


SIVA PURANA RUDRA SAMHITHA



KAUSIKI

6



శ్రీ శివ మహా పురాణము
రుద్ర సంహితము లోని
యుద్ధ ఖండము

1 - త్రిపుర వర్ణనము

2 - శివస్తుతి

3 - త్రిపురవధోపాయము

4 - త్రిపుర వాసుల దీక్షా స్వీకారము

5 - త్రిపుర మోహనము

6 - శివస్తుతి

7 - శివుడు అనుగ్రహించుట

8 - రథ నిర్మాణము

9 - శివుని యాత్ర

10 - త్రిపుర దహనము

11 - దేవస్తుతి

12 - మయస్తుతి

13 - ఇంద్రుడు ప్రాణములతో బయటపడుట

14 - జలంధరుని జన్మ, వివాహము

15 - దేవజలంధర సంగ్రామము

16 - దేవాసుర యుద్ధము

17 - విష్ణు జలంధర యుద్ధము

18- నారద జలంధర సంవాదము

19 - దూతసంవాదము

20 - రుద్రగణములతో రాక్షసుల యుద్ధము

21 - గణాధ్యక్షుల యుద్ధము

22 - శివజలంధరుల యుద్ధము

23 - పాతివ్రత్య భంగము

24 - జలంధర సంహారము

25 - దేవతలు శివుని స్తుతించుట

26 - విష్ణువు యొక్క మోహమును తొలగించుట

27 - శంఖచూడుని జననము

28 - శంఖచూడుని వివాహము

29 - శంఖచూడుని పూర్వజన్మ వృత్తాంతము

30 - దేవదేవస్తుతి



31 - బ్రహ్మ విష్ణువులకు శివుని ఉపదేశము

32 - పుష్పదంతుడు శంఖచూడునకు నచ్చజెప్పుట

33 - శంఖచూడునిపై శివుని యుద్ధసన్నాహము

34 - శంఖచూడుని యుద్ధయాత్ర

35 - శంఖచూడుని దూత శివునితో సంభాషించుట

36 - దేవాసుర సంగ్రామము

37 - స్కందశంఖచూడుల ద్వంద్వయుద్ధము

38 - భద్రకాళీ శంఖచూడుల యుద్ధము

39 - శంఖచూడుని సైన్యమును వధించుట

40 - శంఖచూడ వధ

41 - శాలగ్రామశిల విష్ణుస్వరూపము

42 - అంధకాసురుడు

43 - హిరణ్య కశిపుని నృసింహుడు వధించుట

44 - అంధకుని దూతలతో శివుని సంభాషణము

45 - దూత సంవాద వర్ణనం

46 - అంధకుడు శివునితో యుద్ధమును చేయుట

47 - శివుడు శుక్రాచార్యుని మ్రింగివేయుట

48 - శివుడు శుక్రుని మ్రింగివేయుట

49 - అంధకునకు గణాధ్యక్ష పదవి లభించుట

50 - శుక్రుడు మృతసంజీవనీ విద్యను సంపాదించుట

51 - ఉష పార్వతీ రూపమును దాల్చుట

52 - ఉషా - అనిరుద్ధుల సమాగమము

53 - ఉషా అనిరుద్ధుల వివాహము

54 - శ్రీ కృష్ణ బాణాసురుల యుద్ధము

55 - బాణుని గర్వభంగము

56 - బాణాసురుడు గణత్వమును పొందుట

57 - గజాసుర సంహారము

58 - దుందుభి నిర్మాదుని సంహారము

59 - విదలోత్పలదైత్యవధ

శ్రీ గణేశాయ నమః

శ్రీ గౌరీశంకరాభ్యాం నమః

రుద్ర సంహితా - యుద్ధ ఖండః

1 - త్రిపుర వర్ణనము

నారద ఉవాచ ।

శ్రుతమస్మాభిరానందప్రదం చభితముత్తమమ్ ।
గృహస్థస్యైవ శంభోశ్చ గణస్కందాదిసత్కథమ్ ॥
ఇదానీం బ్రూహి సుప్రీత్యా చరితం వరముత్తమమ్ ।
శంకరో హి యథా రుద్రో జఘాన విహరన్ ఖలాన్ ॥
కథ దదాహ భగవాన్నగరాణి సురద్విషామ్ ।
త్రీణ్యేకేన చ బాణేన యుగపత్యేన వీర్యవాన్ ॥
ఏతత్సర్వం సమాచక్ష్య చతః శశిమౌలినః ।
దేవర్షి సుఖదం శశ్యన్మాయా విహరతః ప్రభోః ॥

నారదుడిట్లు పలికెను -

గృహస్థుడగు శంభుని ఆనందదాయకమగు ఉత్తమ చరితమును, గణేశ కుమారస్వాముల పవిత్రగాథను మేము వింటిమి. శంకరుడు రుద్రరూపుడై శత్రువులను సంహరిస్తూ విహరించిన ఉత్తమ చరిత్రను ఇప్పుడు పరమ ప్రీతితో వర్ణించి చెప్పెను. పరాక్రమ వంతుడగు శివభగవానుడు దేవద్రోహులగు అసురుల మూడు నగరమును ఒకే బాణముతో ఏకకాలము నందు ఎట్లు దహించెను? చంద్రుని శిరముపై ధరించు వాడు, సర్వదా మాయారూపిణి యగు పార్వతితో కలిసి విహరించు వాడు అగు శివప్రభుని చరితమునంతను చెప్పుము. ఈ చరితము దేవతలకు, ఋషులకు సుఖమును కలిగించును.

బ్రహ్మోవాచ ।

ఏవమేతత్పురా పృష్టో వ్యాసేన ఋషిసత్తమః ।
సనత్కుమారః ప్రోవాచ తదేవ కథయామ్యహమ్ ॥

బ్రహ్మ ఇట్లు పలికెను -

పూర్వము వ్యాసుడు ఋషి శ్రేష్ఠుడగు సనత్కుమారుని ఇదే విధముగా ప్రశ్నించగా, ఆయన చెప్పిన వృత్తాంతమునే నేను చెప్పెదను.

సనత్కుమార ఉవాచ -

శృణు వ్యాస మహాప్రాజ్ఞ చరితం శశిమౌలిసః ।
యథా దదాహ త్రిపురం బాణేనైకేన విశ్వహృత్ ॥
శివాత్మజేన స్కందేన నిహతే తారకాసుదే ।
తత్పు త్రాస్తు త్రయో దైత్యాః పర్యతప్యన్మునీశ్వర ॥
తారకాక్షస్తు తజ్జ్యేష్ఠో విద్యున్మాళీ చ మధ్యమః ।
కమలాక్షః కనీయంశ్చ సర్వే తుల్య బలాన్సదా ॥
జితేంద్రియాస్సుసన్నద్ధాస్సంయతాస్సత్య వాదినః ।
దృఢచిత్తా మహావీరా దేవ ద్రోహిణ ఏవ చ ॥

సనత్కుమారుడిట్లు పలికెను -

వ్యాసా! మహాప్రాజ్ఞా! చంద్రశేఖరుని చరిత్రను వినుము. జగత్తును
లయము చేయు ఆ ప్రభువు ఒకే బాణముతో త్రిపురములను దహించిన తెరంగును
వినుము. ఓ మహర్షీ! శివపుత్రుడగు స్కందుడు తారకాసురుని సంహరించగా
అతని పుత్రులగు ముగ్గురు రాక్షసులు మిక్కిలి దుఃఖించిరి. పెద్దవాని పేరు
తారకాక్షుడు. రెండవవాడు విద్యున్మాళి. మూడవవాడు కమలాక్షుడు. ముగ్గురు
సమానమగు బలము గలవారే, దేవద్రోహులగు ఆ రాక్షసులు జితేంద్రియులు,
మనస్సును నియంత్రించినవారు, సత్య వాక్య పరాయణులు, దృఢసంకల్పము
గలవారు మరియు మహావీరులు.

తే తు మేరుగుహం గత్వా తపశ్చ క్రుర్యహాద్భుతమ్ ।
త్రయస్పర్వాన్ సుభోగాంశ్చ విహాయ సుమనోహరాన్ ॥
వసంతే సర్వకామాంశ్చ గీతవాదిత్రనిష్ఠనమ్ ।
విహాయ సోత్సవం తేపుస్త్ర యస్తే తారకాత్మజః ॥
గ్రీష్మే సూర్య ప్రభాం జిత్వా దిక్షు ప్రజ్ఞాన్య పానకమ్ ।
తస్మధ్య సంస్థాన్నిద్యర్థం జాహుపుర్వవ్య మాదరాత్ ॥
మహా ప్రతాపపతితా స్సర్వేప్యాసన్ సుముర్చితాః ।
వర్షాను గతసంత్రాసా వృష్టిం మూర్ధ న్యధారయన్ ॥

వారు ముగ్గురు మిక్కిలి మనోహరములగు, గొప్ప భోగములనన్నిటిని
పరిత్యజించి మేరు పర్వతగుహకు పోయి గొప్ప అద్భుతమగు తపస్సును చేసిరి.
తారకుని పుత్రులగు ఆ ముగ్గురు రాక్షసులు వసంతకాలము నందు అన్ని
కోర్కెలను, సంగీతాది భోగములను, ఉత్సవములను విడిచి పెట్టి తపస్సును చేసిరి.
గ్రీష్మర్తువు నందు సూర్యకాంతిని సహిస్తూ నాల్గు దిక్కుల యందు అగ్నిని ప్రజ్వలిల్ల
జేసి తపస్సిద్ధి కొరకై వాటి మధ్యలో నున్నవారై శ్రద్ధతో హవ్యమును హోమము
చేసిరి. వారందరు అతిశయించిన ఆ తాపమునకు తాళజాలక మూర్చితిలైరి.
వర్షకాలము నందు అనారోగ్య భయమును ప్రక్కన బెట్టి వర్షములో నిలబడి
తడుస్తూ తపస్సును జేసిరి.

శరత్కాలే ప్రసూత తు భోజనం బుభుక్షితాః ।

రమ్యం స్నిగ్ధం స్థిరం హృద్యం ఫలం మూలమనుత్తమమ్ ॥

సంయమాత్ క్షుత్తుషో జిత్వా పానాన్యుచ్ఛా వచాస్యపి ।

బుభుక్షితేభ్యో దత్త్వా తు బభూవురుపలా ఇవ ॥

సంస్థితాస్తే మహాత్మానో నిరాధారా శృతుర్ద్విశమ్ ।

హేమంతే గిరిమా శ్రిత్య ధైర్యేణ పరమేణ తు ॥

తుషార దేహసంఘన్నా జలక్లిన్నేన వాససా ।

అసాద్య దేహం క్షౌమేణ శశిరే తోయమధ్యగాః ॥

వారు ఆకలి వేసినప్పుడు శరత్కాలములో పండే రమ్యమైన మృదుమధురమైన ఫలములను, శ్రేష్ఠమగు మూలములను భక్షించెడి వారు. మనో నియంత్రణచే ఆకలి దప్పికలను జయించి మిక్కిలి విలువైన పానీయములను కూడా ఆకలి గొన్నవారికి సమర్పించి మహాత్ములగు వారు హేమంత ఋతువులో గొప్ప ధైర్యముతో పర్వత శిఖరముపైకి వెళ్లి నాల్గుదిక్కుల యందు ఎట్టి రక్షణయూ లేనివారై శిలలవలె నిలబడి తపస్సును చేసిరి. శశిర ఋతువులో మంచుతో కప్పబడిన దేహము గలవారై నీటి మధ్యలో నిలబడి నీటితో తడిసిన పట్టు వస్త్రమును భుజముపై కప్పుకొని తపస్సు చేసిరి.

అనిర్విణ్ణా స్తతస్సర్వే క్రమశోఽ వర్ధయంతపః ।

తేపుస్తయస్తే తత్పుత్రా విధిముద్దిశ్య సత్తమాః ॥

తప ఉగ్రం సమాస్థాయ నియమే పరమే స్థితాః ।

తపసా కర్షయా మాసుర్దేహన్ స్వాన్ దానవోత్తమాః ॥

వర్షాణాం శతకం చైచ షడమేకం నిధాయ చ ।

భూమౌ స్థిత్యా పరం తత్ర తేపుస్తే బలవత్తరాః ॥

తే సహస్రం తు వర్షాణాం వాత భక్షాస్సుదారుణాః ।

తపస్తేపుర్గురాత్మానః పరం తాపముపాగతాః ॥

సత్పురుషులగు ఆ తారకపుత్రులు ముగ్గురు నిరుత్సాహమును చెందకుండగా బ్రహ్మనుద్దేశించి క్రమముగా తీవ్రతలో వర్ధిల్లుచున్న తపస్సును చేసిరి. ఆ దానవశ్రేష్ఠులు గొప్ప నియమమును పాటిస్తూ ఉగ్రమగు తపస్సును అనుష్ఠిస్తూ తమ దేహములను తపస్సుచే కృశింపజేసిరి. గొప్ప బలవంతులగు వారు భూమిపై ఒంటికాలితో నిలబడి వంద సంవత్సరములు తీవ్రమగు తపస్సును చేసిరి. మిక్కిలి క్రూరులు, దురాత్ములనగు ఆ రాక్షసులు గాలిని భక్షించి వేయి సంవత్సరములు తపస్సును చేసి, గొప్ప తాపమును పొందిరి.

వర్షాణాం తు సహస్రం వై మస్తకేనాస్తితా స్తథా ।
 వర్షాణాం తు శతేనైవ ఊర్ధ్వ బాహవ ఆసితాః ॥
 ఏవం దుఃఖం పరం ప్రాప్తా దురా గ్రహపరా ఇమే ।
 ఈద్యక్షే సంస్థితా దైత్యా దివారాత్ర మతంబ్రితాః ॥
 ఏవం తేషాం గతః కాలో మహాన్ సుతపతాం మునే ।
 బ్రహ్మాత్మనాం తారకాణాం ధర్మేణేతి మతిర్మమ ॥
 ప్రాదురాసీత్తతో బ్రహ్మ సురాసురగు రుర్మహాన్ ।
 సంతుష్ట స్తపసా తేషాం వరం దాతుం మహాయశాః ॥

వారు వేయి సవత్సరములు శిరస్సుపై నిలబడి, వందసంవత్సరములు చేతులు పైకి ఎత్తియు తపస్సును చేసిరి. చెడు పట్టుదల గల ఆ రాక్షసులు ఇట్లు పరమ దుఃఖముననుభవిస్తూ రాత్రింబగళ్లు నిద్రలేని వారై తపస్సును చేసిరి. ఓ మహర్షీ! ఇట్లు వారు గొప్ప తపస్సును చేయుచుండగా చాలకాలము గడచినది. బ్రహ్మపై లగ్నమైన మనస్సు గల ఆ తారకపుత్రులు ధర్మముతో జీవిస్తూ తపస్సును చేసిరని నా అభిప్రాయము. అప్పుడు దేవతకు మరియు రాక్షసులకు గురువు, గొప్ప కీర్తి గలవాడు, మహాత్ముడు అగు బ్రహ్మ వారి తపస్సుచే సంతసించి వరము నిచ్చుటకు ప్రత్యక్షమాయెను.

ముని దేవాసురైస్సార్థం సాంత్యపూర్వమిదం వచః ।
 తతస్తా నబ్రవీత్సర్వాన్ సర్వ భూతపితామహాః ॥

సర్వప్రాణులకు పితామహుడు బ్రహ్మ మునులలో, దేవతలతో మరియు రాక్షసులతో గూడి అప్పుడు వారితో అనునయ పూర్వకముగా నిట్లనెను.

బ్రహ్మోవాచ ।

ప్రసన్నోఽస్మి మహాదైత్యా యుష్మాకం తపసామునా ।
 సర్వం దాస్యామి యుష్మభ్యం పరం బ్రూత యుదీక్షితమ్ ॥
 కిమర్థం సుతపస్తప్తం కథయధ్వం సురద్విషా ।
 సర్వేషాం తపసో ధాతా సర్వకర్తాస్మి సర్వదా ॥

బ్రహ్మ ఇట్లు పలికెను -

ఓ గొప్ప రాక్షసులారా! మీ ఈ తపస్సుచే ప్రసన్నుడనైతిని. మీకు సర్వమును ఇచ్చెదను. మీకేది కావలయునో దానిని వరమడుగుడు. ఓ దేవ శత్రువులారా! మీరింత గొప్ప తపస్సును దేనికొరకు చేసితిరో చెప్పుడు. సర్వమును సృష్టించు నేనే అన్ని కాలములయందు సర్వుల తపస్సునకు ఫలము నిచ్చెదను.

సనత్కుమార ఉవాచ ।

తస్య తద్యచనం శ్రుత్వా శనైస్తే స్వాత్మనో గతమ్ ।

ఊచుః ప్రాంజలయ స్ఫుర్యే ప్రణీ పత్య పితామహమ్ ॥

సనత్కుమారుడిట్లు పలికెను

ఆయన మాటలను విని వారు ముగ్గురు ఆ పితామహునకు ప్రణమిల్లి
చేతులు జోడించి మెల్లగా తమ మనస్సులోని మాటను వెల్లడించిరి.

దైత్యా ఊచుః ।

యది ప్రసన్నో దేశ యది దేయో పరస్త్వయా ।

అపద్యత్య చ సర్వేషాం సర్వభూతేషు దేహి నః ॥

స్థిరాన్ కురు జగన్నాథ పాంతు నః పరిపంథినః ।

జరారోగా దయస్ఫుద్యే నాస్యాస్పృత్యురగాత్ క్వచిత్ ॥

అజరాశ్చామరాస్ఫుర్యే భవామ ఇతి నో మతమ్ ।

సమృత్యువః కరిష్యామ స్ఫుర్యానన్యాం స్థిలోకకే ॥

లక్ష్మ్యా కిం తద్విపులయా కిం కార్యం హి పురోత్తమైః ।

అన్యైశ్చ విపులైర్హ్యగై స్సాన్యైశ్చర్యేణ వా పునః ॥

ఆ రాక్షసులిట్లు పలికిరి -

ఓ దేవ దేవా! నీవు ప్రసన్నుడవై వరము నియదలచినచో, మేము ఏ
ప్రాణిచేతనైననూ మరణము పొందకుండునట్లు మాకు వరము నిమ్ము. ఓ
జగత్ప్రభూ! మమ్ములను శాశ్వతముగా నుండునట్లు చేయుము. ముసలితనము,
రోగము మొదలగు ఆటంకములు మమ్ములను దరి చేరకుండు గాక! మమ్ములను
ఏ కాలము నందైననూ మృత్యువు సమీపించరాదు. మేము ముగ్గురము
జరామరణములు లేని వారము కావలెను. ఇది మా కోరిక. ముల్లోకములలో
ఇతరులనందరినీ మృత్యువును పొందునట్లు మేము చేసెదము. విశాలమగు
సంపదతో గాని, గొప్ప నగరములతో గాని, ఇతరములగు మహాభోగములతో గాని,
స్థిరమగు ఐశ్వర్యముతో గాని ప్రయోజనమేమి గలదు?

యతైవ మృత్యునా గ్రస్తో నియతం పంచభిర్నియైః ।

వ్యర్థం తస్యాభిలం బ్రహ్మన్ నిశ్చితం స ఇతీవ హి ॥

ఓ బ్రహ్మ! అయిదు దినములలో నిశ్చితముగా మృత్యువుచే
కబళింపబడువానికి ఈ సర్వము వ్యర్థమే గదా! మా ని శ్చయమిట్లున్నది.

సనత్కుమార ఉవాచ ।

ఇతి శ్రుత్వా వచస్తేషాం దైత్యానాం చ తపస్వినామ్ ।

ప్రత్యువాచ శివం స్మృత్వా స్వప్రభుం గీరిశం విభిః ॥

సనత్కుమారుడిట్లు పలికెను -

తపశ్శాలురగు ఆ రాక్షసుల ఈ మాటలను విని బ్రహ్మ తన ప్రభువు
మరియు కైలాసవాసియగు శివుని స్మరించి ఇట్లు పలికెను.

బ్రహ్మో వాచ ।

నాస్తి సర్వామరత్యం చ నివర్తద్యమతోఽసురాః ।
అన్యం వరం వృణీధ్యం వై యాద్యశో వో హి రోచతే ॥
జాతో జనిష్యతే నూనం జంతుః కోష్యసురాః క్వచిత్ ।
అజరశ్చామరో లోకే న భవిష్యత్ భూతలే ॥
ఋతే తు ఖండపరశో కాలకాలధరో స్తథా ।
తౌ ధర్మా ధర్మ పరమా పవ్యక్తౌ వ్యక్తరూపిణౌ ॥
సంపీడనాయ జగతో యది స క్రియతే తపః ।
సఫలం తద్గతం వేద్యం తస్మాత్పు విహితం తపః ॥

బ్రహ్మ ఇట్లు పలికెను -

ఓ రాక్షసులారా! సర్వధా మరణము లేకపోవుట సంభవము కాదు. కావున ఈ కోరిక నుండి విరమించుకొనుడు. మీకు నచ్చిన మరియొక వరమును కోరుకునుడు. ఓ రాక్షసులారా! భూలోకములో ఎక్కడనైననూ ఇంతకు ముందు పుట్టిన ప్రాణులు గాని, పుట్టబోవు ప్రాణులు గాని ఎవ్వరైనను జరామరణములు లేనివారు లేరు, ఉండబోరు. ఇది నిశ్చయము. కాలునకు కాలుడగు శివుడు, మరియు విష్ణువు తక్కు ఇతరులకు మరణము తప్పదు. వారు ధర్మాధర్మములకు అతీతులు, నిర్గుణులు, సగుణ రూపమును స్వీకరించినవారు. జగత్తును పీడించుట కొరకు తపస్సును చేసినచో, దాని ఫలము చేయి జారి పోవునని ఎరింగి, తపస్సును యోగ్యమగు ఫలము కొరకు చేయదగును.

తద్వీచార్య స్వయం బుద్ధ్యా శక్యం యత్పూరాసురైః ।
దుర్లభం వా సుదుస్సాధ్యం మృత్యుం వంచయ తానఘాః ॥
తత్కంబిన్దరణే హేతుం వృణీధ్యం సత్త్వమాశ్రితాః ।
యేన మృత్యుర్నైవ వృతో రక్షతస్తత్ పృథక్ పృథక్ ॥

ఓ పుణ్యాత్ములారా! మీరు మీ బుద్ధితో స్వయముగా విచారించుడు. దేవతలకు గాని, రాక్షసులకు గాని పాండ శక్యము గాని దుర్లభముగు వరమును గోరి మృత్యువును ప్రక్కన బెట్టుడు. కావున బుద్ధిని ఉపయోగించి ఏయే కారణముల వలన మరణము సంభవమో, వాటన్నింటి నుండి వేర్వేరుగా రక్షణ కల్గునట్లు వరమును కోరి ఆ మృత్యు హేతువుల నుండి రక్షణను పొందుడు.

సనత్కుమార ఉవాచ।

ఏతద్విభవచక్రుత్వా ముహూర్తం ధ్యానమాస్థితాః ।
ప్రోచుస్తే చింతయిత్వాథ సర్వలో కపితామహమ్ ॥

సనత్కుమారుడిట్లు పలికెను -

వారు బ్రహ్మ గారి ఈ మాటలను విని, ముహూర్తకాలము ధ్యానమునందు నిమగ్నులై, తరువాత మరల ఆలోచించి, సర్వలోకములకు పితామహుడగు బ్రహ్మతో నిట్లనిరి.

భగవన్నాన్తి నో వేశ్య పరాక్రమవతామహి ।
 అదృష్ట్యా శ్శత్రువానాం తు యత్ర వత్స్యా మహే సుఖమ్ ॥
 పురాణీ శ్రీణి నో దేహి నిర్మాత్యద్భుతాని హి ।
 సర్వసంపత్సమ్మద్ధాన్య ప్రదృష్ట్యాణి దివౌకసామ్ ॥
 వయం పురాణీ శ్రీజ్యేవం సమాస్థాయ మహీమమామ్ ।
 చరిష్యామో హి లోకేశ త్వత్ప్రసాదాజ్ఞగద్గరో ॥
 తారకాక్షస్తతః ప్రాహ యదభేద్యం సురైరహి ।
 కరోతు విశ్వకర్మా తన్మమ హేమమయం పురమ్ ॥

రాక్షసులిట్లనిలి -

హే భగవాన్! మేము పరాక్రము వంతులమే అయిననూ, మాకు సుఖముగా నివసించదగిన, శత్రువులు ముట్టడించ శక్యము కాని గృహము లేదు. మిక్కిలి అద్భుతమైనవి, సర్వసంపదలతో సంపన్నమైనవి, దేవతలకు జయింపశక్యము కానివి అగు మూడు నగరములను నిర్మించి మాకు ఇమ్ము. ఓ లోకనాథా! జగద్గురూ! మేము ఆ నగరములను అభిష్టించి నీ అనుగ్రహముచే ఈ భూమినంతనూ పరిభ్రమించెదము. అప్పుడు తారకాక్షుడిట్లనెను: విశ్వకర్మ దేవతలకైననూ భేదింపశక్యము కాని బంగారు వికారమైన నగరమును నాకు నిర్మించి ఇచ్చుగాక!

యయాచే కమలాక్షస్తు రాజతం సుమహత్పరమ్ ।
 విద్యున్నాలీ చ సంహృష్టా వజ్రాయసనయం మహత్ ॥
 పురేష్యేతేషు భో బ్రహ్మన్ ఏకస్థానస్థితేషు చ ।
 మధ్యాహ్నా భజితేకాలే శీతాంశౌ పుష్కసంస్థితే ॥
 ఉపర్యుపర్యదృష్టేషు వ్యోమ్ని నీలాభ్రసంస్థితే ।
 వర్షత్పు కాలమేషేషు పుష్కరావర్తనామసు ॥
 తథా వర్ష సహస్రాంతే సమేష్వామః పరస్పరమ్ ।
 ఏకీభావం గమిష్యంతి పురాణ్యేతాని నాన్యథా ॥

కమలాక్షుడు వెండితో నిర్మింపబడే పెద్ద నగరమును, ఆనందముతో నిండియున్న విద్యున్నాలి వజ్రము వలె కఠినమైన ఇనుముతో చేసిన పెద్ద నగరమును కోరిలి. ఓ బ్రహ్మ! మధ్యాహ్నకాలములో చంద్రుడు పుష్కసంస్థిత యుక్తుడై అభిజిల్లిగ్గుము నందు ఉన్న సమయములో ఈ మూడు నగరములు ఒకే స్థానమునందుండవలెను. ఈ నగరములు ఆకాశములో నల్లని మేఘముల నడుమ ఒక దానిపై మరియొకటి ఉండి కంటికి కానరాకుడదు. మరియు వేయి సంవత్సరముల తరువాత పుష్కరావర్తమను పేరు గల ప్రలయకాల మేఘములు వర్షించు చుండగా ఈ మూడు పురములు కలిసి ఒకటి కాగా మేము అన్యోన్యము కలిసి ఉండెదము. దీనికి భిన్నమైన వరముతో మాకు పనిలేదు.

సర్వదేవమయో దేవస్సర్వేషాం మే కుహేరియా ।
 అసంభవే రథే తిష్ఠన్ సర్వోపస్కరణాన్వితే ॥
 అసంభావ్యైక కాండేన భనత్తు నగరాణి నః ।
 నిర్వైరః కృత్తివాసాస్తు యోఽస్మాకమితి నిత్యశః ॥
 వంద్యః పూజ్యోఽభి వాద్యశ్చ సోస్మాకం నిర్దహేత్కథమ్ ।
 ఇతి చేతసి సంధ్తాయ తాదృశో భువి దుర్లభః ॥

సర్వ దేవతా స్వరూపుడు, సర్వులకు దైవము అగు శివుడు విలాసముగా సర్వస్వామగ్రీతో కూడి యున్న ఒకానొక ఊహకు అందని రథములో నున్నవాడై అభింత్యమగు ఒకే ఒక బాణముతో మా నగరములను భేదించు గాక! చర్మాంబరధారి యగు శివునితో మాకే నాడూ వైరము లేదు. ఆయన మాకు వందనీయుడు పూజ్యుడు. మా నగరములను ఆయన ఏల దహించును? అని వారు మనస్సులో తలపోసి భూలోకమునందు దుర్లభమగు అట్టి వరమును కోరిరి.

సనత్కుమార ఉవాచ ।

ఏతచ్ఛ్రుత్వా వచస్తేషాం బ్రహ్మ లోకపితామహః ।
 ఏవమస్మితి తాన్ ప్రాహ సృష్టి కర్తా స్మరన్ శివమ్ ॥
 ఆజ్ఞాం దదౌ మయస్యాపి కుత్రత్వం నగరత్రయమ్ ।
 కాంచనం రాజతం చైవ ఆయసం చేతి భో మయ ॥
 ఇత్యాదిశ్చ మయం బ్రహ్మ ప్రత్యక్షం ప్రావిశదివమ్ ।
 తేషాం తారకపుత్రాణాం పశ్యతాం నిజధామ హి ॥

సనత్కుమారుడిట్లనెను -

లోకములకు పితామహుడు, సృష్టికర్తయగు బ్రహ్మ వారి ఈ మాటలను విని శివుని స్మరిస్తూ వారితో 'అటులనే అగుగాక!' అని పలికెను. ఓ మయా! నీవు బంగారము, వెండి, ఇనుములతో ఎక్కడనైననూ మూడు నగరములను నిర్మించుము అని ఆయన మయునకు ఆజ్ఞనిచ్చెను. బ్రహ్మ మయుని ఇట్లు ఆజ్ఞాపించి, ఆ తారకపుత్రులు ప్రత్యక్షముగా చూచుచుండగనే తన ధామము అగు సత్యలోకమును ప్రవేశించెను.

తతో మయశ్చ తపసా చక్రే ధీరః పురాణ్యథ ।
 కాంచనం తారకాక్షస్య కమలాక్షస రాజతమ్ ॥
 విద్యున్మాల్యాయసం చైవ త్రి విధం దుర్గముత్తమమ్ ।
 స్వర్గే వ్యోమ్ని చ భూమౌ చ క్రమాత్ జ్ఞేయాని తాని వై ॥
 దత్త్వా తేభ్యోఽసురేభ్యశ్చ పురాణి త్రీణి వై మయః ।
 ప్రవివేశ స్యయం తత్ర హితకామ పరాయణః ॥
 ఏవం పురత్రయం ప్రాప్య ప్రవిష్టాస్తారకాత్మజాః ।
 బుభుజుస్సకలాన్ భోగాన్ మహాబల పరాక్రమః ॥

అప్పుడు భీరుడగు మయుడు తపః ప్రభావముచే తారకాక్షునకు బంగారముతో, కమలాక్షునకు వెండితో, విద్యున్నాలికి ఇనుముతో మూడు రకముల ఉత్తమ దుర్గములను నిర్మించెను. అవి క్రమముగా స్వర్గమునందు, ఆకాశమునందు, మధ్య భూమిపై ఉండెడివి. మయుడు వారి హితమునందు లగ్నమైన మనస్సు గలవాడై ఆ రాక్షసులకు మూడు నగరములను ఇచ్చి వాటియందు తాను స్వయముగా ప్రవేశించెను. మహా బలపరాక్రమవంతులగు తారకుని పుత్రులు ఈ మూడు నగరములను పొంది వాటి యందు ప్రవేశించి సమస్త భోగముల ననుభవించిరి.

కల్పద్రుమైశ్చ సంకీర్ణం గజవాజి సమాకులమ్ ।
 నానా ప్రాసాదసంకీర్ణం మణిజాల సమావృతమ్ ॥
 సూర్యమండలసంకాశైర్విమానైస్సర్వతో ముఖైః ।
 పద్మరాగమయైశ్చైవ శోభితం చంద్రసన్నిభైః ॥
 ప్రాసాదైర్గోపురైర్దివ్యైః కైలాస శిఖరోపమైః ।
 దివ్యస్త్రీ జనసంకీర్ణైర్గంధర్వైః సిద్ధ చారణైః ॥
 రుద్రాలయైః ప్రతి గృహ మగ్ని హోత్రైః ప్రతిష్ఠితైః ।
 ద్విజోత్తమై శాస్త్ర విజ్ఞై శ్శివ భక్తిరతైస్సదా ॥

ఆ నగరముల యందు కల్పవృక్షములు దట్టము నుండెను. ఏనుగులతో, గుర్రములతో అవి హడావుడిగా నుండెను. అనేక ప్రాసదములతో నిండి యుండెను. మణితోరణములతో అలంకరింపబడెను. సూర్యకాంతులను విరజిల్లే ప్రాసాదములు అన్ని వైపులా సింహద్వారములను కలిగి యుండెను. పద్మరాగమణులు పొదిగి చంద్రుని వలె తెల్లనైన కాంతులు గల ప్రాసాదములతో, కైలాసశిఖరమును బోలిన దివ్యమగు గోపురములతో ఆ నగరములు ప్రకాశించెను. వాటియందు దేవతా స్త్రీలు, గంధర్వులు, సిద్ధులు, చారణులు కోలాహలముగా నుండిరి. ప్రతి గృహమునందు రుద్రాలయము, అగ్ని హోత్రము ప్రతిష్ఠింపబడి యుండెను. శివభక్తి నిష్ఠులు, శాస్త్రపండితులు అగు బ్రాహ్మణశ్రేష్ఠులు ఆ నగరములలో నుండిరి.

వాపీ కూపతడా గైశ్చ దీర్ఘికాభిషుశోభితమ్ ।
 ఉద్యానవనవృక్షైశ్చ స్వర్గమృత గుణోత్తమైః ॥
 నదీనద సరిన్ముఖ్య పుష్కరై శోభితం సదా ।
 సర్వకామ ఫలాద్యైశ్చానే కైర్వృక్షైర్మనోహరమ్ ॥
 మత్త మాతంగయూతైశ్చ తురంగైశ్చ సుశోభనైః ।
 రధైశ్చ వివిధాకారై శ్శిఖికాభరణం కృతమ్ ॥
 సమయాది శిక్షైశ్చైవ క్రీడాస్థానైః పృథక్ పృథక్ ।
 వేదాధ్యయనశాలాభివ్య విధాభిః పృథక్ పృథక్ ॥

ఆ మూడు నగరములు బావులతో, దిగుడు బావులతో, చెరువులతో ప్రకాశించినవి. వాటిలోని ఉద్యానవనములు ఉత్తమ గుణములు కలిగి స్వర్గమునుండి జారినవా యన్నట్లు ఉన్న వృక్షములతో కూడియుండెను (65). ఆ నగరములు నదులతో, నదములతో మరియు విశాలమగు సరస్సులతో ప్రకాశించెను. అన్ని రకముల ఫలములతో నిండిన అనేక వృక్షములతో అవి సుందరముగా నుండెను (66). మదిలిన ఏనుగుల గుంపులతో, అందమగు గుర్రములతో, వివిధ ఆకారములు గల రథములతో మరియు పల్లకీలతో ఆ నగరము భాసిల్లెను (67). ఆ మూడు నగరములు వేర్వేరు స్థలములలో నిర్మించబడిన సమయమును నిర్దేశించే యంత్రములతో, క్రీడాంగణములతో, మరియు వేదాధ్యయన పాఠశాలలతో ప్రకాశించినవి (68).

**అదృష్టం మనసా వాచా పాపాన్వితనరైస్సదా ।
మహాత్మభిశ్చుభాచారైః పుణ్యవద్భిః ప్రవీక్ష్యతే ॥
పతివ్రతా భిస్సర్వత్ర పావితం స్థలముత్తమమ్ ।
పతిసేవన శీలాభిర్విముఖాభిః కుదర్మతః ॥
దైత్య శూరైర్మహాభాగైస్సదారైః స్ససుతైర్విజైః ।
శ్రౌత స్మార్తార్థతత్త్వ జ్ఞైః స్వధర్మ నిరతైర్ముతమ్ ॥
వ్యాధోరస్మై ర్వుషస్యందైస్సామ యుద్ధ ధరైస్సదా ।
ప్రశాంతైః కుపితైశ్చైవ కుభై ర్వామనకై స్తథా ॥**

వాక్కులతో వర్ణింప శక్యము కానివి, మనస్సుతో ఊహింప శక్యము గానివి అగు ఆ నగరములు పాపాత్ములకెన్నడూ కానరావు. శుభమగు ప్రవర్తన కల్గి పుణ్యవంతులగు మహాత్ములు మాత్రమే వాటిని చూడగల్గుదురు (69). పతిని సేవించు స్వభావము గలవారు, అధర్మమునందు రుచిలేని వారు అగు పతివ్రతాస్త్రీలు ఆ నగర ప్రదేశములను పావనము చేయుచుండిరి (70). మహాత్ములు, వీరులు అగు రాక్షసులు, మరియు శ్రోతస్మార్తముల తత్త్వము నెరింగి స్వధర్మనిష్ఠులగు బ్రాహ్మణులు తమ భార్యాబిడ్డలతో ఆ నగరముల యందు నివసించిరి (71). విశాలమగు వక్షస్థలము గలవారు, బలిసిన భుజములు గలవారు, సంభికి యుద్ధమునకు కూడ సదా సంసిద్ధులై యుండు వారు, ప్రసన్నమైన వారు, కోపస్వభావము గలవారు, గూనివారు, పొట్టివారు కూడ ఆ నగరములలో నుండిరి (72).

నీలోత్పలదల ప్రఖ్యై ర్నీల కుంచితమూర్ధ జైః ।

మయేన రక్షితై స్సర్వై శ్చిక్షితైర్యుద్ధలాలసైః ॥

వరసమర రత్నైర్యుతం సమంతాత్ అజశివపూజనయా విశుద్ధ వీర్యైః ।

రవి మరుత మహేంద్ర సన్నికాశైః సురమథనై స్సుదృఢైస్సు సేవితం యత్

॥

శాస్త్ర వేద పురాణేషు యే యే ధర్మాః ప్రకీర్తితాః ।

శివప్రియాస్సదా దేవాస్తే ధర్మాస్తత్ర సర్వతః ॥

మయునిచే రక్షింపబడి శిక్షణ నీయబడి యుద్ధమునకు తహతహలాడు వారు, నల్లకలువలవలె నల్లగా ప్రకాశించే ఉంగరములు తిరిగిన జుట్టు గలవారు నగు రాక్షసులు ఆ నగరములలో నివసించిరి (73). గొప్ప యుద్ధముల యందభరుచి గలవారు, అజుడగు శివుని పూజించుటచే పరిశుద్ధమైన పరాక్రమము గలవారు, సూర్యుడు, వాయువు మరియు మహేంద్రునితో సమానమైన వారు, దేవతలను మర్దించే దృఢకాయులు అగు దైత్యులు ఆ నగరములలో అంతటా నివసించి యుండిరి (74). వేదశాస్త్ర పురాణములలో ఏయే ధర్మములు కీర్తింపబడినవో, శివునకు ప్రియమగు అట్టి ధర్మములు అచట సర్వత్రా సర్వకాలములలో విలసిల్లినవి (75).

ఏవం లబ్ధవరాస్తే తు దైతేయాస్తారకాత్మజాః ।

శైవం మయముపాశ్రిత్య నివసంతి స్మ తత్ర హ ॥

సర్వం త్రైలోక్యముత్సార్గ్య ప్ర విశ్య నగరాణి తే ।

కుర్వంతి స్మ మహాద్రాజ్యం శివమార్గరతాస్సదా ॥

తతో మహాన్ గతః కాలో వసతాం పుణ్యకర్మణామ్ ।

యథా సుఖం యథా జోషం సద్రాజ్యం కుర్వతాం మునే ॥

ఇతి శ్రీ శివ మహాపురాణే రుద్రసంహితాయాం యుద్ధఖండే త్రిపుర

వర్ణనం నామ ప్రథమోఽధ్యాయః ॥

తారకుని పుత్రులగు ఆ రాక్షసులు ఇట్టి నగరములను వరముగా పొంది శివభక్తుడగు మయుని సేవిస్తూ ఆ నగరములలో నివసించిరి (76). వారు సర్వదా శివభక్తి పరాయణులైననూ ముల్లోకములను పీడించి ఆ నగరములను ప్రవేశించి గొప్పగా రాజ్యమును పాలించిరి (77). ఓ మహర్షీ! పుణ్యాత్ములగు ఆ రాక్షసులు చక్కగా రాజ్యమును పాలిస్తూ సుఖముగా ప్రీతితో ఆ నగరములలో నివసించు మండగా చాల కాలము గడిచెను (78).

శ్రీ శివమహాపురాణములో రుద్ర సంహితయందు యుద్ధ ఖండలో త్రిపురవర్ణనమనే మొదటి అధ్యాయము ముగిసినది (1).

వ్యాస ఉవాచ ।

బ్రహ్మన్ మహాప్రాజ్ఞ వద మే వదతాం వర ।
తతః కిమభవద్దేవాః కథం చ సుఖినోఽ భవన్ ॥

వ్యాసుడిట్లు పలికెను -

ఓ బ్రహ్మ వేత్తా! నీవు మహాప్రాజ్ఞుడవు, వక్తలలో శ్రేష్ఠుడవు. తరువాత ఏమి ఆయెను? దేవతలు ఎట్లు సుఖమును పొందగల్గిరి? నాకు చెప్పుడు (1).

బ్రహ్మోవాచ ।

ఇత్యాకర్ణ్య వచస్తస్య వ్యాసస్యామిత భీమతః ।
సనత్కుమారః ప్రోవాచ స్మత్త్వా శివపదాంబుజమ్ ॥

బ్రహ్మ ఇట్లు పలికెను -

గొప్ప భీశాలియగు వ్యాసుని ఈ మాటను విని సనత్కుమారుడు శివుని పాదపద్మములను స్మరించి ఇట్లు పలికెను (2).

సనత్కుమార ఉవాచ ।

అథ తత్త్వభయా దగ్ధా దేవా హీంద్రా దయస్తథా ।
సంమంత్త్య దుఃఖతాస్సర్వే బ్రహ్మాణం శరణం యయుః ॥
నత్వా పితామహం ప్రీత్యా పరిక్షిప్త్యా ఖలాస్సురాః ।
దుఃఖం విజ్ఞాపయా మాసుర్విలోక్యావసరం తతః ॥

సనత్కుమారుడిట్లు పలికెను -

తరువాత వారి తేజస్సు ముందు వెలివెలి బోయిన ఇంద్రాది దేవతలు అందరు ఒకరితో నొకరు చర్చించుకొని, దుఃఖముతో బ్రహ్మాను శరణు పొందిరి (3). అప్పుడు ఆ దేవతలందరు దుఃఖమును త్రోసిపుచ్చి పితామహునకు ప్రీతితో ప్రణమిల్లి సరియగు సమయములో ఇట్లు విన్నవించు కొనిరి (4).

దేవా ఊచుః ।

ధాతన్తి పురనాథేన స తారకసుతేన హి ।
సర్వే ప్రతాపితా నూనం మయేన త్రిదివౌకసః ॥
అతస్తే శరణం యాతా దుఃఖతా హి విధే వయమ్ ।
కురు త్వం తద్వధోపాయం సుఖన స్సౌమ తద్యథా ॥

దేవతలిట్లు పలికిరి -

ఓ బ్రహ్మ! మయుడు తారకుని పుత్రులతో గూడి మూడు పురములకు నాడుడై దేవతలనందరిని నిశ్చయముగా దుఃఖపెట్టు చున్నాడు (5). ఓ బ్రహ్మ! ఈ కారణంగా దుఃఖతులమైన మేము నిన్ను శరణు జొచ్చినాము. వానిని వధించే ఉపాయమును పన్ని మాకు సుఖమును కలిగించుము (6).

సనత్కుమార ఉవాచ ।

ఇతి విజ్ఞాపితో దేవైర్విహస్య భవకృద్విభిః ।

ప్రత్యువాచాథ తాన్ సర్వాన్ మయతో భేతమానసాన్ ॥

సనత్కుమారుడిట్లు పలికెను -

దేవతలు ఇట్లు విన్నవించగా, సృష్టికర్తయగు బ్రహ్మ నవ్వి మయుని భయముతో నిండిన మనస్సు గల ఆ దేవతలనందరినీ ఉద్దేశించి ఇట్లు బదులిడెను (7).

బ్రహ్మోవాచ ।

న భేతవ్యం సురాస్త్రేభ్యో దానవేభ్యో విశేషతః ।

ఆచక్షే తద్వదోపాయం శివం శర్మః కరిష్యతి ॥

మతో వివర్జితో దైత్యో వధం మతో న చార్హతి ।

తథాపి పుణ్యం వర్ధేత నగరే త్రిపురే పునః ॥

శివం చ ప్రార్థయధ్వం వై సర్వే దేవాస్సవాసవాః ।

సర్వాభీశః ప్రసన్నశ్చేత్స వః కార్యం కరిష్యతి ॥

బ్రహ్మ ఇట్లు పలికెను -

దేవతలారా! ఆ రాక్షసుల గురించి మీరు అధికముగా భయపడకుడు. వారిని వధించి సుఖమును కలిగించే ఉపాయమును చెప్పెదను. ఆ పనిని శివుడు చేయగలడు (8). నాచే వర్జిల్లచేయబడిన రాక్షసుని నేనే చంపుట తగదు. పైగా ఆ మూడు నగరములలో పుణ్యము వర్ధిల్లుచున్నది (9). ఓ ఇంద్రాది దేవతలారా! మీరందరు శివుని ప్రార్థించుడు. సర్వాధ్యక్షుడగు ఆయన ప్రసన్నుడై మీ పనిని చేయగలడు (10).

సనత్కుమార ఉవాచ ।

ఇత్యాకర్ణ్య విధేర్వాణీం సర్వే దేవాస్సవాసవాః ।

దుఃఖితాస్తే యయుస్తత్ర యత్రాస్తే వృషభధ్వజః ॥

ప్రణమ్య భక్త్వా దేవేశం సర్వే ప్రాంజలయస్తదా ।

తుష్టువుర్వినతస్కంధాశ్చంకరం లోకశంకరమ్ ॥

సనత్కుమారుడిట్లు పలికెను -

దుఃఖితులై యున్న ఆ ఇంద్రాది దేవతలందరు బ్రహ్మగారి మాటలను విని వృషభధ్వజుడగు శివుడు నివసించి యున్న స్థానమునకు వెళ్లిరి (11). అప్పుడు వారందరు లోకములకు మంగళములను గూర్చువాడు, దేవదేవుడు అగు శంకరునకు తలలు వంచి చేతులు జోడించి భక్తితో ప్రణమిల్లి ఇట్లు స్తుతించిరి (12).

నమో హిరణ్య గర్భాయ సర్వస్పృష్టి విధాయినే ।
 నమస్త్రితికృతే తుభ్యం విష్ణవే ప్రభవిష్ణవే ॥
 నమో హరస్వరూపాయ భూత సంహారకారిణే ।
 నిర్గుణాయ సమస్తభ్యం శివాయామిత తేజసే ॥
 అవస్థా రహితాయాథ నిర్వికారాయ వర్చసే ।
 మహాభూతాత్మ భూతాయ నిర్లిప్తాయ మహాత్మనే ॥
 నమస్తే భూతపతయే మహాభారసహిష్ణవే ।
 తృప్తాహరాయ నిర్వైరాకృతయే భూరితేజసే ॥

దేవతలిట్లు పలికిరి -

నీవు హిరణ్య గర్భుడవై సృష్టినంతనూ చేసితివి. సర్వసమర్థుడగు విష్ణువు యొక్క రూపమును దాల్చి జగత్తును రక్షించుచున్నావు. నీకు నమస్కారము (13). నీవు రుద్ర స్వరూపుడవై ప్రాణులను సంహరించెదవు. కాని నీవు నిర్గుణుడు, సాటిలేని తేజస్సు గలవాడు అగు శివుడవు. నీకు నమస్కారము (14). అవస్థలకు అతీతుడు, వికారరహితుడు, తేజస్వరూపుడు, పంచ మహాభూతముల స్వరూపములో నున్నవాడు, కర్మలేపము లేనివాడు, అఖండాత్మ స్వరూపుడు (15), భూతములకు ప్రభువు, బ్రహ్మాండ భారమును మోయువాడు, తృప్తును పోగొట్టువాడు, దోషరహితమగు ఆకారము గలవాడు, మహాతేజశ్శాలి అగు శివునకు నమస్కారము (16).

మహాదైత్య మహారణ్య నాశినే దావవహ్నయే ।
 దైత్యధ్రుమకుఠారాయ నమస్తే శూలపాణయే ॥
 మహాదనుజనాశాయ నమస్తే పరమేశ్వర ।
 అంజికాపతయే తుభ్యం నమస్సర్వాస్త్ర ధారక ॥
 నమస్తే పార్వతీనాథ పరమాత్మ నృహేశ్వర ।
 నీలకంఠాయ రుద్రాయ నమస్తే రుద్రరూపిణే ॥
 నమో వేదాంత వేద్యాయ మార్గాతీతాయ తే నమః ।
 నమో గుణస్వరూపాయ గుణినే గుణ వర్జితే ॥

మహారాక్షసులనే మహారణ్యమును తగులబెట్టి దావాగ్ని వంటివాడు, దైత్యులనే వృక్షములకు గొడ్డలియైనవాడు, చేతియందు శూలమును ధరించువాడు అగు నీకు నమస్కారము (17). ఓ పరమేశ్వరా! గొప్ప రాక్షసులను సంహరించే నీకు నమస్కారము. అస్త్రములనన్నిటిని ధరించువాడా! పార్వతీ పతివగు నీకు నమస్కారము (18). ఓ పార్వతీ పతీ! పరమాత్మా! మహేశ్వరా! నల్లని కంఠము గల్గిన, రుద్రరూపుడవగు నీకు నమస్కారము (19). నీవు ఉపనిషద్వాక్యములచే

తెలియబడుదువు. కర్మ భక్తి ఇత్యాది మార్గములకు నీవు అతీతుడవు.
త్రిగుణాత్మకుడవు నీవే. త్రిగుణ రహితుడవు నీవే. నీకు అనేక నమస్కారములు (20).

మహాదేవ నమస్తుభ్యం త్రిలో కీనందనాయ చ ।
ప్రద్యుమ్నాయానిరుద్ధాయ వాసుదేవాయ తే నమః ॥
సంకర్షణాయ దేవాయ నమస్తే కంసనాశినే ।
చాణూరమర్దినే తుభ్యం దామోదర విషాదినే ॥
హృషీకేశాచ్యుత విభో మృడ శంకర తే నమః ।
అధోక్షజ గజారాతే కామారే విషభక్షణ ॥
నారాయణాయ దేవాయ నారాయణ పరాయ చ ।
నారాయణ స్వరూపాయ నారాయణ తనూద్భవ ॥

ఓ మహాదేవా! ముల్లోకములను ఆనందింపజేయు నీకు నమస్కారము.
అతిశయించిన మహిమ గల నీకు నమస్కారము. సర్వస్వతంత్రుడవగు నీకు
నమస్కారము. సర్వప్రాణులలో చైతన్యరూపునిగా నివసించే నీకు నమస్కారము
(21). నీవు భక్త జనులను ఆకర్షించు దేవుడవు. చాణూరుని మర్దించి కంసుని
సంహరించిన నీకు నమస్కారము. మెడలో మాలను ధరించువాడా! విషమును
భక్షించిన నీకు నమస్కారము (22). ఇంద్రియములను పాలించువాడా! చ్యుతిలేని
వాడా! సర్వవ్యాపీ! రక్షకా! శంకరా! నీకు నమస్కారము. ఇంద్రియ గోచరము
కానివాడా! గజాసురుని సంహరించినవాడా! కాముని దహించిన వాడా! విషమును
భక్షించినవాడా! (23) నారాయణుని శరీరము నుండి పుట్టిన వాడా! నీవు
నారాయణ భక్తుడవు. మరియు నారాయణ స్వరూపుడవు. అట్టి నారాయణ
దేవుడవగు నీకు నమస్కారము (24).

నమస్తే సర్వరూపాయ మహానరకహారిణే ।
పాపాపహారిణే తుభ్యం నమో వృషభ వాహన ॥
క్షణాదికాలరూపాయ స్వభక్త బలదాయినే ।
నానా రూపాయారూపాయ దైత్య చక్ర విమర్దినే ॥
నమో బ్రహ్మణ్య దేవాయ గో బ్రాహ్మణహితాయ చ ।
సహస్రమూర్తయే తుభ్యం సహస్రావయవాయ చ ॥
ధర్మ రూపాయ సత్త్వాయ నమస్తుత్త్వాత్మనే హర ।
వేద వేద్య స్వరూపాయ నమో వేదప్రియాయ చ ॥

ఓ వృషభవాహనా! సర్వజగత్స్వరూపుడవు, పాపములను పోగొట్టి
నరకమునుండి రక్షించువాడవు అగు నీకు నమస్కారములు (25). క్షణము
మొదలగు కాలములకు అధిష్టానమైనవాడు, తన భక్తులకు బలమునిచ్చువాడు,
వివిధ రూపములలో ప్రకటమగు వాడు, రూపరహితుడు, రాక్షససమూహములను

నశింపజేయువాడు(26), వేదవేత్తలచే ఆరాధింపబడు వాడు, గోవులకు బ్రాహ్మణులకు హితమును చేయువాడు, జగత్తులోని నానారూపములలో వ్యక్తమగు వాడు, అసంఖ్యాకములగు అవయవములు గలవాడు (27), ధర్మ స్వరూపుడు, సత్య గుణస్వరూపుడు అగు నీకు నమస్కారము. ఓ హరా! నీ స్వరూపము వేదముల యందు తెలియదగును. నీకు వేదములు ప్రియమైనవి. నీకు నమస్కారము (28).

నమో వేదస్వరూపాయ వేదవక్త నమో నమః ।
 సదాచారాధ్యగమ్యాయ సదాచారాధ్యగామినే ॥
 విష్ణురశ్రవసే తుభ్యం సమస్మత్యమయాయ చ ।
 సత్యప్రియాయ సత్యాయ సత్య గమ్యాయ తే నమః ॥
 నమస్తే మాయినే తుభ్యం మాయాభిశాయ వై నమః ।
 బ్రహ్మగాయ నమస్తుభ్యం బ్రహ్మణే బ్రహ్మజాయ చ ॥
 తపసే తే నమోస్త్రిశ తపసా ఫలదాయినే ।
 స్తుత్యాయ స్తుతయే నిత్యం స్తుతిసంప్రీతచేతసే ॥

వేదము నీ స్వరూపమే. నీ ముఖమే వేదము. సదాచారమనే మార్గమునందు పయనించు నీవు సదాచారమనే మార్గమునందు నడచువారిచే పొందబడెదవు. నీకు అనేక నమస్కారములు (29). వ్యాపకమైన కీర్తి గలవాడు, సత్యస్వరూపుడు, సత్యము ప్రియమైనవాడు, సత్యవర్తనముచే పొందగినవాడు అగు నీకు నమస్కారము (30). మాయావి, మాయను వశము చేసుకున్నవాడు అగు నీకు అనేక నమస్కారములు. బ్రహ్మ నుండి పుట్టినవాడు, పరబ్రహ్మస్వరూపుడు, బ్రహ్మజ్ఞానులు తన స్వరూపమైనవాడు అగు నీకు నమస్కారము (31). ఓ ఈశ్వరా! తపస్వరూపుడవగు నీవు తపస్సును చేయువారికి ఫలమునిచ్చెదవు. స్తుతిస్వరూపుడవగు నీవు నిత్యము భక్తులచే స్తుతింపబడెదవు. నీ మనస్సు భక్తుల స్తుతిచే మిక్కిలి ఆనందించును (32).

శ్రుత్యాచార ప్రసన్నాయ స్మృత్యా చార ప్రియాయ చ ।
 చతుర్విధ స్వరూపాయ జలస్థలజరాహితే ॥
 సర్వే దేవాదయో నాథ శ్రేష్ఠత్వేన విభూతయః ।
 దేవానామింద్రరూపోఽసి గ్రహాణాం త్వం రవిర్మతః ॥
 సత్యలోకోఽసి లో కానాం సరితాం ద్యుసరిధ్వవాన్ ।
 శ్వేతవర్ణోఽసి వర్ణానాం సరసాం మానసం సరః ॥
 శైలానాం గిరిజాతాతః కామధుక్త్వం చ గోషు హ ।
 క్షీరోదధిస్తు సింధూనాం ధాతూనాం హేటకో భవాన్ ॥

వేదోక్తకర్మానుష్ఠానముచే ప్రసన్నుడగువాడు, స్మృతి విహిత ధర్మమునందు ప్రీతిగలవాడు, జలయుజ, ఉద్భిజ, ఆండజ, స్వేదజములను ప్రాణులే స్వరూపమైన వాడు, జలములో మరియు భూమిపై నివసించే ప్రాణులే స్వరూపముగా గలవాడు అగు నీకు నమస్కారము (33), ఓ దేవా! దేవతలు

మొదలగు వారందరిలో శ్రేష్ఠులు నీ విభూతులే. దేవతలలో ఇంద్రుడు నీవే. గ్రహములలో సూర్యుడు నీవే (34). లోకములలో సత్యలోకము నీవే. నదులలో మందాకిని నీవే. వర్ణములలో శ్వేత వర్ణము నీవే. సరస్సులలో మానస సరోవరము నీవే (35). పర్వతములలో హిమవంతుడవు నీవే. గోవులలో కామధేనువు నీవే. సముద్రములలో పాలసముద్రము నీవే. లోహములలో బంగారము నీవే (36).

**వర్ణానాం బ్రాహ్మణోఽసి త్వం నృణాం రాజాసి శంకర ।
ముక్తి క్షేత్రేషు కాశీ త్వం తీర్థానాం తీర్థరాధ్యవాన్ ॥
ఉపలేషు సమస్తేషు సృటిక స్త్వం మహేశ్వర ।
కమలస్త్వం ప్రసూనేషు శైలేషు హిమవాంస్తథా ॥
భవాన్ వాగ్మ్యవహారేషు భార్గవస్త్వం కవిష్షపి ।
పక్షి ష్వేవాసి శరభస్సింహో హింస్త్రీషు సంమతః ॥
శాలగ్రామశిలా చ త్వం శిలాసు వృషభధ్వజ ।
పూజ్యరూపేషు సర్వేషు నర్మదాలింగమేవ హి ॥**

వర్ణములలో బ్రాహ్మణుడవు నీవే. ఓ శంకరా! మానవులలో రాజువు నీవే. ముక్తిని ఇచ్చే పుణ్యక్షేత్రములలో కాశీ నీవే. క్షేత్రములలో ప్రయాగ క్షేత్రము నీవే (37). ఓ మహేశ్వరా! శిలలన్నింటిలో సృటికము నీవే. పుష్పములలో కమలము నీవే. పర్వతములలో హిమవంతుడవు నీవే (38). లోక వ్యవహారములలో వాగ్రూపమగు వ్యవహారము నీవే. కవులలో (ద్రష్టలలో) భార్గవుడవు నీవే. పక్షులలో శరభుడవు నీవే. హింసించే మృగములలో సింహము నీవే (39). ఓ వృషభధ్వజా! శిలలలో శాలగ్రామశిల నీవే. పూజింపదగిన రూపములన్నింటిలో నర్మదా లింగము నీవే (40).

**నందీశ్వరోసి పశుషు వృషభః పరమేశ్వర ।
వేదేషుపనిషద్రూపీ యజ్ఞానాం శీతభానుమాన్ ॥
ప్రతాపినాం పావకస్త్వం శైవానామచ్యుతో భవాన్ ।
భారతం త్వం పురాణానాం మకారోఽస్యక్షరేషు చ ॥**

ఓ పరమేశ్వరా! పశువులలో నందీశ్వరుడను వృషభము నీవే. వేదములలో ఉపనిషత్తులు నీ స్వరూపమే. యజ్ఞము చేయు యజమానులకు సోమరసము నీవే (41). తపింపజేయు వారిలో అగ్నివి నీవే. శివభక్తులలో అచ్యుతుడవు నీవే. పురాణములలో భారతము నీవే. అక్షరములలో మకారము నీవే (42).

ప్రణవో జీజమంత్రాణాం దారుణానాం విషం భవాన్ ।
 వ్యోమ వ్యాప్తి మతాం త్వం వై పరమాత్మాసి చాత్మనామ్ ॥
 ఇంద్రియాణాం మనశ్చ త్వం దానానామభయం భవాన్ ।
 పావనానాం జలం చాసి జీవనానాం తథామృతమ్ ॥
 లాభానాం పుత్రలాభోఽసి వాయుర్వేగవతామసి ।
 నిత్యకర్మసు సర్వేషు సంధ్యోపాస్తిర్భవాన్మతా ॥
 క్రతూనామశ్వమేధోఽసి యుగానాం ప్రథమో యుగః ।
 పుష్యస్త్వం సర్వభిష్ట్యానామమావాస్యా తిథిష్యసి ॥

జీజమంత్రములలో ఓంకారము నీవే. భయంకరమగు వాటిలో విషము నీవే. వ్యాపకములలో ఆకాశము నీవే. ఆత్మలలో పరమాత్మవు నీవే (43). ఇంద్రియములలో మనస్సు నీవే. దానములలో అభయదానము నీవే. పవిత్రము చేయువాటిలో జలము నీవే. జీవనము నిచ్చు వాటిలో అమృతము నీవే (44). లాభములలో పుత్రలాభము నీవే. వేగము గలవాటిలో వాయువు నీవే. నిత్యకర్మలన్నిటి యందు సంధ్యోపాసన నీవే (45). క్రతువులలో అశ్వమేధము నీవే. యుగములలో సత్యయుగము నీవే. నక్షత్రములన్నింటిలో పుష్యానక్షత్రము నీవే. తిథులలో అమావాస్యవు నీవే (46).

సర్వర్తుషు వసంతస్త్వం సర్వపర్వసు సంక్రమః ।
 కుశోఽసి తృణ జాతీనాం స్థూలవృక్షేషు వై వటః ॥
 యోగేషు చ వ్యతీపాత సోమవల్లీ లతాసు చ ।
 బుద్ధీనాం ధర్మ బుద్ధిస్త్వం కలత్రం సుహృదాం భవాన్ ॥
 సాధకానాం శుచీనాం త్వం ప్రాణాయామో మహేశ్వర ।
 జ్యోతిర్లింగేషు సర్వేషు భవాన్ విశ్వేశ్వరో మతః ॥
 ధర్మస్త్వం సర్వ బంధూనామా శ్రమాణాం పరో భవాన్ ।
 మోక్షస్త్వం సర్వవర్గేషు రుద్రాణాం నీలలోహితః ॥

ఋతువులన్నింటిలో వసంత ఋతువు నీవే. పర్వదినము లన్నింటిలో సంక్రమణము నీవే. గడ్డి జాతులన్నింటిలో దర్భ నీవే. పెద్ద వృక్షములలో మర్రి నీవే (47). యోగములలో వ్యతీపాత యోగము నీవే. లతలలో సోమలతవు నీవే. బుద్ధులలో ధర్మబుద్ధివి నీవే. మిత్రులలో భార్యవు నీవే (48). ఓ మహేశ్వరా! సత్పురుషులగు సాధకులలోని ప్రాణాయామము నీవే. జ్యోతిర్లింగములన్నింటిలో నీవు విశ్వేశ్వరుడవని ఋషులు చెప్పెదరు (49). బంధువులందరిలో ధర్మమనే బంధువు నీవే. ఆశ్రమములలో సన్న్యాసాశ్రమము నీవే. పురుషార్థములన్నింటిలో మోక్షము నీవే. రుద్రులలో నీలకంఠుడు, రక్తవర్ణుడు అగు రుద్రుడు నీవే (50).

ఆదిత్యానాం వాసుదేవో హనుమాన్ వానరేషు చ ।
 యజ్ఞానాం జపయజ్ఞోఽసి రామశ్శస్త్ర భృతాం భవాన్ ॥
 గంధర్వాణాం చిత్రరథో వసూనాం పావకో ధ్రువమ్ ।
 మాసానామభి మాసస్త్వం వ్రతానాం త్వం చతుర్దశీ ॥
 ఐరావతో గజేంద్రాణాం సిద్ధానాం కపిలో మతః ।
 అనంతస్త్వం హి నాగానాం పితౄణా మర్యమా భవాన్ ॥
 కాలః కలయతాం చ త్వం దైత్యానాం బలిరేవ చ ।
 కిం బహుక్తేన దేవేశ సర్వం విష్ణుభ్య వై జగత్ ॥
 ఏకాంశేన స్థితస్త్వం హి బహిసస్థీ నిత ఏవ చ ॥

ఆదిత్యులలో విష్ణువు నీవే. వానరులలో హనుమంతుడవు నీవే. యజ్ఞములలో జపయజ్ఞము నీవే. శస్త్ర ధారులలో శ్రీరాముడవు నీవే (51). గంధర్వులలో చిత్రరథుడు నీవే. వసువులలో నిశ్చయముగా అగ్నివి నీవే. మాసములలో అభికమాసము నీవే. వ్రతములలో చతుర్దశీ వ్రతము నీవే (52). గొప్ప ఏనుగులలో ఐరావతము నీవే. సిద్ధులలో కపిలుడవు నీవేనని పెద్దలు చెప్పెదరు. సర్పములలో శేషుడవు నీవే. పితృదేవతలలో అర్యముడవు నీవే (53). గణకులలో కాలము నీవే. దైత్యులలో బలి నీవే. ఇన్ని మాటలేల? ఓ దేవదేవా! నీవు ఒకే అంశముతో జగత్తునంతనూ వ్యాపించి యున్నావు. వస్తువునకు బయట నీవు ఉన్నావు. వస్తువునందు సారరూపుడవై నీవే ఉన్నావు (54, 55).

సనత్కుమార ఉవాచ ।

ఇతి స్తుత్వా సురాస్పర్యే మహాదేవం వృషధ్వజమ్ ।
 స్తోత్రైర్నానావిధైర్నివృత్తైశ్చ శూరినం పరమేశ్వరమ్ ॥
 ప్రత్యూచుః ప్రస్తుతం దీనాస్సార్థం స్వార్థ విచక్షణాః ।
 వాసవాద్యా నతస్కంధాః కృతాంజలి పుటా మునే ॥

సనత్కుమారుడిట్లు పలికెను -

వృషభధ్వజుడగు మహాదేవుని దేవతలందరు ఈ తీరున స్తుతించిరి. వారు శూరిపాణియగు పరమేశ్వరుని వివిధ దివ్యస్తోత్రములతో కొనియాడిరి (56). దీనులు, స్వార్థ సంపాదనలో దక్షులు అగు ఇంద్రాది దేవతలు తలలు వంచి నమస్కరించిరి. ఓ మునీ! అపుడు వారు చేతులు జోడించి వచ్చిన పనిని గూర్చి ఇట్లు పలికిరి (57).

దేవా ఊనుః ।

పరాజితా మహాదేవ బ్రాత్యభ్యాం సహితేన తు ।
భగవం స్తారకోత్పన్నై స్సర్వే దేవాస్సవాసవాః ॥
తైలోక్యం స్వవశం నీతం తథా చ మునిసత్తమాః ।
విధ్వస్తాస్సర్వ సంసిద్ధా స్సర్వముత్సాభితం జగత్ ॥
యజ్ఞ భాగాన్ సమగ్రాంస్తు స్వయం గృహ్ణతి దారుణః ।
ప్రవర్తితో హ్యధర్మస్తైః ఋషీణాం చ నివారితః ॥
అవధ్యాస్సర్వభూతానాం నియతం తారకాత్మజాః ।
తదిచ్చయా ప్రకుర్వంతి సర్వే కర్మాణి శంకర ॥

దేవతలిట్లు పలికిరి -

మహాదేవా! తారకుని పుత్రులైన ముగ్గురు సోదరులు ఇంద్రాది దేవతలనందరినీ ఓడించిన్నారు. ఓ భగవాన్! (58) వారు ముల్లోకములను తమ వశము చేసుకొని సర్వమునకు సంసిద్ధులై ఉండే మునిశ్రేష్ఠులను నాశనము చేసి, జగత్తు నంతనూ అల్లకల్లోలము చేసిరి (59). ఆ దుష్టుడు (తారకాక్షుడు) యజ్ఞ భాగములనన్నిటిని తాను స్వీకరించు చున్నాడు. ఋషులు వారించిననూ సరకుగొనక వారు అధర్మమును విస్తరింపజేయు చున్నారు (60). ఓ శంకరా! ఏ ప్రాణులైననూ ఆ తారకపుత్రులను సంహరింపజాలవు. అందువలననే సర్వులు వారికి నచ్చిన రీతిలో సర్వ కర్మలను చేయుచున్నారు (61).

యావన్న క్షీయతే దైత్యైర్హోరైస్త్రి పురవాసిభః ।
తావద్విభీయతాం నీతిర్యయా సంరక్ష్యతే జగత్ ॥

జగత్తు త్రిపురవాసులగు ఆ భయంకర రాక్షసులచే నశింపచేయబడటకు ముందే, జగత్తును రక్షించు ఉపాయమును ఆచరించవలెను (62).

సనత్కుమార ఉవాచ ।

ఇత్యాకర్ణ్య వచస్తేషా మింద్రాదీనాం దివౌకసామ్ ।
శివస్సంభాషమాణానాం ప్రతివాక్యమువాచ సః ॥
ఇతి శ్రీ శివమహా పురాణే రుద్రసంహితాయాం యుద్ధఖండే దేవకృత
శివస్తుతిర్నామ ద్వితీయోఽధ్యాయః ॥

సనత్కుమారుడిట్లు పలికెను -

చక్కగా మాటలాడే ఆ ఇంద్రాది దేవతల ఈ మాటలను విని ఆ శివుడిట్లు బదులిడెను (63).

శ్రీ శివమహాపురాణములోని రుద్రసంహితయందు యుద్ధ ఖండలో శివస్తుతి అనే రెండవ అధ్యాయము ముగిసినది (2).

3 - త్రిపురవధోపాయము

శివ ఉవాచ ।

అయం వై త్రిపురాధ్యాక్షః పుణ్యవాన్ వర్తతే ధునా ।
యత్ర పుణ్యం ప్రవర్తేత న హంతవ్యో బుధైః క్వచిత్ ॥
జానామి దేవ కష్టం చ విబుధాస్సకలం మహత్ ।
దైత్యాస్తే ప్రబలా హంతుమశక్యాస్తు సురాసురైః ॥
పుణ్యవంతస్తు తే సర్వే సమాయాస్తారకాత్మజాః ।
దుస్సాధ్యస్తు వధస్తేషాం సర్వేషాం పురవాసినామ్ ॥
మిత్ర ద్రోహం కథం జానన్ కరోమి రణకర్మశః ।
సుహృద్ద్రోహే మహత్పాపం పూర్వ ముక్తం స్యయంభువా ॥

శివుడిట్లు పలికెను -

త్రిపురములకు అధీశుడగు ఈ మయుడు ఇప్పుడు పుణ్యవంతుడై ఉన్నాడు. వివేకి ఎన్నడూనూ పుణ్యమును చేయు వ్యక్తిని హింసించరాదు (1). దేవతలారా! మీ కష్టమంతయూ నాకు ఎరుకయే. కాని బలశాలురగు ఆ రాక్షసులను దేవతలు గాని, అసురులు గాని చంపలేరు (2). మయుడు, మరియు తారకుని ముగ్గురు పుత్రులు పుణ్యాత్ములు. వారిని, వారి నగరములలో నివసించు వారిని సంహరించుట మిక్కిలి కష్టముతో గూడిన పని (3). నేను బుద్ధి పూర్వకముగా మిత్రులకు ద్రోహము చేసి రణమునందు క్రౌర్యమును ప్రదర్శించుట ఎట్లు సంభవమగును? మిత్ర ద్రోహము మహాపాపమని పూర్వము బ్రహ్మ చెప్పియున్నాడు (4).

బ్రహ్మే చ సురాపే చస్తేయే భగ్నవ్రతే తథా ।
నిష్ఠుతిర్విహితా సద్భిః కృతమ్మే నాస్తి నిష్ఠుతిః ॥
మమ భక్తాస్తు తే దైత్యా మయా వధ్యాః కథం సురాః ।
విచార్యతాం భవద్భిశ్చ ధర్మజ్ఞైరేవ ధర్మతః ॥
తావత్తే నైవ హంతవ్యా యావద్భక్తి కృతశ్చ మే ।
తథాపి విష్ణవే దేవా నివేద్యం కారణం త్విదమ్ ॥

బ్రహ్మ హత్య, సురాపానము, చౌర్యము మరియు వ్రతభంగము అను పాపములకు మహర్షులు నిష్ఠుతిని కల్పించిరి. కాని కృతఘ్నతకు నిష్ఠుతి లేదు (5). ఓ దేవతలారా! ఆ రాక్షసులు నా భక్తులు. వారిని నేను ఎట్లు వధించగలను? ధర్మము నెరింగిన మీరు కూడా ధర్మబద్ధముగా ఆలోచించుడు (6). వారు నా యందు భక్తిని చేసినంతకాలము వారిని చంపే ప్రసక్తి లేదు. అయిననూ, ఓ దేవతలారా! ఈ సంగతిని విష్ణువునకు విన్నవించుడు (7).

సనత్కుమార ఉవాచ ।

ఇత్యేవం తద్వచత్తుత్వా దేవాశ్చక్రపురోగమాః ।
న్యవేదయన్ ద్రుతం సర్వే బ్రహ్మణే ప్రథమం మునే ॥
తతో విధిం పురస్పృత్య సర్వే దేవాస్సవాసవాః ।
వైకుంఠం ప్రయయుశ్శీఘ్రం సర్వే శోభాసమన్వితమ్ ॥
తత్ర గత్వా హరిం దృష్ట్వా ప్రణేమురాతసంభ్రమాః ।
తుష్టువుశ్చ మహాభక్త్యా కృతాంజలి పుటాస్సురాః ॥
స్వదుఃఖకారణం సర్వం పూర్వవత్తదనంతరమ్ ।
న్యవేదయన్ ద్రుతం తస్మై విష్ణవే ప్రభవిష్టవే ॥
దేవదుఃఖం తతత్తుత్వా దత్తం చ త్రిపురాలయే ।
జ్ఞాత్వా వ్రతం చ తేషాం తద్విష్ణుర్వచనమబ్రవీత్ ॥

సనత్కుమారుడిట్లు పలికెను -

ఓ మునీ! ఇంద్రాది దేవతలు అందరు శివుని ఆ మాటను విని వెంటనే మున్ముందుగా బ్రహ్మాకు విన్నవించిరి (8). అప్పుడు ఇంద్రాది దేవతలందరు బ్రహ్మను ముందిడు కొని వెంటనే శోభాయుక్తమగు వైకుంఠమునకు వెళ్లిరి (9). దేవతలు అచటకు వెళ్లి విష్ణువును గాంచి ఆశ్చర్య చకితులై చేతులు జోడించి నమస్కరించి గొప్ప భక్తితో స్తుతించిరి (10). వారు పూర్వమునందు వలెనే తమ దుఃఖకారణము నంతనూ సర్వసమర్థుడగు ఆ విష్ణువునకు వెనువెంటనే విన్నవించిరి (11). అప్పుడు విష్ణువు దేవతల దుఃఖమును విని, దానికి కారణము త్రిపురాసురులని గ్రహించి, వారు గొప్ప వ్రతము గలవారని కూడ తెలుసుకొని ఇట్లు పలికెను (12).

విష్ణురువాచ ।

ఇదం సత్యం వచశ్చైవ యత్ర ధర్మ సనాతనః ।
తత్ర దుఃఖం న జాయేత సూర్యే దృష్టే యథా తమః ॥

విష్ణువు ఇట్లు పలికెను -

ఈ వచనము సత్యమే. ఎచట సనాతన ధర్మము ఉండునో, అచట దుఃఖము కలుగదు. సూర్యుడు ఉన్నచోట చీకటి ఉండలేదు గదా!

సనత్కుమార ఉవాచ ।

ఇత్యేతద్వచనం శ్రుత్వా దేవా దుఃఖము పాగతాః ।
పునరూచుస్తథా విష్ణుం పరిమ్లాన ముఖాంబుజాః ॥

సనత్కుమారుడిట్లు పలికెను -

ఈ మాటలను వినిన దేవతలు దుఃఖమును పొంది వాడిన ముఖపద్మములు గలవారై మరల విష్ణువుతో నిట్లనిరి (14).

దేవా ఊచుః ।

కథం చైవ ప్రకర్తవ్యం కథం దుఃఖం నిరస్యతే ।
కథం భవేమ సుఖినః కథం స్థాస్థామహే వయమ్ ॥
కథం ధర్మా భవిష్యంతి త్రిపురే జీవితే సతి ।
దేవదుఃఖప్రదా నూనం సర్వే త్రిపురవాసినః ॥
కిం వా తే త్రిపురస్నేహ వధశ్చైవ విధీయతామ్ ।
నో చేదకాలికీ దేవ సంహతిః క్రియతాం ద్రువమ్ ॥

దేవతలిట్లు పలికిరి -

మా కర్తవ్యమేమి? దుఃఖమును పోగొట్టు ఉపాయమేది? మేము సుఖముగా జీవించుట యెట్లు? (15) త్రిపురాసురులు జీవించి యుండగా ధర్మము ఎట్లు నిలబడును? త్రిపురములలో నివసించు వారందరు దేవతలకు దుఃఖమునిచ్చు వారే యనుట నిశ్చయము (16). నీవు ఏదో విధముగా త్రిపురాసురుల సంహారమునకు ఉపాయమును చేయుము. ఓ దేవా! అట్లు గానిచో, అకాల ప్రళయమును చేయుడు. ఇది నిశ్చయము (17).

సనత్కుమార ఉవాచ ।

ఇత్యుక్త్యా తే తదా దేవా దుఃఖం కృత్వా పునః పునః ।
స్థితిం నైవ గతిం తే వై చక్రర్థేవవరాదిహ ॥
తాన్ వై తథా విధాన్ దృష్ట్వా హీనాన్ వినయసంయుతాన్ ।
సోఽపి నారాయణ శృమాన్ బింతయే ఛేతసా తథా ॥
కిం కార్యం దేవకార్యేషు మయా దేవ సహాయినా ।
శివభక్తాస్తు తే దైత్యా తారకస్య సుతా ఇతి ॥
ఇతి సంబింత్య తత్కాలే విష్ణునా ప్రభవిష్ణునా ।
తత్ యజ్ఞాస్త్తుతాస్తేన దేవకార్యార్థమక్షయాః ॥

సనత్కుమారుడిట్లు పలికెను --

అప్పుడా దేవతలు ఇట్లు పలికి పలుమారులు దుఃఖించిరి. దేవతలలో శ్రేష్ఠుడగు విష్ణువు యొక్క సన్నిధిలో వారు స్థిరముగా నుండలేక పోయిరి. మరియు వారచట నుండి బయటకు రాలేక పోయిరి (18). ఆ విధముగా దుఃఖితులై వినయముతో ప్రార్థించుచున్న దేవతలను చూచి లక్ష్మీసనాథుడగు ఆ నారాయణుడు మనస్సులో నిట్లు తలపోసెను (19). దేవతలకు సహాయ్యమును చేయుట నా స్వభావము. ఈ దేవకార్యమును సిద్ధింపజేయుట యెట్లు? తారకుని పుత్రులగు ఆ రాక్షసులు శివుని భక్తులు (20). సర్వ సమర్థుడగు విష్ణువు ఆ సమయములో ఇట్లు తలపోసి తరువాత దేవకార్యము కొరకై వినాశము లేని యజ్ఞాభిష్టాన దేవతలను స్మరించెను (21).

తద్విష్ణు స్మృతిమాత్రేణ యజ్ఞాస్తే తక్షణం ద్రుతమ్ ।
 ఆగతాస్తత్ర యత్రాస్తే శ్రీపతిః పురుషోత్తమః ॥
 తతో విష్ణుం యజ్ఞ పతిం పురాణం పురుషం హరిమ్ ।
 ప్రణమ్య తుష్టువుస్తే వై కృతాంజలిపుటాస్తదా ॥
 భగవానపి తాన్ దృష్ట్వా యజ్ఞాన్ ప్రాహ సనాతనాన్ ।
 సనాతనస్తదా సేంద్రాన్ దేవానాలో క్య చాచ్యుతః ॥

లక్ష్మీపతి, పురుషోత్తముడు అగు విష్ణువు స్మరించిన మరుక్షణములో ఆ యజ్ఞ దేవతలు ఆయన ఉన్నచోటికి విచ్చేసిరి (22). అప్పుడా యజ్ఞ దేవతలు చేతులు జోడించి యజ్ఞములకు ప్రభువు, పురాణ పురుషుడు, పాపములను హరించువాడునగు విష్ణువును ప్రణమిల్లి స్తుతించిరి (23). సనాతనుడు, అచ్యుతుడునగు విష్ణు భగవానుడు సనాతనులగు ఆ యజ్ఞ దేవతలను గాంచి, మరియు ఇంద్రాది దేవతలను చూచి, ఇట్లనెను (24).

విష్ణురువాచ ।

అనేనైవ సదా దేవా యజధ్యం పరమేశ్వరమ్ ।
 పురత్రయ వినాశాయ జగత్త్రయవిభూతయే ॥

విష్ణువు ఇట్లు పలికెను -

దేవతలారా! త్రిపురములను నశింపజేసి ముల్లోకములకు అభివృద్ధిని కలిగించుట కొరకై పరమేశ్వరుని ఎల్లవేళలా ఈ యజ్ఞములతో ఆరాధించుడు (25).

సనత్కుమార ఉవాచ ।

అచ్యుతస్య వచశ్చుత్వా దేవదేవస్య భీమతః ।
 ప్రేక్షా తే ప్రణతిం కృత్వా యజ్ఞేశం తేఽస్తువన్ సురాః ॥
 ఏవం స్తుత్వా తతో దేవా అయజన్ యజ్ఞ పూరుషమ్ ।
 యజ్ఞోక్తేన విధానేన సంపూర్ణ విధయో మునే ॥
 తతస్తస్మాద్యజ్ఞ కుండా తృముత్పేతుస్సహస్రశః ।
 భూతసంఘా మహాకాయా శూలశక్తి గదాయుధాః ॥
 దదృశుస్తే సురాస్తాన్ వై భూతసంఘాన్ సహస్రశః ।
 శూలశక్తి గదాహస్తాన్ దండచాపశిలాయుధాన్ ॥

సనత్కుమారుడిట్లు పలికెను -

దేవదేవుడు, భీమంతుడు, యజ్ఞేశుడు అగు అచ్యుతుని మాటను విని ఆ దేవతలు ప్రేమతో ప్రణమిల్లి స్తుతించిరి (26). ఓ మునీ! దేవతలు ఇట్లు స్తుతించి, తరువాత సంపూర్ణ విధివిధానముతో యజ్ఞమును చేసి యజ్ఞపురుషుని ఆరాధించిరి(27). అప్పుడు ఆ యజ్ఞకుండమునుండి పెద్ద దేహము గలిచి,

శూలము, శక్తి, మరియు గద ఆయుధములుగా గలవి అగు భూతములు వేల సంఖ్యలో గుంపులు గుంపులుగా పుట్టినవి (28). శూలము, శక్తి, గద, దండము, ధనస్సు, శిల అను వాటిని ఆయుధములుగా ధరించి యున్న ఆ భూతముల యొక్క వేలాది సమూహములను ఆ దేవతలు గాంచిరి (29).

నానా ప్రహరణోపేతాన్ నానావేషధరాం స్తథా ।
కాలాగ్ని రుద్రసదృశాన్ కాల సూర్యోపమాంసదా ॥
దృష్ట్వా తానబ్రవీద్విష్ణుః ప్రణిపత్య పురస్కృతాన్ ।
భూతాన్ యజ్ఞపతి శ్చమాన్ రుద్రజ్ఞా ప్రతి పాలకః ॥

అనేక ఆయుధములను ధరించినట్టియు, అనేక వేషములను ధరించినట్టియు, ప్రళయకాలమునందలి అగ్నిని, రుద్రుని, సూర్యుని పోలియున్న (30) ఆ భూతములు విష్ణువునకు ప్రణమిల్లి ఆయన యెదుట నిలబడెను. యథేశ్వరుడు, లక్ష్మీపతి, రుద్రుని ఆజ్ఞను పాలించు వాడు అగు విష్ణువు ఆ భూతములను చూచి ఇట్లు పలికెను (31).

విష్ణురువాచ ।

భూతాశ్చక్షుణుత మద్వాక్యం దేవకార్యార్థ ముద్యతాః ।
గచ్ఛంతు త్రిపురం సద్యస్సర్వే హి బలవత్తరాః ॥
గత్వా దగ్ధ్వా చ ఖత్వా చ భంక్త్వా దైత్యపురత్రయమ్ ।
పునర్యథాగతా భూతా గంతుమర్హథ భూతయే ॥

ఓ భూతములారా! దేవతల కార్యము కొరకు పుట్టిన మీరు నా మాటను వినుడు. అధిక బలోపేతులగు మీరందరు వెంటనే త్రిపురములకు వెళుడు(32). రాక్షసుల ఆ త్రిపురములకు వెళ్లి వాటిని పగుల గొట్టి తగులబెట్టి మరల వచ్చిన దారిన వెళుడు. ఓ భూతములారా! మీకు అభివృద్ధి కలుగ గలదు (33).

సనత్కుమార ఉవాచ ।

తచ్చుత్వా భగవద్వాక్యం తతో భూతగణాశ్చ తే ।
ప్రణమ్య దేవదేవం తం యయురైత్య పురత్రయమ్ ॥
గత్వా తత్ప్రవిశంతశ్చ త్రిపురాధిపతేజసి ।
భస్మసాదభవన్ సద్య శ్శలిభా ఇవ పావకే ॥
అవశిష్టాశ్చ యే కేచిత్పలాయన పరాయణాః ।
నిస్సృత్యారం సమాయాతా హరేర్నికటమాకులాః ॥
తాన్ దృష్ట్వా స హరిశ్రుత్వా తచ్చ వృత్త మశేషతః ।
చింతయామాస భగవాన్ మనసా పురుషోత్తమః ॥

సనత్కుమారుడిట్లు పలికెను -

అప్పుడా భూతగణములు భగవానుని ఆ మాటను విని ఆ దేవదేవునకు నమస్కరించి రాక్షసుల త్రిపురములకు వెళ్లినవి (34). వెళ్లి ఆ నగరములలో ప్రవేశించు చుండగానే ఆ భూతములు, అగ్నిని ప్రవేశించు శలభములవలె, త్రిపురాసురుల తేజస్సులో వెనువెంటనే భస్మమైనవి (35). మిగిలిన కొద్ది భూతములు భయముతో పారిపోయి వేగముగా పరుగెత్తి విష్ణువు సమీపమును చేరినవి (36). పురుషోత్తముడగు ఆ హరి వారిని చూచి వారి వ్యతాంతము నంతనూ వినెను. అప్పుడా భగవానుడు మనస్సులో నిట్లు తలపోసెను (37).

కిం కృత్య మధునా కార్యమితి సంతప్త మానసః ।
 సంతప్తా నమరాన్ సర్వానాజ్ఞాయ చ సవాసవాన్ ॥
 కథం తేషాం చ దైత్యానాం బలాద్దైత్యా పురత్రయమ్ ।
 దేవకార్యం కరిష్యామీత్యాసీద్భింతా సమాకులః ॥
 నాశోఽభి చారతో నాస్తి ధర్మిష్ఠానాం న సంశయః ।
 ఇతి ప్రాహ స్వయం చేశత్కృత్యాచార ప్రమాణ కృత్ ॥
 దైత్యాశ్చ తే హి ధర్మిష్ఠా స్సర్వే త్రిపుర వాసినః ।
 తస్మాదవధ్యతాం ప్రాప్తా నాన్యథా సురపుంగవాః ॥

'ఇప్పుడు నేనేమి చేయదగును?' అని బింతిల్లిన మనస్సు గలవాడైన విష్ణువు ఇంద్రాది దేవతలందరు దుఃఖించుచుండుటను గాంచెను (38). 'ఆ రాక్షసులను బలప్రయోగముతో సంహరించి మూడు నగరములను భగ్నము చేసి దేవకార్యమును సిద్ధింపజేయుట యెట్లు?' అని విష్ణువు బింతతో దుఃఖితుడాయెను (39). ధర్మాత్ములకు అచార ప్రయోగముచే నాశము లేదని వేదాచారప్రమాణమును నిర్ణయించు శివుడు స్వయముగా చెప్పియున్నాడు (40). ఆ రాక్షసులు ధర్మాత్ములు. త్రిపురములందు నివసించు వారందరు ధర్మాత్ములు. ఓ దేవవరేణ్యులారా! కావుననే పీరిని వధించుట శక్యము గాకున్నది. మరియొక ఉపాయము తోచకున్నది (41).

కృత్యా తు సుమహత్పాపం రుద్రమభ్యర్చయంతి తే ।
 ముష్యంతే పాతకై స్సర్వైః పద్మ పత్ర మివాంభసా ॥
 రుద్రాభ్యర్చనతో దేవాస్సర్వే కామా భవంతి హి ।
 నానోపభోగసంపత్తిర్వశ్యతాం యాతి వై భువి ॥
 తస్మాత్తద్భోగినో దైత్యా లింగార్చన పరాయణాః ।
 అనేక విధ సంపత్తేర్మోక్షస్యాపి పరత్ర చ ॥
 తతః కృత్యా ధర్మ విఘ్నం తేషామేవాత్మ మాయయా ।
 దైత్యానాం దేవకార్యర్థం హరిష్యే త్రిపురం క్షణాత్ ॥

ఎవరైతే రుద్రుని ఆరాధించెదరో వారు మహాపాపములను చేసిన వారైననూ, తామర ఆకులకు నీటి తడి లేని విధముగా సర్వపాపములనుండి వారు విముక్తులగుదురు (42). ఓ దేవతలారా! రుద్రుని అర్చించు వారికి భూమండలము నందు కోర్కెలన్నియూ ఈడేరును. వారు భోగములనన్నిటినీ అనుభవించెదరు. వారు సంపదలను, వశీకరణ శక్తిని పొందెదరు (43). కావుననే ఆ రాక్షసులు లింగార్చనయందు నిష్ఠ గలవారై అనేక విధముల సంపదలను ఈ లోకములో అనుభవించి మరణించిన తరువాత మోక్షమును పొందెదరు (44). కావున నా మాయచే ఆ రాక్షసుల ధర్మమునకు ఆటంకమును కలిగించి, దేవకార్యసిద్ధి కొరకై త్రిపురములను క్షణములో నశింపజేసెదను (45).

**విచార్యేత్థం తతస్తేషాం భగవాన్ పురుషోత్తమః ।
కర్తుం వ్యవసితః పశ్చాద్ధర్మ విఘ్నం సురారిణామ్ ॥
యావచ్చ వేద ధర్మాస్తు యావద్వై శంకరార్చనమ్ ।
యావచ్చ శుచికృత్యాది తావన్నాశో భవేన్న హి ॥
తస్మాదేవం ప్రకర్తవ్యం వేదధర్మస్తతో వ్రజేత్ ।
త్యక్త లింగార్చనా దైత్యా భవిష్యంతి న సంశయః ॥
ఇతి నిశ్చిత్య వై విష్ణుర్విష్ణుర్థమకరోత్తదా ।
తేషాం ధర్మస్య దైత్యానా ముపాయం శ్రుతిఖండనమ్ ॥
తదైవోవాచ దేవాన్ స విష్ణుర్దేవసహాయకృత్ ।
శివాజ్ఞయా శివేనైవాజ్ఞప్త స్తైలోక్య రక్షణే ॥**

పురుషోత్తముడగు విష్ణు భగవానుడు ఇట్లు ఆలోచించి ఆ రాక్షసుల ధర్మమునకు విఘ్నమును కలిగించుటకు నిశ్చయించెను (46). వేద ధర్మమును పాటించు చున్నంత వరకు, శంకరుని ఆరాధించు చున్నంత వరకు, శౌచము, నిత్యకర్మలు మొదలగు వాటిని పాటించుచున్నంత వరకు నాశము కలుగుట అసంభవము (47). కావున ఇట్లు చేసినచో, ఆ రాక్షసుల నుండి వేద ధర్మము తొలగిపోవును. రాక్షసులు లింగార్చనను విడనాడెదరు. సందేహము లేదు (48). ఇట్లు నిశ్చయించి విష్ణువు అప్పుడు రాక్షసుల ధర్మమునకు విఘ్నమును కలిగించి, వేదధర్మమును ఖండించే ఉపాయమును పన్నెను (49). దేవతలకు సాహాయ్యమును చేయువాడు, ముల్లోకముల రక్షణ యందు శివుని చేత నియోగింప బడినవాడునగు విష్ణువు శివుని ఆజ్ఞచే అప్పుడు దేవతలతో నిట్లనెను (50).

విష్ణురువాచ ।

హే దేవాస్సకలా యూయం గచ్ఛత స్వగృహాన్ ధ్రువమ్ ।

దైవకార్యం కరిష్యామి యథామతి న సంశయః ॥

తాన్ రుద్రాద్విముఖాన్నానం కరిష్యామి సుయత్నతః ।

స్వభక్తి రహితాన్ జ్ఞాత్వా తాన్ కరిష్యతి భస్మసాత్ ॥

విష్ణువు ఇట్లు పలికెను -

ఓ సర్వదేవతలారా! మీరు మీ గృహములకు నిశ్చయముగా మరలి పొండు. నేను నా బుద్ధికి తోచిన విధముగా దేవకార్యమును చేసెదను. సందేహము లేదు (51). నేను ప్రయత్నించి ఆ రాక్షసులను రుద్రుని నుండి విముఖులగు నట్లు చేసెదను. ఇది నిశ్చయము. వారికి తన యందు భక్తి లేదని యెరింగిన శివుడు వారిని భస్మము చేయగలడు (52).

సనత్కుమార ఉవాచ ।

తదాజ్ఞాం శిరసాధాయాశ్వాసితాస్తేఽ మరా మునే ।

స్వస్వధామాని విశ్వస్తా యయుర్భహ్మిపి మోదితాః ॥

తతశ్చైవాకరోద్విష్ణుర్దేవార్థం హితముత్తమమ్ ।

తదేవ శ్రూయతాం సమ్యక్ సర్వపాప ప్రణాశనమ్ ॥

ఇతి శ్రీ శివమహాపురాణే రుద్రసంహితాయాం యుద్ధఖండే

త్రిపురవధోదయ వర్ణనం నామ తృతీయోఽధ్యాయః ॥

సనత్కుమారుడిట్లు పలికెను -

ఓ మునీ! విష్ణువు ఆజ్ఞను శిరసా వహించి ఆ దేవతలు విశ్వాసము గలవారై ఆనందముతో తమ తమ నెలవులకు వెళ్లిరి. వారికి ఓదార్పు కలిగెను. బ్రహ్మ కూడా తన ధామమునకు వెళ్లెను (53). అప్పుడు విష్ణువు దేవతలకు ఉత్తమమగు హితమును చేసెను. పాపములనన్నిటిని నశింపజేయు ఆ గాథను చక్కగా వినుడు (54).

శ్రీ శివమహాపురాణములోని రుద్రసంహిత యందు యుద్ధ ఖండలో త్రిపురవధోపాయ వర్ణన మనే మూడవ అధ్యాయము ముగిసినది (3).

4 - త్రిపుర వాసుల దీక్షా స్వీకారము

సనత్కుమార ఉవాచ ।

అస్మజ్చ మహాతేజాః పురుషం స్యాత్మసంభవమ్ ।
ఏకం మాయామయం తేషాం ధర్మ విఘ్నార్థమచ్యుతః ॥
ముండినం మానవస్తం చ గుంఫి పాత్ర సమన్వితమ్ ।
దధానం పుంజికాం హస్తే చాలయంతం పదే పదే ॥
వస్త్ర యుక్తం తథా హస్తం క్షీయమాణం ముఖే సదా ।
ధర్మేతి వ్యాహరంతం హి వాచా విక్లబయా మునే ॥
స నమస్కృత్య విష్ణుం తం తత్పురస్సంస్థితోఽథ వై ।
ఉవాచ వచనం తత్ర హరిం స ప్రాంజలిస్తదా ॥

సనత్కుమారుడిట్లు పలికెను -

మహాతేజస్వియగు అచ్యుతుడు త్రిపురాసురుల ధర్మమునకు విఘ్నమును కలిగించుటకై తన దేహము నుండి ఒక మాయా పురుషుని సృష్టించెను (1). ఆతడు ముండితరిరస్కుడై చినిగిన వస్త్రములను ధరించి పాత్రలను త్రాటియందు గుచ్చి పట్టుకొనెను. ఆతడు చేతియందు మణిని ధరించి ప్రతి అడుగునందు దానిని త్రిప్పుచుండెను (2). ఆతడు చేతులపై వస్త్రములను ధరించెను. ముఖము నందు చిక్కి యున్న ఆతడు భయముతో నిండిన స్వరముతో ధర్మ శబ్దమును పలుకుచుండెను. ఓ మునీ! (3) ఆతడు పాపములను హరించు విష్ణువునకు నమస్కరించి ఆయన యెదుట నిలబడి చేతులు జోడించి అపుడు ఇట్లు పలికెను (4).

అరిహన్నచ్యుతం పూజ్యం కిం కరోమి తదాదిశ ।
కాని నామాని మే దేవ స్థానం వాపి వద ప్రభో ॥
ఇత్యేవం భగవాన్ విష్ణుశ్చత్వా తస్య శుభం వచః ।
ప్రసన్న మానసో భూత్వా వచనం చేదమబ్రవీత్ ॥

అరిహన్ అను పేరు గల ఆతడు పూజ్యుడగు అచ్యుతునితో నిట్లనెను : ఓ ప్రరభూ! నేనేమి చేయవలెనో ఆదేశించుము. ఓ దేవా! నా నామములను, మరియు స్థానమును కూడా చెప్పుము (5). ఆతని ఈ శుభవచనమును విని విష్ణు భగవానుడు ప్రసన్నమగు మనస్సు గలవాడై ఇట్లు పలికెను (6).

విష్ణురువాచ ।

యదర్థం నిర్మితోఽసి త్వం నిబోధ కథయామి తే ।
మదంగజ మహాప్రాజ్ఞ మద్రూపస్త్వం న సంశయః ॥
మమాంగాచ్చ సముత్పన్నో మత్కార్యం కర్తుమర్హసి ।
మదీయస్త్వం సదా పూజ్యో భవిష్యతి న సంశయః ॥
అరిహన్నామ తే స్యాత్తు హ్యన్యాని న శుభాని చ ।
స్థానం వక్ష్యామి తే పశ్చాచ్ఛణు ప్రస్తుతమాదరాత్ ॥
మాయీన్ మాయామయం శాస్త్రం తత్ షోడశ సహస్రకమ్ ।
శ్రౌతస్మార్త విరుద్ధం చ వర్ణాశ్రమ వివర్జితమ్ ॥

విష్ణువు ఇట్లు పలికెను -

నా శరీరమునుండి పుట్టిన ఓ గొప్ప బుద్ధిశాలీ! నీవు సృష్టింపబడుటకు గల కారణమును చెప్పెదను. తెలుసుకొనుము. నీవు నా ,స్వరూపమే ననుటలో సందేహము లేదు (7). నా శరీరమునుండి జన్మించిన నీవు నా కార్యమును చేయ తగుదువు. నీవు నా వాడవు గనుక సర్వదా పూజల నందుకొనగలవు. సందేహము లేదు (8). నీకు అరిహన్ అను పేరు ప్రసిద్ధమగును. ఇతర నామములు ఉన్ననూ, అవి శుభకరములు గావు. నీ స్థానమును తరువాత చెప్పగలను. ఇప్పుడు ప్రస్తుత విషయమును శ్రద్ధతో వినుము (9). ఓ మాయావీ! పదునారు వేల శ్లోకములు గలది, వేదములకు స్మృతులకు విరుద్ధమైనది, వర్ణాశ్రమ విభాగము లేనిది అగు మోసముతో నిండిన శాస్త్రమును రచింపుము (10).

అపభ్రంశమయం శాస్త్రం కర్మవాదమయం తథా ।

రచయేతి ప్రయత్నేన తద్విస్తారో భవిష్యతి ॥

దదామి తవ నిర్మాణే సామర్థ్యం తద్భవిష్యతి ।

మాయా చ వివిధా శీఘ్రం త్వదభినా భవిష్యతి ॥

మానవులను బ్రహ్మలను చేయునట్టియు, పౌరుషమునకు మాత్రమే ప్రాధాన్యము నిచ్చు శాస్త్రమును ప్రయత్నపూర్వకముగా రచింపుము. అది విస్తారమును పొందగలదు (11). అట్టి శాస్త్రమును నిర్మించు సామర్థ్యమును నీకు నేను ఇచ్చెదను. నీకు అట్టి సామర్థ్యము కలుగ గలదు. అనేకరకముల మాయ శీఘ్రమే నీకు వశము కాగలదు (12).

తచ్చుత్వా వచనం తస్య హరేశ్చ పరమాత్మనః ।

నమస్కృత్య ప్రత్యువాచ స మాయీ తం జనార్దనమ్ ॥

పాపహారి, పరమాత్మ, దుష్ట శిక్షకుడునగు విష్ణువు యొక్క ఆ మాటను విని ఆ మాయావి నమస్కరించి ఇట్లు బదులిడెను

ముండ్కువాచ ।

యత్కర్తవ్యం మయా దేవ ద్రుతమాదిశ తత్ప్రభో ।

త్వదాజ్ఞయా ఖలం కర్మ సఫలం చ భవిష్యతి ॥

యతి ఇట్లు పలికెను -

ఓ దేవా! నా కర్తవ్యమేమి? ప్రభూ! నాకు కర్తవ్యమును వెంటనే ఆదేశించుము. నీ ఆజ్ఞచే సర్వకర్మలు సఫలము కాగలవు (14).

సనత్కుమార ఉవాచ ।

ఇత్యుక్త్వా పాఠయామాస శాస్త్రం మాయామయం తథా ।

ఇహైవ స్వర్గ నరక ప్రత్యయో నాన్యథా పునః ॥

తమువాచ పునర్విష్ణు స్మృత్యా శివపదాంబుజమ్ ।

మోహనీయా ఇమే దైత్యాస్సర్వే త్రిపురవాసినః ॥

కార్యాస్తే దీక్షితా నూనం పాఠనీయాః ప్రయత్నతః ।

మదాజ్ఞయా న దోషస్తే భవిష్యతి మహామతే ॥

ధర్మాస్తత్ర ప్రకాశంతే శ్రౌతస్మార్తా న సంశయః ।

అనయా విద్యయా సర్వే స్ఫీటనీయా ద్రువం యతే ॥

సనత్కుమారుడిట్లు పలికెను --

ఇట్లు పలికిన తరువాత విష్ణువు ఆతనిచే మాయా ప్రధానమగు శాస్త్రమును పఠింపజేసెను. స్వర్గనరకములు ఇవటనే గలవు. మరణానంతరగతి ఏదీ లేదు. ఇది ఆ శాస్త్ర సారము (15). విష్ణువు శివుని పాదపద్మములను స్మరించి మరలి ఆతనితో నిట్లనెను: ఈ త్రిపురాసురులను, త్రిపురవాసులను అందరినీ నీవు మోహింపజేయవలెను (16). వారికి నీవు దీక్షలనీయవలెను. వారిచే ఈ శాస్త్రమును ప్రయత్నపూర్వకముగా పఠింపజేయవలెను. ఓ మహాబుద్ధి! నా ఆజ్ఞచే ప్రవర్తిల్లు నీకు దోషము అంటుకొనదు (17). ఆ త్రిపురములలో శ్రౌతస్మార్త ధర్మములు విలసిల్లు చున్నవనుటలో సందేహము లేదు. ఓ యతీ! నీవు ఈ విద్యతో వాటినిన్నిటిని నిశ్చయముగా నాశనము చేయవలెను (18).

గంతుమర్హసి నాశార్థం ముండిస్త్రి పురవాసినామ్ ।

తమో ధర్మం సంప్రకాశ్య నాశయస్య పురత్రయమ్ ॥

తతశ్చైవ పునర్గత్వా మరుస్థల్యాం త్వయా విభో ।

స్థాతవ్యం చ స్వధర్మేణ కలిర్యావత్సమా వ్రజేత్ ॥

ప్రవృత్తే తు యుగే తస్మిన్ స్వీయో ధర్మః ప్రకాశ్యతామ్ ।

శిష్యైశ్చ ప్రతిశిష్యైశ్చ వర్తనీయస్యయా పునః ॥

మదాజ్ఞయా భవద్ధర్మో విస్తారం యాస్యతి ద్రువమ్ ।

మదను జ్ఞాపరో నిత్యం గతిం ప్రాప్సుసి మామకీమ్ ॥



ఓ యతీ! త్రిపుర నివాసుల వినాశము కొరకు నీవు బయలు దేరుము. వారికి ఈ తమోగుణ ప్రధానమగు ధర్మమును నేర్పి త్రిపురములను నశింపజేయుము (19). ఓ యతీ! ఆ తరువాత నీవు ఎడారి ప్రాంతమునకు వెళ్లి అచట నీ ధర్మమును పాటిస్తూ కలికాలము ఆరంభమగు వరకు నివసించి యండవలెను (20). కలియుగము ఆరంభము కాగానే నీవు శిష్యుల ద్వారా, ప్రశిష్యుల ద్వారా నీ ధర్మమును ప్రచారము చేయవలెను. ఆ ధర్మమును నీవు పాటించుచుండవలెను (21), నా ఆజ్ఞచే నీ ధర్మము నిశ్చయముగా వ్యాప్తిని చెందగలదు. నీవు నిత్యము నా ఆజ్ఞను పాలిస్తూ నా సాయుజ్యమును పొందగలవు (22).

**ఏవమాజ్ఞా తదా దత్తా విష్ణునా ప్రభవిష్ణునా ।
శాసనార్థేవ దేవస్య హృదా త్వంతర్గథే హరిః ॥**
తత స్థ ముండీ పరిపాలయన్ హరేః ఆజ్ఞాం తథా నిర్మితవాంశ్య శిష్యాన్

।

**యథాస్వరూపం చతురస్తదానీం మాయామయం
శాస్త్రమపారయత్స్యయమ్ ॥**
యథా స్వయం తథా తే చ చత్వారో ముండినశ్శుభాః ।
నమస్సుత్య స్థితాస్తత్ర హరయే పరమాత్మనే ॥

సర్వసమర్థుడగు విష్ణువు దేవ దేవుడగు శివుని ఆజ్ఞను మనస్సులో పొంది ఆతనికి ఈ విధముగా ఆజ్ఞాపించి అంతర్ధానమాయెను (23). అప్పుడా యతి విష్ణువు యొక్క ఆజ్ఞను పాలించి ఆ విధముగానే శిష్యులను నిర్మాణము చేసెను. సమర్థుడగు ఆ యతి అప్పుడు వారిచే మాయా ప్రధానమగు శాస్త్రమును యథాతథముగా స్వయముగా పరిపజేసెను (24). ఆ యతి మరియు ఆయన వలెనే శిరో ముండనముతో నున్న ఆ నల్లరు శిష్యులు పాపహారి, పరమాత్మయగు విష్ణువునకు నమస్కరించి ఆయన యెదుట నిలబడిరి (25).

హరిశ్చాపి మునే తత్ర చతురస్తాంస్తదా స్వయమ్ ।
ఉవాచ పరమ ప్రీత శ్శివాజ్ఞా పరిపాలకః ॥
యథా గురుస్తథా యూయం భవిష్యథ మదాజ్ఞయా ।
ధన్యాస్మ్య సద్గతిమిహ సంప్రాప్యథ న సంశయః ॥
చత్వారో ముండినస్తేఽథ ధర్మం పాషండమాశ్రితాః ।
హస్తే పాత్రం దధానాశ్చ తుండవస్తస్య ధారకాః ॥
మలినాన్యేవ వాసాంసి ధారయంతో హ్యభాషిణః ।
ధర్మో లాభః పరం తత్త్వం వదంతస్త్వతి హర్షతః ॥

ఓ మహర్షీ! పాపహారి, శివుని ఆజ్ఞను పరిపాలించువాడు అగు విష్ణువు మిక్కిలి సంతసించి ఆ నల్లరు శిష్యులతో నిట్లనెను (26). మీరు మీ గురువు చేసినట్లు చేయుడు. నా ఆజ్ఞను పాలించుడు. సద్గతిని పొంది మీరు ధన్యులు

కొగలరు. సందేహము లేదు (27). వారు నల్లరు ముండిత శిరస్సులై అపదర్శము నాశ్రయించి చేతిలో పాత్రను పట్టుకొని, నోటిపై గుడ్డతో కట్టుకొని యుండిరి (28). వారు మలిన వస్త్రములను దలించి యున్నారు. తాము పాటించు దర్శము ననుసరించినచో పరమతత్త్వము చేజిక్కునని మహానందముతో ప్రకటించు చున్నారు. ఇతర విషయములను మాటలాడుట లేదు.

మార్జనీం ద్రియమాజాశ్చ వస్త్ర ఖండ వినిర్మితామ్ ।

శనైశ్చనైశ్చలింతో హి జీవహింసా భయార్దువమ్ ॥

తే సర్వే చ తదా దేవం భగవంతం ముదాన్వితాః ।

నమస్కృత్య పునస్తత్ర మునే తస్మత్తదగ్రతః ॥

హరిణా చ తదా హస్తే ధృత్వా చ గురవేర్చితాః ।

అభ్యధాయి చ సుప్రీత్యా తన్నామాపి విశేషతః ॥

యథా త్వం చ తలైవైతే మదీయా వై న సంశయః ।

ఆదిరూపం చ తన్నామ పూజ్యత్వాత్పూజ్య ఉచ్యతే ॥

గుడ్డ పీలికలతో తుడిచే బీపురును తయారు చేసి పట్టుకున్నారు. ప్రాణులకు హింస కలుగకుండుటకై మెల్లమెల్లగా నడుచుచున్నారు (30). ఓ మహర్షి! వారందరు అప్పుడు విష్ణు భగవానునకు ఆనందముతో నమస్కరించి మరల ఆయన యెదుట నిలబడిరి (31). అప్పుడు విష్ణువు వారిని చేతితో పట్టుకొని గురువునకు సమర్పించెను. మరియు వారి నామధేయములను మిక్కిలి ప్రీతితో ప్రకటించెను (32). నీవు నావాడవు. అటులనే మీరు కూడా నావారే. సందేహము లేదు. మీరందరు పూజనీయులు గనుక, మీ నామధేయములు 'పూజ్య' అను పదముతో ఆరంభమగు చుండును (33).

ఋషిర్యతిస్తథా కీర్య ఉపాధ్యాయ ఇతి స్వయమ్ ।

ఇమాన్యపి తు నామాని ప్రసిద్ధాని భవంతు వః ॥

మమాపి చ భవద్విశ్వ నామ గ్రాహ్యం శుభం పునః ।

అరిహన్నితి తన్నామ ధ్యేయం పాపప్రణాశనమ్ ॥

భవద్విశ్వేన కర్తవ్యం కార్యం లోకసుఖావహమ్ ।

లోకానుకూలం చరతాం భవిష్యత్సుత్తమా గతిః ॥

ఋషి, యతి, కీర్యుడు, ఉపాధ్యాయుడు అనునవి మీ పేర్లు. నేను స్వయముగా పెట్టిన మీ ఈ నామములు లోకములో ప్రసిద్ధిని గాంచగలవు (34). మీరు శుభకరమగు నా నామమును కూడ ఉచ్చరించుడు. మీ గురువు యొక్క అరిహన్ అను పాపనాశకమగు నామమును కూడ ధ్యానము చేయుడు (35). మీరు ప్రాణులకు సుఖమును కలిగించు కార్యమును చేపట్టుడు. మీరు లోకముల క్షేమమునకు అనురూపముగా నడుచుకొనుడు. మీకు ఉత్తమగతి కలుగ గలదు (36).

సనత్కుమార ఉవాచ ।

తతః ప్రణమ్య తం మాయా శిష్యయుక్త స్వయం తదా ।
జగామ త్రిపురం సద్య శ్శివేచ్ఛా కారిణం ముదా ॥
ప్రవిశ్య తత్పురం తూర్థం విష్ణునా నోదితో వశీ ।
మహామాయావినా తేన ఋషిర్మాయాం తదాకరోత్ ॥
నగరో పవనే కృత్వా శిష్యైర్ముక్త స్థితిం తదా ।
మాయాం ప్రవర్తయామాస మాయినామపి మోహినీమ్ ॥
శివార్చన ప్రభావేణ తన్మాయా సహసా మునే ।
త్రిపురే న చచాలాశు నిర్విణ్ణోఽ భూత్తదా యతిః ॥

సనత్కుమారుడిట్లు పలికెను -

మాయావి యగు ఆ యతి శిష్యులతో కూడినవాడై, శివుని ఆజ్ఞను ఉల్లాసముతో పాలించు విష్ణువునకు ప్రణమిల్లి, వెంటనే త్రిపురమునకు వెళ్లెను (37). విష్ణువుచే ప్రేరేపింపబడినవాడు, జితేంద్రియుడు, మహామాయావి అగు ఆ యతి శీఘ్రముగా ఆ నగరమునందు ప్రవేశించి తన మాయను విస్తరింపజేసెను (38). ఆతడు శిష్యులతో గూడి నగరసమీపములోని ఉద్యానమునందు మకాము చేసి, మాయావులను కూడా మోహింపజేయు తన మాయను ప్రవర్తిల్ల జేసెను (39). ఓ మహర్షీ! ఆతని మాయ శివుని ఆరాధించిన మహిమచే వెనువెంటనే త్రిపురమునందు వ్యాపించలేదు. అప్పుడా యతి చకితుడయ్యెను (40).

అథ విష్ణుం స సస్కార తుష్టావ చ హృదా బహు ।
నష్టాత్సాహో విచేతస్యో హృదయేన విదూయతా ॥
తత్స్మృతస్త్వరితం విష్ణుస్సస్కార శంకరం హృది ।
ప్రాప్యజ్ఞాం మనసా తస్య స్మృతవాన్నారదం ద్రుతమ్ ॥
స్మృతమాత్రేణ విష్టోశ్చ నారదస్సముపస్థితః ।
నత్వా స్థిత్యా పురస్తస్య స్థితోఽ భూత్సాంజలిస్తదా ॥

అప్పుడు నశించిన ఉత్సాహము గలవాడు, కింకర్తవ్యతా విమూఢుడు అగు ఆ యతి దుఃఖముతో నిండిన హృదయముతో విష్ణువును స్మరించి మనసులో ఆయనను పరి పరి విధముల స్తుతించెను (41). వానిచే స్మరింపబడిన విష్ణువు వెంటనే తన హృదయములో శంకరుని స్మరించి మనస్సులో ఆయన ఆజ్ఞను పొంది వెంటనే నారదుని స్మరించెను (42). విష్ణువు స్మరించగానే నారదుడచటకు వచ్చి నమస్కరించి, ఆయన యెదుట చేతులు జోడించి నిలబడెను (43).

అథ తం నారదం ప్రాహ విష్ణుర్మతి మతాం వరః ।
 లోకోపకారనిరతో దేవకార్యకరస్సదా ॥
 శివాజ్ఞయోచ్యతే తాత గచ్ఛ త్వం త్రిపురం ద్రుతమ్ ।
 ఋషిస్తత్ర గతశ్శిష్యైః మోహార్థం తత్సూవాసినామ్ ॥
 ఇత్యాకర్ణ్య వచస్తస్య నారదో మునిసత్తమః ।
 గతస్తత్ర ద్రుతం యత్ర స ఋషిర్భూయినాం వరః ॥
 నారదోఽపి తథా మాయా నియోగాన్మాయినః ప్రభోః ।
 ప్రవిశ్య తత్పురం తేన మాయినా సహ దీక్షితః ॥
 తతశ్చ నారదో గత్వా త్రిపురాభీశసన్నిధౌ ।
 క్షేమ ప్రశ్నాదికం కృత్వా రాజ్ఞే సర్వం న్యవేదయత్ ॥

బుద్ధిమంతులలో శ్రేష్ఠుడు, లోకోపకారము నందు సర్వదా నిమగ్నమైన వాడు, సర్వకాలములలో దేవకార్యమును చేయువాడు నగు విష్ణువు ఆ నారదునితో నిట్లనెను (44). వత్సా! నేను శివుని ఆజ్ఞచే చెప్పుచున్నాను. నీవు వెంటనే త్రిపురములకు వెళ్లుము. ఆ నగరములలో నివసించు వారిని మోహ పెట్టుటకై ఋషి శిష్యులతో గూడి అచటకు వెళ్లినాడు (45). విష్ణువు యొక్క మాటను విని, నారద మహర్షి మాయాపులలో అగ్రేసరుడగు ఆ ఋషి ఉన్న స్థానమునకు వెంటనే వెళ్లెను (46). మాయావి యగు నారదుడు ఆ విధముగా మాయావియగు ప్రభుని ఆదేశముచే ఆ పురమును ప్రవేశించి ఆ మాయావి వద్ద దీక్షను స్వీకరించెను (47). తరువాత నారదుడు త్రిపురా ధిపతి వద్దకు వెళ్లి క్షేమ సమాచారమును ప్రశ్నించి, తరువాత విషయమునంతనూ ఆ మహారాజునకు విన్నవించెను (48).

నారద ఉవాచ ।

కశ్చిత్సమాగతశ్చాత్ర యతిర్ధర్మ పరాయణః ।
 సర్వవిద్యా ప్రకృష్టో హి వేదవిద్యా పరాన్వితః ॥
 దృష్ట్వా చ బహవో ధర్మా నైతేన సదృశాః పునః ।
 వయం సుదీక్షితాశ్చాత్ర దృష్ట్వా ధర్మం సనాతనమ్ ॥
 తవేచ్ఛా యది వరేత తద్ధర్మే దైత్యసత్తమ ।
 తద్ధర్మస్య మహారాజ గ్రాహ్యో దీక్షా త్వయా పునః ॥

నారదుడిట్లు పలికెను -

ఇచటకు ధర్మ నిష్ఠుడు, విద్యులన్నింటిలో ఆరితేరినవాడు, వేదమునందలి పరావిద్యను ఎరింగిన వాడు అగు యతి ఒకరు వచ్చి యున్నారు (49). నేను అనేక ధర్మములను చూచితిని గాని, అవి దీని సాటి గావు. ఈ ధర్మము సనాతనమని మాకు తోచినది. కావున మేమీ ధర్మములో దీక్షను గైకొంటిమి (50). ఓ రాక్షస శ్రేష్ఠా! మహారాజా! నీకు ఆ ధర్మము నందు అభిరుచి కలిగినచో, నీవు కూడా ఆ ధర్మమునకు సంబంధించిన దీక్షను గైకొనుము (51).

సనత్కుమార ఉవాచ ।

తదీయం స వచత్సుత్యా మహదర్థసుగర్భితమ్ ।
విస్మితో హృది దైత్యేతో జగౌ తత్ర విమోహితః ॥
నారదో దీక్షితో యస్మాద్వయం దీక్షా మవాప్నుమః ।
ఇత్యేవం చ విదిత్వా వై జగామ స్వయమేవ హ ॥
తద్రూపం చ తదా దృష్ట్వా మోహితో మాయయా తథా ।
ఉవాచ వచనం తస్మై నమస్సుత్య మహాత్మనే ॥

సనత్కుమారుడిట్లు పలికెను

గొప్ప అర్థముతో నిండి ప్రకాశించే ఆతని ఆ మాటను విని, ఆ రాక్షసరాజు మనస్సునులో ఆశ్చర్యమును పొంది మోహితుడై అచటకు వెళ్లెను (52). 'నారదుడు దీక్షను స్వీకరించినాడు గనుక, మేము దీక్షను గైకొనెదము'. ఆతడు ఇట్లు తలపోసి స్వయముగా వెళ్లెను (53). ఆ యతి యొక్క రూపమును చూచి మరియు మాయచే మోహితుడై ఆతడు ఆ మహాత్మునకు నమస్కరించి ఇట్లు పలికెను (54).

త్రిపురాధిప ఉవాచ ।

దీక్షా దేయా త్వయా మహ్యం నిర్మలాశయ భో ఋషే ।
అహం శిష్యో భవిష్యామి సత్యం సత్యం న సంశయః ॥
ఇత్యేవం తు వచత్సుత్యా దైత్య రాజస్య నిర్మలమ్ ।
ప్రత్యువాచ సుయత్నేన ఋషిస్స చ సనాతనః ॥
మదీయా కరణీయా స్యాద్యద్యాజ్ఞా దైత్యసత్తమ ।
తదా దేయా మయా దీక్షా నాన్యథా కోటి యత్నతః ॥
ఇత్యేవం తు వచత్సుత్యా రాజా మాయా మయోఽ భవత్ ।
ఉవాచ వచనం శీఘ్రం యతిం తం హి కృతాంజలిః ॥

త్రిపురాధీశుడు ఇట్లు పలికెను -

పవిత్రమగు హృదయము గల ఓ మహర్షి! నీవు నాకు దీక్షను ఇమ్ము నేను నీకు శిష్యుడను కాగలను. ఇది ముహూర్తీకీ సత్యము. సందేహము లేదు (55). సనాతనుడగు ఆ యతి రాక్షస రాజు యొక్క ఆ కపటము లేని మాటను విని జాగరూకతతో నిట్లు బదులిడెను (56). ఓ రాక్షస శ్రేష్ఠా! నీవు నా ఆజ్ఞను పాలించే పక్షములో నేను నీకు దీక్షను ఇచ్చెదను. అట్లు గానిచో కోటి ప్రయత్నములను చేసిననూ దీక్షను ఈయజాలను (57). ఆ రాజు ఈ మాటను విని మాయా మోహితుడై వెంటనే చేతులు జోడించి ఆ యతితో నిట్లనెను (58).

దైత్య ఉవాచ ।

యథాజ్ఞాం దాస్యసి త్వం చ తత్తదైవ న చాన్యథా ।
త్వదాజ్ఞాం నోల్లంఘయిష్యే సత్యం సత్యం న సంశయః ॥

రాక్షసుడు ఇట్లు పలికెను -

నీవు ఆజ్ఞాపించినట్లే సర్వమును నేను చేయగలను. దీనికి తిరుగు లేదు.
నీ ఆజ్ఞను నేను ఉల్లంఘించను. ఇది ముమ్మాటికీ సత్యము. సందేహము లేదు (59).

సనత్కుమార ఉవాచ ।

ఇత్యాకర్ణ్య వచస్తస్య త్రిపురాధీశితుస్తదా ।
దూరీకృత్య ముఖాద్వస్తమువాచ ఋషిసత్తమః ॥
దీక్షాం గృహ్నిష్య దైత్యేంద్ర సర్వ ధర్మోత్తమోత్తమామ్ ।
దదౌ దీక్షా విధానేన ప్రాప్సుసి త్వం కృతార్థతామ్ ॥
ఇత్యుక్త్వా స తు మాయావీ దైత్య రాజాయ సత్వరమ్ ।
దదౌ దీక్షాం స్వధర్మోక్తాం తస్మై విధివిధానతః ॥
దైత్యరాజే దీక్షితే చ తస్మిన్ ససహజే మునే ।
సర్వే చ దీక్షితా జాతాస్తత్ర త్రిపుర వాసినః ॥

సనత్కుమారుడిట్లు పలికెను -

త్రిపురాధీశ్వరుని ఈ మాటలను విని అపుడా యోగి శ్రేష్ఠుడు నోటికి
కట్టిిన వస్త్రమును ప్రక్కకు తొలగించి ఇట్లనెను (60). ఓ రాక్షసరాజా!
సర్వధర్మములలో ఉత్తమోత్తమమైన ఈ దీక్షను స్వీకరించుము. నీవు ఈ దీక్షను
పాటించినచో కృతార్థుడవు కాగలవు(61). ఇట్లు పలికి మాయావి యగు ఆ యతి
వెంటనే రాక్షసరాజునకు తన శాస్త్రములో విధింపబడిన విధానములో యథావిధిగా
దీక్షను ఇచ్చెను (62). ఓ మహర్షి! సోదరులతో కలిసి రాక్షసరాజు దీక్షను
స్వీకరించగానే, త్రిపురములయందు నివసించు వారందరు దీక్షను స్వీకరించిరి
(63).

మునే శిష్యైః ప్రశిష్యైశ్చ వ్యాప్తమానీద్దుతం తదా ।
మహామాయావినస్తత్తు త్రిపురం సకలం మునే ॥
ఇతి శ్రీ శివమహాపురాణే రుద్రసంహితాయాం యుద్ధ ఖండే త్రిపుర
దీక్షావిధానం నామ చతుర్థోఽధ్యాయః ॥

ఓ మహర్షి! అపుడు మహామాయవి యగు ఆ యతీశ్వరుని
శిష్యప్రశిష్యులతో త్రిపురములన్నియు శీఘ్రమే నిండి పోయెను (64).

శ్రీ శివమహాపురాణములోని రుద్రసంహిత యందు యుద్ధఖండలో
త్రిపుర వాసుల దీక్షా స్వీకారము అనే నాల్గవ అధ్యాయము ముగిసినది.

5 - త్రిపుర మోహనము

వ్యాస ఉవాచ ।

దైత్యరాజే దీక్షితే చ మాయినా తేన మోహితే ।

కిమువాచ తదా మాయీ కిం చకార స దైత్యపః ॥

వ్యాసుడిట్లు పలికెను -

ఆ మాయావిచే మోహితుడైన రాక్షసరాజు దీక్షను స్వీకరించిన పిదప ఆ మాయావి ఏమనెను? ఆ రాక్షసరాజు ఏమి చేసెను? (1).

సనత్కుమార ఉవాచ ।

దీక్షాం దత్త్వా యతిస్తస్యా అరిహన్నారదాదిభః ।

శిష్యై స్సేవితపాదాబ్జో దైత్యరాజాన మబ్రవీత్ ॥

సనత్కుమారుడిట్లు పలికెను -

అరిహన్ అనబడే ఆ యతి ఆ రాక్షసరాజునకు దీక్షను ఇచ్చి, నారదుడు మొదలగు శిష్యులచే సేవింపబడే పాదపద్మములు గల వాడై ఆతనితో నిట్లనెను (2).

అరిహన్నువాచ ।

శృణు దైత్యపతే వాక్యం మమ సంజ్ఞాన గర్భితమ్ ।

వేదాంతసారసర్వస్యం రహస్యం పరమోత్తమమ్ ॥

అనాదిసిద్ధస్సంసారః కర్తు కర్మ వివర్జితః ।

స్వయం ప్రాదుర్భవత్యేవ స్వయమేవ విలీయతే ॥

బ్రహ్మాదిస్తంభ పర్యంతం యావద్దేహని బంధనమ్ ।

ఆత్మైవై కేశ్వరస్తత్ర న ద్వితీయస్తదీశతా ॥

యద్బ్రహ్మ విష్ణు రుద్రాఖ్యాస్తదా ఖ్యా దేహినామిమాః ।

ఆఖ్యా యథాస్మదా దీనా మరిహన్నాది రుచ్యతే ॥

అరిహన్ ఇట్లు పలికెను -

రాక్షసరాజా! మంచి జ్ఞానముతో నిండిన నా వాక్యములను వినుము. వేదాంతము యొక్క సారసర్వస్వమనదగినది, రహస్యమైనది, ఉత్తమోత్తమమైనది అగు వాక్యమును చెప్పెదను (3). ఈ సంసారము అనాదినుండియు నిత్య సిద్ధమై యున్నది. దీనికి కర్త లేడు. ఇది క్రియనుండి జన్మించినది కాదు. ఇది స్వయముగా ప్రకటమై స్వయముగనే లీనమగు చుండును (4). బ్రహ్మ మొదలు గడ్డిపోచ వరకు దేహములు ఏ తీరున గలవో, ఆ దేహములే ఆత్మ. దేహమే ఈశ్వరుడు. దేహములను పాలించు ఈశ్వరుడు వేరుగా లేడు (5). బ్రహ్మ, విష్ణువు, రుద్రుడు అనునవి దేహము గల ప్రాణుల నామములు మాత్రమే. నాకు అరిహన్ అనియు,

దేహో యథాస్మదా దీనాం స్వకాలేన విలీయతే ।
 బ్రహ్మాది మశకాంతానాం స్వకాలాల్లీయతే తథా ॥
 విచార్యమాణే దేహేఽస్మిన్న కిందిదధికం క్షయతే ।
 ఆహారో మైథునం నిద్రా భయం సర్వత్ర యత్సమమ్ ॥
 నిద్రాహారపరీమాణం ప్రాప్య సర్వో హి దేహభృత్ ।
 సదృశీమేవ సంతృప్తిం ప్రాప్నుయాన్నాభికేతరామ్ ॥
 యథా విత్పక్షితాస్యామ పీత్వా పేయం ముదా వయమ్ ।
 తృప్తీతాస్తు తథాన్యేఽపి ని విశేషోఽల్పకోభికః ॥

మన దేహములు వాటి వాటి ఆయుర్దాయము పూర్తి అయిన పిదప నశించును గదా! బ్రహ్మ మొదలు దోమ వరకు గల ప్రాణుల దేహములు కూడా అటులనే కొంతకాలము జీవించి నశించును (7). విచారణ చేసినచో సర్వప్రాణుల దేహముల యందు ఆహారము, మైథునము, నిద్ర, భయము అనునవి సమానముగ నున్నవి. ఇంతకు మించి దేహములో అధికముగా ఏదీ లేదు (8). సర్వప్రాణులు ఆహారమును భుజించు నప్పుడు మరియు నిద్రించునప్పుడు పొందే సంతృప్తి సమానముగా నుండును. హెచ్చుతగ్గులు ఉండవు (9), మనము దాహము వేసినప్పుడు నీటిని త్రాగి ఆనందించెదము. దప్పిక తీరును. ఇతర ప్రాణుల విషయములో కూడ నింతే. తేడా గాని, హెచ్చు తగ్గులు గాని లేవు (10).

సంతు నార్యస్సహస్రాణి రూపలావణ్య భూమయః ।
 పరం నిధువనే కాలే హ్యేకేవేహోపయుజ్యతే ॥
 అశ్వాః పరశ్చతాస్సంతు సంత్యేనే కేవ్యనే కథా ।
 అభిరోపే తథాప్యేకో న ద్వితీయస్తథాత్మనః ॥
 పర్యంకశాయినాం స్వాపే సుఖం యదుపజాయతే ।
 తదేవ సౌఖ్యం నిద్రాభిర్భూతభూశాయినా మపి ॥
 యథైవ మరణాద్భీతి రస్మదాది వపుష్మతామ్ ।
 బ్రహ్మాది కీటకాంతానాం తథా మరణతో భయమ్ ॥

సౌందర్య లావణ్యములకు నిధానమనదగిన స్త్రీలు వేలాది మంది ఉండవచ్చును. కాని వివాహమాడి గృహస్థ జీవనమునకు అంకితమయ్యేది ఒక స్త్రీతో మాత్రమే గదా! (11). కొన్ని వందల గుర్రములు ఉపరిభ్యముగానున్ననూ, అభిరోహించు కాలమునందు ఉపకరించునది ఒక గుర్రమే గాని, రెండు కాదు (12). హంస తూలికా తల్పముపై పరున్న వానికి ఏ నిద్రా సుఖము కలుగునో, భూమిపై శయనించువానికి కూడా అదియే నిద్రాసుఖము లభించును (13). మనవంటి దేహధారులకు ఎట్టి మరణభయము గలదో, అదే మరణ భయము బ్రహ్మ మొదలు కీటకము వరకు గల ప్రాణులన్నింటికీ గలదు (14).

సర్వే తను భృతస్తుల్యా యది బుద్ధ్యా విచార్యతే ।
 ఇదం నిశ్చిత్త్య కేనాపి నో హింస్యః కోఽపి కుత్రచిత్ ॥
 ధర్మో జీవదయా తుల్యో న క్వాపి జగతీతలే ।
 తస్మాత్సర్వ ప్రయత్నేన కార్యా జీవదయా నృణః ॥
 ఏకస్మిన్ రక్షితే జీవే తైలోక్యం రక్షితం భవేత్ ।
 ఘాతితే ఘాతితం తద్యత్తస్మాద్భక్షేన్న ఘాతయేత్ ॥
 అహింసా పరమో ధర్మః పాపమాత్య ప్రవీడనమ్ ।
 అపరాధీనతా ముక్తి స్వర్గోఽ ఐలఖితాశనమ్ ॥

బుద్ధితో విచారణ చేసినచో, దేహధారులందరు సమానమే. ఈ సత్యమును దృఢముగా ఎరింగి ఎవ్వరైననూ ఎక్కడైననూ ఇతర ప్రాణులను హింసించరాదు (15). భూమండలమునందు భూతదయతో సమానమైన ధర్మము ఎచ్చటనూ లేదు. కావున మానవులు సర్వప్రయత్నములను చేసి భూతదయను పాలించవలెను (16). ఒక్క ప్రాణిని రక్షించినచో, ముల్లోకములను రక్షించినట్లు అగును. ఒక్క ప్రాణిని హింసించినచో, ముల్లోకములను హింసించినట్లు అగును. కావున ప్రాణులను రక్షించవలెనే గాని, హింసించరాదు (17). అహింస సర్వోత్తమ మగు ధర్మము. దేహమునకు హింసను కలిగించుట పాపము. పరాధీనుడు కాకుండుటయే మోక్షము. కోరిన సుఖముల ననుభవించుటయే స్వర్గము (18).

పూర్వసూరిభిర్ముక్తం సత్త్వమాణతయా ధ్రువమ్ ।
 తస్మాన్న హింసా కర్తవ్యా నరైర్నరకభీరుణః ॥
 న హింసాసదృశం పాపం తైలోక్యే సచరాచరే ।
 హింసకో నరకం గచ్ఛేత్స్వర్గం గచ్ఛేదహింసకః ॥
 సంతి దానాన్యనేకాని కిం తైస్తుచ్చ ఫలప్రదైః ।
 అభీతిసదృశం దానం పరమేకమపీహ న ॥
 ఇహ చత్వారి దానాని ప్రోక్తాని పరమర్షిణః ।
 విచార్య నానాశాస్త్రాణి శర్మణేఽ త్ర పరత్ర చ ॥

పూర్వజులగు పండితులు సత్త్వమాణములతో నిశ్చయించి ఇట్లు చెప్పిరి. కావున నరక భయము గల మానవులు హింసను చేయరాదు (19). స్థావర జంగమ ప్రాణులతో గూడియున్న ముల్లోకములలో హింసతో సమానమగు పాపము లేదు. హింస చేయువాడు నరకమును పొందును. అహింసా పరుడు స్వర్గమును బడయును (20). దానములనేకములు గలవు. అల్పఫలములనిచ్చు ఆ దానములతో పని యేమున్నది? అభయదానముతో సమమగు దానము గాని, అంతకంటే గొప్ప దానము గాని ఒక్కటి యైననూ లేదు (21). మహర్షులు శాస్త్రముల నన్నిటిని పరిశీలించి ఇహ పరములలో సుఖమునిచ్చు నాలుగు దానములను నిర్ధారించిరి (22).

భీతేభ్య శ్చాభయం దేయం వ్యాధితేభ్య స్తథౌషధమ్ ।
 దేయా విద్యార్థినాం విద్యా దేయమన్నం క్షుధాతురే ॥
 యాని యాసీహ దానాని బహుమున్యుదితాని చ ।
 జీవాభయ ప్రదానస్య కలాం నార్హంతి షోడశీమ్ ॥
 అవిచింత్య ప్రభావం హి మణి మంత్రౌషధం బలమ్ ।
 తదభ్యస్యం ప్రయత్నేన నామార్థోపార్థనాయ వై ॥
 అర్థానుపార్జ్య బహుశో ద్వాదశాయతనాని వై ।
 పరితః పరిపూజ్యాని కిమన్యైరిహ పూజితైః ॥
 పంచ కర్మేంద్రియ గ్రామః పంచ బుద్ధీంద్రియాణి చ ।
 మనో బుద్ధిరిహ ప్రోక్తం ద్వాదశాయతనం శుభమ్ ॥

భయపడిన వారికి అభయమును, వ్యాధి గ్రస్తులకు మందును, విద్యార్థులకు విద్యను, ఆకలి గొన్నవారికి అన్నమును ఈయవలెను (23), అనేక మహర్షులు చెప్పిన దానములు ఈ లోకములో ఎన్ని గలవో, అవి అన్నియు ప్రాణులకు ఇచ్చే అభయ దానము యొక్క పదునారవ అంశమునకైననూ సరిదూగవు (24). మణులకు, మంత్రములకు, మందులకు ఊహకు అందని శక్తులు గలవు. కావున మానవుడు పేరు ప్రతిష్ఠలను, ధనమును సంపాదించుట కొరకై ప్రయత్నముతో వాటిని అభ్యసించవలెను (25). ధనమును అధికముగా సంపాదించి పన్నెండు ఆయతనములను శ్రద్ధతో పూజించవలెను. ఇతరములను పూజించుట వలన ప్రయోజనమేమున్నది? (26) అయిదు కర్మేంద్రియములు, అయిదు జ్ఞానేంద్రియములు, మనస్సు మరియు బుద్ధి కలిసి పన్నెండు శుభకరమగు ఆయతనములు అగును (27).

ఇహైవ స్వర్గనరకౌ ప్రాణీనాం నాన్యతః క్వచిత్ ।
 సుఖం స్వర్గస్సమాఖ్యాతా దుఃఖం నరకమేవ హి ॥
 సుఖేషు భుజ్యమానేషు యత్ స్యాద్దేహ విసర్జనమ్ ।
 అయమేవ పరో మోక్షో విజ్ఞేయస్తత్త్వ చింతకైః ॥
 వాసనాసహితే క్లేశసముచ్చేదే సతి ద్రువమ్ ।
 అజ్ఞానో పరమో మోక్షో విజ్ఞేయస్తత్త్వ చింతకైః ॥
 ప్రామాణికీ శ్రుతిరియం ప్రోచ్యతే వేదవాదిభః ।
 న హింస్యాత్సర్వ భూతాని నాన్యాయా హింసా ప్రవర్తికా ॥

ప్రాణులు ఇచటనే స్వర్గనరకముల ననుభవించెదరు. ఇంతకు మించి ఎక్కడనో స్వర్గనరకములు లేవు. సుఖమే స్వర్గము. దుఃఖమే నరకము (28). సుఖముల ననుభవిస్తూ ప్రాణములను విడనాడుటయే గొప్ప మోక్షము అగునని తత్వవేత్తలు ఎరుంగవలెను (29). వాసనలతో సహా చిత్తకేశములు నశించగా అజ్ఞానము నిశ్చయముగా తొలగిపోవును. అదియే మోక్షమని తత్వచింతకులు తెలియవలెను (30). వేదవేత్తలు బోధించే పరమ ప్రమాణమగు శ్రుతి ఇట్లు

చెప్పుచున్నది : ఏ ప్రాణులనైననూ హింసించరాదు. హింసను బోధించు ఇతర శ్రుతివాక్యములు ప్రమాణము కావు (31).

అగ్నిష్టోమీయమితి యా బ్రామికా సౌఽ సతామిహ ।
 న సా ప్రమాణం జ్ఞాత్వాణాం పశ్చాలంభనకారికా ॥
 వృక్షాంశ్చిత్వా పశూన్ హత్వా కృత్వా రుధిర కర్దమమ్ ।
 దర్శ్య వహ్నౌ తిలా జ్యాది చిత్రం స్వర్గోఽ భిలష్యతే ॥
 ఇత్యేవం స్వమతం ప్రోచ్య యతిస్త్రిపుర నాయకమ్ ।
 శ్రావయిత్వాఖిలాన్ పౌరానువాచ పునరాదరాత్ ॥
 దృష్టార్థ ప్రత్యయకరాన్ దేహసౌఖ్యైక సాధకాన్ ।
 బౌద్ధాగమ వినిర్దిష్టాన్ ధర్మాన్ వేదపరాంస్తతః ॥

ఈ లోకములో దుష్టులు ఆచరించే అగ్నిష్టోమాది యజ్ఞములు భ్రమ పూర్ణములు. పశువుల హింసతో కూడియున్న ఆ యజ్ఞములను విద్వాంసులు ప్రమాణముగా అంగీకరించరు (32). చెట్లను నరకి, పశువులను సంహరించి, రక్తమును చిందించి, అగ్నిలో, తిలలు, నేయి మొదలగు వస్తువులను దహించి వీరు స్వర్గమును పొందగోరుచున్నారు. ఇది విచిత్రము (33). ఆ యతి త్రిపురాధీశునకు, పౌరులందరికీ ఈ విధముగా తన మతమును చెప్పి వినిపించి మరల ఆదరముతో నిట్లనెను (34). ప్రత్యక్షముగా కనబడు వాటిని మాత్రమే విశ్వసించునవి, దేహసౌఖ్యమును సాధించుట ప్రముఖ లక్ష్యముగా గలవి అగు బౌద్ధాగమములోని ధర్మములు వేదము కంటే గొప్పవి (35).

ఆనందం బ్రహ్మణో రూపం శ్రుత్యైవం యన్ని గద్యతే ।
 తత్తదైవేహ మంతవ్యం మిథ్యా నానాత్వకల్పనా ॥
 యావత్ స్వస్థమిదం వర్ష యావన్నేంద్రియవిక్లబః ।
 యావజ్జరా చ దూరే లగ్ని తావత్సౌఖ్యం ప్రసాదయేత్ ॥
 అస్యాస్నేంద్రియవైకల్యే వార్ధకే తు కుతస్సుఖమ్ ।
 శరీరమపి దాతవ్యమర్థిభ్యోఽ తస్సు భేప్పుణః ॥
 యాచమాన మనోవృత్తి ప్రీణనే యస్య నో జనిః ।
 తేన భూర్భూవత్స్వపా సముద్రాగద్రుమైర్న హి ॥

బ్రహ్మ యొక్క స్వరూపము ఆనందమని వేదము చెప్పుచున్నది. అది సత్యము. కాని ఆ ఆనందము ఈ లోకములో మాత్రమే పొందదగినది అని తెలియదగును. ఈ లోకములోని నానాత్వము మిథ్య, కల్పితము (36). ఈ దేహము ఆరోగ్యముగా నున్నంతవరకు, ఇంద్రియములు నీరసములు కానంతవరకు మరియు ముసలిదనము మీద బడనంతవరకు సుఖములననుభవించవలెను (37). దేహములో ఆరోగ్యము లేని, ఇంద్రియములలో శక్తి లేని ముసలి దనములో సుఖమెక్కడది? కావున సుఖమును గోరు మానవులు యాచకులకు తమ దేహమునైననూ దానము చేయవలెను (38). యాచకుల మనస్సులకు

ఆనందమును కలిగించని మానవుడు పుట్టుట వలన భూమికి భారము పెరుగుచున్నది. సముద్రములు, పర్వతములు, వృక్షములు భూమికి భారము కావు (39).

సత్యరం గత్యరో దేహ సంచయాస్స పరిక్షయాః ।
 ఇతి విజ్ఞాయ విజ్ఞాతా దేహ సౌఖ్యం ప్రసాదయేత్ ॥
 శ్వవాయస కృమీణాం చ ప్రాతర్భోజ్యమిదం వపుః ।
 భస్మాంతం తచ్చరీరం చ వేదే సత్యం ప్రపర్యతే ॥
 ముధా జాతివికషోఽయం లోకేషు పరికల్ప్యతే ।
 మానుష్యే సతి సామాన్యే కోఽధమః కోఽథ చోత్తమః ॥
 బ్రహ్మాది సృష్టి రేషేతి ప్రోచ్యతే వృద్ధపూరుషైః ।
 తస్య జాతౌ సుతౌ దక్ష మరీచీ చేతి విశ్రుతౌ ॥

దేహము కొద్దికాలములో పడిపోవును. సంపాదించిన ధనము శాశ్వతము కాదు. బుద్ధి మంతుడు ఈ సత్యము నెరింగి దేహసౌఖ్యమును సంపాదించుకొనవలెను (40). కుక్కలు, కాకులు, క్రిములు ఈ శరీరమును చల్లి అన్నముగా చేసుకొని భుజించును. ఈ శరీరము అంతములో బూడిద యగునను వేదవాక్కు సత్యము (41). మానవులలో వీరు వ్యర్థముగా జాతి భేదమును కల్పించు చున్నారు. అందరిలో మానవత్వము సమానమై యుండగా, అధముడెవరు? ఉత్తముడెవరు? (42) ఈ సృష్టిని బ్రహ్మ రబించినాడని వృద్ధులు చెప్పెదరు. మరియు, ఆ బ్రహ్మ గారికి దక్షుడు, మరీచి అను ఇద్దరు కుమారులు గలరని పురాణ ప్రసిద్ధి గలదు (43).

మారీచేన కశ్యపేన దక్ష కన్యా స్ఫులోచనాః ।
 ధర్మేణ కిల మార్గేణ పరిణీతాస్త యోదశ ॥
 అపీదానీంతనైర్మర్శై రల్పబుద్ధిపరాక్రమైః ।
 అపి గమ్యస్త్వగమ్యోఽయం విచారః క్రియతే ముధా ॥
 ముఖబాహూరు సంజాతం చాతుర్వర్ణ్యం సహోదితమ్ ।
 కల్పనేయం కృతా పూర్వైర్న ఘటేత విచారతః ॥
 ఏకస్యాం చ తనౌ జాతా ఏకస్మాద్యది వా క్వచిత్ ।
 చత్వారస్తనయాస్తత్కిం ఐన్నవర్ణత్వమాఘ్నయః ॥

మరీచుని కుమారుడగు కశ్యపుడు దక్షుని కుమార్తెలగు పదముగ్గురు సుందరీ మణులను ధర్మమార్గములో వివాహమాడినాడు (44). కాని అల్పమగు బుద్ధి, అల్పమగు పరాక్రమము గల ఈనాటి మనుష్యులు 'వీనితో సంభోగించరాదు; వీనితో సంభోగించవచ్చును' అంటూ వ్యర్థమగు చర్చలను చేయుచున్నారు (45). బ్రహ్మగారి ముఖము, బాహువులు, ఊరువులు, పాదములనుండి క్రమముగా నాలుగు వర్ణములు జన్మించినవి అను కల్పనను పూర్వీకులు చేసి యుండిరి. ఈ కల్పన విచారము చేసినచో నిలబడదు (46). ఒకే భార్య భర్తలకు నల్గురు

కుమారులు పుట్టినచో, ఒకే దేహమునుండి పుట్టిన ఆ నల్గురు వేర్వేరు వర్ణముల వారు అగుదురా యేమి? (47).

**వర్ణా వర్ణ విభాగోఽ యం తస్మాన్న ప్రతి భాసతే ।
అతో భేదో న మంతవ్యో మానుష్యే కేన చిత్ క్వచిత్ ॥**

ఈ వర్ణ విభాగము యుక్తి యుక్తముగా ఉన్నట్లు కన్పట్టుట లేదు. కావున ఎక్కడైననూ మానవులందరూ సమానమే. వారిలో భేదమును భావన చేయరాదు (48). సనత్కుమార ఉవాచ ।

**ఇత్థమా భాష్య దైత్యేశం పౌరాంశ్య స యతిర్మునే ।
సశిష్యో వేద ధర్మాంశ్చ నాశయా మాస చాదరాత్ ॥
స్త్రీ ధర్మం ఖండయామాస పాతివ్రత్య పరం మహాత్ ।
జితేంద్రియత్వం సర్వేషాం పురుషాణాం తథైవ సః ॥
దేవధర్మాన్ విశేషేణ శ్రాద్ధ ధర్మాంస్తథైవ చ ।
మఖధర్మాన్ వ్రతాదీంశ్చ తీర్థ శ్రాద్ధం విశేషతః ॥
శివపూజాం విశేషేణ లింగారాధన పూర్వకామ్ ।
విష్ణు సూర్య గణేశాది పూజనం విధి పూర్వకమ్ ॥**

సనత్కుమారుడిట్లు పలికెను -

ఓ మహర్షీ! ఆ యతి రాక్షసరాజునకు, పౌరులకు ఇట్లు ప్రవచించి, శిష్యులచే వేదధర్మములను పట్టుదలతో నశింపజేసెను (49). స్త్రీలకు పరమ ధర్మమగు పాతివ్రత్యమును, పురుషులందరు పాటించదగిన ఇంద్రియ జయమును ఆతడు ఖండించెను (50). ఆతడు దేవ (యజ్ఞాది) ధర్మములను, శ్రాద్ధ ధర్మములను, వ్రతములు మొదలగు వాటిని, ప్రత్యేకించి తీర్థములలో చేయు శ్రాద్ధములను ఖండించెను (51). లింగారాధన పూర్వకముగా చేయు శివపూజను ఆతడు ప్రత్యేకముగా ఖండించెను. యథావిధిగా చేయబడే విష్ణు సూర్య గణేశాది పూజలను ఆతడు ఖండించెను (52).

**స్నానదానాదికం సర్వం పర్వకాలం విశేషతః ।
ఖండయామాస స యతిర్మాయా మాయావినాం వరః ॥
కిం బహుక్తేన విప్రేంద్ర త్రిపురే తేన మాయినా ।
వేదధర్మాశ్చ యే కేచిత్తే సర్వే దూరతః కృతాః ॥
పతి ధర్మాశ్చయాస్సర్వా మోహితాస్త్రి పురాంగనాః ।
భర్తృ శుశ్రూషణవతీం విజహుర్మతి ముత్తమామ్ ॥
అభ్యస్యాకర్షణీం విద్యాం వశీకృత్యమయీ మపి ।
పురుషాస్సపలీ చక్రః పరదారేషు మోహితాః ॥**

మాయావి, మాయాపులలో అగ్రేసురుడు అగు ఆ యతి
 స్నానదానాదులను, విశేషించి పర్వకాలములో చేయు స్నానదానాదులను
 ఖండించెను (53). ఓ బ్రాహ్మణ శ్రేష్ఠ! ఇన్ని మాటలేల? ఆ మాయావి త్రిపురములలో
 గల వేద ధర్మములన్నియు దూరమగునట్లు చేసెను (54). పాతివ్రత్య ధర్మము
 ప్రధానముగా గల త్రిపురస్త్రీలు అందరు మోహితలై భర్తను శుశ్రూష చేయవలెననే
 ఉత్తమ బుద్ధిని విడనాడిరి (55). పురుషులు స్త్రీలను ఆకర్షించి వశము చేసుకొనే
 విద్యను నేర్చి మాయామోహితులై పరస్త్రీలయందు ఆ విద్యను సఫలమొనర్చిరి (56).

అంతః పురచరా నార్యస్తథా రాజకుమారకాః ।

పౌరాః పురాంగనాశ్చాపి సర్వే తైశ్చ విమోహితాః ॥

ఏవం పౌరేషు సర్వేషు నిజధర్మేషు సర్వథా ।

పరాఙ్ముఖేషు జాతేషు ప్రోల్లలాస వృషేతరః ॥

మాయా చ దేవ దేవస్య విష్ణోస్తస్యాజ్ఞయా ప్రభోః ।

అలక్ష్మీశ్చ స్వయం తస్య నియోగాత్త్రిపురం గతా ॥

యా లక్ష్మీ స్తపసా తేషాం లబ్ధా దేవేశ్వరాదరాత్ ।

బహిర్గతా పరిత్యజ్య నియోగా ద్బ్రహ్మణః ప్రభోః ॥

అంతః పురస్త్రీలు, రాజకుమారులు, పౌరులు మరియు పురస్త్రీ లు
 అందరు వాని శిష్యులచే మోహింప చేయబడిరి (57). ఇట్లు పౌరులందరు అన్ని
 విధములా స్వధర్మ విముఖులు కాగా అధర్మము తాండవించెను (58). దేవదేవుడగు
 విష్ణు ప్రభుని ఆజ్ఞచే మాయ, మరియు అలక్ష్మీ స్వయముగా త్రిపురములకు వెళ్లిరి
 (59). దేవతలకు ప్రభువగు బ్రహ్మ తపస్సునకు మెచ్చి ఏ లక్ష్మిని వారికి ఇచ్చినాడో, ఆ
 లక్ష్మి బ్రహ్మ గారి ఆజ్ఞచే వారిని విడిచి దూరముగా వెళ్లిపోయెను (60).

బుద్ధి మోహం తథా భూతం విష్ణోర్మాయా వినిర్మితమ్ ।

తేషాం దత్త్వా క్షణాదేవ కృతార్థోఽ భూత్స నారదః ॥

నారదోఽపి తథారూపో యథా మాయీ తథైవ సః ।

తథాపి వికృతో నాభూత్సరమేశాదను గ్రహాత్ ॥

ఆసీత్కుంభిత సామర్థ్యో దైత్యరాజోఽపి భో మునే ।

బ్రాతృభ్యాం సహితస్తత్ర మయేన చ శివేచ్ఛయా ॥

ఇతి శ్రీ శివమహాపురాణే రుద్ర సంహితాయాం యుద్ధ ఖండే త్రిపుర

మోహనం నామ పంచమోఽధ్యాయః ॥

ఆ నారదుడు విష్ణువు యొక్క మాయచే నిర్మితమైన అట్టి బుద్ధి వ్యామోహమును వారికి క్షణకాలములో కలిగించి కృతార్థుడాయెను (61). ఆ మాయావియగు యతి ఏ రూపములో నుండెనో, నారదుడు కూడ అదే రూపములో నుండెను. అయిననూ పరమేశ్వరుని ఆనుగ్రహముచే ఆయన బుద్ధిలో ఎట్టి వికారములు కలుగలేదు (62). ఓ మహర్షీ! అచట సోదరులిద్దరితో మరియు మయునితో కూడి యున్న ఆ రాక్షసరాజు యొక్క సామర్థ్యము శివుని సంకల్పముచే మొక్క వోయెను (63).

శ్రీ శివమహాపురాణములో రుద్రసంహితయందు యుద్ధ ఖండములో త్రిపురమోహనమనే అయిదవ అధ్యాయము ముగిసినది (5).

6 - శివస్తుతి

వ్యాస ఉవాచ ।

తస్మిన్ దైత్యాభిపే పారే సబ్రాతరి విమోహితే ।
సనత్కుమార కిం వాసీత్త దాచక్షాణలం విభో ॥

వ్యాసుడిట్లు పలికెను -

ఓ సనత్కుమార ప్రభూ! రాక్షసరాజు, ఆతని సోదరులు, మరియు పౌరులు ఇట్లు మోహములో పడగా, తరువాత ఏమాయెను? ఆ విషయము నంతనూ చెప్పుము (1).

సనత్కుమార ఉవాచ ।

త్రిపురే చ తథా భూతే దైత్యే త్వక్త శివార్చనే ।
స్త్రీ ధర్మే నిఖలే నష్టే దురాచారే వ్యవస్థితే ॥
కృతార్థ ఇవ లక్ష్మీతో దేవై స్సార్థ ముమాపతిమ్ ।
నివేదితుం తచ్చరిత్రం కైలాసమగమద్ధరిః ॥
తస్యోపకంఠం స్థిత్యాసౌ దేవైస్సహ రమాపతిః ।
తతో భూరి స చ బ్రహ్మ పరమేణ సమాధినా ॥
మనసా ప్రాప్య సర్వజ్ఞం బ్రహ్మణా స హరిస్తదా ।
తుష్టావ వాగ్భీ రిష్టాణి శృంకరం పురుషోత్తమః ॥

సనత్కుమారుడిట్లు పలికెను -

త్రిపురములు అట్లు భ్రష్టమైనవి. త్రిపురాసురులు శివార్చనను విడనాడిరి. స్త్రీ ధర్మ మంతయు నాశనమయ్యెను. దురాచారము స్థిరపడెను (2). లక్ష్మీపతి యగు విష్ణువు ఇట్లు కృతార్థుడై ఆ వృత్తాంతమును శివునకు నివేదించుటకు దేవతలతో గూడి కైలాసమునకు వెళ్లెను (3). లక్ష్మీపతియగు విష్ణువు దేవతలతో గూడి కైలాసమునకు సమీపములో నుండి పరమ సమాధిలోనికి వెళ్లెను. బ్రహ్మ కూడ అటులనే చేసెను (4). అపుడు పురుషోత్తముడగు విష్ణువు, మరియు బ్రహ్మ సమాధిలో మనస్సుతో సర్వజ్ఞుడగు శంకరుని దర్శించి అభీష్టములగు వచనములతో స్తుతించిరి (5).

మహేశ్వరాయ దేవాయ నమస్తే పరమాత్మనే ।
 నారాయణాయ రుద్రాయ బ్రహ్మణే బ్రహ్మరూపిణే ॥
 ఏవం కృత్వా మహాదేవం దండవత్ ప్రణిపత్య హ ।
 జజాప రుద్ర మంత్రం చ దక్షిణా మూర్తి సంభవమ్ ॥
 జలే స్థిత్యా సార్థ కోటి ప్రమితం తన్మనాః ప్రభుః ।
 సంస్కరన్ మనసా శంభుం స్వప్రభుం పరమేశ్వరమ్ ॥
 తావద్దేవాస్తదా సర్వే తన్మనస్యా మహేశ్వరమ్ ॥

విష్ణువు ఇట్లు పలికెను -

పరమాత్మ, బ్రహ్మ విష్ణు రుద్రులను రూపములను దాల్చినవాడు, మహేశ్వరుడు, ప్రరకాశ స్వరూపుడు అగు నీకు నమస్కారము (6). ఇట్లు స్తుతించి మహాదేవునకు సాష్టాంగ ప్రణామము నాచరించి, దక్షిణామూర్తి ఋషిగా గల రుద్రమంత్రమును జపించెను (7). ఆ విష్ణు ప్రభుడు నీటిలో నిలబడి మనస్సును తన ప్రభువు, పరమేశ్వరుడు అగు శంభునిపై నిలిపి ఆయనను స్మరిస్తూ ఒకటిన్నర కోట్ల జపమును చేసెను (8). అంతవరకు ఆ దేవతలందరు మహేశ్వరుని మనస్సులో నిలిపి ద్యానించిరి (9).

దేవా ఊచుః ।

నమస్సర్వాత్మనే తుభ్యం శంకరాయార్తి హోరిణే ।
 రుద్రాయ నీలకంఠాయ చిద్రూపాయ ప్రచేతసే ॥
 గతిర్నస్సర్వదా త్వం హి సర్వాపద్వినివారకః ।
 త్వమేవ సర్వదాస్మాభిర్వేద్యో దేవారి సూదన ॥
 త్వమాదిస్త్వమనాదిశ్చ స్వానందశ్చాక్షయః ప్రభుః ।
 ప్రకృతేః పురుషస్యాహి సాక్షాత్ప్రస్థా జగత్ప్రభుః ॥
 త్వమేవ జగతాం కర్తా భర్తా హర్తా త్వమేవ హి ।
 బ్రహ్మ విష్ణుర్వరో భూత్వా రజస్సత్త్వతమోగుణైః ॥

దేవతలిట్లు పలికిరి -

సర్వాత్మకుడు, మంగళకరుడు, కష్టములను పారద్రోలువాడు, నీలకంఠుడు, చైతన్య స్వరూపుడు, జ్ఞానఘనుడు అగు నీకు నమస్కారము (10). ఆపదలనన్నిటినీ నివారించే నీవే మాకు సర్వకాలములలో శరణు అగుచున్నావు. దేవశత్రువులను సంహరించు వాడా! సర్వకాలములలో మాచే తెలియదగిన వాడవు నీవే (11). నీవు సర్వకారణుడవు. నీకు కారణము లేదు. నీవు ఆనందఘనుడవు, వినాశములేని ప్రభుడవు. ప్రకృతి పురుషులనిద్దరినీ సృష్టించిన జగదీశ్వరుడవు నీవే (12). రజస్సత్త్వ తమోగుణములను స్వీకరించి క్రమముగా బ్రహ్మ విష్ణు

రుద్రరూపములను దాల్చి జగత్తులను సృష్టించి పాలించి సంహరించు వాడవు నీవే
(13).

తారకోఽసి జగత్సన్నిన్ సర్వేషామభిపోఽవ్యయః ।
వరదో వాఙ్మయో వాచ్యో వాచ్య వాచక వర్ణితః ॥
యాచ్యో ముక్త్యర్థ మీశానో యోగిభిర్యోగ విత్తమైః ।
హృత్పుండరీకవివరే యోగినాం త్వం హి సంస్థితః ॥
వదంతి వేదాస్త్వాం సంతః పరబ్రహ్మ స్వరూపిణమ్ ।
భవంతం తత్త్వ మిత్యద్య తేజోరాశిం పరాత్పరమ్ ॥
పరమాత్మానమిత్యాహురస్మిన్ జగతి యద్విభో ।
త్వమేవ శర్వ సర్వాత్మన్ త్రిలోకాభిపతే భవ ॥

ఈ లోకములో రక్షకుడవు, సర్వేశ్వరుడవు, నాశము లేనివాడవు, వరముల నిచ్చువాడవు, శబ్దస్వరూపుడవు, శబ్దప్రమాణముచే నిరూపింపబడెడివాడవు, వాచ్యవాచక భావమునకు అతీతుడవు నీవే (14). యోగవిశారదులగు యోగులు ముక్తి కొరకు ఈశానుడవగు నిన్ను ప్రార్థించెదరు. నీవు యోగుల హృదయపుండరీకమునందలి ఆకాశములో స్థిరముగా నుండెదవు (15). పరబ్రహ్మ స్వరూపుడు, తేజోనిధి, ప్రకృతి కంటె పరుడు అగు నిన్ను పవిత్రములగు వేదములు తత్త్వమసి ఇత్యాది మహా వాక్యములతో ప్రతిపాదించు చున్నవి (16). హే విభో! ఈ జగత్తులోని సర్వము నీవే. పరమాత్ముడవు నీవేనని ఋషులు చెప్పెదరు. హే శర్వా! భవా! సర్వము నీ స్వరూపమే. ముల్లోకములకు ప్రభువు నీవే (17).

దృష్టం శ్రుతం స్తుతం సర్వం జ్ఞాయమానం జగద్గురో ।
అణోరల్పతరం ప్రాహుర్మహతోఽపి మహత్తరమ్ ॥
సర్వతః పాణి పాదాంతం సర్వతోక్షి శిరోముఖమ్ ।
సర్వతశ్చవణ పూణం త్వాం నమామి చ సర్వతః ॥
సర్వజ్ఞం సర్వతో వ్యాపిన్ సర్వేశ్వరమనావృతమ్ ।
విశ్వరూపం విరూపాక్షం త్వాం నమామి చ సర్వతః ॥
సర్వేశ్వరం భవాద్యక్షం సత్యం శివమసుత్తమమ్ ।
కోటి భాస్కర సంకాశం త్వాం నమామి చ సర్వతః ॥

ఓ జగద్గురు! చూడబడే, వినబడే, తెలియబడే సర్వము నీవే. నీవు అణువు కంటె సూక్ష్మమ తరుడవు. మిక్కిలి పెద్ద దానికంటే పెద్దవాడవు అని ఋషులు చెప్పుచున్నారు (18). సర్వత్రా నీ చేతులు, కాళ్లు, కళ్లు, శిరస్సులు, ముఖములు, చెవులు, ముక్కులు గలవు. సర్వాత్మకుడవగు నీకు నమస్కారము (19). ఓ సర్వవ్యాపీ! సర్వజ్ఞుడు, సర్వేశ్వరుడు, మాయావరణము లేనివాడు, జగద్్రూపుడు, ముక్కుంటి అగు నిన్ను అన్ని దిక్కుల యందు నమస్కరించు చున్నాను (20). సర్వేశ్వరుడు,

జగదధ్యక్షుడు, సత్యస్వరూపుడు, మంగళ స్వరూపుడు, సర్వోత్కృష్టుడు, కోటి సూర్యుల కాంతి గలవాడు అగు నీకు సర్వవిక్కుల యందు నమస్కరించు చున్నాను (21).

విశ్వ దేవ మనాద్యంతం షడ్వింశత్య మనీశ్వరమ్ ।
 ప్రవర్తకం చ సర్వేషాం త్వాం నమామి చ సర్వతః ॥
 ప్రవర్తకం చ ప్రకృతేస్సర్వస్య ప్రపితామహమ్ ।
 సర్వ విగ్రహమీశం హి త్వాం నమామి చ సర్వతః ॥
 ఏవం వదంతి వరదం సర్వావాసం స్వయం భువమ్ ।
 శ్రుతయశ్శ్రుతి సారజ్ఞం శ్రుతిసారవిదశ్చ యే ॥

జగత్తునకు ప్రభువు, ఆద్యంతములు లేనివాడు, ఇరువదియారు తత్త్వములను ప్రవర్తిల్లజేయువాడు, తనకంటె పైన ప్రభువు లేనివాడు, సర్వప్రాణులను ప్రవర్తిల్ల జేయువాడు అగు నిన్ను అన్ని వైపుల నుండియూ నమస్కరించు చున్నాను (22). ప్రకృతికి చైతన్యము నిచ్చి అనుగ్రహించు వాడు, సర్వజగత్తును సృష్టించిన బ్రహ్మకు తండ్రి, సర్వదేవతా స్వరూపుడు, ఈశ్వరుడు అగు నిన్ను అన్ని విధములుగా నమస్కరించు చున్నాను (23). వేదములు, వేదవేత్తలు నిన్ను వరముల నిచ్చువాడనియు, సర్వులకు అభిష్టానమనియు, స్వయంసిద్ధుడవనియు వర్ణించుచున్నారు (24).

అదృశ్య మస్మాభిరనేక భూతం త్వయా కృతం యద్భవతాథ లోకే ।
 త్వామేవ దేవాసుర భూసురాశ్చ అన్యే చ వై స్థావరజంగమాశ్చ ॥
 పాహ్వానస్య గతీన్ శంభో సురానో దేవవల్లభ ।
 నష్టప్రాయాన్త్రి పురతో వినిహత్యాసురాన్ క్షణాత్ ॥
 మాయయా మోహితాస్తేఽద్య భవతః పరమేశ్వర ।
 విష్ణునా ప్రోక్త యుక్తా త ఉజ్జితా ధర్మతః ప్రభో ॥

నీవు ఈ లోకములో సృష్టించిన వివిధ ప్రాణి సమూహములను మేము పూర్తిగా చూడజాలము. దేవతలు, రాక్షసులు, బ్రాహ్మణులు, మరియు ఇతర చరాచర ప్రాణులు నిన్నే శరణు జొచ్చు చున్నారు (25). ఓ దేవ దేవా! శంభో! మాకు నీవు తక్కు మరియొక గతి లేదు. త్రిపురాసురులు దేవతలను ఇంచుమించు నశించిన వారినిగా చేసినారు. నీవు క్షణములో ఆ రాక్షసులను సంహరించి మమ్ములను కాపాడుము (26). ఓ పరమేశ్వరా! వారినాడు నీ మాయచే మోహమును పొంది యున్నారు. ఓ ప్రభూ! విష్ణువు చెప్పిన ఉపాయముచే వారు ధర్మ భ్రష్టులై ఉన్నారు (27).

సంత్యక్త సర్వధర్మాశ్చ బౌద్ధాగమ సమాశ్రితాః ।

అస్మద్భాగ్యవశాబ్జాతా దైత్యాస్తే భక్తవత్సల ॥

సదా త్వం కార్యకర్తా హి దేవానాం శరణ ప్రద ।

వయం తే శరణాపన్నా యథేచ్ఛసి తథా కురు ॥

ఓ భక్త ప్రియా! మా భాగ్యవశముచే ఆ రాక్షసులు సర్వధర్మములను విడనాడి బౌద్ధధర్మమునాశ్రయించి ఉన్నారు (28). శరణు నిచ్చువాడా! నీవు సర్వదా దేవకార్యములను చేయుచుంటివి. మేము నిన్ను శరణు జొచ్చితిమి. నీకు నచ్చిన రీతిని చేయుము

సనత్కుమార ఉవాచ ।

ఇతి స్తుత్వా మహేశానం దేవాస్తు పురతస్స్థితాః ।

కృతాంజలిపుటా దీనా ఆసన్ సన్నతమూర్తయః ॥

స్తుతశ్చైవం సురేంద్రాద్వైర్విష్ణోర్జాప్యేన చేశ్వరః ।

అగచ్ఛత్తత్ర సర్వేతో వృషమారుహ్య హర్షితః ॥

విష్ణుమాలింగ్య నందీశాదవరుహ్య ప్రసన్నభీః ।

దదర్శ సుదృశా తత్ర నందీదత్త కరోఽ ఖలాన్ ॥

అథ దేవాన్ సమాలోక్య కృపాదృష్ట్వా హరిం హరః ।

ప్రాహ గంభీరయా వాచా ప్రసన్నః పార్వతీపతిః ॥

సనత్కుమారుడిట్లు పలికెను -

దేవతలు దీనులై తలలు వంచి చేతులు జోడించి ఈ విధముగా మహేశ్వరుని స్తుతుతించి ఆయన యెదుట నిలబడిరి (30). ఇంద్రుడు మొదలగు దేవతలు ఇట్లు స్తుతించగా, మరియు విష్ణువు చేసిన జపము చేత ఆనందించిన సర్వేశ్వరుడగు శివుడు వృషభము నభిష్ఠించి అచటకు విచ్చేసెను (31). ప్రసన్నమగు మనస్సు గల శివుడు వృషభము (నంది) నుండి దిగి విష్ణువును కౌగిలించు కొని నందిపై చేతిని ఉంచి దయతో కూడిన చూపులతో అందరినీ చూచెను (32). పార్వతీపతి యగు హరుడు దయా దృష్టితో దేవతలను, విష్ణువును చూచి, ప్రసన్నుడై గంభీరమగు వాక్కుతో ఇట్లనెను (33).

జ్ఞాతం మయేదమధునా దేవకార్యం సురేశ్వర ।
 విష్ణోర్మాయాబలం చైవ నారదస్య చ భీమతః ॥
 తేషామధర్మనిష్ఠానాం దైత్యానాం దేవసత్తమ ।
 పురత్రయవినాశం చ కలిష్యేఽహం న సంశయః ॥
 పరం తు తే మహాదైత్యా మధృక్తా దృఢమానసాః ।
 అథ వధ్యా మయైవ స్యుర్వాజ త్వక్త వృషోత్తమాః ॥
 విష్ణుర్హన్యాత్పరో వాథ యత్త్వాజిత వృషాః కృతాః ।
 దైత్యా మధృక్తి రహితాస్సర్వే త్రిపురవాసినః ॥

శివుడు ఇట్లు పలికెను -

ఓ ఇంద్రా! ఈ దేవకార్యమును గురించి నేను ఎరుంగుదును. విష్ణువు యొక్క మాయా శక్తి మరియు బుద్ధిమంతుడగు నారదుని చాతుర్యము నాకు తెలిసినవియే (34). ఓ దేవ శ్రేష్ఠా! అధర్మ నిష్ఠులగు ఆ రాక్షసుల త్రిపురములను నేను నిస్సందేహముగా నశింపజేసెదను (35). కాని ఆ రాక్షసోత్తములు నా భక్తులు, దృఢమగు మనశ్శక్తి గల వారు. కాని వారు మీమోసముచే ఉత్తమమగు ధర్మమును విడనాడినారు. వారిని నేను మాత్రమే సంహరించవలెను (36). కాని వారు ధర్మ మార్గమును విడనాడునట్లు చేయబడినారు. ఇపుడు త్రిపురముల యందు నివసించు రాక్షసులందరు నా భక్తికి దూరమైనారు. కావున వారిని విష్ణువు గాని, మరియుకరు. గాని సంహరించవచ్చును (37).

ఇతి శంభోస్తు వచనం శ్రుత్వా సర్వే దివౌకసః ।
 విమనస్యా బభూవుస్తే హరిశ్చాపి మునీశ్వర ॥
 దేవాన్ విష్ణు ముదాసీనాన్ దృష్ట్వా చ భవకృద్విభః ।
 కృతాంజలిపుటశ్శంభుం బ్రహ్మ వచన మబ్రవీత్ ॥

ఓ మహర్షీ! శంభుని ఈ మాటను విని సమస్త దేవతలు మరియు విష్ణువు కూడా నిరుత్సాహమును పొందిరి (38). దేవతలు మరియు విష్ణువు నిరుత్సాహముగా నుండుటను గాంచి, సృష్టి కర్త యగు బ్రహ్మ చేతులు జోడించి శంభునితో నిట్లు పలికెను (39).

న కింబిద్విద్యతే పాపం యస్మాత్త్వం యోగవత్తమః ।

పరమేశః పరబ్రహ్మ సదా దేవర్షి రక్షకః ॥

తనైవ శాసనాత్తే వై మోహితాః ప్రేరకో భవాన్ ।

త్వక్త స్వధర్మత్వత్పూజాః పరవధ్యాస్తథాపి న ॥

అతస్త్వయా మహాదేవ సురర్షి ప్రాణ రక్షక ।

సాధూనాం రక్షణార్థాయ హంతవ్యా మ్లేచ్ఛ జాతయః ॥

రాజ్ఞస్తస్య న తత్పాపం విద్యతే ధర్మతస్తవ ।

తస్మా ద్రక్షేద్విజాన్ సాధూన్ కంటకాద్వై విశోధయేత్ ॥

బ్రహ్మ ఇట్లు పలికెను -

దీనిలో మేము చేసిన పాపము ఏదీ లేదు. ఏమనగా, నీవు యోగులలో శ్రేష్ఠుడవు, పరమేశ్వరుడవు, పరబ్రహ్మవు. నీవు దేవతలను, ఋషులను సర్వకాలములలో రక్షించెదవు (40). నీ ఆజ్ఞచేతనే వారు మోహమును పొందునట్లు చేయబడెను. ప్రేరకుడవు నీవే. వారు స్వధర్మమును విడనాడి నీ పూజను మానివేసిరి. అయిననూ వారికి ఇతరుల చేతిలో మరణము లేదు (41). ఓ మహాదేవా! నీవు దేవతల మరియు ఋషుల ప్రాణులను రక్షించువాడవు. కావున సత్పురుషుల రక్షణ కొరకై ఈ మ్లేచ్ఛ జాతులను సంహరించుము (42). నీ ధర్మమును పాటించు రాజులకు దుష్టశిక్షణ వలన పాపము కలుగదు. కావున, రాజు లోకకంటకులను సంహరించి బ్రాహ్మణులను, సాధువులను రక్షించవలెను (43).

ఏవ మిచ్ఛేదిహాన్యత్ర రాజా చేద్రాజ్యమాత్మనః ।

ప్రభుత్వం సర్వలోకానాం తస్మాద్రక్షస్య మా చిరమ్ ॥

మునీంద్రేశాస్తథా యజ్ఞా వేదాశ్శాస్త్రాదయోఽథిలాః ।

ప్రజాస్తే దేవ దేవేశ హ్యయం విష్ణురపి ద్రువమ్ ॥

దేవతా సార్వభౌమస్త్వం సమ్రాట్ సర్వేశ్వరః ప్రభో ।

పరివారస్తవైవైష హర్యాది సకలం జగత్ ॥

ఇహలోకములో రాజ్యమును, పరలోక సుఖములను గోరు రాజు సాధు రక్షణను చేయవలెను. లోకములన్నింటికీ రాజువు నీవు గనుక, శీఘ్రమే రక్షింపుము (44). ఓ దేవ దేవా! ఈశ్వరా! మహర్షులు, ఇంద్రుడు, దిక్పాలకులు, యజ్ఞములు, వేదములు, శాస్త్రములు మొదలగునవి, మరియు సమస్త దేవతలు నీ రాజ్యములోని పౌరులు అగుదురు. విష్ణువు కూడా వారిలో ఒకడు. ఇది నిశ్చయము (45). ఓ ప్రభూ! నీవు దేవతలకు సార్వభౌముడవు. సమ్రాట్టు నీవే. నీవు సర్వేశ్వరుడవు. విష్ణువుతో సహా ఈ జగత్తు అంతయూ నీపరి వారమే గదా! (46)

యువరాజో హరిస్తేజ బ్రహ్మహం తే పురోహితః ।

రాజ కార్యకరశ్చక్ర స్వదాజ్ఞా పరిపాలకః ॥

దేవా అన్యేపి సర్వేశ తవ శాసనయంత్రితాః ।

స్వస్వకార్యకరా నిత్యం సత్యం సత్యం న సంశయః ॥

పుట్టుక లేనివాడా! విష్ణువు నీకు యువరాజు. బ్రహ్మనగు నేను నీకు పురోహితుడను. నీ ఆజ్ఞను పాలించే ఇంద్రుడు నీకు రాజకార్యములను చక్కబెట్టు మంత్రి వంటివాడు (47). సర్వమును పాలించు వాడా! నీ శాసనముచే నియంత్రింపబడే ఇతర దేవతలు కూడా నిత్యము తమ తమ కర్తవ్యముల ననుష్ఠించెదరు. ఇది ముమ్మాటికీ సత్యము. సందేహము లేదు (48).

సనత్కుమార ఉవాచ ।

ఏత వృత్త్యా వచస్తస్య బ్రహ్మణః పరమేశ్వరః ।

ప్రత్యువాచ ప్రసన్నాత్మా శంకరస్సురపో విభిమ్ ॥

సనత్కుమారుడిట్లు పలికెను -

బ్రహ్మ యొక్క ఈ మాటను విని పరమేశ్వరుడు, దేవతలను రక్షించు వాడునగు శంకరుడు ప్రసన్నమగు మనస్సు గలవాడై బ్రహ్మకు ఇట్లు బదులిడెను (49).

శివ ఉవాచ ।

హే బ్రహ్మన్ యద్యహం దేవరాజస్సమ్రాట్ ప్రకీర్తితః ।

తత్ప్రకారో న మే కల్పి ధృష్టీయాం యమిహ ప్రభుః ॥

రథో నాస్తి మహా బివ్యస్తాదృక్ సారథినా సహ ।

ధనుర్పాణాభికం చాపి సంగ్రామే జయకారకమ్ ॥

యమాస్థాయ ధనుర్పాణాన్ గృహీత్వా యోజ్య వై మనః ।

నిహనిష్ఠ్యామ్యహం దైత్యాన్ ప్రబలానపి సంగరే ॥

శివుడిట్లు పలికెను -

ఓ బ్రహ్మా! నేను దేవతలకు ప్రభువునని, సమ్రాట్నని నీచే కీర్తింపబడితిని. సరే. ఆ రాక్షసులను సంహరించే సామగ్రి ఏదియూ నా వద్ద లేదు. నేను సమర్థుడనే. కాని ఏ సాధనములను నేను స్వీకరించవలెను? (50) సారథితో కూడిన మహాబివ్యమగు రథము లేదు. యుద్ధములో జయమును కలిగించే ధనస్సు, బాణములు మొదలగు సాధనములైననూ లేవు (51). నేను ఏ ధనుర్పాణములను చేపట్టదగును? నేను మనస్సును లగ్నము చేసి ధనుర్పాణములను చేపట్టి యుద్ధములో మహాబలశాలురగు రాక్షసులనైననూ సంహరించగల్గుదును (52).

సనత్కుమార ఉవాచ ।

అద్య సబ్రహ్మకా దేవాస్సేంద్రోపేంద్రాః ప్రహర్షితాః ।

శ్రుత్వా ప్రభోస్తదా వాక్యం నత్వా ప్రోచుర్మహేశ్వరమ్ ॥

సనత్కుమారుడిట్లు పలికెను -

అప్పుడు బ్రహ్మ, ఇంద్రుడు, విష్ణువు మరియు ఇతర దేవతలు ప్రభుని ఆ వాక్యమును విని మిక్కిలి ఆనందించిరి. వారు మహేశ్వరునకు నమస్కరించి ఇట్లు పలికిరి (53).

దేవా ఊచుః ।

వయం భవామ దేవేశ తత్త్వ కారా మహేశ్వర ।

రథాదికా తవ స్వామిన్ సంనద్ధాస్సంగరాయ హి ॥

ఇత్యుక్త్వా సంహతాస్సర్వే శివేచ్ఛామభిగమ్య హ ।

పృథగూచుః ప్రసన్నాస్తే కృతాంజలి పుటాస్సురాః ॥

ఇతి శ్రీ శివమహాపురాణే రుద్ర సంహితాయాం యుద్ధ ఖండే శివస్తుతి

వర్ణనం నామ షష్ఠోఽధ్యాయః ॥

దేవతలిట్లు పలికిరి -

ఓ దేవ దేవా! మహేశ్వరా! స్వామీ! యుద్ధమునకు సంసిద్ధముగా నుండే రథాది సాధనములుగా మారి మేము నీకు తోడ్పడెదము (54). దేవతలందరు ఒకచో గూడి శివుని అభిలాషను అర్థము చేసుకొని ఆనందించిరి. వారు చేతులను జోడించి ప్రసన్నమగు మనస్సుతో పై విధముగా వేర్వేరుగా విన్నవించు కొనిరి (55).

శ్రీ శివమహాపురాణములోని రుద్రసంహితయందలి యుద్ధఖండములో శివస్తుతి యను ఆరవ అధ్యాయము ముగిసినది (6).

7 - శివుడు అనుగ్రహించుట

సనత్కుమార ఉవాచ ।

ఏతచ్ఛ్రుత్వా తు సర్వేషాం దేవాదీనాం వచో హరః ।
అంగీచకార సుప్రీత్యా శరణ్యో భక్తవత్సలః ॥
ఏతస్మిన్నంతరే దేవీ పుత్రాభ్యాం సంయుతా శివా ।
ఆజగామ మునే తత్ర యత్ర దేవాన్వితో హరః ॥
అథాగతాం శివాం దృష్ట్వా సర్వే విష్ణ్వాదయో ద్రుతమ్ ।
ప్రణేమురతిన నమ్రాస్తే విస్మితా గతసంభ్రమాః ॥
ప్రోచుర్ణయేతి సద్వాక్యం మునే సర్వే సులక్షణమ్ ।
తూప్రీమాసన్న జానంతస్తదా గమన కారణమ్ ॥

సనత్కుమారుడిట్లు పలికెను --

శరణాగతవత్సలుడు, భక్తప్రియుడు అగు హరుడు దేవతలందరి ఈ మాటను విని పరమ ప్రీతితో అంగీకరించెను (1). ఓ మహర్షీ! ఇంతలో పార్వతీదేవి పుత్రులిద్దరితో గూడి, శివుడు దేవతలతో గూడియున్న స్థలమునకు విచ్చేసెను (2). అట్లు విచ్చేసిన పార్వతిని గాంచి విష్ణువు మొదలగు దేవతలందరు ఆశ్చర్యముతో తొట్టుపాటు పడిరి. వారు వెంటనే పరమవినయముతో ఆమెకు ప్రణమిల్లిరి (3). ఓ మహర్షీ! వారందరు 'జయమగు గాక!' అను శుభవాక్యమును చక్కగా పలికి మిన్నకుండిరి. ఆమె వచ్చుటకు గల కారణమును వారెరుంగరు (4).

అథ సర్వేస్సుతా దేవైర్దేవ్యదృత కుతూహలా ।

ఉవాచ స్వామినం ప్రీత్యా నానావీలా విశారదమ్ ॥

అప్పుడు దేవతలందరిచే స్తోత్రము చేయబడిన ఆ దేవి అధికమగు కుతూహలము గలదై, అనేక వీలలను వెలియించుటలో విపుణుడగు శివస్వామిని ఉద్దేశించి ప్రేమతో నిట్లు పలికెను (5).

దేవ్యువాచ ।

క్రీడమానం విభో పశ్య షణ్ముఖం రవిసన్నిభమ్ ।
పుత్రం పుత్రవతాం శ్రేష్ఠ భూషితం భూషణైర్వరైః ॥
ఇత్యేవం లోకమాత్రా చ వాగ్మీ స్సంబోధితశ్శివః ।
న యయౌ తృప్తి మీశానః విబన్ స్కందాననామ్నతమ్ ॥
న సస్మారాగతాన్ దైత్యాన్ని జతేజో నిపీడితాన్ ।
స్కందమాలింగ్య చాపూయ ముమోదాతి మహేశ్వరః ॥
జగదంబాథ తత్రైవ సంమంత్త్య ప్రభుణా చ సా ।
స్థిత్యా కించిత్సముత్తస్థా నానావీలావిశారదా ॥

పుత్రులు గల వారిలో శ్రేష్ఠుడవగు హే ప్రభో! సూర్యుని వలె ప్రకాశించువాడు, శ్రేష్ఠములగు ఆభరణములచే అలంకరింపబడిన వాడు అగు షణ్ముఖుని ఆటపాటలను పరికించుము. నీ కుమారుని గాంచుము (6). జగన్మాతచే ఇట్టి వచనములతో సంబోధింపబడిన వాడై, పరమేశ్వరుడగు శివుడు స్కందుని ముఖమును చిరకాలము చూచి ఆనందించెను. ఎంత చూచిననూ ఆయనకు. తనివి తీరలేదు (7). తనను ఆరాధించి పొందిన తేజస్సు గల రాక్షసులచే మిక్కిలి పీడింపబడి తనను శరణు జొచ్చిన దేవతల సంగతిని ఆయన విన్నవించెను. ఆ మహేశ్వరుడు స్కందుని కౌగిలించు కొని ముద్దాడి మిక్కిలి ఆనందించెను (8). అనేక బీలలను ప్రకటించుటలో నిపుణురాలగు ఆ జగన్మాత అపుడు శివునితో సంప్రదించి కొంత సమయము అచటనే ఉండి, తరువాత లేచి నిలబడెను (9).

తతస్సు నందీ సహ షణ్ముఖేన తయా చ సార్థం గిరిరాజపుత్ర్యా ।

వివేశ శంభుర్భవనం సులీలః సురైస్సమస్తై రభవంద్యమానః ॥

ద్వారస్య పార్శ్వతస్తస్థుర్దేవ దేవస్య భీమతః ।

తేఽథ దేవా మహావ్యగ్రా విమనస్కా మునేఽ ఖిలాః ॥

కిం కర్తవ్యం క్వ గంతవ్యం కస్యో దస్మత్పుత్ర ప్రదః ।

కిం తు కిం త్వితీ సంజాతం హా హతాస్త్వీతి వాదినామ్ ॥

అపుడు చక్కని బీలలను వెలయించు శంభుడు, దేవతలందరు నమస్కరించు చుండగా, నందీశ్వరుడు, షణ్ముఖుడు మరియు హిమవత్పుత్రి యగు ఆ జగన్మాతలతో గూడి భవనములోపలికి ప్రవేశించెను (10). ఓ మహర్షీ! అపుడు దేవతలందరు మనసు చెడి మిక్కిలి కంగారు పడినవారై, భీమంతుడు, దేవదేవుడు అగు శివుని భవనము యొక్క సింహద్వారమునకు ప్రక్కన నిలబడి యుండిరి (11). ఏమి చేయవలెను? ఎచటకు పోవలెను? మనకు సుఖమును కలిగించు వారెవరు? ఏమైనది? ఏమైనది? అయ్యో! మనము హతులమైతిమి అని వారు పలుకుచుండిరి (12).

అన్యోన్యం ప్రేక్ష్య శక్రాద్యా బభూవు శ్చాతి విహ్వలాః ।

ప్రోచుర్వికల వాక్యం తే భిక్కుర్వంతో నిజం విధిమ్ ॥

పాపా వయమిహేత్యన్యే హ్య భాగ్యాశ్చేతి చాపరే ।

తే భాగ్యవంతో దైత్యేంద్రా ఇతి చాన్యేఽ బ్రువన్ సురాః ॥

తస్మిన్నేవాంతరే తేషాం శ్రుత్వా శబ్దాననేకశః ।

కుంభోదరో మహాతేజా దండేనా తాడయత్పురాన్ ॥

దుద్రువుస్తే భయావిప్లా దేవా హా హేతి వాదినః ।

అపతన్యునయశ్చాన్యే విహ్వలిత్వం బభూవ హా ॥

ఇంద్రాది దేవతలు ఒకరినొకరు చూచుకుంటూ చాల కంగారు పడిరి. వారు తమ విధిని నిందిస్తూ దుఃఖపూర్ణమగు వాక్యములను పలుకు చుండిరి (13). 'మనము పాపాత్ములము' అని కొందరు దేవతలు పలికిరి. మనము అభాగ్యులమని మరికొందరు పలికిరి. ఆ రాక్షసరాజులు భాగ్యవంతులని ఇంకొందరు దేవతలు పలుకుచుండిరి (14). ఇంతలో అనేక భంగుల శబ్దమును చేయుచున్న దేవతలను గాంచి వారి శబ్దమును విని కోపించిన మహాతేజస్వియగు కుంభోదరుడు వారిని దండముతో కొట్టెను(15). ఆ కొట్లాటలో దేవతలు హాహాకారమును చేస్తూ పరుగులు దీసిరి. మునులు క్రిందబడిరి. అంతటా గందర గోళము నెలకొనెను (16).

ఇంద్రస్తు వికలోఽ తీవ జానుభ్యా మవనీం గతః ।

అన్యే దేవర్షయోఽ తీవ వికలాః పతితా భువి ॥

సర్వే మిలిత్వా మునయస్సు రాశ్చ సమమాకులాః ।

సంగతా విధిహర్యోస్తు సమీపం మిత్రచేతసాః ॥

అహో విధిబలం చైతన్మనయః కశ్యపాదయః ।

వదంతి స్మ తదా సర్వే హరిం లోకభయాపహమ్ ॥

అభాగ్యా న్న సమాప్తం తు కార్యమిత్యపరే ద్విజాః ।

కస్మా ద్విష్ను మిదం జాతమిత్యన్యే హ్యతివిస్మితాః ॥

ఇంద్రుడు మోకాళ్ల మీద నేలపై బడి అతిశయించిన దుఃఖమును పొందెను. ఇతర దేవతలు మరియు మహర్షులు నేలపై బడి దుఃఖమును పొందిరి(17). మునులు మరియు దేవతలు చాల ఆందోళనను చెందిన వారై అందరు సమగూడి ప్రేమతో నిండిన హృదయము గల బ్రహ్మ విష్ణువుల సమీపమునకు వెళ్లిరి(18). అప్పుడు కశ్యపుడు మొదలగు ఋషులందరు ప్రాణుల భయములను తొలగించే విష్ణువుతో 'ఆశ్చర్యము! విధి బలీయమైనది' అని పలుకుచుండిరి (19). అభాగ్యవశముచే మన పని సిద్ధించలేదని కొందరు ఋషులు పలికిరి. మరికొందరు మిక్కిలి ఆశ్చర్యమును పొందినవారై 'ఈ విష్ణుము ఏల కలిగినది?' అని ప్రశ్నించుచుండిరి (20).

ఇత్యేవం వచనం శ్రుత్వా కశ్యపాద్యుదితం మునే ।

ఆశ్వాసయన్మునీన్ దేవాన్ హరిర్యాక్యముపాదదే ॥

ఓ మహర్షీ! కశ్యపుడు మొదలగు వారు పలికిన ఈ మాటలను విని, విష్ణువు మునులను, దేవతలను ఓదార్చుచూ ఇట్లు పలికెను (21).

హే దేవా మునయస్సర్వే మద్వచశ్చబుతాదరాత్ ।
 కిమర్థం దుఃఖమాపన్నా దుఃఖం తు త్యజతాఖిలమ్ ॥
 మహా దారాధనం దేవా న సుసాధ్యం విచార్యతామ్ ।
 మహాదారాధనే పూర్వం భవేద్దుఃఖమితి శ్రుతమ్ ॥
 విజ్ఞాయ దృఢతాం దేవాః ప్రసన్నో భవతి ధ్రువమ్ ।
 శివస్సర్వ గణాద్యక్ష స్సహసా పరమేశ్వరః ।
 విచార్యతాం హృదా సర్వేః కథం వశ్యో భవేదితి ॥
 ప్రణవం పూర్వముచ్చార్య నమః పశ్యాదుదాహరేత్ ।
 శివాయేతి తతః పశ్యా చ్చుభద్యయమతః పరమ్ ॥
 కురుద్యయం తతః ప్రోక్తం శివాయ చ తతః పునః ।
 నమశ్చ ప్రణవశ్చైవ మంత్రమేవం సదా బుధాః ॥

విష్ణువు ఇట్లు పలికెను -

ఓ దేవతలారా! మునురాలా! మీరందరు నా మాటను శ్రద్ధతో వినుడు. మీరేల దుఃఖించు చుంటిరి? మీరు దుఃఖమును పూర్తిగా విడుపుడు (22). ఓ దేవతలారా! మహాత్ముల ఆరాధన సరళము గాదు. ఆలోచించుడు. మహాదేవుని ఆరాధనలో ఆరంభము నందు దుఃఖము కలుగునని పెద్దల వలన విని యుంటిమి (23). ఓ దేవతలారా! మీరు దృఢచిత్తులై యున్నచో, గణములన్నింటికీ అధ్యక్షుడు, పరమేశ్వరుడు అగు శివుడు మీ భక్తిని గాంచి వెంటనే ప్రసన్నుడగుట నిశ్చయము. శివుడు నిశ్చయముగా మనకు ప్రసన్నమయ్యే ఉపాయమును మీరు మనస్సులో ఆలోచించుడు (24). "ఓం నమః శివాయ శుభం శుభం కురు కురు శివాయ నమః ఓం" అను మంత్రమును సర్వదా జపించవలెనని పండితులు చెప్పుచున్నారు (25, 26).

అవర్తద్యం పునర్యాయం యది శంభుకృతే తదా ।
 కోటి మేకం తథా జప్త్వా శివః కార్యం కరిష్యతి ॥
 ఇత్సుక్తే చ తదా తేన హరిణా ప్రభవిష్టునా ।
 తథా దేవాః పునశ్చ క్రుర్హరస్యారాధనం మునే ॥
 సంజజాప హరిశ్చాపి సవిభిశ్చివమానసః ।
 దేవానాం కార్యసిద్ధ్యర్థం మునీనాం చ విశేషతః ॥
 ముహుశ్చివేతి భాషంతో దేవా ధైర్యసమన్వితాః ।
 కోటి సంఖ్యం తదా కృత్వా న్ధితాస్తే మునిసత్తమ ॥
 ఏతస్మి న్నంతరే సాక్షాభివః ప్రాదురభూత్స్యయమ్ ।
 యథోక్తేన స్వరూపేణ వచనం చేదమబ్రవీత్ ॥

మీరు శివుని అనుగ్రహమును కాంక్షించువారైనచో ఈ మంత్రమును కోటి పర్యాయములు జపించుడు. అపుడు శివుడు మీ కార్యమును నెరవేర్చగలడు (27). ఓ మహర్షి! సర్వసమర్థుడగు ఆ హరి అపుడిట్లు పలుకగా దేవతలు మరల శివారాధనను చేయ మొదలిడిరి (28). దేవతల యొక్క మరియు విశేషించి మహర్షుల యొక్క కార్యము సిద్ధించుట కొరకై విష్ణువు మరియు బ్రహ్మ శివుని మనస్సునందు నిలిపి జపమును చేసిరి (29). ఓ మహర్షి! దేవతలు ధైర్యమును వహించి పలుమార్లు శివనామమును ఉచ్చరిస్తూ కోటి మంత్రజపమును చేసి నిరీక్షించుచుండిరి (30). ఇంతలో శివుడు పూర్వమందు వర్ణింపబడిన రూపముతో స్వయముగా ప్రత్యక్షమై ఇట్లు పలికెను (31).

శ్రీ శివ ఉవాచ ।

హే హరే హే విదే దేవా మునయశ్చ శుభద్రతాః ।

ప్రసన్నోఽస్మి వరం బ్రూత జపేనానేన చేక్ష్వితమ్ ॥

శ్రీ శివుడిట్లు పలికెను -

ఓ హరి! విభీ! దేవతలారా! మునులారా! మీరు శుభకరమగు వ్రతము నాచరించితిరి. మీరు చేసిన ఈ జపముచే నేను ప్రసన్నుడనైతిని. మీకు అభీష్టమైన వరమును కోరుకొనుడు (32).

దేవా ఉచుః ।

యది ప్రసన్నో దేవేశ జగదీశ్వర శంకర ।

సురాన్ విజ్ఞాయ వికలాన్ హన్యతాం త్రిపురాణి చ ॥

రక్షాస్కాన్ పరమేశాన దీన బంధో కృపాకర ।

త్వయైవ రక్షితా దేవాస్సదాపద్వ్యో ముహుర్ముహుః ॥

దేవతలిట్లు పలికిరి -

ఓ దేవ దేవా! జగన్నాథా! శంకరా! దేవతల ఈ దుఃఖమును నీవు గాంచితివి. కాన త్రిపురాసురులను సంహరించుము (33). ఓ పరమేశ్వరా! దీనబంధూ! మమ్ములను రక్షింపుము. దేవతలను అనేక పర్యాయములు ఆపదల నుండి రక్షించినవాడవు నీవే (34).

సనత్కుమార ఉవాచ ।

ఇత్కుక్షం వచనం తేషాం శ్రుత్వా స హరివేదసామ్ ।

విహస్యాంతస్తదా బ్రహ్మన్ మహేశః పునరబ్రవీత్ ॥

సనత్కుమారుడిట్లు పలికెను -

ఓ మహర్షి! బ్రహ్మ విష్ణువులతో గూడియున్న వారి ఆ మాటలను విని మహేశ్వరుడు తనలో నవ్వుకొని వారితో నిట్లనెను (35).

హే హరే హే విధే దేవా మునయశ్శాఖలా వచః ।
 మదీయం శృణుతాదృత్య నష్టం మత్వా పురత్రయమ్ ॥
 రథం చ సారథిం దివ్యం కార్ముకం శరముత్తమమ్ ।
 పూర్వమంగీకృతం సర్వముపపాదయతా చిరమ్ ॥
 హే విష్ణో హే విధే త్వం హి త్రిలోకాధిపతిర్భువమ్ ।
 సర్వసమ్రాట్ ప్రకారం మే కర్తు మర్హసి యత్నతః ॥
 నష్టం పురత్రయం మత్వా దేవసాహాయ్య మిత్సుత ।
 కలిష్యథః ప్రయత్నేనాధికృతౌ సర్గ పాలనే ॥
 అయం మంత్రో మహాపుణ్యో మత్ప్రీతిజనకశ్శుభః ।
 భుక్తి ముక్తి ప్రదస్సర్వ దశ్యైవకాహవమ్ ॥

మహేశ్వరుడిట్లు పలికెను -

హే హరీ! విధీ! దేవతలారా! మునులారా! మీరందరు నా మాటను శ్రద్ధతో వినుడు. త్రిపురములు నశించినవనియే తలంపుడు (36). రథమును, సారథిని, దివ్యమగు ధనస్సును, గొప్ప బాణమును పూర్వము అంగీకరించిన విధంబున మీరు సమకూర్చుడు. ఈ సర్వమును శీఘ్రమే ఏర్పాటు చేయుడు (37). ఓ విష్ణూ! ఓ బ్రహ్మా! మీరు ముల్లోకములకు అధిపతులు. సర్వమును శాసించు చక్రవర్తులు. కావున నాకు కావలసిన పరికరములను శ్రద్ధతో సమగూర్చుడు (38). క్రమముగా సృష్టి స్థితులయందు అధికృతులైన మీరిద్దరు త్రిపురములు నశించినవి అనియే తలపోయుడు. ఈ దేవకార్యమునందు శ్రద్ధతో సహకరించుడు (39). మహాపుణ్య ప్రదమగు ఈ శుభమంత్రము నాకు ప్రీతిని కలిగించి ఇహపరములను మాత్రమే గాక సర్వమును ఇచ్చి శివభక్తులకు ఆనందమును కలిగించును (40).

ధన్యో యశస్య ఆయుష్య స్స్వర్గ కామార్థినాం నృణామ్ ।
 అపవర్గో హ్యకామానాం ముక్తానాం భక్తిముక్తిదః ॥
 య ఇమం కీర్తయేన్మంత్రం శుభిర్భూత్వా సదా నరః ।
 శృణుయాచ్ఛావయే ద్వాపి సర్వాన్ కామానవాప్నుయాత్ ॥

సకామముగా జపించు మానవులకు ఈ మంత్రము ధన్యతను గూర్చి కీర్తిని, ఆయుర్దాయమును, స్వర్గమును ఇచ్చును. నిష్కాములకు మోక్షమును ఇచ్చును. ముక్తులకు భుక్తిని, ఆనందమును కలిగించును (41). ఏ మానవుడైతే శుభిగా నుండి సర్వదా ఈ మంత్రమును జపించునో, వినునో, లేదా ఇతరులకు వినిపించునో, అట్టి వాని కోర్కెలన్నియూ ఈడేరును (42).

సనత్కుమార ఉవాచ ।

ఇతి శ్రుత్వా వచస్తస్య శివస్య పరమాత్మనః ।

సర్వే దేవా ముదం ప్రాపుర్న్వరి బ్రహ్మాదికం తథా ॥

సర్వవేదమయం దివ్య రథం పరమశోభనమ్ ।

రచయామాస విశ్వార్థే విశ్వకర్మా తదాజ్ఞయా ॥

ఇతి శ్రీ శివమహాపురాణే రుద్ర సంహితాయాం యుద్ధ ఖండే

దేవస్తుతిర్నామ సప్తమోఽధ్యాయః ॥

సనత్కుమారుడిట్లు పలికెను -

పరమాత్ముడగు ఆ శివుని వచనమును విని దేవతలందరు ఆనందించిరి. విష్ణువు మరియు బ్రహ్మ గొప్ప ఆనందమును పొందిరి (43). వారి ఆజ్ఞచే విశ్వకర్మ లోకక్షేమము కొరకై సర్వవేద స్వరూపము, పరమ సుందరమునగు దివ్య రథమును నిర్మించెను (44).

శ్రీ శివ మహాపురాణములోని రుద్ర సంహిత యందు యుద్ధ ఖండములో దేవస్తుతి అనే ఏడవ అధ్యాయము ముగిసినది (7).

8 - రథ నిర్మాణము

వ్యాస ఉవాచ |

సనత్కుమార సర్వజ్ఞ శైవ ప్రవర సన్యతే |
అద్యుతేయం కథా తాత శ్రావితా పరమేశితుః ||
ఇదానీం రథ నిర్మాణం బ్రూహి దేవమయం పరమ్ |
శివార్థం యత్ప్రతం దివ్యం భీమతా విశ్వకర్మణా ||

వ్యాసుడిట్లు పలికెను -

తంద్రీ! సనత్కుమారా! నీవు సర్వమునెరింగిన వాడవు. శివభక్త శిఖామణివి. ఈశ్వరుని యందు లగ్నమైన మనస్సు గలవాడవు. పరమేశ్వరుని ఈ అద్యుత గాథను వినిపించితివి (1). బుద్ధిమంతుడగు విశ్వకర్మ శివుని కొరకు నిర్మించిన దేవాత్మకమగు పరమదివ్యరథము యొక్క నిర్మాణమును గూర్చి ఇప్పుడు వివరించుము (2).

సూత ఉవాచ |

ఇత్యాకర్ణ్య వచస్తస్య వ్యాసస్య స మునీశ్వరః |
సనత్కుమారః ప్రోవాచ స్మత్వా శివపదాంబుజమ్ ||

సూతుడిట్లు పలికెను -

ఆ వ్యాసుని ఈ మాటను విని మహర్షి శ్రేష్ఠుడగు ఆ సనత్కుమారుడు శివుని పాదపద్మములను స్మరించి ఇట్లు పలికెను (3).

సనత్కుమార ఉవాచ |

శృణు వ్యాస మహా ప్రాణ రథాదేర్నిర్మితిం మునే |
యథామతి ప్రవక్ష్యేహం స్మత్వా శివపదాంబుజమ్ ||
అథ దేవస్య రుద్రస్య నిర్మితో విశ్వకర్మణా |
సర్వలోకమయో దివ్యో రథో యత్నేన సాదరమ్ ||
సర్వభూతమయశ్చైవ సౌవర్ణస్సర్వ సంమతః |
రథాంగం దక్షిణం సూర్యస్తద్వామం సోమ ఏవ చ ||
దక్షిణం ద్వాదశారం హి షోడశారం తథోత్తరమ్ |
అరేషు తేషు విప్రేంద్ర ఆదిత్యా ద్వాదశైవ తు ||
శశినః షోడశారాస్తు కలా వామస్య సువ్రత |
ఋక్షాణి తు తథా తస్య వామస్యైవ విభూషణమ్ ||
ఋతవో నేమయః షట్ చ తయోర్వై విప్రపుంగవ |
పుష్కరం చాంతరిక్షం వై రథనీడశ్చ మందరః ||
అస్తాద్వి రుదయాద్విస్తు తావుభౌ కూబరౌ స్ఫుటౌ |
అభిష్టానం మహామేరు రాశ్రయాః కేశరాచలాః ||

వ్యాసా! నీవు గొప్ప బుద్ధిశాలివి. ఓ మునీ! రథము మొదలగు వాటి నిర్మాణమును గురించి వినుము. నేను పాదపద్మములను స్మరించి నా బుద్ధికి తోచిన విధముగా చెప్పెదను (4). అప్పుడు రుద్రదేవుని కొరకు విశ్వకర్మ శ్రద్ధతో ప్రయత్న పూర్వకముగా సర్వలోకములను తనలో కలిగియున్న దివ్యరథమును నిర్మించెను (5). సర్వభూతములు ఆ రథము నందు గలవు. ఆ బంగరు రథము అందరి ప్రశంసల నందుకొనెను. దాని కుడి చక్రము సూర్యుడు కాగా, చంద్రుడు ఎడమ చక్రమాయెను (6). కుడి చక్రమునకు పన్నెండు, ఎడమ చక్రమునకు పదహారు కమ్మీలు ఉండెను. ఓ బ్రాహ్మణ శ్రేష్ఠా ! ఆ కమ్మీల యందు ద్వాదశాదిత్యులు అభిష్ఠించి యుండిరి (7). గొప్ప వ్రతము గలవాడా! చంద్రుని పదునారు కళలు ఎడమ చక్రము యొక్క కమ్మీలు అయినవి. నక్షత్రములు ఆ ఎడమ చక్రమునకు ఆభరణములైనవి (8). ఓ విప్రశ్రేష్ఠా! ఆరు ఋతువులు ఆ చక్రములను చుట్టి యుండు బద్ధిలైనవి. అంతరిక్షము రథమునకు ముందు భాగము ఆయెను. మందర పర్వతము రథములో కూర్చుండు స్థానమాయెను (9). అస్తాచల, ఉదయాచలములు రథమునకు ముందు ఉండు స్తంభములాయెను. మహామేరువు మూలాభిష్ఠానము కాగా, మేరు శిఖరములు అభిష్ఠానములోని ఇతర భాగములాయెను (10).

వేగస్సంవత్సరాస్తస్య అయనే చక్రసంగమౌ ।

ముహూర్తా బంధురాస్తస్య శమ్మాశ్చైవ కలాస్పృతాః ॥

తస్య కాష్ఠాః స్పృతాః ఘోజాశ్చక్షదండాః క్షణాశ్చ వై ।

నిమేషాశ్చానుకర్షశ్చ ఈషాశ్చానులివాః స్పృతాః ॥

ద్వ్యర్వరూథం రథస్యాస్య స్వర్గమోక్షావృభౌ ధ్వజౌ ।

యుగాంత కోటి తౌ తస్యా భ్రముకామదుమౌ స్పృతౌ ॥

ఈషాదండ స్తథావ్యక్తం బుద్ధిస్తస్యైవ నడ్యలః ।

కోణాస్తస్యాప్యహంకారో భూతాని చ బలం స్పృతమ్ ॥

ఇంద్రియాణి చ తస్యైవ భూషణాని సమంతతః ।

శ్రద్ధా చ గతిరస్యైవ రథస్య మునిసత్తమ ॥

తదానీం భూషణాన్యేవ షడంగాన్యుప భూషణమ్ ।

పురాణన్యాయ మీమాంసా ధర్మశాస్త్రాణి సువ్రతాః ॥

బలాశయా వర్షాశ్చైవ సర్వలక్షణ సంయుతాః ।

మంత్రా ఘంటాః స్పృతాస్తేషాం వర్ణాః పాదాసదాశ్రమాః ॥

సంవత్సరములు దాని వేగము ఆయెను. ఉత్తరాయణ, దక్షిణాయనములు చక్రముల ఇరుసులు ఆయెను. ముహూర్తములు దాని భూషణముకుటములాయెను. ఘడియలు దాని కీలలాయెను (11). విఘడియలు ముక్కువంటి అగ్రభాగములు కాగా, క్షణములు ఇరుసుకర్తలు ఆయెను.

నిముషములు క్రింది కర్తలు కాగా, లవము (సెకండులో ఆరవభాగము) లు నిలుపు కర్తలు ఆయెనని చెప్పబడినది (12). ద్యులోకము ముందుండే ఇనుపకమ్మి ఆయెను. ఆ రథమునకు స్వర్ణమోక్షములు రెండు ధ్వజములు ఆయెను. అభ్రము (దేవగజము) మరియు కామధేనువు కాడి యొక్క కొనలు ఆయెను (13). ప్రకృతి నిలుపు స్తంభము కాగా, మహత్తత్వము వెదురు గడల ఆసనమాయెను. ఆహంకారము కోణములు కాగా, పంచభూతములు దాని బలము అయ్యెనని మహర్షులు చెప్పెదరు (14). ఇంద్రియములు ఆ రథమునకు అంతటా ఉన్న ఆభరణములు ఆయెను. ఓ మహర్షీ! శ్రద్ధ ఆ రథమునకు గమనము ఆయెను (15). గొప్ప వ్రతము గల ఓ మునులారా! అపుడు ఆరు వేదాంగములు ఆ రథమునకు భూషణములు కాగా, పురాణ న్యాయ మీమాంసా ధర్మశాస్త్రములు ఉపభూషణము లాయెను (16). బలమైనవి, సర్వలక్షణములు గలవి అగు శ్రేష్ఠ మంత్రములు ఆ రథమునకు ఘంటలనియు, వర్ణాశ్రమములు పాదములనియు చెప్పబడెను (17).

అథో బంధో హ్యనంతస్తు సహస్రపణ భూషితః ।

దిశః పాదా రథస్యాస్య తథా చోపదిశశ్చ హ ॥

పుష్కరాద్యాః పతాకాశ్చ సౌవర్ణా రత్న భూషితాః ।

సముద్రాస్తస్య చత్వారో రథకంబలినః స్మృతాః ॥

గంగాద్యా స్ఫురిత శ్రేష్ఠా స్ఫుర్యాభరణ భూషితాః ।

చామరాసక్త హస్తాగ్రా స్ఫుర్యాస్త్రీ రూపశోభితాః ॥

తత్ర తత్ర కృతస్థానా శోభయాం చక్రిరే రథమ్ ।

ఆవహాద్యాస్తథా సప్త సోపానం హైమముత్తమమ్ ॥

లోకాలోకా చలస్తస్యోపసోపాన స్సమంతతః ।

విషమశ్చ తథా బాహ్యో మానసాదిస్తు శోభనః ॥

పాశాస్సమంతతస్తస్య సర్వే వర్షాచాలాః స్మృతాః ।

తలాస్తస్య రథస్యాథ సర్వే తలనివాసినః ॥

తరువాత వేయి పడగలతో విరాజిల్లు అనంతనాగుడు కట్టు త్రాడు ఆయెను. మరియు ఆ రథమునకు దిక్కులు, ఉపదిక్కులు కట్టు త్రాళ్ళు ఆయెను (18). పుష్కరాది తీర్థములు రత్నములచే అలంకరింపబడిన బంగారు పతాకము లాయెను. నాల్గు సముద్రములు ఆ రథమును కప్పి ఉంచు కంబళ్ళు ఆయెను (19). గంగాది శ్రేష్ఠ నదులన్నియు ఆభరణములనన్నిటిని అలంకరించు కొన్న స్త్రీ రూపములను ధరించి వింజూమరలను చేత బట్టి నిలబడిరి (20). వారు ఆయా స్థానములలో నిలబడి రథము యొక్క శోభను ఇనుమడింప జేసిరి. ఆవహాది సప్త వాయువులు దానికి ఉత్తమ సోపానములైనవి (21). లోకాలో కపర్వతము రథమునకు నలువైపులా ఉపసోపానమాయెను. మానసాది సరోవరములు దానికి బయట ఉండే సుందరమగు విషమ స్థానము ఆయెను (22). వర్ష

పర్వతములన్నియు ఆ రథమునకు నలువైపులా ఉండే త్రాళ్లు ఆయెనని చెప్పబడెను. పాతాళాది అధోలోకములయందు నివసించు ప్రాణులన్నియు ఆ రథమునకు ఉపరితలములు ఆయెను (23).

సారథిర్భగవాన్ బ్రహ్మ దేవో రశ్మిధరః స్మృతః ।

ప్రతోదో బ్రహ్మణస్తస్య ప్రణవో బ్రహ్మదైవతమ్ ॥

అకారశ్చ మహచ్ఛత్రం మందరః పార్శ్వదండభాక్ ।

శైలేంద్రః కార్ముకం తస్య జ్యా భుజంగాధిపతి స్వయమ్ ॥

ఘంటా సరస్వతీ దేవీ ధనుషత్తుతిరూపిణీ ।

ఇషుర్విష్ణుర్మహాతేజా స్వగ్ని శ్శల్కం ప్రకీర్తితమ్ ॥

హయాస్తస్య తథా ప్రోక్తా శ్శత్రూరో నిగమా మునే ।

జ్యోతీంషి భూషణం తేషామవశిష్టాన్యతః పరమ్ ॥

అనీకం విషసం భూతం వాయవో వాజికాః స్మృతాః ।

ఋషయో వ్యాసముఖ్యాశ్చ వాహవాహస్తథాభవన్ ॥

స్వల్పాక్షరైస్సంబ్రవీమి కిం బహూక్త్యా మునీశ్వర ।

బ్రహ్మాండే చైవ యత్ కించిద్యస్తు తద్వై రథే స్మృతమ్ ॥

ఏవం సమ్యక్ కృతసేన భీమతా విశ్వకర్మణా ।

స రథాది ప్రకారో హి బ్రహ్మ విష్ణోజ్ఞయౌ శుభః ॥

ఇతి శ్రీ శివమహాపురాణే రుద్రసంహితాయాం యుద్ధఖండే రథ నిర్మాణ

వర్ణనం నామ అష్టమోఽధ్యాయః ॥

బ్రహ్మదేవుడు సారథియై కణ్ఠములను పట్టు కొనెను. బ్రహ్మ అధిష్ఠాన దేవతగా గల ఓంకారము ఆ బ్రహ్మకు చేతి కొరడా ఆయెను (24). అకారము పెద్ద గొడుగు ఆయెను. మందర పర్వతము ప్రక్కన ఉండే నిలువు కమ్మీ ఆయెను. హిమవంతుడు శివునకు ధనస్సు కాగా, నాగరాజగు శేషుడు దాని నారిత్రాడు ఆయెను (25). వేదస్వరూపిణి యగు సరస్వతీ దేవి ఆ ధనస్సునకు గంట ఆయెను. మహాతేజశ్శాలి యగు విష్ణువు బాణము కాగా, అగ్ని ఆ బాణము యొక్క వాడి మొన ఆయెనని మహర్షులు చెప్పిరి ఓ మహర్షీ! నాలుగు వేదములు ఆ రథమునకు నాలుగు గుర్రములు ఆయెను. మిగిలియున్న నక్షత్రాది తేజః పిండములు ఆ గుర్రములకు ఆభరణములాయెను (27). విషము నుండి పుట్టిన పదార్థములు సేన కాగా, వాయువులు వాద్యగాళ్లు ఆయెను. వ్యాసాది మహర్షులు ఆ గుర్రములకు సంరక్షకులుగా నుండిరి (28). ఓ మహర్షీ! ఇన్ని మాటలేల? కొద్ది మాటలలో చెప్పెదను. బ్రహ్మాండములో నుండే సర్వవస్తువులు ఆ రథము నందు ఉండెనని చెప్పెదరు (29). ఇట్లు బుద్ధిమంతుడగు ఆ విశ్వకర్మ బ్రహ్మ విష్ణువుల యాజ్ఞచే శుభకరమగు ఆ రథమును చక్కగా నిర్మించెను (30).

9 - శివుని యాత్ర

సనత్కుమార ఉవాచ ।

ఈద్యగ్విధం మహాదివ్యం నానాశ్చర్యమయం రథమ్ ।
సంనహ్య నిగమానశ్వాంస్తం బ్రహ్మ ప్రార్థయ భివమ్ ॥
శంభవేఽసౌ నివేద్యాభి రోపయామాస శూలినమ్ ।
బహుశః ప్రార్థ్య దేవేశం విష్ణ్వాది సురసంమతమ్ ॥
తతస్తస్మిన్ రథే దివ్యే రథప్రాకారసంయుతే ।
సర్వదేవమయ శృంభురారురోహ మహాప్రభుః ॥
ఋషిభిస్సూ యమానశ్చ దేవగంధర్వపన్నగైః ।
విష్ణునా బ్రహ్మణా చాపి లోకపాలై ర్భూవ హ ॥
ఉపావృతశ్చాపురసాం గజైర్లీత విశారదైః ।
శుశుభే వరదశృంభుస్స తం ప్రేక్ష్య చ సారథిమ్ ॥
తస్మిన్నారోహతి రథం కల్పితం లోకసంభృతమ్ ।
శిరోభిః పతితా భూమౌ తురంగా వేదసంభవాః ॥

సనత్కుమారుడిట్లు పలికెను --

ఇటువంటి మహాదివ్యమైన, అనేకములగు ఆశ్చర్యములతో కూడియున్న రథమునకు వేదములనే గుర్రములను పూన్చి బ్రహ్మ శివునకు అర్పించెను (1). దేవదేవుడు, విష్ణువు మొదలగు దేవతలచే కొలువబడువాడు, శూలధారియగు శంభుని పరిపరివిధముల స్తుతించి బ్రహ్మ ఆయనను రథమును అధిష్టించజేసెను (2). సర్వదేవతా స్వరూపుడు, మహాప్రభుడునగు శంభుడు అపుడు రథసారథితో కూడిన ఆ దివ్య రథమును అధిష్టించెను (3). అపుడాయనను ఋషులు, దేవతలు, గంధర్వులు, నాగులు, విష్ణువు, బ్రహ్మ మరియు లోకపాలకులు స్తుతించిరి (4). సంగీతకుశలురగు అపురసల గణములు చుట్టూ వారి యుండగా, సారథియగు బ్రహ్మను గాంబినవాడై, వరములనిచ్చు ఆ శంభుడు విరాజిల్లెను (5). లోకములోని వస్తువులచే రబింపబడిన ఆ రథమును శివుడు అధిరోపించగానే, వేదముల నుండి పుట్టిన గుర్రములు శిరస్సులపై నేల గూలినవి (6).

చచాల వసుధా చేలుస్సకలాశ్చ మహీధరాః ।

చకంపే సహసా శేషోఽ సోఢా తద్వారమాతురః ॥

అథాధస్య రథస్యాస్య భగవాన్ దరణీధరః ।

వృషేంద్రరూపీ చోత్థాయ స్థాపయామాస వై క్షణమ్ ॥

క్షణాంతరే వృషేంద్రోఽపి జానుభ్యామగమద్ధరామ్ ।

రథారూఢ మహేశస్య సుతేజస్సోడుమక్షమః ॥

అభీషు హస్తాి భగవానుద్యమ్య చ హయాంస్తదా ।

స్థాపయామాస దేవస్య వచనాద్వై రథం వరమ్ ॥

తతోఽసౌ నోదయామాస మనో మారుతరంహసః ।

బ్రహ్మ హయాన్ వేదమయాన్నద్ధాన్ రథవరే శ్లితః ॥

పురాణ్యుద్దిశ్య వై శ్రీణి తేషాం ఖస్థాని తాని హి ।

అభిష్ఠితే మహేశే తు దానవానాం తరస్వినామ్ ॥

అథాహ భగవాన్రుద్రో దేవానాలోక్య శంకరః ।

పశూనా మాధిపత్యం మే ధధ్యం హన్మి తతోఽసురాన్ ॥

భూమి కంపించెను. పర్వతములన్నియు చలించినవి. శివుని భారమును సహించలేక శేషుడు శీఘ్రమే భయ విహ్వలుడై కదలాడి పోయెను (7). అప్పుడు భూమిని మ్రోయు శేష భగవానుడు గొప్ప ఎద్దురూపముతో ఆ రథము క్రిందకు జేరి క్షణములో దానిని పైకి ఎత్తి నిలబెట్టెను (8). కాని రథము నభిష్ఠించియున్న మహేశ్వరుని గొప్ప తేజస్సును సహింప జాలక ఆయన కూడ మరుక్షణములో మోకాళ్లపై నేలగూలెను (9). అప్పుడు భగవాన్ బ్రహ్మ చేతి యందు కొరడాను బట్టి గుర్రముల నదలించి శివుని మాటచే ఆ శ్రేష్ఠ రథమును నిలబెట్టెను (10). అప్పుడు బ్రహ్మ శ్రేష్ఠమగు ఆ రథమునందు కూర్చున్నవాడై మనో వేగ వాయు వేగములు గల, వేదరూపములైన, ఆ రథమునకు పూన్పబడి యున్న గుర్రములను తోలెను (11). మహావీరులగు ఆ రాక్షసుల యొక్క ఆకసము నందుండే మూడు నగరములను లక్ష్యముగా చేసుకొని బ్రహ్మ మహేశ్వరునిచే అభిష్ఠింపబడిన ఆ రథమును నడివెను (12). అప్పుడు మంగళకరుడగు రుద్ర భగవానుడు దేవతల వైపు చూచి 'నాకు పశుపతిత్వమును కల్పించినచో, నేను రాక్షసులను సంహరించెదను' అని పలికెను (13).

పృథక్ పశుత్వం దేవానాం తథాన్యేషాం సురోత్తమాః ।

కల్పయిత్వైవ వధ్యాస్తే నాన్యథా దైత్యసత్తమాః ॥

ఓ దేవశ్రేష్ఠులారా! దేవతలకు మరియు ఇతర జీవులకు వేర్వేరుగా పశుత్వమును కల్పించినచో, ఆ రాక్షసులు సంహరింపబడెదరు. అట్లు గానిచో, ఆ రాక్షసవీరులు సంహరింపబడరు (14).

సనత్కుమార ఉవాచ ।

ఇతి శ్రుత్వా వచస్తస్య దేవదేవస్య భీమతః ।
విషాదమగమన్ సర్వే పశుత్వం ప్రతి శంకితాః ॥
తేషాం భావమథ జ్ఞాత్వా దేవదేవోఽఽ జకాపతిః ।
విహస్య కృపయా దేవాన్ శంభుస్తానిదమ బ్రవీత్ ॥

సనత్కుమారుడిట్లు పలికెను -

భీమంతుడు, దేవదేవుడునగు శివుని ఆ మాటను విని అందరు పశుభావమును గూర్చి శంక గలవారై దుఃఖమును పొందిరి (15). దేవదేవుడు, పార్వతీపతి యగు శంభుడు ఆ దేవతల మనోగతము నెరింగి నవ్వి వారిని ఉద్దేశించి దయతో నిట్లనెను (16).

శంభు రువాచ ।

మావోఽస్తు పశుభావేఽపి పాతో విబుధసత్తమాః ।
శ్రూయతాం పశుభావస్య విమోక్షః క్రియతాం చ సః ॥
యో వై పాశు పతం దివ్యం చరిష్యతి సమోక్ష్యతి ।
పశుత్వాదితి సత్యం వః ప్రతిష్ఠాతం సమాహితాః ॥
యే చాప్యన్యే కరిష్యంతి వ్రతం పాశుపతం మమ ।
మోక్ష్యంతి తే న సందేహః పశుత్వా త్పురసత్తమాః ॥
నైష్ఠికం ద్వాదశాబ్దం వా తదర్థం వర్షకత్తయమ్ ।
శుశ్రూషాం కారయేద్యస్తు స పశుత్వాద్విముచ్యతే ॥
తస్మాత్పురమిదం దివ్యం చరిష్యథ సురోత్తమాః ।
పశుత్వాన్మోక్ష్యథ తదా యూయమత్రి న సంశయః ॥

శంభుడు ఇట్లు పలికెను -

ఓ దేవశ్రేష్ఠులారా! మీరు పశుభావమును పొందిననూ పతనమును పొందరు. పశుభావము నుండి విముక్తిని పొందే ఉపాయమును గురించి విని, ఆ విధమును ఆచరించుడు (17). ఎవడైతే దివ్యమగు పాశుపత వ్రతమునాచరించునో, అతడు పశుత్వము నుండి విముక్తిని పొందగలడు. ఇది సత్యము. నేను ప్రతిజ్ఞను చేయుచున్నాను. గమనించుడు (18). ఓ దేవ శ్రేష్ఠులారా! మీరే గాక ఇతరులైననూ నా ఈ పాశుపతవ్రతము నాచరించినచో పశుత్వము నుండి విముక్తులగుదురనుటలో సందియము లేదు (19). ఎవడైతే జీవితకాలమంతయూ, లేదా పన్నెండు సంవత్సరములు, లేక ఆరు సంవత్సరములు, లేక మూడు సంవత్సరములు శుశ్రూషను చేయునో, వారికి పశుత్వము నుండి ముక్తి కలుగును (20). ఓ దేవ శ్రేష్ఠులారా! కావున ఈ శ్రేష్ఠమగు దివ్యవ్రతము నాచరింపుడు. మీకు నిస్సంశయముగా పశుత్వము నుండి విముక్తి కలుగును (21).

ఇత్యాకర్ణ్య వచస్తస్య మహేశస్య పరాత్మనః ।
 తథేతి చాబ్రువన్ దేవా హరి బ్రహ్మాదయస్తథా ॥
 తస్మాద్వై పశవస్సర్వే దేవాసురవరాః ప్రభోః ।
 రుద్రః పశుపతిశ్చైవ పశుపాశ విమోచకః ॥
 తదా పశుపతీత్యేతత్తస్య నామ మహేశితుః ।
 ప్రసిద్ధమభవద్వద్వా సర్వలోకేషు శర్మదమ్ ॥
 ముదా జయేతి భాషంతస్సర్వే దేవర్షయస్తదా ।
 అముదంశ్చాతి దేవేశో బ్రహ్మ విష్ణుః పరేహి చ ॥
 తస్మింశ్చ సమయే యచ్చ రూపం తస్య మహాత్మనః ।
 జాతం తద్వర్ణితుం శక్యం న హి వర్ష శతైరపి ॥
 ఏవం విధో మహేశానో మహేశాన్య ఖలేశ్వరః ।
 జగామ త్రిపురం హంతుం సర్వేషాం సుఖదాయకః ॥
 తం దేవ దేవం త్రిపురం నిహంతుం తదా ను సర్వే తు రవిప్రకాశః ।
 గజైర్హయైస్సింహవరై రథైశ్చ వృషైర్యయుస్తేఽ మరరాజ ముఖ్యాః ॥

సనత్కుమారుడిట్లు పలికెను -

పరమాత్మయగు ఆ మహేశ్వరుని ఈ మాటను విని, విష్ణు బ్రహ్మాది
 దేవతలు 'సరే' అని తమ అంగీకారమును తెలిపిరి (22). అందువలననే, దేవతలు,
 దేవశ్రేష్ఠులు, రాక్షసవీరులు అందరు ఆ ప్రభునకు పశువులు అయిరి. పశువుల
 పాశములను విడిపించు రుద్రుడు పశుపతి అయెను (23). అప్పటి నుండియు
 మహేశ్వరునకు పశుపతి యను మంగళకరమగు నామము
 లోకములన్నిటి యందు ప్రసిద్ధిని గాంచెను (24). అప్పుడు బ్రహ్మ, విష్ణువు, ఇంద్రుడు,
 దేవతలు, ఋషులు మరియు ఇతరలు అందరు ఆనందముతో జయధ్వానములను
 చేయుచూ మిక్కిలి ఆనందించిరి (25). ఆ సమయములో మహాత్ముడగు శివునకు
 గల రూపమును వందల సంవత్సరముల కాలములోనైననూ వర్ణించుటకు శక్యము
 గాదు (26). మహేశ్వరుడు, సర్వలోకములకు ప్రభువు, సర్వులకు సుఖము
 నిచ్చువాడు అగు పార్వతీపతి ఈ విధముగా త్రిపుర సంహారమునకై బయల్పెడలెను
 (27). ఇంద్రుడు మొదలైన, సూర్యునితో సమమగు తేజస్సు గల దేవవీరులు
 త్రిపురవధ కొరకై ఏనుగులపై, గుర్రములపై, గొప్ప సింహములపై, రథములపై
 మరియు వృషభములపై అధిష్టించి ఆ దేవదేవుని అనుసరించి వెళ్లిరి (28).

హలైశ్చ శాలైర్ముశలై ర్భుశుండైః గిరీంద్ర కల్పైర్గిరి సన్నిభాశ్చ ।
నానాయుధై స్సంయుత బాహవస్తే తతోను హృష్టాః ప్రయయుస్సురేశాః

॥

నానాయుధాఢ్యాః పరమప్రకాశా మహోత్సవాశ్చంభుజయం వదంతః ।

యయుః పురస్తస్య మహేశ్వరస్య తదేంద్ర పద్మోద్భవ విష్ణు ముఖ్యాః ॥

జహ్నుర్మునయస్సర్వే దండహస్తా జటాధరాః ।

వవృషాః పుష్పవర్షాణి ఖేచరాస్సిద్ధ చారణాః ॥

పురత్రయం చ విప్రేంద్రా ప్రజన్ సర్వే గణేశ్వరాః ।

తేషాం సంఖ్యాం చ కః కర్తుం సమర్థో వచ్ఛి కాంశ్చన ॥

గణేశ్వరైర్దేవగణైశ్చ భృంగీ సమావృత స్సర్వగణేంద్ర వర్యః ।

జగామ యోగింస్త్రి పురం నిహంతుం విమానమారుహ్య యథా

మహేంద్రః ॥

ఆ దేవశ్రేష్ఠులు నాగళ్లతో, వృక్షములతో, రోకళ్లతో, భుశుండమనే ఆయుధములతో కూడిన బాహువులు గలవారై శివుని అనుసరించి పయనమైరి. పర్వతాకారులగు వారి చేతులలో పర్వతముల వంటి ఆయుధములు ఉండెను (29). అపుడు ఇంద్రుడు, బ్రహ్మ, విష్ణువు మొదలగు దేవతలు అనేకములగు ఆయుధములచే ఒప్పుచున్నవారై, గొప్ప ప్రకాశము గల వారై, మహోత్సవముతో శంభునకు జయధ్వానములు పలుకుతూ ఆ మహేశ్వరుని యెదుట నడిచిరి (30). చేతులలో దండములను ధరించిన జటాధారులగు మునులందరు ఆనందించిరి. ఆకాశమునందు సంచరించే సిద్ధులు, చారణులు పూలవానను కురిపించిరి(31). ఓ బ్రాహ్మణ శ్రేష్ఠులారా! గణాధ్యక్షులందరు త్రిపురములకు పయనమైరి. వారి సంఖ్యను గణించగల సమర్థుడు ఎవడు గలడు? అయిననూ కొన్ని వివరములను చెప్పెదను (32). ఓ యోగీ! గణాధ్యక్షులతో, మరియు దేవగణములతో చుట్టు వారబడి యున్నవాడు, గణాధ్యక్షులందరిలో ప్రముఖుడు అగు భృంగీ విమానము నధిష్ఠించి మహేంద్రుని వలె త్రిపురాసుర సంహారము కొరకు బయలు దేరి వెళ్లెను (33).

కేశో విగతవాసశ్చ మహాకేశో మహాజ్వరః ।

సోమవల్లీ సవర్ణశ్చ సోమదస్సనకస్తథా ॥

సోమధృక్ సూర్యవర్చాశ్చ సూర్య ప్రేషణకస్తథా ।

సూర్యాక్ష స్సూరీనామా చ సురస్సుందర ఏవ చ ॥

ప్రస్కందః కుందరశ్చండః కంపనశ్చాతికంపనః ।

ఇంద్రశ్చేంద్రజవశ్చైవ యంతా హిమకరస్తథా ॥

శతాక్షశ్చైవ పంచాక్షస్సహస్రాక్షో మహోదరః ।

సతీజహుశ్చతాస్యశ్చ రంకః కర్పూర పూతనః ॥

ద్విశిఖన్త్రి శిఖశ్చైవ తథాహంకార కారకః ।

అజవక్త్రోఽష్ట వక్త్రశ్చ హయవక్త్రోఽర్ధవక్త్రకః ॥

ఇత్యాద్యా గణపా వీరా బహవోఽపరిమేయకాః ।

ప్రయయుః పరివార్యేశం లక్ష్మ్య లక్షణవర్ణితాః ॥

కేశుడు, విగతవాసుడు, మహాకేశుడు, మహాజ్వరుడు, సోమవల్లీ సవర్ణుడు, సోమదుడు, సనకుడు (34), సోమధృక్, సూర్యవర్చసుడు, సూర్యప్రేషణకుడు, సూర్యాక్షుడు, సూరినాముడు, సురుడు, సుందరుడు (35), ప్రస్కందుడు, కుందరుడు, చండుడు, కంపనుడు, అతికంపనుడు, ఇంద్రుడు, ఇంద్రజవుడు, యంత, హిమకరుడు (36), శతాక్షుడు, పంచాక్షుడు, సహస్రాక్షుడు, మహోదరుడు, సతీజహుడు, శతాస్యుడు, రంకుడు, కర్పూరపూతనుడు (37), ద్విశిఖుడు, . త్రిశిఖుడు, అహంకార కారకుడు, అజవక్త్రుడు, అష్టవక్త్రుడు, హయవక్త్రుడు, అర్ధవక్త్రుడు (38) మొదలైన అపరిమిత బలిశాలురైన, వీరులగు గణాధ్యక్షులు అనేకులు లక్ష్మ్యమును గురించి గాని, లక్షణముల గురించి గాని చింత చేయని వారై శివుని చుట్టుముట్టి ముందునకు సాగిరి (39).

సమావృత్య మహాదేవం తదాపుస్తే పినాకినమ్ ।

దగ్ధం సమర్థా మనసా క్షణేన సచరాచరమ్ ॥

దగ్ధం జగత్సర్వమిదం సమర్థాః కిం త్వత్త దగ్ధం త్రిపురం పినాకీ ।

రథేన కిం చాత్త శరేణ తస్య గజైశ్చ కిం దేవగజైశ్చ శంభోః ॥

స ఏవ దగ్ధం త్రిపురాణి తాని దేవద్విషాం వ్యాస పినాకపాణిః ।

స్వయం గతస్తత్త గజైశ్చ సార్థం నిజైస్సురాణామపి సోఽ ద్భుతోతిః ॥

కిం తత్త కారణం చాన్యద్యద్భి తే ఋషి సత్తమ ।

లోకేషు ఖ్యాపనార్థం వై యశః పరమలాపహమ్ ॥

అన్యచ్ఛ కారణం హ్యేతద్భుష్టానాం ప్రత్యయాయ వై ।

సర్వేషుపి చ దేవేషు యస్మా న్నాన్యో విశిష్యతే ॥

ఇతి శ్రీ శివ మహా పురాణే రుద్రసంహితాయాం యుద్ధ ఖండే శివయాత్రా

వర్ణం నామ నవమోఽధ్యాయః ॥

వారు అప్పుడు పినాకధారియగు మహాదేవుని చుట్టు వారి యుండిరి. వారు సంకల్పమాత్రముచే చరాచర జగత్తును భస్మము చేయుటకు సమర్థులు (40). ఈ జగత్తునంతనూ దహించుటకు వారే సమర్థులై యుండగా, త్రిపురనాశము కొరకు పినాకధారియగు శివుడు స్వయముగా వచ్చుటకు కారణమేమి? ఆ శివునకు రథముతో గాని, బాణముతో గాని, రుద్ర గణములతో గాని, దేవగణములతో గాని ప్రయోజనమేమి గలదు? (41) ఓ వ్యాసా! ఆ రాక్షసుల త్రిపురములను దహించుటకు ఆయన ఒక్కడే సమర్థుడు. అయినను ఆ పినాకపాణి స్వీయగణములతో, మరియు దేవగణములతో గూడి స్వయముగా బయలు దేరినాడు. ఇది అత్యాశ్చర్యము (42). ఓ మహర్షీ! ఆయన అట్లు చేయుటకు గల కారణమును చెప్పెదను. ఆయన పరమపవిత్రమగు కీర్తిని లోకములో విస్తరింపజేయుట కొరకై అట్లు చేసెను (43). ఇట్లు చేయుటకు మరియొక కారణము గలదు. దేవతలందరిలో సర్వోత్తముడు శివుడే గాని మరియుకడు గాడు అను నమ్మకము దుష్టులకు కలిగించుట కొరకై భగవానుడట్లు చేసెను (44).

శ్రీ శివమహాపురాణములోని రుద్రసంహితాయందు యుద్ధ ఖండలో శివయాత్రా వర్ణనమనే తొమ్మిదవ అధ్యాయము ముగిసినది (9).

10 - త్రిపుర దహనము

సనత్కుమార ఉవాచ ।

అథ శంభుర్మహాదేవో రథస్థ స్సర్వసంయుతః ।
త్రిపురం సకలం దగ్ధముద్యతోఽ భూత్పురద్విషామ్ ॥
శీర్షం స్థానకమాస్థాయ సంధాయ చ శరోత్తమమ్ ।
సజ్జం తత్కార్యకం కృత్వా ప్రత్యాఘీడం మహాద్భుతమ్ ॥
నివేశ్య దృఢముష్ఠా చ దృష్టం దృష్టా నివేశ్య చ ।
అతిష్ఠన్నిశ్చలస్తత్ర శతం వర్ష సహస్రకమ్ ॥
తతోఽగుప్తే గణాద్యక్షస్థ తుదైత్య నిశంస్థితః ।
న లక్ష్యం వివిశుస్తాని పురాణ్యస్య త్రిశూలినః ॥
తతోఽతలిక్షా దశ్యణోద్ధనుర్బాణధరో హరః ।
ముంజకేశో విరూపాక్షో చం పరమ శోభనామ్ ॥
భో భో న యావద్ధగవన్నర్చితోఽసౌ వినాయకః ।
పురాణి జగదీశేశ సాంప్రతం న హనిష్యతి ॥
ఏతచ్ఛ్రుత్వా తు వచనం గజవక్త్ర మపూజయత్ ।
భద్రకాలీం సమాహూయ తతోఽధక నిషాదనః ॥

సనత్కుమారుడిట్లు పలికెను -

అప్పుడు సర్వసామగ్రితో కూడి రథమునందున్న మహాదేవుడగు శంభుడు ఆ రాక్షసుల త్రిపురములను సంపూర్ణముగా దహించి వేయుటకు సన్నద్ధుడై యుండెను (1). ఆయన రథము యొక్క అగ్రాసనమునందు ఒక కాలు ముందుకు మరియొక కాలు వెనుకకు వేసి యుండే అద్భుతమగు రథిక విన్యాసము గలవాడై ఆ ధనస్సునకు నారిత్రాటిని తగిల్చి గొప్ప బాణమును దానిపై సంధించెను (2). ధనస్సును పిడికిలి యందు గట్టిగా పట్టి చూపును చూపుతో కలిపి నిశ్చలముగా అచట ఆయన లక్ష సంవత్సరములు నిలబడెను (3). అప్పుడు గణపతి ఆయన బొటన వ్రేలి యందున్నవాడై నిరంతరమగు పీడను కలిగించగా, త్రిశూలధారియగు శివుని ఆ బాణములు త్రిపురములు అనే లక్ష్యమును చేరలేకపోయినవి (4). ధనుర్బాణములను ధరించి యున్నవాడు, జటాజూటధారి, ముక్యంటి అగు హరుడు ఆకాశము నుండి పరమ మంగళకరమగు వచనమును వినెను (5). హే భగవాన్! జగదీశ్వరా! ఈశా! నీవు వినాయకుని పూజించనంత వరకు త్రిపురనాశము సంభవము కాదు (6). అంధకాసురుని సంహరించిన శివుడు ఈ మాటను విని భద్రకాలిని పిలిచి గజాననుని పూజించెను (7). .

తస్మిన్ సంపూజితే హర్షాత్పరితుష్టే పురస్కరే ।
 వినాయకే తతో వ్యోమ్ని దదర్శ భగవాన్ హరః ॥
 పురాణీ శ్రీణి దైత్యానాం తారకాణాం మహాత్మనామ్ ।
 యథాతథం హి యుక్తాని కేచిద్భిత్తం వదంతి హి ॥
 పరబ్రహ్మణి దేవేశ సర్వోపాస్యే మహేశ్వరే ।
 అన్య ప్రసాదతః కార్యసిద్ధిర్భుటతి నేతి హి ॥
 స స్వతంత్రః పరం బ్రహ్మ సగుణీ నిర్గుణోఽపి హ ।
 అలక్ష్మ్య స్సకలైస్సాస్మీ పరమాత్మా నిరంజనః ॥
 పంచదేవాత్మకః పంచదేవోపాస్యః పరః ప్రభుః ।
 తస్యోపాస్యో న కోఽప్యస్తి స ఏవోపాస్య ఆలయమ్ ॥
 అథవా లీలయా తస్య సర్వం సంఘటతే మునే ।
 చరితం దేవదేవస్య వరదాతుర్మహేశితుః ॥
 తస్మిన్స్థితే మహాదేవే పూజయిత్వా గణాభిషమ్ ।
 పురాణీ తత్ర కాలేన జగ్మురేకత్వమాశు వై ॥

సర్వకార్యములకు ముందు ఉండే వినాయకుడు ఈ తీరున పూజింపబడి సంఠాంతరించెను. అప్పుడు హరభగవానుడు ఆకాశమునందు (8) మహాత్ములగు తారకాక్షుడు మొదలగు రాక్షసుల త్రిపురములను గాంచెను. ఆ నగరములు ఎప్పటివలెనే యోగ్యముగా నుండెను. కొందరు ఇట్లు చెప్పుచున్నారు (9). పరబ్రహ్మ, దేవదేవుడు, సర్వులచే ఉపాసింపబడు వాడు అగు మహేశ్వరుని యందు ఇతర దేవతానుగ్రహముచే కార్యము సిద్ధించుట అనునది ఘటిల్లదు గదా! (10) ఆ పరబ్రహ్మ స్వతంత్రుడు. సగుణుడు, నిర్గుణుడు కూడ ఆయనయే. పరమాత్మ, కర్మలేపము లేనివాడు అగు ఆ స్వామి అందరికీ కానరాడు (11). ఆ పరమ ప్రభుడు పంచదేవ (బ్రహ్మ, విష్ణు, రుద్ర, ఈశాన, సదాశివ) స్వరూపుడు, పంచదేవతలచే ఉపాసింపబడువాడు. ఆయనచే ఉపాసింపబడే మరియొకరు ఎవ్వరూ లేరు. ప్రలయము వరకు అందరిచే ఉపాసింపబడువాడు ఆయనయే (12). అయిననూ, ఓ మునీ! దేవ దేవుడు, వరముల నిచ్చువాడు అగు మహేశ్వరుని లీలచే సర్వవృత్తాంతములు ఘటిల్లు చుండును (13). ఆ మహాదేవుడు గణాభిషేకిని పూజించి అచట నిలబడి యుండగా, కొద్ది సేపటిలో ఆ మూడు పురములు ఒక్కటిగా అయినవి (14).

ఏకీ భావం మునే తత్ర త్రిపురే సముపాగతే ।
 బభూవ తుములో హర్షో దేవాదీనాం మహాత్మనామ్ ॥
 తతో దేవగణాస్సర్వే సిద్ధాశ్చ పరమర్షయః ।
 జయేతి వాచో ముముచు స్సవంతశ్చాష్టమూర్తినమ్ ॥
 అథాహేతి తదా బ్రహ్మ విష్ణుశ్చ జగతాం పతిః ।
 సమయోఽపి సమాయాతో దైత్యానాం వధకర్మణః ॥
 తేషాం తారకపుత్రాణాం త్రిపురాణాం మహేశ్వర ।
 దేవకార్యం కురు విభో ఏకత్వమపి చాగతమ్ ॥
 యావన్న యాన్ తి దేవేశ విప్రయోగం పురాణీ వై ।
 తావద్బాణం విముంచస్య త్రిపురం భస్మ సాత్కురు ॥
 అథ సజ్యం ధనుః కృత్వా శర్వస్సంధాయ తం శరమ్ ।
 పూజ్యం పాశుపతాస్త్రం స త్రిపురం సమచింతయత్ ॥
 అథ దేవో మహాదేవో వరలీలా విశారదః ।
 కేనాపి కారణేనాత్ర సావజ్జం తదవైక్షత ॥

ఓ మహర్షీ! మూడు పురములు ఒక్క రేఖలోనికి రాగానే, మహాత్ములగు దేవతలు జగ్గరగా హర్షధ్వానములను చేసిరి (15). అప్పుడు దేవగణములు, సిద్ధులు, మహర్షులు అందరు అష్టమూర్తియగు శివుని స్తుతించి జయ జయధ్వానములను చేసిరి (16). అప్పుడు బ్రహ్మ, మరియు జగత్ప్రభువగు విష్ణువు ఇట్లు పలికిరి : రాక్షసులను సంహరించే సమయము ఆసన్నమైనది (17). ఓ మహేశ్వరా! త్రిపురములు ఒక్కరేఖ లోనికి వచ్చినవి. హే విభో! తారకపుత్రులగు ఆ రాక్షసులను సంహరించి దేవకార్యమును చేయుము (18). ఓ దేవదేవా! ఆ పురములు మరల విడిపోకమునుపే బాణమును ప్రయోగించి త్రిపురమును భస్మము చేయుము (19). అప్పుడా శివుడు ధనస్సునకు నారిత్రాటిని తగిల్చి బాణమును సంధానము చేసి పూజ్యమగు పాశుపతాస్త్రమును మనస్సులో ధ్యానము చేసెను (20). అప్పుడు మహాదేవుడు, గొప్ప లీలలను నెరపుటలో నిపుణుడునగు ఆ శివుడు ఏదో ఒక కారణముచే దానిని నిరాదరణ భావముతో పరికించెను (21).

పురత్రయం విరూపాక్షః కర్తుం తద్భస్మసాత్ క్షణాత్ ।

సమర్థః పరమేశానో మీనాతు చ సతాం గతిః ॥

దగ్ధం సమర్థో దేవశ వీక్షణేన జగత్త్రయమ్ ।

అస్మద్యశో వివృద్ధ్యర్థం శరం మోక్ష మిహార్హసి ॥

ఇతి స్తుతోఽమరైస్సర్వై ర్విష్ణ్వాది విభిభిస్తదా ।

దగ్ధం పురత్రయం తద్వై బాణేనైచ్చన్మహేశ్వరః ॥

అభిలాఖ్యముహూర్తే తు వికృప్య ధనురద్భుతమ్ ।

కృత్వా జ్యాతలనిర్హోషం నాదమత్యంత దుస్సహమ్ ॥

ఆత్మనో నామ విశ్రావ్య సమాభాష్య మహాసురాన్ ।

మార్తండకోటి వపుషం కాండముగ్రో ముమోచ హ ॥

దదాహ త్రిపురస్థాంస్తాన్ దైత్యాంస్తీన్ విమలాపహః ।

స ఆశుగో విష్ణుమయో వహ్నిశలోక్య మహాజ్వలన్ ॥

తతః పురాణీ దగ్ధాని చతుర్థలభి మేఖలామ్ ।

గతాని యుగపద్మమిం త్రీణీ దగ్ధాని భస్మశః ॥

పరమేశ్వరుడు, సత్పురుషులకు శరణ్యుడు అగు ఆ ముక్కంటి దైవము ఆ మూడు పురములను క్షణములో భస్మము చేయుటకు సమర్థుడు. ఓ ఈశ్వరా! నీవు ఆ పురములకు బాణములను గురిపెట్టుము (22). ఓ దేవదేవా! నీవు నీ కంటి చూపుచే ముల్లోకములను భస్మము చేయ సమర్థుడవు. కాన మా కీర్తిని ఇనుమడింప జేయుట కొరకై ఆ బాణమును ప్రయోగించుము (23). విష్ణువు, బ్రహ్మ మొదలగు దేవతలందరు ఇట్లు స్తుతించగా, మహేశ్వరుడు ఆ త్రిపురములను బాణముచే దహించుటకు నిశ్చయించెను (24). అభిజిల్లగ్నము నందు శంకరుడు అద్భుతమగు ఆ ధనస్సును ఎక్కు పెట్టి, మిక్కిలి సహింపశక్యము కాని సింహనాదమును చేయుచూ నాలిత్రాటిని మీటజొచ్చెను (25). తన పేరును అందరికీ వినిపించి, ఆ గొప్ప రాక్షసులను జగ్గరగా ఆహ్వానించి, భయంకరాకారుడగు శివుడు కోటిసూర్యుల కాంతితో ప్రకాశించే ఆ బాణమును విడిచి పెట్టెను (26). సమస్త దోషములను తొలగించునది, విష్ణుస్వరూపమైనది, వేగముగా పయనించునది, భయంకరముగా మండుచున్నది అగు ఆ అగ్నిబాణము త్రిపురమునందున్న ఆ ముగ్గురు రాక్షసులను కాల్చివేసెను (27). అప్పుడా మూడు పురములు దగ్ధమై బూడిద రూపములో ఒక్కసారి, నాల్గు సముద్రములు మేఖలగా గల పృథివిపై పడినవి (28).

దైత్యాస్తు శతశో దగ్ధాస్తస్య బాణస్థవహ్నినా ।
హోహోకారం ప్రకుర్వంతశ్శివపూజా వ్యతి క్రమాత్ ॥
తారకాక్షస్తు నిర్దగ్ధో బ్రాతృభ్యాం సహితోఽభవత్ ।
సస్మార స్వప్రభుం దేవం శంకరం భక్తవత్సలమ్ ॥
భక్త్యా పరమయా యుక్తః ప్రలపన్ వివిధా గిరః ।
మహాదేవం సముద్వీక్ష్య మనసా తమువాచ సః ॥

శివపూజను నిరాకరించిన కారణముచే వందలాది రాక్షసులు హోహోకారమును చేయుచూ ఆ బాణాగ్నిచే దహింపబడిరి (29). తారకాక్షుడు సోదరులతో గూడి దహింపబడు చున్నవాడై తనకు ప్రభువు, భక్తవత్సలుడు నగు శంకర దేవుని స్మరించెను (30). ఆతడు పరమ భక్తి గలవాడై అనేక వచనములను పలుకుచూ, మనస్సులో మహాదేవుని దర్శించి, ఆయనతో నిట్లనెను (31).

భవ జ్ఞాతోఽసి తుష్టోఽసి యద్యస్మాన్ సహ బంధుభిః ।
 తేన సత్యేన భూయోఽపి కదా త్వం ప్రదహిష్యసి ॥
 దుర్లభం లబ్ధ మస్మాభిర్యద ప్రాప్యం సురాసురైః ।
 త్వద్భావభావితా బుద్ధి ర్జాతే జాతే భవత్వితీ ॥
 ఇత్యేవం విబ్రువంతస్తే దానవాస్తేన వహ్నినా ।
 శివాజ్ఞయాద్భుతం దగ్ధా భస్మసాదభవన్మునే ॥
 అన్యేఽపి బాలా వృద్ధాశ్చ దానవాస్తేన వహ్నినా ।
 శివాజ్ఞయా ద్రుతం వ్యాస నిర్దగ్ధా భస్మసాత్ప్రతాః ॥
 స్త్రియో వా పురుషా వాచి వాహనాని చ తత్ర యే ।
 సర్వే తేనాగ్నినా దగ్ధాః కల్పాంతే తు జగద్యథా ॥
 భర్తాన్ కంఠ గాతాన్ హిత్వా కాశ్చీర్ధగ్ధా వరస్త్రియః ।
 కాశ్చీత్సుప్తాః ప్రమత్తాశ్చ రతిశ్రాంతాశ్చ యోషితః ॥
 అర్థదగ్ధా విబుద్ధాశ్చ బభ్రుముర్ఖోహ మూర్ఖితాః ।
 తేన నాసీత్సుసూక్ష్మోఽపి ఘోరత్రిపురవహ్నినా ॥
 అవిదగ్ధో వినిర్ముక్త స్సావరో జంగమోఽపి వా ।
 వర్జయిత్వా మయం దైత్యం విశ్వకర్మాణ మవ్యయమ్ ॥

తారకాక్షుడిట్లు పలికెను -

హే భవా! నేను నిన్ను తెలుసుకుంటిని. మమ్ములను బంధువులతో సహా దహించుటలో నీకు ఆనందమున్నచో, నీవు మమ్ములను మరల వాస్తవముగా ఎప్పుడు దహించెదవు? (32) దేవతలకు గాని, రాక్షసులకు గాని లభింపశక్యము గాని భాగ్యము మాకు లభించినది. మా మనస్సులు జన్మజన్మలలో నీ చింతనతో నిండి యుండు గాక! (33) ఓ మునీ! ఆ రాక్షసులు ఇట్లు పలుకుతూ శివుని యాజ్ఞచే ఆ అగ్నిచే దహింపబడి బూడిదయైనారు. ఆ దృశ్యము అద్భుతముగ నుండెను (34). ఓ వ్యాసా! బాలురు, వృద్ధులు అగు ఇతర రాక్షసులు కూడా శివాజ్ఞచే శీఘ్రముగా ఆ అగ్నిచే దహింపబడి బూడిదయైనారు (35). కల్పాంతమునందు జగత్తు భస్మ మగు తీరున, ఆ త్రిపురములోని స్త్రీలు, పురుషులు, అచట నున్న వాహనములు ఇత్యాది సర్వము ఆ అగ్నిచే భస్మము చేయబడెను (36). కొందరు సుందర యువతులు భర్తను కంఠమునందు కౌగిలించి యుండగానే దహింపబడిరి. ఆటపాటలలో అలసి సాలసి, మరియు మత్తెక్కి నిద్రించియున్న స్త్రీలు అటులనే దగ్ధమైరి (37). కొందరు సగము కాలి తెలివి తెచ్చుకొని మోహముతో ఇటునటు పరువులెత్తి మూర్ఖులైరి. ఘోరమగు ఆ అగ్నిచే దహింపబడని సూక్ష్మమగు వస్తువు అయిననూ ఆ త్రిపురములో లేకుండెను (38). కదలాడని జడములు గాని, కదలాడే ప్రాణులు గాని దహింపబడకుండగా విడువబడినవి అచట లేకుండెను. రాక్షసుల విశ్వకర్మయగు మయాసురునకు వినాశము లేదు. ఆయన తక్కు సర్వము నశించెను (39).

అవిరుద్ధం తు దేవానాం రక్షితం శంభుతేజసా ।
 విపత్కాలేఽపి సద్భక్తం మహేశ శరణాగతమ్ ॥
 సన్నిపాతో హి యేషాం నో విద్యతే నాశకారకః ।
 దైత్యానామన్యసత్త్వానాం భావాభావే కృతాకృతే ॥
 తస్మా ద్యత్సస్సుసంభావ్యస్సద్భిః కర్తవ్య ఏవ హి ।
 గర్హణాత్ క్షీయతే లోకో న తత్కర్మ సమాచరేత్ ॥
 న సంయోగో యథా తేషాం భూయాత్త్రి పురవాసినామ్ ।
 మతమేతద్ధి సర్వేషాం దైవాద్యది యతో భవేత్ ॥
 యే పూజయంతస్తత్రాపి దైత్యా రుద్రం సబాంధవాః ।
 గాణపత్యం యయుస్సర్వే శివపూజా విధేర్భలాత్ ॥
 ఇతి శ్రీ శివమహాపురాణే రుద్ర సంహితాయాం యుద్ధ ఖండే త్రిపుర
 దాహవర్ణనం నామ దశమోఽధ్యాయః ॥

మయుడు దేవతలకు విరోధి కాదు. ఆపత్కాలమునందైననూ
 మహాభక్తుడు, మహేశుని శరణు పొందినవాడు అగు మయుడు శంభుని
 తేజస్సుచే రక్షింపబడెను (40). రాక్షసులు గాని, ఇతర ప్రాణులు గాని చేయు
 కర్మలు, పరిత్యజించు కర్మలు, మరియు వారి రాగ ద్వేషములు పతనహేతువులు
 కొనిచో, వారికి వినాశము కలుగదు (41). కావున సత్పురుషులు మిక్కిలి
 యోగ్యుమగు కర్మను ఆచరించుటకై యత్నించవలెను. పాపకర్మచే ఇహపరములు
 నశించును. కావున అట్టి నిందనీయమగు కర్మను చేయరాదు (42).
 త్రిపురవాసులకు ఘటిల్లిన సంగము వంటి సంగము ఇతరులకు కలుగకుండు గాక!
 అట్టి సంగము దానిని సర్వులు స్వీకరించవలసినదే గదా! (43) ఆ రాక్షసులు
 బంధువులతో గూడి త్రిపురములలో నున్నవారై శివుని పూజించిరి గదా! వారందరు
 ఆ శివపూజానుషాన ప్రభావముచే గాణపత్య స్థానమును పొందిరి (44).

శ్రీ శివ మహా పురాణములోని రుద్ర సంహితయందు యుద్ధఖండలో
 త్రిపుర దహన వర్ణనమనే పదియవ అధ్యాయము ముగిసినది (10).

వ్యాస ఉవాచ ।

బ్రహ్మపుత్ర మహాప్రాజ్ఞ ధన్యస్త్వం శైవసత్త మ ।
కిమకార్ష స్తతో దేవా దగ్ధే చ త్రిపురేఽ ణలాః ॥
మయః కుత్ర గతో దగ్ధో పతయః కుత్ర తే గతాః ।
తత్సర్వం మే సమాచక్ష్య యది శంభుకథాశ్రయమ్ ॥

వ్యాసుడిట్లు పలికెను -

హే బ్రహ్మపుత్రా! శివ భక్తార్గ గణ్యుడవగు నీవు మహా ప్రాజ్ఞుడవు, ధన్యుడవు. త్రిపురమునందలి అందరు దహింపబడిన తరువాత దేవతలు ఏమి చేసిరి? (1) మయుడు ఎచటకు వెళ్లెను? ఆ త్రిపురాధిపతులు ఎట్టి గతిని పొందినారు? శంభుని గాథ ఆశ్రయముగా గల ఆ వృత్తాంతమునంతనూ నాకు చెప్పుము (2).

సూత ఉవాచ ।

ఇత్యాకర్ణ్య వ్యాసవాక్యం భగవాన్ భవకృత్పుతః ।
సనత్కుమారః ప్రోవాచ శివపాదయుగం స్మరన్ ॥

సూతుడిట్లు పలికెను -

బ్రహ్మ పుత్రుడగు సనత్కుమార భగవానుడు వ్యాసుని ఈ మాటను విని, శివుని పాదయుగమును స్మరించి ఇట్లు బదులిడెను (3).

సనత్కుమార ఉవాచ ।

శృణు వ్యాస మహాబుద్ధే పారాశర్య మహేశితుః ।
చరితం సర్వపాపఘ్నం లోకలీలాను సారిణః ॥
మహేశ్వరేణ సర్వస్మిన్త్రిపురే దైత్యసంకులే ।
దగ్ధే విశేషతస్తత్ర విస్మితాస్తేఽ భవన్ సురాః ॥
న కించిదబ్రువన్ దేవాః సేంద్రోపేంద్రా దయస్తదా ।
మహాతేజస్వినం రుద్రం సర్వే బీక్ష్య ససంభ్రమాః ॥
మహాభయంకరం రౌద్రం ప్రజ్వలంతం విశో దశ ।
కోటి సూర్యప్రతీకాశం ప్రలియానిల సన్నిభమ్ ॥
భయాద్దేవం నిరీక్ష్ణైవ దేవీం చ హిమవత్పుతామ్ ।
జఙ్ఘరే నిఖలా దేవ ప్రముఖాస్తస్మ రానతాః ॥
దృష్ట్వానీకం తదా భీతం దేవానామ్మృషీపుంగవాః ।
న కించి దూచుస్సంతస్కుః ప్రణేముస్తే సమంతతః ॥

అథ బ్రహ్మసి సంభోతో దృష్ట్వా రూపం చ శాంకరమ్ ।

తుష్టావ తుష్టహృదయో దేవై స్సహ సమాహితః ॥

సనత్కుమారుడిట్లు పలికెను -

ఓ వ్యాసా! మహాబుద్ధి! పరాశరా పుత్రా! లోక లీలలను అనుసరించే మహేశ్వరుని చరితమును వినుము. ఈ చరితము సర్వపాపములను నిర్మూలించును (4). రాక్షసులతో నిండియున్న త్రిపురములు సంపూర్ణముగా మహేశ్వరునిచే దహింపబడగా, అచట ఆ దేవతలు పరమాశ్చర్య భరితులై (5). ఇంద్రుడు, విష్ణువు మొదలగు దేవతలందరు అప్పుడు మహాతేజశ్శాలియగు రుద్రుని గాంచి తొట్టుపాటును చెందినవారై ఏమియూ పలుకకుండగా మిన్నకుండిరి (6). మహాభయంకరమగు ఉగ్రరూపము గలవాడు, పది దిక్కులను తన తేజస్సుచే మండునట్లు చేయువాడు, కోటి సూర్యుల తేజస్సు గలవాడు, ప్రళయ కాలాగ్నిని బోలియున్నవాడు (7) అగు శివుని, మరియు హిమవత్పుత్రియగు ఉమాదేవిని గాంచిన దేవోత్తములు అందరు భయపడి తలలు వంచి నిలబడి యుండిరి (8). ఇట్లు భయపడియున్న దేవసైన్యమును గాంచిన మహర్షులు నిశ్శబ్దముగా అన్ని దిక్కులయందు నమస్కరించి మిన్నకుండిరి (9). అప్పుడు సంతుష్టి చెందిన హృదయము గల బ్రహ్మ శంకరుని ఆ రూపమును గాంచి మిక్కిలి భీతిల్లి దేవతలతో కూడిన వాడై సమాహిత చిత్తముతో స్తుతించెను (10).

విష్ణునా చ స భీతేన దేవ దేవం భవం హరమ్ ।

త్రిపురారిం సగిరిజం భక్తా భీనం మహేశ్వరమ్ ॥

బ్రహ్మ భయపడియున్న విష్ణువుతో గూడి, దేవదేవుడు, పాపహారి, భవుడు, త్రిపురాంతకుడు, పార్వతీపతి, భక్తులకు వశమగు వాడు అగు మహేశ్వరుని స్తుతించెను (11).

బ్రహ్మోవాచ ।

దేవ దేవ మహాదేవ భక్తానుగ్రహకారక ।

ప్రసీద పరమేశాన సర్వ దేవహిత ప్రద ॥

ప్రసీద జగతాం నాథ ప్రసీదానంద దాయక ।

ప్రసీద శంకరాస్వామిన్ ప్రసీద పరమేశ్వర ॥

ఓంకారాయ నమస్తుభ్య మాకారపర తారక ।

ప్రసీద సర్వదేవేశ త్రిపురఘ్న మహేశ్వర ॥

నానావాచ్యాయ దేవాయ వరణస్త్రియ శంకర ।

అగుణాయ నమస్తుభ్యం ప్రకృతేః పురుషాత్పర ॥

నిర్వికారాయ నిత్యాయ నిత్యత్వప్తాయ భాస్వతే ।

నిరంజనాయ దివ్యాయ త్రిగుణాయ నమోఽస్తుతే ॥

సగుణాయ నమస్తుభ్యం స్యర్థేశాయ నమోఽస్తుతే ।
 సదాశివాయ శాంతాయ మహేశాయ వినాకినే ॥
 సర్వజ్ఞాయ శరణ్యాయ సద్యోజాతాయ తే నమః ।
 వామదేవాయ రుద్రాయ తథా తత్ పురుషాయ చ ॥
 అఘోరాయ సుసేవ్యాయ భక్తా భీనాయ తేనమః ।
 ఈశానాయ వరేణ్యాయ భక్తానంద ప్రదాయినే ॥

బ్రహ్మ ఇట్లు పలికెను -

దేవ దేవా! మహా దేవా! భక్తులననుగ్రహించు వాడా! దేవతలందరికీ
 హితమును కలుగజేయువాడా! పరమేశ్వరా! ప్రసన్నుడవు కమ్ము(12). ఓ జగన్నాథా!
 ప్రసన్నుడవు కమ్ము. ఆనందమునిచ్చువాడా! అనుగ్రహించుము. శంకరస్వామీ!
 ప్రసన్నుడవు కమ్ము. పరమేశ్వరా! దయను చూపుము (13). ఓం కారస్వరూపుడవగు
 నీకు నమస్కారము. నీ రూపమును ధ్యానించు వారిని నీవు రక్షించెదవు. సర్వదేవ
 ప్రభూ! త్రిపుర సంహారా! మహేశ్వరా! ప్రసన్నుడవగుము.(14). నామములన్నింటిచే
 నిర్దేశింపబడువాడు, భక్తప్రియుడు, నిర్గుణుడు, ప్రకృతి పురుషుల కంటే అతీతుడు
 అగు నీకు, ఓ శంకర దేవా! నమస్కారము (15). వికారములు లేనివాడు,
 శాశ్వతుడు, సర్వదా తృప్తిని చెందియుండు వాడు, ప్రకాశస్వరూపుడు, కర్మ లేపము
 లేనివాడు, త్రిగుణాత్మకుడు అగు నీకు నమస్కారము (16). సగుణుడవగు నీకు
 నమస్కారము. స్వర్గమునకు ప్రభువు, సదాశివుడు, శాంతుడు, మహేశ్వరుడు,
 వినాకధారి యగు నీకు నమస్కారము (17). సర్వజ్ఞుడు, శరణ్యుడు, సద్యోజాతుడు,
 వామదేవుడు, తత్పురుషుడు, రుద్రుడు అగు నీకు నమస్కారము (18).
 శాంతస్వరూపుడు, చక్కగా సేవింప దగినవాడు, భక్తులకు వశములో నుండువాడు,
 సర్వేశ్వరుడు, సర్వ శ్రేష్ఠుడు, భక్తులకు ఆనందము నిచ్చువాడు అగు శివునకు
 నమస్కారము (19).

రక్ష రక్ష మహాదేవ భీతాన్నస్సకలా మరాన్ ।
 దగ్ధా చ త్రిపురం సర్వే కృతార్థా అమరాః కృతాః ॥
 స్తుత్యైవం దేవతాస్సర్వా నమస్కారం పృథక్ పృథక్ ।
 చక్రుస్తే పరమ ప్రీతా బ్రహ్మాద్యాస్తు సదాశివమ్ ॥
 అథ బ్రహ్మ స్వయం దేవం త్రిపురారిం మహేశ్వరమ్ ।
 తుష్టావ ప్రణతో భూత్వా నతస్కందః కృతాంజలిః ॥

ఓ మహా దేవా! భయపడి యున్న మా దేవతల నందరినీ రక్షింపుము.
 రక్షింపుము. నీవు త్రిపురములను దహించుటచే మా దేవతలందరు కృతార్థులైనారు
 (20). బ్రహ్మ మొదలగు దేవతలందరు ఇట్లు స్తుతించి, పరమప్రీతులై సదా శివునకు
 ఒక్కొక్కరుగా నమస్కరించిరి (21). అప్పుడు బ్రహ్మ చేతులు ఒగ్గి సాష్టాంగ
 ప్రణామమాచరించి త్రిపురాంతకుడగు మహేశ్వర దేవుని స్వయముగా నిట్లు
 స్తుతించెను (22).

బ్రహ్మోవాచ ।

భగవన్ దేవ దేవేశ త్రిపురాంతక శంకర ।
త్యయి భక్తిః పరామేఽస్తు మహాదేవానపాయినీ ॥
సర్వదా మేఽస్తు సారథ్యం తవ దేవేశ శంకర ।
అనుకూలో భవ విభో సదా త్వం పరమేశ్వర ॥

బ్రహ్మ ఇట్లు పలికెను -

హే భగవన్ ! దేవ దేవా! ఈశ్వరా! త్రిపుర సంహారీ! శంకరా! మహా దేవా!
నాకు నీ యందు ఎన్నటికీ తొలగిపోని పరా భక్తి కలుగు గాక! (23) ఓ దేవదేవా!
శంకరా! నీవు అన్నివేళలా సారథివై నన్ను నడిపించుము. హే విభో! పరమేశ్వరా!
నీవు నాకు సర్వదా అనుకూలుడవు కమ్ము (24).

సనత్కుమార ఉవాచ ।

ఇతి స్తుత్వా విభిశ్శంభుం భక్తవత్సలమానతః ।
విరరామ నతస్కంధః కృతాంజలి రుదారభీః ॥
జనార్దనోఽపి భగవాన్ నమస్కృత్య మహేశ్వరమ్ ।
కృతాంజలి పుటో భూత్వా తుష్టావ చ మహేశ్వరమ్ ॥

సనత్కుమారుడిట్లు పలికెను -

విశాలహృదయుడగు బ్రహ్మ చేతులను జోడించి
సాష్టాంగప్రణామాచరించి భక్తవత్సలుడగు శంభుని ఈ విధంబున స్తుతించి
విరమించెను (25). విష్ణు భగవానుడు కూడా చేతులు జోడించి మహేశ్వరునకు
నమస్కరించి ఇట్లు స్తుతించెను (26).

విష్ణురువాచ ।

దేవాభీశ మహేశాన దీనబంధో కృపాకర ।
ప్రసీద పరమేశాన కృపాం కురు నతస్త్రియ ॥
నిర్గుణాయ సమస్తుభ్యం పునశ్చ సగుణాయ చ ।
పునః ప్రకృతిరూపాయ పునశ్చ పురుషాయ చ ॥
పశ్చాద్గుణ స్వరూపాయ నతో విశ్వాత్మనే నమః ।
భక్తి స్త్రియాయ శాంతాయ శివాయ పరమాత్మనే ॥
సదాశివాయ రుద్రాయ జగతాం పతయే నమః ।
త్యయి భక్తిర్హృదా మే ఽద్య వర్ధమానా భవత్స్వతి ॥

విష్ణువు ఇట్లు పలికెను -

ఓ దేవాభి దేవా! మహేశ్వరా! దీనబంధూ! కృపానిధీ! ప్రసన్నుడవగుము. ఓ
పరమేశ్వరా! నమస్కరించు వారిపై ప్రేమ గల నీవు దయను చూపుము (27).

నిర్గుణుడవు, సగుణుడవు కూడ నీవే. పురుషుడవు, ప్రకృతి కూడ నీవే. అట్టి నీకు నమస్కారము (28), సృష్టి అయిన తరువాత త్రిగుణాత్మకుడైన విశ్వస్వరూపుడు, భక్తి ప్రియమైనవాడు, శాంతుడు, శివుడు, పరమాత్మ అగు నీకు నమస్కారము (29). సదాశివుడు, రుద్రుడు, జగత్తులకు ప్రభువు అగు నీకు నమస్కారము. నీ యందు నాకు దృఢమగు భక్తి ఈనాడు వర్ణిల్లును గాక! (30)

సనత్కుమార ఉవాచ ।

**ఇత్యుక్త్యా విరరామాసౌ శైవ ప్రవరసత్తమః ।
సర్వే దేవాః ప్రణమ్యోచుస్తతస్తం పరమేశ్వరమ్ ॥**

సనత్కుమారుడిట్లు పలికెను -

శివభక్తులలో అగ్రగణ్యుడగు విష్ణువు ఇట్లు పలికి విరమించెను. అప్పుడు దేవతలందరు ఆ పరమేశ్వరునకు ప్రణమిల్లి ఇట్లు పలికిరి (31).

దేవా ఊచుః ।

**దేవనాథ మహాదేవ కరుణాకర శంకర ।
ప్రసీద జగతాం నాథ ప్రసీద పరమేశ్వర ॥
ప్రసీద సర్వకర్తా త్వం నమామస్త్వాం వయం ముదా ।
త్వయి భక్తిర్హృదాస్థాకం నిత్యం స్యాదనపాయినీ ॥**

దేవతలిట్లు పలికిరి -

దేవదేవా! మహాదేవా! కరుణానిధీ! శంకరా! జగన్నాథా! ప్రసన్నుడవగుము. పరమేశ్వరా! ప్రసన్నుడవు కమ్ము (32). సర్వమును చేయువాడవు నీవే. నిన్ను మేము ఆనందముతో నమస్కరించు చున్నాము. మాకు నీ యందు ఎన్నటికీ తొలగిపోని నిత్యమగు భక్తి దృఢముగా కలుగు గాక! (33)

సనత్కుమార ఉవాచ ।

**ఇతి స్తుతశ్చ దేవేశో బ్రహ్మణా హరిణామరైః ।
ప్రత్యువాచ ప్రసన్నాత్మా శంకరో లోకశంకరః ॥**

సనత్కుమారుడిట్లు పలికెను -

బ్రహ్మ విష్ణువులు, మరియు దేవతలు ఇట్లు స్తుతించగా, లోకములకు మంగళములను కలుగజేయు శంకరుడు ప్రసన్నమగు అంతఃకరణము గలవాడై ఇట్లు బదులిడెను (34).

శంకర ఉవాచ ।

హే విధే హే హరే దేవాః ప్రసన్నోఽస్మి విశేషతః ।

మనోఽఖిలషితం బ్రూత వరం సర్వే విచారతః ॥

శంకరుడిట్లు పలికెను -

ఓ బ్రహ్మా! హరీ! దేవతలారా! నేను మిక్కిలి ప్రసన్నుడనైతిని. మీరందరు విచారము చేసి మీ మనస్సులలోని అభీష్టమును చెప్పుడు. వరము నిచ్చెదను (35).

సనత్కుమార ఉవాచ ।

ఇత్యుక్తం వచనం శ్రుత్వా హరేణ మునిసత్తమ ।

ప్రత్యూచస్సర్వదేవాశ్చ ప్రసన్నేనాంతరాత్మనా ॥

సనత్కుమారుడిట్లు పలికెను -

ఓ మహర్షీ ! హరుడు ప్రసన్నమగు మనస్సుతో పలికిన ఈ మాటను విని దేవతలందరు ఇట్లు బదులిడిరి (36).

సర్వే దేవా ఊచుః ।

యది ప్రసన్నో భగవన్ యది దేయో వరస్త్వయా ।

దేవదేవేశ చాస్మభ్యం జ్ఞాత్వా దాసాన్ హి నస్సురాన్ ॥

యదా దుఃఖం తు దేవానాం సంభవేద్దేవ సత్తమ ।

తదా త్వం ప్రకటో భూత్వా దుఃఖం నాశయ సర్వదా ॥

దేవతలందరు ఇట్లు పలికిరి -

హే భగవాన్! నీవు ప్రసన్నుడవై వరమునీయ దలంచినచో, దేవతలమగు మమ్ములను నీ దాసులుగా స్వీకరించుము. ఓ దేవదేవా! ఈశ్వరా! (37) దేవశ్రేష్ఠా! దేవతలకు ఎప్పుడెప్పుడు దుఃఖము కలిగిననూ, అప్పుడప్పుడు నీవు నిశ్చయముగా ప్రకటమై దుఃఖమును నశింపజేయుము (38).

సనత్కుమార ఉవాచ ।

ఇత్యుక్తో భగవానుద్ద్రో బ్రహ్మణా హరిణామరైః ।
యుగపత్నాహ తుష్టాత్మా తథేత్యస్తు నిరంతరమ్ ॥
స్వరేతైశ్చ తుష్టోఽస్మి దాస్యామి సర్వదా ధ్రువమ్ ।
యదభీష్టతమం లోకే పఠతాం శృణ్వతాం సురాః ॥
ఇత్యుక్త్వా శంకరః క్రీతో దేవదుఃఖహరస్సదా ।
సర్వదేవ ప్రియం యద్వై తత్సర్వం చ ప్రదత్తవాన్ ॥
ఇతి శ్రీ శివమహాపురాణే రుద్రసంహితాయాం యుద్ధఖండే దేవస్తుతి
వర్ణనం నామ ఏకాదశోఽధ్యాయః ॥

సనత్కుమారుడిట్లు పలికెను -

బ్రహ్మ, విష్ణువు మరియు దేవతలు ఒక్కొక్కడిగా ఇట్లు పలుకగా, రుద్రభగవానుడు సంతసించిన అంతఃకరణము గలవాడై అనేక పర్యాయములు 'తథాస్తు' అని పలికెను (39). మీ ఈ స్తోత్రములచే సంతసించితిని. వీటిని పఠించు వారలకు, విను వారలకు సర్వకాలములయందు అభీష్టతమములైన సర్వసంపదలను నిశ్చయముగా నీయగలను. ఓ దేవతలారా! తెలియుడు (40). సర్వదా దేవతల దుఃఖములను పోగొట్టు శంకరుడు సంతసిల్లి ఇట్లు పలికి, దేవతలందరికీ అభీష్టమైన కోర్కెలనన్నిటినీ ఇచ్చెను (41).

శ్రీ శివ మహాపురాణములో రుద్రసంహితాయందు యుద్ధఖండలో దేవస్తుతి యను పదునొకండవ అధ్యాయము ముగిసినది (11).

12 - మయస్తుతి

సనత్కుమార ఉవాచ ।

ఏతస్మిన్నంతరే శంభుం ప్రసన్నం వీక్ష్య దానవః ।
తత్రాజగమ సుప్రీతో మయోఽదగ్ధః కృపాబలాత్ ॥
ప్రణనామ హరం ప్రీత్యా సురానన్యానపి ద్రువమ్ ।
కృతాంజలి ర్నతస్కంధః ప్రణనామ పునశ్శివమ్ ॥
అథోత్థాయ శివం దృష్ట్వా ప్రేక్షా గద్గదసుస్వరః ।
తుష్టావ భక్తి పూర్ణాత్మా స దానవవరో మయః ॥

సనత్కుమారుడిట్లు పలికెను -

ఇంతలో శంభుడు ప్రసన్నుడగుటను గాంచి, శంభుని అనుగ్రహ బలముచే దహింప బడని మయాసురుడు ఆనందముతో అచటకు వచ్చెను (1). ఆతడు చేతులు జోడించి శివునకు ప్రీతితో నమస్కరించి, ఇతర దేవతలకు గూడ నిశ్చంకముగా నమస్కరించి, మరల శివునకు సాష్టాంగ నమస్కారమును చేసెను (2). దానవ శ్రేష్ఠుడగు ఆ మయుడు అపుడు లేచి శివుని చూచి ప్రేమతో బొంగురు వోయిన కంఠస్వరము గలవాడై, భక్తితో నిండిన అంతరంగము గలవాడై ఇట్లు స్తుతించెను (3).

మయ ఉవాచ ।

దేవ దేవ మహాదేవ భక్తవత్సల శంకర ।
కల్పవృక్ష స్వరూపోఽసి సర్వపక్ష వివర్జితః ॥
జ్యోతీ రూపో నమస్తేస్తు విశ్వరూప నమోఽస్తు తే ।
నమః పూతాత్మనే తుభ్యం పావనాయ నమో నమః ॥
చిత్త రూపాయ నిత్యాయ రూపాతీతాయ తే నమః ।
దివ్యరూపాయ దివ్యాయ సుదివ్యా కృతయే నమః ॥
నమః ప్రణతసర్వారి నాశకాయ శివాత్మనే ।
కర్తే భర్తే చ సంహర్తే త్రిలోకానాం నమో నమః ॥
భక్తి గమ్యాయ భక్తానాం నమస్తుభ్యం కృపాలవే ।
తపస్సత్పలదాత్రే తే శివాకాంత శివేశ్వర ॥
న జానామి స్తుతిం కర్తుం స్తుతిప్రియ వరేశ్వర ।
ప్రసన్నో భవ సర్వేశ పాహి మాం శరణాగతమ్ ॥

మయుడిట్లు పలికెను -

దేవ దేవా! మహా దేవా! భక్త ప్రియా! శంకరా! కల్పవృక్ష స్వరూపుడవగు నీకు స్వపర భేదము లేదు (4). జ్యోతిస్స్వరూపుడవగు నీకు నమస్కారము. జగద్రూపుడవగు నీకు నమస్కారము. పవిత్రమగు అంతఃకరణము గల నీకు నమస్కారము. పవిత్రము చేయు నీకు అనేక నమస్కారములు (5). చిత్రమగు ఆకారము గల వాడవు, నిత్యుడవు, రూపములకు అతీతమైన వాడవు అగు నీకు నమస్కారము. దివ్య స్వరూపుడవు, దివ్యమగు ఆకారము గలవాడవు అగు నీకు నమస్కారము (6). నమస్కరించిన వారి కష్టముల నన్నిటినీ నశింపజేయువాడు, మంగళ స్వరూపుడు, ముల్లోకములను సృష్టించి భరించి పోషించి లయమును చేయువాడు అగు నీకు అనేక నమస్కారములు (7). భక్తిచే పొందదగినవాడు, భక్తులయెడ దయతో నిండినవాడు, తపస్సునకు యోగ్యమగు ఫలము నొసంగువాడు, పార్వతీపతి, మంగళరూపుడు, జగదీశ్వరుడు అగు నీకు నమస్కారము (8). ఓ శ్రేష్ఠమగు ప్రభువా! నీవు సోత్తరప్రియుడవు. కాని స్తుతించుట నేను ఎరుంగను. ఓ సర్వేశ్వరా! నీవు ప్రసన్నుడవై శరణు జొచ్చిన నన్ను రక్షింపుము (9).

సనత్కుమార ఉవాచ ।

ఇత్యాకర్ణ్య మయోక్తాం హి సంస్తుతిం పరమేశ్వరః ।

ప్రసన్నోఽ భూద్భిజ శ్రేష్ఠ మయం ప్రోవాచ చాదరాత్ ॥

సనత్కుమారుడిట్లు పలికెను -

ఓ బ్రాహ్మణ శ్రేష్ఠ! మయుడు చేసిన ఈ సోత్తరమును విని పరమేశ్వరుడు ప్రసన్నుడై ప్రేమతో మయుని ఉద్దేశించి ఇట్లు పలికెను (10).

శివ ఉవాచ ।

వరం బ్రూహి ప్రసన్నోఽహం మయ దానవసత్తమ ।

మనోఽ భరిషీతం యత్తే తద్దాస్యామి న సంశయః ॥

శివుడిట్లు పలికెను -

ఓ రాక్షసశ్రేష్ఠా! మయా! నేను ప్రసన్నుడనైతిని. నీ మనస్సునకు నచ్చిన వరమును కోరుకొనుము. నేను ఇచ్చెదను. సంశయము లేదు (11).

సనత్కుమార ఉవాచ ।

శ్రుత్వా శివం వచశ్చంభోస్సు మయో దానవర్షభః ।

ప్రత్యువాచ ప్రభుం నత్వా నతస్కంధః కృతాంజలిః ॥

సనత్కుమారుడిట్లు పలికెను -

రాక్షస శ్రేష్ఠుడగు ఆ మయుడు శంభుని ఈ మంగళ కరమగు వచనమును విని చేతులు జోడించి ప్రభువునకు సాష్టాంగ నమస్కారమును జేసి ఇట్లు బదులిడెను (12).

మయ ఉవాచ ।

దేవ దేవ మహాదేవ ప్రసన్నో యది మే భవాన్ ।

వరయోగ్యోఽస్యహం చేద్ధి స్వభక్తిం దేహి శాశ్వతీమ్ ॥

స్వభక్తేషు సదా సఖ్యం దీనేషు చ దయాం సదా ।

ఉపేక్షామన్య జీవేషు ఖలేషు పరమేశ్వర ॥

కదాపి నాసురో భావో భవేన్మ మ మహేశ్వర ।

నిర్భయస్త్వాం సదా నాథ మగ్నస్త్వద్భజనే శుభే ॥

మయుడిట్లు పలికెను -

దేవ దేవా! మహాదేవా! నీవు నా యందు ప్రసన్నుడవైనచో, నేను వరమునకు అర్హుడనైనచో, నాకు నీయందు శాశ్వత భక్తి కలుగునట్లు అనుగ్రహించుము (13). నీ భక్తులతో నిత్యమైత్రిని, దీనుల యెడ సర్వదా దయాభావమును, ఇతరప్రాణులయందు దుష్టులయెడల ఉపేక్షాభావమును ఇమ్ము. ఓ పరమేశ్వరా! (14) నాకు ఎన్నటికి అసుర భావము కలుగకుండు గాక! ఓ మహేశ్వరా! నేను సర్వదా మంగళకరమగు నీ భజన యందు నిమగ్నుడనై నిర్భయుడనై ఉండెదను గాక! (15)

సనత్కుమార ఉవాచ ।

ఇతి సంప్రార్థ్యమానస్తు శంకరః పరమేశ్వరః ।

ప్రత్యువాచ మయేనాథ ప్రసన్నో భక్తవత్సలః ॥

సనత్కుమారుడిట్లు పలికెను -

మయుడు ఇట్లు ప్రార్థించగా భక్తవత్సలుడు, పరమేశ్వరుడునగు శంకరుడు ప్రసన్నుడై అపుడు ఇట్లు బదులిడెను (16).

మహేశ్వర ఉవాచ ।

దానవర్షభ దన్యస్త్వం మధ్యక్తో నిర్వికారవాన్ ।
ప్రదత్తాస్తే వరాస్సర్వేఽభిక్షితా యే తవాధునా ॥
గచ్ఛ త్వం వితలం లోకం రమణీయం దివోఽపి హి ।
సమేతః పరివారేణ నిజేన మమ శాసనాత్ ॥
నిర్భయస్తత్ర సంతిష్ఠ సంహృష్టో భక్తిమాన్ సదా ।
కదాపి నాసురో భావో భవిష్యతి మదాజ్ఞయా ॥

మహేశ్వరుడిట్లు పలికెను -

రాక్షసశ్రేష్ఠా! నా భక్తుడవగు నీవు దన్యుడవు. నీ యందు వికారములు లేవు. నీవు ఇప్పుడు కోరిన వరములనన్నిటినీ నీకు ఇచ్చుచున్నాను (17). నీవు నా శాసనముచే నీ పరివారముతో గూడి, స్వర్గము కంటే కూడా సుందరమైన వితలలోకమునకు వెళ్లుము (18). నీవు అచట నిర్భయముగా ఆనందముతో జీవించుము. సర్వదా భక్తిని కలిగియుండుము. నా ఆజ్ఞచే నీకు ఏనాడైననూ అసురభావము కలుగబోదు (19).

సనత్కుమార ఉవాచ।

ఇత్యా జ్ఞాం శిరసాధాయ శంకరస్య మహాత్మనః ।
తం ప్రణమ్య సురాంశ్చాపి వితలం ప్రజగామ సః ॥
ఏతస్మిన్నంతరే తే వై ముండినశ్చ సమాగతాః ।
ప్రణమ్యోచుశ్చ తాన్ సర్వాన్ విష్ణు బ్రహ్మాదికాన్ సురాన్ ॥
కుత్ర యామో వయం దేవాః కర్మ కిం కరవామహే ।
ఆజ్ఞాపయత నశ్శీఘ్రం భవదాదేశ కారకాన్ ॥
కృతం దుష్కర్మ చాస్మాభిర్హే హరే హే విధే సురాః ।
దైత్యానాం శివ భక్తానాం శివభక్తి ర్విదాశితా ॥
కోటికల్పాని నరకే నో వాసస్తు భవిష్యతి ।
నోద్ధారో భవితా నూనం శివభక్తి విరోధినామ్ ॥
పరం తు భవదిచ్ఛాత ఇదం దుష్కర్మ నః కృతమ్ ।
తచ్ఛాంతిం కృపయా బ్రూత వయం వశ్యరణాగతాః ॥
తేషాం తద్వచనం శ్రుత్వా విష్ణు బ్రహ్మాదయస్సురాః ।
అబ్రువన్ముండినస్తాంస్తే స్థితానగ్రే కృతాంజలిన్ ॥

సనత్కుమారుడిట్లు పలికెను -

మహాత్ముడగు శంకరుని ఈ ఆజ్ఞను శిరసా వహించి అతడు దేవతలకు కూడ నమస్కరించి వితలలోకమునకు వెళ్లెను (20). ఇంతలో ఆ ముండిత శిరస్సులగు సన్యాసులు అచటకు వచ్చి బ్రహ్మ, విష్ణువు మొదలగు దేవతలందరికీ

ప్రణమిల్లి ఇట్లు పలికిరి (21). దేవతలారా! మేము ఎచ్చటకు పోవలెను? ఏ పనిని చేయవలెను? మీ ఆజ్ఞను నిర్వర్తించు మమ్ములను శీఘ్రముగా ఆజ్ఞాపించుడు (22). ఓ విష్ణు! ఓ బ్రహ్మ! దేవతలారా! మేము చెడు పనిని చేసితిమి. శివభక్తులగు రాక్షసుల శివభక్తిని చెడగొట్టితిమి (23). మాకు కోటికల్పముల వరకు నరకవాసము తప్పదు. శివభక్తి విరోధులమగు మమ్ములను ఉద్ధరించువాడు నిశ్చయముగా ఉండబోడు (24). కాని మీ కోర్కెననుసరించి ఈ చెడు పనిని మేము చేసితిమి. దయతో దానికి ప్రాయశ్చిత్తమును చెప్పుడు. మేము మిమ్ములను శరణు జొచ్చితిమి (25). ఆ సన్న్యాసులు ఇట్లు పలికి చేతులు జోడించి ఎదురుగా నిలబడిరి. వారి ఆ మాటలను విని, విష్ణువు బ్రహ్మ మొదలగు దేవతలు ఇట్లు పలికిరి (26).

విష్వాదయ ఊచుః ।

న భేతవ్యం భవద్విస్తు ముండినో వై కదాచన ।
 శివాజ్ఞయేదం సకలం జాతం చరితముత్తమమ్ ॥
 యుష్మాకం భవితా నైవ కుగతిర్దుః ఖదాయినీ ।
 శివవాచా యతో యూయం దేవర్షి హితకారకాః ॥
 సురక్షిహిత కృచ్ఛంభు స్సురర్షి హితకృత్ప్రియః ।
 సురర్షిహితకృన్న్వావాజాం కదాపి కుగతిర్న హి ॥
 అద్యతో మతమేతం హి ప్రవిష్టానాం నృణాం కలౌ ।
 కుగతిర్భవితా బ్రామస్సత్వం నైవాత్ర సంశయః ॥
 భవద్విర్ముండినో భీరా గుప్తభావాన్మమాజ్ఞయా ।
 తావన్మరుస్థలీ సేవ్యా కలిర్యావత్సమా వ్రజేత్ ॥
 ఆగతే చ కలౌ యూయం స్వమతం స్థాపయిష్యథ ।
 కలౌ తు మోహితా మూఢా స్సంగ్రహీష్యంతి వో మతమ్ ॥
 ఇత్యా జ్ఞప్తాస్సురేవైశ్చ ముండినస్తే మునీశ్వర ।
 నమస్సత్వ గతాస్తత్ర యదోద్దిష్టం స్వమా శ్రమమ్ ॥

విష్ణువు మొదలగు దేవతలు ఇట్లు పలికిరి -

ఓ సన్న్యాసులారా! మీరు ఎన్నటికీ భయపడకుడు. ఈ ఉత్తమమగు వృత్తాంతమంతయూ శివుని ఆజ్ఞచే ఘటిల్లినది (27). మీకు దుఃఖదాయకమగు దుర్గతి ఎన్నటికీ కలుగబోదు. ఏలయనగా, మీరు శివుని ఆజ్ఞచే దేవతలకు, ఋషులకు హితమును చేసియున్నారు (28). దేవతలకు, ఋషులకు హితమును చేయు శివునకు దేవర్షులకు హితమును చేయువారియందు ప్రీతి మెండు. దేవతలకు, ఋషులకు హితమును చేయు మానవులకు ఎన్నటికీ దుర్గతి కలుగబోదు (29). ఈనాటి నుండియూ కలియుగములో ఈ మతములో ప్రవేశించిన మానవులకు దుర్గతి కలుగును. మేము సత్యమును పలుకుచున్నాము. దీనిలో సందేహము లేదు (30). దీరులగు ఓ సన్న్యాసులారా! మీరు నా ఆజ్ఞచే కలి వచ్చువరకు ఎడారి ప్రదేశమును ఆశ్రయించి రహస్యముగా ఉండుడు (31). కలి

ప్రవేశించగానే మీరు మీ మతమును స్థాపించుడు. మూర్ఖులు అజ్ఞానమునకు వశులై కలియుగములో మీ మతమును స్వీకరించగలరు (32). ఓ మహర్షీ! దేవోత్తములు ఇట్లు ఆజ్ఞాపించగా, ఆ సన్న్యాసులు నమస్కరించి, తమకు నిర్దేశింపబడిన నివాస స్థానమునకు వెళ్లిరి (33).

తతస్స భగవాన్ రుద్రో దగ్ధా త్రిపురవాసినః ।
 కృతకృత్యో మహాయోగీ బ్రహ్మ ద్వైరభిపూజితః ॥
 స్వగర్భిణిలైర్దేవ్యా శివయా సహితః ప్రభుః ।
 కృత్వామర మహత్కార్యం ససుతోంతరధాదథ ॥
 తతశ్చాంతర్హితే దేవే పరివారాన్వితే శివే ।
 ధనుశ్చర రథాద్యాశ్చ ప్రాకారోంతర్ని మాగమత్ ॥
 తతో బ్రహ్మ హరిర్దేవా మునిగంధర్వకిన్నరాః ।
 నాగా స్పర్శాశ్చాప్సరసస్సంహృష్టాశ్చాథ మానుషాః ॥
 స్వం స్వం స్థానం ముదా జిగ్ము శృంసంత శ్చాంకరం యశః ।
 స్వం స్వం స్థానమను ప్రాప్య నివృత్తి పరమాం యయుః ॥
 ఏతత్తే కథితం సర్వం చరితం శశిమౌలినః ।
 త్రిపురక్షయసంసూచి పరలీలాన్వితం మహత్ ॥

మహాయోగీయగు ఆ రుద్రభగవానుడు త్రిపురవాసులను భస్మము చేసి కృతకృత్యుడై బ్రహ్మమాదులచే పూజింపబడెను (34). సర్వగణములతో, పార్వతీ దేవితో మరియు పుత్రులతో కూడియున్న ఆ ప్రభుడు దేవతలకొరకై ఆ మహాకార్యమును నిర్వహించి అంతర్ధానమును చెందెను (35). శివదేవుడు పరివారముతో గూడి అంతర్ధానము కాగానే, ధనస్సు, బాణము, రథము మొదలగు సామగ్రి కూడ అంతర్ధానమయ్యెను (36). అప్పుడు బ్రహ్మ, విష్ణువు, దేవతలు, మునులు, గంధర్వులు, కిన్నరులు, నాగులు, సర్పములు, అప్సరసలు మరియు మానవులు మిక్కిలి సంతసించినవారై (37), శివుని యశస్సును ఆనందముతో గానము చేయుచూ, తమ తమ నెలవులకు బయలుదేరిరి. వారు తమ తమ నెలవులకు చేరి పరమానందమును పొందిరి (38): త్రిపురాసుర సంహారము అనే గొప్ప లీలతో గూడియున్న, చంద్రశేఖరుని మహాచరిత్రమునంతనూ నీకీ తీరున వివరించితిని (39).

ధన్యం యశస్యమాయుష్యం ధనధాన్య ప్రవర్ధకమ్ ।

స్వర్గదం మోక్షదం చాపి కిం భూయశ్శ్రోతు మిచ్ఛసి ॥

ఇదం హి పరమాఖ్యానం యః పఠేచ్ఛణు యాత్సదా ।

ఇహ భుక్త్యాఖిలాన్ కామానంతే ముక్తి మవాప్నుయాత్ ॥

ఇతి శ్రీ శివమహాపురాణే రుద్ర సంహితాయాం యుద్ధ ఖండే మయస్తుతి
వర్ణనం నామ ద్వాదశోఽధ్యాయః ॥

ఈ ధన్యమగు వృత్తాంతము కీర్తిని, ఆయుర్దాయమును ఇచ్చి
ధనధాన్యములను వృద్ధి పొందించుటయే గాక, స్వర్గమును మోక్షమును కూడ
ఇచ్చును. నీవు ఇంకనూ ఏమి వినగోరుచున్నావు? (40) ఈ గొప్ప వృత్తాంతమును
నిత్యము పఠించువాడు, మరియు వినువాడు ఇహలోకములో సమస్త భోగముల
ననుభవించి, దేహత్యాగానంతరము మోక్షమును పొందును (41).

శ్రీ శివ మహాపురాణములో రుద్ర సంహితయందలి యుద్ధఖండములో
మయస్తుతి వర్ణనమనే పన్నెండవ అధ్యాయము ముగిసినది (12).

బయటపడుట

వ్యాస ఉవాచ ।

భో బ్రహ్మన్ భగవన్ పూర్వం శ్రుతం మే బ్రహ్మపుత్రక ।
జలందరం మహాదైత్య మవధీచ్ఛంకరః ప్రభుః ॥
తత్త్వం వద మహాప్రాజ్ఞ చలితం శశి మౌలిनః ।
విస్తారపూర్వకం శృణ్వన్ కస్తప్యహ్యేతద్వశోఽమలమ్ ॥

వ్యాసుడిట్లు పలికెను -

ఓయీ పూజ్య బ్రాహ్మణా! బ్రహ్మకుమారా! శంకరప్రభుడు జలందరుడను మహారాక్షసుని సంహరించెనని నేను పూర్వము వినియంటిని (1). ఓ మహాప్రాజ్ఞా! ఆ వృత్తాంతమును నీవు విస్తారముగా చెప్పుము. చంద్రశేఖరుని నిర్మలమగు కీర్తిని వినువాడు ఎవ్వడు తృప్తిని చెందును? (2)

సూత ఉవాచ ।

ఇత్యేవం వ్యాససంపృష్టో బ్రహ్మపుత్రో మహామునిః ।
ఉవాచార్థవదవ్యగ్రం వాక్యం వాక్యవిశారదః ॥

సూతుడిట్లు పలికెను -

బ్రహ్మ పుత్రుడు, మహర్షి, వాక్యనిపుణుడునగు సనత్కుమారుడు వ్యాసునిచే ఇట్లు ప్రశ్నింపబడినవాడై తొందరపాటు లేని అర్థవంతమైన వాక్యమును ఇట్లు పలికెను (3).

సనత్కుమార ఉవాచ ।

ఏకదా జీవశక్తౌ చ భక్త్యా పరమయా మునే ।
దర్శనం కర్తుమీశస్య కైలాసం జగ్గుతుర్ముశమ్ ॥
అథ గుర్వింద్రయోర్ జ్ఞాత్వాగమనం శంకరః ప్రభుః ।
పరీక్షితుం తయోర్ జ్ఞానం స్వదర్శనరతాత్మనోః ॥
దిగంబరోఽథ తన్మార్గమారుద్య సద్గతిస్సతామ్ ।
జటాబద్ధేన శిరవసాతిష్ఠత్సం శోభితాననః ॥
అథ తౌ గురుశక్తౌ చ కుర్వంతౌ గమనం ముదా ।
అలోక్య పురుషం భీమం మార్గమధ్యేఽ దృతౌ కృతిమ్ ॥
మహాతేజస్వినం శాంతం జటా సంబద్ధమస్తకమ్ ।
మహా బాహుం మహోరస్కం గౌరం నయన భీషణమ్ ॥
అథో పురందరోఽ పృచ్ఛత్ స్వాధికారేణ దుర్మదః ।
పురుషం తం స్వమార్గాంత స్థిత మజ్ఞాయ శంకరమ్ ॥

సనత్కుమారుడిట్లు పలికెను -

ఓ మహర్షి! ఒకప్పుడు బృహస్పతి, మరియు ఇంద్రుడు పరమభక్తితో ఈశ్వరుని దర్శించగోరి వేగముగా కైలాసమునకు బయలుదేరిరి (4). తన దర్శనమునాకాంక్షించే మనస్సు గల ఇంద్ర బృహస్పతులు బయలు దేరిన సంగతిని ఎరింగిన శంకరప్రభుడు వారి జ్ఞానమును పరీక్షింప గోరి (5), వారి మార్గమునకు అడ్డముగా దిగంబరుడై నిలబడి యుండెను. సత్పురుషులకు శరణ్యుడు అగు శివుడు వెనుకకు కట్టబడిన జటలతో ప్రకాశించు ముఖము గలవాడై నిలబడి యుండెను (6). అప్పుడా ఇంద్రబృహస్పతులు ఆనందముతో పయనిస్తూ, మార్గమధ్యములో అద్భుత భయంకరాకారము గల పురుషుని గాంచిరి (7). అతడు మహాతేజశ్శాలి, శాంతుడు, జటలతో కట్టబడిన శిరస్సు గలవాడు, పెద్ద బాహువులు గలవాడు, విశాలమగు వక్షస్థలము గలవాడు, గౌరవర్ణము గలవాడు, మరియు భయంకరముగు కన్నులు గలవాడు (8). తమ మార్గమునకు అడ్డుగా నున్న ఆ పురుషుడు శంకరుడే నని యెరుంగక, అధికారముచే గర్వితుడై యున్న ఇంద్రుడు అప్పుడు అతనితో నిట్లనెను (9).

పురందర ఉవాచ ।

కస్త్వం భోః కుత ఆయాతః కిం నామ వర తత్త్వతః

స్వస్థానే సంస్థితశ్శంభుః కిం వాన్యత్ర గతః ప్రభుః ॥

ఇంద్రుడిట్లు పలికెను -

ఓయీ! నీవెవరివి? ఎచటనుండి వచ్చితివి? నీ పేరేమి? సత్యమును పలుకుము. శంభుడు తన ధామమునందే ఉన్నాడా? లేక ఆ ప్రభుడు ఎచటి కైననూ వెళ్లియున్నాడా? (10)

సనత్కుమార ఉవాచ ।

శక్రేణేత్థం స పృష్ఠస్త్తు కింబిన్నోవాచ తాపసః ।

శక్రః పునరపృచ్ఛద్వై నోవాచ స దిగంబరః ॥

పునః పురందరో ఒపృచ్ఛలోకానా మభిపేక్షరః ।

తూష్టిమాస మహాయోగీ లీలారూపధరః ప్రభుః ॥

ఇత్థం పునః పునః పృష్ఠశ్చక్రేణ స దిగంబరః ।

నోవాచ కింబిద్ధగవాన్ శక్రజ్ఞాన పరీక్షయా ॥

అథ చుక్రోధ దేవేశ స్తైలోక్తైశ్చర్యగర్వితః ।

ఉవాచ వచనం చైవ తం నిర్భర్న్య జటాధరమ్ ॥

ఇంద్రుడిట్లు ప్రశ్నించగా ఆ తాపసుడు ఏమియూ పలుకలేదు. ఇంద్రుడు మరల ప్రశ్నించగా ఆ తాపసుడు సమాధానము నీయలేదు (11). లోకములకు ప్రభువగు ఇంద్రుడు మరల ప్రశ్నించెను. మహాయోగి, బీలచే వివిధరూపములను దరించువాడు అగు అ ప్రభుడు మిన్నకుండెను (12). ఈ విధముగా ఇంద్రుడు అనేక పర్యాయములు ప్రశ్నించెను. కాని దిగంబరుడగు ఆ భగవానుడు ఇంద్రుని జ్ఞానమును పరీక్షింప గోరి, ఏమియు పలుకలేదు (13). ముల్లోకముల ఐశ్వర్యముచే గర్వించియున్న దేవేంద్రుడు అప్పుడు కోపించి, ఆ జటాధారిని గద్దించి ఇట్లు పలికెను (14).

ఇంద్ర ఉవాచ ।

రే మయా పృచ్ఛమానోఽహి నోత్తరం దత్తవానసి ।

అతస్త్వాం హన్మి వజ్రేణ కస్తే త్రాతాన్తి దుర్మతే ॥

ఇంద్రుడిట్లు పలికెను -

ఓహీ! నేను ప్రశ్నించు చున్ననూ నీవు ఉత్తరము నీయకున్నావు. కావున నిన్ను వజ్రముతో సంహరించెదను. ఓహీ దుర్బుద్ధీ ! నిన్ను కాపాడు వారెవరు గలరు?(15)

సనత్కుమార ఉవాచ ।

ఇత్యుదీర్య తతో వజ్రీ సంనిరీక్ష్య క్రుధా హి తమ్ ।

హంతుం దిగంబరం వజ్రముద్యతం స చకార హ ॥

పురందరం వజ్రహస్తం దృష్ట్వా దేవస్సదాశివః ।

చకార స్తంభనం తస్య వజ్రపాతస్య శంకరః ॥

తతో రుద్రః క్రుధావిష్టః కరాలాక్షో భయంకరః ।

ద్రుతమేవ ప్రజిజ్ఞాసా తేజసా ప్రదహన్నివ ॥

బాహు ప్రతిష్ఠంభభువా మన్యునాంతశ్శబీపతిః ।

సమదహ్యత భోగీవ మంత్రరుద్ధ పరాక్రమః ॥

దృష్ట్వా బృహస్పతిస్తూర్ణం ప్రజ్వలంతం స్వతేజసా ।

పురుషం తం ధియా జ్ఞాత్వా ప్రణనామ హరం ప్రభుమ్ ॥

కృతాంజలి పుటో భూత్వా తతో గురురుదారభిః ।

నత్వా చ దండవద్భూమౌ ప్రభుం స్తోతుం ప్రచక్రమే ॥

వజ్రధారియగు ఇంద్రుడు ఇట్లు పలికి, ఆ దిగంబరుని కోపముతో చూచి, అతనిని సంహరించుటకు వజ్రమును పైకి ఎత్తెను (16). ఇంద్రుడు వజ్రమును ఎత్తుటను గాంచి, సదా మంగళస్వరూపుడగు శంకరదేవుడు ఆ వజ్రపు దెబ్బను స్తంభంపఱిసెను (17). అప్పుడు రుద్రుడు క్రోధావేశమును పొంది, భయంకరమగు కన్నులు గలవాడై తేజస్సుతో దహించివేయునా యన్నట్లు మండిపడెను (18). మంత్రముచే నిరోధింపబడిన సర్పము వలె బాహువు స్తంభించుటచే కలిగిన కోపముతో శబీపతియగు ఇంద్రుడు తనలో తాను తపింప చేయబడెను (19). ఆ పురుషుడు స్వీయతేజస్సుతో ప్రకాశించుటను గాంచిన బృహస్పతి వెంటనే తన బుద్ధిచే ఆయనను గుర్తు పట్టి, ఆ శివ ప్రభువునకు ప్రణమిల్లెను (20). ప్రజ్ఞాశాలియగు బృహస్పతి అప్పుడు చేతులు జోడించి నేలపై బడి సాష్టాంగ ప్రణామము నాచరించి ఆ ప్రభువును స్తుతించుట మొదలిడెను(21).

గురురువాచ ।

నమో దేవాధిదేవాయ మహాదేవాయ చాత్మనే ।
 మహేశ్వరాయ ప్రభవే త్వంబికాయ కపర్దినే ॥
 దీననాథాయ విభవే నమోఽధక నిఘాదినే ।
 త్రిపురమ్నాయ శర్వాయ బ్రహ్మణే పరిమేష్ఠినే ॥
 విరూపాక్షాయ రుద్రాయ బహురూపాయ శంభవే ।
 విరూపాయాతిరూపాయ రూపాతీతాయ తే నమః ॥
 యజ్ఞ విధ్వంసకర్తే చ యజ్ఞానాం పరిదాయినే ।
 నమస్తే మఖరూపాయ పరకర్మ ప్రవర్తినే ॥
 కాలాంతకాయ కాలాయ కాలభోగిధరాయ చ ।
 నమస్తే పరమేశాయ సర్వత్ర వ్యాపి నే నమః ॥
 నమో బ్రహ్మశిరోహంత్రే బ్రహ్మచంద్రస్తుతాయ చ ।
 బ్రహ్మజ్యాయ నమస్తేస్తు నమస్తే పరమాత్మనే ॥
 త్వమగ్నిరనిలో వ్యోమ త్వమేవాపో వసుంధరా ।
 త్వం సూర్యశ్చంద్రమా భాని జ్యోతిశ్చక్రం త్వమేవ హి ॥

బృహస్పతి ఇట్లు పలికెను -

దేవతలకు అధిదేవుడు, ఆత్మరూపుడు, మహేశ్వరుడు, ప్రభువు, ముక్కుంటి, జటాజూట ధారి యగు మహాదేవుని కొరకు నమస్కారము (22). దీనులకు ప్రభువు, సర్వవ్యాపకుడు, అంధకాసురుని సంహరించిన వాడు, త్రిపురములను నాశము చేసినవాడు, పరంబ్రహ్మ, పరమేష్ఠి అగు శర్వునకు నమస్కారము (23). బేసి కన్నులవాడు, అనేకరూపములలో ప్రకటమై మంగళములను చేయువాడు, రుద్రుడు, వికృతరూపుడు, పెద్ద రూపము గలవాడు,

రూపములకు అతీతుడు అగు నీకు నమస్కారము (24). దక్షయజ్ఞమును నాశనము చేసినవాడు, యజ్ఞముల ఫలమును ఇచ్చు వాడు, యజ్ఞ స్వరూపుడు, శ్రేష్ఠకర్మలను చేయించు వాడు అగు నీకు నమస్కారము (25). మృత్యువునకు మృత్యువు, కాల స్వరూపుడు, కాలసర్పములను దరించువాడు, పరమేశ్వరుడు, సర్వవ్యాపకుడు అగు నీకు నమస్కారము (26). బ్రహ్మ యొక్క శిరస్సును దునిమిన వాడు, బ్రహ్మచే మలియు చంద్రునిచే స్తుతింపబడిన వాడు, పరబ్రహ్మ, పరమాత్మ అగు నీకు అనేక నమస్కారములు (27). అగ్నివి నీవే. వాయువు నీవే. ఆకాశము నీవే. జలములు నీవే. భూమి నీవే. సూర్యుడు నీవే. చంద్రుడు నీవే. నక్షత్రములు నీవే. జ్యోతిర్మండలములతో నిండిన బ్రహ్మాండము నీవే (28).

త్వమేవ విష్ణుస్త్వం బ్రహ్మ తత్ స్తుతస్త్వం పరేశ్వరః ।

మునయస్సనకాద్యాస్త్వం నారదస్త్వం తపోధనః ॥

త్వమేవ సర్వలోకేశస్త్వమేవ జగదాత్మకః ।

సర్వాన్వయస్సర్వభిన్నస్త్వమేవ ప్రకృతేః పరః ॥

త్వం తు సృజసి లోకాంశ్చ రజసా విధినామభాక్ ।

సత్యేన హరిరూపస్త్వం సకలం పాసి వై జగత్ ॥

త్వమేవాసి మహాదేవ తమసా హరరూపధృక్ ।

వీలయా భువనం సర్వం నిఖిలం పాంచ భౌతికమ్ ॥

త్వద్ధ్యానబలత స్సూర్యస్తపతే విశ్వభావన ।

అమృతం చ్యవతే లోకే శశీ వాతి సమీరణః ॥

త్వద్ధ్యాన బలతో మేఘాశ్చాంబు వర్షంతి శంకర ।

త్వద్ధ్యాన బలతశ్చ క్రన్తి లోకీం పాతి పుత్రవత్ ॥

త్వద్ధ్యాన బలతోఽమోఘాస్సర్వే దేవా మునీశ్వరాః ।

స్వాధికారం చ కుర్వంతి చకితా భవతో భయాత్ ॥

విష్ణువు నీవే. బ్రహ్మ నీవే. వారిచే స్తుతింపబడే పరమేశ్వరుడవు నీవే. సనకాది మహర్షులు నీ స్వరూపమే. తపోధనుడగు నారదుడవు నీవే (29). సర్వలోకములకు ప్రభువు నీవే. జగత్స్వరూపుడవు నీవే. సర్వపదార్థములయందు అనుగతముగ నుండు వాడవు నీవే. కాని నీవు సర్వము కంటే భిన్నుడవు. నీవు ప్రకృతికంటే అతీతుడవు (30). రజోగుణమునాశ్రయించి బ్రహ్మ అను పేరును పొంది నీవేలో కములను సృష్టించుచున్నావు. సత్య గుణమునాశ్రయించి విష్ణురూపుడవై నీవే సమస్త జగత్తును పాలించుచున్నావు (31). ఓ మహాదేవా! నీవే తమోగుణమునాశ్రయించి హరరూపమును దరించి పంచభూతాత్మకమగు బ్రహ్మాండము నంతనూ లీలగా ఉపసంహరించెదవు (32). ఈ జగత్తు నీ కల్పనయే. సూర్యుడు నిన్ను ధ్యానించి ఆ బలముచే తపించుచున్నాడు. నీ ధ్యానబలముచే చంద్రుడు లోకములో అమృతకిరణములను వెదజల్లుచున్నాడు. వాయువు

చంద్రుడు లోకములో అమృతకిరణములను వెదజల్లుచున్నాడు. వాయువు వీచుచున్నాడు (33). ఓ శంకరా! నిన్ను ధ్యానించిన బలముచే మేఘములు నీటిని వర్షించుచున్నవి. నిన్ను ధ్యానించిన బలముచే ఇంద్రుడు ముల్లోకములను తన సంతానమును వలె రక్షించుచున్నాడు (34). నిన్ను ధ్యానించిన బలము చేతనే దేవతలు అందరు తమ తమ అధికారములను ప్రవర్తిల్ల జేయుచున్నారు. నీ భయముచే వారు అట్లు చేయుచున్నారు. నీ ధ్యానముచే మహర్షులు అమోఘమగు తపస్సు గల వారగుచున్నారు (35).

**త్వత్పాదకమలస్త్వేవ సేవనాద్భువి మానవాః ।
నాద్వయంతే సురాసుద్ర లోకైశ్చర్యం చ భుంజతే ॥
త్వత్పాదకమలస్త్వేవ సేవనాదగమన్ పరామ్ ।
గతిం యోగధనా నామప్య గమ్యాం సర్వ దుర్లభామ్ ॥**

ఓ రుద్రా! భూలోకములో మానవులు నీ పాదపద్మములను సేవించి దేవతలను ఆదరించుటను మానిరి. అయిననూ, వారు పుణ్య లోకములలోని భోగముల ననుభవించుచున్నారు (36). యోగసంపన్నులకైననూ పాండశక్యము కానిది, మిక్కిలి దుర్లభమైనది అగు పరమగతి (మోక్షము)ని మానవులు నీ పాదపద్మముల నారాధించి పొందు చున్నారు (37).

సనత్కుమార ఉవాచ ।

**బృహస్పతిరితి స్తుత్యా శంకరం లో కశంకరమ్ ।
పాదయోః పాతయామాస తస్యేశస్య పురందరమ్ ॥
పాతయిత్వా చ దేవేశమింద్రం నతశిరోధరమ్ ।
బృహస్పతిరువాచేదం ప్రశ్రయావనతశ్చివమ్ ॥**

సనత్కుమారుడిట్లు పలికెను -

లోకములకు మంగళములను కలిగించు శంకరుని బృహస్పతి ఇట్లు స్తుతించి, ఇంద్రుని ఆ ఈశుని పాదములపై పడవేసెను (38). వంచిన శిరస్సుగల దేవేంద్రుని అట్లు పడవేసి, బృహస్పతి ఆదరముతో శివునకు ప్రణమిల్లి ఇట్లు పలికెను (39).

బృహస్పతిరువాచ ।

**దీననాథ మహాదేవ ప్రణతం తవ పాదయోః ।
సముద్ధర చ శాంతం స్వం క్రోధం నయనజం కురు ॥
తుష్టి భవ మహాదేవ పాహీంద్రం శరణాగతమ్ ।
అగ్నిరేష శమం యాతు భాలనేత్ర సముద్యవః ॥**

బృహస్పతి ఇట్లు పలికెను -

దీనులకు ప్రభువగు మహాదేవా! నీ పాదములకు నమస్కరించుచున్న
వీనిని ఉద్ధరింపుము. నీ కన్నులనుండి పుట్టిన కోపమును శాంతింపజేయుము
(40). ఓ మహాదేవా! తుష్టుడవై శరణు జొచ్చిన ఇంద్రుని రక్షింపుము. నీ లలాట
నేత్రమునుండి పుట్టిన అగ్ని చల్లారు గాక! (41)

సనత్కుమార ఉవాచ ।

ఇత్యాకర్ణ్య గురోర్వాక్యం దేవదేవో మహేశ్వరః ।

ఉవాచ కరుణాసింధుర్దేఘనిర్వాదయా గిరా ॥

సనత్కుమారుడిట్లు పలికెను -

బృహస్పతి యొక్క ఈ మాటను విని దేవదేవుడు, కరుణాసముద్రుడనగు
మహేశ్వరుడు మేఘగర్జనవలె గంభీరమగు స్వరముతో నిట్లనెను (42).

మహేశ్వర ఉవాచ ।

క్రోధం చ నిస్సృతం నేత్రాద్ధారయామి బృహస్పతే ।

కథం హి కంచుకీం సర్వస్సంధత్తే నోజ్ఞితం పునః ॥

మహేశ్వరుడిట్లు పలికెను -

ఓ బృహస్పతీ! కంటినుండి బయల్పెడలిన కోపమును నేను మరల ఎట్లు
వెనుకకు ఉపసంహరించ గల్గుదును? పాము విడిచిన కుబుసమును మరల తాను
ధరించలేదు గదా! (43)

సనత్కుమార ఉవాచ ।

ఇతి శ్రుత్వా వచస్తస్య శంకరస్య బృహస్పతిః ।

ఉవాచ క్లిష్టరూపశ్చ భయవ్యాకులమానసః ॥

సనత్కుమారుడిట్లు పలికెను -

భయముచే కంగారుపడిన బృహస్పతి శంకరుని ఆ మాటను విని
దేహములో మిక్కిలి క్లేశమును పొంది ఇట్లు పలికెను (44).

బృహస్పతిరువాచ ।

హే దేవ భగవన్ భక్తా అనుకంప్యాస్సదైవ హి ।
భక్తవత్సల నామేతి త్వం సత్యం కురు శంకర ॥
క్షేపు మన్యత్ర దేవేశ స్యతేజోఽత్యు గ్రమర్హసి ।
ఉద్ధర్తస్సర్వ భక్తానాం సముద్ధర పురందరమ్ ॥

బృహస్పతి ఇట్లు పలికెను -

ఓ భగవన్! దేవా! నీవు సర్వకాలములయందు భక్తులపై దయను చూపవలెను. ఓ శంకరా! నీకు భక్తవత్సలుడను పేరు గలదు. దానిని సార్థకము చేయుము (45). ఓ దేవదేవా! నీ అతి భయంకరమగు తేజస్సును మరియొక చోటకు ప్రసరింపజేయుట దగును. భక్తులనందరినీ ఉద్ధరించువాడా! ఇంద్రుని ఉద్ధరించుము (46).

సనత్కుమార ఉవాచ ।

ఇత్యుక్తో గురుణా రుద్రో భక్త వత్సలనామభాక్ ।
ప్రత్యువాచ ప్రసన్నాత్మా సురేజ్యం ప్రణతార్తిహా ॥

సనత్కుమారుడిట్లు పలికెను -

భక్త వత్సలుడను పేరు గలవాడు, నమస్కరించినవారి ఆపదలను హరించు వాడు అగు రుద్రుడు బృహస్పతిచే ఇట్లు పలుకబడి ప్రసన్నమగు మనస్సు గలవాడై ఇట్లు బదులిడెను (47).

శివ ఉవాచ ।

ప్రీతస్సు త్యానయా తాత దదామి వరముత్తమమ్ ।
ఇంద్రస్య జీవదానేన జీవేతి త్వం ప్రథాం ప్రజ ॥
సముద్భూతోఽనలో యోఽయం భాలనే త్రాత్పురేశహా ।
ఏనం త్యజ్ఞ్యామ్యహం దూరం యథేంద్రం నైవ పీడయేత్ ॥

శివుడిట్లు పలికెను -

వత్సా! నీ ఈ స్తుతిచే ప్రసన్నుడనైతిని. నీకు ఉత్తమవరము నిచ్చెదను. నీవు ఇంద్రుని ప్రాణములను నిలబెట్టితివిగాన, నీకు జీవుడను పేరు ప్రసిద్ధిని గాంచగలదు (48). దేవేంద్రుని సంహరించుటకై నా ఫాలినేత్రమునుండి పుట్టిన ఈ అగ్నిని, ఇంద్రునకు పీడ కలుగని విధంబున, నేను దూరముగా విడిచి పెట్టెదను (49).

సనత్కుమార ఉవాచ ।

ఇత్యుక్త్వా తం కరే ధృత్వా స్వతేజోఽనలమద్భుతమ్ ।

భాలనేత్రాత్సముద్భూతం ప్రాక్షిపల్లవణాంభసి ॥

తతశ్చాంతర్ధధే రుద్రో మహాలీలాకరః ప్రభుః ।

గురుశక్తౌ భయాన్ముక్తౌ జగ్గుతుస్సుఖముత్తమమ్ ॥

యదర్థం గమనోద్యుక్తౌ దర్శనం ప్రాప్య తస్య వై ।

కృతార్థౌ గురుశక్తౌ హి స్వస్థానం జగ్గుతుర్ముదా ॥

ఇతి శ్రీ శివమహాపురాణే రుద్ర సంహితాయాం యుద్ధఖండే శక్రజీవనం
నామ త్రయోదశోఽధ్యాయః ॥

సనత్కుమారుడిట్లు పలికెను -

ఇట్లు పలికి ఫాలనేత్రము నుండి పుట్టిన అద్భుతమగు ఆ
స్వీయతేజస్సును చేతితో పట్టుకొని సముద్రములో పారవైచెను (50). గొప్ప లీలలను
చేయు ఆ రుద్రప్రభుడు అపుడు అంతర్ధానమయ్యెను. మరియు ఇంద్ర
బృహస్పతులు భయమును వీడి ఉత్తమమగు సుఖమును పొందిరి (51). ఎవని
దర్శనము కొరకు బయలుదేరిరో అట్టి శివుడు దారిలోనే దర్శనము నీయగా,
ఇంద్రబృహస్పతులు కృతార్థులై అనందముతో స్వస్థానమునకు చేరిరి (52).

శ్రీ శివమహాపురాణములో రుద్రసంహితయందు యుద్ధఖండలో
ఇంద్రుని జీవనము అనే పదమూడవ అధ్యాయము ముగిసినది (13)

14 - జలంధరుని జన్మ, వివాహము

వ్యాస ఉవాచ ।

సనత్కుమార సర్వజ్ఞ బ్రహ్మపుత్ర నమోఽస్తుతే ।
శ్రుతేయమద్భుతా మేఽద్య కథా శంభోర్మహాత్మనః ॥
క్షిప్త స్వతేజసి బ్రహ్మన్ భాలనేత్ర సముద్భవే ।
లవణాంభసి కిం తాతా భవత్తత్ర వదాశు తత్ ॥

వ్యాసుడిట్లు పలికెను -

సనత్కుమారా! సర్వము నెరింగిన వాడా! బ్రహ్మపుత్రా! నీకు నమస్కార మగుగాక! నేనీ నాడు మహాత్ముడగు శంభుని అద్భుతమగు ఈ కథను వింటిని (1). ఓ పూజ్యా! తంద్రీ! లలాటనేత్రమునుండి పుట్టిన తన తేజస్సును శివుడు సముద్రములోనికి విసిరివేసిన పిదప అచట ఏమాయెను? ఆ విషయమును శీఘ్రముగా చెప్పుము (2).

సనత్కుమార ఉవాచ ।

శృణు తాత మహాప్రాజ్ఞ శివలీలాం మహాద్భుతామ్ ।
యచ్ఛుత్వా శ్రద్ధయా భక్తో యోగినాం గతి మాఘ్నయాత్ ॥
అథో శివస్య తత్తేజో భాలనేత్ర సముద్భవమ్ ।
క్షిప్తం చ లవణాంభోధౌ సద్యో బాలత్వమాప హ ॥
తత్ర వై సింధు గంగాయాస్సాగరస్య చ సంగమే ।
రురోదోచ్చై స్థ వై బాలస్సర్వలోక భయం కరః ॥
రుదతస్తస్య శభ్యేన ప్రాకంపద్ధరణీ ముహుః ।
స్వర్గశ్చ సత్యలోకశ్చ తత్యనాద్భరికృతః ॥
బాలస్య రోదనేనైవ సర్వే లోకాశ్చ తత్రసుః ।
సర్వతో లోకపాలాశ్చ విహ్వలీకృతమానసాః ॥
కిం బహుక్తేన విప్రేంద్ర చచాల సచరాచరమ్ ।
భువనం నిఖిలం తాత రోదనాత్తద్భిశోర్విభోః ॥

సనత్కుమారుడిట్లు పలికెను -

వత్సా! నీవు గొప్ప బుద్ధిమంతుడవు. మహాద్భుతమగు శివలీలను వినుము. ఏ భక్తుడు దీనిని శ్రద్ధతో వినునో, అతడు యోగులు పొందే గతిని పొందును (3). శివుని ఫాలనేత్రమునుండి పుట్టి సముద్రములోనికి విసిరి వేయబడిన ఆ తేజస్సు అపుడు వెంటనే బాలుని రూపమును పొందెను (4). అచట గంగా సాగరసంగమమునందు, సర్వలోకములకు భయమును కలిగించు ఆ బాలుడు, జగ్గరగా నేడ్చెను (5). అ బాలుని రోదనధ్వనిచే భూమి అనేక

పర్యాయములు కంపించెను. ఆ శబ్దముచే స్వర్గసత్యలోకములలోని జనులు చెవిటివారుగా అయిరి (6). ఆ బాలుని రోదనము వలన లోకములన్నియు భయపడినవి. లోకపాలకుల మనస్సులు భయముతో నిండిపోయినవి (7). ఓ బ్రాహ్మణ శ్రేష్ఠ! ఇన్ని మాటలేల? వత్స! సర్వమును వ్యాపించిన ఆ శిశువు యొక్క రోదనధ్వనిచే స్థావరజంగమాత్మకమగు జగత్తు అంతయూ కంపించెను (8).

అథతే వ్యాకులాస్సర్వే దేవాస్సమునయో ద్రుతమ్ ।

పితామహం లోకగురుం బ్రహ్మణం శరణం యయుః ॥

తత్ర గత్వా చ తే దేవా మునయశ్చ సవాసవాః ।

ప్రణమ్య చ సుసంస్తుత్య ప్రోచుస్తం పరమేష్ఠినమ్ ॥

అప్పుడు ఆ దేవతలు, మునులు అందరు కంగారుపడి వెంటనే లోకములకు పెద్ద, పితామహుడునగు బ్రహ్మను శరణుజొచ్చిరి (9). ఆ దేవతలు మరియు మునులు ఇంద్రునితో గూడి అచటకు వెళ్లి ఆ పరమేష్ఠికి ప్రణమిల్లి చక్కగా స్తుతించి ఇట్లు పలికిరి (10).

దేవా ఉచుః ।

లోకభీశ సురాభీశ భయం నస్సముపస్థితమ్ ।

తన్నాశయ మహాయోగీన్ జాతోఽయం హ్యద్భుతో రవః ॥

దేవతలిట్లు పలికిరి -

లోకనాథా! దేవా భీశా! మాకు భయము వచ్చి పడినది. ఈ అద్భుతమగు శబ్దము పుట్టుచున్నది. ఓ మహాయోగీ! దానిని నశింపజేయుము (11).

సనత్కుమార ఉవాచ।

ఇత్యాకర్ణ్య వచస్తేషాం బ్రహ్మ లోకపితామహః ।

గంతు మైచ్చత్తతస్తత్ర కిమేతదితి విస్మితః ॥

తతో బ్రహ్మ సురైస్తాతావతరత్సత్యలో కతః ।

రవం తత్ జ్ఞాతుమిచ్ఛన్ స సముద్రమగమత్తదా ॥

యావత్త త్రాగతో బ్రహ్మ సర్వలోక పితామహః ।

తావత్సముద్రస్యోత్సంగే తం బాలం స దదర్శ హ ॥

ఆగతం విభిమాలోక్య దేవరూప్యథ సాగరః ।

ప్రణమ్య శిరసా బాలం తస్యోత్సంగే న్యవేశయత్ ॥

తతో బ్రహ్మబ్రవీద్వాక్యం సాగరం విస్మయాన్వితః ।

జలరాశే ద్రుతం బ్రూహి కస్యాయం శిశురద్భుతః ॥

సనత్కుమారుడిట్లు పలికెను -

లోకములకు పితామహుడగు బ్రహ్మ వారి ఈ మాటను విని 'ఇది ఏమి?' అని విస్మయమును పొంది అచటకు వెళ్లవలెనని తలంచెను (12). వత్సా! అప్పుడు బ్రహ్మ ఆ శబ్దమును గురించి తెలియ గోరి దేవతలతో సహా సత్య లోకమునుండి భూమి పైకి దిగి సముద్రమువద్దకు వెళ్లెను (13). సర్వలోకములకు పితామహుడగు ఆ బ్రహ్మ అచటకు వచ్చుట తోడనే సముద్రుని ఒడిలో ఆ బాలకుని చూచెను (14). దేవతా రూపమును ధరించియున్న సముద్రుడు అచటకు విచ్చేసిన బ్రహ్మను గాంచి శిరస్సుతో ప్రణమిల్లి ఆ బాలకుని ఆయన ఒడిలో కూర్చుండ బెట్టెను (15). అప్పుడు ఆశ్చర్యమును పొందియున్న బ్రహ్మ సముద్రునితో నిట్లనెను: ఓయీ సముద్రా! వెంటనే చెప్పుము. ఈ అద్భుత బాలకుడు ఎవని కుమారుడు? (16)

సనత్కుమార ఉవాచ ।

బ్రహ్మణో వాక్య మాకర్ణ్య ముదితస్సాగరస్తదా ।

ప్రత్యువాచ ప్రజేశం స నత్వా స్తుత్వా కృతాంలిః ॥

సనత్కుమారుడిట్లు పలికెను -

అప్పుడు సముద్రుడు బ్రహ్మయొక్క మాటను విని సంతసిల్లి, చేతులు జోడించి నమస్కరించి కొనియాడి ఆ ప్రజానాథునితో నిట్లనెను (17).

సముద్ర ఉవాచ ।

భోభో బ్రహ్మన్ మయా ప్రాప్తా బాలకోఽయమజానతా ।

ప్రభవం సింధు గంగాయామకస్మాత్సర్వలోకప ॥

జాతకర్మాది సంస్కారాన్ కురుష్వస్య జగద్గురో ।

జాతకోక్త ఫలం సర్వం విధాతర్వక్తు మర్హసి ॥

సముద్రుడిట్లు పలికెను -

ఓ బ్రహ్మా! నాకు తెలియకుండగనే నాకు ఈ బాలుడు దొరికినాడు. సర్వ లోకములను పాలించువాడా! ఈతడు అకస్మాత్తుగా గంగాసాగరసంగమమునుండి పుట్టినాడు (18). ఓ జగద్గురూ! ఈతనికి జాతకర్మ మొదలగు సంస్కారములను చేయించుము. ఓ విధాతా! వీని జాతకములో కనబడే భవిష్యత్ఫలము నంతనూ వివరించ తగుదువు (19).

సనత్కుమార ఉవాచ ।

ఏవం వదతి పాథోధౌ బాల స్సాగరాత్మజః ।
బ్రహ్మణ మగ్రహీత్మంతే విదున్వంతం ముహుర్ముహుః ॥
విధూననం చ తస్యైవం సర్వలోక కృతో విధేః ।
పీడితస్య చ కాలేయ నేత్రా భ్యామగ మజ్జలమ్ ॥
కరాభ్యామబ్ధ జాతస్య తత్పుతస్య మహౌజసః ।
కథం చిన్ముక్త కంఠస్తు బ్రహ్మ ప్రోవాచ సాదరమ్ ॥

సనత్కుమారుడిట్లు పలికెను -

సముద్రుడిట్లు పలుకుచుండగా తలను పలుమారు ఊపుచున్న బ్రహ్మను సముద్రపు ిత్రుడగు ఆ బాలకుడు కంఠమునందు పట్టుకొనెను (20). ఓ వ్యాసా! సర్వలోకములను సృష్టించిన విభి తలను ఊపుచుండగా ఆ బాలుడు కంఠమును జంగిచుటచే వ్యధను పొందెను. ఆయన నేత్రములనుండి నీరు ఉబికిెను (21). చేతులతో కంఠమును పట్టుకొని యున్న మహాతేజశ్శాలియగు ఆ సముద్ర పుత్రుని పట్టునుండి బ్రహ్మ అతికష్టముపై విడిపించుకొని ఆదరముతో నిట్లు పలికెను (22).

బ్రహ్మోవాచ ।

శృణు సాగర వక్ష్యామి తవాస్య తనయస్య హి ।
జాతకోక్త ఫలం సర్వం సమాధానరతః ఖలు ॥
నేత్రాభ్యాం విదృతం యస్మాదనేనైవ జలం మమ ।
తస్మాజ్జలంధరేతీహ భ్యాతో నామ్నా భవత్వసౌ ॥
అధునైవైష తరుణస్సర్వశాస్తార్థ పారగః ।
మహాపరాక్రమో భీరో యోద్ధా చ రణదుర్మదః ॥
భవిష్యతి చ గంభీరస్త్వం యథా సమరే గుహః ।
సర్వజ్ఞేతా చ సంగ్రామే సర్వసంపద్విరాజితః ॥
దైత్యానామభిపా బాలస్సర్వేషాం చ భవిష్యతి ।
విష్ణోరపి భవేజ్ఞేతా న కుతశ్చిత్పరాభవః ॥
అవధ్య స్సర్వభూతానాం వినా రుద్రం భవిష్యతి ।
యత ఏష సముద్భూత స్తత్రేదానీం గమిష్యతి ॥
పతివ్రతాస్య భవితా పత్నీ సౌభాగ్యవర్ధినీ ।
సర్వాంగ సుందరీ రమ్యా ప్రియవాక్ చీలసాగరా ॥

బ్రహ్మ ఇట్లు పలికెను -

ఓ సముద్రా! నీ ఈ కుమారుని జాతకఫలమునంతనూ చెప్పెదను. మనస్సును ఏకాగ్రము చేసి నా మాటను శ్రద్ధగా వినుము (23). ఈతడు నా కన్నులనుండి జలమును రప్పించినాడు గాన ఈతనికి జలంధరుడను పేరు

ప్రఖ్యాతమగుగాక! (24) ఈతడు యువకుడై ఆ వయస్సులోనే శాస్తార్థములనన్నిటిని తరచి చూడగలడు. మహారాక్షమ శాలియగు ఈ భీరుడు యుద్ధములో గల్వించి శత్రువులను దునుమాడగలడు (25). ఈతడు నీవలె గంభీరుడు, కుమారస్వామివలె యుద్ధములో సర్వులను జయించువాడు, సర్వ సంపదలతో విరాజిల్లువాడు కాగలడు (26). ఈ బాలుడు రాక్షసులందరికి అధినాయకుడు కాగలడు. విష్ణువును కూడ జయించగలడు. ఈతనికి ఎచట నైననూ పరాభవము కలుగబోదు (27). రుద్రుడు తప్ప ఈతనిని సర్వప్రాణులలో ఎవ్వరైననూ సంహరించజాలరు. ఈతడు ఏ రుద్రుని వలన పుట్టినాడో, ఆతని వలననే పరాజయమును పొందును (28). ఈతని భార్య పతివ్రత, సౌభాగ్యమును వర్ణిల్లజేయునది, సర్వాంగసుందరి, రమ్య, ప్రియమును పలుకునది, మరియు సబ్బీలమునకు పెన్నిది కాగలదు (29).

సనత్కుమార ఉవాచ ।

ఇత్యుక్త్యా శుక్రమాహూయ రాజ్యే తం చాభ్యషేచయత్ ।

ఆమంత్రి సలితాం నాథం బ్రహ్మాంతర్దాన మన్యగాత్ ॥

అథ తద్దర్శనోత్పల్ల నయనస్సాగర స్తదా ।

తమాత్మజం సమాదాయ స్వగేహ మగమన్ముదా ॥

అపోషయన్మహోపాయై స్వబాలం ముదితాత్మకః ।

సర్వాంగ సుందరం రమ్యం మహద్భుత సుతేజసమ్ ॥

అథాంబుధిస్సమాహూయ కాలినేమిం మహాసురమ్ ।

వృందా భద్రాం సుతాం తస్య తద్భార్యార్థ మయాచత ॥

కాలినేమ్యసురో వీరో ఒసురాజాం ప్రవరస్సుభీః ।

సాధు మేనేఒబుధేర్యాచ్ఛాం స్వకర్మ నిపుణో మునే ॥

జలంధరాయ వీరాయ సాగర ప్రభవాయ చ ।

దదౌ బ్రహ్మవిధానేన స్వసుతాం ప్రాణవల్లభామ్ ॥

తదోత్సవో మహానానీద్వివాహే చ తయోస్తదా ।

సుఖం ప్రాపుర్మదా నద్యోఽ సురాశ్చైవాఖిలా మునే ॥

సనత్కుమారుడిట్లు పలికెను -

బ్రహ్మ ఇట్లు పలికి శుక్రుని ఆహ్వానించి ఆ బాలకుని రాజ్యాభిషిక్తుని చేసెను. ఆయన సముద్రుని వద్ద సెలవు తీసుకొని అంతర్దానమును జెందెను (30). అప్పుడు ఆ బాలకుని చూచి వికసించే నయనములు గల ఆ సముద్రుడు ఆ కుమారుని తీసుకొని ఆనందముతో స్వగృహమునకు వెళ్లెను (31). ఆనందముతో నిండిన మనస్సు గల సముద్రుడు సర్వావయవముల యందు అందగాడు, ఉల్లాసమును కలిగించువాడు, మహద్భుతమగు తేజస్సు గలవాడు అగు తన బాలకుని అనేకములగు చక్కని ఉపాయములతో పెంచి పోషించెను (32). అప్పుడు

సముద్రుడు కాలనేమియను గొప్ప రాక్షసుని పిలిచి అతని కుమార్తెయగు వృందను జలంధరునకిచ్చి వివాహమును చేయుమని గోరెను (33). రాక్షసశ్రేష్ఠుడు, వీరుడు, బుద్ధి మంతుడు, తన పనిలో నిపుణుడు అగు కాలనేమి సముద్రుని కోరిక యోగ్యముగా నున్నదని తలంచెను. ఓ మహర్షీ! (34) సముద్రపుత్రుడు, వీరుడునగు జలంధరునకు ఆతడు ప్రాణప్రియురాలగు తన కుమార్తెనిచ్చి వేదోక్తవిధానముతో వివాహమును చేసెను (35). వారిద్దరి వివాహములో అప్పుడు గొప్ప ఉత్సవము జరిగెను. ఓ మహర్షీ! నదులు, నదములు, సమస్తరాక్షసులు ఆనందమును పొందిరి (36).

సముద్రోఽతి సుఖం ప్రాప సుతం దృష్ట్వా హి సన్తియమ్ ।

దానం దదౌ ద్విజాతిభ్యోఽప్యన్యే భ్యశ్చ యథావిధి ॥

యే దేవైర్నిర్జితాః పూర్వం దైత్యాః పాతాల సంస్థితాః ।

తే హి భూమండలం యాతా నిర్భయా స్తముపాశ్రితాః ॥

తే కాలనేమి ప్రముఖాస్తతోఽసురాః తస్మై సుతాం సింధు సుతాయ దత్త్వా

।

బభూవురత్యంతముదాన్వితా హి తమాశ్రితా దేవ వినిర్ణయాయ ॥

స చాపి వీరోఽబుధి బాలకోఽసౌ జలంధరాభ్యోఽ సుర వీరవీరః ।

సంప్రాప్య భార్యమతి సుందరీం వశీ చకార రాజ్యం హి కవి ప్రభావాత్ ॥

ఇతి శ్రీ శివమహాపురాణే రుద్రసంహితాయాం యుద్ధఖండే

జలంధరోత్పత్తి వివాహ వర్ణనం నామ చతుర్దశోఽధ్యాయ ॥

భార్యతో గూడియున్న కుమారుని చూచి సముద్రుడు మిక్కిలి ఆనందించి, బ్రాహ్మణులకు, మరియు ఇతరులకు యథావిధిగా దానమునిచ్చెను (37). పూర్వము దేవతలచే పరాజితులై పాతాళమునందు తలదాచుకొనిన రాక్షసులు నిర్భయముగా భూమండలమునకు వచ్చి అతనిని ఆశ్రయించిరి (38). సముద్రపుత్రుడగు అతనికి తన కుమార్తెను కన్యాదానము చేసిన కాలనేమి, మరియు ప్రముఖులగు ఇతర రాక్షసులు మిక్కిలి ఆనందమును పొందినవారై, దేవతలను నిర్జించుట కొరకు అతని కొలువులో చేరిరి (39). వీరుడు, సముద్రపుత్రుడు, రాక్షసవీరులలో శ్రేష్ఠుడు అగు ఈ జలంధరుడు మిక్కిలి సుందరియగు భార్యను పొంది, శుక్రుని ప్రభావముచే ఇంద్రియ జయముగలవాడై రాజ్యము నేలెను (40).

శ్రీ శివమహాపురాణములో రుద్రసంహితాయందు యుద్ధ ఖండలో జలంధరుని పుట్టుక, వివాహము అనే పదునాల్గవ అధ్యాయము ముగిసినది (14).

15 - దేవజలంధర సంగ్రామము

సనత్కుమార ఉవాచ ।

ఏకదా వారిభిసుతో వృందాపతి రుదారభీః ।
సభార్యస్సంస్థితో వీరోఽ సురైస్సర్వైస్సమన్వితః ॥
తత్రాజగమ సుప్రీతస్సు వర్షాస్త్యథ భార్గవః ।
తేజః పుంజో మూర్త ఇవ భాసయన్ సకలా దిశః ॥
తం దృష్ట్వా గురుమాయాంత మసురాస్తేఽ ఖలా ద్రుతమ్ ।
ప్రణేముః ప్రీతమనస స్పింధుపుత్రోఽపి సాదరమ్ ॥
దత్త్వాశీర్వచనం తేభ్యో భార్గవస్తేజసాం నిధిః ।
నిషసాదాసనే రమ్యే సంతస్థుస్తేఽపి పూర్వవత్ ॥
అథ సింధ్వాత్మజో వీరో దృష్ట్వా ప్రీత్యా నిజాం సభామ్ ।
జలంధరః ప్రసన్నోఽభూ దనష్ట వరశాసనః ॥
తత్ స్థితం భిన్న శిరసం దృష్ట్వా రాహుం స దైత్యరాట్ ।
పప్రచ్ఛ భార్గవం శీఘ్రమిదం సాగరనందనః ॥

సనత్కుమారుడిట్లు పలికెను -

ఒకనాడు వృందాపతి, విశాల హృదయుడు, వీరుడు, సముద్రపుత్రుడునగు జలంధరుడు భార్యతో గూడి రాక్షసులందరిచే చుట్టు వారబడి యుండెను (1). ప్రేమతో నిండిన హృదయము గలవాడు, గొప్ప తేజశ్శాలి, మూర్తిభవించిన తేజో రాశి వలె నున్నవాడు అగు శుక్రుడు దిక్కుల నన్నిటిసీ ప్రకాశింప జేయుచూ అచటకు విచ్చేసెను (2). గురువు వచ్చుచుండుటను గాంచిన రాక్షసులందరు వెంటనే ఆనందముతో నిండిన మనస్సు గలవారె ఆయనకు నమస్కరించిరి. సముద్రపుత్రుడు కూడా ఆదరముతో నమస్కరించెను (3). తేజోరాశియగు శుక్రుడు వారిని ఆశీర్వదించి సుందరమగు ఆసనములో కూర్చుండెను. వారు కూడా తమ తమ ఆసనములలో కూర్చుండిరి (4). నాశము లేని గొప్ప శాసనము గలవాడు, సముద్రపుత్రుడు, వీరుడు అగు జలంధరుడు అప్పుడు తన సభను ప్రీతితో గాంచి మిక్కిలి ప్రసన్నుడాయెను (5). సభలో దేహమునుండి నరుకబడి వేరుచేయబడిన శిరస్సు గల రాహువును గాంచి రాక్షసేశ్వరుడగు జలంధరుడు వెంటనే శుక్రుని ఇట్లు ప్రశ్నించెను (6).

జలంధర ఉవాచ ।

కేనేదం విహితం రాహోశ్చిరవేదనకం ప్రభో ।
తద్ బ్రూహి నిఖిలం వృత్తం యథావత్తత్సతో గురో ॥

జలంధరుడిట్లు పలికెను -

ప్రభూ! రాహువు యొక్క శిరస్సును ఈ విధముగా ఖండించినదెవరు? ఓ గురూ! ఆ వృత్తాంతము నంతనూ సారరూపముగా యథాతథముగా చెప్పుము (7).

సనత్కుమార ఉవాచ ।

ఇత్యాకర్ణ్య వచస్తస్య సింధు పుత్రస్య భార్గవః ।
స్మృత్యా శివపదాంభోజం ప్రత్యువాచ యథార్థవత్ ॥

సనత్కుమారుడిట్లు పలికెను -

జలంధరుని ఈ మాటను విని శుక్రుడు శివుని పాదపద్మములను స్మరించి వృత్తాంతమును యథార్థముగా నిట్లు చెప్పెను (8).

శుక్ర ఉవాచ ।

జలంధర మహావీర సర్వాసురసహాయక ।
శృణు వృత్తాంతమఖిలం యథావత్కథయామి తే ॥
పురాభవద్భలిర్వీరో విరోచనసుతో బలీ ।
హిరణ్య కశిపాశ్చైవ ప్రపౌత్రో ధర్మవత్తమః ॥
పరాజితాస్సు రాస్తేన రమేశం శరణం యయుః ।
సవాసవాస్సు వృత్తాంత మాచఖ్యు స్వార్థసాధకాః ॥
తదాజ్ఞయా సురైస్సార్థం చక్రుస్సంభిమభోఽ సురాః ।
స్వకార్యసిద్ధయే తాత చ్చలికర్మ విచక్షణాః ॥
అథామృతార్థం సింధోశ్చ మంథనం చక్రురాదరాత్ ।
విష్టోస్సహాయినస్తే హి సురాస్సర్వేఽ సురైస్సహ ॥
తతో రతోఽ పహరణమకార్ను రైత్యశత్రవః ।
జగ్ముర్యత్సతో దేవాః పపురప్యమృతం ఛలాత్ ॥
తతః పరాభవం చక్రురసురాణాం సహాయతః ।
విష్టోస్సు రాస్సచక్రాస్తేఽ మృతపానాద్భలాన్వితాః ॥

శుక్రుడిట్లు పలికెను -

జలంధరా! మహావీరా! రాక్షసులందరికీ సహాయమును చేయువాడా! జరిగిన వృత్తాంతమునంతనూ యథాతథముగా చెప్పెదను. వినుము (9). పూర్వము బలవంతుడు, వీరుడు, విరోచనుని కుమారుడు, హిరణ్యకశిపుని మునిమనుమడు, గొప్ప ధర్మవేత్త అగు బలి యనువాడు ఒకడు ఉండెను (10). స్వార్థ సంపాదనలో ఘనులగు దేవతలు వానిచే ఓడింపబడి ఇంద్రునితో గూడి లక్ష్మీ పతిని శరణు జొచ్చి

తమ వృత్తాంతమును చెప్పిరి (11). తరువాత ఆయన ఆజ్ఞచే రాక్షసులు దేవతలతో సంధిని కుదుర్చుకొనిరి. మోసపుచ్చుటలో పండితులగు దేవతలు తమ కార్యమును చక్కబెట్టుకొనుట కొరకై అట్లు చేసిరి. వత్సా (12) అప్పుడు విష్ణువు యొక్క సాహాయ్యము గల దేవతలందరు రాక్షసులతో గూడి అమృతము కొరకు సముద్రమును శ్రద్ధతో ముఖించిరి (13). తరువాత రాక్షసులకు శత్రువులగు దేవతలు యోజన చేసి శ్రేష్ఠవస్తువులను గొని పోయిరి. మరియు మోసము చేసి అమృతమును త్రాగిరి (14). మరియు విష్ణువు యొక్క సాహాయ్యముతో అమృతమును త్రాగి బలమును పొందిన ఆ దేవతలు రాక్షసులను పరాభవించిరి. విష్ణువు యొక్క చక్రము వారికి సహాయపడెను (15).

శిరశ్చేదం చకారాసౌ విబతశ్చామృతం హరిః ।

రాహోర్దేవసఖాయాం హి పక్షపాతీ హరేస్సదా ॥

నిత్యము ఇంద్రుని పక్షమును వహించు విష్ణువు, దేవతల ప్రక్కన చేరి అమృతమును త్రాగుచున్న రాహువు యొక్క శిరస్సును నరికి వేసెను (16).

సనత్కుమార ఉవాచ ।

ఏవం కవిస్తస్య శిరశ్చేదం రాహోశ్చశంస చ ।

అమృతార్థే సముద్రస్య మంథనం దేవకారితమ్ ॥

రతోన్ని పహరణం చైవ దైత్యానాం చ పరాభవమ్ ।

దేవైరమృతపానం చ కృతం సర్వం చ విస్తరాత్ ॥

తదాకర్ణ్య మహావీరోఽబుధిబాలః ప్రతాపవాన్ ।

చుక్రోధ క్రోధరక్తాక్ష స్సృపితుర్మంథనం తదా ॥

అథ దూతం సమాహూయ ఘస్మరాభిధ ముత్తమమ్ ।

సర్వం శశంస చరితం యదాహ గురురాత్మవాన్ ॥

అథ తం ప్రేషయామాస స్వదూతం శక్రసన్నిధౌ ।

సమ్మాన్య బహుశః ప్రీత్యాఽ భయం దత్త్వా విశారదమ్ ॥

దూతస్త్వి విష్ణవం తస్య జగామారమలం సుభిః ।

ఘస్మరోఽబుధి బాలస్య సర్వదేవ సమన్వితమ్ ॥

తత్ర గత్వా స దూతస్తు సుదర్శాం ప్రాప్య సత్వరమ్ ।

గర్వాదఖర్వమౌలిర్హి దేవేంద్రం వాక్యమబ్రవీత్ ॥

సనత్కుమారుడిట్లు పలికెను -

శుక్రాచార్యుడు రాహువు యొక్క శిరశ్చేదమును గురించి, అమృతము కొరకు దేవతలు సముద్రమును ముఖించుట గురించి వివరించి చెప్పెను (17). శ్రేష్ఠ వస్తువు లను దేవతలు గొని పోవుట, రాక్షసులు పరాభవమును పొందుట, దేవతలు అమృత పానమును చేయుట అను వృత్తాంతమునంతనూ విస్తరముగా

చెప్పెను (18). మహావీరుడు, ప్రతాపవంతుడు అగు జలంధరుడు తన తండ్రి ముఖంపబడిన వృత్తాంతమును విని కోపించెను, కోపముచే ఆతని కన్నులు ఎరుపెక్కిను (19). స్వాభిమానము గల జలంధరుడు అప్పుడు ఘస్కరుడనే ఉత్తముడగు దూతను పిలిపించి శుక్రుడు వివరించిన వృత్తాంతమునంతనూ చెప్పెను (20). అప్పుడాతడు బుద్ధిశాలియగు ఆ దూతను ప్రీతితో బలుతెరంగుల సన్మానించి అభయమునిచ్చి ఇంద్రుని సన్నిధికి పంపెను. (21) జలంధరుని దూత, బుద్ధిమంతుడు అగు ఘస్కరుడు దేవతలందరితో విరాజిల్లే స్వర్గమునకు వెళ్లెను (22). ఆ దూత అచటకు వెళ్లి వెంటనే సుధర్మయను దేవసభకు వెళ్లి గర్వముతో తలను పైకెత్తి దేవేంద్రునితో నిట్లు పలికెను (23).

ఘస్కర ఉవాచ ।

జలంధరోఽజ్ఞాతనయ స్సర్వదైత్య జనేశ్వరః ।
 సుప్రతాపీ మహావీరస్సయం కవినహాయవాన్ ॥
 దూతోఽహం తస్య వీరస్య ఘస్కరాభ్యో న ఘస్కరః ।
 ప్రేషితస్తేన వీరేణ త్వత్సకాశమిపగతః ॥
 అవ్యాహతాజ్ఞ స్సర్వత్ర జలంధర ఉదగ్రధిః ।
 నిర్జితాఖిల దైత్యారిస్స యదాహ శృణుస్య తత్ ॥

ఘస్కరుడిట్లు పలికెను -

జలంధరుడు రాక్షస జనులందరికీ ప్రభువు. సముద్రుని పుత్రుడు. గొప్ప ప్రతాపశాలి. మహావీరుడు. శుక్రుని ఆలంబనము గలవాడు (24). నేను ఆ వీరుని దూతను. నా పేరు ఘస్కరుడు. కాని నేను కార్యనాశకుడను గాదు. ఆ వీరుడు పంపగా నేను మీవద్దకు వచ్చి యుంటిని (25). జలంధరుని ఆజ్ఞకు ఎక్కడనైననూ తిరుగు లేదు. కుశాగ్రబుద్ధి యగు ఆతడు రాక్షస శత్రువుల నందరినీ జయించినాడు. ఆతడు చెప్పిన సందేశమును వినుము (26).

జలంధర ఉవాచ ।

కస్మాత్స్వయా మమ పితా మఖితస్సాగరోఽబ్రిణా ।
 నీతాని సర్వరత్నాని పితుర్యే దేవతాధమ ॥
 ఉచితం న కృతం తేఽద్య తాని శీఘ్రం ప్రయచ్ఛ మే ।
 మమాయాహి విచార్యేత్థం శరణం దైవతై స్సహ ॥
 అన్యథా తే భయం భూరి భవిష్యతి సురాధమ ।
 రాజ్య విధ్వంసనం చైవ సత్యమేతద్భవీ మ్యహమ్ ॥

జలంధరుడిట్లు పలికెను -

ఓ దేవతాధముడా! నీవు నా తండ్రియగు సముద్రుని పర్వతముతో ముఖించి నా తండ్రికి చెందిన శ్రేష్ఠవస్తువులనన్నిటిని గొని పోతివి. ఇట్లు చేయుటకు కారణమేమి? (27) నీవు చేసినది తగని పని. కావున వాటిని వెంటనే నాకు

సమర్పించుము. జాగ్రత్తగా ఆలోచించి దేవతలతో సహా నన్ను శరణు జొచ్చుము (28). ఓ దేవాధమా! అట్లు చేయనిచో నీకు గొప్ప భయము కలుగును. రాజ్యము వినాశమగును. నేను సత్యమును పలుకుచున్నాను (29).

సనత్కుమార ఉవాచ ।

ఇతి దూతవచత్పత్వా విస్మితస్త్రి దశాభిపః ।
 ఉవాచ తం స్మరన్నింద్రో భయరోషసమన్వితః ॥
 అద్రయో మధ్యయాత్తస్తా స్వకుక్షిస్థా యతః కృతాః ।
 అన్యేఽపి మద్భిషస్తేన రక్షితా దితిజాః పురా ॥
 తస్మాత్త ద్రత్నజాతం తు మయా సర్వం హృతం కిల ।
 న తిష్ఠతి మమ ద్రోహీ సుఖం సత్యం బ్రవీమ్యహమ్ ॥
 శంఖోఽప్యేవం పురా దైత్యో మాం ద్విషన్ సాగరాత్మజః ।
 అభవన్మాధచిత్తస్సు సాధుసంగాత్సము జ్ఞతః ॥
 మమానుజేన హరిణా నిహతస్స హి పాపభీః ।
 హింసకస్సాధు సంఘస్య పాపిష్ఠస్సాగరోదరే ॥
 తద్గచ్ఛ దూత శీఘ్రం త్వం కథయస్వాస్య తత్త్వతః ।
 అభ్యుత్తస్య సర్వం హి సింధోర్మంథన కారణమ్ ॥
 ఇత్థం విసర్జితో దూతో ఘస్కరాజ్యస్సు బుద్ధిమాన్ ।
 తదేంద్రేణా గమత్కర్ణం యత్ర వీరో జలంధరః ॥

సనత్కుమారుడిట్లు పలికెను -

దూత యొక్క ఈ మాటను వినిన దేవేంద్రుడు ఆశ్చర్యపడెను. ఆయన గతమును స్మరించి భయమును మరియు రోషమును పొంది అతనితో నిట్లనెను (30). నాకు భయపడి పారిపోయిన పర్వతములను సముద్రుడు తన గర్భములో దాచినాడు. మరియు అతడు పూర్వము నా శత్రువులగు ఇతరులను కూడా రక్షించినాడు (31). అందువలననే అతని శ్రేష్ఠవస్తువులనన్నిటినీ అపహరించినాను. నాకు ద్రోహమును చేయు వ్యక్తి సుఖముగా మనజాలడు. నేను సత్యమును పలుకుచున్నాను (32). ఇదే విధముగా పూర్వము సముద్ర పుత్రుడగు శంఖాసురుడు మూర్ఖుడగుటచే సత్పురుషులతోడి మైత్రిని విడనాడి నన్ను ద్వేషించుట మొదలిడెను (33). సముద్రుని పుత్రునిగా జన్మించి సాధుసమాజమును హింసించిన ఆ మహాపాపిని నా తమ్ముడగు విష్ణువు సంహరించినాడు (34). ఓయీ దూతా! కావున నీవు వెంటనే వెళ్లి ఆ సముద్రపుత్రునకు ఈ సత్యమును తెలుపుము. సముద్రమును మథించుటకు గల కారణమును సమగ్రముగా వివరించుము (35). ఇందుడు ఈ తీరున పలికి పంపివేసెను. అప్పుడు మహాబుద్ధిశాలి, ఘస్కరుడను పేరు గలవాడునగు ఆ దూత శీఘ్రమే వీరుడగు జలంధరుడు ఉన్న స్థానమునకు వెళ్లెను (36).

తదిదం వచనం దైత్యరాజో హితేన భీమతా ।
 కథితో నిఖలం శక్తప్రోక్షం దూతేన వై తదా ॥
 తన్నిశమ్య తతో దైత్యో రోషాత్పుస్ఫురితాధరః ।
 ఉద్యోగమకరోత్తూర్ణం సర్వదేవ జిగీషయా ॥
 తదోద్యోగే ఓసురేంద్రస్య దిగ్భ్యః పాతాలతస్తథా ।
 దితిజాః ప్రత్యపద్యంత కోటిశః కోటిశస్తథా ॥
 అథ శుంభ నిశుంభాద్వైర్భలాధిపతి కోటిభః ।
 నిర్ణగామ మహావీరస్సింధుపుత్రః ప్రతాపవాన్ ॥
 ప్రాప త్రివిష్టపం సద్య స్సర్వసైన్య సమావృతః ।
 దధౌ శంఖం జలధి జో నేదుర్వీరాశ్చ సర్వతః ॥
 గత్వా త్రివిష్టపం దైత్యో నందనాధిపృతోఽ భవత్ ।
 సర్వసైన్యం సమావృత్య కుర్యాణస్సింహవ ద్రవమ్ ॥
 పురమావృత్య తిష్ఠ తద్భుష్టా సైన్యబలం మహత్ ।
 నిర్యయుస్త్యమరావత్యా దేవా యుద్ధాయ దంశితాః ॥

ఆ బుద్ధి మంతుడగు దూత అపుడు ఇంద్రుడు పలికిన
 వచనములనన్నింటినీ రాక్షసరాజునకు నివేదించెను (37). ఆ మాటలను వినిన
 పిదప కోపముతో వణుకు చున్న క్రింది పెదవిగల ఆ రాక్షసుడు దేవతలనందరినీ
 జయించవలెనను కోరికతో వెంటనే సైన్యమును సన్నద్ధము చేసెను (38).
 రాక్షసేంద్రుని ఆ సైన్యసన్నాహము లోనికి అన్ని దిక్కులనుండియు, మరియు
 పాతాళములనుండియు రాక్షసులు కోట్ల సంఖ్యలో వచ్చి చేరిరి (39). ప్రతాపశాలి,
 మహావీరుడు, సముద్రపుత్రుడునగు జలంధరుడు అపుడు శుంభ నిశుంభాది
 రాక్షసులతో, కోట్లాది సైన్యముతో, సేనానాయకులతో గూడి బయలుదేరెను (40).
 ఆ సముద్రపుత్రుడు సైన్యములన్నింటితో గూడి శీఘ్రమే స్వర్గమును చేరి శంఖము
 నూదగా, వీరులు అంతటా సింహనాదములను చేసిరి (41). ఆ రాక్షసుడు
 స్వర్గమును జేరి నందనవనములో విడిది చేసి మహాసైన్యముతో చుట్టు వారబడి
 యున్నవాడై సింహనాదమును చేసెను (42). అమరావతీ నగరమును
 ముట్టడించిన ఆ మహాసైన్యమును గాంచిన దేవతలు కవచములను ధరించి
 యుద్ధము కొరకై నగరమునుండి బయలుదేరిరి (43).

తతస్సమభవద్యుద్ధం దేవదానవసేనయోః ।
 ముసలైః పరిషైర్వాజైర్గదాపరశుశక్తి భః ॥
 తే ఓన్యోన్యం సమధావేతాం జఘ్నుతుశ్చ పరస్పరమ్ ।
 క్షణేనా భవతాం నేనే రుధిరౌఘ పరిష్ఫుతే ॥
 పతితైః పాత్యమానైశ్చ గజాశ్వరథ పత్తిభః ।
 వ్యరాజత రణే భూమి స్ఫుంధ్యా భ్రపటలైరివ ॥

తత్త్ర యుద్ధే మృతాన్ దైత్యాన్ భార్గవస్తాన జీవయత్ ।
 విద్యయా మృత జీవిన్యా మంత్రితైస్తోయ జందుభః ॥
 దేవానపి తథా యుద్ధే తత్రా జీవయదంగిరాః ।
 దివ్యేషదైస్సమానీయ ద్రోణాద్రేస్స పునః పునః ॥
 దృష్టవాన్ స తథా యుద్ధే పునరేవ సముత్థితాన్ ।
 జలంధరః క్రోధవశో భార్గవం వాక్యమబ్రవీత్ ॥

అప్పుడు దేవసైన్యము, రాక్షస సైన్యముల మధ్య యుద్ధము జరిగెను. దానిలో వారు రోకళ్లను, పరిఘలను, బాణములను, గదలను, గొడ్డళ్లను, శక్తి ఆయుధములను వాడిరి (44). ఆ రెండు సైన్యములు ఒక దానిపై నొకటి దండయాత్ర చేసినవి. సైనికులు ఒకరినొకరు సంహరింప మొదలిడిరి. క్షణములో ఆ రెండు సేనలలో రక్తము ప్రవహింపజొచ్చెను (45). నేలగూలినట్టియు, మరియు నేల గూలుచున్న ఎనుగులతో, గుర్రములతో, రథములతో మరియు సైనికులతో ఆ యుద్ధభూమి మేఘపు తునకలతో గూడిన సంధ్యాకాలపు టాకాశము వలె ప్రకాశించెను (46). శుక్రుడు మృతసంజీవిని మంత్రమును పఠించి, ఆ మంత్రించిన జలములను చల్లి అచట యుద్ధములో మరణించిన రాక్షసులను మరల బ్రతికించెడివాడు (47). అదే విధముగా అంగిరసుడు ద్రోణపర్వతమునుండి అనేకపర్యాయములు దివ్యమగు ఓషధులను తెచ్చి యుద్ధమునందు అసువులను బాసిన దేవతలను జీవింపజేసెడివాడు (48). యుద్ధములో మరణించియు మరల బ్రతికి వచ్చిన దేవతలను గాంచి జలంధరుడు మిక్కిలి కోపించి శుక్రాచార్యునితో నిట్లనెను (49).

జలంధర ఉవాచ ।

మయా దేవా హతా యుద్ధే ఉత్తిష్ఠంతి కథం పునః ।
 తతస్సంజీవిని విద్యా నైవాన్య త్రేతి వై శ్రుతా ॥

జలంధరుడిట్లు పలికెను -

నా చేతిలో మరణించిన దేవతలు యుద్ధరంగములో మరల జీవించుట ఎట్లు సంభవమగుచున్నది? సంజీవిని విద్య మరియుకని వద్ద లేదని నేను విని యుంటిని (50).

సనత్కుమార ఉవాచ ।

ఇత్యాకర్ణ్య వచస్తస్య సింధుపుత్రస్య భార్గవః ।
 ప్రత్యువాచ ప్రసన్నాత్మా గురుశ్చక్రో జలంధరమ్ ॥

సనత్కుమారుడిట్లు పలికెను -

ఆ సముద్రతనయుని వాక్యమును విని గురువగు శుక్రాచార్యుడు ప్రసన్నమగు మనస్సు గలవాడై జలంధరునకిట్లు బదులిడెను (51).

శుక్ర ఉవాచ ।

దివ్యౌషధీస్సమాసీయ ద్రోణాద్రేరంగిరాస్సురాన్ ।
జీవయత్యేష వై తాత సత్యం జానీహి మే వచః ॥
జయమిచ్చసి చేత్తాత శృణు మే వచనం శుభమ్ ।
తతస్సోఽరం భుజాభ్యాం త్వం ద్రోణమబ్ధావుపాహర ॥

శుక్రుడిట్లు పలికెను -

వత్సా! అంగిరసుడు ద్రోణపర్వతమునుండి దివ్యమగు ఓషధులను తెచ్చి దేవతలను బ్రతికించుచున్నాడు. నా ఈ వచనము సత్యమని యెరుంగుము (52). వత్సా! నీవు జయమును గోరువాడవైనచో, నేను చెప్పే శుభవచనమును వినుము. నీవు శీఘ్రమే నీ భుజములతో ఆ ద్రోణ పర్వతమును సముద్రములోనికి త్రోసి వేయుము (53).

సనత్కుమార ఉవాచ ।

ఇత్సుక్తస్స దైత్యేంద్రో గురుణా భార్గవేణ హ ।
ద్రుతం జగామ యత్రాసావాస్తే చైవాద్విరాట్ చ సః ॥
భుజాభ్యాం తరసా దైత్యో నీత్వా ద్రోణం చ తం తదా ।
ప్రాక్షిపత్సాగరే తూర్థం చిత్తం న హరతేజసి ॥
పునరాయాన్యహో వీరస్సింధుపుత్రో మహాహవమ్ ।
జఘానా స్తైశ్చ వివిధైస్సురాన్ కృత్వా బలం మహత్ ॥
అథ దేవాన్ హతాన్ దృష్ట్వా ద్రోణాద్రిమగమద్గురుః ।
తావత్తత్ర గిరీంద్రం తం న దదర్శ సురాల్పితః ॥
జ్ఞాత్వా దైత్యహృతం ద్రోణం భిషణా భయవిహ్వలః ।
ఆగత్య దేవాన్ ప్రోవాచ జీవో వ్యాకుల మానసః ॥

సనత్కుమారుడిట్లు పలికెను -

గురువగు భార్గవుడిట్లు చెప్పగా, ఆ రాక్షసరాజు వెను వెంటనే ఆ గొప్ప పర్వతము ఉన్న స్థలమునకు వచ్చెను (54). ఆ రాక్షసుడు తన భుజములతో ఆ పర్వతమును వేగముగా లాగుకొనిపోయి వెంటనే సముద్రములో పారవైచెను. శివుని తేజస్సు నుండి పుట్టిన వ్యక్తి ఇట్టి పనిని చేయుట ఆశ్చర్యము కాదు (55). మహావీరుడగు ఆ జలందరుడు వెనుకకు మరలివచ్చి ఆ మహాసంగ్రామములో తన గొప్ప బలమును ప్రదర్శించు వాడై దేవతలను వివిధములగు అస్త్రములతో సంహరింపజొచ్చెను (56). ఇట్లు దేవతలు సంహరింపబడుటను గాంచి, దేవతలచే పూజింపబడు వాడు, గురువునగు అంగిరసుడు ద్రోణ పర్వతము వద్దకు చనిెను. కాని ఆతనికి అచట ఆ పర్వతము కానరాలేదు (57). ద్రోణపర్వతము రాక్షసులచే అపహరింపబడినదని తెలియగానే బుద్ధిశాలి యగు బృహస్పతి భయముతో నిండిన మనస్సు గల వాడై వచ్చి దేవతలతో నిట్లనెను (58).

గురురువాచ ।

పలాయ ధ్వం సురాస్పర్వే ద్రోణో నాస్తి గిరిర్మహాన్ ।
ధ్రువం ధ్వస్తశ్చ దైత్యేన పాథోభితనయేన హి ॥
జలంధరో మహాదైత్యో నాయం జేతుం క్షమో యతః ।
రుద్రాంశ సంభవో హ్యేష సర్వామర విమర్దనః ॥
మయా జ్ఞాతః ప్రభావోస్య యథోత్పన్న స్వయం సురాః ।
శివాపమాన కృచ్ఛక్రచేష్టితం స్మరతాఖిలమ్ ॥

గురువు ఇట్లు పలికెను-

దేవతలారా! మీరందరు పారిపాండు. గొప్ప ద్రోణపర్వతము ఇప్పుడు లేదు. సముద్రపుత్రుడగు ఆ రాక్షసుడు దానిని నిశ్చితముగా నాశనము చేసి యుండును (59). జలంధరుడు మహారాక్షసుడు, రుద్రుని అంశచే జన్మించిన వాడు, మరియు శత్రువులనందరినీ జయించినవాడు. ఈతనిపై విజయమును పొందుట శక్యము కాదు (60), ఓ దేవతలారా! ఈతడు జన్మించిన విధానము, ఈతని ప్రభావము నాకు తెలిసినవి. శివుని అవమానిస్తూ ఇంద్రుడు చేసిన చేష్టను అంతనూ గుర్తుకు తెచ్చుకొనుడు (61).

సనత్కుమార ఉవాచ ।

శ్రుత్వా తద్వచనం దేవాస్సురాచార్య ప్రకీర్తితమ్ ।

జయాశాం త్యక్త వంతస్తే భయవిహ్వలితా స్తథా ॥

దైత్యరాజేన తేనాతి హన్యమానాస్సమంతతః ।

దైర్యం త్యక్త్యా పలాయంత దిశో దశ సవాసవాః ॥

దేవాన్ విద్రావితాన్ దృష్ట్వా దైత్య స్సాగరనందనః ।

శంఖభేరీ జయరవైః ప్రవివేశామ రావతీమ్ ॥

ప్రవిష్టే నగరీం దైత్యే దేవాశ్చక్ర పురోగమాః ।

సువర్ణా ద్విగుహం ప్రాప్తా న్యవసన్ దైత్య తాపితాః ॥

తదైవ సర్వేష్యసురోఽధికారేష్వింద్రాదికానాం వినివేశ్య సమ్యక్ ।

శుంభాదికాన్ దైత్యవరాన్ పృథక్ పృథక్ స్వయం సువర్ణాద్విగుహం

వ్యగాన్మునే ॥

ఇతి శ్రీ శివమహాపురాణే రుద్రసంహితాయాం యుద్ధఖండే దేవ జలంధర

యుద్ధవర్ణనం నామ పంచదశోఽధ్యాయః॥

సనత్కుమారుడిట్లు పలికెను -

దేవగురువు యొక్క ఆ మాటలను వినిన దేవతలు జయమునందలి ఆశను వీడి భయముతో కంగారు పడజొచ్చిరి (62). ఆ రాక్షసవీరుడు దేవతలను నలువైపులనుండియూ సంహరించ మొదలిడెను. ఇంద్రుడు మొదలగు దేవతలు అపుడు దైర్యమును గోల్పోయి పది దిక్కులకు పారిపోయిరి (63). సముద్రనందనుడగు ఆ రాక్షసుడు దేవతల పలాయనమును గాంచి, శంఖధ్వనులతో భేరీధ్వనులతో జయరావములతో అమరావతిలోనికి ప్రవేశించెను (64). ఇట్లు ఆ రాక్షసుడు అమరావతిని ప్రవేశించగా, ఇంద్రాది దేవతలు ఆ రాక్షసుని బాధలకు తాళలేక మేరుపర్వత గుహను చేరి తలదాచుకొనిరి (65). ఓ మహర్షీ! అపుడా రాక్షసుడు ఇంద్రాది దేవతల అధికారములన్నింటియందు శుంభుడు మొదలగు రాక్షస శ్రేష్టులను వేర్వేరుగా చక్కగా నియమించి తాను స్వయముగా మేరుపర్వత గుహ వద్దకు వెళ్లెను (66).

శ్రీ శివమహాపురాణములో రుద్రసంహితాయందు యుద్ధఖండలో దేవజలంధర యుద్ధ వర్ణనమనే ఇరువది అయిదవ అధ్యాయము ముగిసినది (25).

16 - దేవాసుర యుద్ధము

సనత్కుమార ఉవాచ ।

పునరైత్యం సమాయాతం దృష్ట్వా దేవాసువాసవాః ।
భయాత్పు కంపితాస్సర్వే సహైవాదు ద్రువుర్ద్రుతమ్ ॥
వైకుంఠం ప్రయయుస్సర్వే పురస్త్వత్వ ప్రజాపతిమ్ ।
తుష్టువుస్తే సురా నత్వా స ప్రజాపతయోఽ ఖిలాః ॥

సనత్కుమారుడిట్లు పలికెను -

మరల అచటకు వచ్చిన ఆ రాక్షసుని గాంచి ఇంద్రాది దేవతలందరు భయముతో వణుకుతూ శీఘ్రముగా పలాయనమును చిత్తగించిరి (1). వారందరు బ్రహ్మగారిని ముందిడు కొని వైకుంఠమునకు వెళ్లి నమస్కరించి స్తుతించిరి (2).

దేవా ఊచుః ।

హృషీ కేశ మహాబాహో భగవన్ మధుసూదన ।
నమస్తే దేవదేవేశ సర్వదైత్య వినాశక ॥
మత్స్యరూపాయ తే విష్ణో వేదాన్నీతవతే నమః ।
సత్యవ్రతేన సద్రజ్ఞా ప్రలయాజ్ఞ విహారిణే ॥
కుర్వాణానాం సురాణాం చ మంథనాయోద్యమం భృశమ్ ।
జిబ్రతే మందరగిరిం కూర్మరూపాయ తే నమః ॥
నమస్తే భగవన్నాథ క్రతవే సూకరాత్మనే ।
వసుంధరాం జనాధారాం మూర్ధతో జిబ్రతే నమః ॥
వామనాయ నమస్తుభ్యముపేంద్రాఖ్యాయ విష్ణవే ।
విప్రరూపేణ దైత్యేంద్రం బలిం ఛలయతే విభో ॥
నమః పరశురామాయ క్షత్రనిః క్షత్ర కారిణే ।
మాతుర్నితకృతే తుభ్యం కుపితాయాసతాం ద్రుహీ ॥
రామాయ లోకరామాయ మర్యాదాపురుషాయ తే ।
రావణాంతకారాయాశు నీతాయాః పతయే నమః ॥

దేవతలిట్లు పలికిరి -

ఇంద్రియములకు ప్రభువైన వాడా! హేభగవాన్! గొప్ప బాహువులు గలివాడా! మధువు అను రాక్షసుని సంహరించిన వాడా! దేవదేవా! ఈశ్వరా! రాక్షసుల నందరినీ నశింపజేసినవాడా! నీకు నమస్కారము (3). హే విష్ణో! సత్యవ్రతుడనే పుణ్యశీలుడగు రాజుతో గూడి ప్రలయ కొలమునందు మత్స్యరూపముతో సముద్రమునందు విహరించి వేదములను కాపాడిన నీకు నమస్కారము (4). సముద్రమును మథించుటకు దేవతలు పెద్ద యత్నమును చేయుచుండగా కూర్మరూపమును దాల్చి మందరపర్వతమును మోసిన నీకు

నమస్కారము (5). హే భగవాన్! నాథా! యజ్ఞపరాపరూపమును దాల్చి జనులకు ఆధారమైన భూమిని శిరస్సుపై ధరించిన నీకు నమస్కారము (6). హే ప్రభో! వామనావతారములో నీవు ఇంద్రుని సోదరుడవై బ్రాహ్మణ వేషముతో రాక్షసరాజైన బలిని మోసగించి బ్రహ్మాండమునంతనూ నీ అడుగులతో వ్యాపించినావు. అట్టి నీకు నమస్కారము (7). పాపులను సంహరించు నీవు పరశురాముడవై తల్లి హితము కొరకు క్రోధముతో భూమియందు క్షత్రియులు లేకుండగా చేయుటకు ఉద్యమించితివి. అట్టి నీకు నమస్కారము (8). లోకుల మనస్సులను రంజింప చేయువాడు, మర్యాదాపురుషోత్తముడు, సీతాపతి అగు రాముని రూపమును దాల్చి రావణుని సంహరించిన నీకు నమస్కారము (9).

నమస్తే జ్ఞానగూఢాయ కృష్ణాయ పరమాత్మనే ।
 రాధావిహారశీలాయ నానావీలాకారాయ చ ॥
 నమస్తే గూఢదేహాయ వేద నిందాకరాయ చ ।
 యోగాచార్యాయ జైనాయ బౌద్ధరూపాయ మాపతే ॥
 నమస్తే కల్కిరూపాయ మ్లేచ్ఛానామంత కాలిణే ।
 అనంతశక్తి రూపాయ సద్ధర్మ స్థాపనాయ చ ॥
 నమస్తే కపిల రూపాయ దేవహూత్యై మహాత్మనే ।
 వదతే సాంఖ్య యోగం చ సాంఖ్యాచార్యాయ వై ప్రభో ॥
 సమః పరమహంసాయ జ్ఞానం సంవదతే వరమ్ ।
 విధాత్రే జ్ఞానరూపాయ యేనాత్మా సంప్ర సీదతి ॥
 వేదవ్యాసాయ వేదానాం విభాగం కుర్వతే నమః ।
 హితాయ సర్వలోకానాం పురాణరచనాయ చ ॥
 ఏవం మత్స్యబితనుభిర్భక్త కార్యోద్యతాయ తే ।
 సర్గస్థితిధ్వంస కర్తే నమస్తే బ్రహ్మణే ప్రభో ॥

జ్ఞానస్వరూపుడవు, పరమాత్మవు అగు నీవు శ్రీకృష్ణ రూపమును దాల్చి, రాధతో గూడి విహరిస్తూ అనేక లీలలను వెలయించితివి. అట్టి నీకు నమస్కారము (10). ఓ లక్ష్మీ పతీ! జినరూపములో, బుద్ధరూపములో నిగూఢమగు అవతారమును దాల్చిన నీవు వేదములను నిందించి యోగాచార్యుడవైతివి. అట్టి నీకు నమస్కారము (11). అనంతశక్తి స్వరూపుడవగు నీవు కల్కి రూపమును దాల్చి మ్లేచ్ఛుల నంతమొందించి సద్ధర్మమును స్థాపించెదవు. అట్టి నీకు నమస్కారము (12). ఓ ప్రభూ! మహాత్ముడగు కపిలుని రూపము దాల్చి సాంఖ్యాచార్యుడవై సాంఖ్యయోగమును దేవహూతికి బోధించిన నీకు నమస్కారము (13). ఏ జ్ఞానముచే అంతఃకరణము మిక్కిలి ప్రసన్నమగునో అట్టి పరమజ్ఞానమును బోధించువాడు, సృష్టిస్థితిలయకర్త, జ్ఞానస్వరూపుడు అగు పరమహంసకు నమస్కారము (14). సర్వజనుల హితమును గోరి వేదములను విభజించి

పురాణములను రచించిన వేదవ్యాసుడు నీ స్వరూపమే. అట్టి నీకు నమస్కారము (15). ఓ ప్రభూ! ఈ తీరున నీవు మత్స్యబి అవతారములను దాల్చి భక్తుల కార్యమును చేయుటకు సంసిద్ధుడ వగుచుందువు. సృష్టి స్థితిలయములకు కారణమైన పరబ్రహ్మవు నీవే. నీకు నమస్కారము (16).

అర్చిహంత్రే స్వదాసానాం సుఖదాయ శుభాయ చ ।

వీతాంబరాయ హరయే తార్థయానాయ తే నమః ।

సర్వ క్రియాయైక కర్తే శరణ్యాయ నమో నమః ॥

దైత్యసంతాపితామర్త్య దుఃఖాదిధ్వంసవజ్రక ।

శేషతల్పశయాయార్క చంద్రనేత్రాయ తే నమః ॥

కృపాసింధో రమానాథ పాహి నశ్శరణాగతాన్ ।

జలంధరేణ దేవాశ్చ స్వర్గాత్పర్యే నిరాకృతాః ॥

సూర్యో నిస్సాలితస్మా నా చుంద్రో వహ్నిస్తథైవ చ ।

పాతాలాన్నాగరాజశ్చ ధర్మరాజో నిరాకృతః ॥

విచరంతి యథా మర్త్యాశోభంతే నైవ తే సురాః ।

శరణం తే వయం ప్రాప్తా వధస్తస్య విచింత్య తామ్ ॥

తన దాసుల కష్టములను పోగొట్టి సుఖములను, శుభములను ఇచ్చువాడు, పచ్చని వస్త్రమును ధరించువాడు, పాపములను పోగొట్టు వాడు, గరుడుడు వాహనముగా గలవాడు అగు నీకు నమస్కారము. క్రియలన్నిటిని చేయు ఒకే ఒక కర్తవు నీవే. శరణు పొందదగిన నీకు అనేక నమస్కారములు (17). దైత్యులచే పీడింపబడుచున్న దేవతల దుఃఖములు మొదలగు వాటిని నశింపజేయుటలో వజ్రము వంటి వాడా! శేషశయ్యపై పరుండు వాడవు, సూర్యచంద్రులు నేత్రములుగా గల వాడవు అగు నీకు నమస్కారము (18). దయానిధీ! లక్ష్మీపతీ! శరణు పొందిన మమ్ములను రక్షించుము. జలంధరుడు స్వర్గమునుండి దేవతల నందరినీ వెళ్లగొట్టినాడు (19), సూర్యచంద్రులను, అగ్నిని, యమధర్మరాజును అతడు తమ తమ స్థానములనుండి వెళ్లగొట్టినాడు. పాతాళమునుండి వాసుకిని తరిమివేసినాడు (20). మానవుల వలె తిరుగాడు చున్న దేవతలలో శోభ అంతరించినది. మేము నిన్ను శరణు పొందుచున్నాము. వానిని వధించు ఉపాయమును ఆలోచించుము (21).

సనత్కుమార ఉవాచ ।

ఇతి దీనవచక్రుత్వా దేవానాం మధుసూదనః ।

జగాద కరుణా సింధు ర్మేఘ నిర్వాదయా గిరా ॥

సనత్కుమారుడిట్లు పలికెను -

దేవతల ఈ దీనాలాపములను విని కరుణా సముద్రుడగు మధుసూదనుడు మేఘగంజీరమగు వాక్కుతో నిట్లనెను (22).

విష్ణురువాచ ।

భయం త్యజత హే దేవా గమిష్యామ్యహ మాహవమ్ ।

జలంధరేణ దైత్యేన కలిష్యామి పరాక్రమమ్ ॥

ఇత్యుక్త్యా సహసోత్థాయ దైత్యారిః ఖన్నమానసః ।

ఆరోహధ్రుడం వేగాత్పపయా భక్త వత్సలః ॥

గచ్ఛంతం వల్లభం దృష్ట్వా దేవై స్సార్థం సముద్రజా ।

సాంజలిర్హస్పనయనా లక్ష్మీర్వచన మబ్రవీత్ ॥

విష్ణువు ఇట్లు పలికెను -

ఓ దేవతలారా! భయమును విడనాడుడు. నేను యుద్ధమునకు వెళ్లి, జలంధరాసురునకు నా పరాక్రమమును చూపించెదను (23). భక్త ప్రియుడు, రాక్షసశత్రువు అగు విష్ణువు ఇట్లు పలికి దయచే దుఃఖితమైన మనస్సు గలవాడై శీఘ్రముగా గరుడుని అభిష్టించెను (24). సముద్రపుత్రియగు లక్ష్మీ దేవతలతో గూడి వెళ్లుచున్న తన భర్తను గాంచి కన్నీళ్లతో చేతులను జోడించి ఇట్లు పలికెను (25).

లక్ష్మ్య వాచ।

అహం తే వల్లభా నాథ భక్తా యది చ సర్వదా ।

తత్కథం తే మమ బ్రాతా యుద్ధే వద్యః కృపానిధే ॥

లక్ష్మీ ఇట్లు పలికెను -

ఓ నాథా! నేను నీకు ప్రియురాలనైనచో, నేను ఎల్లవేళలా నీకు భక్తురాలనైనచో, ఓ దయాసముద్రా! నా సోదరుని నీవు యుద్ధములో ఎట్లు వధించగలుగుదువు? (26)

విష్ణురువాచ ।

జలంధరేణ దైత్యేన కలిష్యామి పరాక్రమమ్ ।

తైస్సంస్తుతో గమిష్యామి యుద్ధాయ త్వరితాన్వితః ॥

రుద్రాంశ సంభవత్వాచ్చ బ్రహ్మణా వచనా దపి ।

ప్రీత్యా చ తవ నైవాయం మమ వధోఽజలంధరః ॥

విష్ణువు ఇట్లు పలికెను -

జలంధరాసురునకు నా పరాక్రమమును చూపించెదను. దేవతలు కొనియాడుచుండగా శీఘ్రముగా యుద్ధము కొరకు వెళ్లగలను (27). కాని రుద్రుని అంశచే జన్మించిన వాడగుట వలన, బ్రహ్మ యొక్క వచనము వలన, మరియు నీ అనురాగము వలన జలంధరుడు నాచే వధింపబడడు (28).

సనత్కుమార ఉవాచ ।

ఇత్యుక్త్వా గరుడారూఢశృంఖచక్ర గదాసి భృత్ ।
విష్ణుర్వేగా ద్యయో యోద్ధుం దేవైశ్చక్రాదిభిస్సహ ॥
ధృతం స ప్రాప తత్రైవ యత్ర దైత్యో జలంధరః ।
కుర్వన్ సింహరవం దేవైర్వలబ్ధి ర్విష్ణుతేజసా ॥
అథారుణానుజ జవ పక్షవాత ప్రవీడితాః ।
వాత్యా వివర్జితా దైత్యా బభ్రుముః ఖే యథా ఘనాః ॥
తతో జలంధరో దృష్ట్వా దైత్యాన్ వాత్యా ప్రవీడితాన్ ।
ఉద్భృత్య వచనం క్రోధాద్ధృతం విష్ణుం సమభ్య గాత్ ॥
ఏతస్మి న్నంతరే దేవాశ్చ క్రుర్యుద్ధం ప్రహర్షితాః ।
తేజసా చ హరేః పుష్టా మహాబల సమన్వితాః ॥
యుద్ధాద్యతం సమాలో క్య దేవసైన్యముప స్థితమ్ ।
దైత్యానా జ్ఞాపయమాస సమరే చాతిదుర్మదాన్ ॥

సనత్కుమారుడిట్లనెను -

విష్ణువు ఇట్లు పలికి శంఖమును, చక్రమును, గదను, కత్తిని చేతబట్టి గరుడునిపై నెక్కి ఇంద్రాది దేవతలతో గూడి యుద్ధమును చేయుట కొరకు శీఘ్రమే వెళ్ళెను (29). విష్ణువు యొక్క తేజస్సుచే కాంతిని పొందిన దేవతలతో గూడి సింహనాదమును చేస్తూ, విష్ణువు జలంధరాసురుడు ఉన్న స్థలమును శీఘ్రముగా చేరుకొనెను (30). అప్పుడు గరుడుని రెక్కల గాలిచే పీడించబడిన రాక్షసులు ఆకాశమునందలి మేఘములు తుఫానుయందు వలె గిరగిర తిరుగుచుండిరి (31). అప్పుడు జలంధరుడు రెక్కల సుడిగాలిచే రాక్షసులు పీడింపబడుటను గాలిచే ఎగురవేయబడుటను గొంచి కోపించిన వాడై శీఘ్రమే విష్ణువుపై దాడి చేసెను (32), విష్ణువు యొక్క తేజస్సుచే ఉత్సాహితులైన దేవతలు మహాబలమును పొంది అదే సమయములో యుద్ధమును చేయనారంభించిరి (33). యుద్ధమునకు సన్నద్ధమై విచ్చేసిన దేవసైన్యమును గొంచి జలంధరుడు మహాబలశాలురగు రాక్షసులను యుద్ధమునకు ఆజ్ఞాపించెను (34).

జలంధర ఉవాచ ।

భో భో దైత్యవరా యూయం యుద్ధం కురుత దుస్తరమ్ ।

శక్రాద్వైరమరై రద్య ప్రబలైః కాతరైస్సదా ॥

మౌర్యాస్తు లక్షసంఖ్యాకా దౌవ్రా హి శతసంఖ్యాకాః ।

అసురాః కోటి సంఖ్యాతాః కాలకేయాస్తథైవ చ ॥

కాలకానాం దౌర్భదానాం కంకానాం లక్ష సంఖ్యయా ।

అన్యేఽపి స్వబలై ర్యుక్తా వినిర్యాంతు మమాజ్ఞయా ॥

సర్వే సజ్ఞా వినిర్యాత బహుసేనాభ సంయుతాః ।

నానాశస్త్రా స్త్ర సంయుక్తా నిర్భయా గతసంశయాః ॥

భో భో శుంభనిశుంభౌ చ దేవాన్ సమరకాతరాన్ ।

క్షణేన సుమహావీర్యౌ తుచ్ఛాన్నాశయతం యువామ్ ॥

జలంధరుడిట్లు పలికెను -

ఓ రాక్షసవీరులారా! బలశాలురు, కాని పిరికి వారునగు ఇంద్రాది దేవతలతో మీరు భయంకరమగు యుద్ధమును చేయుడు (35). లక్షమంది మౌర్యులు, వందమంది దౌర్భదులు, కోటిమంది కాలకేయాసురులు (36), లక్షమంది కంకులు మరియు ఇతరులు తమసైన్యములతో గూడి నా ఆజ్ఞచే బయలుదేరెదరు గాక! (37) మీరందరు వివిధ శస్త్రములను, అస్త్రములను దోడ్కొని, సంశయములను విడనాడి నిర్భయులై, పెద్ద సైన్యమును వెంటబెట్టుకొని సన్నద్ధులై బయలుదేరుడు (38), ఓ శుంభనిశుంభులారా! మహావీరులగు మీరిద్దరు యుద్ధమునకు భయపడే నీచులగు దేవతలను క్షణకాలములో నాశనము చేయుడు (39).

సనత్కుమార ఉవాచ ।

దైత్యా జలంధరాజ్ఞప్తా ఇత్థం యుద్ధవిశారదాః ।
యుయుధుస్తేఽ సురాస్పర్యే చతురంగ బలాన్వితాః ॥
గదాభస్తీక్ష్ణ బాణైశ్చ శూలపట్టిశ తోమరైః ।
కేచిత్పరశు శూలైశ్చ నిజఘ్నస్తే పరస్పరమ్ ॥
నానాయుదైశ్చ పరై స్తత్ర నిజఘ్నస్తే బలాన్వితాః ।
దేవాస్తథా మహావీరా హృషీకేశ బలాన్వితాః ॥
యుయుధు స్తీక్ష్ణ బాణాశ్చ క్షిపంతస్సింహవ ద్రవాః ।
కేచిద్బాణైస్సు తీక్ష్ణైశ్చ కేచిన్ముసల తోమరైః ॥
ఇష్టం సురాణాం దైత్యానాం సంగ్రామస్సమ భూన్మహాన్ ।
అత్యుల్బణో మునీనాం హి సిద్ధానాం భయకారకః ॥
ఇతి శ్రీ శివమహాపురాణే రుద్రసంహితాయాం యుద్ధఖండే దేవయుద్ధ
వర్ణనం నామ షోడశోఽధ్యాయః ॥

సనత్కుమారుడిట్లు పలికెను - .

యుద్ధనిపుణులగు ఆ రాక్షసులందరు జలంధరునిచే ఇట్లు
ఆజ్ఞాపించబడిన వారై చతురంగ సైన్యముతో గూడి యుద్ధమును చేసిరి (40).
దేవదానవులు గదలతో, పదునైన బాణములతో, శూలములతో, పట్టిశములతో,
తోమరాయుధములతో, గొడ్డళ్లతో, శూలములతో ఒకరినొకరు సంహరించుకొనిరి
(41). హృషీకేశుని సన్నిధిచే బలమును పొందియున్న మహావీరులగు ఆ దేవతలు
కూడ. ఇతరములగు వివిధాయుధములతో రాక్షసులను సంహరించిరి (42).
దేవదానవులు సింహనాదములను చేస్తూ వాడి బాణములను ప్రయోగిస్తూ,
మరియు రోకళ్లతో తోమరాయుధములతో యుద్ధమును చేసిరి (43). ఈ తీరున
దేవదానవులకు గొప్ప సంగ్రామము జరిగెను. అత్యుగ్రమగు ఆ యుద్ధము
మునులకు సిద్ధులకు భయమును కలిగించెను (44).

శ్రీ శివమహాపురాణములో రుద్రసంహితాయందలి యుద్ధఖండంలో
దేవాసుర యుద్ధ వర్ణన మనే పదునారవ అధ్యాయము ముగిసినది (16).

17 - విష్ణు జలంధర యుద్ధము

సనత్కుమార ఉవాచ ।

అథ దైత్యా మహావీర్యాశ్చూలైః పరశుపట్టిశైః ।
నిజఘ్ను స్ఫుర్వదేవాంశ్చ భయవ్యాకుల మానసాన్ ॥
దైత్యాయుధైస్సమావిధ్ధ దేహో దేవాస్సవాసవాః ।
రణాద్విదుద్రువు స్ఫుర్వే భయవ్యాకుల మానసాః ॥
పలాయన పరాన్ దృష్ట్వా హృషీకేశస్సు రానథ ।
విష్ణుర్యై గరుడారూఢో యోధుమభ్యాయయౌ ద్రుతమ్ ॥
సుదర్శనేన చక్రేణ సర్వతః ప్రస్ఫురన్ రుచా ।
సుశోభితకరాబ్ధశ్చ రేజే భక్తాభయంకరః ॥
శంఖఖడ్గ గదా శార్ఙ్గ ధారీ క్రోధసమన్వితః ।
కఠోరాస్త్రో మహావీరస్ఫుర్వయుద్ధ విశారదః ॥
ధనుషం శార్ఙ్గ నామానం విస్ఫూర్య విననాద హా ।
తస్య నాదేన త్రైలోక్యం పూరితం మహతా మునే ॥
శార్ఙ్గ ని స్ఫుత బాణైశ్చ దితి జానాం శిరాంసి వై ।
చకర్త భగవాన్ విష్ణుః కోటిశో రుట్ సమాకులః ॥

సనత్కుమారుడిట్లు పలికెను -

అప్పుడు మహావీరులగు రాక్షసులు భయముతో కల్లోలపడిన మనస్సు గల దేవతల నందరినీ శూలములతో, గొడ్డళ్లతో, పట్టిశములతో హింసించ మొదలిడిరి (1). రాక్షసుల ఆయుధములచే కొట్టబడిన దేహములు గల ఇంద్రాది దేవతలు అందరు భయముచే కల్లోల పడిన మనస్సులు గలవారై యుద్ధరంగమునుండి పరుగులెత్తిరి (2). ఇంద్రియములకు ప్రభువగు విష్ణువు పారిపోవుచున్న దేవతలను గాంచి గరుడుని అధిష్ఠించిన వాడై వెంటనే యుద్ధమునకు ముందునకురికెను (3). భక్తులకు అభయమునిచ్చు విష్ణువు అంతటా ప్రకాశించే కాంతులు గల సుదర్శన చక్రముతో విరాజిల్లు, పద్మము వంటి హస్తము గలవాడై ప్రకాశించెను (4). శంఖమును, ఖడ్గమును, గదను, శార్ఙ్గ మను ధనస్సును ధరించిన వాడు, భయంకరమగు అస్త్రములు గలవాడు, మహావీరుడు, అన్ని విధముల యుద్ధమునందు నిపుణుడు అగు విష్ణువు మిక్కిలి కోపించెను (5). విష్ణువు శార్ఙ్గ ధనస్సుపై బాణము నెక్కు పెట్టి సింహనాదమును చేసెను. ఓ మునీ! ఆ గొప్ప నాదముచే ముల్లోకములు నిండెను (6). దుఃఖముచే కల్లోలమైన మనస్సు గల విష్ణుభగవానుడు శార్ఙ్గ ధనస్సు నుండి బయల్పెడలిన బాణములతో కొట్ల సంఖ్యలో రాక్షసుల తలలను తెగవేసెను (7).

అథారుణామ జ జవ పక్షవాత ప్రవీడితాః ।
 వాత్యావివర్జితా దైత్యా బభ్రముఃభే యథాఘనాః ॥
 తతో జలంధరో దృష్ట్వా దైత్యాన్ వాత్యా ప్రవీడితాన్ ।
 చుక్రోధాతి మహాదైత్యో దేవబృందభయంకరః ॥
 మర్దయంతం చ తం దృష్ట్వా దైత్యాన్ ప్రస్ఫురితాదరః ।
 యోద్ధు మఖ్యాయయో వీరో వేగేన హరిణా సహ ॥
 స చకార మహానాదం దేవాసుర భయంకరమ్ ।
 దైత్యానామభిపః కర్ణా విబీర్ణా శ్రవణాత్తతః ॥
 భయంకరేణ దైత్యస్య నాదేన పూరితం తదా ।
 జలంధరస్య మహతా చకంపే సకలం జగత్ ॥
 తతస్సమభవద్యుద్ధం విష్ణు దైత్యేంద్రయోర్మహత్ ।
 ఆకాశం కుర్వతో బాణైస్తదా నిరవకాశవత్ ॥
 తయోశ్చ తేన యుద్ధేన పరస్పరమభూన్మునే ।
 దేవాసురర్షి సిద్ధానాం భీకరేణాతి విస్మయః ॥

అప్పుడు గరుడుని రెక్కల వేగమునుండి పుట్టిన గాలిచే పీడను పొందిన రాక్షసులు తుపానులో మేఘములవలె ఆకాశములో పల్లీలు కొట్టిరి (8). అప్పుడు మహారాక్షసుడు, దేవతల సమూహములకు భయమును గొల్పువాడు అగు జలంధరుడు పెనుగాలిచే దుఃఖతులగుచున్న రాక్షసులను చూచి మిక్కిలి కోపించెను (9), రాక్షసులను సంహరించుచున్న విష్ణువును గాంచి కోపముతో వణకుచున్న అధరము గల వీరుడగు జలంధరుడు విష్ణువుతో యుద్ధమును చేయుట కొరకై ముందునకురికెను (10). ఆ రాక్షసేశ్వరుడు దేవతలకు, రాక్షసులకు కూడ భయమును గొల్పు గొప్ప నాదమును చేసెను. దానిని విన్న వారి చెవులు పగిలినవి (11). జలంధరాసురుని భయంకరమగు గొప్ప నాదముచే నిండిపోయిన జగత్తు అంతయు ఆ సమయములో కంపించెను(12). అప్పుడు విష్ణువునకు, ఆ రాక్షసరాజునకు మధ్య గొప్ప యుద్ధము జరిగెను. వారు ఆకాశమునంతనూ లేశమైననూ అవకాశము లేని విధముగా బాణములతో నింపి వేసిరి (13). ఓ మహర్షీ! వారి ద్వంద్వయుద్ధమును గాంచిన దేవతలు, రాక్షసులు, మహర్షులు, సిద్ధులు పరమాశ్చర్యమును పొందిరి (14).

విష్ణురైత్యస్య బాణౌఘైర్వజ్రం చత్రం ధనుశ్చరాన్ ।
 బిచ్చేద తం చ హృదయే బాణేనైకేన తాడయన్ ॥
 తతో దైత్యస్సముత్పత్య గదాపాణిస్తరాన్వితః ।
 ఆహత్య గరుడం మూర్ధ్నా పాతయామాస భూతలే ॥
 విష్ణుం జఘాన శూలేన తీక్ష్ణేన ప్రస్ఫురద్రుచా ।
 హృదయే క్రోధ సంయుక్తో దైత్యః ప్రస్ఫురితాదరః ॥

విష్ణుర్గదాం చ ఖడ్గేన చిచ్ఛేద ప్రహసన్నివ ।
 తం వివ్యాధ శరైస్తీక్షణైశ్చార్ద్రం విసూర్య దైత్యహా ॥
 విష్ణుర్జలంధరం దైత్యం భయదేన శరేణ హ ।
 క్రోధావిష్టోఽతితీక్షణేన జఘానాశు సురారిహా ॥
 ఆగతం తస్య తం బాణం దృష్ట్వా దైత్యో మహాబలః ।
 భిత్వా బాణేన విష్ణుం చ జఘాన హృదయే ద్రుతమ్ ॥
 కేశవోఽపి మహాబాహుః విక్షిప్తమసురేణ తమ్ ।
 శరం తిల ప్రమాణేన భిత్వా వీరో ననాద హ ॥

విష్ణువు అనేక బాణములను ప్రయోగించి ఆ రాక్షసుని ధ్వజమును, ఛత్త్రమును, ధనుస్సును, బాణములను ఛేదించి, ఆతనిని హృదయముపై ఒక బాణముతో కొట్టెను (15). అప్పుడు ఆ రాక్షసుడు గదను చేతబట్టి వేగముగా పైకి లంఘించి గరుడుని తలపై మోచి నేలపై పారవైచెను (16). కోపముతో వణుకుచున్న క్రింది పెదవి గల ఆ రాక్షసుడు గొప్ప ప్రకాశము గలది, వాడియైనది అగు శూలముతో విష్ణువును హృదయమునందు పొడిచెను (17). రాక్షస సంహారకుడగు విష్ణువు చిరునవ్వు గలవాడై కత్తితో గదను విరుగకొట్టి శార్దూధనస్సును ఎక్కు పెట్టి వాడి బాణములతో వానిని కొట్టెను (18). రాక్షస సంహారకుడగు విష్ణువు క్రోధావేశమును పొంది మిక్కిలి వాడియగు భయంకరమైన బాణముతో జలంధరాసురుని శీఘ్రముగా నొప్పించెను (19). మహాబలవంతుడగు ఆ రాక్షసుడు విష్ణువుచే ప్రయోగింపబడి మీదకు వచ్చుచున్న ఆ బాణమును గాంచి, దానిని మరియొక బాణముతో ఛేదించి వెంటనే విష్ణువును వక్షస్థలముపై గొట్టెను (20). మహాబాహుడు, వీరుడు అగు విష్ణువు కూడా రాక్షసునిచే ప్రయోగింప బడిన ఆ బాణమును నువ్వుగింజ ప్రమాణములో నుగు చేసి సింహనాదమును చేసెను (21).

పునర్బాణం సమాధత్త ధనుషి క్రోధ వేవితః ।
 మహాబలోఽథ బాణేన చిచ్ఛేద స శిలీముఖమ్ ॥
 వాసుదేవః పునర్బాణం నాశాయ విబుధద్విషః ।
 క్రోధేనా ధత్త ధనుషి సింహవద్విసనాద హ ॥
 జలంధరోఽథ దైత్యేంద్రః కోపబిన్నాదరో బలీ ।
 శరేణ స్వేన శార్ జ్ఞాఖ్యం దనుశ్చిచ్ఛేద వైష్ణవమ్ ॥
 పునర్బాణై స్ఫుతీక్ పైశ్చ జఘాన మధుసూదనమ్ ।
 ఉగ్రవీర్యో మహావీరో దేవానాం భయకారకః ॥
 సబ్జిన్నదన్వా భగవాన్ కేశవో లోకరక్షకః ।
 జలంధరస్య నాశాయ చిక్షేప స్వర్గదాం పరామ్ ॥
 సా గదా హరిణా క్షిప్తా జ్వలిజ్వలన సన్నిభా ।
 అమోఘగతికా శీఘ్రం తస్య దేహే లలాగ హ ॥
 తయా హతో మహాదైత్యో న చచాలాపి కించన ।
 జలంధరో మదోన్మత్తః పుష్పమాలాహతో యథా ॥

మహాబలుడగు జలంధరుడు కోపముతో వణుకుచున్నవాడై ధనస్సు నందు మరల బాణమును సంధించగా, విష్ణువు దానిని కూడ విరుగగొట్టెను (22). వాసుదేవుడు దేవశత్రువగు జలంధరుని సంహరించ గోరి కోపముతో మరల బాణమును ధనస్సు నందు సంధించి సింహనాదమును చేసెను (23). రాక్షసరాజు, బలశాలి యగు జలంధరుడు అప్పుడు కోపముతో పెదవిని కొరికి తన బాణముతో విష్ణువు యొక్క శార్ఙ్గ ధనస్సును విరుగగొట్టెను (24). భయంకరమగు పరాక్రమము గలవాడు, మహావీరుడు, దేవతలకు భయమును గొల్పువాడు నగు జలంధరుడు మరల మధుసూదనుని మిక్కిలి వాడియగు బాణముతో కొట్టెను (25). లోకములను రక్షించే కేశవభగవానుడు విలిగిన ధనస్సు గలవాడై జలంధరుని సంహరించుటకై దివ్యమగు గదను ప్రయోగించెను (26). మండే అగ్నిని బోలియున్నది, అమోఘమగు గతి కలది అగు ఆ గద విష్ణువుచే ప్రయోగింపబడి వెంటనే ఆతని దేహమునకు తగిలెను (27). బలముతో గర్వించినవాడు, మహారాక్షసుడునగు జలంధరునకు ఆ గద పుష్పమాలవలె తగిలి, లేశమైననూ ఆతనిని కదిలించలేక పోయెను (28).

తతో జలంధరః క్రోధీ దేవత్రాస కరోఽక్షిపత్ ।
 త్రిశూల మనలాకారం హరయే రణదుర్ముదః ॥
 అథ విష్ణుస్తత్త్రి శూలం చిచ్ఛేద తరసా ద్రుతమ్ ।
 నందకాఘ్నేన ఖడ్గేన స్పృశ్వా శివపదాంబుజమ్ ॥
 చిచ్ఛే త్రిశూలే దైత్యేంద్ర ఉత్పత్త్య సహసా ద్రుతమ్ ।
 అగత్య హృదయే విష్ణుం జఘాన దృఢముష్టినా ॥
 సోఽపి విష్ణుర్మహా వీరోఽ విగణయ్య చ తద్ వ్యథామ్ ।
 జలంధరం చ హృదయే జఘాన దృఢముష్టినా ॥
 తతతో బాహుయుద్ధేన యుయుధాతే మహాబలౌ ।
 బాహుభిర్ముష్టిభిశ్చైవ జానుభిర్నాదయన్మహీమ్ ॥
 ఏవం హి సుచిరం యుద్ధం కృత్వా తేనాసురేణ వై ।
 విస్మితోఽ భూన్ముని శ్రేష్ఠ హృది గ్లాని మవాప హ ॥
 అథ ప్రసన్నో భగవాన్మాయా మాయా విదాం వరః ।
 ఉవాచ దైత్యరాజానం మేఘగంభీరయా గిరా ॥

యుద్ధములో సహింప శక్యము కాని పరాక్రమము గలవాడు, దేవతలకు భయమును గొల్పువాడునగు జలంధరుడు అప్పుడు కోపించి అగ్నిహోత్రమువలె మిరుమిట్లు గొల్చు చున్న త్రిశూలమును విష్ణువు పైకి విసిరెను (29). అప్పుడు విష్ణువు శివుని పాదపద్మములను స్మరించి వెంటనే నందకమును ఖడ్గముతో ఆ త్రిశూలమును ముక్కలు చేసెను (30). త్రిశూలము ముక్కలు కాగానే, ఆ రాక్షసవీరుడు వెంటనే పైకి దుమికి వచ్చి విష్ణువును బలమగు పిడికిలితో వక్షస్థలముపై కొట్టెను (31). మాహావీరుడగు ఆ విష్ణువు కూడా ఆ బాధను

లెక్కచేయక, బలమగు పిడికిలితో జలంధరుని వక్షస్థలముపై కొట్టెను (32). అప్పుడు వారిద్దరు మహాబలులు చేతులతో పిడికిళ్లతో మోకాళ్లతో మల్లయుద్ధమును చేసిరి. ఆ శబ్దముతో భూమి ప్రతిధ్వనించెను (33). ఓ మహర్షి! విష్ణువు చిరకాలము ఆ రాక్షసునితో యుద్ధమును చేసి ఆశ్చర్యమును పొందినవాడై మనస్సులో క్లేశమును, అలసటను పొందెను (34). మాయను ఎరింగిన వారిలో శ్రేష్ఠుడు, మాయకు అభీశ్వరుడు అగు విష్ణు భగవానుడు అప్పుడు ప్రసన్నుడై, ఆ రాక్షసరాజును ఉద్దేశించి మేఘగంభీరమగు స్వరముతో నిట్లనెను (35).

విష్ణురువాచ ।

భో భోదైత్యవర శ్రేష్ఠ దన్యస్త్వం రణదుర్మదః ।
 మహాయుధవరైర్యత్త్వం న భీతో హి మహాప్రభుః ॥
 ఏభరేవాయుధైరుగైర్దైత్యా హి బహవో హతాః ।
 మహాజౌ దుర్మదా వీరాశ్చిన్నదేహా మృతిం గతాః ॥
 యుద్ధేన తే మహాదైత్య ప్రసన్నోఽస్మి మహాన్ భవాన్ ।
 న దృష్టస్త్వత్సమో వీరస్థైలోక్యే సచరాచరే ॥
 వరం వరయ దైత్యేంద్ర ప్రీతోఽస్మి తవ విక్రమాత్ ।
 అదేయమపి తే దద్మి యత్తే మనసి వర్తతే ॥

విష్ణువు ఇట్లు పలికెను -

ఓయీ! రాక్షసశ్రేష్ఠా! యుద్ధములో సహింప శక్యము గాని పరాక్రమము గల నీవు దన్యుడవు. ఏలయన, మహాప్రభుడవగు నీవు గొప్ప ఆయుధములకైననూ భయపడుట లేదు (36). క్రూరములగు ఇవే ఆయుధములను ప్రయోగించగా గొప్ప బలము, తేజస్సు గల వీరులైన రాక్షసులు చాలామంది తెగిన దేహములు గలవారై మృతిని చెందిరి (37). ఓ గొప్ప రాక్షసుడా! నీ యుద్ధముచే నేను ప్రసన్నుడనైతిని. నీవు మహాత్ముడవు. స్థావర జంగమాత్మక మగు ముల్లీకములలో నీతో సమమగు వీరుడు కానరాడు (38). ఓ రాక్షసరాజా! వరమును కోరుకొనుము. నీ విక్రమమునకు నేను సంతసించితిని. నీకు ఈయరాని వరమునైననూ ఇచ్చెదను. నీ మనసులోని మాటను బయటపెట్టుము (39).

సనత్కుమార ఉవాచ ।

ఇత్యాకర్ణ్య వచస్తస్య విష్ణోర్మాయావినో హరేః ।
 ప్రత్యువాచ మహాబుద్ధిరైత్యరాజో జలంధరః ॥

సనత్కుమారుడిట్లు పలికెను -

మాయను వశము చేసుకొన్నవాడు, పాపములను పోగొట్టువాడు అగు ఆ విష్ణువు యొక్కక ఈ మాటను వీని మహాబుద్ధిశాలి, రాక్షసుడునగు జలంధరుడు ఇట్లు బదులిడెను (40).

జలంధర ఉవాచ ।

యది భావుక తుష్టోఽసి వరమేతం దదస్య మే ।

మధ్యగీన్యా మయా సార్థం మద్గేహే సగణో వస ॥

జలంధరుడిట్లనెను -

బావా! నీవు సంతుష్టుడవైనచో, నాకీ వరమునిమ్ము. నీవు నీ గణములతో, మరియు మా చెల్లెలితో గూడి నా ఇంటిలో నివసించుము (41).

సనత్కుమార ఉవాచ ।

తదాకర్ణ్య వచస్తస్య మహాదైత్యస్య ఖన్నభిః ।

తథాస్త్వీతి చ దేవేశో జగాద భగవాన్ హరిః ॥

ఉవాస స తతో విష్ణుస్సర్వదేవగణైస్సహ ।

జలంధరం నామ పురమాగత్య రమయా సహ ॥

అథో జలంధరో దైత్యస్య భగీన్యా చ విష్ణునా ।

ఉవాస స్వామయం ప్రాప్తా హర్షాకులితమానసః ॥

జలంధరోఽథ దేవానా మభికారేషు దానవాన్ ।

స్థాపయిత్వా సహర్షస్సన్ పునరాగాన్మహీతలమ్ ॥

దేవ గంధర్వసిద్ధేషు యత్ కింబిద్రత్న సంభితమ్ ।

తదాత్య వశగం కృత్వాఽతిష్ఠ త్సాగరనందనః ॥

పాతాలభవనే దైత్యం నిశుంభం సుమహాబలమ్ ।

స్థాపయిత్వా స శేషాదీనానయద్భూతలం బలీ ॥

సనత్కుమారుడిట్లు పలికెను -

ఆ మహారాక్షసుని ఈ మాటను విని దేవదేవుడు, పాపహారియగు విష్ణుభగవానుడు భేదముతో నిండిన మనస్సు గలవాడై 'అటులనే యగుగాక!' అని పలికెను (42). తరువాత విష్ణువు దేవగణములందరితో, మరియు లక్ష్మీదేవితో గూడి జలంధరమును నగరమునకు వచ్చి నివసించెను (43). అప్పుడు ఆ జలంధరాసురుడు తన సోదరియగు లక్ష్మితో మరియు విష్ణువుతో గూడి తన ఇంటికి చేరి ఆనందముతో నిండిన మనస్సు గలవాడై నివసించెను (44). అప్పుడు జలంధరుడు దేవతల అభికారపదవులలో రాక్షసులను నియమించి ఆనందముతో భూమండలమునకు మరలి వచ్చెను (45). సముద్రతనయుడగు జలంధరుడు దేవగంధర్వ సిద్ధుల వద్ద గల శ్రేష్ఠవస్తువుల నన్నిటినీ స్వాధీనమొనర్చు కొనెను (46). బలవంతుడగు జలంధరుడు పాతాలభవనమునందు మిక్కిలి బలశాలియగు నిశుంభుని స్థాపించి, శేషుడు మొదలగు వారిని భూమండలమునకు తీసుకువచ్చెను (47).

దేవగంధర్వ సిద్ధౌఘాన్ సర్పరాక్షసమానుషాన్ ।
 స్వపురే నాగరాన్ కృత్వా శశాస భువనత్రయమ్ ॥
 ఏవం జలంధరః కృత్వా దేవాన్ స్వవశవర్తినః ।
 ధర్మేణ పాలయామాస ప్రజాః పుత్రానివౌరసాన్ ॥
 న కశ్చిద్వా ధితో నైవ దుఃఖితో న కృశస్తథా ।
 న దీనో దృశ్యతే తస్మిన్ ధర్మాద్రాజ్యం ప్రశాసతి ॥

ఇతి శ్రీ శివ మహాపురాణే రుద్రసంహితాయాం యుద్ధఖండే విష్ణు
 జలంధరయుద్ధ వర్ణనం నామ సప్తదశాధ్యాయః ॥

ఆతడు దేవ గంధర్వ సిద్ధ సమూహములను, నాగరాక్షసమనుష్యులను
 తన నగరములో పౌరులుగా చేసుకొని ముల్లోకములను శాసించెను (48).
 జలంధరుడు ఈ తీరున దేవతలను తన వశము చేసుకొని, ప్రజలను స్వంత
 జిడ్డలను వలె రక్షించి, ధర్మబద్ధముగా రాజ్యము నేలెను (49). ఆతడు ధర్మముతో
 రాజ్యము నేలుచుండగా, రాజ్యములో వ్యాధిగ్రస్తులు గాని, దుఃఖతులు గాని, క్రుంగి
 కృశించినవారు గాని, దీనులు గాని ఒక్కడైననూ కానరాలేదు (50).

శ్రీ శివమహాపురాణములోని రుద్రసంహితాయందు యుద్ధఖండలో విష్ణు
 జలంధర యుద్ధ వర్ణనమనే పదునేడవ అధ్యాయము ముగిసినది (17).

18- నారద జలంధర సంవాదము

సనత్కుమార ఉవాచ ।

ఏవం శాసతి ధర్మేణ మహీం తస్మిన్మహాసురే ।
బభూవుర్దుఃఖనో దేవా బ్రాతృభావాన్మునీశ్వర ॥
దుఃఖతాస్తే సురాస్పర్శ్యే శివం శరణమాయయుః ।
మనసా శంకరం దేవదేవం సర్వప్రభుం ప్రభుమ్ ॥
తుష్టువుర్యాగ్నిరిష్టా భర్తృగవంతం మహేశ్వరమ్ ।
నివృత్తయే స్వదుఃఖస్య సర్వదం భక్తవత్సలమ్ ॥
అహూయ స మహాదేవో భక్తానాం సర్వకామదః ।
నారదం ప్రేరయామాస దేవకార్య చిక్రీర్షయా ॥
అథ దేవమునిర్ జ్ఞానీ శంభుభక్త స్సతాం గతిః ।
శివాజ్ఞయా యయౌ దైత్యపురే దేవాన్ స నారదః ॥
వ్యాకులాస్తే సురాస్పర్శ్యే వాసవాద్యా ద్రుతం మునిమ్ ।
ఆగచ్ఛంతం సమాలోక్య సముత్తస్థుర్ని నారదమ్ ॥
దదుస్త ఆసనం నత్వా మునయే ప్రీతిపూర్వకమ్ ।
నారదాయ సురాశ్చక్రముఖ ఉత్యంతితాననాః ॥
సుఖాసీనం మునివరమాసనే సుప్రణమ్య తమ్ ।
పునః ప్రోచుస్సురా దీనా వాసవాద్యా మునీశ్వరమ్ ॥

సనత్కుమారుడిట్లు పలికెను -

ఓ మహర్షి! ఆ మహాసురుడు ఈ తీరున భూమిని ధర్మబద్ధముగా పాలించుచుండగా, జ్ఞాతులగుటచే దేవతలు దుఃఖతులైరి (1). దుఃఖతులై యున్న ఆ దేవతలందరు మంగళకరుడు, దేవదేవుడు, సర్వసమర్థుడు అగు శివ ప్రభుని మనస్సులో శరణు పొందిరి (2). భక్తప్రియుడు, సర్వమునిచ్చు వాడునగు మహేశ్వరభగవానుని వారు తమ దుఃఖములు తొలగుట కొరకై అభీష్టములగు వచనములతో స్తుతించిరి (3). భక్తుల కోర్కెలనన్నిటినీ ఈడేర్చు ఈ మహాదేవుడు దేవకార్యమును చేయగోరి నారదుని పిలిపించి ప్రేరేపించెను (4). అప్పుడు దేవర్షి, జ్ఞాని, శివభక్తుడు, సత్పురుషులకు శరణ్యుడు అగు ఆ నారదుడు శివుని ఆజ్ఞచే జలంధరుని నగరములో నున్న దేవతల వద్దకు వెళ్లెను (5). దుఃఖతులై యున్న ఆ ఇంద్రాది దేవతలందరు నారదముని వచ్చుచుండుటను గాంచి వెంటనే లేచి నిలబడిరి (6). ఆదుర్దా ముఖమునందు వ్యక్తమగు చుండగా ఇంద్రాది దేవతలు నారదమహర్షికి ప్రీతిపూర్వకముగా నమస్కరించి ఆసనమునిచ్చిరి (7). దీనులగు ఇంద్రాది దేవతలు ఆసనమునందు ఉపవిష్టుడైన ఆ నారదమహర్షికి మరల నమస్కరించి ఇట్లు పలికిరి (8).

దేవా ఊచుః ।

భో భో మునివర శ్రేష్ఠ దుఃఖం శృణు కృపాకర ।
శ్రుత్వా తన్నాశయ క్షిప్రం ప్రభుస్త్వం శంకరప్రియః ॥
జలంధరేన దైత్యేన సురా విద్రావితా భృశమ్ ।
స్వస్థానా ధృర్భు భావాచ్చ దుఃఖితా వయమాకులాః ॥
స్వస్థానా దుష్టరశ్మిశ్చ చంద్రోనిస్సారితస్తథా ।
వహ్నిశ్చ ధర్మరాజశ్చ లోకపాలాస్తథేతరే ॥
సుబలిష్ఠేన వై తేన సర్వే దేవాః ప్రవీడితాః ।
దుఃఖం ప్రాప్తా వయం చాతి శరణం త్వాం సమాగతాః ॥
సంగ్రామే స హృషీకేశం స్వవశం కృతనాన్ బలీ ।
జలంధరో మహాదైత్య స్ఫుర్యామర విమర్దకః ॥
తస్య వశ్యో వరాధీనోఽ వాత్సీ తత్త్వదనే హరిః ।
సలిక్ష్ణ్యా సహితో విష్ణుర్యో న స్ఫుర్యార్థ సాధకః ॥
జలంధర వినాశాయ యత్నం కురు మహామతే ।
త్వం నో దైవవశాత్ప్రాప్తస్సదా సర్వార్థ సాధకః ॥

దేవతలిట్లు పలికిరి -

ఓ మహర్షీ! దయానిధీ! మా కష్టమును గురించి వినుము. విని వెంటనే దానిని దూరము చేయుము. నీవు సమర్థుడవు. శంకరునకు ప్రియమైన వాడవు. (9). జలంధరాసురుడు దేవతలను తమ తమ స్థానములనుండి, మరియు అధికారములనుండి పూర్ణముగా వెళ్లగొట్టినాడు. మేము మిక్కిలి ఆదుర్దాను, దుఃఖమును పొంది యున్నాము (10). సూర్యుడు, చంద్రుడు, అగ్ని, యమధర్మరాజు, మరియు ఇతరలోక పాలకులు తమ స్థానములనుండి త్రోసివేయబడినారు (11). మహా బలశాలియగు ఆతడు దేవతలనందరినీ పీడించుచున్నాడు. మేము మహాదుఃఖమును పొంది యున్నాము. నిన్ను శరణు జొచ్చుచున్నాము (12). బలశాలి, దేవతలనందరినీ పీచమడంచిన మహా రాక్షసుడు అగు జలంధరుడు యుద్ధములో హృషీకేశుని తన వశము గావించుకొనినాడు (13). మనకు కార్యముల నన్నిటినీ సాధించిపెట్టిన విష్ణువు తాను ఇచ్చిన వరమునకు అధీనుడై ఆతనికి వశుడై లక్ష్మీదేవితో గూడి ఆతని ఇంటిలో నివసింప జొచ్చెను (14). ఓ మహాప్రాజ్ఞ! జలంధరుని వినాశము కొరకు ప్రయత్నమును చేయుము. నీవు మాకు దైవానుగ్రహముచే దొరికితివి. నీవు సర్వదా దేవకార్యములనన్నింటినీ చక్క బెట్టితివి (15).

సనత్కుమార ఉవాచ ।

ఇత్యాకర్ణ్య వచస్తేషా మమరాణాం స నారదః ।

ఆశ్వాస్య ముని శార్థులస్తానువాచ కృపాకరః ॥

సనత్కుమారుడిట్లు పలికెను -

ఆ దేవతల ఈ మాటను విని దయానిధియగు ఆ నారదమహర్షి వారిని ఓదార్చి ఇట్లు పలికెను (16).

నారద ఉవాచ ।

జానేఽహం వై సురా యూయం దైత్యరాజ పరాజితాః ।

దుఃఖం ప్రాప్తాః పీడితాశ్చ స్థానాన్నిస్సారితాః ఖలు ॥

స్వశక్త్యా భవతాం స్వార్థం కరిష్యే నాత్ర సంశయః ।

అనుకూలోఽహమివ వో దుఃఖం ప్రాప్తా యతోఽమరాః ॥

నారదుడిట్లు పలికెను -

ఓ దేవతలారా! రాక్షసరాజు చేతిలో ఓడి ఆతనిచే మీ స్థానములనుండి వెళ్లగొట్టబడి మీరు ఆతనిచే పీడింపబడి దుఃఖమును పొంది యున్నారను విషయమును నేను ఎరుంగుదును (17). నేను నా శక్తికి తగినట్లు మీ కార్యమును చక్కబెట్టెదను. సందేహము వలదు. ఓ దేవతలారా! మీరు దుఃఖమును పొంది యున్నారు గనుక, నేను మీకు అనుకూలుడనే (18).

సనత్కుమార ఉవాచ ।

ఏవముక్త్యా మునిశ్రేష్ఠో ద్రష్టుం దానవవల్లభమ్ ।

ఆశ్వాస్య సకలాన్ దేవాన్ జలంధరసఖాం యయౌ ॥

అథాగతం మునిశ్రేష్ఠం దృష్ట్వా దేవో జలంధరః ।

ఉత్థాయ పరయా భక్త్యా దదౌ శ్రేష్ఠాసనం వరమ్ ॥

స తం సంపూజ్య విభివద్దానవేంద్రోఽతి విస్మితః ।

సుప్రహస్య తదా వాక్యం జగాద మునిసత్తమమ్ ॥

సనత్కుమారుడిట్లు పలికెను -

ఆ మహర్షి ఇట్లు పలికి దేవతలనందరినీ ఓదార్చి రాక్షసరాజగు జలంధరుని చూచుటకై అతని సభకు వెళ్ళెను (19). అప్పుడు జలంధర మహారాజు అచటకు విచ్చేసిన మహర్షిని గాంచి పరమభక్తితో లేచి నిలబడి శ్రేష్ఠునిగా ఆసనమును ఇచ్చెను (20). ఆ రాక్షసరాజు మిక్కిలి ఆశ్చర్యమును పొంది, ఆ మహర్షిని యథావిధిగా పూజించి బిరునవ్వుతో నిట్లనెను (21).

జలంధర ఉవాచ ।

కుత ఆగమ్యతే బ్రహ్మన్ కిం చ దృష్టం త్వయా క్వచిత్ ।
యదర్థమిహ ఆయాత స్తదాజ్ఞాపయ మాం మునే ॥

జలంధరుడిట్లనెను -

ఓ మహర్షీ! ఎచటనుండి వచ్చుచున్నారు? మీరు ఎచట ఏమి
చూసినారు? ఇచటకు వచ్చిన పని యేమి? ఓ మునీ! ఆ పనిని నాకు
ఆజ్ఞాపించుడు (22).

సనత్కుమార ఉవాచ।

ఇత్యాకర్ణ్య వచస్తస్య దైత్యేంద్రస్య మహామునిః ।
ప్రత్యువాచ ప్రసన్నాత్మా నారదో హి జలంధరమ్ ॥

సనత్కుమారుడిట్లు పలికెను -

రాక్షసరాజగు జలంధరుని ఈ మాటను విని నారదమహర్షి ప్రసన్నుడగు
మనస్సు గలవాడై ఆతనికిట్లు బదులు చెప్పెను (23).

నారద ఉవాచ ।

సర్వదానవ దైత్యేంద్ర జలంధర మహామతే ।
ధన్యస్త్వం సర్వలోకేశ రత్న భోక్తా త్వమేవ హి ॥
మదాగమన హేతుం వై శృణు దైత్యేంద్రసత్తమ ।
యదర్థమిహ చాయాతస్త్వహం వక్ష్యేఽఖిలం హి తత్ ॥
గతః కైలాసశిఖరం దైత్యేంద్రాహం యదృచ్ఛయా ।
యోజనాయుత విస్తీర్ణం కల్పద్రుమ మహావనమ్ ॥
కామధేను శతాకీర్ణం చింతామణి సుదీపితమ్ ।
సర్వరుక్మమయం దివ్యం సర్వత్రాద్భుత శోభితమ్ ॥
తత్రోమయా సహాసీనం దృష్టవానస్మి శంకరమ్ ।
సర్వాంగ సుందరం గౌరం త్రినేత్రం చంద్రశేఖరమ్ ॥
తం దృష్ట్వా మహదాశ్చర్యం వితర్కో మేఽభవత్తదా ।
క్వాపీ దృశీ భవేద్వద్భి స్తైలోక్యే వా న వేతి చ ॥
తావత్త వాపి దైత్యేంద్ర సమ్మద్ధి స్సంస్మృతా మయా ।
తద్విలో కనకామోఽహం త్వత్సాన్నిధ్య మిహాగతః ॥

నారదుడిట్లు పలికెను -

రాక్షసులందరికీ ప్రభువైన జలంధరా! నీవు గొప్ప బుద్ధిమంతుడవు. నీవు ధన్యుడవు. ఓ సర్వలోక ప్రభూ! శ్రేష్ఠవస్తువు (రత్నము) లను అనుభవించు వాడవు నీవే (24). ఓ రాక్షస శ్రేష్ఠ! నేను వచ్చిన కారణమును వివరముగా చెప్పెదను. వినుము (25). ఓ రాక్షసరాజా! నేను అనుకోకుండగా కైలాసమునకు వెళ్లితిని. ఆ కైలాసశిఖరము పదివేల యోజనముల విస్తీర్ణము గలది. అచట కల్పవృక్షములనేకము గలవు (26). చింతామణుల ప్రకాశముతో నలరారు కైలాసమునందు వందలాది కామధేనువులు గలవు. దివ్యమగు కైలాసశిఖరము పూర్తిగా స్వర్ణమయము. అచట అంతటా అద్భుతములు శోభను గూర్చును (27). అచట సర్వావయవ సుందరుడు, పచ్చనివాడు, ముక్కంటి, చంద్రుని శిరముపై దాల్చినవాడు అగు శంకరుడు పార్వతితో గూడి ఉపవిష్టుడై యుండగా చూచితిని (28). ఆ గొప్ప అద్భుత దృశ్యమును చూచిన నాకు అపుడు మనస్సులో ఒక సందేహము కలిగెను. ఇట్టి సంపద ముల్లోకములలో ఎక్కడనైననూ ఉన్నదా? లేదా? (29) ఓరాక్షసరాజా! అంతలో నాకు నీ సంపద గుర్తుకు వచ్చినది. అందువలనే, నీ సంపదను చూచుటకై ఇచటకు నీ సన్నిధికి వచ్చి యుంటిని (30).

సనత్కుమార ఉవాచ ।

ఇతి నారదత శ్రుత్వా స దైత్యేంద్రో జలంధరః ।

స్వసమ్బుద్ధిం సమగ్రాం వై దర్శయామాస సాదరమ్ ॥

దృష్ట్వా స నారదో జ్ఞానీ దేవకార్య సుసాధకః ।

ప్రభు ప్రేరణయా ప్రాహ దైత్యేంద్రం తం జలంధరమ్ ॥

సనత్కుమారుడిట్లు పలికెను -

నారదుని ఈ మాటను విని రాక్షసరాజగు ఆ జలంధరుడు ఆదరముతో తన పూర్ణసంపదను చూపించెను (31). జ్ఞాని, దేవతల కార్యమును చక్కబెట్టువాడు అగు ఆ నారదుడు ఆ సంపదను చూచి శంకరుని ప్రేరణను పొంది, రాక్షసరాజగు ఆ జలంధరునితో నిట్లనెను (32).

తవాన్తి సుసమ్మద్భిర్ని వరవీర కిలాధునా ।
 తైలోక్యస్య పతిస్త్వం హి చిత్తం కిం చాత్త సంభవమ్ ॥
 మణయో రత్నపుంజాశ్చ గజాద్యాశ్చ సమ్మద్ధయః ।
 తే గృహేఽద్య విభాంతీహ యాని రత్నాని తాన్యపి ॥
 గజరత్నం త్వయానీతం శక్తస్యైరావత స్తథా ।
 అశ్వరత్నం మహావీర సూర్యసాక్షి చైత్తవా హయః ॥
 కల్పవృక్షస్త్వయానీతో నిధయో ధనదస్య చ ।
 హంసయుక్త విమానం చ త్వయానీతం హి వేధసః ॥
 ఇత్యేవం వరరత్నాని దివి పృథ్వాం రసాతలే ।
 యాని దైత్యేంద్ర తే భాంతి గృహే తాని సమస్త తః ॥
 త్వత్సమ్మద్భిమిమాం పశ్యన్ సంపూర్ణాం వివిధామహమ్ ।
 ప్రసన్నోఽస్మి మహావీర గజాశ్వాది సుశోభితామ్ ॥
 జాయారత్నం మహాశ్రేష్ఠం జలంధర న తే గృహే ।
 తదానేతుం విశేషేణ స్త్రీ రత్నం వై త్వమర్హసి ॥
 యస్య గేహే సురత్నాని సర్వాణి హి జలంధర ।
 జాయారత్నం న చేత్తాని న శోభస్తే వృథా ధ్రువమ్ ॥

నారదుడిట్లు పలికెను -

ఓ గొప్ప వీరుడా! నీకు గొప్ప సంపద గలదు. నీవు ముల్లీకములకు ప్రభుడవు. దీనిలో ఆశ్చర్యమేమున్నది? (33) మణులు, రత్నములు నీవద్ద గుట్టలుగా గలవు. గజాది సమ్మద్ధులు కూడ నీకు గలవు. మరియు శ్రేష్ఠవస్తువులన్నియు ఈనాడు నీ ఇంటిలో విరాజిల్లుచున్నవి (34). గజ శ్రేష్ఠమగు ఐరావతమును నీవు ఇంద్రునివద్దనుండి తెచ్చుకొంటివి. ఓ మహావీరా! అశ్వశ్రేష్ఠమగు ఉచ్చైశ్రవమును అశ్వమును సూర్యుని వద్దనుండి లాగు కొంటివి (35). నీవు కల్పవృక్షమును, కుబేరుని నిధులను, మరియు బ్రహ్మగారి హంసలను పూన్చిన విమానమును తెచ్చుకొంటివి (36). ఓ రాక్షసరాజా! ఈ విధముగా, స్వర్గము నందు భూమియందు పాతాళమునందు ఏయే శ్రేష్ఠవస్తువులు గలవో, అవి అన్నియూ నీ ఇంటిలో ప్రకాశించుచున్నవి (37). ఓ మహావీరా! గజములు, అశ్వములు మొదలగు వాటితో మిక్కిలి ప్రకాశించునది, వివిధమైనది, సంపూర్ణమైనది అగు నీ ఈ సమ్మద్భిని గాంచి నేను ప్రసన్నుడనైతిని (38). ఓ జలంధరా! నీ గృహములో శ్రేష్ఠమగు భార్యారత్నము లేకున్నది. కావున నీవు విశేషించి స్త్రీ రత్నమును దోడ్కొని రావలెను (39). ఓ జలంధరా! గృహములో శ్రేష్ఠవస్తువులు అన్నీ ఉన్ననూ, భార్యారత్నము లేనిచో, అవి శోభిల్లవు. అవి వ్యర్థమగును. ఇది నిశ్చయము (40).

సనత్కుమార ఉవాచ ।

ఇత్యేవం వచనం శ్రుత్వా నారదస్య మహాత్మనః ।

ఉవాచ దైత్యరాజో హి మదనాకులమానసః ॥

సనత్కుమారుడిట్లు పలికెను -

మహాత్ముడగు నారదుని ఈ మాటలను విని ఆ రాక్షసరాజు మన్మథునిచే కల్లోల పరచబడిన మనస్సు గలవాడై ఇట్లు పలికెను (41).

జలంధర ఉవాచ।

భోభో నారద దేవర్షే నమస్తేఽస్తు మహా ప్రభో ।

జాయారత్న వరం కుత్ర వర్తతే తద్వదాధునా ॥

బ్రహ్మాండే యత్ర కుత్రాపి తద్రత్నం యది వర్తతే ।

తదానేష్యే తతో బ్రహ్మన్ సత్యం సత్యం న సంశయః ॥

జలంధరుడిట్లు పలికెను -

ఓయీ నారదా! దేవర్షి! మహాప్రభూ! నీకు నమస్కారము అగు గాక! అట్టి భార్యారత్నము ఎచ్చట గలదో ఇప్పుడు నాకు చెప్పుము (42). ఓ బ్రాహ్మణా! అట్టి స్త్రీ రత్నము బ్రహ్మాండములో ఎచ్చట నున్ననూ నేను దోడ్కొని రాగలను. ఇది ముమ్మాటికీ సత్యము. సందేహము లేదు (43).

కైలాసే హ్యతిరమ్యే చ వర్షర్షి సుసమాకులే ।
 యోగిరూపధరశృంభురన్తి తత్ర దిగంబరః ॥
 తస్య భార్యా సురమ్యా హి సర్వలక్షణలక్ష్మితా ।
 సర్వాంగసుందరీ నామ్నా పార్వతీతి మనోహరా ॥
 తదీదృశం రూపమనన్య సంగతం దృష్టం న కుత్రాపి కుతూహలాఢ్యమ్ ।
 అత్యద్భుతం మోహనకృత్సు యోగినాం సుదర్శనీయం పరమర్షి కాలి ॥
 స్వబిత్తే కల్పయామ్యద్య శివాదన్యస్సమ్మద్భిమాన్ ।
 జాయారత్నాన్వితా ద్వీర త్రిలోక్యా న జలంధర ॥
 యస్యా లావణ్య జలధౌ నిమగ్నశృతురాననః ।
 స్వదైర్యం ముముచే పూర్వం తయా కాన్యోప మీయతే ॥
 గతరా గోఽపి హి యయా మదనారిస్స్య లీలయా ।
 నిజతంత్రోఽపి యతస్సు స్వాత్మ వశగః కృతః ॥
 యథాస్త్రీ రత్న సంభోక్తు స్సమ్మద్భి స్తస్య సాభవత్ ।
 తథా న తవ దైత్యేంద్ర సర్వరత్నాభిపస్య చ ॥

నారదుడిట్లు పలికెను -

మిక్కిలి సుందరమైనది, శ్రేష్ఠ సంపదలతో నిండియున్నది అగు
 కైలాసములో దిగంబరుడగు శంభుడు యోగిరూపమును ధరించి యున్నాడు
 (44). ఆతని భార్య పేరు పార్వతి. ఆమె సర్వావయవ సుందరి; మిక్కిలి రమ్యమైనది;
 మంచి లక్షణములన్నింటితో గూడి మనస్సునకు ఆహ్లాదమును కలిగించునది
 (45). మిక్కిలి కుతూహలమును రేకెత్తించే ఆమె రూపము వంటి రూపము
 మరెక్కడనూ కానరాదు. అత్యద్భుతమగు ఆమె రూపము గొప్ప యోగులకైననూ
 మోహమును కలిగించును. గొప్ప సంపదలనిచ్చే ఆమె రూపము చూడ ముచ్చటను
 గొల్పును (46). ఓ వీరా! జలంధరా! గొప్ప భార్యతో గూడియున్న శివునికంటె గొప్ప
 సమ్మద్భి గలవాడు ముల్లోకములలో మరియొకడు లేడని ఇప్పుడు నా మనస్సులో
 తోచుచున్నది (47). ఏ యువతి యొక్క సౌందర్య సముద్రములో మునిగిన
 బ్రహ్మగారు పూర్వము తన దైర్యమును గోల్పోయి నాడో, అట్టి ఆమెతో ఇంకొకరిని
 పోల్చుట ఎట్లు సంభవము? (48). రాగద్వేషములకు అతీతుడు, మన్మథ శత్రువు,
 స్వతంత్రుడు అగు శివుని కూడ ఆమె తన లీలచే తన వశము చేసుకొనెను (49).
 అట్టి స్త్రీ రత్నమును వివాహమాడిన వానికి ఏ సమ్మద్భి గలదో, అట్టి సమ్మద్భి, ఓ
 రాక్షసరాజా! సర్వశ్రేష్ఠ వస్తువులకు నీవు ప్రభువే అయిననూ, నీ వద్ద లేదు (50).

సనత్కుమార ఉవాచ ।

ఇత్యుక్త్వా స తు దేవర్షిర్నారదో లోక విశ్రుతః ।

యయౌ విహయసా దేవోపకార కరణోద్యతః ॥

ఇతి శ్రీ శివమహాపురాణే రుద్రసంహితాయాం యుద్ధఖండే దేవర్షి
జలంధర సంవాదో నామ అష్టాదశోఽధ్యాయః ॥

సనత్కుమారుడిట్లు పలికెను -

దేవర్షి, లోకములో ప్రఖ్యాతిని గాంచిన వాడు, దేవతలకు ఉపకారమును చేయుటకై సర్వదా సంసిద్ధముగ నుండు వాడు అగు ఆ నారదుడు ఇట్లు పలికి ఆకాశమార్గమున నిర్గమించెను (51).

శ్రీ శివ మహాపురాణములోని రుద్రసంహితయందు యుద్ధఖండలో నారద జలంధర సంవాదమనే పదునెనిమిదవ అధ్యాయము ముగిసినది (18).

19 - దూతసంవాదము

వ్యాస ఉవాచ ।

సనత్కుమార సర్వజ్ఞ నారదే హి గతే దివి ।
దైత్యరాట్ కిమకాశీత్ తస్మే వద సువిస్తరాత్ ॥

వ్యాసుడిట్లు పలికెను -

ఓ సనత్కుమారా! నీవు సర్వజ్ఞుడవు. నారదుడు ఆకాశమార్గములో నిర్గమించిన పిదప, ఆ రాక్షసరాజు ఏమి చేసెను? వివరముగా చెప్పుము (1).

సనత్కుమార ఉవాచ ।

తమామంత్ర్య గతే దైత్యం నారదే దివి దైత్య రాట్ ।
తద్రూప శ్రవణాదాసీ దనంగ జ్వరపీడితః ॥
అథో జలంధరో దైత్యః కాలాభీనః ప్రసప్తభీః ।
దూత మాహ్వాయయామాస సైంహికేయం విమోహితః ॥
ఆగతం తం సమాలోక్య కామాక్రాంత మనాస్స హి ।
సుసంబోధ్య సమాచప్త సింధుపుత్రో జలంధరః ॥

సనత్కుమారుడిట్లు పలికెను -

నారదుడు సెలవు తీసుకొని ఆకాశమార్గములో నిర్గమించిన పిదప ఆ రాక్షసుడు ఆమెయొక్క రూపమును గూర్చి వినియుండుట వలన మన్మథ జ్వరము యొక్క పీడకు గురి అయెను (2). బుద్ధి నశించి, మోహమునకు వశుడై మృత్యువునకు అభీనుడై జలంధరాసురుడు అపుడు రాహువును దూతగా పంపుటకై పిలిపించెను (3). సముద్ర తనయుడగు జలంధరుడు కామనచే ఆక్రమింపబడిన మనస్సు గలవాడై తన వద్దకు వచ్చిన రాహువును గాంచి చక్కగా సంబోధించి ఇట్లు వివరించెను (4).

భో భో దూతవరశ్రేష్ఠ సర్వకార్య ప్రసాదక ।
 సైంహికేయ మహాప్రాజ్ఞ కైలాసం గచ్ఛ పర్వతమ్ ॥
 తత్రాస్తి యోగీ శంఖ్యాఖ్యస్త పస్వీ చ జటాధరః ।
 భస్మ భూషితసర్వాంగో విరక్తో విజితేంద్రియః ॥
 తత్ర గత్యేతి వక్తవ్యం యోగీనం దూత శంకరమ్ ।
 జటాధరం విరక్తం తం నిర్భయేన హృదా త్వయా ॥
 హే యోగింస్తే దయాసింధో జాయారత్నేన కిం భవేత్ ।
 భూతప్రేత పిశాచాది సేవితేన వనౌకసా ॥
 మన్నాథే భువనే యోగిన్నోచితా గతిరీదృశీ ।
 జాయారత్న మతస్త్వం మే దేహి రత్న భుజే నిజమ్ ॥
 యాని యాని సురత్నాని త్రైలోక్యే తాని సంతి మే ।
 మదభీనం జగత్సర్వం విద్ధి త్వం సచరాచరమ్ ॥
 ఇంద్రస్య గజరత్నం చోచ్చైశ్శ్రవో రత్న ముత్తమమ్ ।
 బలాద్భూహీతం సహసా పారి జాతస్తరుస్తథా ॥

జలంధరుడిట్లు పలికెను -

ఓయీ రాహూ! నీవు దూతలందరిలో శ్రేష్ఠుడవు. నీవు కార్యముల నన్నిటినీ చక్కబెట్టటగలవు. ఓయీ మహాబుద్ధిశాలీ! కైలాస పర్వతమునకు వెళ్లుము (5). అచట తపశ్శాలి, జటలను ధరించువాడు, భస్మతో అలంకరింపబడిన సర్వావయవములు గలవాడు, విరాగి, ఇంద్రియములను జయించినవాడు అగు శంభుయోగి గలడు (6). ఓయీ దూతా! నీవు అచటకు వెళ్లి, జటాధారి, వైరాగ్యసంపన్నుడు అగు శంకరయోగితో నిర్భయమగు హృదయముతో నిట్లు చెప్పుము (7). ఓయీ యోగీ! దయాసింధీ! భూత ప్రేతపిశాచాదులతో సేవింపబడే వనవాసివగు నీకు భార్యారత్నముతో పని యేమి? (8) ఓ యోగీ! నేను భువనమునకు ప్రభువునై యుండగా ఇట్టి పరిస్థితి ఉచితము కాదు. కావున నీవు శ్రేష్ఠవస్తువులకు భోక్తనగు నాకు నీ భార్యారత్నమునిమ్ము (9). ముల్లోకములలోని శ్రేష్ఠ సుందరవస్తువులన్నియు నా వద్ద గలవు. స్థావర జంగమాత్మకమగు ఈ జగత్తు అంతయు నా ఆధీనములో నున్నదని యెరుంగుము (10). ఏనుగులలో గొప్పది యగు ఇంద్రుని ఐరావతమును, ఉత్తమమగు ఉచ్చైశ్శ్రవసమనే గుర్రమును, మరియు పారిజాత వృక్షమును నేను శీఘ్రమే బలాత్కారముగా లాగుకొంటిని (11).

విమానం హంస సంయుక్త మంగణే మమ తిష్ఠతి ।
 రత్నభూతం మహాదివ్యముత్తమం వేదసోఽద్భుతమ్ ॥
 మహాపద్మాదికం దివ్యం నిభిరత్నం స్వదస్య చ ।
 చత్రం మే వారుణం గేహే కాంచనస్రావి తిష్ఠతి ॥
 కింజల్కినీ మహామాలా సర్వదామృతం పంకజా ।
 మత్ప్రీతుస్సా మమైవాస్తి పాశశ్చ కపతేస్తథా ॥
 మృత్యోరుత్క్రాంతిదా శక్తిర్మయా నీతా బలాద్వరా ।
 దదౌ మహ్యం శుభిర్దివ్యే శుభిశ్చైవే చ వాసనీ ॥
 ఏవం యోగీంద్ర రత్నాని సర్వాణి విలసంతి మే ।
 అతస్త్వమపి మే దేహి స్వస్త్రి రత్నం జటాధర ॥

హంసలు పూన్చినది, విమానములలో శ్రేష్ఠమైనది, మహాదివ్యమైనది, ఉత్తమమైనది, అద్భుతమైనది అగు బ్రహ్మగారి విమానము నా వాకిట నిలబడియున్నది (12). మహాపద్మము మొదలగు కుబేరుని గొప్ప నిధులన్నియు నా ఇంటిలో నున్నవి. వరుణుని చత్రము బంగారు కాంతులను వెదజల్లుతూ నా ఇంటియందు గలదు (13). ఎన్నటికీ వాడని పద్మముల కేసరములతో శోభిల్లు గొప్ప మాల నావద్ద గలదు. నా తండ్రి, జలాధిపతి యగు వరుణుని పాశము కూడ నా వద్ద గలదు (14). ప్రాణులకు మరణమునొసంగు గొప్ప శక్తిని నేను యముని వద్దనుండి బలాత్కారముగా లాగు కొంటిని. అగ్ని నాకు శుద్ధమైన రెండు దివ్యవస్త్రముల నిచ్చినాడు (15). ఓ యోగి శ్రేష్ఠ! ఈ తీరున శ్రేష్ఠవస్తువులన్ని యు నావద్ద విలసిల్లు చున్నవి. ఓ జటాధారి! కావున నీవు కూడ స్త్రీ రత్నమగు నీ భార్యను నాకు ఇమ్ము (16).

సనత్కుమార ఉవాచ ।

ఇతి శ్రుత్వా వచస్తస్య నందినా స ప్రవేశితః ।
 జగామోగ్ర సఖాం రాహు ర్విస్మయాద్భుతలోచనః ॥
 తత్ర గత్వా శివం సాక్షాద్దేవదేవం మహా ప్రభుమ్ ।
 స్వతేజో ధ్వస్త తమసం భస్మలేప విరాజితమ్ ॥
 మహారాజోప చారేణ విలసంతం మహాద్భుతమ్ ।
 సర్వాంగ సుందరం దివ్య భూషణైర్భూషితం హరమ్ ॥
 ప్రణనామ చ తం గర్వాత్తత్రేజః క్రాంతవిగ్రహః ।
 నికటం గతవాన్ శంభో స్స దూతో రాహుసంజ్ఞకః ॥
 అథో తదగ్ర ఆసీనో వక్త్రకామో హి సైంహికః ।
 త్ర్యంబకం స తదా సంజ్ఞా ప్రేరితో వాక్య మబ్రవీత్ ॥

రాహువు ఈ జలంధరుని మాటలను విని అచటకు వెళ్లెను. నంది ఆయనను శివుని సభలో ప్రవేశపెట్టెను. ఆతడు ఆశ్చర్యముతో విప్పారిన నేత్రములతో ఆ అద్భుతమగు సభను గాంచెను (17). అచటకు వెళ్లి, దేవదేవుడు, మహాప్రభుడు, తన తేజస్సుచే చీకట్లను నశింపజేయు చున్నవాడు, విభూతి లేపనముచే ప్రకాశించువాడు (18), మహారాజునకు ఈయబడే పరిచర్యలతో మహాద్భుతముగా ప్రకాశించుచున్నవాడు, సర్వావయవములయందు సుందరుడు, దివ్యములగు భూషణములచే అలంకరింపబడినవాడు, పాపహారియగు శివుని ప్రత్యక్షముగా గాంచి (19), ఆయనకు నమస్కరించెను. ఆయన తేజస్సుచే వ్యాప్తమైన దేహము గలవాడు, రాహువు అను పేరు గలవాడు అగు ఆ దూత గర్వముతో శివుని సమీపమునకు వెళ్లెను (20). ఆయనతో మాటలాడగోరి సింహికాపుత్రుడగు రాహువు ఆయన ఎదుట గూర్చుండెను. అపుడాతడు సంజ్ఞచే ప్రేరితుడై ముక్కుంటి దైవముతో నిట్లనెను (21).

రాహురువాచ ।

దైత్య పన్నగ సేవ్యస్య తైలోక్యాభిపతే స్సదా ।
 దూతోఽహం ప్రేషితస్తేన త్వత్సకాశమిహగతః ॥
 జలంధరోఽబ్ధి తనయ స్సర్వదైత్య జనేశ్వరః ।
 తైలోక్యస్యేశ్వరస్సోఽ ధా భవత్సర్వాభినాయకః ॥
 స దైత్యరాజో బలవాన్ దేవానామంతకోపమః ।
 యోగీనం త్వాం సముద్దిశ్య స యదాహ శృణుస్వ తత్ ॥
 మహాదివ్య ప్రభావస్య తస్య దైత్యపతేః ప్రభోః ।
 సర్వరత్నేశ్వరస్య త్వమజ్ఞాం శృణు వృషధ్వజ ॥
 శ్మశాన వాసినో నిత్యమస్థి మాలాధరస్య చ ।
 దిగంబరస్య తే భార్యా కథం హైమవతీ శుభా ॥
 అహం రత్నాని నాథోఽస్మి సా చ స్త్రీ రత్న సంజ్ఞతా ।
 తస్మాన్మమైన సా యోగ్యా నైన భిక్షాశినస్తవ ॥
 మమ వశ్యాస్త్రయో లోకా భుంజేఽహం మఖభాగకాన్ ।
 యాని సంతి త్రిలోకేఽస్మిన్ రత్నాని మమ సదృశి ॥
 వయం రత్నభుజస్త్వం తు యోగీ ఖలు దిగంబరః ।
 స్వస్త్రీ రత్నం దేహి మహ్యం రాజ్ఞ స్సుఖకరాః ప్రజాః ॥

దైత్యులచే నాగులచే సేవింపబడు వాడు, సర్వదా ముల్లోకములకు అధిపతి యగు ఆ జలంధరునిచే పంపబడినవాడనై దూతనగు నేను నీ వద్దకు వచ్చి యుంటిని (22). సముద్రుని కుమారుడు, దితిపుత్రులందరికీ ప్రభువు అగు జలంధరుడు తరువాతి కాలములో సర్వులకు అభినాయకుడై ముల్లోకములకు ప్రభువైనాడు (23). బలవంతుడు, దేవతలకు మృత్యువుతో సమమైనవాడు అగు ఆ రాక్షసరాజు యోగివి అగు నిన్ను ఉద్దేశించి పలికిన పలుకులను వినుము (24). ఓ వృషభధ్వజా! గొప్ప దివ్యమైన ప్రభావము గలవాడు, రాక్షసాధిపతి, సర్వశ్రేష్ఠవస్తువులకు యజమాని అగు ఆ రాక్షసప్రభుని ఆజ్ఞను నీవు వినుము (25). శ్వశానమునందు నివసించువాడవు, నిత్యము ఎముకల మాలను ధరించు వాడవు, మరియు దిగంబరుడవు అగు నీకు శుభకరురాలు అగు హిమవత్పుత్రి భార్య ఎట్లు అయినది ? (26) నేను రత్నములకు అధీశ్వరుడను. ఆమె స్త్రీలలో శ్రేష్ఠురాలు. కావున ఆమె నాకు మాత్రమే యోగ్యురాలగును. భిక్షుకుడవగు నీకు ఆమె తగదు (27). నాకు ముల్లోకములు పశములలో నున్నవి. నేను యజ్ఞభాగములను భుజించు చున్నాను. ఈ ముల్లోకములలోని శ్రేష్ఠవస్తువు లన్నియు. నా ఇంటిలో నున్నవి (28). మేము శ్రేష్ఠవస్తువులను అనుభవించే రారాజులము. నీ వైతే యోగివి, దిగంబరుడవు. నీవద్దనున్న స్త్రీరత్నమును నాకు సమర్పించుము. ప్రజలు రాజునకు సుఖమును కలిగించ వలెను గదా! (29)

సనత్కుమార ఉవాచ ।

వదత్యేవం తథా రాహౌ భ్రుమధ్యా చూల పాణినః ।

అభవత్పురుషో రౌద్ర స్త్రీ వ్రాశని సమస్యనః ॥

సింహాస్య ప్రచలి జిహ్వాస్స జ్వాల నయనో మహాన్ ।

ఊర్ధ్వేశ శక్చుష్కతనుర్ఘసింహ ఇవ చాపరః ॥

మహాతనుర్మహా బాహు స్తాలి జంఘో భయంకరః ।

అభిదుద్రావ వేగేన రాహుం స పురుషో ద్రుతమ్ ॥

సతం ఖాదితు మాయాంతం దృష్ట్వా రాహుర్భయాతురః ।

అథావదాత వేగేన బహిష్స చ దధార తమ్ ॥

సనత్కుమారుడిట్లు పలికెను -

రాహువు ఇట్లు పలుకు చుండగా, శూలపాణియగు శివుని కనుబొమల మధ్యనుండి ిభయంకరుడు, తీవ్రమగు పిడుగుతో సమమగు ధ్వని గలవాడు అగు పురుషుడు ఉదయించెను (30). సింహపు నోటిలో వలె కదలాడు చున్న నాలుక గలవాడు, నిప్పులు గ్రక్కు కన్నులవాడు, పెద్ద శరీరము గలవాడు, పైకి లేచి నిలబడిన శిరోజములు గలవాడు, శుష్కించిన దేహము గలవాడు అగు ఆ పురుషుడు అపరన్యసింహుని వలె నుండెను (31). పెద్ద దేహము, పాడుగాటి

బాహువులు, తాటి చెట్ల వంటి పిక్కలు కలిగి భయమును గొల్పుచున్న ఆ పురుషుడు వెంటనే వేగముగా రాహువుపైకి పరుగెత్తెను (32). తనను తినివేయుటకు వచ్చుచున్న ఆ పురుషుని గాంచి రాహువు భయపడితుడై వేగముగా పారిపోవుచుండగా ఆ పురుషుడు ఆతనిని బయట పట్టుకొనెను (33).

రాహురువాచ ।

దేవదేవ మహేశాన పాహి మాం శరణాగతమ్ ।

సురాసురై స్సదా వంద్యః పరమైశ్వర్యవాన్ ప్రభుః ॥

బ్రాహ్మణం మాం మహాదేవ ఖాదితుం సముపాగతః ।

పురుషోఽయం తవేశాన సేవకోఽతి భయంకరః ॥

ఏతస్మాద్రక్ష దేవేశ శరణాగతవత్సలః ।

న ఖాదేత యథాయం మాం నమస్తేఽస్తు ముహుర్ముహుః ॥

రాహువు ఇట్లు పలికెను -

ఓ దేవ దేవా! శరణు జొచ్చిన నన్ను రక్షించుము. నీవు దేవతలచే, రాక్షసులచే సర్వవదా నమస్కరింపబడు ప్రభుడవు. నీ ఐశ్వర్యము పరమోత్కృష్టమైనది (34). ఓ మహాదేవా! ఈశానా! నీ సేవకుడు, అతి భయంకరుడు నగు ఈ పురుషుడు బ్రాహ్మణుడనగు నన్ను భక్షించుటకై మీదకు వచ్చుచున్నాడు (35). ఓ దేవదేవా! శరణాగత రక్షకుడవగు నీవు ఈతడు నన్ను తినివేయకముందే పీని నుండి నన్ను రక్షింపుము. నీకు అనేక పర్యాయములు ప్రణమిల్లు చున్నాను (36).

సనత్కుమార ఉవాచ ।

మహాదేవో వచత్సుత్వా బ్రాహ్మణస్య తదా మునే ।

అబ్రవీత్స్వగణం తం వై దీనానాథస్త్రియః ప్రభుః ॥

సనత్కుమారుడిట్లు పలికెను -

ఓ మునీ! దీనులను అనాథులను ప్రేమించు మహాదేవప్రభుడు అప్పుడా బ్రాహ్మణుని మాటను విని తన కింకరుడగు ఆ పురుషునితో నిట్లనెను (37).

మహాదేవ ఉవాచ ।

ప్రభుం చ బ్రాహ్మణం దూతం రాహ్వణ్యం శరణాగతమ్ ।

శరణ్యా రక్షణీయా హి న దండ్యా గణసత్తమ ॥

మహాదేవుడిట్లు పలికెను -

ఓ గణశ్రేష్ఠా! బ్రాహ్మణుడు, దూత, శరణు జొచ్చినవాడు అగు ఈ రాహువును శిక్షించవలదు. శరణుజొచ్చిన వారిని రక్షించవలెను సుమా ! (38)

సనత్కుమార ఉవాచ ।

ఇత్యుక్తో గిరిజేశేన స గణః కరుణాత్మనా ।
రాహుం తత్యాజ సహసా బ్రాహ్మణేతి శ్రుతాక్షరః ॥
రాహుం త్యక్త్వాఽఖరే సోఽథ పురుషో దీనయా గిరా ।
శివోపకంఠ మాగత్య మహాదేవం వ్యజిజ్ఞపత్ ॥

సనత్కుమారుడిట్లు పలికెను -

కరుణాంతరంగుడగు పార్వతీపతి ఇట్లు పలుకగా ఆ కింకరుడు బ్రాహ్మణుడను మాటను విన్న వెంటనే రాహువును విడిచిపెట్టెను (39). ఆపుడా పురుషుడు రాహువును ఆకాశములో విడిచి పెట్టి శివుని సమీపమునకు వచ్చి ఆ మహాదేవునితో దీనమగు వచనములతో నిట్లనెను (40).

పురుష ఉవాచ ।

దేవదేవ మహాదేవ కరుణాకర శంకర ।
త్యాజితం మమ భక్త్యం తే శరణాగతవత్సలః ॥
క్షుధా మాం బాధతే స్వామిన్ క్షుత్ క్షామశ్శాన్తి సర్వథా ।
కిం భక్త్యం మమ దేవేశ తదాజ్ఞాపయ మాం ప్రభో ॥

పురుషుడిట్లు పలికెను -

ఓ దేవదేవా! మహాదేవా! కరుణానిధీ! శంకరా! శరణాగతవత్సలుడవగు నీవు దొరికిన ఆహారమును నేను విడిచిపెట్టునట్లు చేసితివి (41). ఓ స్వామీ! ఆకలి నన్ను బాధించుచున్నది. నేను మలమల మాడి పోవుచున్నాను. ఓ దేవదేవా! నేను ఏమి తినవలెను? ఓ ప్రభూ! నన్ను ఆజ్ఞాపించుము (42).

సనత్కుమార ఉవాచ ।

ఇత్యాకర్ణ్య వచస్తస్య పురుషస్య మహాప్రభుః ।
ప్రత్యువాచాద్యుతోతిస్స కౌతుకీ స్యహితం కరః ॥

సనత్కుమారుడిట్లు పలికెను -

గొప్ప లీలలను ప్రకటించు వాడు, తన భక్తులకు హితము చేయు ఉత్కంఠ గలవాడు నగు ఆ మహాప్రభుడు ఆ పురుషుని ఈ మాటలను విని ఇట్లు బదులిడెను (43).

మహేశ్వర ఉవాచ ।

బుభుక్షా యది తేఽతీవ క్షుధా త్వాం బాధతే యది ।
సంభక్షయాత్మన శీఘ్రం మాంసం త్వం హస్తపాదయోః ॥

మహేశ్వరుడిట్లు పలికెను -

నీవు మిక్కిలి ఆకలి గొని యున్నచో, ఆకలి నిన్ను బాధించుచున్నచో, నీవు నీ కాళ్ల చేతుల మాంసమును వెంటనే చక్కగా భక్షించుము (44).

సనత్కుమార ఉవాచ ।

శివేనైవ మాజ్ఞప్త శృణాద పురుషస్సకమ్ ।
హస్త పాదోద్భవం మాంసం శిరశ్చేషోఽ భవద్యథా ॥
దృష్ట్వా శిరో విశేషం తు సుప్రసన్నస్సదాశివః ।
పురుషం భీమకర్మాణం తమువాచ సవిస్మయః ॥

సనత్కుమారుడిట్లు పలికెను -

ఆ పురుషుడు శివునిచే ఇట్లు ఆజ్ఞాపించబడిన వాడై తన కాళ్లచేతుల లోని మాంసమును భక్షించెను. శిరస్సు మాత్రమే మిగిలి యుండెను (45). శిరస్సు మాత్రమే మిగిలి యుండుటను గాంచి సదాశివుడు మిక్కిలి ప్రసన్నుడై భయంకరమగు కర్మను ఆచరించిన ఆ పురుషునితో విస్మయపూర్వకముగా నిట్లనెను (46).

శివ ఉవాచ ।

హే మహాగణ ధన్యస్త్వం మదాజ్ఞా ప్రతిపాలకః ।
సంతుష్టశ్చాస్మి తేఽతీవ కర్మణానేన సత్తమ ॥
త్వం కీర్తి ముఖ సంజ్ఞో హి భవ మద్ధారకస్సదా ।
మహాగణా మహావీరస్సర్వ దుష్టభయంకరః ॥
మత్ప్రియస్త్వం మదర్చాయాం సదా పూజ్యో హి మజ్జనైః ।
త్వదర్చాం యే న కుర్వంతి నైవ తే మత్ప్రియంకరాః ॥

శివుడిట్లు పలికెను -

ఓయీ మహాగణా! నా ఆజ్ఞను పాలించు నీవు ధన్యుడవు. ఓయీ శ్రేష్ఠపురుషా! నీ ఈ కర్మను గాంచి నేను మిక్కిలి సంతసించితిని (47). సర్వదా నా కుమారుడవు, మహాగణుడవు, మహావీరుడవు, దుష్టులందరికీ భయమును గొల్పువాడవు అగు నీవు కీర్తిముఖుడను పేరును గాంచుము (48). నన్ను పూజించు నా భక్తులు నాకు ప్రియుడవగు నిన్ను కూడ సర్వదా పూజించెదరు. నిన్ను పూజించని వారు నాకు ఎన్నటికీ ప్రీతి పాత్రులు కాజాలరు (49).

సనత్కుమార ఉవాచ ।

ఇతి శంభోర్వరం ప్రాప్య పురుషః ప్రజహర్ష సః ।

తదా ప్రభృతి దేవేశద్వారే కీర్తి ముఖస్త్వితః ॥

పూజనీయో విశేషేణ స గణశ్శివపూజనే ।

నార్చయంతీహ యే పూర్వం తేషామర్చా వృథా భవేత్ ॥

ఇతి శ్రీ శివమహాపురాణే రుద్ర సంహితాయాం యుద్ధఖండే

దూతసంవాదో నామ ఏకోనవింశోఽధ్యాయః ॥

సనత్కుమారుడిట్లు పలికెను -

శివుని నుండి ఇట్టి వరమును పొంది ఆ పురుషుడు మిక్కిలి సంతసిల్లెను. అప్పటి నుండియు కీర్తిముఖుడు దేవదేవుని ద్వారము వద్ద నిలబడి యున్నాడు (50). శివును పూజించువారు ఆ గణుని శ్రద్ధతో పూజించవలెను. ఎవరైతే ముందుగా ఆతనిని పూజించరో, వారి పూజ వ్యర్థమగును (51).

శ్రీ శివ మహాపురాణములోని రుద్రసంహితయందలి యుద్ధ ఖండములో దూతసంవాదమనే పందొమ్మిదవ అధ్యాయము ముగిసినది (19).

యుద్ధము

వ్యాస ఉవాచ ।

సనత్కుమార సర్వజ్ఞ కథా తే శ్రావితా ద్భూతా ।
మహాప్రభోశ్శంకరస్య యత్ర లీలా చ పావనీ ॥
ఇదానీం బ్రూహి సుప్రీత్యా కృపాం కృత్యా మమోపరి ।
రాహుర్ముక్తః కుత్ర గతః పురుషేణ మహామునే ॥

వ్యాసుడిట్లు పలికెను -

ఓ సనత్కుమారా! సర్వజ్ఞుడవగు నీవు శంకరమహాప్రభుని అద్భుత గాథను వినిపించితివి. ఈ గాథలోని లీల పావనము (1). ఓ మహర్షీ! నీవిప్పుడు నాపై దయను చూపి, ఆ పురుషునిచే విడిచిపెట్టబడిన రాహువు ఎచటకు వెళ్లెను? అను విషయమును మిక్కిలి ప్రీతితో చెప్పుము (2).

సూత ఉవాచ।

ఇత్యాకర్ణ్య వచస్తస్య వ్యాసస్యామిత మేధసః ।
ప్రత్యువాచ ప్రసన్నాత్మా బ్రహ్మపుత్రో మహామునిః ॥

సూతుడిట్లు పలికెను -

మహాబుద్ధి మంతుడగు ఆ వ్యాసుని ఈ మాటను విని బ్రహ్మపుత్రుడగు ఆ మహర్షి ప్రసన్నమగు మనస్సు గలవాడై ఇట్లు బదులిడెను (3).

సనత్కుమార ఉవాచ ।

రాహుర్విముక్తో యస్తేన సోఽపి తద్వర్సరస్థలే ।
అతస్స వర్సరో భూత ఇతి భూమౌ ప్రథాం గతః ॥
తతస్స మన్యమానస్యం పునర్జనిమథానతః ।
గతగర్వో జగామాథ జలంధరపురం శనైః ॥
జలంధరాయ సోఽ భ్యేత్య సర్వమీశ విచేష్టితమ్ ।
కథయామాస తద్వ్యాసాద్వ్యాస దైత్యేశ్వరాయ వై ॥
జలంధరస్తు తచ్చుత్వా కోపాకులిత విగ్రహః ।
బభూవ బలవాన్ సింధుపుత్రో దైత్యేంద్రసత్తమః ॥
తతః కోపపరాధీన మానసో దైత్య సత్తమః ।
ఉద్యోగం సర్వసైన్యానాం దైత్యానామాదిదేశ హ ॥

సనత్కుమారుడిట్లు పలికెను -

ఆ పురుషుడు రాహువును ఆభరదేశములో విడిచి పెట్టుటచే, రాహువు జాతి బాహ్యుడై, భూలోకములో అట్టి ప్రఖ్యాతిని గాంచినాడు (4). తరువాత ఆతడు తనకు పునర్జన్మ లభించినదని భావించి తలవంచుకొని తొలగిన గర్వము గలవాడై మెల్లగా జలంధరుని నగరమును చేరెను (5). ఓ వ్యాసా! ఆతడు జలంధరుని వద్దకు వెళ్లి ఈశ్వరుని వ్యవహారము నంత నూ ఆ రాక్షసరాజునకు సంగ్రహముగా చెప్పెను (6). సముద్రపుత్రుడు, రాక్షసవీరులలో శ్రేష్ఠుడు, బలవంతుడు అగు జలంధరుడు ఆ వృత్తాంతమును విని కోపముతో కదలిపోయిన దేహము గలవాడు ఆయెను (7). అప్పుడు కోపమునకు పూర్తిగా వశమైన మనస్సు గల ఆ రాక్షసవీరుడు రాక్షససైన్యములన్నియు యుద్ధమునకు సన్నద్ధము కావలెనని ఆదేశించెను (8).

జలంధర ఉవాచ ।

నిర్గచ్ఛంత్స ఖలా దైత్యాః కాలనేమిముఖాః ఖలు ।
తథా శుంభనిశుంభాద్యా వీరాస్సబల సంయుతాః ॥
కోటివీరకులోత్పన్నాః కంబువంశ్యాశ్చ దౌర్బుధాః ।
కాలకాః కాలకేయాశ్చ మౌర్యా ధౌమ్యస్తథైవ చ ॥
ఇత్యాజ్ఞాప్యాసురపతి స్సింధుపుత్రః ప్రతాపవాన్ ।
నిర్జగమాశు దైత్యానాం కోటిభిః పరివారితః ॥
తతస్తస్యా గ్రతశ్చక్రో రాహుశ్చిన్నశిరోఽ భవత్ ।
ముకుటశ్చాపతద్భూమౌ వేగాత్ప్రస్థలిత స్తదా ॥
వ్యరాజత నభః పూర్ణం ప్రావృషీవ యథా ఘనైః ।
జాతా అశకునా భూరి మహోపద్రవసూచకాః ॥
తస్యోద్యోగం తథా దృష్ట్వా గీర్వాణాస్తే సవాసవాః ।
అలక్షితాస్తదా జగ్ముః కైలాసం శంకరాలయమ్ ॥
తత్ర గత్వా శివం దృష్ట్వా సుప్రణమ్య సవాసవాః ।
దేవాస్సర్వే నతస్కంధాః కరో బద్ధ్వా చ తుష్టువుః ॥

జలంధరుడిట్లు పలికెను -

కాలనేమి, శుంభుడు, నిశుంభుడు మొదలగు రాక్షసవీరులందరు తమ సైన్యములతో గూడి బయలుదేరెదరు గాక! (9) కోటివీరకులమునందు పుట్టిన వారు, కంబు వంశజాతులు, దౌర్బుధులు, కాలకులు, కాలకేయులు, మౌర్యులు మరియు ధూమ్రులు కూడ బయల్పెడలెదరు గాక! (10) సముద్రపుత్రుడు, ప్రతాపవంతుడు అగు ఆ రాక్షసరాజు ఈ విధముగా ఆజ్ఞాపించి కోట్ల రాక్షసులతో చుట్టు వారబడి యున్నవాడై శీఘ్రముగా బయలు దేరెను (11). ఆతనికి ముందు శుక్రుడు మరియు తెగిన శిరస్సుతో కూడిన రాహువు నడిచిరి. అప్పుడాతని కిరీటము వేగము వలన జారి భూమిపై పడెను (12), ఆకాశమంతయు

వర్షాకాలములో వలె మేఘములతో నిండి ప్రకాశించెను. గొప్ప ఉపద్రవమును సూదించే అపశకునములు అధికముగా బయలు దేరెను (13). ఆతని సైన్యోద్యోగమును పరికించిన ఇంద్రాదిదేవతలు అపుడాతనికి కానరాకుండా శంకరుని నివాసమగు కైలాసమునకు వెళ్లిరి (14). ఇంద్రాది దేవతలు అందరు అచటకు వెళ్లి శివుని దర్శించి తలలు వంచి నమస్కరించి చేతులు జోడించి స్తుతించిరి (15).

దేవా ఊచుః ।

దేవదేవ మహాదేవ కరుణాకర శంకర ।
 నమస్తేస్తు మహేశాన పాహి న శ్వరణాగతాన్ ॥
 విహ్వలా వయమత్యుగ్రం జలంధరకృతాత్మభో ।
 ఉపద్రవాత్స దేవేంద్రాస్సాన భ్రష్టాః క్షితిస్థితాః ॥
 న జానాసి కథం స్వామిన్ దేవాపత్తిమిమాం ప్రభో ।
 తస్మాన్నో రక్షణార్థాయ జహి సాగరనందనమ్ ॥
 అస్మాకం రక్షణార్థాయ యత్సూర్యం గరుడధ్వజః ।
 నియోజితస్వయా నాథ న క్షమస్మై ద్య రక్షితుమ్ ॥
 తదభినో గృహే తస్య తిష్ఠత్యద్య మయా సహ ।
 వయం చ తత్ర తిష్ఠామస్తదాజ్ఞావశగాస్సురాః ॥
 అలక్షితా వయం చాత్రా గతా శృంభో త్వదంతికమ్ ।
 స ఆయాతి త్వయా కర్తుం రణం సింధుసుతో బలీ ॥
 అతస్వామిన్ రణే త్వం తమవిలంబం జలంధరమ్ ।
 హంతుమర్హసి సర్వజ్ఞ పాహి నశ్వరణాగతాన్ ॥

దేవతలిట్లు పలికిరి -

ఓ దేవదేవా! మహాదేవా! కరుణానిధి! శంకరా! నీకు నమస్కారమగు గాక! ఓ మహేశ్వరా! శరణు పొందిన మమ్ములను కాపాడుము (16). ఓ ప్రభూ! దేవేంద్రునితో సహా మేమందరము స్థాన భ్రష్టులమై భూమియందు నివసిస్తూ జలంధరుడు చేయుచున్న ఉపద్రవములచే చాల దుఃఖితులమై ఉన్నాము (17). ఓ స్వామీ! ప్రభూ! దేవతలకు వచ్చి పడిన ఈ ఆపదను నీవు ఎరుంగక పోవుట ఎట్లు సంభవము? కావున మమ్ములను రక్షించుటకొరకై సముద్రతనయుడగు జలంధరుని సంహరించుము (18). ఓ నాథా! నీవు పూర్వము మా రక్షణ కొరకై గరుడవాహనుడగు విష్ణువును ఆదేశించి యుంటివి. కాని ఆతడీ నాడు మమ్ములను రక్షింప సమర్థుడు గాడు (19). అతడు లక్ష్మీదేవితో సహా జలంధరునకు వశుడై వాని గృహములో నివసించుచున్నాడు. వాని ఆజ్ఞకు వశవర్తులమగు మేము దేవతలము కూడా అచటనే ఉన్నాము (20). ఓ శంభూ! బలవంతుడగు ఆ సముద్రతనయుడు నీతో యుద్ధమును చేయుటకు వచ్చుచున్నాడు. మేము ఆతని

కంట బడకుండగా ఇచటకు నీ సన్నిధికి వచ్చి యుంటిమి (21). ఓ స్వామీ! కావున నీవు శీఘ్రముగా ఆ జలంధరుని యుద్ధములో సంహరించ తగుదువు. ఓ సర్వజ్ఞా! శరణు జొచ్చిన మమ్ములను రక్షింపుము (22).

సనత్కుమార ఉవాచ ।

ఇత్యుక్త్యా తే సురాస్సర్వే ప్రభుం నత్వా సవాసవాః ।

పాదౌ నిరీక్ష్య సంతస్కర్మహేశస్య వినమ్రకాః ॥

ఇతి దేవవచత్సత్వా ప్రహస్య వృషభధ్వజః ।

ద్రుతం విష్ణుం సమాహూయ వచనం చేదమబ్రవీత్ ॥

సనత్కుమారుడిట్లు పలికెను -

ఆ ఇంద్రాది దేవతలందరు ఇట్లు పలికి ఆ ప్రభువునకు ప్రణమిల్లి మహేశ్వరుని పాదములను దర్శిస్తూ వినయముతో నిలబడిరి (23). వృషభధ్వజుడగు శివుడు దేవతల ఈ మాటలను విని నవ్వి వెంటనే విష్ణువును పిలిపించి ఈ మాటను పలికెను (24).

ఈశ్వర ఉవాచ ।

హృషీకేశ మహావిష్ణో దేవాశ్చాత్ర సమాగతాః ।

జలంధర కృతాపీడా శ్చరణం మేఽతివిహ్వలాః ॥

జలంధరః కథం విష్ణో సంగరే న హతస్త్వయా ।

తద్గృహం చాపి యాతోఽసి త్యక్త్యా వైకుంఠమాత్మనః ॥

మయా నియోజితస్త్వం హి సాధు సంరక్షణాయ చ ।

నిగ్రహాయ ఖలానాం చ స్వతంత్రేణ విహారిణా ॥

ఈశ్వరుడిట్లు పలికెను -

ఓ ఇంద్రియాధిపతీ! మహావిష్ణూ! జలంధరునిచే పీడింపబడి మిక్కిలి దుఃఖమును పొందిన దేవతలు ఇచటకు వచ్చి నన్ను శరణు పొందినారు (25). ఓ విష్ణూ! నీవు యుద్ధములో జలంధరుని సంహరించ పోవుటకు కారణమేమి? పైగా, నీవు వైకుంఠమును విడిచిపెట్టి వాని గృహమునకు చేరు కొంటివి (26). స్వతంత్రుడను, లీలావిహారిని అగు నేను నిన్ను సాధుపురుషుల రక్షణ కొరకు, దుష్టుల శిక్షణ కొరకు నియోగించి యున్నాను గదా! (27)

సనత్కుమార ఉవాచ ।

ఇత్యాకర్ణ్య మహేశస్య వచనం గరుడధ్వజః ।

ప్రత్యువాచ వినీతాత్మా నతక స్పాంజలిర్హరిః ॥

సనత్కుమారుడిట్లు పలికెను -

మహేశ్వరుని ఈ మాటను విని గరుడధ్వజుడగు విష్ణువు వినయముతో నిండిన అంతః కరణము గలవాడై చేతులు జోడించి నమస్కరించి ఇట్లు బదులిడెను (28).

విష్ణురువాచ ।

తవాంశసంభవత్వాచ్చ బ్రాతృత్వాచ్చ తథా శ్రియః ।

మయా న నిహతస్సంఖ్యే త్యమేనం జహి దానవమ్ ॥

మహాబలో మహావీరోఽజేయ స్సర్వబివౌకసామ్ ।

అన్యేషాం చాపి దేవేశ సత్యమేతద్భవీ మ్యహమ్ ॥

మయా కృతో రణస్తేన చిరం దేవాన్వితేన వై ।

మదుపాయో న ప్రవృత్తస్తస్మిన్ దానవపుంగవే ॥

తత్పరాక్రమతస్తుష్టో వరం బ్రూహీత్యహం ఖలు ।

ఇతి మధ్వచనం శ్రుత్వా స వవ్రే వరముత్తమమ్ ॥

మధ్యగీన్యా మయా సార్థం మధ్దేహ ససురో వస ।

మదభీనో మహావిష్ణో ఇత్యహం తద్గృహం గతః ॥

విష్ణువు ఇట్లు పలికెను -

నీ అంశనుండి జన్మించిన వాడగుట, లక్ష్మికి సోదరుడగుట అను కారణములచే ఆ రాక్షసుని నేను యుద్ధములో సంహరించలేదు. వానిని నీవే సంహరించుము (29). ఓ దేవదేవా! మహాబలుడు, మహావీరుడు అగు ఆ రాక్షసుని సర్వదేవతలు గాని, ఇతరులు గాని జయించలేరు. ఈ నా మాట సత్యము (30). నేను దేవతలతో గూడి చిరకాలము ఆ రాక్షస వీరునితో యుద్ధమును చేసితిని. నా ఉపాయము వాని యందు విఫలమాయెను (31). ఆతని పరాక్రమమునకు నేను సంతసిల్లి 'వరమును కోరుకొనుము' అని పలికితిని. నా ఈ మాటను విని ఆతడు ఉత్తమమగు వరమును కోరెను (32). 'ఓమహావిష్ణూ! నా సోదరియగు లక్ష్మితో మరియు దేవతలతో గూడి నా ఇంటిలో నివసించుము; నాకు అభీనుడవై ఉండుము' అని ఆతడు కోరినాడు. కావుననే, నేనాతని గృహమునకు వెళ్లియుంటిని (33).

సనత్కుమార ఉవాచ ।

ఇతి విష్ణోర్వచశ్రుత్వా శంకరస్సు మహేశ్వరః ।

విహస్యోవాచ సుప్రీతస్సదయో భక్తవత్సలః ॥

సనత్కుమారుడిట్లు పలికెను -

విష్ణువు యొక్క ఈ మాటను విని, మంగళకరుడు దయామయుడు భక్తవత్సలుడు నగు ఆ మహేశ్వరుడు మిక్కిలి సంతసిల్లి నవ్వుతూ ఇట్లు పలికెను (34).

మహేశ్వర ఉవాచ ।

హే విష్ణో సురవర్య త్వం శృణు మద్వాక్యమాదరాత్ ।

జలంధరం మహాదైత్యం హనిష్యామి న సంశయః ॥

స్వస్థానం గచ్ఛ నిర్భీతో దేవా గచ్ఛంత్యపి ద్రువమ్ ।

నిర్భయా వీతసందేహో హతం మత్వాఽ సురాభిపమ్ ॥

మహేశ్వరుడిట్లు పలికెను -

దేవతలలో శ్రేష్ఠుడవగు ఓ విష్ణూ! నా మాటను నీవు శ్రద్ధతో వినుము. మహారాక్షసుడగు జలంధరుని నిస్సందేహముగా సంహరించగలను (35). నీవు నిర్భయముగా నీ స్థానమునకు వెళ్లుము. ఆ రాక్షసరాజు హతుడైనాడని తలంచి దేవతలు కూడా నిస్సందేహముగా నిర్భయముగా నిశ్చయముగా తమ స్థానములకు వెళ్లెదరు గాక! (36)

సనత్కుమార ఉవాచ ।

ఇతి శ్రుత్వా మహేశస్య వచనం స రమాపతిః ।

సనిర్ణరో జగామాశు స్వస్థానం గతసంశయః ॥

ఏతస్మిన్నంతరే వ్యాస స దైత్యేంద్రోఽ తివిక్రమః ।

సన్నద్ధైరసురైస్సార్థం శైలిప్రాంతం యయౌ బలీ ॥

కైలాసమవరుధ్యాథ మహత్వా సేనయా యుతః ।

సంతస్థౌ కాలసంకాశః కుర్వన్ సింహరవం మహాన్ ॥

అథ కోలాహలం శ్రుత్వా దైత్యనాదసముద్భవమ్ ।

చుక్రోధాతి మహేశానో మహాలీలః ఖలాంతకః ॥

సమాదిదేశ సంఖ్యాయ స్వగణాన్ స మహాబలాన్ ।

నంద్యాదికాన్మహాదేవో మహాతిః కౌతుకీ హరః ॥

నందీభముఖసేనానీ ముఖాస్సర్వే శివాజ్ఞయా ।

గణాశ్చ సమనహ్యంత యుద్ధాయాతిత్వరాన్వితాః ॥

అవతేరుర్గణాస్సర్వే కైలాసా త్కోధ దుర్మదాః ।

వల్గంతో రణశబ్దాంశ్చ మహావీరా రణాయ హి ॥

మహేశ్వరుని ఈ మాటను విని ఆ లక్ష్మీపతి తొలగిన సంశయములు గల వాడై దేవతలతో గూడి తన స్థానమునకు శీఘ్రముగా చేరుకొనెను (37). ఓ వ్యాసా! ఇంతలో మహాపరాక్రమ శాలి, బలశాలి అగు ఆ రాక్షసరాజు యుద్ధ సన్నద్ధులైన రాక్షసులతో గూడి కైలాసపర్వత సమీపమునకు చేరెను (38). యమునితో సమమగు ఆ జలంధరుడు పెద్దసేనతో గూడిన వాడై కైలాసమును ముట్టడించి సింహనాదమును చేయుచూ ఉత్కర్ష గల వాడై స్థిరముగా నుండెను (39). గొప్ప లీలలు గలవాడు, దుష్టసంహారకుడు అగు శివుడు రాక్షసుల సింహనాదమునుండి బయల్పడలిన ఆ కోలాహలమును విని అపుడు మిక్కిలి కోపించెను (40). గొప్ప లీలలు గలవాడు, యుద్ధమునందు ఉత్సాహము గలవాడు, పాపహారి అగు మహాదేవుడు మహాబలశాలురగు నంది మొదలైన తన గణములను యుద్ధమునకు ఆదేశించెను (41). నంది, విఘ్నేశ్వరుడు, కుమారస్వామి మొదలగు గణములందరు శివుని ఆజ్ఞచే మిక్కిలి వేగముతో యుద్ధమునకు సన్నద్ధులైరి. (42). క్రోధముచే మిక్కిలి మదించి ఉన్న మహావీరులగు గణములందరు సింహనాదములను చేయుచూ యుద్ధము కొరకై కైలాసమునుండి క్రిందకు దిగిరి (43).

తతస్సమభవద్యుద్ధం కైలాసోపత్య కాసు వై ।
 ప్రమథాభిపదైత్యానాం ఘోరం శస్త్రాస్త్ర సంకులమ్ ॥
 భేరీమృదంగశంఖౌ ఘైర్నిస్సానై ర్విరహార్షణైః ।
 గజాశ్వరథశభైశ్చ నాదితా భూర్వ్యకంపత ॥
 శక్తితో మరబాణౌఘైర్ముసలైః పాశపట్టిశైః ।
 వ్యరాజత నభః పూర్ణం ముక్తాభిరవ సంవృతమ్ ॥
 నిహతైరివ నాగాశ్చైః పత్తి భర్పూర్వ్యరాజత ।
 వజ్రాహతైః పర్యతేంద్రైః పూర్వమానీత్పు సంవృతా ॥
 ప్రమథాహత దైత్యౌఘైర్దైత్యాహతగణైస్తథా ।
 వసాస్పృజ్ మాంసపంకాఢ్యా భూరగమ్యా భవత్తదా ॥
 ప్రమథాహతదైత్యౌఘాన్ భార్గవస్సమజీవయత్ ।
 యుద్ధే పునః పునశ్చైవ మృత సంజీవనీ బలాత్ ॥
 దృష్ట్వా వ్యాకులితాస్తాంస్తు గణాస్సర్వే భయార్జితాః ।
 శశంసుర్దేవదేవాయ సర్వే శుక్రవిచేష్టితమ్ ॥

తరువాత కైలాస పర్వత స్థానువులయందు ప్రమథ గణములకు రాక్షసులకు మధ్య శస్త్ర - ఆస్త్రములతో అల్లకల్లోలముగనున్న ఘోరయుద్ధము జరిగెను (44). భేరీలు, మృదంగములు, శంఖములు ధ్వని చేయుచూ వీరులకు ఉత్సాహము కలిగించుచుండెను. ఏనుగులు, గుర్రములు మరియు రథముల

శబ్దములచే భూమి మారు మ్రోగి కంపించెను (45). శక్తి, తోమర, ముసల, పాశ, పట్టిశములను ఆయుధములతో మరియు బాణసమూహములతో నిండియున్న ఆకాశము అంతయూ ముత్యములను వెదజల్లినట్లు ప్రకాశించెను (46). సంహరింపబడిన ఏనుగులతో, గుర్రములతో మరియు పదాతి సైనికులతో నిండియున్న భూమి, పూర్వము వజ్రముచే కొట్టబడిన పర్వత శ్రేష్ఠములచే కప్పబడి ఉన్న స్థితిని పోలియుండెను (47). ప్రమథుల చేతిలో అనేక రాక్షసులు, రాక్షసుల చేతిలో అనేక గణములు సంహరింపబడిరి. వారి రక్త మాంసముల బురదతో నిండి భూమి యొక్క ఉపరితలము కాలుపెట్టుటకు వీలులేనిదై ఉండెను (48). ప్రమథులచే సంహరింపబడిన రాక్షసులనందరినీ శుక్రాచార్యుడు మృతసంజీవని యొక్క బలముచే పలుమార్లు యుద్ధములో మరల బ్రతికించుచుండెను (49). గణములందరు వారిని చూచి కంగారుపడి భయపడితులై శుక్రుని ఆ కార్యమును గూర్చి దేవదేవుడగు శివునకు విన్నవించిరి (50).

తప్పుత్వా భగవానుద్రశ్చకార క్రోధముల్బణమ్ ।
 భయం కరోకతి రౌద్రశ్చ బభూవ ప్రజ్వలన్ దిశః ॥
 అథ రుద్రముఖాత్పూర్వ బభూవాతీవ భీషణా ।
 తాల జంఘోదరీ వక్త్రా స్తనాపీడిత భూరుహా ॥
 సా యుద్ధభూమిం తరసా ససాద మునిసత్తమ ।
 విచచార మహాభీమా భక్షయంతీ మహాసురాన్ ॥
 అథ సా రణమధ్యే హి జగామ గత భీర్దుతమ్ ।
 యత్రాస్తే సంవృతో దైత్యవరేంద్రైస్స హి భార్గవః ॥
 స్యతేజసా నభో వ్యాప్య భూమిం కృత్వా చ సా మునే ।
 భార్గవం స్యభగే ధృత్వా జగామాంతర్నితం నభః ॥
 విద్రుతం భార్గవం దృష్ట్వా దైత్య సైన్య గణాస్తథా ।
 ప్రంలాన వదనా యుద్ధాన్నిర్ణగ్గుర్యుద్ధ దుర్మదాః ॥
 అథోఽ భజ్యత దైత్యానాం సేనా గణ భయార్జితా ।
 వాయువేగహతా యద్వత్ప్రకీర్ణా తృణ సంహతిః ॥

ఆ మాటలను విని రుద్రభగవానుడు తీవ్రమగు కోపమును పొందెను. ఆయన మిక్కిలి రౌద్రాకారమును పొంది భయమును గొల్పెను. ఆయన తన తేజస్సుచే దిక్కులను మండునట్లు చేసెను (51). అప్పుడు రుద్రుని ముఖమునుండి అతి భయంకరమగు కృత్య (క్షుద్రశక్తి) ఉద్భవించెను. తాటి చెట్లు వంటి పిక్కలు, పర్వతగుహవంటి నోరుగల ఆమె తన స్తనములతో వృక్షములను చూర్ణము చేసెను (52). ఓ మహర్షీ! ఆమె వెంటనే యుద్ధభూమికి చేరుకొని అతి భయంకరాకారముతో మహారాక్షసులను భక్షిస్తూ సంచరించెను (53). అప్పుడామె

యుద్ధ మధ్యములో రాక్షసశ్రేష్ఠులచే చుట్టు వారబడిన శుక్రుడు ఉన్న స్థానమునకు శీఘ్రముగా నిర్భయముగా చేరెను (54). ఓ మునీ! ఆమె తన తేజస్సుతో ఆకాశమును నింపి, తాను నడిచిన భూభాగమును బ్రద్దలు కొట్టి, భార్గవుని ఒడిసి పట్టి ఆకాశములోనికి ఎగిరి అంతర్ధానమాయెను (55). యుద్ధమునందు మదించియున్న రాక్షస సైనికులు యుద్ధరంగమునుండి భార్గవుడు అంతర్నితుడగుటను గాంచి మాడిపోయిన ముఖములు గల వారై యుద్ధమునుండి వెనుదిరిగిరి (56). అప్పుడు తుషాను గాలిచే ఎగురగొట్టబడి గడ్డిమోపు చెల్లాచెదరైన తీరున, ప్రమథగణములచే పీడింపబడిన రాక్షససేన భయముతో చెల్లాచెదరయ్యెను (57).

భగ్నాం గణభయైత్య సేనాం దృష్ట్యాత్మమర్శితాః ।

నిశుంభశుంభౌ సేనాన్యౌ కాలనేమిశ్చ చక్రశుః ॥

త్రయస్తే వరయామాసుర్గణసేనాం మహాబలాః ।

ముంచంతశ్శరవర్షాణి ప్రావృషీవ బలాహకాః ॥

తతో దైత్యశరౌఘస్తే శలభానామివ ప్రజాః ।

రురుధుః ఖం దిశస్సర్వా గణసేనామ కంపయన్ ॥

గణాశ్శరశతైర్నిన్నా రుధిరాసారవర్షిణః ।

వసంతకింశుకాభాసా న ప్రాజానన్ హి కించన ॥

తతః ప్రభగ్నం స్వఖలం విలోక్య నంద్యాది లంబోదర కార్తికేయాః ।

త్వరాన్వితా దైత్యవరాన్ ప్రసహ్య నివారయామాసురమర్షణాస్తే ॥

ఇతి శ్రీ శివమహాపురాణే రుద్రసంహితాయాం యుద్ధఖండే

ప్రమథగణాసురయుద్ధ వర్ణనం నామ వింశోఽధ్యాయః ॥

గణముల భయము వలన చెల్లాచెదరైన రాక్షస సేనను చూచి సేనానాయకులగు శుంభనిశుంభులు మరియు కాలనేమి మిక్కిలి కోపించి కేకలను వేసిరి (58). మహాబలశాలురగు వారు ముగ్గురు, వర్షాకాలమునందు మేఘములు వలె, గణసైన్యముపై బాణవృష్టిని కురిపించి ఆ సైన్యమును నిలువరించిరి (59). అప్పుడు ఆ రాక్షసుల బాణసమూహములు మిడతల దండుల వలె ఆకాశమును అన్ని దిక్కులను కప్పి వేసి ప్రమథగణసైన్యము వణికి పోవునట్లు చేసినవి (60). అసంఖ్యాకములగు శరములచే బీల్చివేయబడిన గణములు రక్తమును ప్రవాహముగా వర్షించి వసంతకాలము నందలి కింశుకవృక్షములను బోలి యుండిరి. వారికి ఏమి చేయవలెనో తోచలేదు (61). అప్పుడు నంది, విష్ణుశ్వరుడు, కుమారస్వామి మొదలగు గణాధ్యక్షులు తమ సైన్యము చెల్లాచెదరు అగుచుండుటను గాంచి మిక్కిలి కోపించి తొందరపడి ఆ రాక్షసవీరులను బలముగా ఎదుర్కొని ఆపివేసిరి (62).

21 - గణాధ్యక్షుల యుద్ధము

సనత్కుమార ఉవాచ ।

తే గణాధిపతీన్ దృష్ట్వా నందీభముఖ షణ్ముఖాన్ ।
అమర్షాదభ్యధావంత ద్వంద్వ యుద్ధాయ దానవాః ॥
నందినం కాలనేమిశ్చ శుంభో లంబోదరం తథా ।
నిశుంభషణ్ముఖం దేవమభ్యధావత శంకితః ॥
నిశుంభః కార్తికేయస్య మయూరం పంచభిశ్చరైః ।
హృది వివ్యాధ వేగేన మూర్ఛితస్స పపాత హ ॥
తతశ్శక్తిధరః క్రుద్ధో బాణైః పంచభిరేవ చ ।
వివ్యాధ స్యందనే తస్య హయాన్ యంతారమేవ చ ॥
శరేణాన్యేన తీక్ష్ణేన నిశుంభం దేవవైరిణమ్ ।
జఘాన తరసా వీరో జగర్ణ రణదుర్మదః ॥
అసురోఽపి నిశుంభాభ్యో మహావీరోఽతి వీర్యవాన్ ।
జఘాన కార్తికేయం తం గర్జంతం స్వేషుణా రణే ॥
తతశ్శక్తిం కార్తికేయో యావజ్జగ్రాహ రోషతః ।
తావన్నిశుంభో వేగేన స్వశక్త్యా తమపాతయత్ ॥

సనత్కుమారుడిట్లు పలికెను -

నంది, విఘ్నేశ్వరుడు, కుమారస్వామి అను గణాధ్యక్షులను గాంచి ఆ రాక్షసులు కోపముతో ద్వంద్వయుద్ధము కొరకై వారిపైకి ఉరికిరి (1). కాలనేమి నందితో మరియు శుంభుడు విఘ్నేశ్వరునితో తలపడిరి. నిశుంభుడు సందేహిస్తూనే షణ్ముఖదేవుని పైకి ఉరికెను (2). నిశుంభుడు అయిదు బాణములతో కుమారస్వామి యొక్క నెమలిని బలముగా హృదయమునందు కొట్టగా, అది మూర్చిల్లి నేలగూలెను (3). అప్పుడు శక్తి ధరుడగు కుమారస్వామి కోపించి అయిదు బాణములతో వాని గుర్తములను, మరియు సారథిని కూడ కొట్టెను (4). యుద్ధములో అజేయుడగు ఆ వీరుడు మరి యొక వాడి బాణముతో నిశుంభాసురుని గట్టిగా కొట్టి గర్జించెను (5). మహావీరుడు గొప్ప పరాక్రమ శాలియగు నిశుంభాసురుడు కూడ యుద్ధములో సింహనాదము చేయుచున్న ఆ కుమారస్వామిని తన బాణముతో కొట్టెను (6). తరువాత కుమారస్వామి కోపముతో శక్తిని తీసుకోన బోవునంతలో నిశుంభుడు వేగముగా తన శక్తితో దానిని కూల్చి వేసెను (7).

ఏవం బభూవ తత్రైవ కార్తికేయ నిశుంభయోః ।
 ఆహోవో హి మహాన్ వ్యాస వీరశబ్దం ప్రగర్హతోః ॥
 తతో నందీశ్వరో బాణైః కాలనేమిమవిద్యత ।
 సప్తభిశ్చ హయాన్ కేతుం రథం సారథి మాభ్యసత్ ॥
 కాలనేమిశ్చ సంక్రుద్ధో ధనుశ్చిచ్ఛేద నందినః ।
 స్వశరాసన నిర్ముక్తైర్మహాతీక్షణ శ్రీవీముఖైః ॥
 అథ నందీశ్వరో వీరః కాల నేమిం మహాసురమ్ ।
 తమపాస్య చ శూలేన వక్షస్య భ్యహనద్బడమ్ ॥
 స శూలభిన్నహృదయో హతాశ్శ్యో హతసారథిః ।
 అద్రేశ్శిఖరముత్సాప్త్య నందినం సమతాడయత్ ॥
 అథ శుంభో గణేశశ్చ రథమూషకవాహనౌ ।
 యుద్యమానౌ శరవ్రాతైః పరస్పరమ విద్యతామ్ ॥
 గణేశస్తు తదా శుంభం హృది విద్యాద పత్రిణా ।
 సారథిం చ త్రిభిర్బాణైః పాతయామాస భూతలే ॥

ఈ విధముగా అచట వీరశబ్దములతో గర్జించుచున్న కార్తికేయనిశుంభులకు గొప్ప యుద్ధము జరిగెను. ఓవ్యాసా! (8) అప్పుడు నందీశ్వరుడు ఏడు బాణములతో కాలనేమిని కొట్టి గుర్తములను, జెండాను, రథమును మరియు సారథిని చీల్చి వేసెను (9). కాలనేమి కూడ కోపించి తన ధనస్సు నుండి వీడిచి పెట్టబడిన మిక్కిలి వాడియగు బాణములతో నందియొక్క ధనస్సును విరుగగొట్టెను (10). అప్పుడు వీరుడగు నందీశ్వరుడు మహారాక్షసుడగు ఆ కాలనేమిని ప్రక్కకు నెట్టి శూలముతో గట్టిగా వక్షస్థలమునందు గొట్టెను. (11). అతని వక్షస్థలము ఆ శూలపు దెబ్బకు చీలియుండెను. అతని గుర్తములు మరియు సారథి మరణించిరి. అప్పుడు ఆతడు పర్వత శిఖరమును పెకలించి దానితో నందిని కొట్టెను (12). మరియు రథమును అభిష్టించియున్న శుంభుడు, మూషకవాహనుడగు గజాననుడు యుద్ధమును చేయుచూ, బాణపరంపరలతో ఒకరినొకరు కొట్టిరి (13). అప్పుడు గజాననుడు శుంభుని బాణముతో హృదయమునందు కొట్టెను. మరియు మూడు బాణములతో సారథిని నేలగూల్చెను (14).

తతోఽతి క్రుద్ధశ్శుంభోఽపి బాణవృష్ట్యా గణాధిపమ్ ।
 మూషకం చ త్రిభిర్విద్వా ననాద జలదస్యనః ॥
 మూషకశ్చరణ్నాంగశ్చచాల దృఢవేదనః ।
 లంబోదరశ్చ పతితః పదాతిరభవత్స హి ॥
 తతో లంబోదరశ్శుంభం హత్వా పరశునా హృది ।
 అపాతయత్తదా భూమౌ మూషకం చారురోహ సః ॥

సమరాయోద్యతశ్చభూత్పునర్గజముభో విభుః ।
 ప్రహస్య జఘ్నుతుః క్రోధాత్క్రీడేవ మహాద్విపమ్ ॥
 కాలనేమిర్నిశుంభశ్చ హ్యుభౌ లంబోదరం శరైః ।
 యుగపచ్చఘ్నుతుః క్రోధాదాశీ విషసమైర్ఘ్నుతమ్ ॥
 తం పీడ్యమానమాలో క్య వీరభద్రో మహాబలః ।
 అభ్యధావత వేగేన కోటి భూతయుతస్తథా ॥
 కూష్మాండా భైరవాశ్చాపి వేతాలా యోగీగణాః ।
 పిశాచా డాకినీ సంఘా గణాశ్చాపి సమం యయుః ॥

అప్పుడు శుంభుడు కూడ మిక్కిలి కోపించి గజాననుని బాణవర్షముతో ముంచెత్తి మూషికమును మూడు బాణములతో గొట్టి మేఘమువలె గర్జించెను (15). బాణములచే బీల్చబడిన అవయవములు గల మూషకము తీవ్రవేదనచే కంపించి పోయెను. నేలపై బడిన గజాననుడు పదాతి ఆయెను (16). అప్పుడు గజాననుడు శుంభుని పరశువుతో హృదయమునందు కొట్టి నేలపై బడవేసి మూషకమునభిష్టించెను (17). మరల విఘ్నేశ్వర ప్రభుడు యుద్ధమునకు సంసిద్ధుడాయెను. శుంభుడు నవ్వి పెద్ద ఏనుగును అంకుశముతో కొట్టిన విధంబున ఆయనను కోపముతో కొట్టెను (18). కాలనేమి మరియు నిశుంభుడు వీరిద్దరు కలిసి క్రోధమును ప్రదర్శిస్తూ ఏకకాలములో, సర్పముల వలె ప్రాణాంతకములగు బాణములతో గజాననుని ఒక్కుమ్మడిగా ముట్టడించిరి (19). ఇట్లు వ్యథను పొందియున్న గజాననుని గాంచి మహాబలుడగు వీర భద్రుడు కోటి భూతములతో గూడి వేగముగా ఆతని వైపునకు పరుగెత్తెను (20). ఆయనతో బాటు కూష్మాండులు, భైరవులు, వేతాళులు, యోగీగణములు, పిశాచములు, డాకిన్యాది గణములు కూడ వచ్చినవి (21).

తతః కిలకిలాశభైస్సింహ నాదైస్సుషుర్వరైః ।
 వినాదితా డమరుకైః పృథివీ సమకంపత ॥
 తతో భూతాః ప్రధావంతో భక్షయంతి స్మ దానవాన్ ।
 ఉత్పత్త్య పాతయంతి స్మ నన్మతుశ్చ రజాంగణే ॥
 వితస్మిన్నంతరే వ్యాసా భూతాం నందీ గుహశ్చ తౌ ।
 ఉత్థితావాప్త సంజ్ఞౌ హి జగర్ణతురలం రణే ॥
 స నందీ కార్తికేయశ్చ సమాయాతౌ త్వరాన్వితౌ ।
 జఘ్నుతుశ్చ రణే దైత్యా నిరంతర శరవ్రజైః ॥
 భిన్నైర్భిన్నైర్హతైర్దైత్యైః పతితైర్వక్షితైస్తథా ।
 వ్యాకులా సాభవత్సేనా విషణ్ణవదనా తదా ॥
 ఏవం నందీ కార్తికేయౌ వికటశ్చ ప్రతాపవాన్ ।
 వీరభద్రో గణాశ్చాన్యే జగర్ణు స్సమరేఽవధికమ్ ॥
 నిశుంభశుంభౌ సేనాన్యౌ సింధుపుత్రస్య తౌ తథా ।
 కాలనేమిర్మహాదైత్యోఽసురాశ్చాన్యే పరాజితాః ॥

అప్పుడు భూమి కిలకిలారావములతో, సింహనాదములతో, గర్జనలతో మరియు డమరుక ద్వనులతో నిండి కంపించెను (22). అప్పుడు భూతములు యుద్ధ భూమిలో వేగముగా పరుగులెత్తుచూ రాక్షసులను తినుచుండెను; పైకి ఎత్తి క్రింద పారవేయుచుండెను; మరియు నాట్టమాడు చుండెను (23). ఓ వ్యాసా! ఇంతలో నంది మరియు గుహుడు సంజ్ఞను పొంది లేచి నిలబడిరి. వారు అప్పుడా యుద్ధరంగములో అనేక పర్యాయములు గర్జించిరి (24). అప్పుడు నంది, మరియు గుహుడు వేగముగా యుద్ధములోనికి ప్రవేశించి అవకాశము లేని విధముగా బాణపరంపరలతో రాక్షసులను ముంచెత్తి సంహరించిరి (25). తెగ గొట్ట బడిన వారు, చితుక గొట్టబడినవారు, సంహరింపబడిన వారు, నేలగూలిన వారు మరియు భక్తింపబడినవారు అగు రాక్షసులతో ఆ సైన్యము అల్లకల్లోలమయ్యెను. సైన్యములో విషాదము అలుముకొనెను (26). ఈ తీరున భయంకరాకారుడు ప్రతాపవంతుడు అగు కుమారస్వామి, నంది, వీరభద్రుడు మరియు ఇతర గణములు ఆ యుద్ధములో అధికముగా గర్జించిరి (27). జలంధరుని సేనానాయకులగు నిశుంభ శుంభులు, మహాసురుడగు కాలనేమి మరియు ఇతర రాక్షసులు పరాజయమును పొందిరి (28).

ప్రవిద్యస్తాం తతస్సేనాం దృష్ట్వా సాగరనందనః ।

రథేనాతి పతాకేన గణానభయయౌ బలీ ॥

తతః పరాజితా దైత్యా అప్య భూవన్మహోత్సవాః ।

జగర్మురభికం వ్యాస సమరాయోద్యతాస్తదా ॥

సర్వే రుద్ర గణాశ్చాపి జగర్ముర్జయశాలినః ।

నంది కార్తికదంత్యాస్య వీరభద్రాదికా మునే ॥

హస్తశ్చరథ సంప్రదశ్శంఖ భేరీరవస్తథా ।

అభవత్కింహ నాదశ్చ సేనయోరుభయోస్తథా ॥

జలంధరశరవ్రాతైర్నీ హారపటలైరివ ।

ద్యావాప్యభి రాచ్యన్నమంతరం సమపద్యత ॥

శైలాదిం పంచభిర్విద్వా గణేశం పంచభిశ్శరైః ।

వీరభద్రం చ వింశత్యా ననాద జలదస్యనః ॥

కార్తికేయస్తతో దైత్యం శక్త్యా వివ్యాధ సత్యరం ।

జలంధరం మహావీరో రుద్రపుత్రో ననాద చ ॥

అప్పుడు సముద్రపుత్రుడు, బలశాలి యగు జలంధరుడు తన సేన చెల్లాచెదరగుటను గాంచి, రెపరెపలాడు తున్న జెండా గల రథముపై నెక్కి గణముల వైపునకు వేగముగా వెళ్లెను (29). ఓ వ్యాసా! అప్పుడు పరాజితులై యున్న రాక్షసులు కూడా గొప్ప, ఉత్సాహమును పొంది యుద్ధమునకు సన్నద్ధులై అధికముగా గర్జించిరి (30). నంది, కుమారస్వామి, గజాననుడు, వీరభద్రుడు

మొదలుగా గల రుద్రగణములందరు కూడా జయోత్సాహము గలవారై, గర్జించిరి. ఓ మునీ! (31) రెండు సేనలలో గుర్రముల సకిలింపులు, ఏనుగుల ఘోరములు, రథముల ధ్వని, శంఖముల ధ్వని, భేరీల ధ్వనీ, మరియు సింహనాదములు మిన్ను ముట్టెను (32). భూమికి, స్వర్గమునకు మధ్యలో గల ఆకాశము జలంధరుని బాణములచే పొగమంచు తునకలతో వలె కప్పివేయబడెను (33). ఆతడు నందిని అయిదు, గణేశుని అయిదు, మరియు వీరభద్రుని ఇరవై బాణములతో కొట్టి మేఘధ్వనితో సింహనాదమును చేసెను (34). అప్పుడు వెంటనే మహావీరుడు, రుద్రపుత్రుడు అగు కుమారస్వామి జలంధరాసురుని శక్తితో కొట్టి సింహనాదమును చేసెను (35).

స మూర్ధనయనో దైత్యశక్తి నిర్బిన్నదేహకః ।
 పపాత భూమౌ త్వరితముదతిష్ఠ నృహాబలః ॥
 తతః క్రోధపరీతాత్మా కార్తికేయం జలంధరః ।
 గదయా తాడయామాస హృదయే దౌత్యపుంగవః ॥
 గదా ప్రభావం సఫలం దర్శయన్ శంకరాత్మజః ।
 విధిదత్త వరాధ్వజ స తూర్థం భూతలే లపతత్ ॥
 తదైవ నందీ హ్యపతద్భూతలే గదయా హతః ।
 మహావీరోఽపి రిపుహా కింబిద్వాకులమానసః ॥
 తతో గణేశ్వరః క్రుద్ధ స్స్థుత్వా శివపదాంబుజమ్ ।
 సంప్రాప్యాతిబలో దైత్యగదాం పరశునాభినత్ ॥
 వీరభద్రస్త్రి జర్పాజైర్హది వివ్యాధ దానవమ్ ।
 సప్తభిశ్చ హయాన్ కేతుం ధనుశ్చత్రం చ బిభృదే ॥
 తతోఽతి క్రుద్ధా దైత్యేంద్రశక్తి ముద్యమ్య దారుణామ్ ।
 గణేశం పాతయామాస రథమన్యం సమారుహత్ ॥

శక్తిచే బీల్బబడిన దేహము గల ఆ రాక్షసుడు కన్నులు తిరుగుటచే నేలపై బడెను. కాని మహాబలశాలి యగుటచే వెంటనే లేచి నిలబడెను (36). అప్పుడు రాక్షసశ్రేష్ఠుడగు జలంధరుడు క్రోధముతో నిండిన మనస్సు గలవాడై కుమారస్వామిని గదతో వక్షస్థలముపై కొట్టెను (37). శంకరపుత్రుడగు ఆ కుమారస్వామి వరముగా నీయబడిన ఆ గద ప్రభావశాలి యనియు, వరము సఫలమనియు నిరూపించుటకై వెంటనే నేలపై బడెను (38). అదే విధముగా మహావీరుడు, శత్రువులను సంహరించువాడు అయిననూ నంది కొంత కల్లోలమును పొందిన మనస్సు గలవాడై గదచే కొట్టబడి నేలపై బడెను. (39). అప్పుడు విఘ్నేశ్వరుడు మిక్కిలి కోపించి శివుని పాదపద్మములను స్మరించి అచటకు వచ్చి మహాబలశాలియై పరశువుతో రాక్షసుని గదను విరుగగొట్టెను (40).

వీరభద్రుడు ఆ రాక్షసుని వక్షస్థలముపై మూడు బాణములతో కొట్టి ఏడు బాణములతో గుర్రములను సంహరించి జెండాను, ధనస్సును మరియు గొడుగును చేదించెను (41). అప్పుడు ఆ రాక్షసరాజు మిక్కిలి కోపించి భయంకరమగు శక్తిని పైకి ఎత్తి విఘ్నేశ్వరుని నేలపై బడవేసి తాను మరియు రథము నభిష్టించెను (42).

అభ్య గాదధ వేగేన స దైత్యేంద్రో మహాబలః ।
 విగణయ్య హృదా తం వై వీరభద్రం రుషాన్వితః ॥
 వీరభద్రం జఘానాశు తీక్ష్ణేనాశీవిషేణ తమ్ ।
 ననాద చ మహావీరో దైత్యరాజో జలంధరః ॥
 వీరభద్రోఽపి సంక్రుద్ధ స్థితధారణ చేషుణా ।
 చిచ్ఛేద తచ్ఛరం చైవ వివ్యాధ మహేషుణా ॥
 తతతో సూర్యసంకాశౌ యుయుధాతే పరస్పరమ్ ।
 నానాశస్తైస్తథా స్తైశ్చ చిరం వీరవరోత్తమౌ ॥
 వీరభద్రస్తతస్తస్య హయాన్ బాజైరపాతయత్ ।
 ధనుశ్చిచ్ఛేద రథినః పతాకం చాపి వేగతః ॥
 అథో స దైత్య రాజోహి పుష్పవే పరిఘాయుధః ।
 వీరభద్రోపకంఠం స ద్రుతమాప మహాబలః ॥
 పరిఘేనాతి మహతా వీరభద్రం జఘాన హ ।
 మహాబలోఽబ్ధితనయౌ మూర్ఖ్ని వీరో జగర్జ చ ॥

అప్పుడు మహాబలశాలియగు ఆ రాక్షసరాజు మనస్సులో ఆ వీరభద్రుని ఏమియు లెక్కకచేయక కోపముతో నిండినవాడై వేగముగా ఆతని పైకి దండెత్తెను (43). మహావీరుడు, రాక్షసరాజు అగు జలంధరుడు ఆ వీరభద్రుని ఒక వాడి బాణముతో వేగముగా కొట్టి సింహనాదమును చేసెను (44). వీరభద్రుడు కోపించి పదునైన బాణముతో ఆ బాణమును చేదించి ఒక గొప్ప బాణముతో ఆతనిని కొట్టెను (45). ఆ తరువాత మహావీరులలో అగ్రగణ్యులు, సూర్యునితో సమమగు తేజస్సు గలవారు అగు వారిద్దరు అనేక శస్త్రములతో చిరకాలము ధ్వంధ్వ యుద్ధమును చేసిరి (46). అప్పుడు వీరభద్రుడు రథియగు ఆ జలంధరుని గుర్రములను బాణములతో నేలగూల్చి, ధనస్సును చేదించి, వేగముగా జెండాను కూడా పడగొట్టెను (47). అప్పుడు మహాబలుడగు రాక్షసరాజు పరిఘును చేతబట్టి వేగముగా గెంతి వీరభద్రుని సమీపమునకు వచ్చెను. (48). మహాబలుడు, సముద్రపుత్రుడు, వీరుడు అగు ఆ జలంధరుడు మిక్కిలి పెద్ద పరిఘతో వీరభద్రుని శిరస్సుపై కొట్టి గర్జించెను (49).

పరిమీనాతిమహతా భిన్నమూర్తా గణాభిషః ।
 వీరభద్రః పపాతో ర్వాం ముమోచ రుభిరం బహు ॥
 పతితం వీరభద్రం తు దృష్ట్వా రుద్రగణా భయాత్ ।
 అపాగచ్ఛన్ రణం హిత్వా క్రోశమానా మహేశ్వరమ్ ॥
 అథ కోలాహలం శ్రుత్వా గణానాం చంద్రశేఖరః ।
 నిజపార్శ్వస్థితాన్ వీరానప్యచ్ఛదగణసత్తమాన్ ॥

గణాధ్యక్షుడగు వీరభద్రుడు మిక్కిలి పెద్దదియగు పరిమిచే కొట్టబడి పగిలిన శిరస్సు గలవాడై నేలపై బడెను. అతని తలనుండి చాలా రక్తము ప్రవించెను (50). వీరభద్రుడు నేల గూలుటను గాంచి రుద్రగణములు భయముతో ఆక్రోశిస్తూ యుద్ధమును వీడి మహేశ్వరుని వద్దకు పరుగెత్తిరి (51). అప్పుడు చంద్రశేఖరుడు గణముల కోలాహలమును విని తన ప్రక్కన నిలిబడియున్న వీరులగు గణనాయకులను ప్రశ్నించెను (52).

శంకర ఉవాచ ।

కిమర్థం మద్గణానాం హి మహాకోలాహలోఽభవత్ ।
 విచార్యతాం మహావీరాశ్చాంతిః కార్యా మయా ద్రువమ్ ॥
 యావత్స ఇతి దేవేశో గణాన్ పప్రచ్ఛ సాదరమ్ ।
 తావద్గణవరాస్తే హి సమాయాతాః ప్రభుం ప్రతి ॥
 తాన్ దృష్ట్వా వికలాన్ రుద్రః పప్రచ్ఛ కుశలం ప్రభుః ।
 యథావత్తే గణా వృత్తం సమాచఖ్యుశ్చ విస్తరాత్ ॥
 తప్రుత్వా భగవాన్ రుద్రో మహావీలాకరః ప్రభుః ।
 అభయం దత్త వాంస్తేభ్యో మహోత్సాహం ప్రవర్ధయన్ ॥
 ఇతి శ్రీ శివమహాపురాణే రుద్రసంహితాయాం యుద్ధఖండే విశేషయుద్ధ
 వర్ణనం నామ ఏక వింశతీతమోఽధ్యాయః ॥

శంకరుడిట్లు పలికెను -

నా గణములలో పెద్ద కోలాహలము చెలరేగుచున్నది. కారణమేమి? మహావీరులారా! పరిశీలించుడు. నేను నిశ్చయముగా ఈ కోలాహలమును శాంతింప జేయవలెను (53). ఆ దేవదేవుడు ఈ తీరున సాదరముగా గణాధ్యక్షులను ప్రశ్నించునంతలో, ఆ గణములు ప్రభువు సమీపమునకు వచ్చిరి (54). దుఃఖతులై యున్న వారిని గాంచి రుద్రప్రభుడు 'కుశలమేనా?' యని ప్రశ్నించెను. ఆ గణములు జరిగిన వృత్తాంతమును యథా తథముగా విస్తరముగా చెప్పిరి (55). గొప్ప లీలలను చేయు భగవాన్ రుద్రప్రభుడు ఆ వృత్తాంతమును విని వారికి అభయమునిచ్చి వారిలో గొప్ప ఉత్సాహము వర్ధిల్లు నట్లు చేసెను (56).

శ్రీ శివమహాపురాణములోని రుద్రసంహితాయందు యుద్ధఖండలో విశేష యుద్ధవర్ణమనే ఇరువది ఒకటవ అధ్యాయము ముగిసినది (21).

22 - శివజలంధరుల యుద్ధము

సనత్కుమార ఉవాచ ।

అథ వీరగజై రుద్రో రౌద్రరూపో మహాప్రభుః ।
అభ్యుగాద్వృషభారూఢ స్సంగ్రామం ప్రహసన్నివ ॥
రుద్రమాయాంత మాలోక్య సింహనాదైర్గణాః పునః ।
నివృత్తాస్సంగరే రౌద్రా యే హి పూర్వం పరాజితాః ॥
వీరశబ్దం చ కుర్వంతస్తే ఒప్యన్యే శాంకరా గణాః ।
సోత్సవాస్సాయుధా దైత్యాన్ని జఘ్నుశ్చర వృష్టిభిః ॥
దైత్యా హి భేషణం రుద్రం సర్వే దృష్ట్వా విదుద్రువుః ।
శాంకరం పురుషం దృష్ట్వా పాతకానీవ తద్యయాత్ ॥
అథో జలంధరో దైత్యాన్ని వృత్తాన్ ప్రేక్ష్య సంగరే ।
అభ్యుధావత్స చండీశం ముంచన్ బాణాన్ సహస్రతః ॥
నిశుంభ శుంభ ప్రముఖా దైత్యేంద్రాశ్చ సహస్రతః ।
అభిజగ్ముశ్శివం వేగా ద్రోషా త్సందష్ట దచ్చదాః ॥
కాలనేమిస్తథా వీరః ఖడ్గరోమా బలాహకః ।
ఘస్కరశ్చ ప్రచండశ్చాపరే చాపి శివం యయుః ॥

సనత్కుమారుడిట్లు పలికెను -

అప్పుడు మహా ప్రభుడగు రుద్రుడు రౌద్రరూపమును దాల్చి వృషభము నధిష్ఠించి వీరులగు గణములతో గూడి బిరునవ్వుతో యుద్ధరంగమునకు వెళ్లెను (1). రుద్రుడు వచ్చుచుండుటను గాంచి పూర్వము పరాజయమును పొంది యున్న గణములు సింహనాదములను చేయుచూ భయంకరాకారులై యుద్ధరంగమునకు మరలి వచ్చిరి (2). వారు మరియు ఇతర శంకరగణములు ఉత్సాహముతో వీరశబ్దములను చేయుచూ ఆయుధములను దాల్చి రాక్షసులను బాణవర్షములతో ముంచెత్తిరి (3). శివభక్తునకు భయపడి పాపములు పారిపోవు విధముగా, రాక్షసులందరు భయంకరాకారకుడగు రుద్రుని చూచి పరుగులెత్తిరి (4). అప్పుడు యుద్ధరంగము నుండి వెనుదిరిగి రాక్షసులని గాంచి జలంధరుడు చండీశుడగు శివునిపై వేలాది బాణములను ప్రయోగిస్తూ ముందునకు ఉరికెను (5). నిశుంభ శుంభాది ప్రముఖులకు రాక్షసవీరులు కూడ వేలసంఖ్యలో శివునిపై వేగముగా విరుచుకుపడిరి. వారు కోపముతో పెదవులను కొరుకుచుండిరి. అదే విధముగా వీరుడగు కాలనేమి, ఖడ్గరోముడు, బలాహకుడు. ఘస్కరుడు, ప్రచండుడు మరియు ఇతరులు కూడా శివునికై వెళ్లిరి.

బాణైస్సంచాదయామామద్భుతం రుద్రగణాంశ్యతే ।
 అంగాని చిచ్ఛిదుర్విరాః శుంభాద్యా నిఖలా మునే ॥
 భాణాంధకార సంచన్నం దృష్ట్వా గణబలం హరః ।
 తద్భూత జాలమాచ్ఛిద్య బాణైరానవృతే నభః ॥
 దైత్యాంచ భాణవాత్సాభః పీడితానకరోత్తదా ।
 ప్రచండ బాణజాలౌఘై రపాతయత భూతలే ॥
 ఖడ్గరోమశిరః కాయాత్తథా పరశునాచ్ఛినత్ ।
 బలావాకస్య చ శర ర్వాంగేనా కరోద్బిదా ॥
 స బద్ధ్వా ఘస్మరం దైత్యం పాశేనాభ్యహనద్భువి ।
 మహావీరప్రచండం చ చకర్త త్రిశిభేన హ ॥
 వృషభేణ హతాః కేచిత్కే చిద్బాణైర్ని పాతితాః ।
 న శేకురాసురాస్సౌతుం గజాన్నిమ్నార్దితా ఇవ ॥
 తతః క్రోధపరీతాత్మా దైత్యాన్ భిక్ కృతవాన రణే ।
 శుంభాదికాన్ మహదైత్యః ప్రహసన్ ప్రాహ ధైర్యవాన్ ॥

ఓ మునీ! శుంభుడు మొదలగు ఆ వీరులు అందరు రుద్రగణములను
 బాణములతో కప్పివేసి వారి అవయవములను ఛేదించిన (8). గణసైన్యము
 బాణపరంపరల చీకటిచే కప్పవేయబడి యుండుటను ఉంచి శివుడు ఆ
 బాణసమూహములను చీల్చి తన బాణములచే ఆకాశమును నింపివేసెను (9).
 ఆయన బాణములు తుఫానులచే రాక్షసులను దుఃఖింపచేసెను. మరియు
 భయంకరమగు బాణములను గుప్పించి వారిని నేల గూల్చెను (10). మరియు
 ఖడ్గరోముని శిరస్సును పరశువుతో నరికి దేహమునుండి వేరు చేసిను. మరియు
 ఖట్వాంగముతో బలాహకుని శిరస్సును రెండు ముక్కలుగా చేసెను (11). ఆయన
 ఘస్మరాసురుని పాశముతో బంధించి నేల గూల్చెను. మహావీరుడగు ప్రచుండుని
 త్రిశూలముతో నరికివేసెను (12). వృషభము కొందరిని సంహరించగా, మరి
 కొందరు బాణములచే సంహరింపబడిరి, సిమ్హములచే పీడింపబడిన ఏనుగులు
 వలె ఆ రాక్షసులు అచట నిలబడలేక పోయిరి (13). అప్పుడు ధైర్యశాలి,
 మహారాక్షసుడు అగు జలంధరుడు క్రోధముతో నిండిన మనస్సు గలవాడై
 శుంభాది రాక్షసులను ఆ యుద్ధము. నిందించి ఇట్లు పలికెను (14).

కిం వ ఉచ్చరితైర్మాతుర్ధావద్భ్యః పృష్ఠతో హతైః ।
 సహి భీతవదశ్శాస్త్ర్యస్య స్వర్గదశ్శూరమా వినాం ॥
 యది వః ప్రథనే శ్రద్ధా సారో హృది ।
 అగ్రే తిష్ఠత మాత్రం మే న చేద్దామ్యసుఖే స్పృహ ॥
 రణే మృత్యుర్వరశ్చాస్తి సర్వకామ ఫలప్రదశ ।
 యశః ప్రదో విశేషేణ మోక్షదోఽపి ప్రకీర్తితః ॥
 సూర్యస్య మండలం భిత్త్వా యాయాద్వై పరమం పదం ।
 పరివ్రాట్ పరమజ్ఞానీ రణే యస్సమ్ముఖే హతః ॥
 మృత్యోర్భయం న కర్తవ్యం కదాచిత్కుత్రచిద్భుధైః ।
 అనివార్యో యతో హ్యేష ఉపాయైర్నిభిరైరపి ॥
 మృత్యుర్జన్మవతాం వీరా దేహీన సహ జాయతే ।
 అద్య వాబ్ధిశతాంతే వా మృత్యుర్వై ప్రాణీనాం ధ్రువః ॥
 తన్మృత్యు భయముత్సార్గ్య యుధ్యధ్వం సమరే ముదా ।
 సర్వధా మరమానంద ఇహముత్రాప్య సంశయః ॥

జలంధరుడిట్లు పలికెను -

శత్రువులచే పృష్ఠ భాగమునందు కొట్టబడుతూ పారిపోయే మీరు మాతృవంశమును గూర్చి గొప్పలను చెప్పి ఫలమేమున్నది? మేము శూరులమని భావించు వారలు భయపడి పారిపోతూ వధింపబడుట కొని యాడదగినది కాదు; స్వర్గమును ఈయబోదు (15). ఓ అల్పులారా! మీకు యుద్ధమునందు శ్రద్ధ ఉన్నచో, హృదయములో దార్ధ్యము ఉన్నచో, తుచ్ఛసుఖముల యందు తృప్తిలేని వారైనచో, కేవలము నా ఎదుట నిలబడుడు (16). యుద్ధములో మరణించుట శ్రేష్ఠము. ఆ మరణము కోర్కెలనన్నిటిని ఈడేర్చును. సర్వఫలములను, కీర్తిని, మరియు విశేషించి మోక్షమును కూడా ఇచ్చునని మహర్షులచే కీర్తింపబడినది (17). మహాజ్ఞాని యగు సన్యాసి, యుద్ధములో శత్రువును ఎదుర్కొని మరణించు వాడు సూర్యమండలమును దాటి పరమపదము (మోక్షము) ను పొందుట నిశ్చయము (18). బుద్ధిమంతులు ఎప్పుడైననూ, ఎక్కడనైననూ మృత్యువునకు భయపడరాదు. ఏలయన, సర్వ ఉపాయములచేతనైననూ మృత్యువునుండి తప్పించుకొనుట సంభవము కాదు (19). ఓ వీరులారా! పుట్టిన ప్రాణులకు దేహముతో బాటు మృత్యువు కూడ పుట్టుచున్నది. ఈ నాడు గాని, లేదా వందసంవత్సరముల తరువాతనైననూ ప్రాణులు మరణించుట నిశ్చయము (20). కావున మృత్యు భయమును పారద్రోలి, ఆనందముతో యుద్ధములో పాల్గొనుడు. అట్లు చేయుట వలన ఇహపరములలో అన్ని విధములుగా పరమానందము లభించుననుటలో సందేహములేదు (21).

సనత్కుమార ఉవాచ ।

ఇత్యుక్త్యా బోధయామాస స్వవీరాన్ బహుశస్స హి ।
ధైర్యం దధుర్న తే భీతా పలాయంత రణాద్భుతమ్ ॥
అథ దృష్ట్వా స్వసైన్యం తత్ పలాయన పరాయణమ్ ।
చక్రోధాతి మహావీరస్సింధుపుత్రో జలంధరః ॥
తతః క్రోధపరీతాత్మా క్రోధాద్బుద్ధం జలంధరః ।
ఆహ్వోపయామాస రణే తీవ్రాశని సమస్యనః ॥

సనత్కుమారుడిట్లు పలికెను -

ఆతడిట్లు పలికి తన వీరులకు పరిపరి విధముల బోధించిననూ, వారు ధైర్యమును పట్టజాలక భయపడి యుద్ధమునుండి శీఘ్రముగా పారిపోయిరి (22). అప్పుడు మహావీరుడు, సముద్రపుత్రుడునగు జలంధరుడు తన సైన్యము పలాయనమును చిత్తగించు చుండుటను గాంచి మిక్కిలి కోపమును పొందెను (23). అప్పుడు క్రోధముతో నిండిన హృదయముగల జలంధరుడు భయంకరమగు పిడుగును బోలిన ధ్వనితో రుద్రుని యుద్ధమునకు ఆహ్వానించెను (24).

జలంధర ఉవాచ ।

యుధ్యస్వాద్య మయా సార్థం కిమేఖిర్నిహతైస్తవ ।
యచ్చ కించిద్భలం తేఽస్తి తద్దర్శయ జటాధర ॥

జలంధరుడిట్లు పలికెను -

ఓ జటాధారీ! ఇప్పుడు నీవు నాతో యుద్ధమును చేయుము. వీరిని సంహరించుట వలన నీకు లాభమేమి? నీకు గల కొద్ది పాటి బలమును నాకు చూపించుము (25),

సనత్కుమార ఉవాచ ।

ఇత్యుక్త్వా బాణసప్తత్యా జఘాన వృషభధ్వజమ్ ।
జలంధరో మహాదైత్యశృంభుమక్లిష్ట కారిణమ్ ॥
తానప్రాప్తాన్మహాదేవో జలంధరశరాన్ ద్రుతమ్ ।
నిజైర్హి నిశితైర్బాణైశ్చిచ్ఛేద ప్రహసన్నివ ॥
తతో హయాన్ ధ్వజం చత్రం ధనుశ్చిచ్ఛేద సప్తభాః ।
జలంధరస్య దైత్యస్య న తద్భిత్తం హరే మునే ॥
సద్భిన్న ధన్వా విరథః పాథోభితనయోఽసురః ।
అభ్యుదావద్భవం క్రుద్ధో గదాముద్యమ్య వేగవాన్ ॥
ప్రభుర్గదాం చ తత్త్తిప్తాం సహసైవ మహేశ్వరః ।
పారాశర్య మహాలీలో ద్రుతం బాణైర్ద్విధాకరోత్ ॥
తథాపి ముష్టిముద్యమ్య మహాక్రుద్ధో మహాసురః ।
అభ్యుద్యయౌ మహావేగా ద్రుతం తం తజ్జిహంసయా ॥
తావదేవేశ్వరేణాశు బాణౌఘైస్స జలంధరః ।
అక్లిష్ట కర్మకారేణ క్రోశమాత్ర మపాకృతః ॥

సనత్కుమారుడిట్లు పలికెను -

మహారాక్షసుడగు జలంధరుడిట్లు పలికి, సర్వకార్యములను తేలికగా చేయువాడు, వృషభధ్వజుడు అగు శంభుని డెబ్బది బాణములతో కొట్టెను (26). మహాదేవుడు జలంధరుని ఆ బాణములను తన వద్దకు చేరకమునుపే చిరునవ్వుతో వేగముగా తన వాడి బాణములతో చేదించెను (27). తరువాత ఆయన ఏడు బాణములతో జలంధరాసురుని గుర్రములను, ధ్వజమును, గొడుగును, ధనస్సును చేదించెను. ఓ మునీ! శివుడిట్లు చేయుటలో ఆశ్చర్యము లేదు (28). సముద్రతనయుడగు ఆ రాక్షసుడు విరిగిన ధనస్సు, రథము గలవాడై గదను చేతబట్టి కోపముతో వేగముగా శివునిపైకి ఉరికెను (29). ఓ వ్యాసా! గొప్ప లీలలను చూపే . ఆ మహేశ్వరప్రభుడు తన పైకి విసరబడిన ఆ గదను వెంటనే బాణములతో రెండు ముక్కలుగా చేసెను (30). అయిననూ ఆ మహాసురుడు మహాక్రోధముతో పిడికిలిని జగింబి శివుని కొట్టవలెననే సంకల్పము గలవాడై మహావేగముతో వెంటనే ఆయన పైకి ఉరికెను (31). ఇంతలోనే, తేలికగా సర్వకార్యములను నిర్వహించు ఈశ్వరుడు వెంటనే జలంధరునిపై బాణములను గుప్పించి రెండుమైళ్ల దూరమువరకు నెట్టివేసెను (32).

తతో జలంధరో దైత్యో రుద్రం మత్స్యా బలాధికమ్ ।
 ససర్జ మాయాం గాంధర్వీమద్భుతాం రుద్రమోహినీమ్ ॥
 తస్య మయా ప్రభావాత్తు గంధర్వాఘ్నరసాం గణాః ।
 ఆవిర్భుతా అనేకే చ రుద్రమోహన హేతవే ॥
 తతో జగుశ్చ సన్మతుర్గంధర్వాఘ్నరసాం గణాః ।
 తాలవేణు మృదంగాంశ్చ వాదయంతి స్మ చాపరే ॥
 తద్భుష్టా మహదాశ్చర్యం గణై రుద్రో విమోహితః ।
 పతితాన్యపి శస్త్రాణి కరేభ్యో న వివేద సః ॥
 ఏకాగ్రీభూతమాలోక్య రుద్రం దైత్యో జలంధరః ।
 కామతస్తు జగామాశు యత్ర గౌరీ స్థితా భవత్ ॥
 యుద్ధే శుంభనిశుంభాభ్యౌ స్థాపయిత్వా మహాబలౌ ।
 దశదోర్దండ పంచాస్యస్త్రీ నేత్రశ్చ జటాధరః ॥
 మహావృషభమారూఢస్సర్వథా రుద్రసంనిభః ।
 ఆసుర్యా మాయయా వ్యాస స బభూవ జలంధరః ॥

అప్పుడు జలంధరాసురుడు బలముతో రుద్రుడు అధికుడని గ్రహించి
 రుద్రుని మోహింపజేసే అద్భుతమగు గాంధర్వమాయను సృష్టించెను (33). వాని
 మాయా ప్రభావముచే అనేకములగు గంధర్వ-అఘ్నరసల గణములు రుద్రుని
 మోహింప జేయుట కొరకై ఆవిర్భవించినవి (34). అప్పుడు గంధర్వ- అఘ్నరసల
 గణములు గానమును, నాట్యమును చేసిరి. మరి కొందరు తాళములను,
 వేణువులను, మృదంగములను వాదనము చేసిరి (35). ఆ గణములు చూపించిన
 ఆ మహాశ్చర్యమును గాంచి రుద్రుడు మోహమును పొందెను. ఆయన
 చేతులనుండి ఆయుధములు జారినను, ఆయన ఎరుంగలేక పోయెను (36).
 రుద్రుడు ఏకాగ్రతతో వారిని చూచుచుండగా గాంచిన జలంధరాసురుడు
 మాయావేషముతో వెంటనే గౌరీదేవి ఉన్నచోటకు వెళ్లెను (37). ఆతడు
 యుద్ధములో మహాబలశాలురగు, శుంభ నిశుంభులను వారిని నిలబెట్టెను. పది
 చేతులు అయిదు ముఖములు, మూడు కన్నులు, జటలు గలవాడై (38) గొప్ప
 వృషభమున ధిష్ఠించి అన్ని విధములుగా రుద్రుని పోలియున్న వాడై ఆ
 జలంధరుడు అచటకు వెళ్లెను. ఓ వ్యాసా! రాక్షసమాయచే జలంధరుడు అట్లు
 కాగల్గెను (39).

అథ రుద్రం సమాయంత మాలోక్య భవవల్లభా ।
 అభ్యాయయౌ సఖీ మధ్యాత్తద్ధర్మన పథేఽ భవత్ ॥
 యావద్ధదర్మ చార్వంగీం పార్వతీం దనుజేశ్వరః ।
 తావత్ప వీర్యం ముముచే జడాంగశ్చా భవత్తదా ॥
 అథ జ్ఞాత్వా తదా గౌరీ దానవం భయవిహ్వలా ।
 జగామాంతర్నితా వేగాత్పా తదోత్తరమానసమ్ ॥
 తామద్యశ్చ తతో దైత్యః క్షణాద్విద్యుల్లతామివ ।
 జవేనా గాత్పునర్యోద్ధుం యత్ర దేవో మహేశ్వరః ॥
 పార్వత్యపి మహావిష్ణుం సస్కార మనసా తదా ।
 తావద్ధదర్మ తం దేవం సోపవిష్టం సమీపగమ్ ॥
 తం దృష్ట్వా పార్వతీ విష్ణుం జగన్మాతా శివప్రియా ।
 ప్రసన్నమనసోవాచ ప్రణమంతం కృతాంజలిమ్ ॥

అప్పుడు భవాని రుద్రుడు వచ్చుచుండుటను గాంచి సఖురాండ్ర మధ్యనుండి లేచి ఎదురేగెను. ఆమె ఆయన దృష్టి ప్రసరించు స్థలిమునకు వచ్చియుండెను (40). ఆ రాక్షసేశ్వరుడు సుందరియగు పార్వతిని చూచెను. వెంటనే ఆతని అవయవములు శక్తిని గోల్పోవుటచే అతడు జడునివలె ఆయెను (41). అప్పుడా గౌరీదేవి రాక్షసుని గుర్తుపట్టి భయముతో కంగారుపడి అంతర్ధానము చెంది వేగముగా మానస సరస్సు యొక్క ఉత్తరతీరమునకు వెళ్లెను (42). ఆ రాక్షసుడు మెరుపుతీగవలె క్షణములో అంతర్నితురాలైన పార్వతిని గాంచలేక, వెంటనే మరల యుద్ధమును చేయుటకొరకై మహేశ్వరుడు వున్న స్థానమునకు వెళ్లెను (43). అప్పుడు పార్వతి మనస్సులో మహావిష్ణువును స్మరించెను. వెంటనే ఆమె తన సమీపములో కూర్చుండి యున్న విష్ణుదేవుని గాంచెను (44). జగన్మాత, శివునకు ప్రియురాలు అగు పార్వతి, చేతులు జోడించి నమస్కరించుచున్న ఆ విష్ణువును గాంచి ప్రసన్నమగు మనస్సుతో నిట్లనెను

పార్వత్యువాచ ।

విష్ణో జలంధరో దైత్యః కృతవాన్ పరమాద్భుతమ్ ।
 తత్కిం న విచితం తేఽస్తి చేష్టితం తస్య దుర్మతేః ॥
 తచ్చుత్వా జగదంబాయా వచనం గరుడధ్వజః ।
 ప్రత్యువాచ శివాం నత్వా సాంజల్ని మృకంధరః ॥

పార్వతి ఇట్లు పలికెను -

ఓ విష్ణూ! జలంధరాసురుడు గొప్ప అద్భుతమును చేసియున్నాడు. ఆ దుష్టుని వ్యవహారము నీకు తెలియదా యేమి? (45) గరుడధ్వజుడగు విష్ణువు జగన్మాత, శివుని ప్రియురాలు అగు ఆమె యొక్క ఆ మాటను విని చేతులు జోడించి తలవంచి నమస్కరించి ఇట్లు బదులిడెను (47).

శ్రీ భగవానువాచ ।

భవత్కాః కృపయా దేవి తద్వత్తం విదితం మయా ।

యదాజ్ఞాపయ మాం మాతః తత్కూర్యాం త్వదనుజ్ఞయా ॥

శ్రీ భగవానుడిట్లు పలికెను -

ఓ దేవీ! నీ దయచే ఆ వృత్తాంతము నాకు తెలిసినదియే. ఓ తల్లీ! నీవు నాకు ఏ ఆజ్ఞను ఇచ్చిననూ, నేను దానిని నీ అనుమతితో చేసెదను (48).

సనత్కుమార ఉవాచ ।

తప్సుత్వా విష్ణువచనం పునరప్యాహ పార్వతీ ।

హృషీకేశం జగన్మాతా ధర్మనీతిం సుశిక్షయన్ ॥

సనత్కుమారుడిట్లు పలికెను -

జగన్మాతయగు పార్వతికి ఇంద్రియములకు అధిపతియగు ఆ విష్ణువు యొక్క ఆ మాటను విని అతనికి ధర్మమును, నీతిని నేర్పుచున్నదై మరల ఇట్లు పలికెను (49).

పార్వత్యువాచ ।

తేనైవ దర్శితః పంథా బుధ్యస్య త్వం తదైవ హి ।

తతస్తీ పాతివ్రతం ధర్మం భ్రష్టం కురు మదాజ్ఞయా ॥

నాన్యథా స మహాదైత్యో భవేద్వధ్యో రమేశ్వర ।

పాతివ్రతపయో నాన్యో ధర్మోఽస్తి పృథివీతలే ॥

పార్వతి ఇట్లు పలికెను -

అతడు స్వయముగా దారిని చూపించినాడు. నీవు ఆ విషయమును అటులనే గ్రహించుము. నా ఆజ్ఞచే అతని భార్య యొక్క పాతివ్రత్య ధర్మమును భ్రష్టమొనర్చువు. ఓ లక్ష్మీ పతీ! ఆ మహారాక్షసుని వధించుటకు మరియొక ఉపాయములేదు. ఈ భూ మండలములో పాతివ్రత్యముతో సమానమగు ధర్మము మరియొకటి లేదు (57).

సనత్కుమార ఉవాచ ।

ఇత్యనుజ్ఞాం సమాకర్త్య శిరసాధాయ తాం హరిః ।

చలిం కర్తుం జగామాశు పునర్జాలంధరం పురం ॥

ఇతి శ్రీ శివమహపురాణే రుద్రసంహితాయాం యుద్ధఖండే

జలంధరయుద్ధ వర్ణనం నామ ద్వావింశోధ్యాయః ॥

సనత్కుమారుడిట్లు పలికెను-

విష్ణువు ఈ విధముగా ఆమె ఆజ్ఞను విని శిరసా స్వీకరించి కపటమును చేయుటకై వెంటనే జలంధరుని నగరమునకు మరల వెళ్లెను (52).

23 - పాతివ్రత్య భంగము

వ్యాస ఉవాచ ।

సనత్కుమార సర్వజ్ఞ వద త్వం వదతాం వర ।
కిమకాశ్చిద్ధరిస్తత్ర ధర్మం తత్కాజ సాకథమ్ ॥

వ్యాసుడిట్లు పలికెను -

ఓ సనత్కుమారా! సర్వజ్ఞ! నీవు వక్తలలో శ్రేష్ఠుడవు. అచట విష్ణువు ఏమి చేసెను? ఆమె ధర్మమునెట్లు విడిచిపెట్టెను? చెప్పుము

సనత్కుమార ఉవాచ।

విష్ణుర్జాలంధరం గత్వా దైత్యస్య పురభేదనమ్ ।
పాతివ్రత్యస్య భంగాయ బృందాయాశ్చ కరోన్మతిమ్ ॥
బృందాం స దర్శయామాస స్వప్నం మాయావినాం వరః ।
స్వయం తన్నగరో ద్యానమాస్థితోఽద్భుత విగ్రహః ॥
అథ బృందా తదా దేవీ తత్పత్నీ నిశి సుప్రతా ।
హరేర్మాయా ప్రభావాత్తు దుస్స్వప్నం సా దదర్శ హ ॥
స్వప్న మధ్యే హి సా విష్ణుమాయయా ప్రదదర్శ హ ।
భర్తారం మహిషారూఢం తైలాభ్యక్తం దిగంబరమ్ ॥
కృష్ణ ప్రసూనభూషాఢ్యం క్రవ్యాద గణసేవితమ్ ।
దక్షిణాశాం గతం ముండం తమసా చ వృతం తదా ॥
స్వపురం సాగరే మగ్నం సహస్రై వాత్మనా సహ ।
ఇత్యాది బహుదుస్స్వప్నాన్ని శాంతే సా దదర్శ హ ॥
తతః ప్ర బుధ్య సా బాలా తం స్వప్నం స్వం సచిన్వతీ ।
దదర్శోచితమాచిత్త్యం సద్భిద్రం నిః ప్రభం ముహుః ॥

సనత్కుమారుడిట్లు పలికెను -

విష్ణువు జలంధరాసురుని పురములో ప్రవేశించి బృందయొక్క పాతివ్రత్యమును చెడగొట్టుటకు నిశ్చయించెను (2). మాయపులలో శ్రేష్ఠుడుగ శ్రీ విష్ణువు అద్భుతమగు రూపమును దాల్చి ఆ నగరము యొక్క ఉద్యానవనములో స్వయముగా మకాముచేసి బృంద ఒక స్వప్నమును గనునట్లు చేసెను (3). అప్పుడు జలంధరుని భార్య, గొప్ప వ్రతము గలది అగు ఆ బృందా దేవి విష్ణువు యొక్క మాయా ప్రభావముచే రాత్రియందు చెడుకలను గనెను (4). ఆమె విష్ణుమాయచే స్వప్న మధ్యములో దున్నును ఆరోహించిన వాడు, నూనె రాసుకొని దిగంబరముగ నున్న వాడు. నల్లని పుష్పములను అలంకారముగా ధరించి యున్నవాడు, రాక్షసగణములచే సేవింపబడు చున్నవాడు, తల గొరిగించుకొని దక్షిణ దిక్కునకు వెళ్లుచున్నవాడు, ఆ సమయములో చీకటిచే ఆవరింపబడినవాడు అడు తన

భర్తను గాంచెను (5,6). ఆ నగరము తనతో సహా సముద్రములో మునిగి పోయినట్లు వెంటనే ఆ కలలో ఆమెకు కన్పట్టెను. ఆమె తెల్లవారు సమయములో ఇట్టి అనేక దుస్వప్నములను గాంచెను (7). ఆ అమాయకురాలు అప్పుడు నిద్రలేచి ఆ కలను గురించి తలపోయుచుండగనే ఉదయించుచున్న సూర్యుని గాంచెను. ఆ సూర్యమండలములో మధ్యలో భిద్రము కొనవచ్చెను. మరియు సూర్యుడు అనేక పర్యాయములు వెలవెల బోవుచుండెను (8).

తదనిష్ఠమిదం జ్ఞాత్వా రుదంతీ భయవిహ్వలా ।
 కుత్రిచిన్నాప సా శర్మ గోపురాట్టాల భూమిషు ॥
 తతస్సభీద్యయయతా నగరోద్ధాన మాగమత్ ।
 తత్రాపి సా గతా బాలా న ప్రాప కుత్త చిత్సుఖమ్ ॥
 తతో జలందరస్త్రీ సా నిగ్విణ్ణో ద్విగ్న మానసా ।
 వనాద్యనాంతరం యాతా నైవ వేదాత్మనా తదా ॥
 భ్రమతీ సా తతో బాలా దదర్శాతీవ భీషణా ।
 రాక్షసా సింహవదనౌ దృష్ట్వా దశనభాసురౌ ॥
 తౌ దృష్ట్వా విహ్వలా తీవ పలాయన పరా తదా ।
 దదర్శ తాపసం శాంతం సశిష్యం మౌనమాస్థితమ్ ॥
 తతస్తత్యంఠనూ సాద్య నిజాం బాహులతాం భయాత్ ।
 మునే మాం రక్ష శరణమాగతాస్కీత్య భాషత ॥
 మునిస్తాం విహ్వలాం దృష్ట్వా రాక్షసాను గతాం తదా ।
 హుంకారేణైవ తౌ ఘోరౌ చకార విముఖౌ ద్రుతమ్ ॥
 తద్దుంకార భయత్రస్తా దృష్ట్వా తౌ విముఖౌ గతౌ ।
 విస్మితా తీవ దైత్యేంద్రపత్నీ సాభూన్మనే హృది ॥
 తతస్సా మునినాథం తం భయాన్ముక్తా కృతాంజలిః ।
 ప్రణమ్య దండ వద్మామౌ బృందా వచనమబ్రవీత్ ॥

అది చెడు శకునమని గుర్తించి ఆమె భయభీతురాలై ఏడుస్తూ గోపురములయందు, ప్రాసాద ఉపరి- భాగమునందు, మరియు ఇతర స్థలములలో ఎక్కడైననూ సుఖమును పొందలేకపోయెను (9). అప్పుడా యువతి ఇద్దరు సఖురాండ్రతో గూడి నగరోద్ధానవనమునకు వచ్చెను. ఆమె అక్కడ విహరించియు ఏ స్థలమునందైననూ సుఖమును పొందలేదు (10). అప్పుడా జలందరుని భార్య నిరాశతో ఉద్యేగముతో నిండిన మనస్సు గలదై తనకు తెలియకుండగనే ఆ వనములో ఒక భాగమునుండి మరియొక భాగమునకు తిరుగజొచ్చెను (11). అట్లు తిరుగాడుచున్న ఆ సుందరి అతి భయంకరాకారులు, సింహముఖము గలవారు, కోరలతో ప్రకాశించువారు అగు ఇద్దరు రాక్షసులను చూచెను (12). ఆమె వారిని చూచి చాల భయపడి పారిపోతూ, శిష్యులతో గూడి శాంతముగా మౌనముగా

కూర్చుండియున్న తపస్విని ఒకనిని గాంచెను (13). ఆమె భయముతో తన లతవంటి బాహువును ఆతని కంఠము చుట్టూ వేసి 'ఓ మునీ! నిన్ను శరణు పొందినాను; నన్ను రక్షింపుము' అని పలికెను (14). రాక్షసులచే తరుమబడి మిక్కిలి భయపడియున్న ఆమెను గాంచి అపుడా ముని వెంటనే హుంకారమాత్రముచే ఆ భయంకర రాక్షసులు పారిపోవునట్లు చేసెను (15). వారిద్దరు ఆతని హుంకారమునకు భయపడి వెనుకకు మరలుటను గాంచి ఆ జలందరపత్ని మనస్సులో మిక్కిలి ఆశ్చర్యమును పొందెను. ఓ మునీ! (16) అపుడా బృంద తొలగిన భయము గలదై ఆ ముని వర్యునకు సాష్టాంగ ప్రణామమాచరించి చేతులు జోడించి ఇట్లు పలికెను (17).

బృందోవాచ ।

మునినాథ దయాసింధో పరవీడా నివారక ।
రక్షితాహం త్వయా ఘోరాద్యయాదస్మాత్థలో ధృవాత్ ॥
సమర్థస్సర్వథా త్వం హి సర్వజ్ఞోఽపి కృపానిధే ।
కించిద్విజ్ఞప్తమిచ్ఛామి కృపయా తన్నిశామయ ॥
జలందరో హి మధ్యర్తా రుద్రం యోద్ధుం గతః ప్రభో ।
స తత్రాస్తే కథం యుద్ధే తన్మే కథయ సువ్రత ॥

బృంద ఇట్లు పలికెను -

ఓ మహర్షీ! దయాసముద్రా! ఇతరుల దుఃఖమును పోగొట్టు వాడా! ఈ దుష్టులు కలిగించిన ఘోర భయమునుండి నీవు నన్ను రక్షించితివి (18). ఓ దయా నిధీ! నీవు అన్ని విధములుగా సమర్థుడవు; సర్వజ్ఞుడవు. నేను నీకు ఒక విన్నపమును చేసెదను. దయతో వినుము (19). ఓ ప్రభూ! నా భర్తయగు జలందరుడు రుద్రునితో యుద్ధమును చేయుటకు వెళ్లినాడు. ఓ గొప్ప వ్రతము గలవాడా! ఆతడు అచట యుద్ధములో ఎట్లు ఉన్నాడో నాకు చెప్పుము (20).

సనత్కుమార ఉవాచ ।

మునిస్త ద్వాక్యమాకర్ణ్య మౌనం కపటమాస్థితః ।
కర్తుం స్వార్థం విధానజ్ఞః కృపయోర్వ మవైక్షత ॥
తావత్కపీశావాయాతౌ తం ప్రణమ్యార్తృస్త్రితౌ ।
తతస్తద్భూరితా సంజ్ఞా నియుక్తౌ గగనం గ తౌ ॥
నీత్వా క్షణార్థమాగత్య పునస్తస్యార్తత స్త్రితౌ ।
తస్మైవ చ కబంధం చహస్త్వావాసాం మునీశ్వర ॥
శిరః కబంధ హస్తౌ తౌ దృష్ట్వాఙ్ఘ్రి తనయస్య సా ।
పపాత మూర్ఛితా భూమౌ భర్తృవ్యసన దుఃఖితా ॥

ఆ ముని ఆమె మాటలను విని కపట మౌనమును దాల్చెను. తన స్వార్థమును సాధించే ఉపాయములలో బిట్టయగు ఆతడు దయతో పైకి చూచెను (21). వెంటనే రెండు గొప్ప కోతులు వచ్చి ఆతనికి నమస్కరించి ఎదుట నిలబడెను, అవి ఆతని కనుబొమల కదలిక ద్వారా ఈయబడిన ఆజ్ఞను స్వీకరించి ఆకసమునకు ఎగిరినవి (22). అవి అరక్షణకాలము గడిచిన తరువాత మరల వచ్చి ఆతని ఎదుట నిలబడెను. ఓ మహర్షి! అవి జలంధరుని మొండెమును, తలను, చేతులను తీసుకొని వచ్చేను (23). సముద్రపుత్రుడగు జలంధరుని ఆ శిరస్సును, మొండెమును, చేతులను గాంచి ఆమె భర్త మరణముచే దుఃఖితురాలై మూర్ఛిల్లి నేలపై కూలబడెను (24).

బృందో వాచ!

యః పురా సుఖసంవాదైర్విసోదయసి మాం ప్రభో ।

స కథం న వదస్యద్య వల్లభాం మామనాగసమ్ ॥

యేన దేవాస్సగంధర్వా నిర్జితా విష్ణునా సహ ।

కథం స తాపసేనాద్య త్రైలోక్యవిజయీ హతః ॥

నాంగీకృతం హి మే వాక్యం రుద్రతత్త్వ మజానతా ।

పరం బ్రహ్మ శివశ్రేణి వదంత్యా దైత్యసత్తమ ॥

తతస్త్వం హి మయా జ్ఞాతస్తవ సేవా ప్రభావతః ।

గర్వితేన త్వయా నైవ కుసంగవశగేన హి ॥

ఇష్టం ప్రభాష్య బహుధా స్వధర్మస్థా చ తత్త్రియా ।

విలలాప విచిత్రం సా హృదయేన విదూయతా ॥

తతస్సా దైర్ఘ్యమాలంబ్య దుఃఖోచ్ఛ్వాసాన్విముంచతీ ।

ఉవాచ మునివర్యం తం సుప్రణమ్య కృతాంజలిః ॥

కృపానిధే మునిశ్రేష్ఠ పరోపకరణాదర ।

మయి కృత్యా కృపాం సాధో జీవయైనం మమ ప్రభుమ్ ॥

యత్త్వమస్య పునశ్శక్తో జీవనాయ మతో మమ ।

అతస్సంజీవయైనం మే ప్రాణ నాథం మునీశ్వర ॥

బృంద ఇట్లు పలికెను -

ఓ ప్రభూ! పూర్వము నీవు సుఖకరమగు సల్లాపములతో నాకు వినోదమును కలిగించెడివాడవు. నిర్దోషిని, ప్రియురాలను ఈ అగు నాతో నీవు ఇప్పుడు ఏల మాటలాడుట లేదు? (25) దేవతలను, గంధర్వులను, విష్ణువును కూడ జయించిన, త్రిలోక విజేతయగు ఆ జలంధరుడు ఈ నాడు ఒక తాపసినే ఎట్లు సంహరింపబడినాడు? (26) ఓ రాక్షసశ్రేష్ఠ! శివుడు పరబ్రహ్మయని నేను చెప్పితిని.

కాని రుద్రతత్త్వమునెరుంగని నీవు నామాటను అంగీకరించక పోతివి (27). నేను నిన్ను సేవించి దాని ప్రభావముచే నిన్ను బాగుగా తెలుసుకొనగల్గితిని. నీవు గర్విష్టివి కావు. కాని నీవు దుష్టుల సహవాసమునకు లోబడినావు (28). పాతివ్రత్య నిష్ఠురాలగు జలంధరుని భార్య కల్లోలితమైన హృదయముతో ఇట్లు పరిపరి విధముల పలికి బహుతెరంగుల రోదించెను (29). ఆపుడామె ధైర్యమును చేబట్టి, దుఃఖపూర్ణమగు ఉచ్ఛ్వాసలను విడుస్తూ ఆ మహర్షికి చేతులు జోడించి నమస్కరించి ఇట్లు పలికెను (30). ఓ దయానిధీ! మహర్షీ! పరోపకారపారీణా! సాధూ! నాపై దయను చూసి నా ఈ భర్తను బ్రతికించుము (31). ఓ మహర్షీ! వీనిని మరల బ్రతికించే శక్తి నీకు గలదని నేను తలంచుచున్నాను. కావున నా ఈ ప్రాణనాథుని మరల జీవింప చేయుము (32).

సనత్కుమార ఉవాచ ।

ఇత్యుక్త్యా దైత్యపత్నీ సా పాతివ్రత్యపరాయణా ।

పాదయోః పతితా తస్య దుఃఖశ్వాసాన్ విముంచతి ॥

సనత్కుమారుడిట్లు పలికెను -

పాతివ్రత్య ధర్మమునందు పరమనిష్ఠ గల ఆ జలంధరుని భార్య ఇట్లు పలికి దుఃఖముతో నిండిన నిట్టూర్పులను విడచుచూ ఆతని పాదములపై పడెను (33).

మునిరువాచ ।

నాయం జీవయితుం శక్తో రుద్రేణ నిహతో యుధి ।

రుద్రేణ నిహతా యుద్ధే న జీవంతి కదాచన ॥

తథాపి కృపయావిష్ట ఏనం సంజీవయామ్యహమ్ ।

రక్ష్యాశ్చరణగాశ్చేతి జానన్ ధర్మం సనాతనమ్ ॥

ముని ఇట్లు పలికెను -

రుద్రునిచే యుద్ధమునందు సంహరింపబడిన ఈ జలంధరుని జీవింపజేయుట సంభవము కాదు. రుద్రునిచే యుద్ధమునందు సంహరింపబడిన వారు ఎన్నడైననూ జీవించరు (34). అయిననూ, శరణు జొచ్చిన వారిని రక్షించవలెననే సనాతన ధర్మమును ఎరింగియున్న నేను దయతో నిండిన హృదయము గలవాడనై ఈతనిని బ్రతికించెదను (35).

సనత్కుమార ఉవాచ|

ఇత్యుక్త్వా స మునిస్తస్యా జీవయిత్యా పతిం మునే ।
అంతర్ధధే తతో విష్ణుస్సర్వమాయావినాం వరః ॥
ద్రుతం స జీవితస్తేనోత్థిత స్సాగరనందనః ।
బృందామాలింగ్య తద్వక్త్రం చుచుంబ ప్రీతమానసః ॥
అథ బృందాపి భర్తారం దృష్ట్వా హర్షితమానసా ।
జహౌ శోకం చ నిఖలం స్వప్నవద్ధృద్వమన్యత ॥
అథ ప్రసన్నహృదయా సా హి సంజాతహృచ్చయా ।
రేమే తద్వనమధ్యస్థా తద్యుక్తా బహువాసరాన్ ॥
కదా చిత్సురతస్యాంతే దృష్ట్వా విష్ణుం తమేవ హి ।
నిర్భర్న్య క్రోధసంయుక్తా బృందా వచనమబ్రవీత్ ॥

సనత్కుమారుడిట్లు పలికెను -

ఓ మునీ! మాయాపులందరిలో అగ్రగణ్యుడగు విష్ణువు ఆ ముని రూపములో నున్న వాడై ఆమె భర్తను బ్రతికించి వెంటనే అంతర్హితుడాయెను (36). వానిచే జీవింపచేయబడి లేచి నిలబడిన ఆ సముద్రనందనుడు వెంటనే బృందను కౌగిలించుకొని ప్రీతితో నిండిన మనస్సు గలవాడై ఆమె ముఖమును ముద్దాడెను (37). అప్పుడ బృందకూడా భర్తను గాంచి ఆనందముతో నిండిన మనస్సు గలదై శోకమునంతనూ విడనాడెను. ఆమె తన మనస్సులో ఆ వృత్తాంతము ఒక స్వప్నము వంటిదని భావించెను (38). ప్రసన్నమగు హృదయముగల ఆమె మనస్సులో కోర్కెలు చెలరేగెను. ఆమె ఆతనితో గూడి ఆ వనమధ్యములోనున్నదై అనేక దినములు రమించెను (39). ఒకనాడు విహారము అయిన తరువాత ఆతడు విష్ణువు అని గుర్తించి బృంద క్రోధముతో కూడినదై ఆతనిని నిందిస్తూ ఇట్లు పలికెను (40).

బృందోవాచ ।

ధిక్ తదేవం హరే శీలం పరదారాభగామినః ।
జ్ఞాతోఽసి త్వం మయా సమ్యజ్ మాయా ప్రత్యక్షతాపసః ॥

బృంద ఇట్లు పలికెను -

ఓయీ హరీ! పరభార్యను ఈ తీరున కాంక్షించే నీ శీలమునకు నిందయగు గాక! తాపసుని వేషములో కనబడిన మాయావివి నీవే నని నేను చక్కగా గుర్తు పట్టినాను (41).

సనత్కుమార ఉవాచ ।

ఇత్యుక్త్వా క్రోధమాపన్నా దర్శయంతీ స్యతేజసమ్ ।
శశాప కేశవం వ్యాస పాతివ్రత్యరతా చ సా ॥
రే మహాధమ దైత్యారే పరధర్మ విదూషక ।
గృహీప్య శర మద్ధత్తం శాపం సర్వవిషోల్బణమ్ ॥
యౌ త్వయా మాయయా ఖ్యాతౌ స్యకీయౌ దర్శితౌ మమ ।
తావేవ రాక్షసా భూత్వా తవ భార్యాం హరిష్యతః ॥
త్వం చాపి భార్యా దుఃఖార్తో వనే కపి సహాయవాన్ ।
భ్రమ సర్వేశ్వరేణాయం యస్తే శిష్యత్వమాగతః ॥
ఇత్యుక్త్వా సా తదా బృందా ప్రావిశద్ధవ్య వాహనమ్ ।
విష్ణునా హర్యమాణాపి తత్ స్మితా సక్త చేతసా ॥
తస్మిన్నవసగే దేవా బ్రహ్మాద్యా నిఖిలా మునే ।
ఆగతాః ఖే సమందారైస్సద్గతిం వై దిదృక్షవః ॥
అథ దైత్యేంద్రపత్న్యాస్తు తఙ్ఞోతిః పరమం మహత్ ।
పశ్యతాం సర్వదేవానామలోక మగమద్భుతమ్ ॥

సనత్కుమారుడిట్లు పలికెను -

ఓ వ్యాసా! పాతివ్రత్య పరాయణురాలగు ఆమె ఇట్లు పలికి మిక్కిలి కోపమును పొందినదై తన తేజస్సును ప్రదర్శిస్తూ కేశవుని శపించెను (42). ఓరీ! అధమాధమా! దైత్యశత్రూ! పరుల ధర్మమును చెడగొట్టు వాడా! మాయావీ! నేను ఇచ్చే, విషము లన్నింటి కంటే తీక్ష్ణతరమైన శాపమును స్వీకరించుము (43). నీవు నీ అనుచరులనిద్దరిని మాయచే నా యెదుట ప్రవేశపెడితివి. వారిద్దరు రాక్షసులై నీ భార్యను అపహరించగలరు (44). నీవు భార్యవియోగదుఃఖ పీడితుడవై కోతుల సాహాయ్యమును పొంది అడవులలో తిరుగాడుము. నీ శిష్యుని వలె నటించిన ఈ శేషుడు నీకు తోడు కాగలడు (45). ఆమె యొక్క చిరునవ్వుమందు ఆసక్తి గల మనస్సుతో గూడిన విష్ణువు వారించుచున్ననూ లెక్క చేయకుండగా, ఆ బృంద అపుడు ఇట్లు పలికి, అగ్నిలో ప్రవేశించెను (46). ఓ మునీ! ఆ సమయములో బ్రహ్మాది దేవతలందరు భార్యలతో గూడి బృంద సద్గతిని పొందుటను చూడగోరి ఆకసము నందు వచ్చి యుండిరి (47), అపుడు జలంధరపత్ని యొక్క సర్వోత్కృష్టమైన ఆ మహాతేజస్సు దేవతలందరు చూచు చుండగా శీఘ్రముగా శివలోకమును చేరెను (48).

శివాతనౌ విలీనం తద్భృందాతేజో బభూవ హ ।

ఆసీజ్జయ జయరావః ఖస్థితా మరపంక్తిషు ॥

ఏవం బృందా మహారాజ్ఞీ కాలనేమి సుతోత్తమా ।

పాతివ్రత్య ప్రభావాచ్చ ముక్తిం ప్రాప పరాం మునే ॥

తతో హరిస్తామను సంస్కరన్ముహుర్భృందా చితా భస్మరజోవ గుంతితః ।

తత్రైవ తస్థౌ సురసిద్ధ సంఘకైః ప్రబోధ్యమానోఽపి యయౌ న శాంతిమ్

॥

ఇతి శ్రీ శివమహాపురాణే రుద్రసంహితాయాం యుద్ధఖండే బృందా

పాతివ్రత్య భంగవర్జనం నామ త్రయోవింశోఽధ్యాయః ॥

ఆ బృంద యొక్క తేజస్సు పార్వతీదేవి యొక్క దేహములో కలిసి పోయెను. ఆకాశమునందున్న దేవతల వరుసలలో జయజయధ్వనులు చెలరేగెను (49). ఈ విధముగా మహారాణి, కాలనేమి కుమార్తె, ఉత్తమురాలు అగు బృంద పాతివ్రత్యమహిమచే పరమముక్తిని పొందెను. ఓ మునీ! (50) అప్పుడు విష్ణువు బృందయొక్క చితా భస్మను ముఖమునందు దాల్చి ఆమెను పలుపర్యాయములు స్మరిస్తూ అచటనే ఉండెను. దేవతా గణములు, సిద్ధగణములు బోధించిననూ ఆయన శాంతిని పొందలేదు (51).

శ్రీ శివమహాపురాణమునందలి రుద్రసంహితలోని యుద్ధఖండములో బృందాపాతివ్రత్య భంగవర్జనమనే ఇరువది మూడవ అధ్యాయము ముగిసినది (23).

వ్యాస ఉవాచ ।

విధేశ్వేష్ఠసుత ప్రాజ్ఞ కథేయం శ్రావితా ద్భూతా ।
తతశ్చ కిమభూదాజౌ కథం దైత్యో హతో వద ॥

వ్యాసుడిట్లు పలికెను -

ఓయీ ప్రాజ్ఞ! బ్రహ్మపుత్రులలో నీవు శ్రేష్ఠుడవు. అద్భుతమగు ఈ గాథను వినిపించితివి. ఆ తరువాత యుద్ధములో ఏమి ఆయెను? ఆ రాక్షసుడు ఎట్లు వధింపబడెను? చెప్పుము (1).

సనత్కుమార ఉవాచ।

అదృశ్య గిరిజాం తత్ర దైత్యేంద్రే రణమాగతే ।
గాంధర్వే చ విలీనే హి చైతన్యోఽభూద్వృషద్యజః ॥
అంతర్దానగతాం మాయాం దృష్ట్వా బుద్ధో హి శంకరః ।
చక్రోధాతీవ సంహారి లౌకికీం గతిమాశ్రితః ॥
తతశ్చివో విస్మితమానసః పునః జగామ యుద్ధాయ జలంధరం రుషా ।
స చాపి దైత్యః పునరాగతం శివం దృష్ట్వా శరౌఘైస్సమవాకిరద్రణే ॥
క్షిప్తం ప్రభుస్తం శరజాలముగ్రం జలంధరేణాతి బలీయసా హరః ।
ద్రుతం ప్రచిచ్ఛేద శరైర్వైర్విజ్ఞైర్న చిత్రమత్ర త్రిభవప్రహంతుః ॥
తతో జలంధరో దృష్ట్వా రుద్రమద్భుత విక్రమమ్ ।
చకార మాయయా గౌరీం యుంబకం మోహయాన్నివ ॥
రథోపరి గతాం బద్ధాం రుదంతం పార్వతీం శివః ।
నిశుంభశుంభదైత్యశ్చ వధ్యమానాం దదర్శ సః ॥
గౌరీం తథావిధాం దృష్ట్వా లౌకికీం దర్శయన్ గతిమ్ ।
బభూవ ప్రాకృత ఇవ శివోఽప్య్య ద్విగ్నమానసః ॥

సనత్కుమారుడిట్లు పలికెను --

ఆ రాక్షసరాజు అచట గిరిజను గానలేక యుద్ధరంగమునకు మరలి వచ్చెను. గంధర్వమాయ విలీనము కాగానే వృషభద్యజుడగు శివుడు తెలివిని దెచ్చుకొనెను (2). లోకగతిని అనుసరించియున్న శంకరుడు మాయ అంతర్దానమగుటను గాంచి తెలివిని దెచ్చుకొనెను. లయకర్తయగు ఆ శివుడు మిక్కిలి కోపించెను (3). అప్పుడు శివుడు మనస్సులో విస్మయమును పొంది క్రోధముతో మరల జలంధరుని పైకి యుద్ధమునకు వెళ్లెను. ఆ రాక్షసుడు కూడ మరల వచ్చిన శివుని గాంచి యుద్ధమునందు ఆయనపై బాణసమూహములను గుప్పించెను (4). శివప్రభుడు మహాబల శాలియగు జలంధరునిచే ప్రయోగింపబడిన భయంకర బాణసమూహమును వెంటనే తన శ్రేష్ఠమగు బాణములతో చెల్లాచెదరు అగునట్లు చేసెను. ముల్లోకములను సంహరించు శివుని

విషయములో ఇది ఆశ్చర్యము కాదు (5). అప్పుడు జలంధరుడు అద్భుతపరాక్రమము గల రుద్రుని గాంచి మాయచే గౌరీదేవిని సృష్టించి ఆ ముక్కుంటిని మోహింపజేయ దలచెను (6). పార్వతి రథము నందు బంధింపబడి ఏడ్చుచుండగా శుంభాసుర, నిశుంభాసురులు ఆమెను సంహరించిన దృశ్యమును ఆ శివుడు గాంచెను (7). ఆ స్థితిలో నున్న గౌరీదేవిని గాంచి శివుడు కూడ లోకగతిని ప్రకటించువాడై సామాన్య జనుని వలె మనస్సులో ఉద్వేగమును పొందెను.

తవాఙ్ముఖస్థిత స్తూప్తీం నానాలీల విశారదః ।
 శిఖిలాంగో విషణ్ణాత్మా విస్మత్కృత్య స్వపరాక్రమం ॥
 తతో జలందరో పరాత్తి బిర్విన్యార సాయకైః ।
 ఆపుంఖమగ్నైస్తం రుద్రం శిరస్సురపి చోదరే ॥
 తతో రుద్రో మహాలీలో జ్ఞానతత్త్వః క్షణాత్ప్రభుః ।
 రౌద్రరూపధరో జాతో జ్వాలామాలాతిభిషణః ॥
 తస్యాతీవ మహారౌద్రరూపం దృష్ట్వా మహసురాః ।
 నశేకుః ప్రముఖే స్థాతుం భేజిరే తే దిశో దశ ॥
 నిహంభశుంభావపి యో నిఖ్యాతౌ వీరసత్తమౌ ।
 అపి తౌ శేకతిర్నైవ రణే స్థాతుం మునీశ్వర ॥
 జలంధరాకృతా మాయాంతర్నితాభూచ్చ తత్ క్షణం ।
 హహకారో మహనాసీత్సం గ్రామే సర్వతోముఖే ॥
 తతశ్శాసం దదౌ రుద్రస్తయోశ్శుంభని నిశుంభయోః ।
 పలాయమానౌ తౌ దృష్ట్వా దిక్పత్య శ్రోధసమ్ముతః ॥

అనేక లీలాపండితుడగు శివుడు తలవంచుకొని మిన్నకుండెను. ఆయన తన పరాక్రమమును విస్మరించి, దుఃఖముతో నిండిన మనస్సు గలవాడై శిఖిలమైన అవయవములు కలిగి యుండెను (9). అప్పుడు జలంధరుడు వేగముతో మూడు బాణములతో ఆ రుద్రుని శిరస్సు నందు, వక్షఃస్థలము నందు, మరియు ఉదరమునందు కొట్టగా అవి పుంఖము వరకు ఆయన శరీరములో దిగబడెను (10). అప్పుడు గొప్ప లీలలు గలవాడు, జ్ఞానస్వరూపుడు అగు రుద్రప్రభుడు క్షణములో అగ్నిజ్వాలల మాలలతో అతి భీషణుడై ఉగ్రరూపమును ధరించెను (11). రుద్రుని ఆ అతిభయంకర రూపమును గాంచి రాక్షస శ్రేష్ఠులు ఆయన యెదుట నిలువ జాలక పది దిక్కులయందు పరుగిడిరి (12). గొప్ప వీరులని ప్రఖ్యాతి గాంచిన ఆ శుంభనిశుంభులు కూడా యుద్ధములో నిలబడలేక పోయిరి. ఓ మహర్షీ! (13) అదే క్షణములో జలంధరుడు, నిర్మించిన మాయను అంతర్ధానము జెందెను. ఆ యుద్ధరంగములో అన్ని వైపుల నుండి పెద్ద హాహాకారము బయలుదేరెను (14). అప్పుడు పారిపోవుచున్న ఆ శుంభనిశుంభులను గాంచి రుద్రుడు వారిని క్రోధముతో నిందించి శాపమునిచ్చెను (15).

యువాం దుష్టావతి ఖలావపరాధకరో మమ ।
 పార్వతీ దండదా తారౌ గణాదస్మాత్పరాజ్ ముఖౌ ॥
 పరాజ్ ముఖో న హంతవ్య ఇతి వద్యౌ న మే యువామ్ ।
 మమ యుద్ధాదతి క్రాంతౌ గౌర్యా వద్యౌ భవిష్యతః ॥
 ఏవం పదతి గౌరీశే సింధుపుత్రో జలంధరః ।
 చుక్రోధాతీవ రుద్రాయ జ్వలజ్వలన సన్నిభః ॥
 రుద్రే రణే మహావేగా ద్వవర్ష నిశితాన్ శరాన్ ।
 బాణాంధకార సంఘన్నం తథా భూమితలం హ్య భూత్ ॥
 యావద్రుద్రః ప్రచిచ్ఛేద తస్య బాణగణాన్ ద్రుతమ్ ।
 తావత్ప పరిఘేనాశు జఘాన వృషభం బలీ ॥
 వృషస్తేన ప్రహరేణ పరావృత్తో రణాంగణాత్ ।
 రుద్రేణ కృష్యమాణోఽ పి న తస్థౌ రణభూమిషు ॥
 అథ లోకే మహారుద్ర స్వీయం తేజోఽ తి దుస్సహమ్ ।
 దర్శయామాస సర్వస్మై సత్యమేతన్మునీశ్వర ॥

రుద్రుడిట్లు పలికెను -

మీరు ఇద్దరు పరమ దుర్మార్గులు. పార్వతిని హింసించి నా ఎదుట మహాపరాధమును చేసి ఈ యుద్ధరంగమునుండి మీరు పారిపోవుచున్నారు (16). పారిపోవు వానిని సంహరించరాదు గనుక నేను మీ ఇద్దరినీ సంహరించుటలేదు. మీరు నాతోటి యుద్ధమునుండి బయట పడిననూ, గౌరి మిమ్ములను వధించగలదు (17), పార్వతీ పతి ఇట్లు పలుకగా, సముద్రపుత్రుడగు జలంధరుడు రుద్రునిపై మిక్కిలి కోపించి మండే అగ్నిజ్వాలలను పోలియుండెను (18). యుద్ధములో ఆతడు రుద్రునిపై మహావేగముతో వాడి బాణముల వర్షమును గురిపించెను. భూతలమంతయు బాణముల వలన ఏర్పడిన చీకటితో వ్యాప్తమయ్యెను (19). రుద్రుడు వానిచే ప్రయోగింపబడిన బాణపరంపరలను చేదించునంతలో, బలశాలియగు ఆ జలంధరుడు వెంటనే పరిఘతో ఎద్దును కొట్టెను (20). ఆ దెబ్బను తినిన ఎద్దు రణరంగమునుండి తిరుగు ముఖము పట్టెను. రుద్రుడు లాగిననూ అది రణరంగములో నిలబడలేదు (21). ఓ మహర్షీ! అప్పుడు మహారుద్రుడు యుద్ధరంగములోనున్న సర్వులకు మిక్కిలి దుస్సహనుగు తన తేజస్సును ప్రదర్శించెను. ఇది యథార్థము (22).

తతః పరమసంక్రుద్ధో రుద్ధో రౌద్రవపుర్గరః ।
 ప్రలయానలవద్ ఘోరో బభూవ సహసా ప్రభుః ॥
 దృష్ట్వా పురస్క్రితం దైత్యం మేరుకూటమివ స్థితమ్ ।
 అవద్యత్సమపి శ్రుత్వాస్యన్యై రభ్యుద్యతోఽ భవత్ ॥
 బ్రహ్మణో వచనం రక్షన్ రక్షకో జగతాం ప్రభుః ।
 హృదాను గ్రహమాతన్యం స్తద్వధాయ మనో దధత్ ॥
 కోపం కృత్వా పరం శూలీ పాదాంగుషేన లీలయా ।
 మహాంభసి చకరాశు రథాంగం రౌద్రమద్భుతమ్ ॥

కృత్వార్థవాంభసి శితం భగవాన్ రథాంగం స్పృత్వా జగత్త్రయమనేన
 హతం

పురారిః ।

దక్షాంధ కాంతక పురత్రయ యజ్ఞ హంతా లోకత్రయాంతక కరః
 ప్రహసన్ను

వాచ ॥

అప్పుడు రుద్రప్రభుడు వెంటనే కోపించి ప్రలయకాలాగ్ని వలె అతి భయంకరమగు ఘోరశరీరమును దాల్చెను (23). తన ఎదుట మేరుపర్వత శిఖరము వలె నిలబడియున్న ఆ రాక్షసుని గాంచి, ఆతనిని సంహరించుట అసంభవమని విని యున్ననూ, శివుడు సంసిద్ధుడాయెను (24). జగద్రక్షకుడగు ఆ ప్రభుడు బ్రహ్మయొక్క మాటను నిలబెట్టగోరి, హృదయములో ఆతనియందు అనుగ్రహమును భావన చేసి, ఆతనిని వధించుటకు మనస్సులో నిర్ణయమును చేసెను (25). శూలధారియగు శివుడు మిక్కిలి కోపించి కాలి బొటన వ్రేలితో లీలగా మహాసముద్రమునందు అద్భుతమగు భయంకరమైన చక్రమును శీఘ్రముగా సృష్టించెను (26). త్రిపురాంతకుడు, ముల్లోకములను లయము చేయువాడు, దక్ష-అంధకాసురులను సంహరించినవాడు, దక్షయజ్ఞ విధ్వంసకుడు నగు ఆ శివుడు, ముల్లోకములు జలంధరునిచే పీడింపబడి యుండుటను స్మరించి, సముద్రజలము నుండు వాడియగు చక్రమును సృష్టించి, బిరునవ్వుతో నిట్లనెను (27).

మహారుద్ర ఉవాచ ।

పాదేన నిర్మితం చక్రం జలంధర మహాంభసి ।

బలివాన్ యది చోద్ధర్తుం తిష్ఠ యోద్ధం న చాన్యథా ॥

మహారుద్రుడిట్లు పలికెను -

ఓ జలంధరా! నా చే మహాసముద్రమునందు పాదముతో నిర్మింపబడిన చక్రమును ఎత్తిగలిగే బలము నీయందు ఉన్నచో యుద్ధము కొరకు నిలబడుము. లేనిచో, తొలగి పాము (28).

సనత్కుమార ఉవాచ ।

తస్య తద్వచనం శ్రుత్వా క్రోధేనా దీప్తలోచనః ।

ప్రదహన్నివ చక్షుర్భ్యాం ప్రాహలోక్య స శంకరమ్ ॥

సనత్కుమారుడిట్లు పలికెను -

శంకరుని ఆ మాటను విని ఆ జలంధరుడు క్రోధముతో ఎర్రనైన నేత్రములనుండి వెలువడే చూపులతో దహించి వేయునా యన్నట్లు చూస్తూ శంకరునితో నిట్లనెను (29).

జలంధర ఉవాచ ।

రేఖాముద్భుత్య హత్వా చ సగణం త్వాం హి శంకర ।

హత్వా లోకాన్ సురైస్సార్ధం స్వభాగం గరుడో యథా ॥

హంతుం చరాచరం సర్వం సమర్థోఽహం సవాసవమ్ ।

కో మహేశ్వర మద్భాజైరభేద్యో భువనత్రయే ॥

బాలభావేన భగవాన్ తపసైవ వినిర్జితః ।

బ్రహ్మ బలిష్ఠస్థానే మే మునిభిస్సుర పుంగవైః ॥

దగ్ధం క్షణేన సకలం తైలోక్యం సచరాచరమ్ ।

తపసా కిం త్వయా రుద్ర నిర్జితో భగవానపి ॥

ఇంద్రాగ్నియమవిత్తేశవాయు వాశీశ్వరాదయః ।

న సహిరే యథా నాగా గంధం పక్షిపతేలివ ॥

న లబ్ధం దివి భూమౌ చ వాహనం మమ శంకర ।

సమస్తాన్ పర్వతాన్ ప్రాప్య దర్శితాశ్చ గణేశ్వరాః ॥

గిరింద్రో మందరశృమాన్ నీలో మేరుస్సు శోభనః ।

దర్శితో బాహుదండేన కండా ఉత్పర్పణాయ మే ॥

జలంధరుడిట్లు పలికెను -

ఓ శంకరా! ఆ చక్రమును పైకెత్తి గణములతో సహా నిన్ను సంహరించి దేవతలతో సహా సర్వులను సంహరించి గరుడునివలె నా భాగమును నేను పొందెదను (31). ఇంద్రునితో సహా స్థావరజంగమాత్మకమగు ప్రపంచమును అంతనూ సంహరించే సామర్థ్యము నాకు గలదు. ఓ మహేశ్వరా! ముల్లోకములలో నా బాణములచే భేదింపబడని వాడెవ్వడు? (31) నేను బాలుడనై యుండగనే తపస్సుచే బ్రహ్మ భగవానుని నిర్ణించితిని. బలశాలియగు బ్రహ్మ, దేవతా శ్రేష్ఠులతో మరియు మునులతో గూడి నా స్థానము నందున్నాడు (32). చరాచరప్రాణులతో గూడిన ముల్లోకములను పూర్ణముగా క్షణములో తగులబెట్టితిని, ఓ రుద్రా! నీవు గాని, నీ తపస్సుగాని లెక్కయేమి? భగవాన్ బ్రహ్మను కూడ నేను జయించితిని (33). నాగములు గరుడుని గంధమును కూడ సహింపజాలవు. అటులనే, ఇంద్ర-

అగ్ని-యమ-కుబేర-వాయు-వరుణాదులు నన్ను సహింపలేరు (34). స్వర్గమునందు గాని, భూలోకమునందు గాని నాకు అడ్డుకొనరాలేదు. ఓ శంకరా! నేను పర్వతముల నన్నిటిని దాటి, గణాధ్యక్షుల నందరినీ జయించితిని (35). నాకు కలిగిన దురదను పోగొట్టుకొనుటకై నేను నా భుజదండముతో పర్వత శ్రేష్ఠమగు మందరమును, శోభాయుతమగు నీలపర్వతమును, మిక్కిలి అందమగు మేరు పర్వతమును ధీకొట్టితిని (36).

గంగా నిరుద్ధా బాహుభ్యాం లీలార్థం హిమవద్ధిరౌ ।
 అలీణాం మమ భృత్యైశ్చ జయో లభ్యో దివౌకసామ్ ॥
 వడవాయా ముఖం బద్ధం గృహీత్వా తాం కరేణ తు ।
 తత్క్షణాదేవ సకలమేకార్థవమభూత్తదా ॥
 ఐరావతాదయో నాగాః క్షిప్తాస్సింధు జలోపరి ।
 సరథో భగవానింద్రః క్షిప్తశ్చ శతయోజనమ్ ॥
 గరుడోఽపి మయా బద్ధో నాగపాశేన విష్ణునా ।
 ఉర్వశ్శ్యాద్యా మయా నీతా నార్యః కారాగృహాంతరమ్ ॥
 మాం న జోనాసి రుద్ర త్వం త్రైలోక్య జయకారిణమ్ ।
 జలంధరం మహాదైత్యం సింధుపుత్రం మహాబలిమ్ ॥

నేను ఆటలాడుతూ హిమవత్పర్వతమునందు బాహువులతో గంగను ఆపివేసితిని. నాకు శత్రువులగు దేవతలపై నా సేవకులు కూడ విజయమును పొందిరి (37). నేను బడబాగ్నిని చేతితో పట్టుకొని దాని నోటిని మూసి వేయగా, ఒక క్షణకాలములో అప్పుడు సర్వము ఏకసముద్రము అయెను (38). ఐరావతము మొదలగు ఏనుగులను సముద్రములలోనికి విసిరివేసితిని. ఇంద్రభగవానుని రథముతో సహా వందయోజనముల వరకు విసిరి వేసితిని (39). ఊర్వశి మొదలగు స్త్రీలను చెరసాలలో పెట్టితిని. గరుడుని విష్ణువుతో సహా నాగపాశముతో బంధించితిని (40). ఓ రుద్రా! నేను ముల్లోకములను జయించిన జలంధరుడను, సముద్రపుత్రుడగు మహారాక్షసుడను, మహాబలుడను. నీవు నన్ను ఎరుంగవు (41).

సనత్కుమార ఉవాచ ।

ఇత్యుక్త్యాథ మహాదేవం తదా వారిధినందనః ।
 న చచాల న సస్కార నిహతాన్ దానవాన్ యుధి ॥
 దుర్మదేనావినీతేన దోర్యా మాస్ఫీట్య దోర్బలాత్ ।
 తిరస్కృతో మహాదేవో వచనైః కటుకాక్షరైః ॥
 తప్సుత్వా దైత్యవచనమమంగల మితీరితమ్ ।
 విజహాస మహాదేవః పరమం క్రోధమాదధే ॥
 సుదర్శనాఖ్యం యచ్ఛక్రం పదాంగుష్ఠ వినిర్మితమ్ ।
 జగ్రాహ తత్కరే రుద్రస్తేన హంతుం సముద్యతః ॥

సుదర్శనాఖ్యం తచ్చక్రం బిక్షేప భగవాన్ హరః ।
 కోటి సూర్య ప్రతీకాశం ప్రలయానిల సన్నిభమ్ ॥
 ప్రదహద్రోదనీ వేగాత్త దాసాద్య జలంధరమ్ ।
 జహోర తద్భిరో వేగాన్మహదాయతలోచనమ్ ॥
 రథాభిక్తాయః పపాతో ర్వాం నాదయన్ వసుధాతలమ్ ।
 శిరశ్చాస్యజ్ఞ పుత్రస్య హోహోకారో మహానభూత్ ॥

సనత్కుమారుడిట్లు పలికెను -

సముద్రనందనుడగు జలంధరుడు అప్పుడు మహాదేవునితో నిట్లు పలికి
 అచటనుండి కదలలేదు. యుద్ధములో సంహరింపబడిన రాక్షసులు అతనికి గుర్తు
 రాలేదు (42). అహంకారి, వినయము నెరుంగని వాడు అగునాతడు భుజముల
 రెండింటినీ చేతులతో చలిచి పరుషములగు వచనములతో మహాదేవుని ఉద్దేశించి
 తిరస్కారమును చేసినాడు (43). ఈ విధముగా ఆ రాక్షసుడు పలికిన
 అమంగళవచనములను విని మహాదేవుడు నవ్వి, తీవ్రమగు కోపమును పొందెను
 (44). తన కాలి బొటన వ్రేలితో నిర్మించిన సుదర్శనచక్రమును రుద్రుడు చేతిలోనికి
 తీసుకొని అతనిని సంహరించుటకు సంసిద్ధుడాయెను (45). కోటిసూర్యుల కాంతి
 గలది, ప్రలయకాలాగ్నిని బోలియున్నది అగు ఆ సుదర్శన చక్రమును
 హరభగవానుడు ప్రయోగించెను (46). ఆ చక్రము అంతరిక్షములో జ్వాలలను
 విరజిమ్ముచూ విశాలముగు నేత్రములు గల జలంధరుని సమీపించి వాని
 శిరమును వేగముగా నరికివేసెను (47). సముద్రపుత్రుడగు జలంధరుని
 మొండెము, తల రథమునుండి శబ్దము చేయుచూ భూమిపై బడినవి. పెద్ద
 హోహోకారము చెలరేగెను (48).

ద్విధా పపాత తద్దేహో హ్యంజనాద్విరివాచలః ।
 కులిశేన యథా వారాం నిధౌ గిరివరో ద్విధా ॥
 తస్య రౌద్రేణ రక్తేన సంపూర్ణమభవజ్జగత్ ।
 తతస్సమస్తా పృథివీ వికృతా భూన్ము నీశ్వర ॥
 తద్రక్త మఖిలం రుద్రనియోగాన్మాంసమేవ చ ।
 మహారౌరవమాసాద్య దక్త కుండమభూదిహ ॥
 తత్తేజో నిర్గతం దేహేద్రుద్దే చ లయమాగమత్ ।
 బృందా దేహోద్భవం యద్వద్గోర్యాం హి విలియం గతమ్ ॥
 జలంధరం హతం దృష్ట్వా దేవగంధర్వపన్నగాః ।
 అభవన్ సుప్తసన్నాశ్చ సాధు దేవేతి చాబ్రువన్ ॥
 సర్వే ప్రసన్నతాం యాతా దేశ సిద్ధమునీశ్వరాః ।
 పుష్పవృష్టిం ప్రకుర్యాణాస్తద్యశో జగురుచ్ఛక్తైః ॥
 దేవాంగనా మహామోదాన్మన్మతుః ప్రేమవిహ్వలాః ।
 కలిస్వరాః కలిపదం కిన్నరైస్సహ సంజగుః ॥

దిశః ప్రసేదుస్సర్వాశ్చ హతే బృందాపతౌ మునే ।

పవః పుణ్యాస్సుఖస్సర్వా వాయవస్త్రీ విధా అపి ॥

చంద్రమాశ్శీతతాం యాతో రవిస్తేపే సుతేజసా ।

అగ్నయో జజ్వలుశ్శాంతా బభూవ వికృతం నభః ॥

ఏవం త్రైలోక్యముఖిలం స్వాస్థ్య మాపాధికం మునే ।

హతేఽబ్ధతనయే తస్మిన్ హరేణానంతమూర్తినా ॥

ఇతి శ్రీ శివమహాపురాణే రుద్రసంహితాయాం యుద్ధఖండే జలంధరవధ
వర్ణనం నామ చతుర్వింశోఽధ్యాయః ॥

వజ్రముచే కొట్టబడి రెండు ముక్కలై సముద్రములో పడిన గొప్ప అంజన పర్వతమువలె అతని దేహము రెండు ముక్కలై నేలబడెను (49). అతని భయంకరమగు రక్తముచే జగత్తు అంతయూ నిండెను. ఓ మహర్షి! దానివలన భూమి అంతయూ వికృతమాయెను (50). రుద్రుని ఆజ్ఞచే ఆ రక్తము మరియు మాంసము సర్వము మహారౌరవనరకమునకు చేర్చబడెను. అది అచట భక్తకుండము ఆయెను (51). బృందా దేవియొక్క దేహమునుండి పుట్టిన తేజస్సు గౌరీగిరిలో విలీనమైన విధముగా, అతని దేహమునుండి పుట్టిన తేజస్సు కూడ రుద్రునిలో విలీనమయ్యెను (52). దేవతలు, గంధర్వులు, నాగులు జలంధరుడు సంహరింపబడుటను గాంచి మిక్కిలి ప్రసన్నులై 'ఓ దేవా ! సాధు' అని పలికిరి (53). దేవతలు, సిద్ధులు, మహర్షులు అందరు ప్రసన్నులైరి. వారు పుష్పవృష్టిని కురిపిస్తూ శివుని కీర్తిని జగ్గరగా గానము చేసిరి (54). దేవతా స్త్రీలు ప్రేమను పట్టజాలక మహానందముతో నాట్యమును చేస్తూ కిన్నరులతో కూడి మధురస్వరముతో మధురగీతములను చక్కగా పాడిరి (55). ఓ మునీ బృందాదేవికి భర్తయగు జలంధరుడు సంహరింపబడగానే, దిక్కులన్నియు ప్రసన్నములాయెను. త్రివిధములగు వాయువులు కూడా పరమపవిత్రతతో సుఖమగు స్పర్శను కలిగిస్తూ వీచినవి (56). చంద్రుడు చల్లని కిరణములను వెదజల్లెను. సూర్యుడు గొప్ప తేజస్సుతో ప్రకాశించెను. అగ్నులు శాంతముగా మండజొచ్చినవి. ఆకాశము ధూళిలేనిది ఆయెను (57). ఓ మునీ! ఈ విధముగా సముద్రపుత్రుడగు ఆ జలంధరుడు అనంతస్వరూపుడగు శివునిచే సంహరింపబడగా ముల్లోకములు మిక్కిలి అధికముగు స్వస్థతను పొందినవి (52).

శ్రీ శివమహాపురాణములోని రుద్రసంహితాయందలీ యుద్ధ ఖండలో జలంధర వధవర్ణనమనే ఇరువది నాల్గవ అధ్యాయము ముగిసినది (24).

25 - దేవతలు శివుని స్తుతించుట

సనత్కుమార ఉవాచ ।

అథ బ్రహ్మాదయో దేవా మునయశ్శాఖలా స్తథా ।

తుష్టువుర్దేవదేవేశం వాగ్మిరిష్టా భరానతాః ॥

సనత్కుమారుడిట్లు పలికెను -

అప్పుడు బ్రహ్మాది దేవతలు మరియు మునులందరు దేవదేవుడగు శివుని నమస్కరించి ఆనందకరమగు వచనములతో స్తుతించిరి (1).

దేవా ఉచుః ।

దేవదేవ మహాదేవ శరణాగత వత్సల ।

సాధుసౌఖ్య ప్రదస్యం హి సర్వదా భక్తదుఃఖహా ॥

త్వం మహద్భుత సబ్దేభిః భక్తి గమ్యో దురాసదః ।

దురారాధ్యోఽసతాం నాథ ప్రసన్న స్సర్వదా భవ ॥

వేదోఽపి మహిమానం తే న జానాతి హి తత్త్వతః ।

యథామతి మహాత్మానస్సర్వే గాయంతి సద్యశః ॥

మాహాత్మ్యమతి గూఢం తే సహస్రవదనాదయః ।

సదా గాయంతి సుప్రీత్యా పునంతి స్వగీరం హి తే ॥

కృపయా తవ దేవేశ బ్రహ్మజ్ఞానీ భవేజ్జడః ।

భక్తి గమ్యస్సదా త్వం వా ఇతి వేదా బ్రువంతి హి ॥

త్వం వై దీనదయాలుశ్చ సర్వత్ర వ్యాపకస్సదా ।

ఆవిర్భవసి సద్భక్త్యా నిర్వికారస్సతాం గతిః ॥

భక్త్యైవ తే మహేశాన బహవన్నిధి మాగతాః ।

ఇహ సర్వసుఖం భుక్త్వా దుఃఖతా నిర్వికారతః ॥

దేవతలిట్లు పలికిరి -

ఓ దేవదేవా! మహాదేవా! శరణు జొచ్చు వారిని ప్రేమతో రక్షించువాడా! నీవు సర్వకాలములయందు సాధుపురుషులకు సౌఖ్యముల నొసంగెదవు ; మరియు భక్తుల దుఃఖమును పోగొట్టెదవు (2). గొప్ప అద్భుతమైన పవిత్రతలలు గల నీవు భక్తిచే పొందదగుదువు. దుష్టులకు నిన్ను ఆరాధించుటగాని, పొందుటగాని సంభవము కాదు. ఓ నాథా! నీవు సర్వకాలములలో ప్రసన్నుడవు కమ్ము (3). వేదము కూడ నీ మహిమను యథాతథముగా నెరుంగదు. మహాత్ములందరు తమ బుద్ధికి అందినంతవరకు నీ పవిత్రకీర్తిని గానము చేయుచున్నారు (4), ఇంద్రులు అతి రహస్యమగు నీ మహిమను సర్వకాలములలో మిక్కిలి ప్రీతితో గానముచేసి తమ వాక్కును పవిత్రము చేసుకొనుచున్నారు. (5). ఓ దేవదేవా! నీ దయచే మూర్ఖుడు

బ్రహ్మజ్ఞాని యగును. నీవు సర్వదా భక్తిచే పొందదగుదువని వేదములు చెప్పుచున్నవి (6). వికారములు లేని వాడవు, సత్పురుషులకు శరణ్యుడవు, దీనుల పాలిటి రక్షకుడవు, సర్వవ్యాపకుడవు అగు నీవు సర్వదా మంచి భక్తిచే సాక్షాత్కరించెదవు (7). ఓ మహేశ్వరా! అనేకులు నీ భక్తి చేతనే సిద్ధిని పొందినారు. వారు ఇహలోకములో సర్వ సుఖములననుభవించినప్పుడు, మరియు దుఃఖమును పొందినప్పుడు వికారమును పొందలేదు (8).

పురా యదుపతిర్భక్తో దాశార్హస్సిద్ధిమాగతః ।
 కలాపతీ చ తత్పత్నీ భక్త్యైవ పరమాం ప్రభో ॥
 తథా మిత్రసహో రాజా మదయంతీ చ తత్త్రియా ।
 భక్త్యైవ తవ దేవేశ కైవల్యం పరమం యయౌ ॥
 సౌమినీ నామ తనయా కై కేయార్గభువస్తథా ।
 తవ భక్త్యా సుఖం ప్రాప పరం సద్యోగీదుర్లభమ్ ॥
 విమర్షణో నృపవరస్సప్త జన్మానభి ప్రభో ।
 భుక్త్యా భోగాంశ్చ వివిధాంస్త్వద్భక్త్యా ప్రాప సద్గతిమ్ ॥
 చంద్రసేనో నృపనరస్త్వద్భక్త్యా సర్వభోగభుక్ ।
 దుఃఖముక్తస్సుఖం ప్రాప పరమత్ర పరత్ర చ ॥
 గోపీపుత్ర శ్చకరస్తే భక్త్యా భుక్త్యేహ సద్గతిమ్ ।
 పరం సుఖం మహావీరశిష్యః పాప పరత్ర వై ॥
 త్వం సత్యరథ భూజానేర్దుఃఖహర్తా గతిప్రదః ।
 ధర్మగుప్తం రాజపుత్రమతార్హిస్సుఖనం త్వహ ॥

ఓ ప్రభూ! పూర్వము యదువంశమునకు ప్రభువు, భక్తుడు అగు దాశారుడు, మరియు అతని భార్యయగు కలావతి భక్తిచేతనే పరమసిద్ధి (మోక్షము) ని పొందియున్నారు. (9). ఓ దేవదేవా! అదే విధముగా, మిత్రసహ మహారాజు మరియు అతని ప్రియురాలగు మదయంతి నీయందలి భక్తి చేతనే పరమకైవల్య (మోక్షము)ను పొందినారు (10). కేకయమహారాజు యొక్క అన్నగారి కుమార్తె యగు సౌమిని అదే విధముగా నీయందలి భక్తిచే మహాయోగులకైననూ లభించని పరమసుఖము (మోక్షము) ను పొందెను (11). ఓ ప్రభూ! విమర్షణ మహా రాజు నీ భక్తిచే ఏడు జన్మలవరకు అనేక భోగములననుభవించి ఉత్తమగతి (మోక్షము) ని పొందెను (12). చంద్రసేన మహారాజు నీ భక్తిచే దుఃఖమునుండి విముక్తుడై ఇహలోకములో భోగముల నన్నిటినీ అనుభవించి దేహత్యాగానంతరము పరమసుఖమును పొందెను (13). గొల్లయువతి పుత్రుడు, మహావీరుని శిష్యుడు అగు శ్రీకరుడు నీ భక్తిచే ఇహలోకములో గొప్ప సుఖముననుభవించి పరలోకములో సద్గతిని పొందెను (14). నీవు సత్యరథ మహారాజు యొక్క దుఃఖమును పోగొట్టి సద్గతినొసంగితివి. నీవు రాజకుమారుడగు ధర్మగుప్తనకు ఇహలోకములో సుఖములనొసంగి సంసారసముద్రమును దాటించితివి (15).

తథా శుచివ్రతం విప్రమదరిద్రం మహా ప్రభో ।
 త్వద్భక్తవర్తనం మాత్రా జ్ఞానినం కృపయాఽ కరోః ॥
 చిత్రవర్మా నృపవరస్త్వద్భక్త్యా ప్రాప సద్గతిమ్ ।
 ఇహలోకే సదా భుక్త్యా భోగానమగదుర్లభాన్ ॥
 చంద్రాంగదో రాజపుత్ర స్సీమంతిన్యా స్త్రియా సహ ।
 విహాయ సకలం దుఃఖం సుఖే ప్రాప మహాగతిమ్ ॥
 ద్విజో మందరనామాపి వేశ్యా గామీ ఖలోఽధమః ।
 త్వద్భక్తశ్చైవ సంపూజ్య తయా సహ గతిం గతః ॥
 భద్రాయుస్తే నృపసుతస్సుఖమాప గతవ్యథః ।
 త్వద్భక్త కృపయా మాత్రా గతిం చ పరమాం ప్రభో ॥
 సర్వస్త్రి భోగ నిరతో దుర్జనస్తవ సేవయా ।
 విముక్తోఽ భూదపి సదాఽ భక్త్య భోజీ మహేశ్వర ॥
 శంఖరశృంకరే భక్త శ్చితా భస్మ ధరస్సదా ।
 నియమాద్యస్మనశ్శంభో స్వస్త్రియా తే పురం గతః ॥

ఓ మహాప్రభూ! నీ భక్తి యందు స్థిరముగా నున్న శుచివ్రతుడను బ్రాహ్మణునకు ఆతని తల్లితో సహా దయతో జ్ఞానమునిచ్చి ఆతని దారిద్ర్యమును తొలగించితివి (16). చిత్రవర్మమహారాజు నీయందలి భక్తిచే ఇహలోకములో సర్వదా దేవతలకు కూడ లభింప శక్యము కాని భోగముల ననుభవించి సద్గతిని పొందెను (17). చంద్రాంగదుడనే రాజకుమారుడు తన భార్యయగు సీమంతినితో గూడి సకల దుఃఖములనుండి విముక్తుడై సుఖములను, ఉత్తమ గతిని పొందెను (18). ఓ శివా! వేశ్యతో తిరుగువాడు, దుష్టుడు, అధముడు అగు మందరుడనే బ్రాహ్మణుడు కూడ నీ భక్తుడై నిన్ను చక్కగా పూజించి ఆమెతో సహా సద్గతిని పొందినాడు (19). భద్రాయుడనే రాజకుమారుడు నీ భక్తుని దయచే, మరియు నీ దయచే దుఃఖ వినిర్ముక్తుడై తల్లితో గూడి సుఖములను పొంది పరమపదమును చేరినాడు. హే ప్రభూ! (20) మహేశ్వరా! స్త్రీలందరితో భోగమునందాసక్తి గల వాడు, సర్వదా తినకూడని 'పదార్థములను తినువాడు నగు దుష్టుడు కూడ నిన్ను సేవించి మోక్షమును పొందును (21). ఓ శంభూ! శంకర భక్తుడు, సర్వదా విభూతిని దాల్చువాడు నగు శంఖరుడు విభూతి ధారణ నియమమువలన తన భార్యతో గూడి నీ పురమును చేరినాడు (22).

భద్రసేనస్య తనయస్తథా మంత్రిసుతః ప్రభో ।
 సుధర్మ శుభకర్మాణౌ సదా రుద్రాక్షదారిణౌ ॥
 త్వత్ప్రపాతశ్చ తౌ ముక్తావాస్తాం భుక్త్యేహ సత్పుణమ్ ।
 పూర్వజన్మని యో కీశకుక్కుటౌ రుద్రభూషణౌ ॥
 పింగలా చ మహానందా వేశ్య ద్వే తవ భక్తితః ।
 సద్గతిం ప్రాపతుర్నాథ భక్తోద్ధార పరాయణ ॥
 శారదా విప్ర తనయా బాలవైధవ్యమాగతా ।
 తవ భక్తేః ప్రభావాత్పు పుత్రసౌభాగ్యవత్స భూత్ ॥
 జిందుగో ద్విజమాత్రో హి వేశ్యా భోగీ చ తత్త్వియా ।
 వంచుకా త్వద్యశశ్చృత్వా పరమాం గతి మాయయౌ ॥
 ఇత్యాది ఐహవస్థిద్ధిం గతా జీవాస్తవ ప్రభో ।
 భక్తి భావాన్మహేశాన దీనబంధో కృపాలయ ॥
 త్వం పరః ప్రకృతేర్భూషా పురుషాత్పరమేశ్వర ।
 నిర్గుణస్త్రి గుణాధారో బ్రహ్మ విష్ణు హరాత్మకః ॥
 నానా కర్మ కరో నిత్యం నిర్వికారోఽఖలేశ్వరః ।
 వయం బ్రహ్మాదయస్సర్వే తవ దాసా మహేశ్వర ॥
 ప్రసన్నో భవ దేవేశ రక్షాస్థాన్ సర్వదా శివ ।
 త్వత్ప్రజాశ్చ వయం నాథ సదా త్వచ్ఛరణం గతాః ॥

ఓ ప్రభూ! భద్రసేనుని కుమారుడగు సుధర్ముడు, మరియు
 మంత్రిపుత్రుడగు శుభకర్ముడు సర్వదా రుద్రాక్షలను ధరించి (23), నీ
 అనుగ్రహమువలన ఇహలోకములో ఉచితమగు సుఖముననుభవించి ముక్తిని
 పొందిరి. పూర్వజన్మలో కోతి, కోడి యైన వారిద్దరు రుద్రునకు అలంకారములైరి
 (24). ఓ నాథా! భక్తుల ఉద్ధారమే ప్రముఖకార్యముగా గలవాడా! పింగళ,
 మహానంద అను ఇద్దరు వేశ్యలు నీ భక్తి వలన సద్గతిని పొందిరి (25). బ్రాహ్మణుని
 కుమార్తెయగు శారద బాల్యములో భర్తావియోగమును పొంది నీ భక్తి యొక్క
 ప్రభావమువలన పుత్రప్రాప్తి అనే సౌభాగ్యమును పొందెను (26). నామమాత్ర
 బ్రాహ్మణుడు, వేశ్యలంపటుడునగు జిందుగుడు, మరియు వాని ప్రియురాలగు
 వంచుక నీ కీర్తిని విని, పరమగతిని పొందిరి (27). ఓ ప్రభూ! మహేశ్వరా!
 దీనబంధూ! కృపాసముద్రా! ఈ తీరున అనేక జీవులు నీయందు భక్తి భావము
 కలుగుట వలన సిద్ధిని పొందిరి (28). ఓ పరమేశ్వరా! నీవు ప్రకృతి
 పురుషాతీతమగు నిర్గుణ బ్రహ్మవు. నీవు త్రిగుణములను స్వీకరించి బ్రహ్మ విష్ణు
 రుద్రులను రూపములను దాల్చినావు (29). ఓ మహేశ్వరా! నీవు సర్వదా
 వివిధకర్మలను చేయుచున్ననూ నిర్వికారుడవు. బ్రహ్మాదులమగు మేము అందరము
 సర్వేశ్వరుడవగు నీకు దాసులము (30). ఓ దేవదేవా! ప్రసన్నుడవు కమ్ము.

మమ్ములను సర్వదా రక్షించుము. ఓ శివా! నాథా! నీ సంతానమగు మేము సర్వదా
నిన్ను శరణు పొందియున్నాము (31).

సనత్కుమార ఉవాచ ।

ఇతి స్తుత్వా చ తే దేవా బ్రహ్మాద్యాస్సు మునీశ్వరాః ।
తూష్టీం బభూవుర్ని తదా శివాంఘ్రిద్వంద్వ చేతసః ॥
అథ శంభుర్మహేశానత్కుత్వా దేవస్తుతిం శుభామ్ ।
దత్త్వా వరాన్ వరాన్ సద్యస్త త్రైవాంతర్థదే ప్రభుః ॥
దేవాస్సర్వేఽపి ముదితా బ్రహ్మాద్యా హతశత్రవః ।
స్వం స్వం ధామ యయుః ప్రీతా గాయంతశ్శివ సద్యశః ॥
ఇదం పరమమా ఖ్యానం జలంధర విమర్శనమ్ ।
మహేశచరితం పుణ్యం మహాఘౌఘ వినాశనమ్ ॥
దేవస్తుతిరియం పుణ్యా సర్వపాప ప్రణాశినీ ।
సర్వసౌఖ్య ప్రదా నిత్యం మహేశానందదాయినీ ॥
యః పఠేత్పారయే ద్వాఽపి సమాఖ్యానమిదం ద్వయమ్ ।
భుక్త్వేహ పరమం సౌఖ్యం గాణపత్యమవాప్నుయాత్ ॥
ఇతి శ్రీ శివమహాపురాణే రుద్రసంహితాయాం యుద్ధఖండే
దేవస్తుతివర్ణనం నామ పంచవింశోఽధ్యాయః ॥

సనత్కుమారుడిట్లు పలికెను -

ఆ బ్రహ్మాది దేవతలు మహర్షులతో గూడి ఇట్లు స్తుతించి శివుని
పాదములపైఁలగ్నమైన మనస్సులు గలవారై అపుడు మిన్నకుండిరి (32). అపుడు
మహేశ్వరుడగు శంభు ప్రభుడు పవిత్రమగు దేవతల స్తుతిని విని శ్రేష్ఠమగు
వరములనిచ్చి వెంటనే అచటనే అంతర్హితుడాయెను (33). బ్రహ్మ మొదలగు
దేవతలందరు కూడ శత్రువులు నశించుటచే ఆనందించిన వారై శివుని సత్కీర్తిని
ప్రేమతో గానము చేయుచూ తమ తమ స్థానములకు వెళ్లిరి (34). మహేశ్వరుడు
జలంధరుని సంహరించుట అనే ఈ గొప్ప గాథ పవిత్రమైనది, మరియు
మహాపాపములను నశింపజేయునది (35). ఈ పవిత్రమగు దేవతల స్తుతి
పాపములనన్నిటిని పోగొట్టి నిత్యము సర్వసుఖముల నిచ్చును. ఈ స్తుతి
మహేశునకు ఆనందమును కలిగించును (36). ఈ రెండు గాథలను ఎవరు
పఠించెదరో, లేదా పఠింపజేసెదరో వారు ఇహలోకములో గొప్ప సుఖమునను
భవించి గణాధ్యక్ష స్థానమును పొందెదరు (37).

శ్రీ శివమహాపురాణములోని రుద్రసంహితాయందు యుద్ధఖండలో
దేవస్తుతి వర్ణనమనే ఇరువది అయిదవ అధ్యాయము ముగిసినది (25).

26 - విష్ణువు యొక్క మోహమును

తొలగించుట

వ్యాస ఉవాచ ।

బ్రహ్మపుత్ర నమస్తేఽస్తు ధన్యస్త్వం శైవసత్తమ ।
యచ్ఛ్రావితా మహాదివ్యా కథేయం శాంకరీ శుభా ॥
ఇదానీం బ్రూహి సుప్రీత్యా చరితం వైష్ణవం మునే ।
స బృందాం మోహయిత్వా తు కిమకార్షీత్కుతో గతః ॥

వ్యాసుడిట్లు పలికెను -

ఓ బ్రహ్మపుత్రా! నీకు నమస్కారము. ఓ శివభక్తార్త గణ్యా! నీవు ధన్యుడవు. నీవు మహాదివ్యము, శుభకరమునగు ఈ శంకరుని గాథను వినిపించి నావు (1). ఓ మునీ! ఇప్పుడు విష్ణుచరితమును ప్రేమతో చెప్పుము. ఆయన బృందను మోహింప జేసిన తరువాత ఏమి చేసెను? ఎచటకు వెళ్లెను ? (2)

సనత్కుమార ఉవాచ ।

శృణు వ్యాస మహాప్రాజ్ఞ శైవ ప్రవరసత్తమ ।
వైష్ణవం చరితం శంభుచరితాడ్యం సునిర్మలమ్ ॥
మౌనీ భూతేషు దేవేషు బ్రహ్మాదిషు మహేశ్వరః ।
సుప్రసన్నోఽవదచ్ఛంభు శృరణాగతవత్సలః ॥

సనత్కుమారుడిట్లు పలికెను -

ఓ వ్యాసా! వినుము. నీవు గొప్ప బుద్ధిశాలివి. శివ భక్తులలో ఉత్తముడవు. శంభుని చరితముతో విరాజిల్లునది, మిక్కిలి పవిత్రమైనది అగు విష్ణు చరితమును చెప్పెదను (3). శరణాగతవత్సలుడు, మహేశ్వరుడునగు శంభుడు బ్రహ్మాది దేవతలు మిన్నకుండగా మిక్కిలి ప్రసన్నుడై ఇట్లు పలికెను (4).

శంభురువాచ ।

బ్రహ్మన్ దేవవరాస్పర్యే భవదర్థే మయా హతః ।
జలంధరో మదంశోఽపి సత్యం సత్యం వదామ్యహమ్ ॥
సుఖమాపుర్న వా తాతాస్సత్యం బ్రూతామరాః ఖలు ।
భవత్త్వతే హి మే లీలా నిర్వికారస్య సర్వదా ॥

శంభుడు ఇట్లు పలికెను -

ఓ బ్రహ్మ! సర్వదేవపుంగవులారా! జలంధరుడు నా అంశనుండి జన్మించిన వాడే అయిననూ, మీ కొరకై వానిని సంహరించితిని. నేను నిస్సందేహముగా సత్యమును పలుకుచున్నాను (5), ఓ పుత్రులారా! మీకు సుఖము కలిగినదా? లేదా? ఓ దేవతలారా! సత్యమును పలుకుడు, సర్వదా నిర్వికారుడనగు నా లీల మీకొరకు మాత్రమే గదా! (6)

సనత్కుమార ఉవాచ।

అథ బ్రహ్మాదయో దేవా హర్షాదుత్పల్లిలోచనాః ।
ప్రణమ్య శిరసా రుద్రం శశంసుర్విష్ణు చేష్టితమ్ ॥

సనత్కుమారుడిట్లు పలికెను -

అప్పుడు బ్రహ్మ మొదలగు దేవతలు ఆనందముతో విప్పారిన నేత్రములు గల వారై రుద్రునకు తలవంచి నమస్కరించి విష్ణువృత్తాంతమును చెప్పిరి (7).

దేవా ఊచుః ।

మహాదేవ త్వయా దేవా రక్షితాశ్శత్రుజాఢ్యయాత్ ।
కించిదన్యత్సముద్భూతం తత్ర కిం కరవామహే ॥
బృందా విమోహితా నాథ విష్ణునా హి ప్రయత్నతః ।
భస్మీ భూతా ద్రుతం వహ్నౌ పరమాం గతిమాగతా ॥
బృందాలావణ్య సంఖ్రాంతో విష్ణుస్త్రిప్తతి మోహితః ।
తద్భితా భస్మ సంధారీ తవ మాయావిమోహితః ॥
స సిద్ధ మునిసంఘైశ్చ బోధితోఽస్మాఙ్ఞరాదరాత్ ।
న బుద్ధ్యతే హరిస్సోఽథ తవ మాయావిమోహితః ॥
కృపాం కురు మహేశాన విష్ణుం బోధయ బోధయ ।
త్వదభీనమిదం సర్వం ప్రాకృతం స చరాచరమ్ ॥

దేవతలిట్లు పలికిరి -

ఓ మహాదేవా! నీవు శత్రువుల వలన కలిగిన భయమునుండి దేవతలను రక్షించితివి. కాని ఇప్పుడు మరియొక సమస్య ఉదయించినది. దాని విషయములో మేము ఏమి చేయవలెను? (8) ఓ ప్రభూ! విష్ణువు ప్రయత్నపూర్వకముగా బృందను

మోహింపజేయగా, ఆమె వెంటనే అగ్నిలో భస్మమై సరమగతిని పొందినది (9). బృందయొక్క సౌందర్యముచే బ్రమితుడైన విష్ణువు మోహమును పొంది యున్నాడు. నీ మాయచే విశేషముగా మోహమును పొంది యున్న విష్ణువు ఆమె యొక్క చిత్తా భస్మను ధరించుచున్నాడు (10). మేము సిద్ధుల, మహర్షుల సంఘములతో గూడి ఆతనికి సాదరముగా బోధించితిమి. కాని నీ మాయచే విశేషముగా మోహితుడై యున్న ఆ విష్ణువు జ్ఞానమును పొందుట లేదు (11). ఓ మహేశ్వరా ! నీవు దయను చూపి విష్ణువునకు బోధించుము; బోధించుము. ప్రకృతినుండి పుట్టిన స్థావర జంగమాత్మకమగు ఈ జగత్తు అంతయూ నీ అధీనములో నున్నది (12).

సనత్కుమార ఉవాచ ।

ఇత్యాకర్ణ్య మహేశో హి వచనం త్రిదివౌకసామ్ ।

ప్రత్యువాచ మహాలీలస్యచ్ఛందస్తాన్ కృతాంజలిన్ ॥

సనత్కుమారుడిట్లు పలికెను -

గొప్ప లీలలు గలవాడు, స్వతంత్రుడు అగు మహేశుడు దేవతల ఈ మాటలను విని చేతులు జోడించి నమస్కరించుచున్న వారికి ఇట్లు బదులిడెను (13).

మహేశ ఉవాచ ।

హే బ్రహ్మన్ హే సురాస్సర్వే మద్వాక్యం శృణుతా దరాత్ ।

మోహినీ సర్వలోకానాం మమ మాయా దురత్యయా ॥

తదభీనం జగత్సర్వం యద్దేవాసురమానుషమ్ ।

తయైవ మోహితో విష్ణుః కామా భీనోఽభవద్ధరిః ॥

ఉమాఖ్యా సా మహాదేవీ త్రిదేవజననీ పరా ।

మూల ప్రకృతిరాఖ్యాతా సురామా గిరిజాత్మికా ॥

గచ్ఛద్వం శరణా దేవా విష్ణుమోహాపనుత్తయే ।

శరణ్యాం మోహినీం మాయాం శివాఖ్యాం సర్వకామదామ్ ॥

స్తుతిం కురుత తస్యాశ్చ మచ్ఛక్తే స్తోషకారిణీమ్ ।

సుప్రసన్నా యది చ సా సర్వం కార్యం కరిష్యతి ॥

మహేశుడిట్లు పలికెను -

ఓ బ్రహ్మా! సర్వదేవతలారా! నా మాటను శ్రద్ధతో వినుడు. సర్వప్రాణులను మోహింపజేయు నా మాయ దాట శక్యము కానిది (14). దేవతలు, మానవులు, మరియు రాక్షసులతో సహా జగత్తు అంతయు దానికి లోబడి యున్నది. పాపహారియగు విష్ణువు దానిచేతనే మోహింపబడిన వాడై కామమునకు

వశుడైనాడు (15). మూల ప్రకృతియని పిలువబడు ఆ మాయ పర్వతరాజు పుత్రికయై ఉమా మహాదేవి యను పేరుతో ఆనందమును కలుగ జేయు చున్నది. ఆ పరామాయయే త్రిమూర్తులకు తల్లి (16). ఓ దేవతలారా! శరణు పొందదగినది, మోహింపజేయునది, శివా యను పేరు గలది, కోర్కెలనన్నిటిని ఈ దేర్చునది అగు ఆ మాయను విష్ణువు యొక్క మోహమును పోగొట్టుట కొరకై శరణు పొందుడు (17). నా శక్తికి సంతోషమును కలిగించే స్తుతిని చేయుడు. ఆమె ప్రసన్నురాలైనచో కార్యమునంతనూ చక్కబెట్టగలదు (18).

సనత్కుమార ఉవాచ ।

ఇత్యుక్త్వా తాన్ సురాన్ శంభుః పంచాసోఽభగవాన్ హరః ।

అంతర్గదే ద్రుతం వ్యాస సర్వైశ్చ స్వగజైస్సహ ॥

దేవాశ్చ శాసనాచ్ఛంభోర్భూహ్మద్యా హి సవాసవాః ।

మనసా తుష్టువుర్మూల ప్రకృతిం భక్తవత్సలామ్ ॥

సనత్కుమారుడిట్లు పలికెను -

ఓ వ్యాసా! పంచముఖుడు, పాపహారియగు శంభు భగవానుడు ఆ దేవతలతో నిట్లు పలికి తన గణములందరితో గూడి అంతర్ధానము జెందెను (19). బ్రహ్మ, ఇంద్రుడు మొదలగు దేవతలు శంభుని శాసనముచే భక్తవత్సలు రాలగు మూలప్రకృతిని మనస్సులో స్తుతించిరి (20).

దేవా ఉచుః ।

యదుద్భవాస్సత్త్వ రజస్తమో గుణాస్సర్గ స్థితిధ్వంస విధాన కారకా ।

యదిచ్ఛయా విశ్వమిదం భవాభవౌ తనోతి మూలప్రకృతిం నతాస్ను తామ్ ॥

పాహి త్రయోవింశగుణాన్ సుశబ్దతాన్ జగత్సశేషే సమభిష్ఠితా పరా ।
యద్రూపకర్మాణి జగత్తయేఽపి తే విదుర్న మూలప్రకృతిం నతాస్ను తామ్

॥

యద్భక్తియుక్తాః పురుషాస్తు నిత్యం దారిద్ర్యమోహాత్కయ సంభవాదీన్ ।
న ప్రాప్ను వంత్యేవ హి భక్తవత్సలా సదైవమూల ప్రకృతిం నతాస్ను తామ్ ॥

కురు కార్యం మహాదేవి దేవానాం నః పరేశ్వరి ।

విష్ణుమోహం హర శివే దుర్గే దేవి నమోఽస్తుతే ॥

జలంధరస్య శంభోశ్చ రణే కైలాసవాసినః ।

ప్రవృత్తే తద్యధార్థాయ గౌరీశాసనతశ్చివే ॥

బృందా విమోహితా దేవి విష్ణునా హి ప్రయత్నతః ।

స్వవృషాత్పాణితా వహ్నౌ భస్మీ భూతా గతిం గతా ॥

జలంధరో హతో యుద్ధే తద్యయాన్మోచితా వయమ్ ।

గిరిశేన కృపాం కృత్వా భక్తాను గ్రహకారిణా ॥

దేనినుండి సత్త్వరజస్తమోగుణములు పుట్టినవో, ఏది
సృష్టిస్థితిలయములను కర్మలను అనుష్ఠించుచున్నదో, దేని సంకల్పము చే ఈ
జగత్తు జన్మమరణములను పొందుచున్నదో, అట్టి మూలప్రకృతికి
నమస్కరించుచున్నాము (21). సంపూర్ణమగు జగత్తునందు సృష్టముగా పరిగణించి
ప్రకటింపబడిన ఇరువది మూడు గుణములను అభిష్టించి యున్న పరాశక్తి
మమ్ములను రక్షించుగాక! ముల్లోకములలో దేని యొక్క రూపమును మరియు
కర్మలను జనులు ఎరుంగరో అట్టి మూలప్రకృతిని నమస్కరించుచున్నాము (22).
దేనియందు భక్తి గల పురుషులు సర్వదా దారిద్ర్యము, అజ్ఞానము, జన్మ,
మరణములను నిశ్చితముగా పొందరో, అట్టి భక్త వత్సలయగు మూలప్రకృతిని
సర్వదా నమస్కరించుచున్నాము (23). ఓ మహాదేవీ! పరమేశ్వరీ! మా కార్యమును
చక్కబెట్టుము. ఓ శివా! దుర్గాదేవీ! విష్ణువు యొక్క మోహమును తొలగించుము.
నీకు నమస్కారమగు గాక! (24) ఓ శివా ! కైలాసవాసియగు శంభునకు,
జలంధరునకు యుద్ధము జరుగుచుండగా, గౌరీ దేవియొక్క ఆజ్ఞను పొంది వాని
వధకొరకై (25) విష్ణువు ప్రయత్నపూర్వకముగా బృందను మోహింపజేసినాడు.
ఆమె తన ధర్మమును నిలబెట్టుకొని అగ్నిలో దేహత్యాగమును చేసి పరమ గతిని
పొందినది (26). యుద్ధములో జలంధరుడు సంహరింపబడినాడు. మాకు వాని
వలన భయము తప్పినది. భక్తులను అనుగ్రహించే కైలాసపతి మాపై దయను
చూపినాడు (27).

తదాజ్ఞయా వయం సర్వే శరణం తే సమాగతాః ।
త్వం హి శంభు ర్యువాం దేవి భక్తోద్ధారపరాయణౌ ॥
బృందాలావణ్య సంఖ్యాంతో విష్ణుస్త్రిష్ఠతి తత్ర వై ।
తద్భితా భస్మ సంధారీ జ్ఞాన భ్రష్టో విమోహితః ॥
స సిద్ధ సురసంఘైశ్చ బోధితోఽపి మహేశ్వరి ।
న బుద్ధ్యతే హరిస్సోఽథ తవ మాయావి మోహితః ॥
కృపాం కురు మహాదేవి హరిం బోధయ బోధయ ।
యథా స్వలోకం పాయాత్స సుచిత్తస్సుర కార్యకృత్ ॥
ఇతి స్తువంతస్తే దేవాస్తేజో మండల మాస్థితమ్ ।
దద్యశుర్గగనే తత్ర జ్వాలావ్యాప్తదిగంతరమ్ ॥
తన్మధ్యాద్ధారతీం సర్వే బ్రహ్మాధ్యాశ్చ సవాసవాః ।
అమరాశ్చ శ్రువుర్యాస కామదాం వ్యోమచారిణీమ్ ॥

ఆయన ఆజ్ఞచే మేము అందరము నిన్ను శరణు పొందినాము. ఓ దేవీ! నీవు మరియు శంభుడు మీరిద్దరు భక్తులను ఉద్ధరించుటయే ఏకైకధ్యేయముగా గలవారు (28). విష్ణువు బృందయొక్క సౌందర్యముచే ఆకర్షితుడై అచటనే నిలిచియున్నాడు. అతడు జ్ఞానభ్రష్టుడై మోహమును పొంది ఆమె యొక్క చితాభస్మను ధరించి యున్నాడు (29). ఓ మహేశ్వరీ! సిద్ధులు, దేవతా గణములు అతనికి బోధించినారు. కాని నీ మాయచే మిక్కిలి మోహితుడై యున్న ఆ హరి జ్ఞానమును పొందుటలేదు (30). ఓ మహాదేవీ! దయచూపి విష్ణువునకు బోధించుము. అతడు స్వస్థునిత్తుడై తన లోకమును చేరి దేవకార్యమును చేయు విధముగా బోధించుము (31). ఇట్లు స్తుతించుచున్న ఆ దేవతలు ఆకాశమునందు ఆవిర్భవించిన ఒక తేజోరాశిని చూచిరి. ఆ తేజోరాశి యొక్క జ్వాలలు దిగంతములకు వ్యాపించెను (32). బ్రహ్మ, ఇంద్రుడు మొదలగు దేవతలందరు ఆ తేజోరాశి మధ్యమునుండి శబ్దమును వినిరి. ఓ వ్యాసా! ఆ ఆకాశవాణి కోర్కెల నీడేర్చునది (33).

ఆకాశవాణ్యువాచ ।

అహమేవ త్రిధా భిన్నా తిషామి త్రివిధైర్గుణైః ।

గౌరీ లక్ష్మీ సురా జ్యోతీ రజస్సత్త్వ తమో గుణైః ॥

తత్ర గచ్ఛత యూయం వై తాసామంతిక ఆదరాత్ ।

మదాజ్ఞయా ప్రసన్నాస్తా విధాస్యంతే తదీక్ష్పితమ్ ॥

ఆకాశవాణి పలికెను -

నేను మూడు రకముల గుణములచే మూడు రూపములుగా విడివిడి యున్నాను. సత్త్వరజస్తమోగుణములచే నేను గౌరీ, లక్ష్మీ, సరస్వతి అను రూపములను ధరించి యున్నాను. ఓ దేవతలారా! (34) మీరు ఆదరముతో వారి వద్దకు వెళ్లుడు. ప్రసన్నులైన వారు నా ఆజ్ఞచే మీ కోరికను నెరవేర్చగలరు (35).

సనత్కుమార ఉవాచ ।

శృణ్వతామితి తాం వాచ మంతర్దానమగా న్మహాః ।

దేవానాం విస్మయోత్పల్ల నేత్రాణాం తత్తదా మునే ॥

తతస్సర్వేఽపి తే దేవా త్మత్వా తద్వాక్య మాదరాత్ ।

గౌరిం లక్ష్మీం సురాం చైవ నేముస్తద్వాక్య చోదితాః ॥

తుష్టువుశ్చ మహాభక్తా దేవీస్తాస్థకలాస్సురాః ।

నానావిధాభిర్యాగ్నీస్తే బ్రహ్మాద్యా నతమస్తకాః ॥

తతోఽరం వ్యాస దేవ్యస్తా ఆవిర్భూతాశ్చ తత్పురః ।

మహద్భుతైస్సతేజోభి ర్భాసయంతో దిగంతరమ్ ॥

అథ తా అమరా దృష్ట్వా సుప్రసన్నేన చేతసా ।

ప్రణమ్య తుష్టువుర్భక్తా స్వకార్యం చ న్యవేదయన్ ॥

తతశ్చైతాస్సురాన్ దృష్ట్వా ప్రణతాన్ భక్తవత్సలాః ।

జీజాని ప్రదదుస్తేభ్యో వాక్య మూచుశ్చ సాదరమ్ ॥

సనత్కుమారుడిట్లు పలికెను -

వారా మాటలను విను చుండగనే ఆ తేజస్సు అంతర్హితమయ్యెను. ఓ మునీ! దేవతలు అపుడా తేజస్సును ఆశ్చర్యముతో విప్పారిన నేత్రములతో చూచుచుండిరి (36). అపుడా దేవతలందరు ఆ వాక్యమును ఆదరముచే విని దానిచే ప్రేరేపించబడినవారై గౌరీ లక్ష్మీసరస్వతులను ప్రణమిల్లిరి (37). బ్రహ్మ మొదలగు ఆ దేవతలందరు తలలను వంచి మహాభక్తితో ఆ దేవీ మూర్తులను వివిధములగు వాక్యాలతో స్తుతించిరి (38). ఓ వ్యాసా! అపుడు వెంటనే ఆ దేవీ మూర్తులు వారి యెదుట ఆవిర్భవించిరి. వారు మహాద్భుతమగు తమ తేజస్సులచే దిగంతము వరకు ప్రకాశింపచేయుచుండిరి (39). అపుడు దేవతలు వారిని గాంచి ప్రసన్నమగు మనస్సు గలవారై వారికి భక్తితో ప్రణమిల్లి స్తుతించి తమ కార్యమును విన్నవించిరి (40). భక్తవాత్సల్యము గల ఆ దేవీ మూర్తులు అపుడు నమస్కరించియున్న దేవతలను గాంచి వారికి జీజములనిచ్చి వారితో సాదరముగా నిట్లనిరి (41).

దేవ్య ఉచుః ।

ఇమాని తత్ర జీజాని విష్ణుర్య త్రావ తిష్ఠతి ।

నిర్వపధ్యం తతః కార్యం భవతాం సిద్ధిమేష్యతి ॥

దేవీమూర్తులు ఇట్లు పలికిరి -

ఈ జీజములను విష్ణువు ఉన్న స్థానమునందు నాటుడు. అట్లు చేయుట వలన మీ పని సిద్ధించగలదు (42).

సనత్కుమార ఉవాచ ।

ఇత్యుక్త్వా తాస్తతో దేవ్యోంతర్హితా అభవన్మునే ।

రుద్రవిష్ణు విభీనాం హి శక్తయస్త్రి గుణాత్మికాః ॥

తతస్తుష్టా స్సురాస్సర్వే బ్రహ్మాద్యాశ్చ సవాసవాః ।

తాని జీజాని సంగృహ్య యయుర్యత్ర హరిస్థితః ॥

బృందాచితా భూమితలే నిక్షిపుస్తాని తే సురాః ।

స్మత్వా తాస్సంస్థితాస్తత్ర శివశక్త్యంశకా మునే ॥

నిక్షిప్తే భ్యశ్చ జీజేభ్యో వనస్పత్యస్త్ర యోఽభవన్ ।

ధాత్రీ చ మాలతీ చైవ తులసీ చ మునీశ్వర ॥

ధాత్ర్యుద్భవా స్మతా ధాత్రీ మాదవా మాలతీ స్మతా ।

గౌరీభవా చ తులసీ తమస్సత్య రణో గుణాః ॥

విష్ణుర్యసస్పతీర్హస్త్యా తదా స్త్రీ రూపిణీర్యునే ।

ఉదతిష్ఠత్తదా తాసు రాగాతిశయ విభ్రమాత్ ॥



దృష్ట్వా స యచతే మోహాత్మామాసక్తేన చేతసా ।

తం చాపి తులసీ ధాత్రీ రాగేణైవావ లోకతామ్ ॥

సనత్కుమారుడిట్లు పలికెను -

ఓ మునీ! బ్రహ్మ విష్ణురుద్రుల శక్తులు, త్రిగుణస్వరూపులు అగు ఆ దేవీమూర్తులు ఇట్లు పలికి పిదప అంతర్దానమును చెందిరి (43). అప్పుడు బ్రహ్మ, ఇంద్రుడు మొదలగు దేవతలందరు సంతసిల్లి ఆ జీజములను శ్రద్ధగా స్వీకరించి విష్ణువు ఉన్న స్థానమునకు వెళ్లిరి (44). ఆ దేవతలు వాటిని బృందాదేవియొక్క చితా భూమియందు నాటిరి. ఓ మునీ! వారు శివుని శక్తి యొక్క అంశలగు ఆ దేవీమూర్తులను స్మరిస్తూ అచట నిలబడియుండిరి (45). ఓ మహర్షి! నాటిన ఆ జీజములనుండి ధాత్రీ, మల్లె మరియు తులసీ అను మూడు మొక్కలు ఉద్భవించెను (46). సరస్వతినుండి ధాత్రీ, లక్ష్మీదేవి నుండి మల్లె, మరియు గౌరీదేవి నుండి తులసీ తమస్సత్త్వరజో గుణరూపములై పుట్టినవి (47). ఓ మునీ! స్త్రీ రూపములో నున్న ఆ మొక్కలను చూడగానే విష్ణువు మోహముచే వాటియందు అతిశయించిన రాగము గలవాడై లేచి నిలబడెను (48). ఆతడు మోహమువలన కామనతో మిక్కిలి రాగయుక్తమైన మనస్సుతో వారిపై ఇచ్చను కలిగి యుండెను. తులసీ మరియు ధాత్రీ కూడా ఆతనిని ప్రేమతో చూచిరి (49).

యచ్చ జీజం పురా లక్ష్మ్యా మాయయైవ సమర్చితమ్ ।

తస్మాత్త దుద్భవా నారీ తస్మిన్నీర్వా పరా భవత్ ॥

అతస్యా బర్హరీత్యాఖ్యా మవాపాతీవ గర్భితామ్ ।

ధాత్రీ తులస్యా తద్రాగాత్తస్య ప్రీతి ప్రదే సదా ॥

తతో విస్మృతదుఃఖోఽసౌ విష్ణుస్తాభ్యాం సహౌవ తు ।

వైకుంఠమగమత్తుష్ట సర్వదేవైర్నమస్మృతః ॥

కార్తికే మాసి విప్రేంద్ర ధాత్రీ చ తులసీ సదా ।

సర్వదేవప్రియా జ్ఞేయా విష్ణోశ్చైవ విశేషతః ॥

తత్రాపి తులసీ ధన్యాతీవ శ్రేష్ఠా మహామునే ।

త్యక్త్వా గణేశం సర్వేషాం ప్రీతిదా సర్వకామదా ॥

వైకుంఠస్థం హరిం దృష్ట్వా బ్రహ్మాండ్రా ద్యాశ్చ తేఽమరాః ।

నత్వా స్తుత్వా మహావిష్ణుం స్వస్వదామాని వై యయుః ॥

పూర్వము ఏ జీజము లక్ష్మీ దేవి యొక్క శక్తిచే సమర్పింపబడినదో, దాని నుండి ఉద్భవించిన యువతి ఆ కారణముచేతనే ఆతనియందు ఈర్ష్య గలది అయెను (50). కావుననే మల్లె మిక్కిలి నిందించదగిన 'బర్హరి' అను పేరును గాంచెను. ధాత్రీ మరియు తులసీ మొక్కలు విష్ణువునందు ప్రేమను చూపుటచే ఆయనకు సర్వదా ప్రీతిపాత్రములాయెను (51). అప్పుడు ఆ విష్ణువు తన దుఃఖమును

విస్మరించి వారిద్దరితో గూడి దేవతలందరు నమస్కరించుచుండగా సంతోషముతో
వైకుంఠమును చేరెను (52). ఓ బ్రాహ్మణ శ్రేష్ఠా! కార్తికమాసములో ధాత్రి మరియు
తులసి సర్వదేవతలకు, విశేషించి విష్ణువునకు ప్రీతికరములని యెరుంగుము (53).
ఓ మహర్షి! ఆ రెండిటిలో తులసి మరింత ధన్యము, శ్రేష్ఠము. విఘ్నేశ్వరుని
మినహాయించి తులసి సర్వదేవతలకు ప్రీతిని కలిగించి, కోర్కెలనన్నిటిని ఈడే
ర్చును (54). బ్రహ్మ, ఇంద్రుడు మొదలగు ఆ దేవతలు పాపహారియగు మహావిష్ణువు
వైకుంఠమునందుండుటను గాంచి ఆయనకు నమస్కరించి స్తుతించి తమ తమ
ధామములకు వెళ్లిరి (55).

వైకుంఠోఽపి స్వలోకస్థో భ్రష్టమోహస్సు బోధవాన్ ।
సుఖే చాభూన్మునిశ్రేష్ఠ పూర్వవత్సంస్కరన్ శివమ్ ॥
ఇత్యాఖ్యాన మమౌఘమ్నం సర్వకామప్రదం నృణామ్ ।
సర్వకామవికారఘ్నం సర్వవిజ్ఞాన వర్ధనమ్ ॥
య ఇదం హి పఠేన్నీత్యం పాఠయే ద్వాపి భక్తిమాన్ ।
శృణుయాచ్ఛ్రావయే ద్వాపి స యాతి పరమాం గతిమ్ ॥
పఠిత్వా య ఇదం భీమానా ఖ్యానం పరమోత్తమమ్ ।
సంగ్రామం ప్రవిశేద్విరో విజయీ స్యాన్న సంశయః ॥
విప్రాణాం బ్రహ్మవిద్యాదం క్షత్రియాణాం జయప్రదమ్ ।
వైశ్యానాం సర్వధనదం శూద్రాణాం సుఖదం త్విదమ్ ॥
శంభుభక్తి ప్రదం వ్యాస సర్వేషాం పాపనాశనమ్ ।
ఇహలోకే పరత్రాపి సదా సద్గతిదాయకమ్ ॥
ఇతి శ్రీ శివమహాపురాణే రుద్ర సంహితాయాం యుద్ధఖండే విష్ణుమోహ
విధ్వంసవర్ధనం నామ షడ్వింశోఽధ్యాయః ॥

ఓ మహర్షి! విష్ణువుకూడ మోహము తొలగి జ్ఞానమును పొందినవాడై
పూర్వమునందు వలె శివుని స్మరిస్తూ తన లోకమునందు సుఖముగా నుండెను
(56). పాపసందోహములను నశింపజేయునది, మానవుల సర్వకామనల
నీడేర్చునది, సర్వకామవికారములను పోగొట్టునది అగు ఈ గాథ
సర్వవిజ్ఞానమును వర్ధిల్లజేయును (57). ఎవడైతే దీనిని నిత్యము భక్తితో పఠించునో
లేక పఠింపజేయునో, వినునో, లేదా వినిపించునో, అట్టివాడు పరమగతిని
పొందును (58). బుద్ధిమంతుడగు ఏ వ్యక్తి సర్వశ్రేష్ఠుడగు ఈ గాథను పఠించి
యుద్ధరంగమును ప్రవేశించునో, అట్టి వీరుడు నిస్సంశయముగా విజయమును
పొందును (59). ఈ గాథ బ్రాహ్మణులకు బ్రహ్మవిద్యను, క్షత్రియులకు జయమును,
వైశ్యులకు సమస్త సంపదలను, శూద్రులకు సుఖమును ఇచ్చును (60). ఓ వ్యాసా!
అందరి పాపములను పోగొట్టి శంభునియందు భక్తిని కలిగించే ఈ గాథ
ఇహపరలోకములలో సర్వదా సద్గతినిచ్చును (61).

27 - శంఖచూడుని జననము

సనత్కుమార ఉవాచ ।

అథాన్యచ్ఛంభుచరితం ప్రేమత శ్శృణు వై మునే ।
యస్య శ్రవణమాత్రేణ శివ భక్తిర్ద్వడా భవేత్ ॥
శంఖచూడా భదో వీరో దానవో దేవకంటకః ।
యథా శివేన నిహతో రణమూర్ఖ్ని త్రిశూలతః ॥
తచ్ఛంభు చరితం దివ్యం పవిత్రం పాపనాశనమ్ ।
శ్శృణు వ్యాస సుసంప్రీత్యా వచ్చి సుస్నేహతస్తవ ॥
మరీచేస్తనయో ధాతుః పుత్రో యః కశ్యపో మునిః ।
స ధర్మ్యః స్ఫుష్టికర్తా విధ్యాజ్ఞప్తః ప్రజాపతిః ॥
దక్షః ప్రీత్యా దదౌ తస్మై నిజకన్యాస్త్ర యోదశ ।
తాసాం ప్రసూతిః ప్రసభం న కథ్యా బహువిస్తృతాః ॥
యత్ర దేవాదినిఖిలం చరాచరమభూజ్ఞగత్ ।
విస్తరాత్ త్వవక్తుం చ కః క్షమోఽస్తి త్రిలోకే ॥
ప్రస్తుతం శ్శృణు వృత్తాంతం శంభులీలాన్వితం చ యత్ ।
తదేవ కథయామ్యద్య శ్శృణు భక్తి ప్రవర్ధనమ్ ॥

సనత్కుమారుడిట్లు పలికెను -

ఓ మునీ! మరియొక శంభుగా థను ప్రేమతో వినుము. దీనిని విన్నంతమాత్రాన శివుని యందలి భక్తి దృఢమగును (1). వీరుడు, దేవతలను పీడించువాడు అగు శంఖచూడుడనే రాక్షసుని సంగ్రామములో శివుడు త్రిశూలముతో సంహరించిన గాథను వినుము (2). ఓ వ్యాసా! దివ్యము, పవిత్రము, పాపనాశనము అగు ఆ శంభుగాథను నీయందు గల స్నేహభావము వలన మిక్కిలి ప్రీతితో చెప్పు చున్నాను. వినుము (3). మరీచి ప్రజాపతి యొక్క కుమారుడగు కశ్యపమహర్షి ధర్మాత్ముడు. ఆయన బ్రహ్మచే ఆజ్ఞాపించబడిన వాడై సృష్టిని గావించిన ప్రజాపతి (4). దక్షుడు ఆయనకు తన పదముగ్గురు కుమార్తెలనిచ్చి ప్రీతితో వివాహమును చేసెను. మిక్కిలి విస్తరించిన వారి సంతానమును గూర్చి విపులముగా వర్ణించుట సంభవము కాదు (5). దేవతలు మొదలగు సమస్త స్థావర జంగమాత్మకమగు జగత్తు వారి సంతానమే. దానిని విస్తరముగా చెప్పగల సమర్థుడు ముల్లీకములలో ఎవరు గలరు? (6) శంభుని లీలలతో గూడినది, భక్తిని వర్ధిల్ల జేయునది అగు ప్రస్తుత గాథను మాత్రమే ఇప్పుడు చెప్పెదను. వినుము (7).

తాను కశ్యపపత్నిషు దనుస్వీకా వరాంగనా ।
 మహారూపవతీ సాధ్వీ పతి సౌభాగ్యవర్ధినీ ॥
 ఆనంస్తస్యా దనోః పుత్రా బహవో బలవత్తరాః ।
 తేషాం నామాని నోచ్యంతే విస్తారభయతో మునే ॥
 తేష్యేకో విప్రచిత్తిస్తు మహాబలపరాక్రమః ।
 తత్పుత్రో ధార్మికో దంభో విష్ణు భక్తో జితేంద్రియః ॥
 నాసీత్తత్తనయో వీరస్తత శ్చింతా పరోఽభవత్ ।
 శుక్రాచార్యం గురుం కృత్వా కృష్ణమంత్రమవాప్య చ ॥
 తపశ్శకార పరమం పుష్కరే లక్ష్మవర్షకమ్ ।
 కృష్ణమంత్రం జజ్ఞాపైవ దృఢం బద్ధ్వాసనం చిరమ్ ॥
 తపః ప్రకుర్వతస్తస్య మూర్ధ్నో నిస్సుత్య ప్రజ్వలిత్ ।
 విస సార చ సర్వత్ర తత్తేజో హి సుదుస్సహమ్ ॥
 తేన తప్తాస్సురాస్సర్వే మునయో మనవస్తథా ।
 సునాసీరం పురస్సుత్య బ్రహ్మాణం శరణం యయుః ॥
 ప్రణమ్య చ విధాతారం దాతారం సర్వసంపదామ్ ।
 తుష్టువుర్వికలాః ప్రోచుస్సువృత్తాంతం విశేషతః ॥
 తదాకర్ణ్య విధాతాపి వైకుంఠం తైర్యయౌ సహ ।
 తదేవ విజ్ఞాపయితుం నిఖలేన హి విష్ణవే ॥
 తత్ర గత్వా త్రిలోకేశం విష్ణుం రక్షాకరం పరమ్ ।
 ప్రణమ్య తుష్టువుస్సర్వే కరో బద్ధ్వా వినమ్రకాః ॥

ఆ కశ్యపుని భార్యలలో దనువు అను ఒక సుందరి గలదు. ఆమె గొప్ప రూపవతి, పతివ్రత, మరియు భర్తయొక్క సౌభాగ్యమును వృద్ధి చేయునది (8). ఆ దనువునకు మహాబలశాలురగు అనేక పుత్రులు గలరు. ఓ మునీ! విస్తారభయముచే వారి పేర్లను నేను చెప్పుట లేదు (9). వారిలో ఒకడు మహాబలపరాక్రమశాలి యగు విష్ణుచిత్తుడు. ఆతని పుత్రుడగు దంభుడు ధర్మాత్ముడు, విష్ణు భక్తుడు మరియు ఇంద్రియ జయము గలవాడు (10). ఆతనికి పుత్రసంతానము లేకుండెను. ఆ కారణము వలన ఆ వీరుడు దుఃఖితుడై శుక్రాచార్యుని గురువుగా చేసుకొని కృష్ణమంత్రమును స్వీకరించి (11), పుష్కర తీర్థమునందు లక్ష సంవత్సరములు గొప్ప తపస్సును చేసెను. ఆతడు ఆసనమును దృఢముగా బంధించి చిరకాలము కృష్ణ మంత్రమును మాత్రమే జపించెను (12). తపస్సును చేయుచున్న ఆతని శిరస్సునుండి సహింప శక్యము కానిది, జ్వాలితో కూడి యున్నది అగు తేజస్సు ఉద్భవించి సర్వత్రా వ్యాపించెను (13). దానిచే పీడితులైన సర్వదేవతలు, మునులు మరియు మనువులు ఇంద్రుని ముందిడుకొని బ్రహ్మను శరణు వేడిరి (14). దుఃఖితులై యున్న వారు సమస్తసంపదలను ఇచ్చే బ్రహ్మను నమస్కరించి స్తుతించి

తమ వృత్తాంతమును విశేషముగా వివరించి చెప్పిరి (15). ఆ వృత్తాంతమును విని బ్రహ్మ వారితో గూడి, ఆ వృత్తాంతమును సమముగా విష్ణువునకు విన్నవించుటకొరకై వైకుంఠమునకు వెల్లెను (16). వారందరు అచటకు వెళ్లి ముల్లోకములకు అభిపతి, రక్షకుడు, పరమాత్మయగు విష్ణువునకు ప్రణమిల్లి వినయముతో చేతులు కట్టుకొని స్తుతించిరి (17).

దేవా ఊచుః ।

దేవదేవ న జానీమో జాతం కిం కారణం త్విహ ।

సంతప్తాస్సకలా జాతాస్తేజసా కేన తద్వద ॥

తప్తాత్మనాం త్వమవితా దీనబంధోఽను జీవినామ్ ॥

రక్ష రక్ష రమానాథ శరణ్యశ్చరణాగతాన్ ॥

దేవతలిట్లు పలికిరి -

ఓ దేవదేవా! కారణమేమి పుట్టినదో తెలియకున్నది. మేమందరము ఈ బ్రహ్మాండము లో తాపమును పొందుచున్నాము. దీనికి కారణమగు తేజస్సు ఏది? చెప్పుము (18). ఓ దీనబంధూ! తాపపీడితమైన మనస్సుగల నీ అనుచరులను నీవు రక్షించెదవు. ఓ రమానాథా! శరణ్యుడవగు నీవు శరణు పొందిన మమ్ములను రక్షింపుము, రక్షింపుము (19).

సనత్కుమార ఉవాచ ।

ఇతి శ్రుత్వా వచో విష్ణు ర్భహ్మాదీనాం దివౌకసామ్ ।

ఉవాచ విహసన్ ప్రేష్ణ శరణాగతవత్సలః ॥

సనత్కుమారుడిట్లు పలికెను -

బ్రహ్మాది దేవతల ఈ మాటలను విని శరణాగతవత్సలుడగు విష్ణువు ప్రేమతో నవ్వి ఇట్లు పలికెను (20).

విష్ణురువాచ ।

సుస్యస్థా భవతావ్యగ్రా న భయం కురుతామరాః ।

నోపష్లవా భవిష్యంతే లయకాలో న విద్యతే ॥

దానవో దంభనామా హి మద్భక్తః కురుతే తపః ।

పుత్రార్థి శమయిష్యామి తమహం వరదానతః ॥

విష్ణువు ఇట్లు పలికెను -

ఓ దేవతలారా! ఆందోళనను విడనాడి పూర్ణస్వస్థతను పొందుడు. భయపడకుడు. జలప్రళయము రాబోవుట లేదు. ఇది ప్రళయసమయము కాదు (21). నా భక్తుడగు దంభుడనే దానవుడు పుత్రుని గోరి తపస్సును చేయుచున్నాడు. అతనికి వరమునిచ్చి ఆ తేజస్సును నేను చల్లార్చ గలను (22).

సనత్కుమార ఉవాచ ।

ఇత్యుక్తాస్తే సురాస్పర్యే ధైర్యమాలంబ్య వై మునే ।
యయుర్భహ్మోదయస్సు స్థాస్వస్య ధామాని సర్వశః ॥
అచ్యుతోఽపి వరం దాతుం పుష్కరం సంజగామ హ ।
తపశ్శరతి యత్రాసౌ దంభనామా హి దానవః ॥

సనత్కుమారుడిట్లు పలికెను -

ఓ మునీ! విష్ణువు ఇట్లు పలుకగా బ్రహ్మాది దేవతలందరు ధైర్యమును స్వస్థతను పొంది అన్ని వైపులలో గల తమ తమ స్థానములకు వెళ్లిరి (23). అచ్యుతుడు కూడా దంభుడనే దానవుడు తపస్సు చేయుచున్న పుష్కరమునకు వరమునిచ్చుట కొరకై వెళ్లెను (24).

తత్ర గత్వా వరం బ్రూహీత్యువాచ పరిసాంత్యయన్ ।
గిరా సూన్యతయా భక్తం జపంతం స్వమనుం హరిః ॥
తప్రుత్వా వచనం విష్ణోర్ద్వష్టా తం చ పురస్కీతమ్ ।
ప్రణనామ మహాభక్త్యా తుష్టావ చ పునః పునః ॥

విష్ణువు అచటకు వెళ్లి తన మంత్రమును జపించుచున్న ఆ భక్తుని మధురమగు వచనములతో ఉత్సాహపరిచి 'వరమును కోరుకొనుము' అని పలికెను (25). ఆతడు తన యెదుట నిలబడియున్న విష్ణువును గాంచి ఆయన పలుకులను విని మహాభక్తితో ప్రణమిల్లి పలుమార్లు స్తుతించెను (26).

దంభ ఉవాచ ।

దేవదేవ నమస్తేఽస్తు పుండరీక విలోచన ।
రమానాథ త్రిలోకేశ కృపాం కురు మమోపరి ॥
స్వభక్తం తనయం దేహి మహాబల పరాక్రమమ్ ।
త్రిలోకజయినం వీరమజేయం చ దివౌకసామ్ ॥

దంభుడిట్లు పలికెను -

ఓ దేవదేవా! నీకు నమస్కారము. పద్మముల వంటి కన్నులు గలవాడా! లక్ష్మీపతీ! త్రిలోకనాథా! నాపై దయను చూపుము (27). నీ భక్తుడు, గొప్ప బలము పరాక్రమము గలవాడు, ముల్లోకములను జయించు వాడు, వీరుడు, దేవతల కైననూ జయింపశక్యము కొనివాడు అగు పుత్రుని ఇమ్ము (28).

సనత్కుమార ఉవాచ ।

ఇత్యుక్త దానవేంద్రోఽతం వరం ప్రదదౌ హరిః ।

నివర్త్య చోగ్రతపసస్తతస్సోంతరధాన్మునే ॥

గతే హరౌ దానవేంద్రః కృత్వా తస్యై దిశే నమః ।

జగామ స్వగృహం సిద్ధ తపాః పూర్ణమనోరథః ॥

కాలేనాల్పేన తత్పత్నీ సగర్భా భాగ్య వత్సభూత్ ।

రరాజ తేజసాత్యంతం రోచయంతీ గృహోంతరమ్ ॥

సుదామా నామ గోపా యౌ కృష్ణస్య పార్షదాగ్రణీః ।

తస్యా గర్భే వివేశాసౌ రాధాశప్తశ్చ యన్మునే ॥

అసూత సమయే సాభీః సుప్రభం తనయం తతః ।

జాతకం సు చకారాసౌ పితాహూయ మునీన్ బహూన్ ॥

సనత్కుమారుడిట్లు పలికెను -

ఓ మునీ! ఆ రాక్షసేంద్రుడు ఇట్లు కోరగా విష్ణువు అతనికి ఆ వరమునిచ్చి కలినమగు తపస్సును విరమింప జేసి తరువాత అంతర్ధానము జెందెను (29), విష్ణువు అంతర్ధానమైన తరువాత ఆ రాక్షసేంద్రుడు ఆ దిక్కునకు నమస్కారము చేసెను. అతని తపస్సు సిద్ధించెను. అతని కోరిక ఈడేరెను. అపుడాతడు తన గృహమునకు వెళ్లెను (30). కొద్ది కాలములో భాగ్యవంతురాలగు ఆతని భార్య గర్భవతియై తన తేజస్సుతో ఇంటిలోపల భాగములను మిక్కిలి ప్రకాశింపజేయుచూ శోభిల్లెను (31). ఓ మునీ! శ్రీ కృష్ణుని అనుయాయులలో మొదటి వాడు, రాధచే శపింపబడినవాడు అగు సుదాముడనే గోపాలకుడు ఆమె గర్భములో ప్రవేశించి యుండెను (32). తరువాత ఆ పతివ్రత నెలలు నిండిన పిదప గొప్ప తేజస్సు గల పుత్రుని గనెను. తండ్రి అనేక మహర్షులను పిలిపించి ఆ బాలుని జాతకర్మను చేయించెను (33).

ఉత్సవస్సుమహానాసీత్తస్మిన్ జాతే ద్విజోత్తమ ।
 నామ చక్రే పితా తస్య శంఖచూడేతి సద్ధినే ॥
 పితుర్గృహే స వవృధే శుక్లపక్షే యథా శశీ ।
 శైశవేఽభ్యస్త విద్యస్తు స బభూవ సుదీప్తి మాన్ ॥
 స బాలక్రీడయా నిత్యం పిత్రోర్హర్షం తతాన హ ।
 ప్రియో బభూవ సర్వేషాం కులజానాం విశేషతః ॥
 ఇతి శ్రీ శివమహాపురాణే రుద్రసంహితాయాం యుద్ధఖండే
 శంఖచూడోత్పత్తి వర్ణనం నామ సప్త వింశోఽధ్యాయః ॥

ఓ బ్రాహ్మణ శ్రేష్ఠా! ఆ బాలుడు జన్మించగానే గొప్ప ఉత్సవము జరిగెను. వానికి తండ్రి శుభముహూర్తమునందు శంఖచూడుడు అని నామకరణము చేసెను (34). ఆ బాలుడు తండ్రి గృహములో శుక్లపక్ష చంద్రుని వలె పెరిగెను. గొప్ప తేజస్సు గల ఆ బాలుడు బాల్యమునందే విద్యలనభ్యసించెను (35). ఆ బాలుడు ఆటపాటలతో నిత్యము తల్లి దండ్రుల ఆనందమును విస్తరింప జేసెను. బంధువర్గములోని వారందరికీ ఆ బాలుడు విశేషించి ప్రీతి పాత్రుడాయెను (36).

శ్రీ శివమహాపురాణములోని రుద్రసంహితయందు యుద్ధఖండలో శంఖచూడోత్పత్తి వర్ణనమనే ఇరువది ఏడవ అధ్యాయము ముగిసినది (27).

28 - శంఖచూడుని వివాహము

సనత్కుమార ఉవాచ ।

తతశ్చ శంఖచూడోఽసౌ జైగీషవ్యోపదేశతః ।
తతశ్చకార సుప్రీత్యా బ్రహ్మణః పుష్కరే చిరమ్ ॥
గురుదత్తాం బ్రహ్మవిద్యాం జజాప నియతేంద్రియః ।
స ఏకాగ్రమనా భూత్వా కరణాని నిగృహ్య చ ॥
తపంతం పుష్కరే తం వై శంఖచూడం చ దానవమ్ ।
వరం దాతుం జగామాశు బ్రహ్మ లోకగురుర్విభుః ॥
వరం బ్రాహ్మీతి ప్రోవాచ దానవేంద్రం విభిస్తదా ।
స దృష్ట్వా తం ననామాతి నమస్తుష్టావ సద్గిరా ॥
వరం యయాచే బ్రహ్మణమజేయత్వం దివౌకసామ్ ।
తథేత్యాహ విభిస్తం వై సుప్రసన్నేన చేతసా ॥
శ్రీ కృష్ణకవచం దివ్యం జగన్మంగల మంగలమ్ ।
దత్తవాన్ శంఖచూడాయ సర్వత్ర విజయప్రదమ్ ॥
బదలీం సంప్రయాహి త్వం తులిస్యా సహ తత్ర వై ।
వివాహం కురు తత్రైవ సా తపస్యతి కామతః ॥

సనత్కుమారుడిట్లు పలికెను -

అప్పుడా శంఖచూడుడు జైగీషవ్యమహర్షి ఉపదేశమును పొంది పుష్కర క్షేత్రమునందు చిరకాలము బ్రహ్మను ఉద్దేశించి పరమ ప్రీతితో తపస్సును చేసెను (1). ఆతడు ఇంద్రియములను నిగ్రహించి మనస్సును ఏకాగ్రము చేసి గురువుచే ఉపదేశింప బడిన బ్రహ్మ మంత్రమును జపించెను (2). లోకములకు తండ్రీ, సర్వసమర్థుడు నగు బ్రహ్మ వెంటనే పుష్కరములో తపస్సు చేయుచున్న ఆ శంఖచూడాసురునకు వరము నిచ్చుటకై అచటకు వెళ్లెను (3). అప్పుడు బ్రహ్మ ఆ రాక్షసవీరునితో 'వరమును కోరుకొనుము' అని పలికెను. ఆతడు బ్రహ్మను గాంచి మిక్కిలి వినయముతో ప్రణమిల్లి పవిత్రమగు వచనములతో స్తుతించెను (4). దేవతలచే జయింపబడకుండుట అను వరమును ఆతడు బ్రహ్మనుండి కోరగా, ఆయన మిక్కిలి ప్రసన్నమగు మనస్సుతో తథాస్తు అనెను (5). జగత్తులోని సర్వమంగళవస్తువులకంటె మంగళప్రదమైనది, సర్వదేశములలో మరియు సర్వకాలములలో విజయము నొసంగునది, దివ్యమైనది అగు శ్రీకృష్ణకవచమును ఆయన శంఖచూడునకు ఇచ్చెను (6). నీవు బదలికి వెళ్లి అచట తులిసిని వివాహమాడుము. ఆమె అచటనే తన కోరికననుసరించి తపస్సును చేయుచున్నది (7).

ధర్మధ్వజ సుతా సేతి సందిదేశ చ తం విభిః ।
 అంతర్ధానం జగామాశు పశ్యతస్తస్య తత్ క్షణాత్ ॥
 తతస్సు శంఖచూడో హి తపస్విద్ధోఽతి పుష్కరే ।
 గలే బబంధ కవచం జగన్మంగల మంగలమ్ ॥
 ఆజ్ఞయా బ్రహ్మణస్సోఽపి తపస్విద్ధ మనోరథః ।
 సమాయయౌ ప్రహృష్టాస్య సూర్తం బదరికాశ్రమమ్ ॥
 యద్యచ్ఛయాఽఽ గతస్తత్ర శంఖచూడశ్చ దానవః ।
 తపశ్చరంతీ తులసీ యత్ర ధర్మధ్వజాత్మజా ॥
 సురూపా సున్మితా తస్యై శుభభూషణ భూషితా ।
 సకటాక్షం దదర్శాసౌ తమేవ పురుషం పరమ్ ॥
 దృష్ట్వా తాం లలితాం రమ్యాం సుశీలాం సుందరీం సతీమ్ ।
 ఉవాస తత్సమీపే తు మధురం తామువాచ సః ॥

'ఆమె ధర్మధ్వజుని కుమార్తె' అని బ్రహ్మ ఆతనికి బోధించి ఆతడు చూచు చుండగా వెంటనే అదృశ్యుడాయెను (8). పుష్కరములో తపస్సును చేసి గొప్ప సిద్ధిని పొందియున్న ఆ శంఖచూడుడు అపుడు జగత్తులో మంగళములకు కూడ మంగళమైన కవచమును మెడలో కట్టుకొనెను (9). తపస్సుచే సిద్ధించిన మనోరథము గల ఆ శంఖచూడుడు బ్రహ్మ యొక్క ఆజ్ఞచే వెంటనే బదరికాశ్రమమును చేరెను. ఆతని ముఖములో ఆనందము తొణికిసలాడు చుండెను (10). ధర్మధ్వజుని కుమార్తెయగు తులసి తపస్సును చేయుచున్నస్థలమునకు శంఖచూడాసురుడు అనుకోకుండా వచ్చెను (11). మిక్కిలి అందమైనది, అందమగు చిరునవ్వు గలది, శుభకరమగు భూషణములను అలంకరించుకున్నది అగు ఆ యువతి ఆ మహాపురుషుని ప్రేమపూర్వకముగా పరికించెను (12), కోమలమగు దేహము గలది రమ్యమైనది, మంచి శీలము గలది, యగు ఆ యువతిని గాంచి ఆమెను సమీపించి ఆతడు ఆమెతో మధురముగా నిట్లనెను (13).

శంఖచూడ ఉవాచ ।

కా త్వం కస్య సుతా త్వం హి కిం కరోషి స్థితాత్ర కిమ్ ।
 మౌనీ భూతా కింకరం మాం సంభావితు మిహార్హసి ॥

శంఖచూడుడిట్లు పలికెను -

నీవెవరు ? ఎవని కుమార్తెవు ? ఇచ్చట ఉండి నీవేమి చేయుచున్నావు ?
 నీవు మౌనముగా నుంటివేల ? నన్ను నీ సేవకునిగా తలపోయుము (14).

సనత్కుమార ఉవాచ ।

ఇత్యేవం వచనం శ్రుత్వా స కామం తమువాచ సా ॥

సనత్కుమారుడిట్లు పలికెను -

ఆతని ఈ మాటలను విని ఆమె ఆతనిని ఉద్దేశించి ప్రేమతో నిట్లనెను
(15).

తులస్యవాచ ।

ధర్మధ్వజసుతాహం చ తపస్యామి తపస్వినీ ।

తపోవనే చ తిష్ఠామి కస్యం గచ్ఛ యథాసుఖమ్ ॥

నారీ జాతిర్మహిమీ చ బ్రహ్మాదీనాం విషోపమా ।

నింద్యా దోషకరీ మాయా శృంఖలా హ్యనుశాయినామ్ ॥

తులసి ఇట్లనెను -

నేను ధర్మధ్వజుని కుమార్తెను. తపశ్శాలిని యగు నేను
తపోవనములోనుండి తపస్సును చేయుచున్నాను. నీవెవరు? సుఖముగా వెళ్లుము
(16). విషముతో పోల్చదగిన స్త్రీ జాతి బ్రహ్మాదులనైననూ మోహింపజేయును.
నిందార్హురాలు, దోషస్థానము, మోసగత్తె అగు స్త్రీ సాధకులకు సంకెల (17).

సనత్కుమార ఉవాచ ।

ఇత్యుక్త్వా తులసీ తం చ సరసం విరరామ హ ।

దృష్ట్వా తాం సన్నితాం సోఽపి ప్రవక్తుము పచక్రమే ॥

సనత్కుమారుడిట్లు పలికెను -

తులసి ఆతనితో ప్రేమపూర్వకముగా ఇట్లు పలికి విరమించెను. ఆతడు
విరునవ్వుతో గూడియున్న ఆమెను గాంచి ఇట్లు చెప్పుటకు ఉపక్రమించెను (18).

శంఖచూడ ఉవాచ ।

త్వయా యత్యభితం దేవి న చ సర్వమలీకకమ్ ।

కించిత్సత్యమలీకం చ కించిన్మత్తో నిశామయ ॥

పతివ్రతాస్త్రి యో యాశ్చ తాసాం మధ్యే త్యమగ్రణీః ।

న చాహం పాపదృక్కామీ తథా త్వం నేతి భీర్మమ ॥

ఆగచ్ఛామి త్వత్సమీప మాజ్ఞయా బ్రహ్మణోఽధునా ।

గాంధర్వేణ వివాహేన త్వాం గ్రహీష్యామి శోభనే ॥

శంఖచూడోఽహమేవాస్మి దేవవిద్రావకారకః ।

మాం న జానాసి కిం భద్రేన శ్రుతోఽహం కదాచన ॥

దనువంశ్యో విశేషేణ దంభపుత్రశ్చ దానవః ।

సుదామా నామ గోపోఽహం పార్షదశ్చ హరేః పురా ॥

అధునా దానవేంద్రోఽహం రాధికాయాశ్చ శాపతః ।

జాతిస్మరోఽహం జానామి సర్వం కృష్ణ ప్రభావతః ॥

శంఖచూడుడు ఇట్లు పలికెను -

ఓ దేవీ! నీవు చెప్పిన సర్వము అసత్యము కాదు. కాని కొంత సత్యము, కొంత ఆసత్యము గలదు. నా మాటను వినుము (19). పతివ్రతాస్త్రీలలో నీవు అగ్రేసరురాలవు. నేను పాపదృష్టిగల కాముకుడను గాను. నీవు కూడ అట్టి దానవు కాదని నేను భావించుచున్నాను (20). ఇప్పుడు నేను బ్రహ్మ యొక్క ఆజ్ఞచే నీవద్దకు వచ్చియుంటిని. ఓ సుందరీ! నేను నిన్ను గాంధర్వవిధిలో వివాహమాడెదను (21). దేవతలు పారిపోవునట్లు చేయు శంఖచూడుడను నేను. ఓ మంగళస్వరూపురాలా! నన్ను ఎరుంగవా ? ఎప్పుడైననూ నా పేరు వినలేదా? (2 2) విశేషించి నేను దనువంశములో జన్మించితిని. నా తండ్రి పేరు దంభుడు. పూర్వజన్మలో నేను శ్రీ కృష్ణుని అనుంగు సహచరుడైన సుదాముడనే గోపాలకుడను (23). రాధాదేవియొక్క శాపముచే ఈ జన్మలో దానవవీరుడనై జన్మించితిని. శ్రీకృష్ణుని ప్రభావముచే నేను పూర్వ జన్మ వృత్తాంతమునంతనూ ఎరుంగుదును (24).

సనత్కుమార ఉవాచ ।

ఏవముక్త్యా శంఖచూడో విరరామ చ తత్పురః ।

దానవేంద్రోఽహం సేత్యుక్తా వచనం సత్యమాదరాత్ ॥

సస్మితం తులసీ తుష్టా ప్రవక్తు ముపచక్రమే ॥

సనత్కుమారుడిట్లు పలికెను -

శంఖచూడుడు ఆమె ఎదుట ఇట్లు పలికి విరమించెను. ఆ రాక్షసరాజు ఇట్లు ఆదరముతో సత్యవచనమును పలుకగా, ఆ తులసి సంతసించి చిరునవ్వుతో ఇట్లు చెప్పుట మొదలిడెను (25).

తులస్యువాచ।

త్వయాహమధునా సత్త్వవిచారేణ పరాజితా ।

స ధన్యః పురుషో లోకే న స్త్రియా యః పరాజితః ॥

సత్త్వియో వ్యశుచిర్నిత్యం స పుమాన్యస్త్రి యా జితః ।

నిందంతి పితరో దేవా మానవాస్సకలాశ్చ తమ్ ॥

శుద్ధ్యే ద్విప్రో దశా హేన జాతకే మృతసూతకే ।

క్షత్రియో ద్వాదశహేన వైశ్యః పంచదశాహతః ॥

శూద్రో మాసేన శుద్ధ్యేత్తు హేతి వేదానుశాసనమ్ ।

న శుచి స్త్రీ జితః క్వాపి చితాదాహం వినా పుమాన్ ॥

న గృహ్లాంతిచ్చయా తస్మాత్పితరః పిండతర్పణమ్ ।

న గృహ్లాంతి సురాస్తేన దత్తం పుష్పఫలాదికమ్ ॥

తస్య కిం జ్ఞాన సుతపోజప హోమ ప్రపూజనైః ।
 విద్యయా దానతః కిం వా స్త్రీ భర్యస్య మనో హృతమ్ ॥
 విద్యా ప్రభావజ్ఞానార్థం మయా త్వం చ పరీక్షితః ।
 కృత్వా కాంతపరీక్షాం వై వృణుయాత్కామినీ వరమ్ ॥

తులసి ఇట్లు పలికెను -

సాత్వికమనో భావములు గల నీచే నేను ఈ నాడు జయింపబడితిని. ఏ పురుషుడు ఈ లోకములో స్త్రీ చే జయింపబడడో, వాడే ధన్యుడు (26). ఏ పురుషుడు స్త్రీచే జయింపబడునో వాడు పవిత్రమగు కర్మలను చేయు వాడే అయిననూ సర్వదా శౌచవిహీనుడే. పితృదేవతలు, దేవతలు, మరియు సర్వమానవులు అట్టి వానిని నిందించెదరు (27). జాతాశౌచమృతాశౌచములలో బ్రాహ్మణుడు పది, క్షత్రియుడు పన్నెండు, వైశ్యుడు పదిహేను, శూద్రుడు ముప్పది రోజులలో శుద్ధిని పొందునని వేదము ఉపదేశించుచున్నది. కాని వీచే జయింపబడిన పురుషుడు చితిపై దహించుటచే తప్ప ఎక్కడనైననూ శుద్ధిని పొందడు (28, 29). కావున అట్టి వాడు సమర్పించిన పిండమును, తర్పణములను పితృదేవతలు ఆనందముతో స్వీకరించరు. ఆతడు సమర్పించిన పుష్పఫలాదులను దేవతలు స్వీకరించరు (30). ఎవని మనస్సు స్త్రీలచే అపహరింపబడినదో, వానికి జ్ఞానము, మంచి తపస్సు, జపము, హోమము, పూజ, విద్య, దానము అను వాటితో ఏమి ప్రయోజనము గలదు? (31) నీ విద్యను, ప్రభావమును, జ్ఞానమును తెలియుటకై నేను పరీక్ష చేసితిని. స్త్రీ వరుని పరీక్షించిన తరువాతనే భర్తగా వరించవలెను గదా! (32)

సనత్కుమార ఉవాచ ।

ఇత్యేవం ప్రవదంత్యాం తు తులస్యాం తత్ క్షణే విధిః ।
 తత్రాజగామ సంప్రప్త్యా ప్రోవాచ వచనం తతః ॥

సనత్కుమారుడిట్లు పలికెను -

తులసి ఇట్లు మాటలాడు చుండగా, అదే క్షణములో సృష్టికర్తయగు బ్రహ్మ అచటకు విచ్చేసెను. అపుడాయన ఇట్లు పలికెను (33).

కిం కరోషి శంఖచూడ సంవాదమనయా సహ ।
 గాంధర్వేణ వివాహేన త్వమస్యా గ్రహణం కురు ॥
 త్వం వై పురుషరత్నం చ స్త్రీ రత్నం చ త్వియం సతీ ।
 విదగ్ధాయా విదగ్ధేన సంగమో గుణవాన్ భవేత్ ॥
 నిర్విరోధం సుఖం రాజన్ కో వా త్యజతి దుర్లభమ్ ।
 యోఽ విరోధసుఖత్యాగీ స పశుర్నాత్ర సంశయః ॥
 కిం త్వం పరీక్షసే కాంత మీదృశం గుణీనం సతి ।
 దేవానామసురాణాం చ దానవానాం విమర్దకమ్ ॥
 అనేన సార్థం సుచిరం విహారం కురు సర్వదా ।
 స్థానే స్థానే యథేచ్ఛం చ సర్వలోకేషు సుందరి ॥
 అంతే ప్రాప్స్యతి గోలోకే శ్రీ కృష్ణం పునరేవ సః ।
 చతుర్భుజం చ వైకుంఠే మృతే తస్మిన్స్తమాప్స్యసి ॥

బ్రహ్మ ఇట్లు పలికెను -

ఓ శంఖచూడా! ఈ మెతో నీవేమి సంభాషణను చేయుచున్నావు? ఈమెను నీవు గాంధర్వవిధిచే వివాహమాడుము (34). నీవు పురుషులలో శ్రేష్ఠుడవు. ఈ పతివ్రత స్త్రీలలో శ్రేష్ఠురాలు. జ్ఞానవంతురాలగు ఈమెకు జ్ఞానివగు నీతో వివాహము గొప్ప గుణకారి కాగలదు (35). విరోధము లేనిది, దుర్లభమైనది అగు సుఖమును ఎవడు విడిచిపెట్టును? ఓ రాజా! విరోధములేని సుఖమును పరిత్యజించు వ్యక్తి పశుప్రాయుడనుటలో సందేహము లేదు (36). ఓ పుణ్యాత్మురాలా! గుణవంతుడు, దేవతలను, అసురులను, దానవులను శిక్షించువాడు అగు ఇట్టి సుందరుని నీవు ఏమి పరీక్ష చేయుచున్నావు ? (37) నీవీతనితో గూడి చిరకాలము అన్ని వేళలలో సర్వలోకముల యందలి ప్రదేశములన్నింటిలో యథేచ్ఛగా విహరించుము. ఓ సుందరీ! (38) ఆతడు మరణించిన తరువాత గోలోకములో మరల శ్రీకృష్ణుని పొందగలడు. ఆతడు మరణించిన పిదప నీవు వైకుంఠములో చతుర్భుజుడగు విష్ణువును పొందగలవు (39).

సనత్కుమార ఉవాచ ।

ఇత్యేవ మాశిషం దత్త్వా స్వాలయం తు యయౌ విభిః ।

గాంధర్వేణ వివాహేన జగృహే తాం చ దానవః ॥

ఏవం వివాహ్యా తులసీం పితృస్థానం జగామ హ ।

స రేమే రమ్యయా సార్థం వాసగేహే మనోరమే ॥

ఇతి శ్రీ శివమహాపురాణే రుద్రసంహితాయాం యుద్ధఖండే శంఖచూడ
వివాహవర్ణనం నామ అష్టవింశోఽధ్యాయః (28).

సనత్కుమారుడిట్లు పలికెను -

బ్రహ్మ ఈ విధముగా ఆశీర్వదించి తన ధామమునకు వెళ్లెను. ఆ
శంఖచూడుడు ఆమెను గాంధర్వవిభితో వివాహమాడెను (40). ఆతడు ఈ తీరున
తులసిని వివాహమాడి తండ్రి గృహమునకు వెళ్లి మనోహరమగు ఆ నివాసములో
ఆ సుందరితో గూడి రమించెను (41).

శ్రీశివమహాపురాణములోని రుద్రసంహితయందు యుద్ధఖండలో
శంఖచూడ వివాహవర్ణనమనే ఇరువది ఎనిమిదవ అధ్యాయము ముగిసినది
(28).

వృత్తాంతము

సనత్కుమార ఉవాచ ।

స్యగేహమాగతే తస్మిన్ శంఖచూడే వివాహితే ।
 తపః కృత్వా వరం ప్రాప్య ముముదుర్దానవాదయః ॥
 స్వలోకాదాశు నిర్గత్య గురుణా స్వేన సంయుతాః ।
 సర్వేఽ సురాస్థంమిలితాస్సమాజగ్ను స్తదంతికమ్ ॥
 ప్రణమ్య తం సవినయం సంస్తుత్య వివిధాధరాత్ ।
 స్థితాస్తతైవ సుప్రీత్యా మత్వా తేజస్వినం విభుమ్ ॥
 సోఽపి దంభాత్మజో దృష్ట్వాగతం కులగురుం చ తమ్ ।
 ప్రణనామ మహాభక్త్యా సాష్టాంగం పరమాదరాత్ ॥
 అథ శుక్రః కులాచార్యో దృష్ట్వాశిషమనుత్తమమ్ ।
 వృత్తాంతం కథయామాస దేవదానవయోస్తదా ॥
 స్వాభావికం చ తద్వైరమసురాణాం పరాభవమ్ ।
 విజయం నిర్జరాణాం చ జీవ సాహాయ్యమేవ చ ॥
 తతస్స సమ్మతం కృత్వాఽసురై స్సర్వైస్సముత్సవమ్ ।
 దానవాద్యసురాణాం తమభిపం విదధే గురుమ్ ॥

సనత్కుమారుడిట్లు పలికెను -

ఆ శంఖచూడుడు తపస్సు చేసి వరమును పొంది వివాహమాడి తన ఇంటికి తిరిగి వచ్చినందులకు దానవులు, ఇతరులు సంతసించిరి (1). రాక్షసులందరు కలిసి తమ లోకమునుండి వెంటనే బయల్పెడలి తమ గురువును వెంట బెట్టుకొని ఆతని వద్దకు వచ్చిరి (2). వారు ఆతనికి సవినయముగా ప్రణమిల్లి వివిధస్తోత్రములను చేసి ఆదరముతో మిక్కిలి ప్రీతితో అచటనే ఉండిరి. ఆతడు తేజస్వి, సమర్థుడు అని వారు భావించిరి (3). దంభుని కుమారుడగు ఆ శంఖచూడుడు కూడ విచ్చేసిన కులగురువును గాంచి ఆయనకు మహాదరముతో పరమభక్తితో సాష్టాంగ ప్రణామమును చేసెను (4). అప్పుడు కులగురువగు శుక్రాచార్యుడు సర్వశ్రేష్ఠమగు ఆశీస్సును ఇచ్చి, తరువాత దేవదానవుల వృత్తాంతమును చెప్పెను (5). రాక్షసులకు దేవతలతో గల సహజవైరము, రాక్షసులకు జరిగిన పరాభవము, దేవతల విజయము, బృహస్పతి చేసిన సాహాయ్యము అను విషయములను వివరించెను (6). అప్పుడాతడు రాక్షసులందరి అనుమతిని తీసుకొని ఆయనను దానవులకు, అసురులకు, మరియు తజ్ఞాతీయులకు అభిపతిగా, గురువుగా నియమించెను. అప్పుడు గొప్ప ఉత్సవము జరిగెను (7).

తదా సముత్సవో జాతోఽసురాణాం ముదితాత్మనామ్ ।

ఉపాయనాని సుప్రీత్యా దదుస్తస్మై చ తేఽఖిలాః ॥

అథ దంభాత్మజో వీరశృంఖచూడః ప్రతాపవాన్ ।

రాజ్యాభిషేకమాసాద్య స రేజేఽసురరాట్ తదా ॥

స సేనాం మహతీం కర్షన్ దైత్యదానవరక్షసామ్ ।

రథమాస్థాయ తరసా జేతుం శక్తపులిం యయౌ ॥

గచ్ఛన్ స దానవేంద్రస్తు తేషాం సేవన కుర్వతామ్ ।

విరేజే శశివద్భానాం గ్రహాణాం గ్రహరాడివ ॥

ఆగచ్ఛంతం శంఖచూడమా కర్జ్వాఖండలస్యరాట్ ।

నిఖలైరమరై స్పార్ధం తేన యోద్ధుం సముద్యతః ॥

తదాఽ సురైస్సురాణాం చ సంగ్రామస్తుములో హ్య భూత్ ।

వీరానందకరః క్షీబభయదో రోమహర్షణః ॥

మహాన్ కోలాహలో జాతో వీరాణాం గర్జతాం రణే ।

వాద్య ధ్వనిస్తథా చానీత్రత్ర వీరత్వవర్ధినీ ॥

అప్పుడు ఆనందముతో నిండిన మనస్సు గల రాక్షసులు గొప్ప ఉత్సవమును జరుపుకొనిరి. వారందరు ఆతనికి గొప్ప ప్రీతితో బహుమతుల నందజేసిరి (8). అప్పుడు దంభుని పుత్రుడు, వీరుడు, ప్రతాపశీలియగు శంఖచూడుడు రాజ్యాభిషిక్తుడై రాక్షసరాజు పదవిని పొంది ప్రకాశించెను (9). ఆతడు దైత్యదానవరాక్షసులతో గూడిన పెద్ద సేన వెంటరాగా రథము నెక్కి వేగముగా ఇంద్రుని నగరమునకు జైత్రయాత్రకై బయల్పెడలెను (10). ఆ రాక్షసరాజు వారిచే సేవింపబడుతూ వెళ్లుచున్నవాడై నక్షత్రముల మధ్య చంద్రుని వలె, గ్రహముల మధ్య సూర్యునివలె ప్రకాశించెను (11). స్వర్గాధిపతియగు ఇంద్రుడు శంఖచూడుని రాకను గూర్చి విని దేవతలందరితో గూడి ఆతనితో యుద్ధమును చేయుటకు సన్నద్ధుడాయెను (12). అప్పుడు దేవతలకు రాక్షసులకు మధ్య వీరులకు ఆనందమును కలిగించునది, పరాక్రమవిహీనులకు భయమును గొల్పునది, గగర్పాటు కలిగించునది, అద్భుతమైనది అగు యుద్ధము జరిగెను (13). యుద్ధములో వీరులు గల్గించుటచే పెద్ద కోలాహలము చెలరేగెను. మరియు అచట పరాక్రమమును వర్ధిల్లజేయు వాద్యముల ధ్వని చేయబడెను (14).

దేవాః ప్రకుప్య యుయుధురసురైర్భువనైః ।
 పరాజయం చ సంప్రాపురసురా దుద్రువుర్భయాత్ ॥
 పలాయమానాన్తాన్ దృష్ట్వా శంఖచూడస్స్వయం ప్రభుః ।
 యుయుధే నిర్ణరైస్సాకం సింహనాదం ప్రగర్జ్య చ ॥
 తరసా సహసా చక్రే కదనం త్రివివౌకసామ్ ।
 ప్రదుద్రువుస్సు రాస్సర్వే తత్సుతేజో న సేహిరే ॥
 యత్ర తత్ర స్థితా దీనా గిరీణాం కందరాసు చ ।
 తదభీనా న స్వతంత్రా నిష్ప్రభాస్సాగరా యథా ॥
 సోఽపి దంభాత్కృజ్శూరో దానవేంద్రః ప్రతాపవాన్ ।
 సురాధికారాన్ సంజప్తే సర్వాంశ్లోకాన్ విజిత్య చ ॥
 తైలోక్యం స్వవశం చక్రే యజ్ఞభాగాంశ్చ కృత్స్నశః ।
 స్వయమింద్రో బభూవావి శాసితం నిఖిలం జగత్ ॥
 కౌబేరమైందవం సౌర్యమాగ్నేయం యామ్యమేవ చ ।
 కారయామాస వాయవ్యమధికారం స్వశక్తి తః ॥

అధిక బలశాలురగు దేవతలు కోపించి రాక్షసులతో యుద్ధమును చేసిరి. రాక్షసులు పరాజయమును పొంది భయముతో పరుగెత్తిరి (15). సమర్థుడగు శంఖచూడుడు వారు పారిపోవుచుండుటను గాంచి సింహనాదమును చేసి స్వయముగా దేవతలతో యుద్ధమును చేసెను (16). ఆతడు వెంటనే వేగముగా దేవతలపై విరుచుకుపడగా, ఆతని గొప్ప తేజస్సును సహింపజాలక దేవతలందరు పరుగులెత్తిరి (17). కొండగుహలలో, మరియు ఇతరస్థలములలో ఎచటనో ఉన్నవారై దీనులగు దేవతలు ఆతనికి వశులై స్వాతంత్ర్యమును గోల్పోయి గడ్డకట్టిన సముద్రమువలే కాంతి విహీనులైరి (18), దంభుని పుత్రుడు, శూరుడు, ప్రతాపశీలియగు ఆ రాక్షసరాజు కూడ సర్వలోకములను జయించి దేవతల అధికారములను లాగుకొనెను (19). ఆతడు ముల్లోకములను తన వశము చేసుకొని యజ్ఞభాగములను పూర్తిగా తానే స్వీకరించి తానే ఇంద్రుడై జగత్తు నంతనూ పాలించెను (20). ఆతడు కుబేర, చంద్ర, సూర్య, అగ్ని, యమ, వాయువుల అధికారములను తన శక్తిచే నిర్వహించెను (21).

దేవానా మసురాణాం చ దానవానాం చ రక్షసామ్ ।
 గంధర్వాణాం చ నాగానాం కిన్నరాణాం రసౌకసామ్ ॥
 త్రిలోకస్య పరేషాం చ సకలానామభీశ్వరః ।
 స బభూవ మహావీర శృంఖచూడో మహాబలీ ॥
 ఏవం స బుభుజే రాజ్యం రాజరాజేశ్వరో మహాన్ ।
 సర్వేషాం భువనానాం చ శంఖచూడశ్చిరం సమాః ॥
 తస్య రాజ్యే న దుర్భిక్షం న మాలీ నాఽ శుభగ్రహాః ।
 ఆధయో వ్యాధయో నైవ సుఖిన్యశ్చ ప్రజాస్సదా ॥
 అకృష్టపచ్యా పృథివీ దదౌ సస్యాన్యనేకశః ।
 ఓషధ్యో వివిధాశ్చాసన్ సఫలాస్సరసాస్సదా ॥
 మణ్యాకరాశ్చ నితరాం రత్న ఖన్యశ్చ సాగరాః ।
 సదా పుష్పఫలా వృక్షా నద్యస్సుసలిలావహాః ॥
 దేవాన్ వినా ఖలా జీవాస్సుఖినో నిర్వికారకాః ।
 స్వస్వధర్మాస్థితాస్సర్వే చతుర్వర్ణాశ్రమాః పరే ॥

మహావీరుడు, మహాబలశాలి యగు ఆ శంఖచూడుడు దేవ- అసుర-
 దానవ- రాక్షస-గంధర్వ-నాగ- కిన్నర-సర్పాది సర్వులకు, ముల్లోకములకు
 అభీశ్వరుడాయెను (22, 23). రాజరాజేశ్వరుడు, మహాత్ముడునగు ఆ
 శంఖచూడుడు ఈ విధముగా సకల భువనా భిపత్యమును అనేక
 సంవత్సరములనుభవించెను (24). ఆతని రాజ్యములో దుర్భిక్షము, రోగములు,
 అమంగళ గ్రహములు, అంటు వ్యాధులు, మనోవ్యాధులు లేక ప్రజలు సర్వదా
 సుఖముననుభవించిరి (25). భూమి దున్నకుండగనే అనేక సస్యముల నిచ్చెను.
 వివిధరకముల ఓషధులు సర్వదా రసవంతములై యుండి, సత్ఫలములనిచ్చెను
 (26). సముద్రములు మణులకు, రత్నములకు నిలయములై యుండెను.
 వృక్షములు అన్ని కాలములలో పుష్పములను ఫలములను కలిగియుండెను.
 నదులు స్వచ్ఛ జలములతో నిండి యుండెను (27). దేవతలు తక్కు మిగిలిన
 ప్రాణులన్నియూ వికారములు లేకుండగా సుఖముగా నుండెను. నాలుగు
 వర్ణముల, మరియు ఆశ్రమములకు చెందిన ప్రజలు అందరు తమతమ
 ధర్మములను ననుష్ఠించిరి (28).

తస్మిన్ శాసతి తైలోక్యే న కశ్చిద్దుఃఖతోఽ భవత్ ।
 బ్రాత్మవైరత్వమాశ్రిత్య కేవలం దుఃఖనోఽమరాః ॥
 స శంఖచూడః ప్రబలాః కృష్ణస్య పరమస్సఖా ।
 కృష్ణభక్తిరతస్సాధుస్సదా గోలకవాసినః ॥
 పూర్వశాప ప్రభావేణ దానవీం యోనిమాశ్రితః ।
 న దానవమతి స్సోఽ భూద్దానవత్వేఽ పి వై మునే ॥
 తతస్సురగణాస్సర్వే హృతరాజ్యాః పరాజితాః ।
 సంమంత్త్య సర్వయస్తాత ప్రయయుర్భహ్మణ స్సఖామ్ ॥
 తత్ర దృష్ట్వా విధాతారం నత్వా స్తుత్వా విశేషతః ।
 బ్రహ్మణే కథయామాసుస్సర్వం వృత్తాంతమాకులాః ॥
 బ్రహ్మ తదా సమాశ్వాస్య సురాన్ సర్వాన్మునీనపి ।
 తైశ్చ సార్థం యయౌ లోకే వైకుంఠం సుఖదం సతామ్ ॥
 దదర్శ తత్ర లక్ష్మీశం బ్రహ్మ దేవగజైస్సహ ।
 కిరీటినం కుండలినం వనమాలా విభూషితమ్ ॥
 శంఖచక్ర గదా పద్మధరం దేవం చతుర్భుజమ్ ।
 సనందనాద్వైస్నిద్వైశ్చ సేవితం పీతవాససమ్ ॥
 దృష్ట్వా విష్ణుం సురాస్సర్వే బ్రహ్మాద్యాస్సుమునీశ్వరాః ।
 ప్రణమ్య తుష్టువుర్భక్త్యా బద్ధాంజలికరా విభుమ్ ॥

ఆతడు ముల్లోకములను పాలించుచుండగా ఎవ్వరైననూ దుఃఖతులు కాలేదు. కాని దేవతలు మాత్రమే జ్ఞాతివైరమును పట్టుకొని దుఃఖమును పొందిరి (29). బలిశాలి, శ్రీకృష్ణుని అనుంగు మిత్రుడు, సర్వదా గోలోకవాసియగు శ్రీ కృష్ణుని భక్తి యందు నిష్ఠ గలవాడు, పూర్వజన్మలోని శాపముయొక్క ప్రభావముచే దానవవంశములో జన్మించిన వాడు అగు ఆ శంఖచూడుడు దానవుడే అయిననూ దానవబుద్ధిని కలిగియుండలేదు. ఓమునీ! (30,31) వత్సా! అప్పుడు పరాజయమును పొంది రాజ్యభ్రష్టులై యున్న దేవతాగణములందరు ఋషులతో కలిసి సంప్రదించి బ్రహ్మను దర్శించి ప్రణమిల్లి విశేషముగా స్తుతించి వృత్తాంతమునంతనూ ఆయనకు విన్నవించిరి (33). అప్పుడు బ్రహ్మ దేవతలను, మునులను అందరినీ ఓదార్చి వారిని వెంటనిడుకొని లోకమునందలి సత్పురుషులకు సుఖమునొసంగు వైకుంఠమునకు వెళ్లెను (34). బ్రహ్మ దేవతా గణములతో గూడి అచట కిరీట కుండల వనమాలలతో అలంకరింపబడిన వాడు, శంఖచక్ర గదా పద్మములను ధరించిన వాడు, ప్రకాశస్వరూపుడు, నాల్గు భుజములు గలవాడు, సనందనాది సిద్ధులచే సేవింపబడువాడు, పచ్చని వస్త్రమును ధరించువాడు లక్ష్మీపతి (35,36), అగు విష్ణువును గాంచెను. అప్పుడు బ్రహ్మది సర్వదేవతలు, మునీశ్వరులతో గూడి సర్వేశ్వరుడగు విష్ణువును గాంచి ప్రణమిల్లి చేతులు జోడించి భక్తితో స్తుతించిరి (37).

దేవా ఊచుః ।

దేవదేవ జగన్నాథ వైకుంఠాధిపతే ప్రభో ।
రక్షాస్కాన్ శరణాపన్నాన్ శ్రీ హరే త్రిజగద్గురో ॥
త్వమేవ జగతాం పాతా త్రిలోకేశాచ్యుత ప్రభో ।
లక్ష్మీనివాస గోవింద భక్తప్రాణ నమోఽస్తతే ॥
ఇతి స్తుత్యా సురాసుర్యే రురుదుః పురతో హరేః ।
తప్సుత్యా భగవాన్ విష్ణు ర్భహ్మణమిదమబ్రవీత్ ॥

దేవతలిట్లు పలికిరి -

ఓ దేవదేవా! జగన్నాథా! వైకుంఠాధిపతీ! ప్రభూ! శ్రీహరీ! త్రిభువనములకు తండ్రి! శరణు జొచ్చిన మమ్ములను రక్షింపుము . (38). ఓ అచ్యుత ప్రభూ! వక్షస్థలమునందు లక్ష్మి గలవాడా! ఓ త్రిలోకాధిపతీ! జగత్తులను రక్షించువాడవు నీవే. ఓ గోవిందా! భక్తప్రియా! నీకు నమస్కారము (39). దేవతలందరు ఇట్లు స్తుతించి విష్ణువు యెదుట ఏడ్చిరి. విష్ణుభగవానుడు అది విని బ్రహ్మతో ఇట్లు పలికెను (40).

విష్ణురువాచ ।

కిమర్థమాగతోఽసి త్వం వైకుంఠం యోగీదుర్లభమ్ ।
కిం కష్టం తే సముద్భూతం తత్త్వం వద మమార్గతః ॥

విష్ణువు ఇట్లు పలికెను -

యోగులకైననూ పొంద శక్యము కాని వైకుంఠమునకు నీవేల వచ్చితివి?
నీకు వచ్చిన కష్టమేమి? నా ఎదుట సత్యమును పలుకుము (41).

సనత్కుమార ఉవాచ ।

ఇతి శ్రుత్వా హరేర్యాక్యం ప్రణమ్య చ ముహుర్ముహుః ।
బద్ధాంజలిపుటో భూత్వా వినయానతకంధరః ॥
వృత్తాంతం కథయామాస శంఖచూడకృతం తదా ।
దేవ కష్టసమాఖ్యానం పురో విష్ణోః పరాత్మనః ॥
హరిస్తద్యచనం శ్రుత్వా సర్వతస్సర్వభావవిత్ ।
ప్రహస్యవాచ భగవాంస్త ద్రహస్యం విధిం ప్రతి ॥

సనత్కుమారుడిట్లు పలికెను -

విష్ణువు యొక్క ఈ మాటను విని బ్రహ్మ పలుమార్లు ప్రణమిల్లి చేతులు జోడించి తల వంచి వినయముతో నమస్కరించి, అప్పుడు శంఖచూడుడు చేసిన పనిని, దేవతలకు సంప్రాప్తమైన ఆపదను విష్ణు పరమాత్మ యెదుట వివరముగా చెప్పెను (42,43). ఆ వృత్తాంతమునంతనూ విని అందరి మనో భావనలనెరింగే హరి భగవానుడు ఆ శంఖచూడుని రహస్యము నెరింగి నవ్వి బ్రహ్మతో నిట్లనెను (44).

శ్రీ భగవానువాచ ।

శంఖచూడస్య వృత్తాంతం సర్వం జానామి పద్మజ ।

మద్భక్తస్య చ గోపస్య మహాతేజస్వినః పురా ॥

శృణుతస్సర్వవృత్తాంతమితిహాసం పురాతనమ్ ।

సందేహో నైవ కర్తవ్యశ్చం కలిష్యతి శంకరః ॥

సర్వోపరి చ యస్యాస్తి శివలోకః పరాత్పరః ।

యత్ర సంరాజతే శంభుః పరబ్రహ్మ పరమేశ్వరః ॥

ప్రకృతేః పురుషస్యాపి యోఽదిష్ఠాతా త్రిశక్తి ధృక్ ।

నిర్గుణస్సగుణస్సోఽపి పరం జ్యోతిస్స్వరూపవాన్ ॥

యస్యాంగ జాన్తు వై బ్రహ్మాంస్త యస్సుష్ట్యాదికారకాః ।

సత్త్వాదిగుణసంపన్నా విష్ణు బ్రహ్మ హరాభిధాః ॥

స ఏవ పరమాత్మా హి విహరత్యుమయా సహ ।

యత్ర మాయావినిర్ముక్తో నిత్యానిత్య ప్రకల్పకః ॥

తత్సమీపే చ గోలోకో గోశాలా శంకరస్య వై ।

తస్యేచ్ఛయా చ మద్రూపః కృష్ణో వసతి తత్ర హ ॥

శ్రీవిష్ణుభగవానుడిట్లు పలికెను -

ఓ పద్మసంభవా! నా భక్తుడు, గొప్ప తేజశ్శాలి, పూర్వజన్మలో గోపాలకుడు అగు శంఖచూడుని వృత్తాంతమునంతనూ నేను ఎరుంగుదును (45). పూర్వము జరిగిన ఈ వృత్తాంతమునంతనూ వినుడు. శంకరుడు మంగళమును చేయగలడు. సందేహము వలదు (46). ఆ శివుని లోకము సర్వలోకములకు పైన గలదు. పరాత్పరుడు, పరబ్రహ్మ, పరమేశ్వరుడు అగు శంభుడు ఆ లోకములో అతిశయించి ప్రకాశించుచున్నాడు (47). ప్రకృతి పురుషులిద్దరికీ అభిష్ఠానమగు ఆయన ఇచ్చా క్రియా జ్ఞానములను మూడు శక్తులను ధరించి యున్నాడు. ఆయన నిర్గుణుడైననూ సగుణుడు కూడా. సర్వోత్కృష్టస్వయం ప్రకాశమే ఆయన స్వరూపము (48). ఓ బ్రహ్మ! సత్త్వరజస్తమో గుణ ప్రధానులై క్రమముగా సృష్టిస్థితిలయములను చేయు బ్రహ్మవిష్ణు హరులనే త్రిమూర్తులు ఆయన దేహమునుండి పుట్టినవారే (49). ఆయనయే పరమాత్మ. నిత్య, అనిత్యవస్తువులను కల్పించే ఆయన మాయా సంబంధము లేని వాడై ఉమాదేవితో గూడి విహరించుచున్నాడు (50). ఆ శివలోకమునకు సమీపములో గోలోకము, శంకరుని గోశాల గలవు. నా అవతారమగు శ్రీ కృష్ణుడు శంకరుని ఇచ్చచే ఆ గోలోకమునందు నివసించుచున్నాడు (51).

తద్గవాం రక్షణార్థాయ తేనాజ్ఞప్తస్సదా సుఖీ ।
 తత్సంప్రాప్తసుఖస్సోఽపి సంక్రీడతి విహారవిత్ ॥
 తస్య నారీ సమాఖ్యాతా రాధేతి జగదంబికా ।
 ప్రకృతేః పరమా మూర్తిః పంచమీ సువిహారిణీ ॥
 బహుగోపాశ్చ గోప్యశ్చ తత్ర సంతి తదంగజాః ।
 సువిహారపరా నిత్యం రాధాకృష్ణాను వర్తినః ॥
 స ఏవ లీలయా శంభోరిదానీం మోహితోఽనయా ।
 సంప్రాప్తో దానవీం యోనిం ముధా శాపాత్స్వదుఃఖదామ్ ॥
 రుద్రశూలేన తన్మృత్యుః కృష్టేన విహితః పురా ।
 తతస్స్వదేహముత్సృజ్య పార్షదస్స భవిష్యతి ॥
 ఇతి విజ్ఞాయ దేవేశ న భయం కర్తుమర్హసి ॥
 శంకరం శరణం యావస్స సద్యశ్శం విధాస్యతి ॥
 అహం త్వం చామరాస్పర్శ్యే తిష్ఠంతిహ విసాధ్యసాః ॥

శివుడు శ్రీకృష్ణుని తన గోవుల రక్షణ కొరకు నియోగించెను. శ్రీ కృష్ణుడు శివుని నుండి లభించిన సుఖమును అనుభవిస్తూ అచట సర్వదా క్రీడించుచుండును. ఆయన విహారకుశలుడు (52). జగన్మాత, ప్రకృతి కంటె ఉత్కృష్టమైన స్వరూపము గల అయిదవ మూర్తి, విహారప్రియురాలు అగు రాధ ఆతని ప్రియురాలు అని చెప్పబడినది (53). ఆమె నుండి జన్మించిన గోపాలకులు, గోపికలు చాలమంది అచట రాధాకృష్ణులను సేవిస్తూ నిత్యము చక్కని విహారమునందు నిమగ్నులై యుందురు (54). ఆ సుదాముడు శంభుని లీలచే రాధాదేవిని చూచి మోహితుడయ్యెను. ఆమె శపించగా ఆతడు తనకు దుఃఖమును కలుగజేసే దానవరూపమును వ్యర్థముగా పొందియున్నాడు (55). ఆతడు రుద్రుని శూలముచే వధింపబడునని పూర్వము శ్రీకృష్ణుడు నిర్ణయించి యున్నాడు. ఆతడు తన దేహమును విడిచిన పీదప శ్రీకృష్ణుని అనుచరుడు కాగలడు (56). ఓ ఇంద్రా! ఈ సత్యము నెరింగి భయమును విడనాడుము. మనము శంకరుని శరణు జొచ్చెదము. ఆయన వెంటనే మంగళమును చేయగలడు (57). నేను, నీవు, మరియు సర్వదేవతలు భయమును వీడి ఇచట నున్నాము (58).

సనత్కుమార ఉవాచ ।

ఇత్యుక్త్వా సవిభిర్విష్ణుశ్శివలోకం జగామ హ ।

సంస్కరన్మనసాశంభుం సర్వేశం భక్త వత్సలమ్ ॥

ఇతి శ్రీ శివమహాపురాణే రుద్రసంహితాయాం యుద్ధఖండే శంఖచూడ
పూర్వభవవృత్తవర్ణనం నామ ఏకోన త్రింశోఽధ్యాయః (29).

సనత్కుమారుడిట్లు పలికెను -

ఇట్లు పలికి విష్ణువు బ్రహ్మతో గూడి సర్వేశ్వరుడు, భక్త వత్సలుడునగు
శంభుని మనస్సులో స్థిరిస్తూ శివలోకమునకు వెళ్లెను (59).

శ్రీ శివమహాపురాణములోని రుద్రసంహితయందు యుద్ధఖండములో
శంఖచూడ పూర్వభవవృత్త వర్ణనమనే ఇరువది తొమ్మిదవ అధ్యాయము
ముగిసినది (29).

30 - దేవదేవస్తుతి

సనత్కుమార ఉవాచ ।

గత్యా తదైవ సవిధిస్తదా వ్యాస రమేశ్వరః ।
శివలోకం మహాదివ్యం నిరాధారమభౌతికమ్ ॥
సాహ్లాదోఽభ్యంతరం విష్ణుర్జగమ ముదితాననః ।
నానారత్న పరిక్షిప్తం విలసంతం మహోజ్జ్వలమ్ ॥
సంప్రాప్య ప్రథమం ద్వారం విచిత్రం గణసేవితమ్ ।
శోభితం పరయా లక్ష్మ్యా మహోచ్చమతి సుందరమ్ ॥
దదర్శ ద్వారపాలాంశ్చ రత్నసింహాసన స్థితాన్ ।
శోభితాన్ శ్వేతవ స్తైశ్చ రత్నభూషణ భూషితాన్ ॥
పంచవక్షత్రినయనాన్ గౌర సుందరవిగ్రహాన్ ।
త్రిశూలాది ధరాన్ వీరాన్ భస్మరుద్రాక్షశోభితాన్ ॥
సబ్రహ్మపి రమేశశ్చ తాన్ ప్రణమ్య వినస్తుకః ।
కథయామాస వృత్తాంతం ప్రభుసందర్శనార్థకమ్ ॥
తదాజ్ఞాం చ దదుస్తస్మై ప్రవివేశ తదాజ్ఞయా ।
పరం ద్వారం మహారమ్యం విచిత్రం పరమ ప్రభమ్ ॥

సనత్కుమారుడిట్లు పలికెను -

ఓ వ్యాసా! లక్ష్మీ పతి అదే సమయములో బ్రహ్మతో కలిసి మహాదివ్యమైనది, ఆధారము లేనిది, భూత నిర్మితము కానిది యగు శివలోకమునకు వెళ్లి (1), ఆనందముతో గూడిన ముఖము గలవాడై లోపలికి వెళ్లెను. విష్ణువు అనేక రత్నములు పాదుగుటచే మిరిమిట్లు గొల్పుతూ మెరియుచున్నది (2), రంగురంగులది, గణములచే సేవింపబడుచున్నది, గొప్ప కాంతితో శోభిల్లునది, చాల పెద్దది, మిక్కిలి సుందరమైనది అగు మొదటి ద్వారమును గాంచెను (3). రత్నసింహాసనములయందు కూర్చున్నవారు, తెల్లని వస్త్రములతో ప్రకాశించుచున్నవారు, రత్న భూషణములతో అలంకరింపబడిన వారు, అయిదు ముఖములు మూడు కన్నులు గలవారు, పచ్చని అందమగు దేహములు గలవారు, త్రిశూలము మొదలగు ఆయుధములను దాల్చిన వీరులు, మరియు భస్మతో రుద్రాక్షలతో ప్రకాశించువారు అగు ద్వారపాలకులను కూడ గాంచెను (4,5). లక్ష్మీపతి బ్రహ్మతో సహా వినస్తుతతో వారికి ప్రణమిల్లి ప్రభుడగు శివుని దర్శించదగిన పని గలదని చెప్పెను (6). అప్పుడు వారు ఆతనికి అనుజ్ఞనీయగా, ఆతడు మిక్కిలి సుందరమైనది, రంగురంగులది, గొప్ప కాంతులను వెదజల్లునది అగు ఆ గొప్ప ద్వారము లోపలకు ప్రవేశించెను (7).

ప్రభూపకంఠ గత్యర్థం వృత్తాంతం సంన్యవేదయత్ ।

తద్వారపాయ చాజ్ఞప్తస్తేనాన్యం ప్రవివేశ హ ॥

ఏవం పంచదశద్వారాన్ ప్రవిశ్య కమలోద్భవః ।

మహాద్వారం గతస్తత్ర నందినం ప్రదదర్శ హ ॥

సమ్యజ్ నత్వా చ తం స్తుత్వా పూర్వవత్తేన నందినా ।

ఆజ్ఞప్తశ్చ శనైర్విష్ణు ర్వివేశాభ్యంతరం ముదా ॥

దదర్శ గత్వా తత్రోచ్చైస్సభాం శంభోస్సముత్సభామ్ ।

తాం పార్షదైః పరివృతాం లసద్దేహైః స్సభాషితామ్ ॥

మహేశ్వరస్య రూపైశ్చ దిగ్బుజైశ్శుభకాంతిభః ।

పంచవక్త్రైస్త్రీ నయనైశ్శీతకంఠైర్మహోజ్జ్వలైః ॥

సద్రత్నయుక్తరుద్రాక్ష భస్మాభరణ భూషితైః ।

నవేందు మండలాకారాం చతురస్రం మనోహరామ్ ॥

మణీంద్రహార నిర్మాణహీర సారసుశోభితామ్ ।

అమూల్యరత్నరచితాం పద్మపత్రైశ్చ శోభితామ్ ॥

అచట మలియొక ద్వారపాలకునకు కూడ తాను ప్రభువు వద్దకు వెళ్లవలసిన కారణము గలదని విష్ణువు విన్నవించి ఆతని అనుమతిని బడసి ఆ ద్వారము లోపల ప్రవేశించెను (8). బ్రహ్మ ఈ విధముగా పదిహేను ద్వారములను దాటి మహాద్వారమును చేరి అచట నందిని గాంచెను (9). విష్ణువు పూర్వము నందు వలె ఆ నందిని చక్కగా స్తుతించి నమస్కరించి ఆతని అనుమతిని పొంది ఆనందముతో మెల్లగా లోపలకు ప్రవేశించెను (10). అచటకు వెళ్లి అచట గొప్ప శోభ గలది, ఎత్తైనది, ప్రకాశించే దేహములు గల గణములతో చుట్టు వారబడి యున్నది, చక్కగా అలంకరించబడినది అగు శంభుని సభను గాంచెను (11). మహేశ్వరుని రూపముగల ఆ గణములు పది భుజములతో, అయిదు ముఖములతో, మూడు కన్నులతో నల్లని కంఠములతో ప్రకాశించిరి. వారు దివ్యకాంతులతో ఒప్పారుచుండిరి (12). వారు మంచి రత్నములు పొదిగిన ఆభరణములను రుద్రాక్షలను అలంకరించుకొని భస్మను ధరించి యుండిరి. చతురస్రాకారముతో మనోహరముగా నున్న ఆ సభ నూతన చంద్రమండలము వలె శోభిల్లెను (13). మణులు, వజ్రములు పొదిగిన హారములతో ఆ సభ శోభిల్లెను. విలువ కట్టలేని రత్నములు పొదిగియున్న ఆ సభ పద్మపత్రములతో శోభిల్లుచుండెను (14).

మాణిక్య జాలమాలాభిరూపానాభిత్ర విచిత్రితామ్ ।
 పద్మరాగేంద్రరచితామద్భుతాం శంకరేచ్ఛయా ॥
 సోపాన శతకైర్యుక్తాం స్యమంతక వినిర్మితైః ।
 స్వర్ణసూత్ర గ్రంథియుక్తైశ్చారు చందన పల్లవైః ॥
 ఇంద్రనీలమణి స్తంభైర్యేష్టితాం సుమనోహరామ్ ।
 సుసంస్థితాం చ సర్వత్ర వాసితాం గంధవాయునా ॥
 సహస్రయోజనాయామాం సుపూర్ణాం బహుకింకరైః ।
 దదర్శ శంకరం సాంబం తత్ర విష్ణుస్ఫురేశ్వరః ॥
 వసంతం మధ్యదేశే చ యథేందుం తారకావృతమ్ ।
 ఆమూల్యరత్ననిర్మాణ చిత్రసింహాసన స్థితమ్ ॥
 కిరీటీనం కుండలినం రత్నమాలా విభూషితమ్ ।
 భస్మోద్ధృళిత సర్వాంగం జఙ్ఘాంతం కేళిపంకజమ్ ॥
 పురతో గీతనృత్యం చ పశ్యంతం సస్థితం ముదా ॥

మాణిక్యముల తోరణములు కలిగినది, రంగురంగుల కాంతులను విరజిమ్ము నది, పద్మరాగ ఇంద్రనీల మణులతో అద్భుతముగా శంకరుని ఇచ్చకు అనురూపముగా నిర్మింపబడినది (15), స్యమంతకమణులు పొదిగినవి. బంగరు త్రాళ్లతో కట్టబడినవి, సుందరమగు చందననిర్మితమైన లతాపల్లవాదులతో శోభిల్లునవియగు వందమెట్లు కలిగినది (16), ఇంద్రనీలమణుల స్తంభములతో చుట్టువారబడి మిక్కిలి మనోహరముగా నున్నది, అంతటా చక్కగా అలంకరింపబడినది, పరిమళభరితమగు వాయువుచే నిండియున్నది (17), వేయి యోజనముల వెడల్పు గలది, అనేక మంది కింకరులతో నిండియున్నది అగు సభలో జగన్మాతతో గూడి యున్న శంకరుని దేవదేవుడగు విష్ణువు గాంచెను (18). సభామధ్యములో అమూల్యమగు రత్నములచే నిర్మింపబడిన వివిధవర్ణముల సింహాసనమునందు కూర్చుండి చుక్కలతో చుట్టువారు బడియున్న చందురునివలె శోభిల్లువాడు (19), కిరీట కుండల రత్నమాలలచే అలంకరింపబడినవాడు, భస్మలేపనము గల సర్వావయవములు గలవాడు, విలాసము కొరకై పద్మమును పట్టుకున్న వాడు (20), ఎదుట ప్రదర్శింపబడు చున్న గానసహిత నాట్యమును ఆనందపూర్వకముగా చిరునవ్వుతో తిలకించు చున్నవాడు అగు శివుని గాంచెను (21).

శాంతం ప్రసన్నమనసముమాకాంతం మహోల్లాసమ్ ।
 దేవ్యా ప్రదత్త తాంబూలం భుక్తవంతం సువాసితమ్ ॥
 గణైశ్చ పరయా భక్త్యా సేవితం శ్వేతచామరైః ।
 స్తూయమానం చ సిద్ధైశ్చ భక్తి నమ్రాత్మకంధరైః ॥
 గుణాతీతం పరేశానం త్రిదేవజనకం విభుమ్ ।
 నిర్వికల్పం నిరాకారం సాకారం స్వేచ్ఛయా శివమ్ ॥
 అమాయమజమాద్యం చ మాయాభీశం పరాత్పరమ్ ।
 ప్రకృతేః పురుషస్యాపి పరమం స్వప్రభుం సదా ॥
 ఏవం విశిష్టం తం దృష్ట్వా పరిపూర్ణతమం సమమ్ ।
 విష్ణుర్భువో తుష్టువతుః ప్రణమ్య సుకృతాంజలీ ॥

శాంతుడు, ప్రసన్నమగు మనస్సు గలవాడు, పార్వతీపతి, గొప్ప ప్రకాశము గలవాడు, దేవించే ఈయబడిన సుగంధ తాంబూలమును నములుచున్న వాడు (22), తెల్లని వింజామరలతో గణములచే సేవింపబడుచున్నవాడు, భక్తితో నమ్రమైన శిరస్సులు గలిసిద్ధులచే స్తుతింపబడుచున్న వాడు (23), త్రిగుణములకు అతీతుడు, పరమేశ్వరుడు, త్రిమూర్తులకు తండ్రి, సర్వవ్యాపకుడు, భేదరహితుడు, ఆకారము లేని వాడు, యథేచ్ఛగా ఆకారమును స్వీకరించువాడు (24), మాయాసంగము లేనివాడు, పుట్టుక లేనివాడు, సర్వకారణుడు, మాయను వశము చేసుకున్నవాడు, పరాత్పరుడు, ప్రకృతి పురుషులకు అతీతమైనవాడు, నిత్యస్వరాట్ (25), పరిపూర్ణ తముడు, సర్వమునందు సమముగా నుండువాడు అగు శివుని గాంచి బ్రహ్మ విష్ణువులు చేతులు జోడించి నమస్కరించి స్తుతించిరి (26).

విష్ణువిధి ఉపాసనః ।

దేవదేవ మహాదేవ పరబ్రహ్మణలేశ్వర ।
 త్రిగుణాతీత నిర్వ్యగ్ధ త్రిదేవజనక ప్రభో ॥
 వయం తే శరణాపన్నా రక్షాస్మాన్ దుఃఖతాన్ విభో ।
 శంఖచూడార్ధితాన్ క్లిష్టాన్ సన్నాధాన్ పరమేశ్వర ॥
 అయం యోఽభిష్థితో లోకో గోలోక ఇతి స స్మృతః ।
 అభిష్థితా తస్య విభుః కృష్ణాఽయం త్వదభిష్థితః ॥
 పార్షద ప్రవరస్తస్య సుదామా దైవయంత్రితః ।
 రాధాశప్తో బభూవాథ శంఖచూడచ్ఛ దానవః ॥
 తేన నిస్సౌరితాశ్చంభో పీడ్యమానాస్సమంతతః ।
 హృతాధికారాన్వి దశా విచరంతి మహీతలే ॥
 త్వం వినా న స వద్యశ్చ సర్వేషాం త్రివివౌకసామ్ ।
 తం ఘాతయ మహేశాన లోకానాం సుఖమావహ ॥
 త్వమేవ నిర్గుణ స్సత్కీఽనంతోఽనంత పరాక్రమః ।
 సగుణశ్చ సన్నివేశః ప్రకృతేః పురుషాత్పరః ॥

ఓ దేవదేవా! మహాదేవా! పరబ్రహ్మ! సర్వేశ్వరా! సత్త్వరజస్తమో
గుణములకు అతీతమైనవాడా! ఆనందస్వరూపా! త్రిమూర్తుల తండ్రి! ప్రభూ! (27)
మేము నిన్ను శరణు పొందుచున్నాము. ఓ విభూ! పరమేశ్వరా! శంఖచూడునిచే
పీడింపబడి కేశములను పొంది దుఃఖతులమై యున్నాము. సత్త్వరూపుడవగు నీవే
మాకు నాథుడవు. మమ్ములను రక్షింపుము (28). ఇచటకు సమీపములో నున్న
లోకమునకు గోలోకమని పేరు. దానికి శ్రీకృష్ణ భగవానుడు అధీశ్వరుడు. ఆయనకు
నీవు ప్రభుడవు (29). శ్రీకృష్ణుని అనుంగు సహచరుడగు సుదాముడు దైవవశముచే
రాధచే శపింపబడి శంఖచూడుడనే దానవుడైనాడు (30). ఓ శంభూ! ఆతడు
దేవతలను పరిపరి విధముల బాధలకు గురిచేసి స్వర్గమునుండి వెళ్లగొట్టినాడు.
తమ అధికారములను పోగొట్టుకొనిన దేవతలు భూలోకములో
తిరుగాడుచున్నారు (31). ఆతనిని దేవతలందరిలో ఒక్క రైననూ
సంహరింపజాలరు. నీవు మాత్రమే ఆతనిని సంహరించగలవు. ఓ మహేశ్వరా!
నీవాతనిని వధించి లోకములకు సుఖమును కలుగజేయుము (32). నిర్గుణుడు,
సత్యస్వరూపుడు, అనంతుడు, అంతములేని పరాక్రమము గలవాడు, సగుణుడు,
సత్పురుషులకు ఆశ్రయమైనవాడు, ప్రకృతిపురుషులకు అతీతుడు అగు పరమాత్మ
నీవే (33).

రజసా సృష్టిసమయే త్వం బ్రహ్మ సృష్టి కృత్తుభో ।

సత్యేన పాలనే విష్ణున్తి భువావనకారకః ॥

తమసా ప్రలయే రుద్రో జగత్సంహారకారకః ।

నిస్తైగుణ్యే శివాఖ్యాతస్తుర్యో జ్యోతిస్స్వరూపకః ॥

త్వదీక్షయా చ గోలోకే త్వద్గవాం పరిపాలకః ।

త్వద్గోశాల మధ్య గశ్వ కృష్ణః క్రీడత్యహర్నిశమ్ ॥

త్వం సర్వకారణం స్వామీ విభిర్విష్ణ్వీశ్వరః పరమ్ ।

నిర్వికారి సదా సాక్షీ పరమాత్మా పరేశ్వరః ॥

దీనానాథ సహాయీ చ దీనానాం ప్రతిపాలకః ।

దీనబంధున్తి లోకేశశ్వరణాగతవత్సలాః ॥

అస్మానుద్ధర గౌరీశ ప్రసీద పరమేశ్వర ।

త్వదధీనా వయం నాథ యదిచ్ఛసి తథా కురు ॥

ఓ ప్రభూ! సృష్టి కాలములో నీవు రజోగుణ ప్రధానుడవై బ్రహ్మరూపములో సృష్టిని చేసెదవు. విష్ణురూపములో సత్త్వగుణ ప్రధానుడవై ముల్లోకములను రక్షించెదవు (34). తమో గుణ ప్రధానుడవై రుద్రరూపములో ప్రళయకాలము నందు జగత్తును నాశము చేసెదవు. త్రిగుణా తీతమగు తులీయ శుద్ధచైతన్య స్వరూపుడవై శివనామముతో ప్రసిద్ధిని గాంచి యున్నావు (35). శ్రీకృష్ణుడు నీ ఆజ్ఞచే నీ గోవులను రక్షిస్తూ గోలోకములో నీ గోశాల మధ్యలో నున్న వాడై రాత్రింబగళ్లు క్రీడించుచున్నాడు (36). సర్వమునకు కారణము మరియు ప్రభువు నీవే. బ్రహ్మ విష్ణురుద్రరూపములలో నున్న నిర్వికార పరబ్రహ్మవు నీవే. నిత్యసాక్షియగు పరమాత్మ నీవే. నీవు ఈశ్వరులకు ఈశ్వరుడవు (37). దీనులకు అనాధులకు సాహాయ్యకారియై వారిని పాలించు దీన బంధువు నీవే. త్రిలోకాధిపతివి అగు నీవు శరణు జొచ్చిన వారియందు వాత్సల్యమును చూపెదవు (38). ఓ గౌరీపతీ! పరమేశ్వరా! మమ్ముల నుద్ధరించుము. ప్రసన్నుడవు కమ్ము. ఓ నాథా! మేము నీ అభీనములో నున్నాము. నీకు ఎట్లు ఇష్టమైనచో, అటులనే చేయుము (39).

సనత్కుమార ఉవాచ ।

ఇత్యుక్త్యా తౌ సురౌ వ్యాస హరిర్భుహ్నో చ వై తదా ।

విరేమతుశ్శివం నత్వా కరౌ బద్ధ్వా విసీతకౌ ॥

**ఇతి శ్రీ శివమహాపురాణే రుద్రసంహితాయాం యుద్ధఖండే
దేవదేవస్తుతిర్నామ త్రింశోఽధ్యాయః (30).**

ఓ వ్యాసా! బ్రహ్మ విష్ణువులనే ఆ దేవతలిద్దరు అపుడిట్లు పలికి వినయముతో చేతులు జోడించి శివునకు నమస్కరించి విరమించిరి (40).

శ్రీ శివమహాపురాణములోని రుద్రసంహితయందు యుద్ధఖండలో దేవదేవస్తుతియను ముప్పదియవ అధ్యాయము ముగిసినది (30).

31 - బ్రహ్మ విష్ణువులకు శివుని ఉపదేశము

సనత్కుమార ఉవాచ ।

అథాకర్ణ్య వచశ్శంభుర్హరి విధిక్యే స్ఫుటినయోః ।

ఉవాచ విహసన్ వాణ్యా మేఘనాద గభీరయా ॥

సనత్కుమారుడిట్లు పలికెను -

మిక్కిలి దీనులగు ఆ బ్రహ్మ విష్ణువుల ఈ మాటలను విని శంభుడు నవ్వి మేఘగర్జన వలె గంభీరమగు స్వరముతో నిట్లనెను (1).

శివ ఉవాచ ।

హే హరే వత్స హే బ్రహ్మాంస్త్యజతం సర్వతో భయమ్ ।

శంఖచూడోద్భవం భద్రం సంభవిష్యత్స సంశయమ్ ॥

శంఖచూడస్య వృత్తాంతం సర్వం జానామి తత్త్వతః ।

కృష్ణ భక్తస్య గోపస్య సుదామృశ్చ పురా ప్రభో ॥

మదాజ్ఞయా హృషీకేశో కృష్ణ రూపం విధాయ చ ।

గోశాలాయాం స్థితో రమ్యే గోలోకే మదభిషిత్ ॥

స్వతంత్రోఽహమితి స్వం స మోహం మత్వా గతః పురా ।

క్రీడాస్సమకరోద్భవీస్సైరవర్తివ మోహితః ॥

తం దృష్ట్వా మోహమత్యుగ్రం తస్యాహం మాయయా స్వయా ।

తేషాం సంహృత్య సద్బుద్ధిం శాపం దాపితవాన్ కిల ॥

ఇత్తం కృత్వా స్వలీలాం తాం మాయాం సంహృతవానహమ్ ।

జ్ఞానయుక్తాస్తదా తే తు ముక్త మోహోస్సుబుద్ధయః ॥

సమీపమాగతాస్తే మే దీనీభూయ ప్రణమ్య మామ్ ।

అకుర్వన్ సునుతిం భక్త్వా కరో బద్ధ్వా వినపుకాః ॥

శివుడిట్లు పలికెను -

ఓ హరీ! కుమారా! ఓ బ్రహ్మా! శంఖచూడుని వలన కలిగిన భయమును మీరు పూర్తిగా విడిచిపెట్టుడు. మీకు నిస్సంశయముగా మంగళము కలుగగలదు (2). ఓ ప్రభూ! శంఖచూడుని వృత్తాంతమును నేను పూర్తిగా యథాతథముగా నెరుంగుదును. ఆతడు పూర్వజన్మలో కృష్ణ భక్తుడు అగు సుదాముడనే గోపాలకుడు (3). ఇంద్రియాభిపతియగు విష్ణువు నాయాజ్ఞచే కృష్ణరూపమును దాల్చి నాచే శాసింపబడే సుందరమగు గోలోకము నందు గోశాలయందున్నాడు (4). పూర్వము ఆతడు తాను స్వతంత్రుడనని భావించి మోహితుడై స్వేచ్ఛాచారివలె అనేక క్రీడలను చేసెను (5). వాని ఆ మిక్కిలి తీవ్రమగు మోహమును గాంచి నేను నా మాయచే వారి మంచిబుద్ధిని ఉపసంహరించి శాపమునిక్కించితిని. (6). ఇట్లు

నా బీలను ప్రకటించి, తరువాత నా మాయను ఉపసంహరించితిని అప్పుడు వారు తొలగిన మోహము గల వారై సద్బుద్ధిని, జ్ఞానమును పొందిరి (7). వారు దీనవదనులై నా వద్దకు వచ్చి వినయముతో నమస్కరించి చేతులు జోడించి భక్తితో చక్కని స్తోత్రమును చేసిరి (8).

వృత్తాంతమవదన్ సర్వం లజ్ఞాకులితమానసాః ।

ఉఃమర్మత్పురతో దీనా రక్ష రక్షేతి వై గిరః ॥

తదా త్వహం భవస్తేషాం సంతుష్టః ప్రోక్తవాన్ వచః ।

భయం త్యజత హే కృష్ణ యూయం సర్వే మదాజ్ఞయా ॥

రక్ష కోఽహం సదా ప్రీత్యా సుభద్రం వో భవిష్యతి ।

మదిచ్ఛయాఽ ఖలం జాతమిదం సర్వం న సంశయః ॥

స్వస్థానం గచ్ఛ త్వం సార్థం రాధయా పార్షదేన చ ।

దానవస్తు భవేత్సోఽ యం భారతేఽత్ర న సంశయః ॥

శాపోద్ధారం కలిష్యేఽహం యువయోస్యమయే ఖలు ।

మదుక్తమితి సంధార్య శిరసా రాధయా సహ ॥

శ్రీ కృష్ణో మోదదత్యంతం స్వస్థానమగమత్సుభిః ।

న్యవ్యాతాం సభయం తత్ర మదారాధనతత్పరౌ ॥

మత్స్యాఖలం మదభీనమస్యతంత్రం నిజం చ వై ।

స సుదామాఽ భవద్రాధాశాపతో దానవేశ్వరః ॥

శంఖచూడాభిధో దేవ ద్రోహీ ధర్మవిచక్షణః ।

క్షీణాతి సఖలాత్మత్నం సదా దేవగణం కుభిః ॥

మన్యాయామోహితస్సోఽ తి దుష్టమంత్రి సహాయవాన్ ।

తద్భయం త్యజతాశ్చేవ మయి శాస్త్రం వై సతి ॥

వారు సిగ్గుతో కలివరపడిన మనస్సు గలవారై నా ఎదుట దైన్యముతో వృత్తాంతమునంతను చెప్పి 'రక్షింపుము, రక్షింపుము' అని పలికిరి (9). అప్పుడు భవుడనగు నేను సంతసిల్లి వారితో నిట్లంటిని; ఓ కృష్ణ! మీరందరు నా ఆజ్ఞచే భయమును విడనాడుడు (10). నేను సర్వదా ప్రేమతో మిమ్ములను రక్షించెదను. మీకు మంచి మంగళము కలుగ గలదు. ఇది అంతయూ నా ఇచ్చచేతనే జరిగినది. సందేహము లేదు (11). నీవు రాధతో మరియు నీ అనుచరునితో గూడి నీ స్థానమునకు వెళ్లుము. ఈతడు భారతదేశములో దానవుడై జన్మించును గాక! దీనిలో సంశయము లేదు (12). నేనే సమయము వచ్చినప్పుడు మిమ్ములనిద్దరినీ శాపమునుండి ఉద్ధరించెదను. నా ఈ మాటను రాధాకృష్ణులిద్దరు శిరసా వహించిరి (13). బుద్ధి మంతుడగు శ్రీకృష్ణుడు చాల సంతసించి తన స్థానమునకు వెళ్లెను, వారిద్దరు భయపడుతూ నా ఆరాధనయందు నిష్ఠ గలవారై అచటనే మకాము చేసిరి (14). సర్వము నా అధీనములో నున్నదనియు, తమకు

స్వాతంత్ర్యము లేదనియు వారు గుర్తించిరి. ఆ సుదాముడు రాధయొక్క శాపముచే దానవవీరుడై జన్మించెను (15). ధర్మవివేకము గల ఆ దానవుడు శంఖచూడుడను పేర ప్రసిద్ధిని గాంచి దేవతలకు ద్రోహమును తలపెట్టినాడు. ఆ దుష్టుడు దేవగణములనన్నింటినీ సర్వదా బలాత్కారముగా కష్టములకు గురిచేయుచున్నాడు (16). నా మాయచే మిక్కిలి మోహితుడై యున్న ఆ శంఖచూడునకు దుష్టులగు మంత్రులు తోడగుచున్నారు. మీరు వెనువెంటనే భయమును విడనాడుడు. నేను రక్షకుడను ఉన్నాను గదా! (17)

సనత్కుమార ఉవాచ ।

ఇత్యాదివాన్ శివో యావద్ధరి బ్రహ్మపురః కథామ్ ।
 అభవత్తావదన్యచ్చ చరితం తన్మునే శృణు ॥
 తస్మిన్నేవాంతరే కృష్ణో రాధయా పార్శ్వదైస్సహ ।
 సద్గో పైరాయయౌ శంభుమనుకూలయితుం ప్రభుమ్ ॥
 ప్రభుం ప్రణమ్య సద్భక్త్యా మిలిత్వా హరిమాదరాత్ ।
 సంమతో విభినా ప్రీత్యా సంతస్థౌ శివశాసనాత్ ॥
 తతశ్శంభుం పునర్నత్వా తుష్టావ విహతాంజలిః ।
 శ్రీ కృష్ణో మోహ నిర్ముక్తో జ్ఞాత్వా తత్త్వం శివస్య హి ॥

సనత్కుమారుడిట్లు పలికెను -

శివుడు ఈ తీరున బ్రహ్మ విష్ణువుల యెదుట వృత్తాంతమును చెప్పుచుండగానే, అచట మరియొక ఘటన జరిగినది. ఓ మునీ! దానిని వినుము (18). ఇదే సమయములో శ్రీకృష్ణుడు రాధతో మరియు మంచి గోపాలకులైన అనుచరులతో గూడి శంభు ప్రభుని ప్రసన్నునిగా చేయుట కొరకై విచ్చేసెను (19). ఆతడు మంచి భక్తితో ప్రభునకు ప్రణమిల్లి, హరిని ఆదరముతో కలుసుకొని, విభిచే ప్రీతిపూర్వకముగా ఆదరింపబడిన వాడై, శివుని యాజ్ఞచే నిలబడి యుండెను (20). తొలగిన మోహము గల శ్రీకృష్ణుడు శివుని తత్త్వము నెరింగి, అప్పుడు చేతులు జోడించి మరల శంభునకు నమస్కరించి ఇట్లు స్తుతించెను (21).

శ్రీకృష్ణ ఉవాచ ।

దేవదేవ మహాదేవ పరబ్రహ్మ సతాం గతే ।
 క్షమస్య చాపరాధం మే ప్రసీద పరమేశ్వర ॥
 త్వత్త శ్శర్వ చ సర్వం చ త్వయి సర్వం మహేశ్వర ।
 సర్వం త్వం నిఖిలా భీశ ప్రసీద పరమేశ్వర ॥
 త్వం జ్యోతిః పరమం సాక్షాత్పర్వవ్యాపీ సనాతనః ।
 త్వయా నాథేన గౌరీశ సనాథాస్సకలా వయమ్ ॥
 సర్వోపరి నిజం మత్వా విహరన్మోహమాశ్రితః ।
 తత్ఫలం ప్రాప్త వానస్మి శాపం ప్రాప్త స్సవామకః ॥

పార్షద ప్రవరో యో మే సుదామా నామ గోపకః ।
 స రాధాశాపతస్పామిన్ దానవీం యోనిమాశ్రితః ॥
 అస్మానుద్ధర దుర్గేశ ప్రసీద పరమేశ్వర ।
 శాపోద్ధారం కురుష్వద్య పాహి నశ్వరజాగతాన్ ॥
 ఇత్యుక్త్యా విరరామైన శ్రీ కృష్ణో రాధయా సహ ।
 ప్రసన్నోఽ భూభివస్తత్ర శరణాగతవత్సలః ॥

శ్రీకృష్ణుడిట్లు పలికెను -

ఓ దేవదేవా! మహాదేవా! సత్పురుషులకు గతియైన వాడా! నా
 ఆపరాధమును క్షమించుము. ఓ పరమేశ్వరా! ప్రసన్నుడవు కమ్ము (22). ఓ శర్వా
 సర్వము నీనుండి పుట్టుచున్నది. ఓ మహేశ్వరా! సర్వము నీయందు ఉన్నది. ఓ
 నిఖిలాధీశ్వరా! సర్వము నీవే. ఓ పరమేశ్వరా! ప్రసన్నుడవు కమ్ము (23). నీవు
 సాక్షాత్తుగా పరమజ్యోతిస్స్వరూపుడవు. సనాతనుడవగు నీవు సర్వవ్యాపివి. ఓ
 గౌరీపతీ! నాథుడవగు నీ చేత మాత్రమే మేము అందరము సనాథులమగు
 చున్నాము (24). నేనే సర్వమునకు అధీశ్వరుడననే మోహమును పొంది
 విహరిస్తూ దాని ఫలమును పొంది యుంటిని. తప్పుదారిలో నడచిన వాడు
 శాపమును పొందినాడు (25). ఓ స్వామీ! నా అనుచరులలో ప్రముఖుడు,
 గోపాలకుడు అగు సుదాముడు రాధయొక్క శాపముచే దానవుడై జన్మించినాడు
 (26). ఓ దుర్గాపతీ! మమ్ములనుద్ధరించుము. శరణు జొచ్చిన మమ్ములను
 రక్షింపుము (27). రాధా సమేతుడైన శ్రీకృష్ణుడిట్లు పలికి విరమించెను. అపుడు
 శరణాగత వత్సలుడగు శివుడు ప్రసన్నుడాయెను (28).

శ్రీ శివ ఉవాచ ।

హే కృష్ణ గోవికానాథ భయం త్యజ సుఖే భవ ।
 మయాను గృహ్లాతా తాత సర్వమాచరితం త్విదమ్ ॥
 సంభవిష్యతి తే భద్రం గచ్ఛ స్వస్థానముత్తమమ్ ।
 స్థాతవ్యం స్వాభికారే చ సావధానతయా సదా ॥
 విహరస్య యథా కామం మాం విజ్ఞాయ పరాత్పరమ్ ।
 స్వకార్యం కురు నిర్వ్యగ్రం రాధయా పార్షదైః ఖలు ॥
 వారాహ ప్రవరే కల్పే తరుణ్యా రాధయా సహ ।
 శాపప్రభావం భుక్త్యా వై పునరాయాస్యసి స్వకమ్ ॥
 సుదామా పార్షదో యో హి తవ కృష్ణ ప్రియ ప్రియః ।
 దానవీం యోనిమా శ్రిత్యే దానీం క్లిశ్నాతి వై జగత్ ॥
 శాపప్రభావా ద్రాధాయా దేవశత్రుశ్చ దానవః ।
 శంఖచూడా భదస్సోఽతి దైత్యపక్షీ సురద్రుహః ॥

తేన నిస్సారితా దేవాస్సేంద్రా నిత్యం ప్రవీడితాః ।
హృతాధికారా వికృతాస్సర్వే యాతా దిశో దశ ॥
బ్రహ్మచ్యుతౌ తదర్థే హిహగతౌ శరణం మమ ।
తేషాం క్షేత్రవినిర్మోక్షం కరిష్యే నాత్ర సంశయః ॥

శ్రీ శివుడిట్లు పలికెను -

ఓ కృష్ణా ! గోపీ వల్లభా! భయమును వీడి స్వస్థుడవు కమ్ము. వత్సా! అనుగ్రహబుద్ధి గల నాచే ఈ సర్వము చేయబడినది (29). నీకు మంగళము కలుగగలదు. ఉత్తమమగు నీ స్థానమునకు వెళ్లి, నిత్యము సావధానుడవై నీ కర్తవ్యమును నిర్వహించుము (30). నేను పరాత్పరుడనని యెరింగి యథేచ్ఛగా విహరించుము. రాధతో మరియు అనుచరులతో గూడి నిశ్చింతగా నీ కర్తవ్యమును చేయుము (31). శ్వేతవరాహ కల్పములో రాధాసుందరితో గూడి శాపప్రభావమునను భవించి మరల నీ స్థానమును చేరగలవు (32). ఓ కృష్ణా! నీకు పరమ ప్రియుడు, అనుచరుడనగు సుదాముడు ఇప్పుడు దానవుడై జన్మించి జగత్తును కప్పపెట్టుచున్నాడు (33). రాధయొక్క శాపప్రభావముచే దేవతలకు శత్రువు అగు దానవుడై జన్మించి శంఖచూడుడను పేరుతో ప్రసిద్ధిని గాంచినాడు (34). వానిచే నిత్యము వీడింపబడి బయటకు త్రోసివేయబడిన ఇంద్రాది దేవతలు అందరు తమ అధికారములను గోల్పోయి వికృతరూపములతో పదిదిక్కులకు తరలి వెళ్లినారు (35). వారి కొరకై బ్రహ్మ విష్ణువులు ఇచటకు వచ్చి నన్ను శరణు పొందినారు. నేను నిస్సందేహముగా వారి కష్టములను తొలగించగలను (36).

సనత్కుమార ఉవాచ ।

ఇత్యుక్త్యా శంకరః కృష్ణం పునః ప్రోవాచ సాదరమ్ ।
హరిం విధిం సమాభాష్య వచనం క్షేత్రనాశనమ్ ॥

సనత్కుమారుడిట్లు పలికెను -

శంకరుడు శ్రీ కృష్ణునితో నిట్లు పలికి మరల బ్రహ్మవిష్ణువులను సాదరముగా సంబోధించి దుఃఖమును పోగొట్టే వచనము నిట్లు పలికెను (37).

శివ ఉవాచ ।

హే హరే హే విధే ప్రీత్యా మమేదం వచనం శృణు ।
గచ్ఛతం త్వలితం తాతౌ దేవానా దాయ నిర్భయమ్ ॥
కైలాసవాసినం రుద్రం మద్రూపం పూర్ణముత్తమమ్ ।
దేవకార్యార్థ ముద్భూతం పృథగా కృతి ధారిణమ్ ॥
ఏతదర్థే హి మద్రూపః పరిపూర్ణతమః ప్రభుః ।
కైలాసే భక్తవశతస్సంతిష్ఠతి గిరౌ హరే ॥

కైలాసే భక్తవశతస్సంతిష్ఠతి గిరౌ హరే ॥
 మత్తస్యతో న భేదోఽస్తి యువయోస్సేవ్య ఏవ సః ।
 చరాచరాణాం సర్వేషాం సురాదీనాం చ సర్వదా ॥
 అవయోర్భేదకర్తా యస్స నరో నరకం ప్రజేత్ ।
 ఇహాపి ప్రాఘ్నయాత్కష్టం పుత్రపౌత్రవివర్జితః ॥
 ఇత్సుక్త వంతం దుర్గేశం ప్రణమ్య చ ముహుర్ముహుః ।
 రాధయా సహితః కృష్ణస్యస్థానం సగణో యయౌ ॥
 హరిర్భువో చ తౌ వ్యాస సానందౌ గతసాధ్వసౌ ।
 ముహుర్ముహుః ప్రణమ్యేశం వైకుంఠం యయతుర్ముతమ్ ॥
 తత్రాగత్యాఖిలం వృత్తం దేవేభ్యో వినివేద్య తౌ ।
 తానాదాయ బ్రహ్మవిష్ణు కైలాసం యయతుర్గిరమ్ ॥
 తత్ర దృష్ట్వా మహేశానం పార్వతీవల్లభం ప్రభుమ్ ।
 దీనరక్షాత్త దేహం చ సగుణం దేవనాయకమ్ ॥
 తుష్టువుః పూర్వవత్సర్వే భక్త్యా గద్గదయా గిరా ।
 కరౌ బద్ధ్వా నతస్కంధా వినయేన సమన్వితాః ॥

శివుడిట్లు పలికెను -

ఓ హరీ! ఓ బ్రహ్మ! నా ఈ మాటను ప్రీతితో వినుడు. కుమారులారా! మీరు వెంట్రెంటనే దేవతలను దోడ్కొని విర్భయముగా కైలాసవాసియగు రుద్రుని వద్దకు వెళ్లుడు. ఉత్తమమగు నా పూర్వరూపమే రుద్రుడు. నేను దేవకార్యము కొరకై రెండవ ఆకారమును దాల్చి ఉద్భవించినాను (38,3 9). ఓ హరీ! నా అవతారము, పరిపూర్ణుడు, సర్వసమర్థుడు అగు రుద్రుడు భక్తులకు సులభుడై వారి కొరకై కైలాసపర్వతమునందు స్థిరుడై ఉన్నాడు (40). నీకు నాకు భేదము లేదు. మీరిద్దరు ఆ రుద్రుని సేవించదగుదురు. దేవతలు మొదలగు స్థావరజంగమాత్మకమగు సర్వప్రాణులు ఆయనను సేవించుతురు (41). మన ఇద్దరిలో భేదమును కల్పించు వ్యక్తి ఇహలోకములో పుత్రులచే, పౌత్రులచే నిరాకరింపబడినవాడై కష్టముల ననుభవించి, పిదప నరకమును పొందును (42). ఈ విధముగా పలికిన దుర్గాపతియగు శివుని రాధాసమేతుడైన శ్రీకృష్ణుడు పలుమార్లు ప్రణమిల్లి తన అనుచరులతో గూడి తన స్థానమునకు వెళ్లెను (43). ఓ వ్యాసా! బ్రహ్మ విష్ణువులు కూడ భయరహితులై ఆనందముతో ఈశ్వరునకు పలుమార్లు ప్రణమిల్లి వెంటనే వైకుంఠమునకు వెళ్లిరి (44). ఆ బ్రహ్మ విష్ణువులు అచటకు చేరి దేవతలకు వృత్తాంతమునంతను వివరించి వారిని దోడ్కొని కైలాసపర్వతమునకు వెళ్లిరి (45). అచట పార్వతీ వల్లభుడు, దీనుల రక్షణ కొరకై దేహమును స్వీకరించినవాడు, సగుణుడు, దేవదేవుడు అగు మహేశ్వర ప్రభుని గాంచి (46), పూర్వమునందు వలెనే వారందరు వినయముతో గూడిన వారై తలలు వంచి చేతులు జోడించి భక్తితో బొంగురుపోయిన కంఠములతో స్తుతించిరి (47).

దేవదేవ మహాదేవ గిరిజానాథ శంకర ।

వయం త్వాం శరణాపన్నా రక్ష దేవాన్ భయాకులాన్ ॥

శంఖచూడం దానవేంద్రం జహి దేవనిషాదనమ్ ।

తేన విక్లజితా దేవాస్సంగ్రామే చ పరాజితాః ॥

హృతాభికారాః కుతలే విచరంతి యథా నరాః ।

దేవలోకో హి దుర్భుశ్యస్తేషా మాసీచ్ఛ తద్భయాత్ ॥

దీనోద్ధర కృపాసింధో దేవానుద్ధర సంకటాత్ ।

శక్తం భయాన్మహేశాన హత్వా తం దానవాభిపమ్ ॥

ఇతి శ్రుత్వా వచశ్శంభుర్దేవానాం భక్తవత్సలః ।

ఉవాచ విహసన్ వాణ్యా మేఘనాద గభీరయా ॥

దేవతలిట్లు పలికిరి -

ఓ దేవదేవా! మహాదేవా! గిరిజాపతీ! శంకరా! మేము నిన్ను శరణు జొచ్చింసాము. భయముచే కంగారు పడుతున్న దేవతలను రక్షించుము (48). దేవతలను నశింపజేసిన దానవవీరుడగు శంఖచూడుని సంహరించుము. ఆతడు దేవతలను యుద్ధములో జయించి కష్టములకు గురిచేసినాడు (49). దేవతలు అభికారములను గోల్పోయి మానవులవలె భూలోకములో తిరుగాడు చున్నారు. వారి భయము వలన వారు దేవలోకమును కన్నెత్తి చూడలేకున్నారు (50). దీనులనుద్ధరించే దయానిధి! దేవతలనీ సంకటమునుండి ఉద్ధరించుము. ఆ దానవరాజును సంహరించి ఇంద్రునకు భయము నుండి విముక్తిని చేయుము. ఓ మహేశ్వరా! (51) ఈ మాటలను విని భక్త వత్సలుడగు శంభుడు నవ్వి మేఘగర్జనవలె గంభీరమగు స్వరముతో దేవతలనుద్దేశించి ఇట్లు పలికెను (52).

శ్రీ శంకర ఉవాచ ।

హే హరే హే విధే దేవాస్స్వస్థానం గచ్ఛత ధ్రువమ్ ।

శంఖచూడం వభిష్యామి సగణం నాత్ర సంశయః ॥

శ్రీశంకరుడిట్లు పలికెను -

ఓ హరీ! ఓ బ్రహ్మా! దేవతలారా! మీరు నిశ్చయముగా మీమీ. స్థానములకు వెళ్లుడు. అనుచరులతో సహా శంఖచూడుని వభించెదను. ఈ విషయములో సంశయము వలదు (53).

సనత్కుమార ఉవాచ ।

ఇత్యాకర్ణ్య మహేశస్య వచః పీయూషసన్నిభమ్ ।

తే సర్వే ప్రముదా హ్యసన్నప్తం మత్వా చ దానవమ్ ॥

హరిర్జగామ వైకుంఠం సత్యలోకే విభిస్తదా ।

ప్రణిపత్య మహేశం చ సురాధ్యాస్త్వపదం యయుః ॥

ఇతి శ్రీ శివమహాపురాణే రుద్రసంహితాయాం యుద్ధఖండే శివోపదేశో

నామ ఏకత్రింశో ఽధ్యాయః ॥

సనత్కుమారుడిట్లు పలికెను -

మహేశ్వరుని అమృతతుల్యమగు ఈ పలుకులను విని వారు అందరు శంఖచూడుడు నశించినట్లే యని తలంచి మహానందమును పొందిరి (54). అప్పుడు హరి వైకుంఠమునకు, బ్రహ్మ సత్యలోకమునకు వెళ్లిరి. దేవతలు మొదలగు వారు మహేశునకు ప్రణమిల్లి తమ స్థానములకు వెళ్లిరి (55).

శ్రీ శివమహాపురాణములోని రుద్రసంహితాయందు యుద్ధఖండలో శివోపదేశవర్ణనము అనే ముప్పది ఒకటవ అధ్యాయము ముగిసినది (31).

నచ్చజెప్పుట

సనత్కుమార ఉవాచ ।

అథేశానో మహారుద్రో దుష్టకాలస్సతాం గతిః ।
 శంఖచూడవధం చిత్తే నిశ్చికాయ సురేచ్ఛయా ॥
 దూతం కృత్వా చిత్తరథం గంధర్వేశ్వరమీక్ష్మితమ్ ।
 శీఘ్రం ప్రస్థాపయామాస శంఖచూడాంతికే ముదా ॥
 సర్వేశ్వరాజ్ఞయా దూతో యయౌ తన్నగరం చ సః ।
 మహేంద్రనగరోత్పన్నం కుబేరభవనాభికమ్ ॥
 గత్వా దదర్శ తన్మధ్యే శంఖచూడాలయం వరమ్ ।
 రాజితం ద్వాదశైర్ద్వారైర్ద్వారపాల సమన్వితమ్ ॥
 స దృష్ట్వా పుష్పదంతస్తు వరం ద్వారం దదర్శ సః ।
 కథయామాస వృత్తాంతం ద్వారపాలాయ నిర్భయః ॥
 అతిక్రమ్య చ తద్ద్వారం జగామాభ్యంతరే ముదా ।
 అతీవ సుందరం రమ్యం విస్తీర్ణం సమలంకృతమ్ ॥
 స గత్వా శంఖచూడం తం దదర్శ దనుజాభిపమ్ ।
 వీరమండల మధ్యస్థం రత్నసింహాసనస్థితమ్ ॥
 దానవేంద్రైః పరివృతం సేవితం చ త్రికోటిభిః ।
 శతకోటిభిరన్యైశ్చ భ్రమద్భిశ్చ పాణిభిః ॥
 ఏవం భూతం చ తం దృష్ట్వా పుష్పదంతస్సవిస్మయః ।
 ఉవాచ రణవృత్తాంతం యదుక్తం శంకరేణ చ ॥

సనత్కుమారుడిట్లు పలికెను -

తరువాత మహాభయంకర స్వరూపుడు, దుష్టులకు మృత్యువు, సత్పురుషులకు శరణు అగు ఈశ్వరుడు దేవతల కోర్కెపై శంఖచూడుని వధించవలెనని నిశ్చయించెను (1). తనకు ఇష్టుడగు చిత్తరథుడనే గంధర్వరాజును దూతను చేసి వెంటనే శంఖచూడుని వద్దకు ఆనందముతో పంపెను (2). ఆ దూత సర్వేశ్వరుని ఆజ్ఞచే, మహేంద్రనగరము వలె గొప్పదైన శంఖచూడుని నగరమునకు వెళ్లి, ఆ నగరమధ్యములో కుబేర భవనము కంటే గొప్పది, పన్నెండు ద్వారములతో ప్రకాశించునది, ద్వార పాలకులతో కూడినది అగు శంఖచూడుని శ్రేష్ఠమగు నివాసమును గాంచెను (3,4). ఆ పుష్పదంతుడు (చిత్తరథుడు) శ్రేష్ఠమగు ద్వారమును గాంచి తాను వచ్చిన పనిని నిర్భయముగా ద్వారపాలకునకు చెప్పెను (5). ఆతడు మిక్కిలి సుందరముగా అలంకరింపబడి యున్న ఆ విశాలద్వారమును

దాటి ఆనందముతో లోపలకు వెళ్లెను (6). ఆతడు లోపలకు వెళ్లి వీరుల సముదాయము మధ్యలో రత్నసింహాసనము పైనున్న రాక్షసేశ్వరుడగు ఆ శంఖచూడుని గాంచెను (7). మూడు కోట్లమంది వీరులగు రాక్షసులచే చుట్టవారబడి యున్నవాడు, శస్త్రములను ధరించి తిరుగుతున్న వందకోటి ఇతర సైనికులచే సేవింపబడుచున్న వాడు (8) అగు ఆ శంఖచూడుని గాంచి పుష్పదంతుడు ఆశ్చర్యచకితుడై శంకరుడు చెప్పిన యుద్ధవృత్తాంతమునాతనికి చెప్పెను (9).

పుష్పదంత ఉవాచ ।

రాజేంద్ర శివదూతోఽహం పుష్పదంతా భదః ప్రభో ।

యదుక్తం శంకరేజైవ తచ్ఛ్రణ త్వం బ్రవీమి తే ॥

ఓ మహారాజా! నేను శివుని దూతను. పుష్పదంతుడు నా పేరు. ఓ ప్రభూ! శంకరుని సందేశమును నీకు చెప్పెదను. దానిని వినుము (10).

శివ ఉవాచ ।

రాజ్యం దేహి చ దేవానా మభికారం హి సాంప్రతమ్ ।

నో చేత్సురు రణం సార్థం పరేణ చ మయా సతామ్ ॥

దేవా మాం శరణాపన్నా దేవేశం శంకరం సతామ్ ।

అహం క్రుద్ధో మహారుద్రస్త్వాం వభిష్యామ్యసంశయమ్ ॥

హరోఽస్మి సర్వదేవేభ్యో హ్యభయం దత్త వానహమ్ ।

ఖలదండధరోఽహం వై శరణాగతవత్సలాః ॥

రాజ్యం దాస్యసి కిం వా త్వం కరిష్యసి రణం చ కిమ్ ।

తత్త్వం బ్రూహి ద్వయోరేకం దానవేంద్ర విచార్య వై ॥

శివుడిట్లు పలికెను -

వెంటనే దేవతలకు రాజ్యమును, అభికారమును అప్పజెప్పుము. లేనిచో సత్పురుషులకు పరమగమ్యమగు నాతో యుద్ధమును చేయుము (11). సత్పురుషులకు మంగళములను ఇచ్చు దేవదేవుడనగు నన్ను దేవతలు శరణు పొందినారు. మహారుద్రుడనగు నేను కోపించియున్నాను. నిన్ను నిస్సంశయముగా వధించగలను (12). సంహారకరుడను, దుష్టులను శిక్షించువాడను, శరణాగతవత్సలుడను అగు నేను దేవతలందరికీ అభయమునిచ్చి యున్నాను (13). రాజ్యమునప్ప జెప్పెదవా? లేక, యుద్ధమును చేసెదవా? ఓ రాక్షసేంద్రా! నీవు ఆలోచించి ఈ రెండింటిలో ఒక మార్గము నెన్నుకొని యథార్థమగు ప్రతివచనము నిమ్ము (14).

పుష్పదంత ఉవాచ ।

ఇత్యుక్తం యన్మహేశేన తుభ్యం తన్మే నివేదితమ్ ।

వితథం శంభువాక్యం న కదాపి దను జాభిప ॥

అహం స్వస్వామినం గంతుమిచ్ఛామి త్వరితం హరమ్ ।

గత్వా వక్ష్యామి కిం శంభోస్తథా త్వం వద మామిహ ॥

పుష్పదంతుడిట్లు పలికెను -

మహేశుడు చెప్పిన సందేశమును నేను నీకు విన్నవించితిని. ఓ రాక్షసరాజా! శంభుని వాక్యము ఎన్నటికీ పొల్లు పోదు (15). నేను నా ప్రభువగు హరుని వద్దకు శీఘ్రముగా చేరవలెనని ఆకాంక్షించుచున్నాను. నేను అచటకు వెళ్లి శంభునకు ఏమని చెప్పవలెను? నీ సమాధానమును ఇప్పుడు చెప్పుము (16).

సనత్కుమార ఉవాచ ।

ఇత్థం చ పుష్పదంతస్య శివదూతస్య సత్పతేః ।

ఆకర్ణ్య వచనం రాజా హసిత్యా తమువాచ సః ॥

సనత్కుమారుడిట్లు పలికెను -

సత్పురుషులకు ప్రభువగు శివుని దూతయైన పుష్పదంతుని ఈ వచనములను విని ఆ రాజు నవ్వి ఆతనితో నిట్లనెను (17).

రాజ్యం దాస్యే న దేవేభ్యో వీరభోగ్యా వసుంధరా ।
 రణం దాస్యామి తే రుద్ర దేవానాం పక్ష పాతినే ॥
 యస్యోపరి ప్రయాయీ స్యాత్స వీరో భువనే ఓధమః ।
 అతః పూర్వమహం రుద్ర త్వాం గమిష్యామ్య సంతయమ్ ॥
 ప్రభాత ఆగమిష్యామి వీరయాత్రా విచారతః ।
 త్వం గచ్ఛాచక్ష్య రుద్రాయ హీద్యశం వచనం మమ ॥
 ఇతి శ్రుత్వా శంఖచూడ వచనం సుప్రహస్య సః ।
 ఉవాచ దానవేంద్రం స శంభుదూతస్తు గర్వితమ్ ॥
 అన్యేషామపి రాజేంద్ర గణానాం శంకరస్య చ ।
 న స్థాతుం సమ్ముఖే యోగ్యః కిం పునస్తస్య సమ్ముఖమ్ ॥
 స త్వం దేహి చ దేవానా మధికారాణి సర్వశః ।
 త్వమరే గచ్ఛ పాతాలం యది జీవితుమిచ్ఛసి ॥
 సామాన్యమమరం తం నో విద్ధి దానవసత్తమ ।
 శంకరః పరమాత్మా హి సర్వేషామీశ్వరేశ్వరః ॥

శంఖచూడుడిట్లు పలికెను -

దేవతలకు రాజ్యము నీయను. రాజ్యము (భూమి) వీరులు అనుభవింప దగినది. ఓ రుద్రా! దేవపక్షపాతివగు నీకు యుద్ధమును ఇచ్చెదను (18). శత్రువునకు తనపై దండెత్తే అవకాశము నిచ్చు వీరుడు ఈ లోకములో అధముడు. ఓరుద్రా! కావున నేను ముందుగా నీపై దండెత్తిదను. దీనిలో సందేహము లేదు (19). నా జైత్రయాత్రను పరిశీలించినచో, నేను రేపు తెల్లవారు సరికి అచటకు చేరగలను. నీవు వెళ్లి నా ఈ వచనమును రుద్రునకు చెప్పుము (20). శంభుని దూతయగు పుష్పదంతుడు గర్వతుడగు శంఖచూడుని ఈ వచనములను విని నవ్వి ఆ రాక్షసరాజుతో నిట్లనెను (21). ఓ రాజశేఖరా! శంకరుని గణముల యెదుట నైననూ నిలువగలిగే యోగ్యత నీకు లేదు. ఇక శంకరుని ఎదుట నిలబడుట గురించి చెప్పునదేమున్నది? (22) కావున నీవు అధికారములనన్నిటిని దేవతలకు అప్పజెప్పుము. ఓరీ! నీకు జీవించు కోరిక ఉన్నచో, పాతాళమునకు పొమ్ము (23). ఓ రాక్షస శ్రేష్ఠా! శంకరుడు సామాన్య దేవతయని తలంచుకుము. ఆయన సర్వులకు, మరియు ఈశ్వరులకు కూడ అధీశ్వరుడగు పరమాత్మ (24).

ఇంద్రా ద్యాస్సుకలా దేవా యస్యాజ్ఞావర్తినస్సదా ।
 సప్రజాపతయస్సిద్ధా మునయశ్చాప్యహేశ్వరాః ॥
 హరేర్విధేశ్వ స స్వామీ నిర్గుణస్సుగుణస్సు హి ।
 యస్య భూ భంగమాత్రేణ సర్వేషాం ప్రలయో భవేత్ ॥
 శివస్య పూర్ణరూపశ్చ లోక సంహారకారకః ।
 సతాం గతి ర్దుష్టహంతా నిర్వికారః పరాత్పరః ॥
 బ్రహ్మణోఽధిపతిస్సోఽపి హరేరపి మహేశ్వరః ।
 అవమాన్యా న వై తస్య శాసనా దానవర్షభ ॥
 కిం బహూక్తేన రాజేంద్ర మనసా సంవిచార్య చ ।
 రుద్రం విద్ధి మహేశానం పరం బ్రహ్మ బిదాత్మకమ్ ॥
 దేహి రాజ్యం హి దేవానామధికారాంశ్చ సర్వశః ।
 ఏవం తే కుశలం తాత భవిష్యత్సన్యథా భయమ్ ॥

ఇంద్రాది సమస్త దేవతలు, ప్రజాపతులు, సిద్ధులు, మునులు, మరియు నాగశ్రేష్ఠులు ఆయన ఆజ్ఞకు నిత్యము వశవర్తులై ఉందురు (25). బ్రహ్మ విష్ణువులకు ప్రభువగు ఆయన సగుణుడు, నిర్గుణుడు కూడా అగుచున్నాడు. ఆయన కనుబొమను విరిచినంత మాత్రాన సర్వలోకములకు ప్రళయము వాటిల్లును (26). లోకములను సంహరించే రుద్రుడు శివుని పూర్ణస్వరూపుడు. వికారములు లేని ఆ పరాత్పరుడు దుష్టులను సంహరించి సత్పురుషులకు శరణు నొసంగును (27). ఆ మహేశ్వరుడు బ్రహ్మ విష్ణువులకు కూడ అధీశ్వరుడు. ఓ దానవ శ్రేష్ఠా! ఆయన శాసనమును తిరస్కరించుట తగదు (28). ఓ రాజశ్రేష్ఠా! ఇన్ని మాటలేల? మనస్సులో చక్కగా ఆలోచించుము. రుద్రుడే మహేశ్వరుడు, పరబ్రహ్మ, చైతన్యస్వరూపుడు అని తెలుసుకొనుము (29): దేవతలకు రాజ్యమును, సర్వాధికారములను అప్పజెప్పుము. కుమారా! ఈ తీరున చేసినచో నీకు క్షేమము కలుగ గలదు. అట్లు గానిచో, నీకు భయము తప్పదు (30).

సనత్కుమార ఉవాచ ।

ఇతి శ్రుత్వా దానవేంద్రశృంఖచాడః ప్రతాపవాన్ ।

ఉవాచ శివదూతం తం భవితవ్య విమోహితః ॥

సనత్కుమారుడిట్లు పలికెను -

ప్రతాపశాలి, దానవ శ్రేష్ఠుడు అగు శంఖచూడుడు ఈ పలుకులను విని విధిచే సమ్మోహితుడై ఆ శివుని దూతతో ఇట్లనెను (31).

శంఖచూడ ఉవాచ ।

స్వతో రాజ్యం న దాస్యామి నాధికారాన్ వినిశ్చయాత్ ।
వినా యుద్ధం మహేశేన సత్యమేత ద్భవీమ్యహమ్ ॥
కాలాభీనం జగత్సర్వం విజ్ఞేయం సచరాచరమ్ ।
కాలాధ్యవతి సర్వం హి వినశ్యతి చ కాలతః ॥
త్వం గచ్ఛ శంకరం రుద్రం మయోక్తం వద తత్త్వతః ।
స చ యుక్తం కరోత్యేవం బహువార్తాం కురుష్వ నో ॥

శంఖచూడుడిట్లు పలికెను -

మహేశ్వరునితో యుద్ధము చేయకుండగా నా అంతట నేను నిశ్చయించుకొని రాజ్యమును, అధికారములను అప్ప జెప్పుట కల్గి. నేను సత్యమును పలుకు చున్నాను (32). ఈ స్థావరజంగమాత్మకమగు జగత్తు అంతయూ కాలమునకు వశమై యున్నది. సర్వము కాలమునందు పుట్టి, కాలమునందు గిట్టును (33), నీవు మంగళకరుడగు రుద్రుని వద్దకు వెళ్లి నా సందేశమును యథాతథముగా చెప్పుము. ఆయన ఏది యోగ్యమో దానిని చేయగలడు. నీవు అధిక ప్రసంగమును చేయకుము (34).

సనత్కుమార ఉవాచ ।

ఇత్యుక్త్యా శివదూతోఽ సౌ జగామ స్వామినం నిజమ్ ।
యథార్థం కథయామాస పుష్పదంతశ్చ సన్మునే ॥
ఇతి శ్రీ శివమహాపురాణే రుద్రసంహితాయాం యుద్ధఖండే
దూతగమనం నామ ద్వాత్రింశోఽధ్యాయః ॥

సనత్కుమారుడిట్లు పలికెను -

ఆతడిట్లు పలుకగా శివుని దూతయగు పుష్పదంతుడు తన ప్రభువు వద్దకు వెళ్లెను. ఓ మహర్షీ! ఆతడు యథాతథముగా జరిగిన సంభాషణను రుద్రునకు చెప్పెను (35).

శ్రీశివమహాపురాణములోని రుద్రసంహితాయందు యుద్ధఖండలో శివదూత శంఖచూడ సంవాదమనే ముప్పది రెండవ అధ్యాయము ముగిసినది (32).

33 - శంఖచూడునిపై శివుని

యుద్ధసన్నాహము

సనత్కుమార ఉవాచ ।

తస్య తద్వాక్యమాకర్ణ్య సురరాట్ తతః ।

సక్రోధః ప్రాహ గిరిశో వీరభద్రాదికాన్ గణాన్ ॥

సనత్కుమారుడిట్లు పలికెను -

ఆతని ఆ మాటలను విని అప్పుడా దేవదేవుడు, కెలాసవాసి యగు
రుద్రుడు వీరభద్రుడు మొదలగు గణములతో కోపపూర్వకముగా నిట్లనెను (1).

రుద్ర ఉవాచ ।

హే వీరభద్ర హే నందిన్ క్షేత్రపాలాష్టభైరవాః ।

సర్వే గణాశ్చ సన్నద్ధాస్సాయుధా బలిశాలినః ॥

కుమారాఖ్యాం సహైవాద్య నిర్గచ్ఛంతు మమాజ్ఞయా ।

స్వసేనయా భద్రకాలీ నిర్గచ్ఛతు రణాయ చ ।

శంఖచూడ వధార్థాయ నిర్గచ్ఛామ్యద్య సత్వరమ్ ॥

రుద్రుడిట్లు పలికెను -

ఓ వీరభద్రా! నందీ! క్షేత్రపాలా! అష్టభైరవులారా! బలిశాలురగు
గణములందరు ఆయుధములను దాల్చి సన్నద్ధులు కండు (2). భద్రకాలి తన
సేనను దోడ్కొని నా యాజ్ఞచే కుమారునిద్దరితో కలిసి ఈ నాడే యుద్ధము కొరకు
బయల్వెడలును గాక! నేను ఈ నాడే శీఘ్రముగా శంఖచూడుని వధించుట కొరకై
బయలు దేరుచున్నాను (3).

సనత్కుమార ఉవాచ ।

ఇత్యా జ్ఞాప్య మహేశానో నిర్యయౌ సైన్యసంయుతః ।

సర్వే వీరగణాస్తస్యాను యయుస్సంప్రహర్షితాః ॥

ఏతస్మిన్నంతరే స్కందగణేశౌ సర్వసైన్యపౌ ।

యయతుర్భుదితౌ నద్ధౌ సాయుధౌ చ శివాంతికే ॥

వీరభద్రశ్చ నందీ చ మహాకాలస్సుభద్రకః ।

విశాలాక్షశ్చ బాణశ్చ పింగలాక్షో వికంపనః ॥

విరూపా వికృతిశ్చైవ మణిభద్రశ్చ బాష్కలః ।

కపిలాఖ్యో దీర్ఘ దంష్ట్రో వికరస్తా మ్రలోచనః ॥



కాలంకరో బలీ భద్రః కాలజిహ్వః కుటీ చరః ।
 బలోన్మత్తో రణశ్లాఘ్యో దుర్ఘయో దుర్గమస్తథా ॥
 ఇత్యాదయో గణేశానాస్సైన్యానాం పతయో వరాః ।
 తేషాం చ గణనాం వర్జి సావధానతయా శృణు ॥

సనత్కుమారుడిట్లు పలికెను -

మహేశ్వరుడు ఇట్లు ఆజ్ఞాపించి సైన్యముతో గూడి బయలుదేరెను. వీరులైన ఆయన గణములందరు మహానందముతో వెంట నడిచిరి (4). ఇంతలో సర్వసైన్యాధ్యక్షులైన కుమారస్వామి, గజాననుడు ఆయుధములను దాల్చి యుద్ధసన్నద్ధులై ఆనందముతో శివుని వద్దకు వచ్చిరి (5). వీరభద్రుడు, నంది, మహాకాలుడు, సుభద్రకుడు, విశాలాక్షుడు, బాణుడు, పింగలాక్షుడు, వికంపనుడు (6), విరూపుడు, వికృతి, మణిభద్రుడు, బాష్కలుడు, కపిలుడు, దీర్ఘదంష్టుడు, వికరుడు, తామ్రలోచనుడు (7), కాలంకరుడు, బల భద్రుడు, కాలజిహ్వడు, కుటీచరుడు, బలోన్మత్తుడు, రణశ్లాఘ్యుడు, దుర్ఘయుడు, మరియు దుర్గముడు (8) మొదలగు శ్రేష్ఠసేనాపతులైన గణాధ్యక్షులు బయలు దేరిరి. వారి సైన్యముల సంఖ్యను చెప్పుచున్నాను. సావధానుడవై వినుము (9).

శంఖకర్ణః కోటిగజైర్యుతః పరవిమర్దకః ।
 దశభః కేకరాక్షశ్చ వికృతోఽష్టాభరేవ చ ॥
 చతుష్షష్ట్యా విశాఖశ్చ నవభః పారియాత్రికః ।
 షడ్వింశ్చర్వాంతకశ్చమాన్స్తథైవ వికృతాననః ॥
 జాలకో హి ద్వాదశభః కోటిభర్గణపుంగవః ।
 సప్తభస్సమద శ్చమాన్ దుందుభోఽష్టాభరేవ చ ॥
 పంచభశ్చ కరాలాక్షః షడ్వింశ్చందారకో వరః ।
 కోటికోటిభరేవేహ కందుకః కుండకస్తథా ॥
 విష్టంభోఽష్టాభరేవేహ గణపస్సర్వసత్తమః ।
 పిప్పలిశ్చ సహస్రేణ సంనా దశ్చ తథా విధః ॥
 ఆవేశనస్తథాష్టాభస్త్వష్టభశ్చంద్రతాపనః ।
 మహాకేశస్సహస్రేణ కోటీనాం గణపో వృతః ॥
 కుండీ ద్వాదశభర్వీరస్తథా పర్వతకశ్చుభః ।
 కాలశ్చ కాలకశ్చైవ మహాకాలశ్చతేన వై ॥
 అగ్నికశ్చతకోట్యా చ కోట్యాగ్నిముఖ ఏవ చ ।
 ఆదిత్యో హ్యర్ధ కోట్యా చ తథా చైవం ఘనావహః ॥
 సన్నాహశ్చ శతేనైవ కుముదః కోటిభస్తథా ।
 అమోఘః కో కిలశ్చైవ శతకోట్యా సుమంత్రకః ॥

కాకపాదః కోటి షష్ట్య షష్ట్య సంతానకస్తథా ।
 మహాబలశ్చ నవభః పంచభర్మధు పింగలః ॥
 నీలో నవత్యా దేవేశః పూర్ణభద్రస్తథైవ చ ।
 కోటీనాం చైవ సప్తానాం చతుర్వక్త్రో మహాబలః ॥

★ తాత్పర్యము కొరకై రుద్రసంహితా - సతీ ఖండములోని 33 వ
 అధ్యాయమును చూడవలెను. ★

కోటికోటి సహస్రాణాం శతైర్వింశతిభిస్తథా ।
 తత్రాజగ్నుస్తథా వీరాస్తే సర్వే సంగరోత్సవే ॥
 భూతకోటి సహస్రేణ ప్రమథైః కోటిభిస్త్రిభః ।
 వీరభద్రశ్చతుష్షష్ట్యా లోమజానాం త్రికోటిభః ॥
 కాషారూఢశ్చతుష్షష్ట్యా సుకేశో వృషభస్తథా ।
 విరూపాక్షశ్చ భగవాంశ్చతుష్షష్ట్యా సనాతనః ॥
 తాలకేతుష్షడాస్యశ్చ పంచాస్యశ్చ ప్రతాపవాన్ ।
 సంవర్తకస్తథా చైత్రో లంకులీశస్వయం ప్రభుః ॥
 లోకాంతకశ్చ దీప్తాత్మా తథా దైత్యాంతకః ప్రభుః ।
 దేవో భృంగి రిటి శ్చమాన్ దేవదేవప్రియస్తథా ॥
 అశనిర్యానుకశ్చైవ చతుష్షష్ట్యా సహస్రశః ।
 కంకాలః కాలకః కాలో నంది సర్వాంతకస్తథా ॥
 ఏతే చాన్యే చ గణపా అసంఖ్యాతా మహాబలాః ।
 యుద్ధార్థం నిర్భయుః ప్రీత్యా శంఖచూడేన నిర్భయాః ॥

ఆ వీరులందరు వేయి, వంద మరియు ఇరవై కోట్ల గణములను
 వెంటనిడుకొని ఆ యుద్ధమహోత్సవములో పాల్గొనుటకై అచటకు విచ్చేసిరి (21).
 వేయి కోట్ల భూతములతో, మూడు కోట్ల ప్రమథులతో, మరియు అరవై ఏడు కోట్ల
 లోమజులతో (రుద్రగణములలో ఒక జాతి) కూడి వీరభద్రుడు విచ్చేసెను (22).
 కాషారూఢుడు, సుకేశుడు, వృషభుడు, పూజ్యుడగు విరూపాక్షుడు, మరియు
 సనాతనుడు ఒక్కొక్కరు అరవై నాలుగు కోట్ల గణములతో వచ్చిరి (23).
 తాలకేతువు, షడాస్యుడు, ప్రతాపవంతుడగు పంచాస్యుడు, సంవర్తకుడు, చైత్రుడు,
 లంకులీశుడు, స్వయం ప్రభుడు (24), లోకాంతకుడు, దీపాత్ముడు,
 సర్వసమర్థుడగు దైత్యాంతకుడు, జ్ఞానమూర్తి యగు భృంగి, శోభాయుక్తుడు
 దేవదేవునకు ప్రియుడు అగు రిటి (25), అశని, అరవై నాలుగు కోట్ల గణములతో
 గూడియున్న భానుకుడు, కంకాలుడు, కాలుడు, నంది మరియు సర్వాంతకుడు
 (26) మాత్రమే గాక, లెక్క లేనంతమంది మహాబలశాలురగు ఇతర గణాధ్యక్షులు
 నిర్భయులై శంఖచూడునితో యుద్ధము కొరకు ప్రేమతో ఐయలుదేరిరి (27).

సర్వే సహస్రహస్తాశ్చ జటాముకుటధారిణః ।
 చంద్రరేఖావతంసాశ్చ నీలకంఠాస్త్రి లోచనాః ॥
 రుద్రాక్షాభరణాస్సర్వే తథా సదృశ్యధారిణః ।
 హారకుండల కేయూరముకుటాద్వైరలంకృతాః ॥
 బ్రహ్మాండ్ర విష్ణుసంకాశా అణిమాది గుణైర్వృతాః ।
 సూర్యకోటి ప్రతీకాశాః ప్రవీణా యుద్ధకర్మణి ॥
 పృథివీచారిణః కేచిత్ కేచిత్ పాతాల చారిణః ।
 కేచిద్ద్యో మచరాః కేచిత్సప్త స్వర్గచరా మునే ॥
 కిం బహుక్తేన దేవర్షే సర్వలో కనివాసినః ।
 యయుశ్శివగణాస్సర్వే యుద్ధార్థం దానవైస్సహ ॥
 అష్టా చ భైరవా రౌద్రా రుద్రా శ్చైకదశాశు యే ।
 వసవోఽష్టో వాసవశ్చాదిత్యా ద్వాదశ తే ద్రుతమ్ ॥
 హుతాశనశ్చ చంద్రశ్చ విశ్వకర్మాశ్వినౌ చ తౌ ।
 కుబేరశ్చ యమశ్చైవ నిర్ఋతిర్నలకూబరః ॥

వారందరికీ వేయి చేతులు గలవు. వారు జటలను కిరీటముగా దాల్చి
 చంద్రరేఖను అలంకారముగా దాల్చిరి. వారు నల్లని కంఠమును, మూడు కన్నులను
 కలిగియుండిరి (28). వారందరు రుద్రాక్షలను, హారములను, కుండలములను,
 కేయూరములను, కిరీటములను ఇతర ఆభరణములను అలంకరించుకొని చక్కని
 భస్మను దరించి యుండిరి (29). వారు బ్రహ్మ- ఇంద్ర-విష్ణువులను బోలియుండిరి.
 అణిమాది సిద్ధులను కలిగి కోటి సూర్యుల కాంతి గల ఆ గణములు యుద్ధ
 ప్రక్రియలో ఆరితేరియుండిరి (30). వారిలో కొందరు భూమండలమునందు,
 కొందరు పాతాళమునందు నివసించెదరు. ఓ మునీ! కొందరు ఆకాశమునందు,
 మరికొందరు సప్త స్వర్గములయందు నివసించెదరు (31). ఓ దేవర్ష! ఇన్ని
 మాటలేల? సర్వలోకములయందు నివసించే శివగణములందరు దానవులతో
 యుద్ధము కొరకై వెళ్లిరి (32). భయంకరాకారులగు అష్టభైరవులు,
 ఏకాదశరుద్రులు, అష్టవసువులు, ఇంద్రుడు, మరియు ద్వాదశాదిత్యులు శీఘ్రముగా
 వెళ్లిరి (33). అగ్ని, చంద్రుడు, విశ్వకర్మ, అశ్వినీ దేవతలు, కుబేరుడు, యముడు, నిర్
 ఋతి మరియు నల కూబరుడు కూడ వెళ్లిరి (34).

వాయుశ్చ వరుణశ్చైవ బుధశ్చ మంగళశ్చ వై ।
 గ్రహాశ్చాన్యే మహేశేన కామదేవశ్చ వీర్యవాన్ ॥
 ఉగ్రదంష్ట్రశ్శౌగ్రదండః కోరటః కోట భస్మధా ।
 స్వయం శతభుజా దేవీ భద్రకాలీ మహేశ్వరీ ॥
 రత్నేంద్రసారనిర్మాణ విమానోపరి సంస్థితా ।
 రక్త వస్త్ర పరీధానా రక్తమాల్యానులేపనా ॥
 నృత్యంతీ చ హసంతీ చ గాయంతీ సుస్వరం ముదా ।
 అభయం దదతీ స్వేభ్యో భయం చారిభ్య ఏవ సా ॥
 జట్రతీ వికటాం జిహ్వం సులోలాం యోజనాయతామ్ ।
 శంఖచక్రగదాపద్మఖడ్గ చర్మదనుశ్చరాన్ ॥
 ఖర్పరం వర్తులాకారం గంభీరం యోజనాయతమ్ ।
 త్రిశూలం గగనస్ఫర్జి శక్తిం చ యోజనాయతామ్ ॥
 ముద్గరం ముసలం వజ్రం ఖడ్గం ఫలక ముల్మణమ్ ।
 వైష్ణవాస్త్రం వారుణాస్త్రం వాయవ్యం నాగపాశకమ్ ॥
 నారాయణాస్త్రం గాంధర్వం బ్రహ్మాస్త్రం గారుడం తథా ।
 పార్జన్యం చ పాశుపతం జ్యంభణాస్త్రం చ పార్వతమ్ ॥
 మహావీరం చ సౌరం చ కాలకాలం మహానలమ్ ।
 మహేశ్వరాస్త్రం యామ్యం చ దండం సంమోహనం తథా ॥
 సమర్థమస్త్రకం దివ్యం దివ్యాస్త్రం శతకం పరమ్ ।
 జట్రతీ చ కరైస్సర్వై రన్యాన్యపి చ సా తదా ॥

వాయు, వరుణ, బుధ, మంగళులు, ఇతర గ్రహములు మరియు
 వీర్యవంతుడగు కామదేవుడు కూడ మహేశ్వరుని వెనుక నడిచిరి (35). ఉగ్రదంష్ట్ర,
 ఉగ్రదండ, కోరట, కోటభులు కూడ శివుని వెంట నడిచిరి. వంద భుజములు గల
 మహేశ్వరియగు భద్రకాలీ దేవి స్వయముగా (36), గొప్ప రత్నములను పొదిగి
 నిర్మించిన విమానముపై కూర్చున్నదై ఎర్రని వస్త్రములను, ఎర్రని మాలను ధరించి,
 రక్తచందనమును పులుముకొని(37), చక్కని స్వరముతో పాడుతూ, ఆనందముతో
 నవ్వుతూ, నాట్యమాడుచూ, తన భక్తులకు అభయమును ఇస్తూ, శత్రువులకు భీతిని
 గొల్పుతూ (38) భయంకరము, మిక్కిలి చంచలము, యోజనము పొడవు గలది
 యగు నాలుకను కలిగినదై నడచెను. శంఖము, చక్రము, గద, పద్మము, ఖడ్గము,
 ధనస్సు, మరియు బాణములను (39), గుండ్రని లోతైన యోజనము వెడల్పుగల
 కపాలమును, ముద్గరమును, రోకలిని, ఆకసమును స్పృశించు త్రిశూలమును,
 యోజనము పొడవు గల శక్తిని, వజ్రమును, దట్టని డాలును ఆమె ధరించెను. ఆమె
 వైష్ణవ, వారుణ, వాయవ్యాస్త్రములను, నాగపాశమును (40, 41), నారాయణ,
 గాంధర్వ, బ్రహ్మ, గారుడ, పార్జన్య, పాశుపత, జ్యంభణ, పార్వత (42), మహావీర,
 సౌర, కాలకాల, మహానల, మహేశ్వర అస్త్రములను, యమదండమును,
 సంమోహన (43), సమర్థ అస్త్రములను, ఇంకనూ అనేకములగు దివ్యాస్త్రములను
 చేతులన్నిటియందు దాల్చి, అపుడామె బయలుదేరెను (44).

ఆగత్య తస్థా సా తత్ర యోగీనీనాం త్రికోటిభః ।
 సార్థం చ డాకినీనాం వై వికటానాం త్రికోటిభః ॥
 భూతప్రేతపిశాచాశ్చ కూష్మాండా బ్రహ్మరాక్షసాః ।
 వేతాలా రాక్షసాశ్చైవ యక్షాశ్చైవ స కిన్నరాః ॥
 తైశ్చైవాభివృతస్కుందః ప్రణమ్య చంద్రశేఖరమ్ ।
 పితుః పార్శ్వే సహాయో యస్సమువాస తదాజ్ఞయా ॥
 అథ శంభుస్సమానీయ స్వసైన్యం సకలం తదా ।
 యుద్ధార్థమగమద్రుద్రశృంఖచూడేన నిర్భయః ॥
 చంద్రభాగా నదీతీరే వటమూలే మనోహరే ।
 తత్ర తస్థా మహాదేవో దేవనిస్తారహేతవే ॥

ఇతి శ్రీ శివమహాపురాణే రుద్రసంహితాయాం యుద్ధఖండే మహాదేవ
 యుద్ధయాత్రా వర్ణనం నామ త్రయస్త్రింశోఽధ్యాయః ॥

ఆమె భయంకరాకారులగు మూడుకోట్ల డాకినిలతో, మరియు మూడు
 కోట్ల యోగినులతో సహా వచ్చి అక్కడ నిలబడెను (45). భూత, ప్రేత, పిశాచ,
 కూష్మాండ, బ్రహ్మరాక్షస, వేతాల, రాక్షస, యక్ష, కిన్నరులతో (46)
 చుట్టువారబడియున్న కుమారస్వామి తండ్రియగు చంద్రశేఖరునకు ప్రణమిల్లి
 ఆయన ఆజ్ఞచే ఆయనకు సహాయకుడై ప్రక్కనే నిలబడెను (47). అప్పుడు
 ఉగ్రరూపుడు, నిర్భయుడు నగు శంభుడు తన సైన్యమునంతనూ తీసుకొని
 శంఖచూడునితో యుద్ధమునకు వెళ్లెను (48). దేవతల నుద్ధరించుట కొరకై
 మహాదేవుడు సుందరమగు చంద్రభాగానదీ తీరమునందు వటవృక్షముయొక్క
 మూలమునందు మకాము చేసెను (49).

శ్రీశివమహాపురాణములో రుద్రసంహితయందలి యుద్ధఖండలో
 మహాదేవుని యుద్ధయాత్రా వర్ణనమనే ముప్పది మూడవ ఆధ్యాయము ముగిసినది
 (33).

34 - శంఖచూడుని యుద్ధయాత్ర

వ్యాస ఉవాచ ।

విధితాత మహాబుద్ధే మునే జీవ చిరం సమాః ।

కథితం సుమహాబ్ధిత్రం చరితం చంద్రమౌలినః ॥

శివదూతే గతే తత్ర శంఖచూడశ్చ దానవః ।

కిం చకార ప్రతాపీ స తత్త్వం వద సువిస్తరమ్ ॥

వ్యాసుడిట్లు పలికెను -

ఓ బ్రహ్మపుత్రా! నీవు మహాబుద్ధిశాలివి. ఓ మునీ ! చిరకాలము జీవించుము. చిత్రమైనది, చాలా గొప్పదియగు చంద్రశేఖరుని చరితమును చెప్పితివి (1). శివుని దూత మరలి పోగానే ప్రతాపవంతుడగు శంఖచూడాసురుడు ఏమి చేసినాడు? నీవా గాథను విస్తారముగా చెప్పుము (2).

సనత్కుమార ఉవాచ ।

అథ దూతే గతే తత్ర శంఖచూడః ప్రతాపవాన్ ।

ఉవాచ తులసీం వార్తాం గత్వాభ్యంతరమేవ తామ్ ॥

సనత్కుమారుడిట్లు పలికెను -

దూత నిర్గమించిన తరువాత ప్రతాపవంతుడగు శంఖచూడుడు సభనుండి అంతఃపురము లోపలికి వెళ్లి ఆ వార్తను తులసికి చెప్పెను (3).

శంఖచూడ ఉవాచ ।

శంభుదూతముఖాద్దేవి యుద్ధాయాహం సముద్యతః ।

తేన గచ్ఛామ్యహం యోద్ధుం శాసనం కురు మే ధ్రువమ్ ॥

ఇత్యేవముక్త్యా స జ్ఞానీ నానా బోధనతః ప్రియామ్ ।

క్రీడాం చకార హర్షేణ తమనాదృత్య శంకరమ్ ॥

తౌదంపతీ చిక్రీడాతే నిమగ్నౌ సుఖసాగరే ।

నానా కామకలాభశ్చ నిశి చాటు శత్రైరపి ॥

బ్రాహ్మే ముహూర్త ఉత్థాయ ప్రాతః కృత్యం విధాయ చ ।

నిత్య కార్యం చ కృత్వాదౌ దదౌ దానమనంతకమ్ ॥

పుత్రం కృత్వా చ రాజేంద్రం సర్వేషు దానవేషు చ ।

పుత్రే సమర్థ్య భార్యాం చ సరాజ్యం సర్వసంపదమ్ ॥

ప్రియామాశ్వాసయామాస స రాజా రుదతీం పునః ।

నిషేధతీం చ గమనం నానావార్తాం ప్రకథ్య చ ॥

నిజసేనాపతిం వీరం సమాహూయ సమాద్యతః ।

అదిదేశ స సన్నద్ధస్థం గ్రామం కర్తు ముద్యతః ॥

ఓ దేవీ! శంఖుని దూత పలికిన పలుకులు నన్ను యుద్ధమునకు ప్రేరేపించినవి. కావున, నేను యుద్ధము కొరకు వెళ్లుచున్నాను. నీవు నా ఆజ్ఞను నిశ్చయముగా పాలించుము (4).

జ్ఞానియగు ఆ శంఖచూడుడు ప్రియురాలితో నిట్లు పలికి ఆ శంకరుని అనాదరము చేసి ఆమెకు ఆనందముతో అనేకవిషయములను బోధిస్తూ ఆమెతో గూడి క్రీడించెను (5). ఆ దంపతులు రాత్రియందు సుఖసముద్రములో తేలియాడుతూ అనేక నర్మకృతులను పలుకుతూ ఆనందముగా గడిపిరి (6). ఆతడు బ్రాహ్మ ముహూర్తమునందు నిద్ర లేచి, కాలకృత్యములను దీర్చుకొని ప్రాతఃకాల కర్మలననుష్ఠించి ముందుగా అంతులేని దానములను చేసెను (7). ఆతడు తన పుత్రుని సర్వదానవులకు చక్రవర్తిని చేసి రాజ్యమును, సర్వసంపదలను మరియు భార్యను అతనికి అప్పజెప్పెను (8). ఆ రాజు తన యాత్రను ప్రతిఘటిస్తూ ఏడ్చుచున్న ప్రియురాలికి మరల అనేక వచనములను బోధించి ఓదార్చెను (9). అప్పుడాతడు వీరుడగు తన సేనాపతిని పిలిపించెను. సాదరముగా నిలబడిన సేనానాయకుని సైన్యసన్నాహమును చేయుమని ఆదేశించి తాను స్వయముగా సంగ్రామమునకు సన్నద్ధుడాయెను (10).

అద్య సేనాపతే వీరా సుర్వే సమరశాలినః ।

సన్నద్ధాఖిల కర్మాణో నిర్గచ్ఛంతు రణాయ చ ॥

దైత్యాశ్చ దానవాశ్చూరా షడశీతిరుదాయుధాః ।

కంకానాం బలినాం శీఘ్రం సేనా నిర్యాంతు నిర్భయాః ॥

పంచాశదసురాణాం హి నిర్గచ్ఛంతు కులాని వై ।

కోటివీర్యాణి యుద్ధార్థం శంఖునా దేవపక్షిణా ॥

సన్నద్ధాని చ ధౌవ్రాణాం కులాని చ శతం ద్రుతమ్ ।

నిర్గచ్ఛంతు రణార్థం హి శంఖునా మమ శాసనాత్ ॥

కాలకేయాశ్చ మౌర్యాశ్చ దౌర్బుధాః కాలకాస్తథా ।

సజ్ఞా నిర్యాంతు యుద్ధాయ రుద్రేణ మమ శాసనాత్ ॥

ఓ సేనాపతీ! ఈనాడు యుద్ధనిపుణులగు వీరులందరు యుద్ధమునకు కావలసిన ఏర్పాట్లనన్నిటినీ సంసిద్ధము చేసుకొని బయలుదేరెదరుగాక! (11) దైత్యుల యొక్క, శూరులగు దానవులయొక్క, మరియు బలవంతులగు కంకులయొక్క ఎనభై ఆరు పటాలముల సైన్యము ఆయుధములను సిద్ధము చేసుకొని నిర్భయముగా వెంటనే బయలుదేరవలెను (12). కోటి సైన్యముతో సమమగు పరాక్రమముగల అసురుల సేనలు ఏబది గలవు. దేవపక్షిణియగు శంఖునితో యుద్ధము కొరకై ఆ సేనలు బయలుదేరును గాక! (13) ధౌముల వంద సేనలు నా ఆజ్ఞచే సన్నద్ధులై శంఖునితో యుద్ధము కొరకు వెంటనే బయలుదేరవలెను (14). కాలకేయులు, మౌర్యులు, దౌర్బుధులు మరియు కాలకులు నా ఆజ్ఞచే సన్నద్ధులై రుద్రునితో యుద్ధము కొరకు బయలుదేరెదరు గాక! (15)

సనత్కుమార ఉవాచ ।

ఇత్యాజ్ఞాప్యసురపతిర్దానవేంద్రో మహాబలః ।
నిర్ణగామ మహాసైన్యస్సహస్రైర్బహుభిర్వృతః ॥
తస్య సేనాపతిశ్చైవ యుద్ధశాస్త్ర విశారదః ।
మహారథో మహావీరో రథినాం ప్రవరో రణే ॥
త్రిలక్షాక్షౌహిణీయుక్తో మాంగల్యం చ చకార హ ।
బహిర్భూవ శిజరాద్రణే వీరభయంకరః ॥
రత్నేంద్రం సారనిర్మాణం విమానమభిరుహ్య సః ।
గురువర్గం పురస్పృత్య రణార్థం ప్రయయౌ కిల ॥
పుష్పభద్రానదీ తీరే యత్రాక్షయవటశ్శుభః ।
సిద్ధాశ్రమే చ సిద్ధానాం సిద్ధి క్షేత్రం సు సిద్ధిదమ్ ॥
కపిలస్య తతస్మానం పుణ్య క్షేత్రే చ భారతే ।
పశ్చిమోదభిపూర్వే చ మలయస్య హి పశ్చిమే ॥
శ్రీశైలోత్తరభాగే చ గంధమాదన దక్షిణే ।
పంచయోజన విస్తీర్ణం దైర్ఘ్యే శతగుణస్తథా ॥

సనత్కుమారుడిట్లు పలికెను -

అసురులకు, దానవులకు ప్రభువు, మహాబలశాలియగు శంఖచూడుడు ఇట్లు ఆజ్ఞాపించి వేలాది పటాలముల మహాసైన్యముతో చుట్టు వారబడిన వాడై బయలు దేరెను (16). ఆతని సేనాపతి యుద్ధకళలో నిపుణుడు, మహారథి, మహావీరుడు, యుద్ధములో రథికులలో శ్రేష్ఠుడు (17). మూడు లక్షల అక్షౌహిణీల సేనతో గూడియున్న ఆ సేనాపతి మంగళకరమగు పూజాదులను చేసి శిజరము బయటకు వచ్చెను. యుద్ధములో శత్రు వీరులకాతడు భయమును గొల్పుచుండెను (18). ఆతడు శ్రేష్ఠమగు రత్నములతో అద్భుతముగా నిర్మింపబడిన విమానము నభిష్ఠించి, పెద్దలందరికీ నమస్కరించిన తరువాత, యుద్ధము కొరకు బయలుదేరెను (19). పుష్పభద్రానదీ తీరమునందు శుభకరమగు అక్షయ వటవృక్షము గలదు. సిద్ధులకు తపస్సిద్ధిసాసంగి సిద్ధి క్షేత్రమని పేరు పొందిన సిద్ధాశ్రామమచటనే గలదు (20). పుణ్య భూమి యగు భారతదేశములో కపిలుని స్థానమదియే. అది పశ్చిమసముద్రము నకు తూర్పునందు, మలయపర్వతమునకు పశ్చిమమునందు (21), శ్రీశైలమునకు ఉత్తరమునందు, గంధమాదన పర్వతమునకు దక్షిణమునందు గలదు. అది అయిదు యోజనముల వెడల్పు, అంతకు వందరెట్లు పొడవు కలిగి యుండెను (22).

శుద్ధస్ఫటిక సంకాశ భారతే చ సుపుణ్యదా ।
 పుష్పభద్రా నదీ రమ్యా జలపూర్ణా సరస్వతీ ॥
 లవణో దధిప్రియా భార్యా శశ్వత్సౌభాగ్యసంయుతా ।
 సరస్వతీ సంశ్రితా చ నిర్గతా సా హిమాలయాత్ ॥
 గోమంతం వామతః కృత్వా ప్రవిష్టా పశ్చిమో దదౌ ।
 తత్ర గత్వా శంఖచూడశ్శివ సేనాం దదర్శ హ ॥
 ఇతి శ్రీ శివమహాపురాణే రుద్రసంహితాయాం యుద్ధఖండే శంఖచూడ
 యాత్రా వర్ణనం నామ చతుస్త్రింశోఽధ్యాయః ॥

శుద్ధమగు స్ఫటికము వలె తెల్లనైన జలములతో నిండియున్నది, భారతదేశములోని పుణ్యనదులలో గొప్పది, సుందరమైనది, సరస్వతి యను పేరు గలది, సముద్రునకు ప్రియురాలైన పత్నియైనది, భక్తులకీయదగిన సర్వసౌభాగ్యములు గలది, సరస్వతీనదిని ఆశ్రయించి ఉన్నది, హిమాలయమునుండి పుట్టినది, గోమంతము (గోవా) నకు ఎడమగా ప్రవహించి పశ్చిమసముద్రములో ప్రవేశించునది అగు పుష్పభద్రానది వద్దకు వెళ్లి, శంఖచూడుడు అచట శివుని సేనను గాంచెను (23, 24, 25).

శ్రీ శివమహాపురాణములోని రుద్రసంహితాయందు యుద్ధఖండలో శంఖచూడయాత్రా వర్ణనమనే ముప్పది నాలుగవ అధ్యాయము ముగిసినది (34).

సంభాషించుట

సనత్కుమార ఉవాచ ।

తత్ర స్థిత్యా దానవేంద్రో మహాంతం దానవేశ్వరమ్ ।
 దూతం కృత్వా మహావిజ్ఞం ప్రేషయామాస శంకరమ్ ॥
 స తత్ర గత్వా దూతశ్చ చంద్రభాలం దదర్శ హ ।
 వటుమూలే సమాసీనం సూర్యకోటి సమప్రభమ్ ॥
 కృత్వా యోగాసనం దృష్ట్వా ముద్రాయుక్తం చ సస్మితమ్ ।
 శుద్ధస్పటికసంకాశం జ్వలంతం బ్రహ్మతేజసా ॥
 త్రిశూల పట్టిశధరం వ్యాఘ్ర చర్మాంబరావృతమ్ ।
 భక్తమృత్యుహరం శాంతం గౌరీకాంతం త్రిలోచనమ్ ॥
 తపసాం ఫలదాతారం కర్తారం సర్వ సంపదామ్ ।
 ఆశుతోషం ప్రసన్నాస్యం భక్తానుగ్రహకారకమ్ ॥
 విశ్వనాథం విశ్వజీజం విశ్వరూపం చ విశ్వజమ్ ।
 విశ్వంభరం విశ్వకరం విశ్వసంహారకారణమ్ ॥
 కారణం కారణానాం చ నరకార్థవతారణమ్ ।
 జ్ఞాన ప్రదం జ్ఞానజం జ్ఞానానందం సనాతనమ్ ॥
 అవరుహ్య రథా దూతస్తం దృష్ట్వా దానవేశ్వరః ।
 శంకరం సకుమారం చ శిరసా ప్రణనామ సః ॥
 వామతో భద్రకాలీం చ స్కందం తత్పురతస్స్మితమ్ ।
 లోకాశిషం దదౌ తస్మై కాలీ స్కందశ్చ శంకరః ॥
 అథాసౌ శంఖచూడస్య దూతః పరమశాస్త్ర విత్ ।
 ఉవాచ శంకరం నత్వా కరౌ బద్ధ్వా శుభం వ చః ॥

సనత్కుమారుడిట్లు పలికెను -

ఆ రాక్షసరాజు అక్కడ మకాము చేసి, మహాజ్ఞాని యగు ఒక గొప్ప దానవశ్రేష్ఠుని శివుని వద్దకు దూతగా పంపెను (1). ఆ దూత అచటకు వెళ్లి, ఫాలిభాగమునందు చంద్రవంక గలవాడు, వటు వృక్షమూలము నందు కూర్చున్నవాడు, కోటి సూర్యులతో సమానమగు కాంతి గలవాడు (2), యోగాసనమును వేసి కనులతో ముద్రను ప్రదర్శించువాడు, బిరునగవు మోమువాడు, స్వచ్ఛమగు స్పటికమును బోలియున్నవాడు, బ్రహ్మతేజస్సుతో వెలిగి పోవుచున్న వాడు (3), త్రిశూలమును పట్టిశమును పట్టుకున్న వాడు, వ్యాఘ్రచర్మమును వస్త్రముగా దాల్చినవాడు, భక్తుల మృత్యువును పోగోట్టుపాడు,

శాంతస్వరూపుడు, గౌరీప్రియుడు, ముక్కుంటి (4), తపస్సుల ఫలములనిచ్చువాడు, సర్వసంపదలను కలిగించువాడు, శీఘ్రముగా సంతోషించువాడు, ప్రసన్నమగు మోము గలవాడు, భక్తులను అనుగ్రహించువాడు (5), జగత్తునకు తండ్రి, జగత్తునకు కారణము, జగత్ స్వరూపములో నున్నవాడు, సర్వమునుండి పుట్టువాడు, సర్వమును పాలించువాడు, సర్వమునకు కర్త, జగత్తును ఉపసంహరించువాడు (6), సర్వకారణ కారణుడు, పాపసముద్రమును దాటించువాడు, జ్ఞానమునిచ్చువాడు, జ్ఞానమునకు కారణుడు, జ్ఞాన-ఆనంద స్వరూపుడు, ఆద్యంతములు లేనివాడు (7) అగు శంకరుడు కుమారస్వామితో కూడియుండగా చూచెను. దూతయగు ఆ దానవవీరుడు రథమునుండి దిగి ఆయనకు శిరము వంచి ప్రణమిల్లెను (8). ఆయనకు ఎడమవైపున భద్రకాళి, ఎదుట కుమారస్వామి ఉండిరి. లోకమర్యాదననుసరించి కాళి, కుమారస్వామి, మరియు శంకరుడు ఆతనిని ఆశీర్వదించిరి (9). గొప్ప శాస్త్రవేత్త యగు, శంఖచూడుని దూత అప్పుడు చేతులు జోడించి శంకరునకు ప్రణమిల్లి ఈ శుభవచనములను పలికెను (10).

దూత ఉవాచ ।

శంఖచూడస్య దూతోఽహం త్వత్సకాశమిహోగతః ।

వర్తతే తే కిమిచ్ఛాద్య తత్త్వం బ్రూహి మహేశ్వర ॥

దూత ఇట్లు పలికెను -

ఓ మహేశ్వరా! నేను శంఖచూడుని దూతను. నీవద్దకు ఇచటకు వచ్చి యున్నాను. ఇప్పుడు నీ కోరిక ఏమి? నాకు సత్యమును చెప్పుము (11).

సనత్కుమార ఉవాచ ।

ఇతి శ్రుత్వా చ వచనం శంఖచూడస్య శంకరః ।

ప్రసన్నాత్మా మహాదేవో భగవాన్స్తమువాచ హ ॥

సనత్కుమారుడిట్లు పలికెను -

మంగళకరుడు, ప్రసన్నమగు మనస్సు గలవాడు అగు మహాదేవుడు శంఖచూడుని ఆ సందేశమును వినెను. భగవానుడా తనితో నిట్లనెను (12).

మహాదేవ ఉవాచ ।

శృణు దూత మహాప్రాజ్ఞ వచో మమ సుఖావహమ్ ।

కథనీయమిదం తస్మై నిర్వివాదం విచార్య చ ॥

విధాతా జగతాం బ్రహ్మ పితా ధర్మస్య ధర్మవిత్ ।

మలీచిస్తస్య పుత్రశ్చ కశ్యపస్తత్పుత స్స్మతః ॥

దక్షః ప్రీత్యా దదౌ తస్మై నిజకన్యాస్తు యోదశ ।
 తాస్యేకా చ దనుస్సాధ్వీ తత్సాభ్యాగ్భవివర్ధినీ ॥
 చత్వారస్తే దనోః పుత్రా దానవాస్తే జసోల్బణాః ।
 తేష్యేకో విప్రచిత్తిస్తు మహాబలపరాక్రమః ॥
 తత్పుత్రో ధార్మికో దంభో దానవేంద్రో మహామతిః ।
 తస్య త్వం తనయ శ్రేష్ఠో ధర్మాత్మా దానవేశ్వరః ॥
 పురా త్వం పార్షదో గోపా గోపేష్యేవ చ ధార్మికః ।
 అధునా రాధికాశాపాథాతస్త్వం దానవేశ్వరః ॥
 దానవీం యోని మాయాతస్తత్త్వతో న హి దానవః ।
 నిజవృత్తం పురా జ్ఞాత్వా దేవవైరం త్యజాధునా ॥
 ద్రోహం న కురు తైస్సార్థం స్వపదం భుంక్ష్వ సాదరమ్ ।
 నాధికం సవికారం చ కురు రాజ్యం విచార్య చ ॥
 దేహి రాజ్యం చ దేవానాం మత్ప్రీతిం రక్ష దానవ ।
 నిజరాజ్యే సుఖం తిష్ఠ తిష్ఠంతు స్వపదే సురాః ॥
 అలం భూత విరోధేన దేవద్రోహణ కిం పునః ।
 కులీనా శ్చుద్ధకర్మాణస్సర్వే కశ్యప వంశజాః ॥
 యాని కాని చ పాపాని బ్రహ్మహత్యాదికాని చ ।
 జ్ఞాతి ద్రోహజ పాపస్య కలాం నార్హంతి షోడశీమ్ ॥

మహాదేవుడిట్లు పలికెను -

ఓ దూతా! నీవు గొప్ప బుద్ధిశాలివి. సుఖకరమగు నా మాటను వినుము. నీవు ఆలోచించి వివాదమును తొలగించే ఈ మాటలను వానికి చెప్పుము (13). ధర్ముని తండ్రి, ధర్మజ్ఞుడు అగు బ్రహ్మ జగత్తులను సృష్టించెను. ఆయన కుమారుడు మరీచి. ఆయన కొడుకు కశ్యపుడు (14). దక్షుడు ఆ కశ్యపునకు తన పదముగ్గురు కుమార్తెలనిచ్చి ప్రీతి పూర్వకముగా వివాహమును చేసెను. వారిలో దనువు ఒకతె. ఆమె పతివ్రత. ఆమె వలన కశ్యపుని సౌభాగ్యము వర్ధిల్లెను (15). ఆ దనువునకు తేజశ్శాలురు, వీరులు అగు నల్లరు పుత్రులు గలరు. వారికి దానవులని పేరు. వారిలో మహాబలపరాక్రమశాలియగు విప్రచిత్తి ఒకడు (16). దానవశ్రేష్ఠుడు, మహాప్రాజ్ఞుడు ధార్మికుడు అగు దంభుడు ఆయన కుమారుడు. శ్రేష్ఠుడవు, ధర్మాత్ముడవు, దానవాధీశ్వరుడవు అగు నీవు దంభుని పుత్రుడవు (17). పూర్వజన్మలో నీవు ధర్మాత్ముడు, గోపబాలకులలో ప్రముఖుడు అగు శ్రీకృష్ణా నుచరుడవు. రాధాదేవి యొక్క శాపముచే ఈ జన్మలో దానవచక్రవర్తివై జన్మించినావు (18). నీవు దానవజన్మను పొందియున్ననూ, నీది దానవస్వభావము కాదు. నీవు నీ పూర్వజన్మ వృత్తాంతము నెరింగి ఇప్పుడు దేవతలతో నీకు గల వైరమును పరిత్యజింపుము (19). వారి యెడల ద్రోహము నాచరించకుము. నీ పదవిని ఆనందముగా

అనుభవించుము. నీ రాజ్యమును విస్తరింపజేయుటకు గాని, లేక కల్లోలమును సృష్టించుటకు గాని యత్నించకుము. ఆలోచించుము (20). దేవతలకు వారి రాజ్యమును అప్పజెప్పుము. ఓ దానవా! నాకు నీయందు గల ప్రేమను నిలబెట్టుకొనుము. నీ రాజ్యములో నీవు సుఖముగా నుండుము. దేవతలు తమ స్థానములో ఉండెదరు గాక! (21) ప్రాణులతో విరోధమును చాలించుము. దేవద్రోహము వలన ప్రయోజనమేమి గలదు? కశ్యపుని వంశములో పుట్టిన వారందరు శుద్ధమగు కర్మలననుష్ఠించి కులమర్యాదను నిలబెట్టెదరు (22). బ్రహ్మ హత్య మొదలగు ఏ పాపము లైననూ జాతి ద్రోహము వలన కలిగే పాపములో పదునారవ వంతు అయిననూ కాజాలవు (23).

సనత్కుమార ఉవాచ ।

ఇత్యాది బహువార్తాం చ శ్రుతిస్మృతిపరాం శుభామ్ ।

ప్రోవాచ శంకరస్తస్మై బోధయన్ జ్ఞానముత్తమమ్ ॥

శిక్షితశృంఖమాడేన స దూతస్తర్క విత్తమః ।

ఉవాచ వచనం నమ్రో భవితవ్య విమోహితః ॥

సనత్కుమారుడిట్లు పలికెను -

ఈ తీరున శంకరుడు శ్రుతిస్మృతుల తాత్పర్యముతో కూడిన శుభకరమగు అనేక వచనములను పలికి ఆతనికి ఉత్తమమగు జ్ఞానమును బోధించెను (24). కాని ఆ దూత తర్కములో దిట్ట; పైగా శంఖచూడుడు ఆతనికి తర్ఫీదునిచ్చి పంపెను. కావున ఆతడు విధిబలముచే మోహమును పొంది వినయముతో నిట్లు పలికెను (25).

దూత ఉవాచ ।

త్వయా యత్య ధీతం దేవ నాన్యథా తత్తథా వచః ।

తద్యం కింబిద్యధార్థం చ శ్రూయతాం మే నివేదనమ్ ॥

జ్ఞాతి ద్రోహే మహత్పాపం త్వయోక్త మధునా చయత్ ।

తత్కిమీశాసురాణాం చ న సురాణాం వద ప్రభో ॥

సర్వేషామితి చేత్తద్వై తదా వచ్చి విచార్య చ ।

నిర్ణయం బ్రూహి తత్రాద్య కురు సందేహభంజనమ్ ॥

మధుకైటభయోరైత్యవరయోః ప్రలయార్థవే ।

శిరశ్చేదం చకారాశౌ కస్మాచ్ఛక్తి మహేశ్వర ॥

త్రిపురైస్సహ సంయుద్ధం భస్మత్వకరణం కుతః ।

భవాన్ చకార గిరిశ సురపక్షీతి విశ్రుతమ్ ॥

గృహీత్వా తస్య సర్వస్వం కుతః ప్రస్థాపితో బలిః ।

సుతలాది సముద్ధరుం తద్వారే చ గదాధరః ॥

**సబ్బాత్వకో హిరణ్యాక్షః కథం దేవైశ్చ హింసితః ।
శుంభాదయోఽసురాశ్చైవ కథం దేవైర్నిపాతితాః ॥**

దూత ఇట్లు పలికెను -

ఓ దేవా! నీవు చెప్పిన వచనములన్నియు సత్యమే. మరియొకటి గాదు. ఆయిననూ నేను కూడ కొన్ని యథార్థ విషయములను విన్నవించెదను. వినుడు (26). ఓ ప్రభూ! జ్ఞాతులకు ద్రోహము చేయుట మహాపాపమని నీవీనాడు చెప్పిన మాట రాక్షసులకు మాత్రమే ఏల వర్తించుచున్నది? ఓ ఈశా! అది దేవతలకు అన్వయించదా యేమి? చెప్పుడు (27). అందరికీ వర్తించుననే పక్షములో, నేను ఆలోచించి కొన్ని విషయములను చెప్పెదను. వాటిపై మీ నిర్ణయమును ప్రకటించి నా సందేహమును తొలగించుడు (28). ఓ మహేశ్వరా! ప్రళయసముద్రములో రాక్షసులలో శ్రేష్ఠులగు మధుకైటభుల తలలను చక్రధారి యగు విష్ణువు నరుకుటకు కారణమేమి? (29) నీవు త్రిపురాసులతో యుద్ధమును చేసి వారి నగరములను భస్మము చేయుటకు కారణమేమి? ఓ కైలాసగిరిశా! నీవు దేవపక్షపాతివని ప్రసిద్ధిని గాంచినావు (30). బలిచక్రవర్తి యొక్క సర్వస్వమును ఊడలాగుకొని, ఆతనిని పాతాళమునకు సాగనంపుటకు కారణమేమి? గదాధరుడగు విష్ణువు ద్వారపాలకుడై ఆతనిని ఉద్ధరించినాడు (31). దేవతలు హిరణ్యాక్షుని, ఆతని సోదరుని హింసించుటకు కారణమేమి? దేవతలు శుంభాది రాక్షసులను సంహరించుటకు కారణమేమి? (32)

పురా సముద్రమథనే పీయూషం భక్షితం సురైః ।

కేశ భాణో వయం తత్ర తే సర్వే ఫలభోగినః ॥

క్రీడా భాండమిదం విశ్వం కాలస్య పరమాత్మనః ।

స దదాతి యదా యస్మై తస్మైశ్వర్యం భవేత్తదా ॥

దేవదానవయోర్వైరం శశ్వన్నైమిత్తికం సదా ।

పరాజయో జయస్తేషాం కాలాభినః క్రమేణ చ ॥

తవానయోర్విరోధే చ గమనం నిష్ఫలం భవేత్ ।

సమసంబంధినాం తద్వై రోచతే నేశ్వరస్య తే ॥

సురాసురాణాం సర్వేషామీశ్వరస్య మహాత్మనః ।

ఇయం తే రహితా లజ్ఞా స్పర్ధాస్థాభిస్సహాధునా ॥

యతోఽధికా చైవ కీర్తిర్వానిశ్చైవ పరాజయే ।

తవైతద్విపరీతం చ మనసా సంవిచార్య తామ్ ॥

పూర్వము సముద్రమును మఖించినప్పుడు దేవతలు అమృతమును భక్షించిరి. అప్పుడు మేము ఇడుముల పాలైతిమి. వారందరు ఫలమును అనుభవించిరి (33). ఈ జగత్తు కొలరూపుడగు పరమాత్మకు ఆటవస్తువు. ఆయన ఎప్పుడు ఎవ్వనికి ఐశ్వర్యమునిచ్చునో, అప్పుడు వాడు దానిని భోగించును (34). దేవదానవుల మధ్య శాశ్వతమగు వైరము గలదు. సర్వదా దానికి నిమిత్తము కూడ గలదు. వారికి జయపరాజయములు క్రమముగా కాలమునకు అభీనమై లభించు చుండును (35). వారి ఈ విరోధములో నీవు తలదూర్చుట వ్యర్థము అగును. ఇరుపక్షముల వారికి నీతో సమసంబంధము గలదు. కావున ఈశ్వరుడవగు నీవు ఒక పక్షమున చేరుట సాగసుగా లేదు (36). దేవదానవులకు అందరికీ ప్రభుడవు, మహాత్ముడవు అగు నీవు ఈ నాడు ఈ విధముగా మాతో కయ్యమునకు బిగుట సిగ్గుచేటు (37). నీవు జయించినచో నీ కీర్తి లేశమైననూ ఇనుమడించదు. కాని నీవు ఓడినచో కీర్తికి హాని కలుగును. ఈ వైపరీత్యమును నీవు మనస్సులో చక్కగా విచారించదగును (38).

సనత్కుమార ఉవాచ ।

ఇత్యేతద్వచనం శ్రుత్వా సంప్రహస్య త్రిలోచనః ।

యథోచితం చ మధురమువాచ దానవేశ్వరమ్ ॥

సనత్కుమారుడిట్లు పలికెను -

ఈ మాటలను విని ముక్కంటి జిగ్గరగా నవ్వి దానవచక్రవర్తియగు శంఖచూడుని ఉద్దేశించి యథోచితము, మధురము అగు వచనమును పలికెను (39).

వయం భక్తపరాధీనా న స్వతంత్రాః కదాపి హి ।
 తదిచ్చయా తత్కర్మాణో న కస్యాపి చ పక్షిణః ॥
 పురా విధి ప్రార్థనయా యుద్ధమాదౌ హరేరపి ।
 మధుకైటభయోర్దైత్య వరయోః ప్రలయార్థవే ॥
 దేవ ప్రార్థనయా తేన హిరణ్య కశిపోః పురా ।
 ప్రపూదార్థం వధోఽకారి భక్తానాం హితకారిణా ॥
 త్రిపురైస్సహ సంయుద్ధం భస్మత్వకరణం తతః ।
 దేవ ప్రార్థనయాఽకారి మయాపి చ పురా శ్రుతమ్ ॥
 సర్వేశ్వర్యాస్సర్వమాతుర్దేవ ప్రార్థనయా పురా ।
 ఆనీచ్ఛుంభాదిభిర్యుద్ధం వధస్తేషాం తయా కృతః ॥
 అద్యాపి త్రిదశాస్సర్వే బ్రహ్మాణం శరణం యయుః ।
 స సదేవో హరిర్మాం చ దేవశ్చరణమాగతః ॥
 హరి బ్రహ్మాదికానాం చ ప్రార్థనా వశతోఽప్యహమ్ ।
 సురాణా మీశ్వరో దూత యుద్ధార్థమగమం ఖలు ॥

మహేశ్వరుడిట్లు పలికెను -

మేము భక్తులకు వశవర్తులమై ఉండెదము. మేము ఎన్నటికీ స్వతంత్రులము కాము. భక్తుల కోర్కెచే వారి కార్యములను చేయువారమే గాని, ఏ ఇక్కరి పక్షమునైనూ స్వీకరించువారము గాము (40). పూర్వము ప్రళయసముద్రములో విష్ణువు బ్రహ్మ యొక్క ప్రార్థన నాలకించి దైత్యవీరులగు మధుకైటభులతో సృష్ట్యాదియందు యుద్ధమును చేసెను (41). పూర్వము భక్తులకు హితమును చేయు విష్ణువు దేవతల ప్రార్థనను మన్నించి ప్రహ్లాదుని కొరకై హిరణ్యకశపుని సంహరించెను (42). పూర్వము నేను కూడా దేవతల ప్రార్థనను మన్నించి త్రిపురలతో గొప్ప యుద్ధమును చేసి వారి పురములను భస్మమొనర్చిన వృత్తాంతము లోక విదితమే (43). సర్వేశ్వరి, సర్వజగన్మాత యగు దుర్గ పూర్వము దేవతలు ప్రార్థించుటచే శుంభాదులతో జరిగిన యుద్ధములో వారిని సంహరించెను (44). ఈ నాడు కూడా దేవతలందరు బ్రహ్మను శరణు జొచ్చిరి. ఆ బ్రహ్మ, మరియు విష్ణువు దేవతలతో గూడి నన్ను శరణు పొందిరి (45). ఓ దూతా! బ్రహ్మ, విష్ణువు మొదలగు వారి ప్రార్థనను మన్నించి నేను సర్వేశ్వరుడనే అయిననూ ఈ దేవతల యుద్ధముకొరకు వచ్చి యుంటిని (46).

పార్షద ప్రవరస్త్వం హి కృష్ణస్య చ మహాత్మనః ।
 యే యే హతాశ్చ దైతేయా న హి కేఽపి త్వయా సమాః ॥
 కా లజ్ఞా మహతీ రాజన్ మమ యుద్ధే త్వయా సహ ।
 దేవకార్యార్థమీశోఽహం వినయేన చ ప్రేషితః ॥
 గచ్ఛ త్వం శంఖ చూడే వై కథనీయం చ మే వచః ।
 స చ యుక్తం కరోత్వత్త సురకార్యం కరోమ్యహమ్ ॥
 ఇత్యుక్త్వా శంకరస్తత్ర విరరామ మహేశ్వరః ।
 ఉత్తస్థా శంఖచూడస్య దూతోఽ గచ్ఛత్తదంతికమ్ ॥
 ఇతి శ్రీ శివమహాపురాణే రుద్రసంహితాయాం యుద్ధఖండే శివ దూత
 సంవాదో నామ పంచత్రింశోఽధ్యాయః ॥

మహాత్ముడగు శ్రీకృష్ణునకు నీవు అనుంగు సహచరుడవు. ఇంతకు
 ముందు సంహరింపబడిన రాక్షసు లెవ్వరూ నీతో సమానమైన వారు కారు (47). ఓ
 రాజా! నాకు నీతో యుద్ధమును చేయుటలో అభికమగు సిగ్గు ఏమి గలదు?
 ఈశ్వరుడనగు నన్ను దేవతలు వినయముతో ప్రార్థించగా, దేవకార్యము కొరకు
 వచ్చియుంటిని (48). నీవు వెళ్లి నా ఈ మాటలను శంఖచూడునకు చెప్పుము.
 ఆతడు తనకు యోగ్యుడగు రీతిలో చేయుగాక! నేను దేవకార్యమును చేసెదను
 (49). మహేశ్వరుడగు శంకరుడిట్లు పలికి విరమించెను. అప్పుడు శంఖచూడుని
 దూత లేచి ఆతని వద్దకు వెళ్లెను (50).

శ్రీశివమహాపురాణములోని రుద్రసంహితయందు యుద్ధఖండలో
 శివదూత సంవాదమనే ముప్పది అయిదవ అధ్యాయము ముగిసినది (35).

36 - దేవాసుర సంగ్రామము

సనత్కుమార ఉవాచ ।

స దూతస్తత్ర గత్వా చ శివవాక్యం జగద హ ।
స విస్తరం యథార్థం చ నిశ్చయం తస్య తత్త్వతః ॥
తప్సుత్వా శంఖచూడోఽసౌ దానవేంద్రః ప్రతాపవాన్ ।
అంగీచకార సుప్రీత్యా రణమేవ స దానవః ॥
సమారురోహ యానం చ సహమాత్మైశ్చ సత్వరః ।
ఆదిదేశ స్వసైన్యం చ యుద్ధార్థం శంకరేణ చ ॥
శివస్వసైన్యం దేవాంశ్చ ప్రేరయామాస సత్వరః ।
స్వయమప్య ఖలేశోఽపి సన్నద్ధోఽ భూచ్చ లీలయా ॥
యుద్ధారంభో బభూవాశు నేదుర్వాద్యాని భూరిశః ।
కోలాహలశ్చ సంజాతో వీరశబ్దస్తధైవ చ ॥
దేవదానవయోర్యుద్ధం పరస్పరమభూన్మునే ।
ధర్మతో యుయుధే తత్ర దేవదానవయోర్గణః ॥
స్వయం మహేంద్రో యుయుధే సార్థం చ వృషపర్వణా ।
భాస్కరో యుయుధే విప్రబిత్తినా సహ ధర్మతః ॥

సనత్కుమారుడిట్లు పలికెను -

ఆ దూత అచటకు వెళ్లి శివుని వచనమును యథార్థముగా వివరముగా చెప్పెను. మరియు శివుని నిశ్చయమును ఉన్నది ఉన్నట్లుగా చెప్పెను (1). దానవచక్రవర్తి, ప్రతాపశాలియగు ఆ శంఖచూడుడు ఆ మాటలను విని మిక్కిలి ప్రీతితో యుద్ధమును స్వీకరించెను (2). ఆతడు వెంటనే రథమునభిష్టించెను. మంత్రులు ఆతనిని అనుసరించిరి. ఆతడు శంకరునితో యుద్ధము కొరకై తన సైన్యము నాదేశించెను (3). శివుడు కూడా వేగముగా తన సైన్యమును, మరియు దేవతలను ప్రేరేపించెను. ఆయన స్వయముగా సర్వేశ్వరుడే అయిననూ లీలచే యుద్ధమునకు సన్నద్ధుడై యెను (4). వెంటనే యుద్ధము ఆరంభమయ్యెను. అనేక రకముల వాద్యములు మ్రోగినవి. పెద్ద కోలాహలము వీరుల శబ్దముతో గూడి చెలరేగెను (5). ఓ మునీ! దేవదానవులు ఒకరితోనొకరు యుద్ధమును చేయ మొదలిడిరి. అచట దేవదానవ సైన్యములు ధర్మయుద్ధమును చేసినవి (6). మహేంద్రుడు స్వయముగా వృషపర్వునితో యుద్ధమును చేసెను. భాస్కరుడు విప్రబిత్తితో ధర్మయుద్ధమును చేసెను (7).

దంభేన సహ విష్ణుశ్చ చకార పరమం రణమ్ ।
 కాలాసురేణ కాలశ్చ గోకర్ణేన హుతాశనః ॥
 కుబేరః కాలకేయేన విశ్వకర్మా మయేన చ ।
 భయంకరేణ మృత్యుశ్చ సంహారేణ యమస్తథా ॥
 కాలంజికేన వరుణశ్చంచలేన సమీరణః ।
 బుధశ్చ ఘటపృష్ఠేన రక్తాక్షేణ శనైశ్చరః ॥
 జయంతో రత్నసారేణ వసవో వర్చసాం గణైః ।
 అశ్వినౌ దీప్తి మద్భ్యాం చ ధూమ్రేణ నలకూబరః ॥
 ధురంధరేణ ధర్మశ్చ గణకాక్షేణ మంగళః ।
 శోభాకరేణ వైశ్వానః పిపిటేన చ మన్మథః ॥
 గో కాముఖేన చూర్ణేన ఖడ్గనామ్నాఽ సురేణ చ ।
 ధూమ్రేణ సంహలేనాపి విశ్వేన చ ప్రతాపినా ॥
 పలాశేన ద్వాదశార్కా యుయుధుర్ధర్మతః పరే ।
 అసురైరమరాస్పార్థం శివసాహాయ్యశాలినః ॥

విష్ణువు దంభునితో గొప్ప యుద్ధమును చేసెను. కాలాసురునితో
 కాలుడు, గోకర్ణునితో అగ్ని (8), కాలకేయునితో కుబేరుడు, మయునితో విశ్వకర్మ,
 భయంకరునితో మృత్యువు, సంహారునితో యముడు (9), కొలంజికునితో
 వరుణుడు, చంచలునితో వాయువు, ఘటపృష్ఠునితో బుధుడు, రక్తాక్షునితో శని
 (10), రత్నసారునితో జయంతుడు, వర్చసుల గణముతో వసువులు, దీప్తి
 మంతులిద్దరితో అశ్వినీ దేవతలు, ధూమ్రునితో నలకూబరుడు (11), ధురంధరునితో
 ధర్ముడు, గణకాక్షునితో మంగళుడు, శోభాకరునితో వైశ్వానుడు, పిపిటునితో
 మన్మథుడు (12), గోకాముఖుడు, చూర్ణుడు, ఖడ్గాసురుడు, ధూమ్రుడు,
 సంహారుడు, విశ్వడు, ప్రతాపి మరియు పలాశి అను వారితో పన్నెండుగురు
 ఆదిత్యులు ధర్మయుద్ధమును చేసిరి. శివునకు సాహాయ్యమును చేయుటకు వచ్చిన
 ఇతర దేవతలు రాక్షసులతో యుద్ధమును చేసిరి (13, 14).

ఏకాదశ మహారుద్రాశ్చైకాదశ భయంకరైః ।
 అసురైర్యు యుధుర్వైర్మహా బలపరాక్రమైః ॥
 మహామణిశ్చ యుయుధే చోగ్రచండాది భిస్సహ ।
 రాహుణా సహ చంద్రశ్చ జీవశ్శుక్రేణ ధర్మతః ॥
 నందీశ్వరాదయస్సర్వే దానవ ప్రవరైస్సహ ।
 యుయుధుశ్చ మహాయుధే నోక్తా విస్తరతః పృథక్ ॥
 వటమూలే తదా శంభుస్తస్థౌ కాల్యా సుతేన చ ।
 సర్వే చ యుయుధుస్సైన్యసమూహోస్సతతం మునే ॥

రత్నసింహాసనే రమ్యే కోటి దానవసంయుతః ।
 ఉవాస శంఖచూడశ్చ రత్న భూషణభూషితః ॥
 మహాయుద్ధో బభూవాథ దేవాసురవిమర్దనః ।
 నానాయుధాని దివ్యాని చలంతి స్మ మహామృధే ॥
 గదర్షి పట్టిశాశ్చ క్రభుశుండి ప్రాసముద్గరాః ।
 నిస్త్రింశభల్లి పరిపూశ్చక్తుస్సుఖ పరశ్చదాః ॥
 శరతో మరఖడ్గాశ్చ శతస్సుశ్చ సహస్రశః ।
 భందిపాలా దయ శ్చాన్యే వీరహస్తేషు శోభితాః ॥

పదకొండు గురు మహారుద్రులు, భయంకరులు, వీరులు, మహాబలిశాలురునగు పదకొండుగురు రాక్షసులతో యుద్ధమును చేసిరి (15). ఉగ్రచండుడు మొదలగు వారితో మహామణి, రాహువుతో చంద్రుడు, మరియు శుక్రునితో బృహస్పతి ధర్మయుద్ధమును చేసిరి (16) నందీశ్వరుడు మొదలగు వారందరు ఆ మహాయుద్ధములో దానవవీరులతో యుద్ధమును చేసిరి. విస్తారభయముచే ఆ వివరములు వేర్వేరుగా చెప్పబడుట లేదు (17). అప్పుడు శంభుడు వటవృక్షమూలనందు కాళీ దేవితో, మరియు కుమారునితో కలిసి వేచియుండెను. ఓ మునీ! ఆ రెండు మహాసైన్యములలోని అందరు నిరంతరముగా యుద్ధమును చేయుచుండిరి (18). శంఖచూడుడు రత్నభూషణముల నలంకరించుకొని కోటి మంది దానవులు చుట్టూ చేరి యుండగా సుందరమగు రత్నసింహాసనముపై ఉపవిష్టుడై యుండెను (19). అప్పుడు దేవాసురవినాశకరమగు గొప్ప యుద్ధము జరిగెను. ఆ మహాయుద్ధములో దివ్యములగు అనేక ఆయుధములు ప్రయోగింపబడెను (20). గదలు, చురకత్తులు, పట్టిశములు, చక్రములు, భుశుండీలు, ప్రాసలు, ముద్గరములు, బల్లెములు, గడ్డపారలు, పరిఘలు, శక్తులు, శత్రువుపైకి ప్రయోగించుటకు సిద్ధముగా నున్న గొడ్డళ్లు (21), బాణములు, తోమరములు, కత్తులు, వేలాది ఫిరంగులు, భందిపాలములు, మరియు ఇతరములగు ఆయుధములు వీరుల చేతులలో ప్రకాశించుచుండెను (22).

శిరాంశ్చ బిభృదుశ్చైభిర్విరాస్తత్ర మహోత్సవః ।
 వీరాణాముభయోశ్చైవ సైన్యయోగ్ధర్ణతో రణే ॥
 గజాస్తరంగా బహవస్స్యందనాశ్చ పదాతయః ।
 సారోహవాహా వివిధాస్త్రాసన్ సువిఖండితాః ॥
 నికృత్తబాహూరు కరకటి కర్ణయుగాంఘ్రయః ।
 సంభిన్న ధ్వజ బాణాసితనుత్ర వర భూషణాః ॥
 సముద్ధత కిరీటైశ్చ శిరో భిన్నహ కుండలైః ।
 సంరంభనష్టై రాస్త్రీర్ణా బభౌ భూః కరభోరుఖః ॥

మహాభుజై స్సాభరణై స్పంఖనైస్సాయుధైస్తథా ।
 అంగైరన్యైశ్చ సహసా పటలైర్వా ససారఘైః ॥
 మృదే భటాః ప్రధావంతః కబంధాన్ స్వశిరోక్షిభః ।
 పశ్యంతస్తత్ర చోత్సే తు రుద్యతాయుధ సద్భుజైః ॥
 వల్గంతోఽ తితరాం వీరా యుయుధుశ్చ పరస్పరమ్ ।
 శస్త్రాస్త్రైర్వివిధైస్తత్ర మహాబలపరాక్రమాః ॥

ఆ యుద్ధములో వీరులు వాటితో తలలను నరుకుచుండిరి. యుద్ధములో రెండు సైన్యములలోని వీరుల గర్జనలతో గొప్ప ఉత్సవము ప్రవర్తించెను (23). ఆ యుద్ధమునందు ఏనుగులు, గుర్రములు, వాటిపై ఉపవిష్టులైన వీరులు, అనేకరథములలోని రథికులు, సారథులు, పదాతులు అనేక మంది తెగిన దేహములతో పడియుండిరి (24). తెగిన చేతులు, బాహువులు, తొడలు, నడుములు, చెవులు మరియు కాళ్లు, మరియు విరిగిన ధ్వజములు, బాణములు, కత్తులు, కవచములు, శ్రేష్ఠమగు అలంకారములు పడియుండెను (25). ఆ యుద్ధములో సంహరింపబడిన సైనికుల తలలు కుండలములతో గూడి నేలపై చెల్లాచెదరుగా పడియుండెను. ఎగురగొట్టబడిన కిరీటములు నేలపై బడి యుండెను. తెగి పడిన ఏనుగు తుండముల వంటి తొడలతో నిండి భూమి ప్రకాశించెను (26). ఆయుధములతో అలంకారములతో గూడి తెగి పడిన గొప్ప భుజములు మరియు ఇతర అవయవములు తేనెపట్టులవలె నేలవైబడి యుండెను (27). యుద్ధములో పరుగెత్తుచున్న భటులకు మొండెములు కానవచ్చెను. ఆ మొండెములు తమ చేతులలో ఆయుధములను ఎత్తి పట్టుకొని ఎగురుచుండెను (28). ఆ యుద్ధములో గొప్ప బల పరాక్రమములు గల వీరులు మిక్కుటముగా గల్జిస్తూ అనేకరథముల శస్త్రములతో ద్వంద్వ యుద్ధములను చేయుచుండిరి (29).

కేచిత్స్వర్ణముఖైర్పాటై ల్వనిహత్య భటాన్ మృదే ।
 వ్యనదన్ వీరసన్నాదం సతోయా ఇవ తోయదాః ॥
 సర్వతశ్చరకూటేన వీరస్ఫరథసారథిమ్ ।
 వీరం సంఛాదయామాస ప్రావృట్ సూర్యమివాంబుదః ॥
 అన్యోన్యమఖ సంస్పృత్య యుయుధుర్ద్వంద్వయోభినః ।
 ఆహ్వాయంతో వింతోఽగ్రే క్షిపంతో మర్మభిర్మథః ॥
 సర్వతో వీరసంఘాశ్చ నానాబాహుధ్వజాయుధాః ।
 వ్యద్యశ్యంత మహాసంఖ్యే కుర్వంతస్త్రింహసంరవమ్ ॥
 మహారవాన్ స్వశంఖాంశ్చ విదద్భుర్వై పృథక్ పృథక్ ।
 వలనం చక్రిరే తత్ర మహావీరాః ప్రహర్షితాః ॥
 ఏవం చిరతరం కాలం దేవదానవయోర్మహత్ ।
 బభూవ యుద్ధం వికటం కరాలం వీరహర్షదమ్ ॥
 మహాప్రభోశ్చ లీలేయం శంకరస్య పరాత్మనః ।
 యయా సమ్మోహితం సర్వం సదేవాసురమానుషమ్ ॥
 ఇతి శ్రీ శివమహాపురాణే రుద్రసంహితాయాం యుద్ధఖండే
 దేవదానవయుద్ధ వర్ణనం నామ షట్ త్రింశోఽధ్యాయః ॥

కొందరు బంగరు అగ్రములు గల బాణములతో యుద్ధమునందు
 భటులను సంహరించి వర్షాకాలమేఘములవలె వీరగర్జనలను చేయుచుండిరి
 (30). ఒక వీరుడు మరియొక వీరుని, ఆతని రథము మరియు సారథితో సహా,
 వర్షాకాల మేఘము సూర్యుని వలె, అన్నివైపుల నుండి బాణపరంపరలతో
 కప్పివేసెను (31). ద్వంద్వయుద్ధ వీరులు పరస్పరము దాడిచేసుకొనుచూ,
 ఆహ్వానిస్తూ, ముందుకు దుముకుతూ, ఒకరి నొకరు మర్మస్థానములయందు
 గాయపరుస్తూ యుద్ధమును చేసిరి (32). ఆ మహాయుద్ధములో వీరుల గుంపులు
 తమ చేతులలో ధ్వజములను, ఆయుధములను ధరించి సింహనాదములను
 చేయుచూ అంతటా కానవచ్చిరి (33). ఆ యుద్ధమునందు మహావీరులు
 మహానందము గలవారై గొప్ప ధ్వనిని చేయు తమ శంఖములను వేర్వేరుగా
 మ్రోయించి జగ్గరగా కేకలను వేయుచుండిరి (34). ఈ విధముగా దేవదానవుల
 మధ్య చాలికాలము గొప్ప భయంకరమైన బీభత్సకరమైన యుద్ధము జరిగి
 వీరులకు అనందమును కలిగించెను (35). పరమాత్మ, మహాప్రభుడు. అగు
 శంకరుని ఈ లీలచే దేవ, దానవ, మనుష్యులతో సహా సర్వప్రాణులు మోహింప
 చేయబడుచున్నవి (36).

శ్రీ శివమహాపురాణములోని రుద్రసంహితయందు యుద్ధఖండలో
 దేవదానవయుద్ధ వర్ణనమనే ముప్పది ఆరవ అధ్యాయము ముగిసినది (36).

37 - స్కందశంఖచూడుల

ద్యుంద్యయుద్ధము

సనత్కుమార ఉవాచ ।

తదా దేవగణాస్సర్వే దానవైశ్చ పరాజితాః ।
దుద్రువుర్భయభీతాశ్చ శస్త్రాస్త క్షతవిగ్రహాః ॥
తే పరావృత్త విశ్వేశం శంకరం శరణం యయుః ।
త్రాహి త్రాహీతి సర్వేశత్కూచుర్విహ్వలయా గిరా ॥
దృష్ట్వా పరాజయం తేషాం దేవాదీనాం స శంకరః ।
సభయం వచనం శ్రుత్వా కోపముచ్చైశ్చకార హ ॥
నిరీక్ష్య స కృపాదృష్ట్వా దేవేభ్యశ్చాభయం దదౌ ।
బలం చ స్వగణానాం వై వర్ధయామాస తేజసా ॥
శివాజ్ఞప్తస్తదా స్కందో దానవానాం గణైస్సహ ।
యుయుధే నిర్భయస్సంఖ్యే మహావీరో హరాత్మజః ॥
కృత్వా క్రోధం వీరశబ్దం దేవో యస్తారకాంతకః ।
అక్షౌహిణీనాం శతకం సమరే స జహూన హ ॥
రుధిరం పాతయామాస కాళీ కమలలోచనా ।
తేషాం శిరాంసి సంభిద్య బభక్ష సహసా చ సా ॥

సనత్కుమారుడిట్లు పలికెను -

అప్పుడు దేవగణములన్నియు దానవులచే ఓడింపబడి శస్త్రములచే గాయపడిన దేహములు గలవారై భయభీతులై పారిపోయిరి (1). వారు విశ్వేశ్వరుడగు శంకరుని వద్దకు తిరిగి వచ్చి దుఃఖముతో నిండిన వాక్కుతో 'ఓ సర్వేశ్వరా! రక్షింపుము, రక్షింపుము' అని పలుకుతూ శరణుజొచ్చిరి (2). ఆ దేవాదుల పరాజయమును గాంచి భయపూరితములగు వారి మాటలను విని ఆ శంకరుడు గొప్ప క్రోధమును పొందెను (3). ఆయన దేవతలపై దయాదృష్టిని బరపి అభయమునిచ్చి తన తేజస్సుతో తన గణముల బలమును వర్ధిల్ల జేసెను (4). అప్పుడు మహావీరుడు, శివపుత్రుడు అగు స్కందుడు శివుని ఆజ్ఞను పొంది యుద్ధములో భయములేని వాడై దానవగణములతో పోరు సలిపెను (5). తారకాంతకుడగు ఆ స్కందుడు సింహనాదమును చేసి కోపించినవాడై యుద్ధములో వంద అక్షౌహిణీల సైన్యమును మట్టుబెట్టెను (6). పద్మములవంటి కన్నులు గల కాళి వారి శిరస్సులను దునిమి శీఘ్రమే రక్తమును త్రాగి మాంసమును భక్షించెను (7).

పపౌ రక్తాని తేషాం చ దానవానాం సమంతతః ।
 యుద్ధం చకార వివిధం సురదానవ భీషణమ్ ॥
 శతలిక్షం గజేంద్రాణాం శతలిక్షం నృణాం తథా ।
 సమాదాయైక హస్తేన ముఖే చిక్షేప లీలయా ॥
 కబంధానాం సహస్రం చ సన్ననర్త రణే బహు ।
 మహాన్ కోలాహలో జాతః క్షీబానాం చ భయంకరః ॥
 పునస్కందః ప్రకుప్యోచ్చైశ్శరవర్షం చకార హ ।
 పాతయామాస క్షణతః కోటిశోఽ సురనాయకాన్ ॥
 దానవాశ్శరజాలేన స్కందస్య క్షతవిగ్రహః ।
 భీతాః ప్రదుద్రువుస్సర్వే శేషా మరణతస్తదా ॥
 వృషపర్వా విప్రచిత్తిర్దండశ్చాపి వికంపనః ।
 స్కందేన యుయుధు స్సార్థం తేన సర్వే క్రమేణ చ ॥
 మహామారీ చ యుయుధే న బభూవ పరాజ్ఞ ముఖే ।
 బభూవుస్తే క్షతాంగాశ్చ స్కంద శక్తి ప్రవీడితాః ॥

ఆమె అన్నివైపులనుండి ఆ దానవుల రక్తమును త్రాగుచూ, దేవతలకు దానవులకు కూడ భయమును గొల్పు వివిధరకముల యుద్ధమును చేసెను (8). ఆమె కోటి శ్రేష్ఠమగు ఏనుగులను మరియు కోటి మంది మానవులను ఒకే చేతితో పట్టుకొని అవలీలగా నోటిలో పారవైచుకొనెను (9). ఆ యుద్ధములో వేలాది మొండెములు అనేక రకములుగా నాట్కమాడినవి. పిరికి వారికి భయమును గొల్పు పెద్ద కోలాహలము చెలరేగెను (10). మరల స్కందుడు పెద్దగా కోపించి బాణముల వర్షమును కురిపించి, క్షణకాలములో కోటి మంది రాక్షస వీరులను నేల గూర్చెను (11). స్కందుని బాణ పరంపరచే తెగిన దేహములు కలిగి మరణించగా మిగిలిన దానవులందరు అప్పుడు పారిపోయిరి (12). వృషపర్వుడు, విప్రచిత్తి, దండుడు మరియు వికంపనుడు అను వారందరు వరుసగా స్కందునితో యుద్ధమును చేసిరి. (13). మహామారి కూడ వెన్ను చూపకుండా యుద్ధమును చేసెను. స్కందుని శక్తి- ఆయుధముచే వారు తెగిన అవయవములు గలవారై అధికమగు పీడను పొందిరి (14).

మహామారీ స్కందయోశ్చ విజయోఽ భూత్తదా మునే ।
 నేదుర్దుందుభయస్యర్థే పుష్పవృష్టిః పపాత హ ॥
 స్కందస్య సమరం దృష్ట్వా మహారౌద్రం తమద్భుతమ్ ।
 దానవానాం క్షయకరం యథా ప్రకృతి కల్పకమ్ ॥
 మహామారీ కృతం తచ్చోపద్రవం క్షయహేతుకమ్ ।
 చుకోపాతివ సహసా సన్నద్ధోఽ భూత్స్యయం తదా ॥

వరం విమానమారుహ్య నానాశస్త్రాస్త సంయుతమ్ ।

అభయం సర్వవీరాణాం నానారత్న పరిచ్ఛదమ్ ॥

మహావీరైశ్శంఖచూడో జగామ రథమధ్యతః ।

ధనుర్విక్రస్య కర్ణాంతం చకార శరవర్షణమ్ ॥

తస్య సా శరవృష్టిశ్చ దుర్నివార్యా భయంకరీ ।

మహాఘోరాంధ కారశ్చ వధస్థానే బభూవ హ ॥

దేవాః ప్రదుదువుః సర్వే యోఽన్యే నందీశ్వరాదయః ।

ఏక ఏవ కార్తికేయస్తస్థా సమరమూర్ధని ॥

ఓ మునీ! అప్పుడు మహామారి, స్కందుడు విజయమును పొందిరి. స్వర్గములో దుండుభులు మ్రోగెను. పూల వాన కురిసెను (15). మిక్కిలి భయంకరము, అద్భుతము, ప్రకృతి శక్తులను బోలి దానవులను వినాశమొనర్చునది అగు ఆ స్కందుని సమరమును గాంచి (16), మహామారిచే చేయబడిన వినాశకరమగు ఆ ఉపద్రవమును కూడ గాంచి, అప్పుడు శంఖచూడుడు మిక్కిలి కోపించి వెంటనే స్వయముగా యుద్ధమునకు సన్నద్ధుడై (17), అనేక శస్త్రములతో గూడినది, దానవవీరులందరికీ అభయమునిచ్చునది, అనేక శ్రేష్ఠవస్తువులతో నిర్మితమైనది అగు శ్రేష్ఠవిమానమునెక్కి (18), మహావీరులతో గూడి యుద్ధరంగమునకు వెళ్లెను. ఆతడు ఆ విమానరూపమగు రథమధ్యములో నున్న వాడై ఆకర్ణాంతము నాలిత్రాటిని లాగి బాణముల వర్షమును కురిపించెను (19). ఆతని ఆ బాణవర్షము భయంకరమైనది, నివారింపశక్యము కానిది. వధ స్థానము వంటి ఆ యుద్ధభూమిలో మిక్కిలి భయంకరమగు చీకటి నెలకొనెను (20). దేవతలు, మరియు నందీశ్వరుడు మొదలగు ఇతరులు అందరు పరుగెత్తిరి. రణరంగములో స్కందుడు ఒక్కడు మాత్రమే నిలబడి యుండెను (21).

పర్వతానాం చ సర్పాణాం నాగానాం శాఖనాం తథా ।

రాజా చకార వృష్టిం చ దుర్నివార్యాం భయంకరీమ్ ॥

తద్వృష్ట్యా ప్రహతస్కుందో బభూవ శివనందనః ।

నీహారేణ చ సాంద్రేణ సంవృతో భాస్కరో యథా ॥

నానావిధాం స్వమాయాం చ చకార మయదర్శితామ్ ।

తాం నావిదన్ సురాః కేఽపి గణాశ్చ మునిసత్తమ ॥

తదైవ శంఖచూడశ్చ మహామాయీ మహాబలః ।

శరేణైకేన దివ్యేన ధనుశ్చిచ్ఛేద తస్య వై ॥

బభంజ తద్రథం దివ్యం చిచ్ఛేద రథ పీడకాన్ ।

మయూరం జర్జరీ భూతం దివ్యాస్త్రేణ చకార సః ॥

శక్తిం చిక్షేప సూర్యాభాం తస్య వక్షసి ఘాతినీమ్ ।

మూర్ఖా మవాప సహసా తత్ప్రహారేణ స క్షణమ్ ॥

పునశ్చ చేతనాం ప్రాప్య కార్తికః పరవీరహా ।

రత్నేంద్రసారనిర్మాణ మారురోహ స్వవాహనమ్ ॥

శంఖచూడుడు పర్వతములను, సర్పములను, కొండబిలువలను, మరియు వృక్షములను వర్షరూపములో కురిపించెను. భయంకరమగు ఆ వర్షమును నివారించుట సంభవము కాదు (22). ఆ వర్షముచే కొట్టబడిన శివపుత్రుడగు స్కందుడు దట్టమగు మంచుచే కప్పబడిన సూర్యుని వలె నుండెను (23). ఆతడు మయుడు నేర్పించిన వివిధరకముల మాయను ప్రదర్శించెను. ఓ మహర్షి! దేవతలలో మరియు గణములలో ఒక్కరైననూ ఆ మాయను తెలియలేకపోయిరి (24). అదే సమయములో మహామాయావి, మహాబలశాలి యగు శంఖచూడుడు ఒక దివ్యమగు బాణముతో స్కందుని ధనస్సును విరుగ గొట్టెను (25). ఆతడు స్కందుని దివ్యరథమును విరుగగొట్టి, రథమును లాగు గుర్రములను సంహరించి దివ్యమగు అస్త్రముతో నెమలిని కూడ నిష్క్రియముగా చేసెను (26). ఆతడు సూర్యకాంతి కలిగిన ప్రాణములను తీసే శక్తితో స్కందుని వక్షస్థలముపై కొట్టగా, ఆతడు ఆ దెబ్బచే వెంటనే క్షణకాలము మూర్ఛిలైను (27). శత్రువీరులను సంహరించే స్కందుడు మరల తెలివిని పొంది, గొప్ప రత్నమును పొందిగి దృఢముగా నిర్మింపబడిన తన వాహనము నెక్కెను (28).

స్మత్వా పాదౌ మహేశస్య సాంజకస్య చ షణ్ముఖః ।
 శస్త్రాస్త్రాణి గృహీత్వా చకార రణముల్బణమ్ ॥
 సర్వాంశ్చ పర్వతాంశ్చైవ వృక్షాంశ్చ ప్రస్తరాంస్తథా ।
 సర్వాంశ్చిచ్ఛేద కోపేన దివ్యాస్త్రేణ శివాత్మజః ॥
 వహ్నిం నివారయామాస పార్థన్యేన శరేణ హ ।
 రథం ధనుశ్చ చిచ్ఛేద శంఖచూడస్య లీలయా ॥
 సన్నాహం సర్వవాహంశ్చ కిలీటం ముకుటోజ్జ్వలమ్ ।
 వీరశబ్దం చకారాసౌ జగర్ణ చ పునః పునః ॥
 చిక్షేప శక్తిం సూర్యాఖాం దానవేంద్రస్య వక్షసి ।
 త త్రుహరేణ సంప్రాప మూర్ఛాం దీర్ఘతమేన చ ॥
 ముహూర్త మాత్రం తత్ క్షేశం వినీయ స మహాబలః ।
 చేతనాం ప్రాప్య చోత్త స్థా జగర్ణ హరివర్చసః ॥
 శక్త్యా జహూన తం చాపి కార్తికేయం మహాబలమ్ ।
 స పపాత మహిష్యష్టేఽ మోఘాం కుర్యన్ విధి ప్రదామ్ ॥
 కాలీ గృహీత్వా తం క్రోడే నినాయ శివసన్నిధౌ ।
 జ్ఞానేన తం శివశ్వాపి జీవయామాస లీలయా ॥
 దదౌ బలిమనంతం చ సముత్తస్థా ప్రతాపవాన్ ।
 గమనాయ మతిం చక్రే పునస్తత్ర శివాత్మజః ॥
 ఏతస్మిన్నంతరే వీరో వీరభద్రో మహాబలః ।
 శంఖచూడేన యుయుధే సమరే బలశాలినా ॥

వవర్ష సమరేఽ స్తాణి యాని యాని చ దానవః ।
 దిచ్చేద లీలయా వీరస్తాని తాని నిజైశ్చరైః ॥
 దివ్యాన్య స్తాణి శతశో ముముచే దానవేశ్వరః ।
 తాని దిచ్చేద తం బాణైర్వీరభద్రః ప్రతాపవాన్ ॥
 అథాతీవ చుకోపోవైశ్చంఖచూడః ప్రతాపవాన్ ।
 శక్త్యా జహానోరసి తం స చకంపే పపాత కౌ ॥
 క్షణేన చేతనాం ప్రాప్య సముత్తస్థా గణేశ్వరః ।
 జగ్రాహ చ ధనుర్భూయో వీరభద్రో గణాగ్రణీః ॥

కుమారస్యామి పార్వతీ పరమేశ్వరుల పాదములను స్మరించి
 శస్త్రములను అస్త్రములను తీసుకొని భయంకరమగు యుద్ధమును చేసెను (29).
 శివపుత్రుడగు స్కందుడు కోపముతో దివ్యాస్త్రమును ప్రయోగించి సర్పములు,
 పర్వతములు, వృక్షములు, రాళ్లు మొదలగు వాటినిన్నిటిని చెదరగొట్టెను (30).
 ఆతడు అగ్నిని పర్వన్యాస్త్రముతో చల్లార్చి, శంఖచూడుని రథమును, ధనస్సును,
 సర్వవాహనములను, ప్రకాశించే కిరీటమును పడగొట్టి సింహనాదమును చేసి
 పలుమార్లు గర్జించెను (32). మరియు దానవచక్రవర్తియగు శంఖచూడుని
 వక్షస్థలముపై సూర్యకాంతి గల శక్తితో కొట్టగా బలమగు ఆ దెబ్బచే ఆతడు
 మూర్ఛిలైను (33). సింహము యొక్క వర్చస్సు గలవాడు, మహాబలుడు అగు ఆ
 శంఖచూడుడు ఆ క్షేత్రమును కొద్ది సమయములో పోగొట్టుకొని తెలివిని పొంది
 లేచి నిలబడి గర్జించెను (34). మరియు ఆతడు మహాబలుడగు స్కందుని శక్తితో
 కొట్టెను. బ్రహ్మచే ఈయబడిన ఆ శక్తిని నిర్వీర్యము చేయనిచ్చగించని వాడై ఆతడు
 నేలపై బడెను (35). కాళి ఆతనిని తన ఒడిలోనికి తీసుకొని శివునిసన్నిధికి చేర్చగా,
 శివుడు తన జ్ఞానముచే ఆతనిని అవలీలగా జీవింపజేసెను (36). మరియు శివుడు
 ఆతనికి అనంత బలమునిచ్చెను. అప్పుడు ప్రతాపశాలి, శివపుత్రుడనగు స్కందుడు
 లేచి నిలబడి, మరల బయలుదేరుటకు సిద్ధపడెను (37). ఇంతలో వీరుడు,
 మహాబలుడు అగు వీరభద్రుడు యుద్ధములో గొప్ప బలమును ప్రదర్శించే
 శంఖచూడునితో పోరాడెను (38). శంఖచూడుడు యుద్ధములో ఏయే
 అస్త్రములను వర్షమువలె కురిపించెనో, ఆయా అస్త్రములను వీరుడగు వీరభద్రుడు
 తన బాణములచే అవలీలగా చేదించెను (39). ఆ రాక్షసరాజు వందలాది
 దివ్యాస్త్రములను ప్రయోగించెను. ప్రతాప శాలియగు వీరభద్రుడు వాటిని తన
 బాణములతో చేదించి వానిని కొను(40), అప్పుడు ప్రతాపవంతుడగు
 శంఖచూడుడు శక్తితో వక్షస్థలము నందు కొట్టెను. ఆతడు ఆ దెబ్బకు చలించి
 నేలపై బడెను (41). గణాధ్యక్షులలో అగ్రేసరుడగు వీరభద్రుడు క్షణములో తెలివిని
 దెచ్చు కొని లేచి నిలబడి మరల ధనస్సును చేతబట్టెను (42).

ఏతస్మిన్నంతరే కాళీ జగామ సమరం పునః ।
 భక్తితుం దానవాన్ స్వాంశ్చ రక్షితుం కార్తికేచ్చయా ॥
 వీరాస్తామను జగ్ముశ్చ తే చ నందీశ్వరాదయః ।
 సర్వే దేవాశ్చ గంధర్వా యక్షా రక్షాంసి పన్నగాః ॥
 వాద్య భాండాశ్చ బహుశశ్చతశో మధువాహకాః ।
 పునస్సుముద్యతాశ్చాసన్ వీరా ఉభయతోఽఖిలాః ॥
 ఇతి శ్రీశివమహాపురాణే రుద్రసంహితాయాం యుద్ధఖండే
 ససైన్యశంఖచూడ యుద్ధవర్ణనం నామ సప్త త్రింశోఽధ్యాయః ॥

ఇంతలో కాళీ స్కందుని కోర్కెపై, దానవులను భక్షించి తన వారిని
 రక్షింపించుట కొరకై మరల యుద్ధరంగమునకు వెళ్లెను (43). నందీశ్వరుడు
 మొదలగు వీరులు, సర్వదేవతలు, గంధర్వులు, యక్షులు, రాక్షసులు, మరియు
 నాగులు ఆమె వెనుక నడిచిరి (44). వాద్యములను మ్రోగించువారు, మరియు
 మధువును అందించు వారు పెద్దసంఖ్యలో అనుసరించిరి. మరల రెండు
 పక్షములలోని వీరులందరు యుద్ధమునకు సన్నద్ధులైరి (45).

శ్రీ శివమహాపురాణములోని రుద్రసంహితాయందు యుద్ధఖండలో
 స్కందశంఖచూడుల ద్వంద్వ యుద్ధవర్ణనమనే ముప్పది ఏడవ అధ్యాయము
 ముగిసినది (37).

38 - భద్రకాలీ శంఖచూడుల యుద్ధము

సనత్కుమార ఉవాచ|

సా చ గత్వా హి సంగ్రామం సింహనాదం చకార హ |
దేవ్యాశ్చ తేన నాదేన మూర్ఖామాపుశ్చ దానవాః ||
అట్టాట్ట హాసమశివం చకార చ పునః పునః |
తదా పపౌ చ మాభీకం ననర్త రణమూర్ధని ||
ఉగ్రదంష్ట్రా చోగ్రదండా కోటవీ చ పపౌ మధు |
అన్యాశ్చ దేవ్యస్తత్రాజౌ నన్మతుర్మధు సంపపుః ||
మహాన్ కోలాహలో జాతో గణదేవదలే తదా |
జహ్నుషుర్మహు గర్జంతస్సర్వే సురగణాదయః ||
దృష్ట్వా కాలీం శంఖచూడశ్శీఘ్రమాజౌ సమాయయౌ |
దానవాశ్చ భయం ప్రాప్తా రాజా తేభ్యోఽ భయం దదౌ ||
కాలీ చిక్షేప వహ్నిం చ ప్రలయాగ్నిశిఖోపమమ్ |
రాజా జఘాన తం శీఘ్రం వైష్ణవాంకిత లీలయా ||
నారాయణాస్త్రం సా దేవీ చిక్షేప తదుపర్యరమ్ |
వృద్ధిం జగామ తచ్ఛస్త్రం దృష్ట్వా వామం చ దానవమ్ ||

సనత్కుమారుడిట్లు పలికెను -

ఆమె యుద్ధరంగమునకు వెళ్లి సింహనాదమును చేసెను. ఆ దేవి యొక్క నాదమును తాళజాలక దానవులు మూర్ఛను పొందిరి (1). ఆమె అమంగళకరమగు అట్టహాసమును పలుమార్లు చేసి మధువును త్రాగి యుద్ధరంగములో నాట్యము చేసెను (2). ఉగ్రదంష్ట్ర, ఉగ్రదండ, కోటవి అను పేరుగల దేవీ మూర్తులు కూడ ఇతర దేవీమూర్తులతో గూడి ఆ యుద్ధములో మధువును అధికముగా త్రాగి నాట్యమాడిరి (3). శివగణములలో మరియు దేవతల దళములలో అపుడ పెద్ద కోలాహలము బయలు దేరెను. దేవతలు, గణములు మరియు ఇతరులు అందరు అధికముగా గర్జిస్తూ అనందించిరి (4). కాలిని చూచి శంఖచూడుడు వెంటనే యుద్ధమునకు వచ్చెను. భయమును పొందియున్న దానవులకు ఆ రాక్షసరాజు అభయమునిచ్చెను. (5). కాలి ప్రళయకాలాగ్నిని బోలిన అగ్నిని విరజిమ్మెను. కాని ఆ దానవేంద్రుడు దానిని వెంటనే వైష్ణవాస్త్రముతో అవలీలగా త్రిప్పికొట్టెను (6). అపుడా దేవి వెంటనే అతనిపై నారాయణాస్త్రమును ప్రయోగించెను. ఆ దానవ వీరుని గాంచి ఆ అస్త్రము వర్ణిలెను (7).

తం దృష్ట్వా శంఖచూడశ్చ ప్రలయాగ్ని శిఖోపమమ్ ।
 పపాత దండవద్భూమౌ ప్రణనామ పునః పునః ॥
 నివృత్తిం ప్రాప తచ్ఛస్తం దృష్ట్వా నస్తుం చ దానవమ్ ।
 బ్రహ్మస్తమథ సా దేవీ చిక్షేప మంత్రపూర్వకమ్ ॥
 తం దృష్ట్వా ప్రజ్వలంతం చ ప్రణమ్య భువి సంస్థితః ।
 బ్రహ్మస్తేణ దానవేంద్రో వినివారం చకార హ ॥
 అథ క్రుద్ధో దానవేంద్రో ధనురాకృష్య రంహసా ।
 చిక్షేప దివ్యాన్యస్తాణి దేవ్యై వై మంత్రపూర్వకమ్ ॥
 ఆహారం సమరే చక్రే ప్రసార్య ముఖమాయతమ్ ।
 జగర్ణ సాట్టహాసం చ దానవా భయమాయయుః ॥
 కాల్యై చిక్షేప శక్తిం స శతయోజనమాయతామ్ ।
 దేవీ దివ్యాస్త్ర జాలేన శతఖండం చకార సా ॥
 స చ వైష్ణవమస్తం చ చిక్షేప చండికోపరి ।
 మాహేశ్వరేణ కాలీ చ వినివారం చకార సా ॥

ప్రళయకాలాగ్ని జ్వాలను బోలియున్న ఆ అగ్నిని గాంచి శంఖచూడుడు
 దండమువలె నేలపై బడి పలుమార్లు ప్రణమిల్లెను (8). వివీతుడై యున్న దానవుని
 గాంచి ఆ ఆయుధము వెనుదిరిగెను. అప్పుడా దేవి మంత్రమును పఠించి
 బ్రహ్మస్తమును ప్రయోగించెను (9). ఆ దానవవీరుడు నిప్పులు గ్రక్కు చున్న దానిని
 గాంచి నేలపై నిలబడి ప్రణమిల్లి బ్రహ్మస్తముతో దానిని తప్పించెను (10). అప్పుడా
 దానవవీరుడు కోపించి వేగముగా ధనుస్సును ఎక్కు పెట్టి మంత్రములను పఠిస్తూ
 దేవిపై దివ్యాస్త్రములను ప్రయోగించెను (11). ఆమె విశాలమగు నోరును తెరచి ఆ
 అస్త్రమును ఆహారమును వలె భుజించి గర్జించి అట్టహాసమును చేయగా దానవులు
 భయపడిరి (12). ఆతడు వందయోజనముల వెడల్పు గల శక్తిని కాళిపై
 ప్రయోగించగా, ఆ దేవి అనేక దివ్యాస్త్రములతో దానిని వంద ముక్కలుగా చేసెను
 (13). ఆతడు చండికపై వైష్ణవాస్త్రమును ప్రయోగించగా, ఆమె మహేశ్వరాస్త్రముతో
 దానిని తప్పించెను (14).

ఏవం చిరతరం యుద్ధమన్యోన్యం సంభభూవ హ ।
 ప్రేక్షకా అభవన్ సర్వే దేవాశ్చ దానవా అపి ॥
 అథ క్రుద్ధా మహాదేవీ కాలీ కాలసమా రణే ।
 జగ్రాహ మంత్రపూతం చ శరం పాశుపతం రుషా ॥
 క్షేపాత్పూర్వం తన్నిషేద్ధుం వాగ్భూవాశరీరిణీ ।
 న క్షిపాస్త్ర మిదందేవి శంఖచూడాయ వై రుషా ॥
 మృత్యుః పాశుపతాన్సాస్త్రమోఘాదపి చ చండికే ।
 శంఖచూడస్య వీరస్యోపాయమన్యం విచారయ ॥
 ఇత్యాకర్ణ్య భద్రకాలీ న చిక్షేప తదస్త్రకమ్ ।
 శతలక్షం దానవానాం జఘాన లీలయా క్షుదా ॥

అత్తుం జగామ వేగేన శంఖచూడం భయంకరీ ।

దివ్యాస్త్రేణ చ రౌద్రేణ వారయామాస దానవః ॥

అథ క్రుద్ధా దానవేంద్రః ఖడ్గం చిక్షేప సత్వరమ్ ।

గ్రీష్మ సూర్యోపమం తీక్ష్ణ ధారమత్యంత భీకరమ్ ॥

ఈ తీరున వారిద్దరి మధ్య చిరకాలము యుద్ధము జరిగెను. దేవదానవులందరు ప్రేక్షకులుగా నుండి పోయిరి (15). అప్పుడు యుద్ధములో మృత్యుసమానురాలగు కాళీమహాదేవి కోపించి మంత్రముచే పవిత్రమైన పాశుపతాస్త్రమును స్వీకరించెను (16). దానిని ప్రయోగించుటకు పూర్వమే ఆపివేయుటకై ఆకాశవాణి ఇట్లు పలికెను: ఓ దేవీ! కోపముతో ఈ అస్త్రమును శంఖచూడునిపై ప్రయోగించకుము (17). ఓ చండికా! పాశుపతాస్త్రము అమోఘమైనదే అయినా వీనికి దానివలన మరణము రాదు. వీరుడగు శంఖచూడుని వధించుటకు మరియొక ఉపాయము నాలో చించుము (18). ఈ మాటను విని భద్రకాళి ఆ అస్త్రమును ప్రయోగించలేదు. అప్పుడామె ఆకలితో కోటి మంది దానవులను అవలీలగా తినివేసెను (19). భయంకరురాలగు అమె శంఖచూడుని భక్షించుటకై వేగముగా పరుగెత్తెను. ఆ దానవుడు దివ్యమైన రౌద్రాస్త్రముతో అమెను అపి వేసెను (20). అప్పుడు దానవవీరుడు కోపించి, గ్రీష్మకాలము నందలి సూర్యుని బోలిన పదునైన మిక్కిలి భయంకరమగు ఖడ్గమును వేగముగా ప్రయోగించెను (21).

సా కాళీ తం సమాలో క్షాయాంతం ప్రజ్యులితం రుషా ।

ప్రసార్క ముఖమాహారం చక్రే తస్య చ పశ్యతః ॥

దివ్యాన్యస్తాణి చాన్యాని చిచ్ఛేద దానవేశ్వరః ।

ప్రాప్తాని పూర్వతశ్చక్రే శతఖండాని తాని చ ॥

పునరత్తుం మహాదేవీ వేగతస్తం జగామ హ ।

సర్వసిద్ధేశ్వరశ్శమానంతర్ధానం చకార సః ॥

వేగేన ముష్టినా కాళీ తమదృష్ట్వా చ దానవమ్ ।

బభంజ చ రథం తస్య జఘాన కిల సారథీమ్ ॥

అథాగత్య ద్రుతం మాయా చక్రం చిక్షేప వేగతః ।

భద్రకాల్యై శంఖచూడః ప్రలయాగ్నిశిఖోపమమ్ ॥

సా దేవీ తం తదా చక్రం వామహస్తేన లీలయా ।

జగ్రాహ స్వముఖేనైవాహారం చక్రే రుషా ద్రుతమ్ ॥

ముష్ట్యా జఘాన తం దేవీ మహాకోపేన వేగతః ।

బభ్రామ దానవేంద్రోఽపి క్షణం మూర్ఛామవాప సః ॥

క్షణేన చేతనాం ప్రాప్య స చోత్తస్థా ప్రతాపవాన్ ।

న చక్రే బాహుయుద్ధం చ మాత్మబుద్ధ్యా తయా సహ ॥

గృహీత్వా దానవం దేవీ జ్రామయిత్వా పునః పునః ।

ఊర్ధ్వం చ ప్రాపయామాస మహాకోపేన వేగతః ॥

ఆ కాళీ నిప్పులు చెరుగుతూ తన మీదకు వచ్చుచున్న ఆ కత్తిని గాంచి కోపముతో నోటిని తెరిచి, శంఖచూడుడు చూచుచుండగా, నమిలి వేసెను (22). దానవవీరుడగు ఆతడు ఇతరములగు దివ్యాస్త్రములను ప్రయోగించెను. కాని ఆమె వాటిని తనను చేరుటకు ముందే ముక్కముక్కలుగా చేసెను (23). తరువాత ఆ మహాదేవి ఆతనిని భక్షించుటకై వేగముగా మీదకు వెళ్లెను. కాని శోభాయుక్తుడు, సిద్ధులందరిలో గొప్ప వాడునగు ఆ శంఖచూడుడు అంతర్ధానమును చెందెను (24).. ఆ శంఖచూడుని గాన రాక, కాళీ వేగముగా తన పిడికిలితో వాని రథమును విరుగగొట్టి సారథిని సంహరించెను (25). తరువాత మాయావి యగు శంఖచూడుడు వేగముగా మరలి వచ్చి భద్రకాలిపై ప్రలయకాలాగ్ని జ్వాలలను బోలియున్న చక్రమును వేగముగా ప్రయోగించెను (26), అప్పుడు దేవి ఆ చక్రమును ఎడమచేతితో అవలీలగా పట్టుకొని కోపముతో వెంటనే నోటిలో వేసుకొని భక్షించెను (27). ఆ దేవి మిక్కిలి కోపముతో వేగముగా వానిని పిడికిలితో కొట్టగా, ఆ దానవవీరుడు గిరగిర తిరిగి క్షణకాలము మూర్ఛిలైను (28). ప్రతాపశాలియగు ఆ శంఖచూడుడు మరుక్షణములో తెలివిని పొంది లేచి నిలబడెను. ఆమె యందు తల్లి యను భావన కలవాడగుటచే ఆమెతో బాహుయుద్ధమును ఆతడు చేయలేదు (29). ఆ దేవి మహాకోపముతో ఆ దానవుని పట్టుకొని పలుమార్లు గిరగిర త్రిప్పి పైకి వేగముతో విసిరివేసెను (30).

ఉత్పాత చ వేగేన శంఖచూడః ప్రతాపవాన్ ।
 నిపత్య చ సముత్తస్థౌ ప్రణమ్య భద్రకాలికామ్ ॥
 రత్నేంద్రసార నిర్మాణ విమానం సుమనోహరమ్ ।
 ఆరురోహ స హృష్టాత్మా న బ్రాంతోఽపి మహారణే ॥
 దానవానాం హి క్షతజం సా పపౌ కాలికా క్షుధా ।
 ఏతస్మిన్నంతరే తత్ర వాగ్భూవాశరీరణీ ॥
 లక్షం చ దానవేంద్రాణా మవశిష్టం రణేఽధునా ।
 ఉద్ధతం గుంజతాం సార్థం తతస్త్వం భుంక్ష్వ చేశ్వరి ॥
 సంగ్రామే దానవేంద్రం చ హంతుం న కురు మానసమ్ ।
 అవధ్యోఽయం శంఖచూడస్తవ దేవీతి నిశ్చయమ్ ॥
 తచ్చుత్వా వచనం దేవీ నిస్సుతం వ్యోమమండలాత్ ।
 దానవానాం బహూనాం చ మాంసం చ రుభిరం తథా ॥
 భుక్త్వా హీత్వా భద్రకాలీ శంకరాంతిక మాయయౌ ।
 ఉవాచ రణవృత్తాంతం పౌర్వా పర్యేణ సక్రమమ్ ॥
 ఇతి శ్రీ శివమహాపురాణే రుద్రసంహితాయాం యుద్ధఖండే
 కాళీయుద్ధవర్ణనం నామ అష్టత్రింశోఽధ్యాయః ॥

ప్రతాపవంతుడగు శంఖచూడుడు వేగముగా పైకి ఎగిరి మరల క్రిందకు
 దిగి నిలబడి భద్రకాలికకు ప్రణమిలెను (31). ఆతడు ఆనందముతో సిండిన మనస్సు
 గలవాడై శ్రేష్ఠమగు రత్నములతో గొప్ప కౌశలముతో నిర్మించబడిన మిక్కిలి
 అందమగు విమానము నధిరోహించెను. ఆ మహాయుద్ధములో ఆతడు కంగారు
 పడలేదు (32). ఆ కాళీ ఆకలితో దానవుల రక్తమును త్రాగెను. ఇంతలో అచట
 ఆకాశవాణి ఇట్లు పలికెను (33). ఇంకనూ గర్వించి యున్న లక్ష మంది
 దానవవీరులు గర్జిస్తూ యుద్ధరంగములో మిగిలి యున్నారు. ఓ ఈశ్వరీ! నీవు
 వారిని భక్షించుము (34). యుద్ధములో శంఖచూడుని సంహరించవలెనని
 కోరకుము. ఓదేవీ ! ఆ దానవవీరుడు నీ చేతిలో మరణించడు. ఇది నిశ్చయము
 (35). ఆకాశమునుండి వెలువడిన ఆ పలుకులను విని ఆ భద్రకాలీ దేవి అప్పుడు
 అనేక మంది దానవుల రక్తమును త్రాగి మాంసమును తిని శంకరుని సన్నిధికి వచ్చి
 యుద్ధములో జరిగిన ఘటనలను ముందు వెనుకల క్రమమును తప్పకుండా
 చెప్పెను (36, 37).

శ్రీశివమహాపురాణములోని రుద్రసంహితాయందు యుద్ధఖండలో కాళీ
 యుద్ధవర్ణనమనే ముప్పది ఎనిమిదవ అధ్యాయము ముగిసినది (38).

వధించుట

వ్యాస ఉవాచ ।

శ్రుత్వా కాల్వ్యక్త మీశానో కిం చకార కిముక్తవాన్ ।
తత్త్వం వద మహాప్రాజ్ఞ పరం కౌతూహలం మమ ॥

వ్యాసుడిట్లు పలికెను -

కాళి యొక్క వచనములను విని ఈశానుడు ఏమనినాడు? ఏమి చేసినాడు? ఓ మహాబుద్ధి శాలీ! నీవా విషయమును చెప్పుము. నాకు చాల కుతూహలముగ నున్నది (1).

సనత్కుమార ఉవాచ ।

కాల్వ్యక్తం వచనం శ్రుత్వా శంకరః పరమేశ్వరః ।
మహాలీలాకరశృంభుర్జహాసాశ్వాసయన్ చ తామ్ ॥
వ్యోమవాణీం సమాకర్ణ్య తత్త్వజ్ఞాన విశారదః ।
యయౌ స్వయం చ సమరే స్వగణైస్సహ శంకరః ॥
మహావృషభమారూఢో వీరభద్రాది సంయుతః ।
భైరవైః క్షేత్రపాలైశ్చ స్వసమానైస్సమన్వితః ॥
రణం ప్రాప్తో మహేశశ్చ వీరరూపం విధాయ చ ।
విరరాజాభికం తత్ర రుద్రో మూర్త ఇవాంతకః ॥
శంఖచూడశ్శివం దృష్ట్వా విమానా దవరుహ్య సః ।
ననామ పరయా భక్త్యా శిరసా దండవద్భువి ॥
తం ప్రణమ్య తు యోగేన విమానమారురోహ సః ।
తూర్ణం చకార సన్నాహం ధనుర్జగ్రాహ సేషుకమ్ ॥
శివదానవయోర్యుద్ధం శతమబ్దం బభూవ హ ।
బాణవర్ష మివోగ్రం తద్వర్షతో ర్భేషుయోస్తదా ॥

సనత్కుమారుడిట్లు పలికెను -

కాళి యొక్క మాటలను విని, పరమేశ్వరుడు, గొప్ప లీలలను చేయువాడు, మంగళకరుడు నగు శంభుడు నవ్వి ఆమెను ఓదార్చెను (2). ఆకాశవాణి యొక్క పలుకులను తెలుసుకొని, తత్త్వ జ్ఞాన పండితుడగు శంకరుడు తన గణములతో గూడి స్వయముగా యుద్ధమునకు వెళ్లెను (3). మహేశ్వరుడు గొప్ప వృషభము నెక్కి, వీరభద్రాదులు తోడు రాగా, తనతో సమానమైన భైరవులు, క్షేత్రపాలురు చుట్టువారి యుండగా, వీరరూపమును దాల్చి, రణరంగమును చేరెను. అచట ఆ రుద్రుడు మూర్తిభవించిన మృత్యువువలె అధికముగా

ప్రకాశించెను (4,5). ఆ శంఖచూడుడు శివుని గాంచి విమానమునుండి దిగి పరమభక్తితో శిరస్సును నేలపై ఉంచి సాష్టాంగ నమస్కారమును చేసెను (6). ఆతడు శివునకు ప్రణమిల్లిన పిదప యోగశక్తిచే విమానము నభిష్టించి వెంటనే ధనుర్బాణములను గ్రహించి యుద్ధమునకు సన్నద్ధుడాయెను (7). వారిద్దరు అప్పుడు వర్షించే రెండు మేఘముల వలె భయంకరమగు బాణవర్షమును కురిపిస్తూ వందసంవత్సరములు యుద్ధమును చేసిరి (8).

శంఖచూడో మహావీర శృరాంశ్చిక్షేప దారుణాన్ ।

బిచ్ఛేద శంకరస్తాన్ వై లీలయా స్వశరోత్కరైః ॥

తదంగేషు చ శస్త్రాఘైస్తాడయామాస కోపతః ।

మహారుద్రో విరూపాక్షో దుష్టదండస్థతాం గతిః ॥

దానవో నిశితం ఖడ్గం చర్మ చాదాయ వేగవాన్ ।

వృషం జఘాన శిరసి శివస్య వరవాహనమ్ ॥

తాడితే వాహనే రుద్రస్తం క్షురప్రేణ లీలయా ।

ఖడ్గం బిచ్ఛేద తస్యాశు చర్మ చాపి మహోజ్జ్వలిమ్ ॥

బిన్నేఽ సౌ చర్మణి తదా శక్తిం బిక్షేప సోఽనురః ।

ద్విధా చక్రే స్వబాణేన హరస్తాం సంముఖాగతామ్ ॥

కోపాధ్మాతశ్శంఖ చూడ శృక్తం బిక్షేప దానవః ।

ముష్టిపాతేన తచ్ఛాప్యచూర్ణయత్సహసా హరః ॥

గదా మావిధ్య తరసా సంబిక్షేప హరం ప్రతి ।

శంభునా సాపి సహసా భిన్నా భస్మత్వమా గతా ॥

మహావీరుడగు శంఖచూడుడు భయంకరములగు బాణములను ప్రయోగించగా, శంకరుడు వాటిని తన బాణపరంపరలచే అవలీలగా చీల్చివేసెను (9). ముక్కంటి, దుష్టశిక్షకుడు, శిష్టరక్షకుడు నగు మహారుద్రుడు కోపించి వారి అవయవములను శస్త్రపరంపరలతో కొట్టెను (10). అప్పుడా రాక్షసుడు పదునైన ఖడ్గమును, డాలును తీసుకొని శివుని శ్రేష్ఠవాహనమగు వృషభమును శిరస్సుపై వేగముగా కొట్టెను (11). వాహనమీ తీరున కొట్టబడగా రుద్రుడు వారి ఖడ్గమును మరియు గొప్పగా ప్రకాశించే డాలును అవలీలగా శీఘ్రమే తన క్షురప్రమనే ఆయుధముతో విరుగగొట్టెను (12). తన డాలు విరుగగానే ఆ రాక్షసుడు అప్పుడు శక్తిని ప్రయోగించెను. తన మీదకు వచ్చుచున్న ఆ శక్తిని హరుడు తన బాణముతో రెండు ముక్కలుగా చేసెను (13). కోపముతో మండిపడిన శంఖచూడాసురుడు చక్రమును ప్రయోగించెను. హరుడు వెంటనే దానిని కూడ తన పిడికిలితో కొట్టి చూర్ణము చేసెను (14). ఆతడు వెంటనే గదను వేగముతో శివుని పైకి విసిరెను. శంభుడు దానిని కూడ వెంటనే విరిచి బూడిద చేసెను (15).

తతః పరశుమాదాయ హస్తేన దానవేశ్వరః ।
 ధావతి స్మ హరం వేగా చృంఖమాడః క్రుధాకులః ॥
 సమాహృత్య స్వబాణౌఘైరపాతయత శంకరః ।
 ద్రుతం పరశుహస్తం తం భూతలే లీలయాసురమ్ ॥
 తతః క్షణేన సంప్రాప్య సంజ్ఞామారుహ్య సద్రథమ్ ।
 ధృతదివ్యాయుధశరో బభౌ వ్యాప్య ఖలం నభః ॥
 ఆయాంతం తం నిరీక్ష్వేవ డమరుధ్వని మాదరాత్ ।
 చకార జ్వరవం చాపి ధనుషో దుస్సహం హరః ॥
 పూరయామాస కకుభశ్చంగనాదేన చ ప్రభుః ।
 స్వయం జగర్ణ గిరిశస్త్రా సయన్నసురాం సదా ॥
 త్యాజితేభమహోగర్వైర్మహానాదైర్వషేశ్వరః ।
 పూరయామాస సహసా ఖం గాం వసు విశస్త్రా ॥
 మహాకాలస్సముత్పత్య తాడయద్గాం తథా నభః ।
 కరాభ్యాం తన్నినాదేన క్షిప్తా ఆసన్ పురారవాః ॥

అపుడు దానవచక్రవర్తి యగు శంఖచూడుడు చేతితో గొడ్డలిని పట్టుకొని
 క్రోధముతో వ్యాకులుడై వేగముగా శివుని పైకి పరుగెత్తెను (16). గొడ్డలి చేతియందు
 గల ఆ రాక్షసుని శంకరుడు వెంటనే తన బాణపరంపరలచే కప్పివేసి అవలీలగా
 నేలపై బడవేసెను (17). తరువాత ఆతడు క్షణములో తెలివిని దెచ్చుకొని
 దివ్యములగు ఆయుధములను బాణములను ధరించి మంచి రథమునెక్కి
 ఆకాశమునంతనూ వ్యాపించి ప్రకాశించెను (18). తన మీదకు వచ్చుచున్న ఆ
 దానవుని గాంచి శివుడు ఉత్సాహముతో డమరుధ్వనిని చేసి, మరియు సహింప
 శక్యము కాని ధనస్సు యొక్క నారిత్రాటి శబ్దమును కూడ చేసెను (19). ఆ ప్రభుడు
 కొమ్ము బూరా ధ్వనితో దిక్కులను నింపి వేసెను. ఆ కైలాసపతి అపుడు రాక్షసులకు
 భయమును గొల్పువాడై స్వయముగా గర్జించెను (20). ఆయన అభిష్టించిన
 మహావృషభము జగ్గరగా నాదములను చేసి ఆకాశమును భూమిని ఎనిమిది
 దిక్కులను శబ్దముతో నింపివేసెను. ఆ నాదమును విన్న ఏనుగులు తాము గొప్ప
 యను గర్వమును విడువవలసినదే (21). భయంకరాకారుడగు రుద్రుడు నేలపై
 రెండు చేతులతో కొట్టి ఆకాశములోనికి ఎగిరి చప్పట్లు కొట్టగా ఆ ధ్వని
 తత్సార్వమునందలి ధ్వనులనన్నిటిని మించి యుండెను (22).

అట్టాట్టహాసమశివం క్షేత్రపాలశ్చకార హా ।
 భైరవోఽపి మహానాదం స చకార మహాహవే ॥
 మహాకోలాహలో జాతో రణమధ్యే భయంకరః ।
 వీరశబ్దో బభూవాథ గణమధ్యే సమంతతః ॥
 సంత్రేస్సుర్దానవాస్సర్వే తైశ్చభైర్భయదైః ఖరైః ।
 చుకోపాతీవ తచ్చుత్వా దానవేంద్రో మహాబలః ॥
 తిష్ఠ తిష్ఠేతి ధుష్టాత్మన్ వ్యాజహార యదా హరః ।
 దేవైర్గణైశ్చ తై శ్చే ప్రముక్తం జయ జయేతి చ ॥
 అథాగత్య స దంభస్య తనయస్సు ప్రతాపవాన్ ।
 శక్తిం చిక్షేప రుద్రాయ జ్వాలామాలాతి భీషణమ్ ॥
 వహ్నికూట ప్రభాయాంతీ క్షేత్రపాలేన సత్వరమ్ ।
 నిరస్తాగత్య సాజౌ వై ముఖోత్పన్నమహోల్కలా ॥
 పునః ప్రవవృతే యుద్ధం శివదానవయోర్మహత్ ।
 చకంపే ధరణీ ద్యౌశ్చ సనగాభ్య జలాశయా ॥

ఆ మహాయుద్ధములో క్షేత్రపాలుడు అమంగళకరమగు పెద్ద అట్టహాసమును చేసెను. భైరవుడు కూడ పెద్ద నాదమును చేసెను (23), సంగ్రామమధ్యములో భయంకరమగు పెద్ద కోలాహలము చెలరేగెను. అప్పుడు గణముల మధ్యలో అన్నివైపుల నుండియు వీరుల గర్జనలు బయలుదేరెను (24). భయంకరములగు ఆ పరుషశబ్దములను విని దానవులందరు చాల భయపడిరి. దానవచక్రవర్తి, మహాబలశాలి యగు శంఖచూడుడు ఆ ధ్వనులను విని మిక్కిలి కోపించెను (25). హరుడు 'ఓరీ దుర్బుద్ధి ! నిలు నిలు' అని పలుకగానే, దేవతలు మరియు గణములు వెంటనే జయజయధ్వనులను చేసిరి (26). అప్పుడు దంభుని పుత్రుడు, గొప్ప ప్రతాపశాలియగు ఆ శంఖచూడుడు వచ్చి జ్వాలల మాలలతో మిక్కిలి భయమును గొల్పు శక్తిని రుద్రుని పైకి విసిరెను (27). యుద్ధరంగములో పెద్ద నిప్పుల గుండమువలె వచ్చుచున్న ఆ శక్తిని క్షేత్రపాలుడు వెంటనే తన నోటినుండి పుట్టిన పెద్ద ఉల్కతో చల్లార్చివేసెను. (28). మరల శివశంఖచూడుల మధ్య పెద్ద యుద్ధము చెలరేగెను. పర్వతములు, సరస్సులు మరియు సముద్రములతో కూడియున్న భూమి మరియు స్వర్గము కూడ కంపించెను (29).

దాంబముక్తాన్ శరాన్ శంభుశృరాం స్తత్ప్రహితాన్ స చ ।

సహస్రశశ్మరైరు గైశ్చిచ్ఛేద శతశస్త్రదా ॥

తతశ్శంభున్ శూలేన సంక్రద్ధ స్తం జహూన హ ।

తత్ప్రహరమసహ్యేశు కౌ పపాత స మూర్ఛితః ॥

తతః క్షణేన సంప్రాప సంజ్ఞాం స చ తదాసురః ।

అజహూన శరై రుద్ధం తాన్ సర్వానాత్మ కార్ముకః ॥

బాహూనా మయుతం కృత్వా ఛాదయామాస శంకరమ్ ।

చక్రాయుతేన సహసా శంఖచూడః ప్రతాపవాన్ ॥

తతో దుర్గాపతిః క్రుద్ధో రుద్ధో దుర్గార్జునాశనః ।

తాని చక్రాణి చిచ్ఛేద స్యశ్యరుత్తమై ర్ద్వితమ్ ॥

తతో వేగేన సహసా గదామాదాయ దానవః ।

అభ్యధావత వై హంతుం బహుసేనావృతో హరమ్ ॥

గదాం చిచ్ఛేద తస్యాశ్వాపతత స్క్వే నినా హరః ।

శితధారేణ సంక్రద్ధో దుష్టగర్వాపహరకః ॥

భిన్నాయాం స్యగదాయాం చ చుకోపాతీవ దానవః ।

శూలం జగ్రాహ తేజస్వీ పరేషాం దుష్టహం జ్వలిత్ ॥

సుదర్శనం శూలహస్త మాయాంతం దానవేశ్వరమ్ ।

స్వత్రిశూలేన వివ్యాధ హృది తం వేగతో హరః ॥

ఆ యుద్ధములో శంఖచూడుడు ప్రయోగించిన బాణములను శివుడు, శివుడు ప్రయోగించిన వేలాది బాణములను శంఖచూడుడు అనేక పర్యాయములు తమ తమ వాడి బాణములతో ఛేదించిరి (30). అప్పుడు శంభుడు కోపించి త్రిశూలముతో వానిని కొట్టగా, ఆ దెబ్బకు తాళజాలక ఆతడు మూర్ఛిల్లి నేలపై బడెను (31). అప్పుడా రాక్షసుడు క్షణములో తెలివి దెచ్చుకొని ధనస్సును ఎక్కు పెట్టి రుద్రుని, ఆయన అనుచరులనందరినీ బాణములతో కొట్టెను (32). ప్రతాపవంతుడగు శంఖచూడుడు పదివేల బాహువులను పొంది ఒక్కసారిగా పదివేల చక్రములతో శంకరుని కప్పివేసెను (33). అప్పుడు దుర్గకు భర్త, దుర్గమములగు కష్టములనుండి గట్టెక్కించువాడు నగు రుద్రుడు కోపించి వెంటనే ఉత్తమములగు తన బాణములతో ఆ చక్రములను ఛేదించెను (34). అప్పుడా దానవుడు పెద్ద సేనతో గూడి గదను చేతబట్టి వెంటనే శివుని కొట్టుటకై వేగముగా ముందునకురికెను (35). దుష్టుల మదమునడంచు ఆ శివుడు మిక్కిలి కోపించి, వేగముగా మీద పడబోవుచున్న ఆ శంఖచూడుని గదను పదునైన కత్తితో ముక్కలుగా చేసెను (36). తన గద ముక్కలు కాగా ఆ దానవుడు చాలా కోపించి శూలమును చేతబట్టెను. తేజశ్శాలియగు ఆతని శూలము మండుతూ శత్రువులకు సహింప శక్యము కానిదియై ఉండెను (37). శూలమును చేతబట్టి మీదకు వచ్చుచున్న సుందరాకారుడగు ఆ దానవచక్రవర్తిని హరుడు తన త్రిశూలముతో వేగముగా హృదయమునందు పొడిచెను (38).

త్రిశూల భిన్న హృదయాన్ని ప్రాంతః పురుషః పరః ।

తిష్ఠ తిష్ఠేతి చోవాచ శంఖచూడస్య వీర్యవాన్ ॥

నిత్రేమతో హి తస్యాశు ప్రహస్య స్వనవత్తతః ।

చిచ్ఛేద చ శిరో భీమ మనీనా సోఽపతద్భువి ॥

తతః కాళీ చఖాదోగ్రం దంష్ట్రాక్షుణ్ణ శిరోధరాన్ ।

అసురాంస్తాన్ బహూన్ క్రోధాత్ ప్రసార్య స్వముఖం తదా ॥

క్షేత్రపాలశృఖాదాన్యాన్ బహూన్ దైత్యాన్ క్రుధాకులః ।

కేచిన్నేశుర్వైరవాప్త భిన్నా భిన్నాస్తదాపరే ॥

వీరభద్రోఽపరాన్ భీమాన్ బహూన్ క్రోధాదనాశయత్ ।

నందీశ్వరో జఘానాన్యాన్మహూ నమరమర్దకాన్ ॥

ఏవం బహుగణా వీరాస్తదా సంనహ్య కోపతః ।

వ్యనాశయన్ బహూన్ దైత్యానసురాన్ దేవమర్దకాన్ ॥

ఇత్థం బహుతరం తత్ర తస్య సైన్యం ననాశ తత్ ।

విద్రుతాశ్చాపరే వీరా బహవో భయకాతరాః ॥

ఇతి శ్రీ శివమహాపురాణే రుద్రసంహితాయాం యుద్ధ ఖండే శంఖచూడ

సైన్యవధవర్ణనం నామ ఏకోన చత్వారింశికాధ్యాయః ॥

త్రిశూలముచే బీల్వబడిన హృదయమునుండి ఒక గొప్ప పురుషుడు బయటకు వచ్చెను. శంఖచూడుని హృదయమునుండి వచ్చిన ఆ పరాక్రమశాలియగు పురుషుడు 'నిలు, నిలు' అని పలికెను (39). ఆతడు బయటకు వచ్చుట తోడనే శివుడు జగ్గరగా నవ్వి ఆతని భయంకరమగు శిరస్సును కత్తితో నరుకగా ఆతడు నేలగూలెను. (40). తరువాతి కాళి తన నోటిని తెరచి అనేక మంది రాక్షసుల తలలు పళ్ల మధ్యలో నలుగుతుండగా క్రోధముతో భయంకరముగా వారిని భక్షించెను (41). మిగిలిన రాక్షసులలో చాలమందిని కోపముచే కల్లోలితుడైన క్షేత్రపాలుడు భక్షించెను. మరి కొందరు భైరవుని అస్త్రములచే బీల్వబడి మరణించిరి. ఇతరులు గాయపడిరి (42). బుద్ధిమంతుడగు వీరభద్రుడు అనేక మందిని క్రోధముతో సంహరించెను. దేవతలను హింసపెట్టిన అనేక రాక్షసులను నందీశ్వరుడు సంహరించెను (43). అప్పుడీ విధముగా వీరులగు అనేకగణములు కోపము గలవారై యుద్ధసన్నద్ధులై దేవతలను పీడించిన అనేకమంది రాక్షసులను సంహరించిరి (44). ఈ విధముగా ఆ యుద్ధములో శంఖచూడుని సైన్యములో అధికభాగము మట్టుపెట్టబడెను. మిగిలిన అనేకమంది వీరులు భయభీతులై పారిపోయిరి (45).

శ్రీ శివమహాపురాణములోని రుద్రసంహితాయందు యుద్ధఖండలో శంఖచూడసైన్యవధవర్ణనమనే ముప్పది తొమ్మిదవ అధ్యాయము ముగిసినది (39).

40 - శంఖచూడ వధ

సనత్కుమార ఉవాచ ।

స్వబలం నిహతం దృష్ట్వా ముఖ్యం బహుతరం తతః ।

తథా వీరాన్ ప్రాణసమాన్ చకోపాతీవ దానవః ॥

ఉవాచ వచనం శంఖం తిష్ఠామ్యాజౌ స్థిరో భవ ।

కిమేతైర్ని హతైర్భేద్య సంముఖే సమరం కురు ॥

ఇత్యుక్త్వా దానవేంద్రోఽసౌ సన్నద్ధస్సమరే మునే ।

అగచ్ఛన్నిశ్చయం కృత్వాఽఖ ముఖే శంకరస్య చ ॥

దివ్యాన్య స్త్రాణి చిక్షేప మహారుద్రాయ దానవః ।

చకార శరవృష్టిం చ తోయవృష్టిం యథా ఘనః ॥

మాయాశ్చకార వివిధా అదృశ్యా భయదర్శితాః ।

అప్రతర్క్యస్ఫురగజైర్నిఖలైరపి సత్తమైః ॥

తా దృష్ట్వా శంకరస్తత్ర చిక్షేపాస్త్రం చ లీలయా ।

మాహేశ్వరం మహాబివ్యం సర్వమాయా వినాశనమ్ ॥

తేజసా తస్య తన్మాయా నష్టాశ్చాసన్ ద్రుతం తదా ।

దివ్యాన్య స్త్రాణి తాన్యేవ నిస్తే జాన్య భవన్నపి ॥

సనత్కుమారుడిట్లు పలికెను -

తన సైన్యములో ప్రముఖభాగము నశించుటయు, తనకు ప్రాణముతో సమమైన వీరులు సంహరింపబడుటను గాంచి అప్పుడా దానవుడు మిక్కిలి కోపించెను (1). అతడు శంఖునితో, 'నేను యుద్ధములో నిలబడియున్నాను. నీవు కూడ నిలబడుము. వీరిని సంహరించుట వలన లాభమేమి గలదు? ఇప్పుడు నాఎదుట నిలబడి యుద్ధమును చేయుము' అని పలికెను (2). ఓ మునీ! ఆ దానవవీరుడు ఇట్లు పలికి దృఢనిశ్చయము చేసుకొని యుద్ధమునకు సన్నద్ధుడై శంకరుని ఎదుట నిలబడెను (3). ఆ దానవుడు మహారుద్రునిపై దివ్యములగు అస్త్రములను, బాణములను, మేఘము నీటిని వలె, వర్షించెను (4). దేవతలలో, గణములలో గల శ్రేష్ఠులందరు కూడ ఊహింప శక్యము కాని, కంటికి కానరాని, భయంకరములగు అనేక మాయలను అతడు ప్రదర్శించెను (5). అప్పుడు శంకరుడు వాటిని గాంచి గొప్ప దివ్యమైన, మాయలనన్నింటినీ నశింపజేయు మహేశ్వరాస్త్రమును అవలీలగా ప్రయోగించెను (6). అప్పుడు దాని తేజస్సుచే వాని మాయలన్నియు శీఘ్రమే అదృశ్యమగుటయే గాక వాని దివ్యాస్త్రములు కూడ తేజోవిహీనములాయెను (7).

అథ యుద్ధే మహేశానస్తద్వధాయ మహాబలః ।
 శూలం జగ్రాహ సహసా దుర్నివార్యం సుతేజసామ్ ॥
 తదైవ తన్ని షేద్ధ్యం చ వాగ్భూవాశలీరిణీ ।
 క్షిప శూలం న చేదానీం ప్రార్థనాం శృణు శంకర ॥
 సర్వథా త్వం సమర్థో హి క్షణాద్ బ్రహ్మాండనాశనే ।
 కిమేక దానవస్యేశ శంఖచూడస్య సాంప్రతమ్ ॥
 తథాపి వేదమర్యాదా న నాశ్యా స్వామినా త్వయా ।
 తాం శృణుష్వ మహాదేవ సఫలం కురు సత్యతః ॥
 యావదస్య కరేఽ త్యుగ్రం కవచం పరమం హరేః ।
 యావత్స తీత్యమస్త్యేవ సత్యా అస్య హి యోషితః ॥
 తావదస్య జరామృత్యుశ్శంఖచూడస్య శంకర ।
 నాస్తీత్య వితథం నాథ విధేహి బ్రహ్మణో వచః ॥
 ఇత్యాకర్ణ్య నభోవాణీం తథేత్యుక్తే హరే తదా ।
 హరేచ్ఛయాగతో విష్ణుస్తం దిదేశ సతాం గతిః ॥

పరమజ్ఞానమునిచ్చి శివభక్తిని వర్ణిల్లజేయును (42). దీనిని విన్న
 బ్రాహ్మణుడు బ్రహ్మవర్చస్విగను, క్షత్రియుడు విజయిగను, వైశ్యుడు సంపన్నుడు
 గను, శూద్రుడు మహాపురుషుడుగను అగుదురు (43).

శ్రీ శివమహాపురాణములోని రుద్రసంహితయందు యుద్ధఖండలో
 శంఖచూడవధయను నలుబదియవ అధ్యాయము ముగిసినది (40).

41 - శాలగ్రామశిల విష్ణుస్వరూపము

వ్యాస ఉవాచ ।

నారాయణశ్చ భగవాన్ పీఠ్యాధానం చకార హ ।
తులస్యాః కేన యత్నేన యోనౌ తద్యక్తు మర్హసి ॥

వ్యాసుడిట్లు పలికెను -

నారాయణ భగవానుడు ఏ ప్రయత్నముచే తులసితో రమించగల్గెనో చెప్పుడు (1).

సనత్కుమార ఉవాచ ।

నారాయణో హి దేవానాం కార్యకర్తా సతాం గతిః ।
శంఖచూడస్య రూపేణ రేమే తద్రామయా సహ ॥
తదేవ శృణు విష్ణోశ్చ చరితం ప్రముదావహమ్ ।
శివశాసనకర్తుశ్చ మాతుశ్చ జగతాం హరేః ॥
రణమధ్యే వ్యోమవచత్సత్వా దేవేన శంభునా ।
ప్రేరితశ్శంఖచూడస్య గృహీత్వా కవచం పరమ్ ॥
విప్రరూపేణ త్వలితం మాయయా నిజయా హరిః ।
జగామ శంఖచూడస్య రూపేణ తులసీ గృహమ్ ॥
దుందుభిం పాదయామాస తులసీద్వారసన్నిధౌ ।
జయశబ్దం చ తత్రైవ బోధయామాస సుందరీమ్ ॥
తప్సుత్వా వైవ సా సాధ్వీ పరమానందసంయుతా ।
రాజమార్గం గవాక్షేణ దదర్శ పరమాదరాత్ ॥
బ్రాహ్మణేభ్యో ధనం దత్త్వా కారయామాస మంగళమ్ ।
ద్రుతం చకార శృంగారం జ్ఞాత్వాఽయాతం నిజం పతిమ్ ॥

సనత్కుమారుడిట్లు పలికెను -

దేవతల కార్యమును చేయువాడు, సత్పురుషులకు శరణ్యుడు అగు నారాయణుడు శంఖచూడరూపమును దాల్చి ఆతని భార్యతో రమించెను (2). జగన్మాత యగు పార్వతి మరియు శివుని శాసనమును అమలు జేయువాడు, పాపహరుడు అగు విష్ణువు యొక్క ఆనందదాయకమగు ఆ వృత్తాంతమును వినుము (3). రణరంగమధ్యములో ఆకాశవాణిని విన్న శంభుదేవునిచే ప్రేరేపితుడైన హరి శంఖచూడుని గొప్ప కవచమును తన మాయచే బ్రాహ్మణరూపమును ధరించి గ్రహించి, వెంటనే శంఖచూడుని రూపముతో తులసి యొక్క ఇంటికి వెళ్లెను. (4, 5). తులసి ఇంటి ద్వారమునకు సమీపములో దుందుభి ధ్వనులను, జయ జయ శబ్దములను చేయించి, ఆ సుందరికి తెలివి వచ్చునట్లు చేసెను (6). ఆ పతివ్రత ఆ శబ్దములను వినుట తోడనే పరమానందమును పొంది

అధికమగు ఆదరముతో రాజమార్గమును కిటికీలో నుండి చూచెను (7). తన భర్త తిరిగి వచ్చినాడని తెలుసుకొని ఆమె వెంటనే బ్రాహ్మణులకు ధనము నిచ్చి మంగళకర్మలను చేయించి, వెంటనే తాను అలంకరించు కొనెను (8).

అవరుహ్య రథాద్విష్ణు స్తద్దేవ్యా భవనం యయౌ ।
 శంఖ చూడ స్వరూపస్సు మాయవీ దేవ కార్యకృత్ ॥
 దృష్వా తం చ పురః ప్రాప్తం స్వకాంతం సా ముదాన్వితా ।
 తత్ప్రాప్తౌ జ్ఞాలయామాస ననామ చ రురోద చ ॥
 రత్న సింహాసనే రమ్యే వాసయామాస మంగలమ్ ।
 తాంబూలం చ దదౌ తస్మై కర్పూరాది సువాసితమ్ ॥
 అద్య మే సఫలం జన్మ జీవనం సంబభూవ హ ।
 రణే గతంచ ప్రాణేశం పశ్యంత్యాశ్చ పునర్లహే ॥
 ఇత్యుక్త్వా సకటాక్షం సా నిరీక్ష్య సస్మితం ముదా ।
 పప్రచ్ఛ రణ వృత్తాంతం కాంతం మధురయా గీరా ॥

మాయావి, దేవకార్యమును చేయువాడు అగు ఆ విష్ణువు శంఖచూడ రూపములో రథమునుండి దిగి ఆ దేవియొక్క భవనములోనికి వెళ్లెను (9). తన ఎదుటకు వచ్చిన తన ప్రియుని గాంచి ఆమె ఆనందించి ఆతని పాదములను కడిగి ప్రణమిల్లి రోదించెను (10). ఆతనిని సుందరమగు రత్న సింహాసనముపై కూర్చుండబెట్టి కర్పూరము మొదలగు సుగంధ ద్రవ్యములతో కూడిన మంగళ తాంబూలము నాతనికి అందజేసెను (11). యుద్ధమునకు వెళ్లి మరల తిరిగి వచ్చిన ప్రాణ ప్రియుని ఇంటిలో గాంచుచున్న నా యొక్క పుట్టుక మరియు జీవితము ఈనాడు సఫలమైనవి (12). ఇట్లు పలికి ఆమె ప్రియుని ఆనందముతో బిరునవ్వుతో ఓరచూపులు చూస్తూ మధురమగు వాక్కులతో యుద్ధవార్తలనిట్లు ప్రశ్నించెను (13).

తులస్యవాచ ।

అసంఖ్య విశ్వ సంహర్తా స దేవవరః ప్రభుః ।
 యస్యాజ్ఞావర్తినో దేవా విష్ణు బ్రహ్మాదయస్సదా ॥
 త్రిదేవ జనక స్సోఽ త్ర త్రిగుణాత్మా చ నిర్గుణః ।
 భక్తేచ్ఛయా చ సగుణో హరి బ్రహ్మ ప్రవర్తకః ॥
 కుబేరస్య ప్రార్థనయా గుణరూపధరో హరః ।
 కైలాస వాసీ గణపః పరబ్రహ్మ సతాం గతిః ॥
 యస్మైక పరిమాత్రేణ కోటి బ్రహ్మాండ సంక్షయః ।
 విష్ణు బ్రహ్మాదయోఽ తీతా బహవః క్షణమాత్రతః ॥
 కర్తుం సార్థం చ తేనైవ సమరం త్వం గతః ప్రభో ।
 కథం బభూవ సంగ్రామస్తేన దేవసహాయినా ॥

కుశలీ త్వమిహాయతస్తం జిత్యా పరమేశ్వరమ్ ।

కథం బభూవ విజయస్తవ బ్రాహ్మ తదేవ మే ॥

శ్రుత్యేత్థం తులసీ వాక్యం స విహస్య రమాపతిః ।

శంఖచూడ రూపధరస్తామువాచామృతం వచః ॥

తులసి ఇట్లు పలికెను -

దేవదేవుడు, సమస్త బ్రహ్మాండములను ఉపసంహరించువాడునగు ఆ శివ ప్రభుని కనుసన్నలలో విష్ణు బ్రహ్మాది దేవతలందరు సర్వదా మెలగుచుందురు (14). సత్త్వరజస్తమోగుణ స్వరూపుడు, బ్రహ్మ విష్ణు రుద్రులకు తండ్రి, నిర్గుణుడు, భక్తుల కోర్కె మేరకు రూపమును దాల్చినవాడు, బ్రహ్మ విష్ణువులను ప్రపల్లిల జేయువాడు (15), కుబేరుని కోర్కె మేరకు త్రిగుణాత్మకమగు రూపమును దాల్చి కైలాసమునందుండు వాడు, పాపహారి, గణములను రక్షించువాడు, పరబ్రహ్మ, సత్పురుషులకు శరణ్యుడు (16) అగు శివుని ఒక క్షణ కాలములో కోటి బ్రహ్మాండములు క్షయమును పొందును. ఆయన యొక్క క్షణ మాత్ర కాలములో విష్ణు బ్రహ్మాదుల అనేకుల ఆయుర్దాయములు గడిచిపోవును (17). ఓ ప్రభూ! అట్టి శివునితో యుద్ధమును చేయుటకు నీవు వెళ్లి యుంటివి. దేవ సాహాయ్యకారియగు ఆయనతో యుద్ధము ఎట్లు జరిగినది? (18) నీవు పరమేశ్వరుని జయించి ఇచటకు క్షేమముగా తిరిగి వచ్చితివి. నీకు విజయము ఎట్లు కలిగెను? ఆ విషయమును నాకు నిశ్చయముగా చెప్పుము (19). తులసియొక్క ఈ మాటను విని శంఖ చూడుని రూపములోనున్న ఆ లక్ష్మీపతి నవ్వి ఆమెతో అమృతప్రాయములగు వచనముల నిట్లు పలికెను (20).

భగవానువాచ ।

యదాహం రణ భూమౌ చ జగామ సమరస్త్రియః ।

కోలాహలో మహాన్ జాతః ప్రవృత్తోఽ భూన్మహారణః ॥

దేవదానవయోర్యుద్ధం సంబభూవ జయైషిణోః ।

దైత్యాః పరాజితాస్తత్ర నిర్ణరైర్భుల గర్వితైః ॥

తదాహం సమరం తత్రాకార్షం దేవైర్భులీత్యుతైః ।

పరాజితాశ్చ తే దేవాశ్చంకరం శరణం యయుః ॥

రుద్రోఽపి తత్సహాయార్థ మాజగామ రణం ప్రతి ।

తేనాహం వై చిరం కాల మయౌత్సం బలదర్శితః ॥

ఆవయోస్సమరః కాంతే పూర్ణమబ్ధం బభూవ హ ।

నాశో బభూవ సర్వేషా మసురాణాం చ కామిని ॥

స్త్రీతిం చ కారయామాస బ్రహ్మ చ స్యయమావయోః ।

దేవానామధికారాశ్చ ప్రదత్తా బ్రహ్మశాసనాత్ ॥

మయాగతం స్వభవనం శివలోకం శివో గతః ।

సర్వస్వాస్య మతీవాప దూరీభూతో హ్యుపద్రవః ॥

భగవంతుడిట్లు పలికెను -

యుద్ధమునందు ప్రీతిగల నేను యుద్ధభూమికి వెళ్లి తిని. అచట పెద్ద కోలాహలముతో పెద్ద యుద్ధము ఆరంభమాయెను (21). జయకాంక్షులగు దేవతలు, దానవులు పరస్పర యుద్ధము నారంభించిరి. ఆ యుద్ధములో బలముచే గర్వించియున్న దేవతలచే దానవులు ఓడింపబడిరి (22). అప్పుడు నేను అచట బలగర్వితులైయున్న దేవతలతో యుద్ధమును చేసితిని. ఆ దేవతలు నా చేతిలో ఓడి శంకరుని శరణు పొందిరి (23). వారికి సాహాయ్య మొనర్చుటకై రుద్రుడు యుద్ధమునకు వచ్చెను. బలగర్వితుడనైన నేను ఆయనతో చిరకాలము యుద్ధమును చేసితిని (24). ఓ ప్రియులారా! మా ఇద్దరి యుద్ధము సంవత్సర కాలము జరిగెను. ఓ సుందరీ! దానవులందరు నశించిరి (25). బ్రహ్మ స్వయముగా మాకిద్దరికీ సంభిని చేయించెను. బ్రహ్మయొక్క ఆజ్ఞచే దేవతల అధికారములను వారికి అప్పజెప్పితిని (26). నేను నా ఇంటికి వచ్చితిని. శివుడు తన లోకమునకు వెళ్లెను. సర్వప్రాణులు గొప్ప సుఖమును పొందినవి. ఉపద్రవము తొలగి పోయినది (27).

సనత్కుమార ఉవాచ ।

ఇత్యుక్త్వా జగతాం నాథశ్శయనం చ చకార హ ।
రేమే రమాపతిస్తత్ర రమయా స తయా ముదా ॥
సా సాభ్యీ సుఖ సంభావకర్షణస్య వ్యతి క్రమాత్ ।
సర్వం వితర్కయా మాస కస్య మేవేత్కువాచ సా ॥

సనత్కుమారుడిట్లు పలికెను -

జగత్ప్రభువగు ఆ లక్ష్మీపతి ఇట్లు పలికి అచట శయనించి సుందరితో కలసి ఆనందముగా రమించెను (28). సుఖము, ప్రీతి వచనములు, ఆకర్షణలలో గల భేదమును బట్టి ఆ పతివ్రత సర్వమును ఊహించి 'నీ వెవ్వలివి?' అని పలికెను (29).

తులస్యవాచ ।

కో వా త్వం వద మామాశు భుక్తాహం మాయయా త్వయా ।
దూరీకృతం యత్ప్రతీత్సమథ త్వాం వై శపామ్యహమ్ ॥

తులసి ఇట్లు పలికెను -

నీ వెవ్వలివి? నాకు వెంటనే చెప్పుము. నీవు మాయచేసి నన్ను భోగించితివి. నా పాతిస్త్రీత్వమును చెడగొట్టితివి. నీవు చెప్పనిచో, నిన్ను నేను శపించెదను (30).

సనత్కుమార ఉవాచ ।

తులసీవచనం శ్రుత్వా హరిశ్శాప భయేన చ ।
దధార లీలయా బ్రహ్మన్ స్వమూర్తిం సుమనోహరామ్ ॥
తద్భ్రష్టా తులసీ రూపం జ్ఞాత్వా విష్ణుం తుదిష్ణాతః ।
పాతివ్రత్య పరిత్యాగాత్ క్రుద్ధాసా తమువాచ హ ॥

సనత్కుమారుడిట్లు పలికెను -

ఓ బ్రాహ్మణా! తులసియొక్క మాటను విని,విష్ణువు శాపమువలన భయపడిన వాడై అవలీలగా మిక్కిలి అందమగు తన మూర్తిని దాల్చెను (31). తులసి ఆ రూపమును గాంచి, దిష్టాములను బట్టి విష్ణువు అని గ్రహించి, తన పాతివ్రత్యము చెడినందులకు కోపించి ఆతనితో నిట్లనెను (32).

తులస్యువాచ ।

హే విష్ణో తే దయా నాస్తి పాషాణ సదృశం మనః ।
పతిధర్మస్య భంగేన మమ స్వామీ హతః ఖలు ॥
పాషాణ సదృశస్త్వం చ దయాహీనో యతః ఖలః ।
తస్మాత్పాషణ రూపస్త్వం మచ్ఛాపేన భవాధునా ॥
యే వదంతి దయానింధుం త్వాం బ్రాంతాస్తే న సంశయః ।
భక్తో వినాపరాధీన పరార్థే చ కథం హతః ॥

తులసి ఇట్లు పలికెను -

ఓ విష్ణో! నీకు దయ లేదు. నీ మనస్సు రాయి వంటిది. నా పాతివ్రత్యమునకు భంగము కలుగుటచే నా భర్త సంహరింపబడినాడు (33). నీవు దుష్టుడవు, రాయివంటి వాడవు, దయలేని వాడవు, కావున నా శాపముచే నీవు ఇప్పుడు పాషాణరూపుడవు కమ్ము (34). నీవు దయారూపుడవని పలుకువారు బ్రాంతిని పొందిన వారనుటలో సందేహము లేదు. ఇతరుల ప్రయోజనము కొరకై, అపరాధము చేయని ఒక భక్తుని ఎట్లు హతమార్చ గల్గితివి ? (35)

సనత్కుమార ఉవాచ।

ఇత్యుక్త్వా తులసీ సా వై శంఖచూడస్త్రియా సతీ ।
భృశం రురోద శోకార్తా విలలాప భృశం ముహుః ॥
తతస్తాం రుదతీం దృష్ట్వా స విష్ణుః పరమేశ్వరః ।
సస్మార శంకరం దేవం యేన సంమోహితం జగత్ ॥
తతః ప్రాదుర్భూవాథ శంకరో భక్తవత్సలః ।
హరిణా ప్రణతశ్చానీత్సంనుతో వినయేన సః ॥
శోకాకులం హరిం దృష్ట్వా విలపంతీం చ తత్త్రియామ్ ।
నయేన బోధయామాస తం తాం కృపణవత్సలః ॥

సనత్కుమారుడిట్లు పలికెను -

ఇట్లు పలికి శంఖచూడుని ప్రియురాలు, పతివ్రతయగు ఆ తులసి శోకపీడితురాలై పలుమార్లు తీవ్రముగా రోదించెను (36). ఏడ్చుచున్న ఆమెను గాంచి అపుడా పరమేశ్వరుడగు విష్ణువు, ఎవనిచే జగత్తు మోహింపచేయబడుచున్నదో, అట్టి శంకరదేవుని స్మరించెను (37). అపుడు భక్తవత్సలుడగు శంకరుడు ఆవిర్భవించగా, విష్ణువు ఆయనకు వినయముతో ప్రణమిల్లి స్తుతించెను (38). శోకముతో కంగారుపడుతున్న విష్ణువును, ఏడ్చుచున్న శంఖచూడ ప్రియురాలగు తులసినీ గాంచి దీనులయందు ప్రేమగల శివుడు వారిద్దరినీ అనునయించి నచ్చజెప్పెను (39).

శంకర ఉవాచ ।

మారో దీస్తులసి త్వం హి భుంక్తే కర్మఫలం జనః ।
సుఖదుఃఖదో న కోఽప్యస్తి సంసారే కర్మసాగరే ॥
ప్రస్తుతం శృణు నిర్దుఃఖం శృణోతి సమనా హరిః ।
ధ్వయోస్సుఖకరం యత్త ద్భవీమి సుఖహేతవే ॥
తపస్వయా కృతం భద్రే తస్మైవ తపనః ఫలమ్ ।
తదన్యథా కథం స్యాద్వై జాతం త్వయి తథా చ తత్ ॥
ఇదం శరీరం త్యక్త్వా చ దివ్యదేహం విధాయ చ ।
రమస్య హరిణా నిత్యం రమయా సదృశీ భవ ॥
తవేయం తనురుత్సుప్తా నదీరూపా భవేదిహ ।
భారతే పుణ్య రూపా సా గండకీతి చ విశ్రుతా ॥
కియత్కాలం మహాదేవి దేవపూజన సాధనే ।
ప్రధానరూపా తులసీ భవిష్యతి వరేణ మే ॥
స్వర్గే మర్త్యే చ పాతాళే తిష్ఠ త్వం హరిసన్నిధౌ ।
భవ త్వం తులసీ వృక్షో వరా పుష్పేషు సుందరీ ॥
వృక్షాధిష్ఠాత్మదేవీ త్వం వైకుంఠే దివ్యరూపిణీ ।
సార్థం రహసి హరిణా నిత్యం క్రీడాం కలిష్యసి ॥

శంకరుడిట్లు పలికెను -

ఓ తులసీ! నీవు దుఃఖించకుము. మానవుడు కర్మఫలము ననుభవించును. కర్మసముద్రమనదగిన ఈ సంసారములో సుఖదుఃఖముల నిచ్చువారు ఇతరులు ఎవ్వరూ కారు (40). నీవు దుఃఖమును వీడి ప్రస్తుత కర్తవ్యమును గూర్చి వినుము. విష్ణువు ప్రసన్నమనస్కుడై వినుచున్నాడు.మీ ఇద్దరికీ సుఖమును కలిగించు ఉపాయము గలదు. దానిని చెప్పెదను (41). ఓ మంగళ స్వరూపురాలా! నీవు తపస్సును చేసితివి. ఆ తపస్సుయొక్క ఫలము నీకు

దక్కకుండా ఎట్లు పోవును? నీకు దాని ఫలము ఇప్పుడు లభించుచున్నది (42). నీవీ శరీరమును విడనాడి దివ్యదేహమును దాల్చి నిత్యము విష్ణువుతో రమిస్తూ లక్ష్మీ సమానురాలవు కమ్ము (43). నీచే విడువబడిన ఈ నీ దేహము పుణ్య నదీరూపమును దాల్చి గండకియని ప్రసిద్ధిని గాంచి ఈ భారతదేశములో ప్రవహించ గలదు (44). ఓ మహాదేవీ! దేవతలను పూజించే సామగ్రిలో నా వరముచే తులసి కొంతకాలము ప్రధానవస్తువు అగును (45). స్వర్గ భూలోక పాతాళములలో నీవు ఉంటూనే హరి సన్నిధియందు కూడ ఉండుము. నీవు తులసి మొక్కవు అగుము. ఈ మొక్క పుష్పములు గల మొక్కలకంటె సుందరముగ నుండును (46). తులసి వృక్షమునకు అభిష్టాత్మ దేవియగు నీవు దివ్యరూపమును దాల్చి వైకుంఠములో విష్ణువుతో గూడి నిత్యము ఏకాంతములో రమించగలవు (47).

నద్య భిష్టాత్మదేవీ యా భారతే బహుపుణ్యదా ।
 లవణో దస్య పత్నీ సా హర్యంశస్య భవిష్యసి ॥
 హరిర్యై శైలరూపీ చ గండకీ తీర సన్నిధౌ ।
 సంకరిష్యత్యభిష్టానం భారతే తవ శాపతః ॥
 తత్ర కోట్యశ్చ కీటాశ్చ తీక్ష్ణ దంష్ట్రా భయంకరాః ।
 తద్భిత్వా కుహరే చక్రం కరిష్యంతి తదీయకమ్ ॥
 శాలగ్రామశిలా సా హి తద్భేదాదతి పుణ్యదా ।
 లక్ష్మీనారాయణాఖ్యా దిశ్చక్ర భేదాద్భవిష్యతి ॥
 శాలగ్రామ శిలా విష్ణో తులస్యాస్తవ సంగమః ।
 సదా సాదృశ్య రూపా యా బహుపుణ్య వివర్ధనీ ॥
 తులసీ పత్ర విచ్ఛేదం శాలగ్రామే కరోతి యః ।
 తస్య జన్మాంతరే భద్రే స్త్రీ విచ్ఛేదో భవిష్యతి ॥
 తులసీపత్ర విచ్ఛేదం శంఖం హిత్వా కరోతి యః ।
 భార్యాహీనో భవేత్స ఓషి రోగీ స్యాత్సప్త జన్మసు ॥
 శాలగ్రామశ్చ తులసీ శంఖం చైకత్ర ఏవ హి ।
 యో రక్షతి మహాజ్ఞానీ స భవే భ్రీ హరిప్రియః ॥
 త్వం ప్రియశ్శంఖ చూడస్య చైకమన్వంతరావధి ।
 శంఖేన సర్థిం త్యద్భేదః కేవలం దుఃఖదస్తవ ॥

భారతదేశములో ప్రవహించే, మహాపుణ్యమునిచ్చు నదికి అభిష్టాన దేవతవై, విష్ణువు యొక్క అంశయగు సముద్రునకు భార్యవు కాగలవు (48). నీ శాపముచే విష్ణువు భారతదేశములోని గండకీనదీ తీరమునందు శైలరూపమును దాల్చి ఆ శైలమునకు అభిష్టాన దేవత కాగలడు (49). దానియందు కోట్లాది భయంకరములైన, పదునైన దంతములుగల కీటకములు ఆ రాతిని ఛేదించి లోపల విష్ణుచక్రాకారమును మలచగలవు (50). ఆ పర్వతము నుండి వేరుపడిన అట్టి శకలమే మహాపుణ్యప్రదమగు శాలగ్రామ శిలయగును. వాటి లోపల గల చక్రమునందలి భేదమును బట్టి వాటికి లక్ష్మీనారాయణ ఇత్యాది నామములు కలుగును (51). ఓ విష్ణూ! నీతో తులసియొక్క సమాగమమునకు ప్రతీకయగు శాలగ్రామ శిల సర్వదా ఏకరూపముగ నుండి మహాపుణ్యమును వర్ణిల్లజేయును (52). ఓ మంగళస్వరూపురాలా! శాలగ్రామమునుండి తులసీ పత్రములను విడదీసిన వ్యక్తి మరు జన్మలో భార్యా వియోగమును పొందును(53). శంఖమును విడిచిపెట్టి తులసీ పత్రములను కోయు వ్యక్తి భార్యా వియోగమును పొందుటయే గాక ఏడు జన్మలలో రోగి.యగును (54). ఏ మహాజ్ఞాని శాలగ్రామమును, తులసిని, శంఖమును ఒకే స్థానములో భద్రము చేయునో, వాడు శ్రీహరికి ఇప్పుడు అగును(55). నీవు ఒక మన్వంతర కాలము శంఖచూడునకు ప్రియురాలవై ఉంటివి. ఇప్పుడు నీకు ఆతనితో వియోగము మహాదుఃఖమును కలిగించినది (56).

ఇత్యుక్త్వా శంకరస్తత్ర మాహాత్మ్యమూచివాం ప్రదా ।
 శాలగ్రామశిలాయాశ్చ తులస్యా బహుపుణ్య దమ్ ॥
 తతశ్చాంతర్హితో భూత్వా మోదయిత్వా హరిం చ తామ్ ।
 జగామ స్వాలయం శంభుశ్చర్మదో హి సదా సతామ్ ॥
 ఇతి శ్రుత్వా వచశ్చంభోః ప్రసన్నా తు తులస్య భూత్ ।
 తద్దేహం చ పరిత్యజ్య దివ్యరూపా బభూవ హ ॥
 ప్రజగామ తయా సార్థం వైకుంఠం కమలాపతిః ।
 సద్యస్తద్దేహజాతా చ బభూవ గండకీ నదీ ॥
 శైలోఽ భూదమ్యతస్సోఽ పి తత్తీరే పుణ్యదో నృణామ్ ।
 కుర్వంతి తత్ర కీటాశ్చ భిద్రం బహువిధం మునే ॥
 జలే పతంతి యాస్తత్ర శిలాస్తాస్త్వతి పుణ్యదాః ।
 స్థలస్థా పింగళా జ్ఞేయాశ్శోపతాపాయ వైవ హి ॥
 ఇత్యేవం కథితం సర్వం తవ ప్రశ్నాను సారతః ।
 చరితం పుణ్యదం శంభో స్సర్వకామ ప్రదం నృణామ్ ॥
 ఆఖ్యానమిదమాఖ్యాతం విష్ణుమాహాత్మ్యమిశ్రితమ్ ।
 భుక్తి ముక్తి ప్రదం పుణ్యం కిం భూయోశ్శోతు మిచ్ఛసి ॥
 ఇతి శ్రీ శివమహాపురాణే రుద్ర సంహితాయాం యుద్ధఖండే తులసీ
 శాపవర్ణనం నామ ఏకవత్సారింశోఽధ్యాయః ॥

సనత్కుమారుడిట్లు పలికెను -

ఈ తీరున ఆ సమయములో శంకరుడు శాలగ్రామ శిల, తులసి అను
 వాటి యొక్క మాహాపుణ్యప్రదమగు మాహాత్మ్యమును చెప్పెను (57). అప్పుడు, సర్వదా
 సత్పురుషులకు సుఖమునిచ్చు శంభుడు విష్ణువును, తులసిని ఆనందింపజేసి
 అంతర్హితుడై తన ధామమును చేరెను (58). శంభుని ఈ పలుకులను విని తులసి
 ప్రసన్నురాలై ఆ దేహమును విడిచి దివ్య రూపమును పొందెను (59). లక్ష్మీపతి
 ఆమెతో గూడి వైకుంఠమునకు వెళ్లెను. ఆమె దేహమునుండి తత్క్షణమే గండకీనది
 ఆవిర్భవించెను (60). ఆ నదీ తీరమునందు విష్ణువు శైలరూపముగా వెలసి
 మానవులకు పుణ్యము నిచ్చుచున్నాడు. ఓ మునీ! అచట కీటకములు శిలలయందు
 బహువిధముల భిద్రములను చేయుచుండును (61). అచట నదీ జలములో పడిన
 శిలలు మాహాపుణ్యము నిచ్చును. నేలమీద ఉన్న శిలలకు పింగళములని పేరు. అవి
 హానిని కలిగించును (62). ఈ విధముగా మానవులకు కోరికల నన్నిటిని ఈడేర్చే
 పుణ్యప్రదమగు శంభుచరితము నంతనూ నీ ప్రశ్నకు తగినట్లుగా చెప్పియుంటిని
 (63). విష్ణువు యొక్క మాహాత్మ్యముతో కలిసియున్న ఈ పుణ్య గాథ భుక్తిని ముక్తిని
 ఇచ్చును. దీనిని చెప్పియుంటిని. ఇంకనూ ఏమి వినగోరు చున్నావు? (64)

నారద ఉవాచ ।

శంఖచూడవధం శ్రుత్వా చరితం శశిమౌలినిః ।
ఆయం తృప్తోఽస్మి నో తృప్తోఽమృతం పీత్వా యథా జనః ॥
బ్రహ్మన్ యచ్ఛరితం తస్య మహేశస్య మహాత్మనః ।
మాయామాశ్రిత్య సల్లీలాం కుర్వతో భక్తమోదదామ్ ॥

నారదుడిట్లు పలికెను -

శంఖచూడుని వధను, చంద్రశేఖరుని గాథను నీ నుండి విని ఈ నేను
అమృతమును త్రారాగిన జనుని వలె తృప్తిని పొందలేకున్నాను (1). ఓ బ్రహ్మా!
మహాత్ముడు, మాయను ఆశ్రయించి చక్కటి లీలను చేయువాడు అగు ఆ
మహేశ్వరుని చరితమును మరియొక దానిని చెప్పుము. ఆయన గాథ భక్తులకు
ఆనందమును కలిగించును (2).

బ్రహ్మోవాచ ।

జలంధరవధం శ్రుత్వా వ్యాసస్సత్య వతీ సుతః ।
అప్రాక్షీ దిమమేవార్థం బ్రహ్మపుత్రం మునీశ్వరమ్ ॥
సనత్కుమారః ప్రోవాచ వ్యాసం సత్యవతీ సుతమ్ ।
సుప్రశంస్య మహేశస్య చరితం మంగళాయనమ్ ॥

బ్రహ్మ ఇట్లు పలికెను -

సత్యవతీ పుత్రుడగు వ్యాసుడు జలంధరవధను విని బ్రహ్మపుత్రుడగు
సనత్కుమార మహర్షిని ఇదే విధముగా ప్రశ్నించెను (3). అప్పుడు సనత్కుమారుడు
సత్యవతీ పుత్రుడగు వ్యాసుని మిక్కిలి ప్రశంసించి, మంగళములకు నిదానమగు
మహేశుని చరితమును చెప్పెను (4).

సనత్కుమార ఉవాచ ।

శృణు వ్యాస మహేశస్య చరితం మంగళాయనమ్ ।
యథాంధకో గాణపత్యం ప్రాప శంభోః పరాత్మనః ॥
కృత్వా పరమ సంగ్రామం తేన పూర్వం మునీశ్వర ।
ప్రసాద్య తం మహేశానం సత్య భావాత్పునః పునః ॥
మాహాత్మ్య మద్భుతం శంభో శ్వరణాగత రక్షిణః ।
సుభక్త వత్సరి స్త్వేవ నానాలీలా విహారిణః ॥
మాహాత్మ్య మేతద్భుషభద్రజస్య శ్రుత్వా మునిర్గంధవతీసుతో హి ।
వచో మహార్థం ప్రణిపత్య భక్త్యా హ్యువాచ తం బ్రహ్మసుతం మునీంద్రమ్

సనత్కుమారుడిట్లు పలికెను -

ఓ వ్యాసా! మంగళ నిధానమగు మహేశుని చరితమును, అంధకుడు శంభు పరమాత్మయొక్క గణాధ్యక్ష స్థానమును పొందిన వృత్తాంతమును వినుము (5). ఓ మహర్షి! ఆతడు మహేశ్వరునితో గొప్ప యుద్ధమును చేసి తన సాత్త్విక భావములను పలుమార్లు ప్రదర్శించి తద్వారా ఆతడు మహేశ్వరుని ప్రసన్నుని చేసుకొనెను (6). శరణు జొచ్చిన వారిని రక్షించువాడు, భక్తులయందు గొప్ప ప్రేమ గలవాడు, అనేక లీలలతో విహరించువాడు నగు శంభుని మాహాత్మ్యము అద్భుతమైనది (7). సత్యవతీపుత్రుడగు వ్యాస మహర్షి వృషభధ్వజుని ఈ మాహాత్మ్యమును విని నమస్కరించి భక్తితో బ్రహ్మపుత్రుడగు ఆ సనత్కుమార మహర్షితో గొప్ప అర్థము గల వచనము నిట్లు పలికెను (8).

వ్యాస ఉవాచ ।

కో హ్యంధకో వై భగవన్మునీశ కస్యాస్యయే వీర్యవతః పృథివ్యామ్ ।
జాతో మహాత్మా బలవాన్ ప్రధానః కిమాత్మకః కస్య సుతోఽదకశ్చ ॥
ఏతత్సమస్తం సరహస్యమద్య బ్రహీహి మే బ్రహ్మసుత ప్రసాదాత్ ।
స్కందాత్స్వయా వై విదితం హి సమ్యక్ మహేశ పుత్రాదమితావబోధాత్ ॥
గాణపత్యం కథం ప్రాప శంభోః పరమతేజసః ।
సోఽధకో ధన్య ఏవాతి యో బభూవ గణేశ్వరః ॥

వ్యాసుడిట్లు పలికెను -

ఓ భగవన్! మహర్షి! అంధకుడెవ్వరు? మహాత్ముడు, బలవంతుడు, ప్రముఖుడు అగు ఈ అంధకుడు భూమియందు ఏ పరాక్రమవంతుని వంశములో జన్మించినాడు? ఆతని స్వరూపమేమి? అంధకుడు ఎవని పుత్రుడు? (9) ఓ బ్రహ్మపుత్రా! నీవు అనుగ్రహించి ఇప్పుడు ఈ రహస్యములతో గూడిన వృత్తాంతమునంతనూ నాకు చెప్పుము. మహేశ్వరుని కుమారుడు, గొప్ప జ్ఞానియగు కుమారస్వామినుండి నీవు ఈ వృత్తాంతమును చక్కగా తెలుసుకొని యుంటివి (10). ఆ అంధకుడు గణాధ్యక్షుడై అతి ధన్యుడైనాడు. ఆతడు మహాతేజస్వియగు శంభుని వద్ద గణాధ్యక్ష పదవిని ఎట్లు పొందినాడు? (11)

బ్రహ్మోవాచ ।

వ్యాసస్య చైతద్యచనం నిశమ్య ప్రోవాచ స బ్రహ్మ సుతస్తదానీమ్ ।
మహేశ్వరోతీః పరమాప్త లక్ష్మీస్సంశ్రోతుకామం జనకం శుకస్య ॥

బ్రహ్మ ఇట్లు పలికెను -

బ్రహ్మపుత్రుడగు ఆ సనత్కుమారుడు శుకుని తండ్రియగు వ్యాసుని ఆ మాటలను విని, పరమభక్తులకు సంపదలనొసంగు మహేశ్వరుని లీలలను వినగోరుచున్న ఆ మహర్షితో నిట్లనెను (12).

సనత్కుమార ఉవాచ.

పురాఽఽ గతో భక్తకృపాకరోఽసౌ కైలాసతశ్చైలసుతా గణాధ్యః ।
విహర్తుకామః కిల కాశికాం వై స్వశైలతో నిర్ఘరచక్రవర్తి ॥
స రాజధానీం చ విధాయ తస్యాం చక్రే పరోతీ స్ఫుఖదా జనానామ్ ।
తద్రక్షకం భైరవనామ వీరం కృత్వా సమం శైలజయా హి బహ్వీః ॥
స ఏకదా మందరనామధేయం గతో నగే తద్వర సుప్రభావాత్ ।
తత్రాపి నానా గణవీరముఖ్యై శ్చివాసమేతో విజహార భూరి ॥
పూర్వే చిశో మందర శైలసంస్థా కపర్దినశ్చండ పరాక్రమస్య ।
చక్రే తతో నేత్ర నిమీలనం తు సా పార్వతీ నర్మయుతం సలీలమ్ ॥
ప్రవాలహేమాబ్జ ధృత ప్రభాభ్యాం కరాంబుజాభ్యాం నిమిమీల నేత్రే ।
హరస్య నేత్రేషు నిమీలితేషు క్షణేన జాతస్సుమహాంధకారః ॥
తత్స్ఫుర్ధయోగాచ్చ మహేశ్వరస్య కరో చ తస్యాస్త్మలితం మదాంభః ।
శంభోర్లలాటే క్షణ వహ్నితప్తా వినిర్గతో భూరిజలస్య జందుః ॥
గర్భో బభూవాథ కరాలవక్త్రో భయంకరః క్రోధపరః కృతః ॥
అంధో విరూపీ జటిలశ్చ కృష్ణో నరేతరో వైకృతికస్సురోమా ॥
గాయన్ హసన్ ప్రరుదన్నత్యమానో విలేలిహనో ఘరఘోరఘోషః ।
జాతేన తేనాద్భుతదర్శనేన గౌరీం భవోఽసౌ స్థితపూర్వమాహ ॥

సనత్కుమారుడిట్లు పలికెను -

భక్తులయందు దయను వర్షించువాడు, దేవతలకు చక్రవర్తి అగు శివుడు పూర్వము పార్వతితో మరియు గణములతో ప్రకాశిస్తూ, విహరింపగోరి తన కైలాస పర్వతము నుండి కాశీ నగరమునకు విచ్చేసెను (13). ఆయన కాశీని రాజధానిగా చేసి, భైరవుడను వీరుని దానికి రక్షకునిగా నియమించి, పార్వతితో గూడి, జనులకు సుఖమును కలిగించే అనేకములగు గొప్ప లీలలను చేసెను (14). ఒకనాడాయన మందర పర్వతమునందలి శ్రేష్ఠమగు మాహాత్మ్యమును చూడగోరి అచటకు వెళ్లెను. ఆయన అచట కూడా ముఖ్యులగు అనేక గణాధ్యక్షులతో మరియు పార్వతీదేవితో గూడి అధికముగా విహరించెను (15). మందర పర్వతము యొక్క పూర్వ భాగమునందున్న ఆ పార్వతి భయంకర పరాక్రమము గలవాడు, జటాధారియగు శివుని కన్నులను అపుడు పరిహాసము కొరకై విలాసయుతముగా మూసెను (16). పగడములను, బంగారమును, పద్మమును పోలిన కాంతులు గల, పద్మమువంటి రెండు చేతులతో ఆమె కన్నులను మూసెను. శివుని మూడు కన్నులు మూయబడగానే క్షణకాలములో దట్టమగు చీకటి అలముకొనెను (17). ఆమె మహేశ్వరుని స్పృశించిన కారణముచే ఆమె చేతియందు ఉదయించిన మదజలము శంభుని మూడవకంటి యొక్క అగ్నిచే క్షణకాలము తపింపచేయబడి పెద్ద జలజందువు రూపములో నిర్గమించెను (18). అపుడు గర్భము ఏర్పడి వికృతమగు

ముఖముతో భయమును గొల్పువాడు, క్రోధమే ప్రధానలక్ష్యముగా గలవాడు, కృతఘ్నుడు, గ్రుడ్డివాడు, విరూపి, జటలు గలవాడు, నల్లనివాడు, వికృతరూపము గలవాడు, అధికమగు రోమములు గలవాడు అగు అమానవుడు జన్మించెను (19). ఆతడు పాడుతూ, నవ్వుతూ, గట్టిగా ఏడ్చుచూ, నాట్యమును చేయుచూ, నాలుకను బయటపెట్టి భయంకరమగు శబ్దమును చేసెను. ఆ అద్భుతాకారుడు జన్మించగానే, శివుడు చిరునవ్వుతో పార్వతిని ఉద్దేశించి ఇట్లు పలికెను (20).

శ్రీ మహేశ ఉవాచ ।

నిమాల్య నేత్రాణి కృతం చ కర్మ జభేషి సోఽస్మాద్ధయితే కథం త్వమ్ ।

గౌరీ హరాత్త ద్వచనం నిశమ్య విహస్యమానా ప్రముమోచ నేత్రే ॥

జాతే ప్రకాశే సతి ఘోరరూపా జాతోఽధకారాదపి నేత్రహీనః ।

తాద్యగ్రీధం తం చ నిరీక్ష్య భూతం పప్రచ్చ గౌరీ పురుషం మహేశమ్ ॥

శ్రీ మహేశ్వరుడిట్లు పలికెను -

ఓ ప్రియురాలా! నీవు కన్నులను మూయుట అను పనిని చేసి ఇప్పుడు దీనికి భయపడుచుంటివేల? శివుని ఈ మాటను విని పార్వతి నవ్వుతూ కన్నులపై నుండి చేతులను తీసివేసెను (21). వెలుతురు రాగానే పార్వతి, అంధకారమునుండి పుట్టుటచే కన్నులు లేనివాడు, భయంకరాకారుడు అగు ఆ విధమైన పురుషాకార ప్రాణిని గాంచి, మహేశ్వరుని ఇట్లు ప్రశ్నించెను (22).

గౌర్యువాచ।

కోఽయం విరూపా భగవన్ హి జాతో నావగ్రతో ఘోర భయంకరశ్చ ।

వదస్య సత్యం మమ కిం నిమిత్తం సృష్టోఽథ వా కేన చ కస్య పుత్రః ॥

గౌరీ ఇట్లు పలికెను -

హే భగవాన్! మన ఇద్దరి కళ్ల యెదుట జన్మించినవాడు, ఘోర భయంకరాకారుడు, వికృత రూపము గలవాడు అగు ఈతడు ఎవడు? నాకు సత్యమును చెప్పుడు. వీనిని ఎవరు ఎందులకు సృష్టించినారు? వీడు ఎవరి పుత్రుడు? (23)

సనత్కుమార ఉవాచ ।

శ్రుత్వా హరస్తద్వచనం ప్రియాయా లీలాకర స్ఫుష్టి కృతోఽథ రూపామ్ ।

లీలా కరాయాస్త్రి జగజ్జనన్యా విహస్య కిందిద్యగవానువాచ ॥

సనత్కుమారుడిట్లు పలికెను -

లీలలను ప్రకటించునది, ముల్లోకములకు తల్లి, తనకు ప్రియురాలు అగు పార్వతియొక్క ఆ మాటలను విని లీలలను చేయు హర భగవానుడు కొద్దిగా నవ్వెను. ఆ గ్రుడ్డివానిని సృష్టించినది ఆమెయే. ఆయన ఇట్లనెను (24).

మహేశ ఉవాచ ।

శృణ్వంజకే హ్యద్భుత వృత్తకారే ఉత్పన్న ఏషోద్భుత చండవీర్యః ।
నిమిలితే చక్షుషి మే భవత్యా స స్వేదణో మేఽధకనామధేయః ॥
త్వం చాస్య కర్తస్య యథానురూపం త్వయా ససఖ్యా దయయా గణేభ్యః ।
స రక్షితవ్యస్త్వయి తం హి వైకం విచార్య బుద్ధ్యా కరణీయ మార్గే ॥

మహేశ్వరుడిట్లు పలికెను

ఓ అంజకా! వినుము. నీవు అద్భుతమగు చర్యలను చేయుచుందువు. నీవు నా కన్నులను మూసినపుడు స్వేదము నుండి ఈ అద్భుత భయంకర పరాక్రమము గల బాలుడు పుట్టినాడు. వీని పేరు అంధకుడు (25). ఓ పూజ్యురాలా! వీనిని సృష్టించినది నీవే. నీవు, నీ చెలికత్తెలు వీనిని యథా యోగ్యముగా పాలించుడు. వీనిని గణముల బాలినుండి రక్షించుచుండుడు. వీడు నీపై ఆధారపడియున్నాడు. నీవు నీ బుద్ధితో ఆలోచించి తగిన విధముగా చేయవలసినది (26).

సనత్కుమార ఉవాచ ।

గౌరీ తతో భర్తృవచో నిశమ్య కారుణ్య భావాత్సహితా సభీభః ।
నానా ప్రకారైర్బహుభర్తుపాయైశ్చకార రక్షాం స్వసుతస్య యద్వత్ ॥
కాలేఽథ తస్మిన్ శిశిరే ప్రయాతో హిరణ్య నేత్ర స్తథ పుత్రకామః ।
స్వజ్యేష్ఠ బంధోస్తనయ ప్రతానం సంవీక్ష్య చానీత్ప్రియయా నియుక్తః ॥
అరణ్య మాశ్రిత్య తపశ్చకా రాసురస్తదా కశ్యపజస్సుతార్థమ్ ।
కాష్ఠోపమోఽసౌ జితరోషదోషస్సం దర్శనార్థం తు మహేశ్వరస్య ॥
తుష్ఠః వినాకీ తపసాస్య సమ్యగ్వర ప్రదానాయ యయౌ ద్విజేంద్ర ।
తత్ స్థానమాసాద్య వృషధ్వజోఽసౌ జగాద దైత్య ప్రవరం మహేశః ॥

సనత్కుమారుడిట్లు పలికెను -

అపుడు పార్వతి భర్తయొక్క పలుకులను విని దయతో నిండిన హృదయము గలదై తన సఖురాండ్రతో గూడి అంధకుని తన పుత్రుని వలె అనేకములగు ఉపాయములచే రక్షించెను (27). ఆ కాలములో హిరణ్యాక్షుని ప్రియురాలు ఆతని అన్నగారికి బహుపుత్రులుండుటను గాంచి హిరణ్యాక్షుని తపస్సును చేయుమని నియోగించగా, ఆతడు పుత్రార్థియై తపస్సు కొరకు శిశిర ఋతువులో బయలుదేరెను (28). అపుడు కశ్యపుని కుమారుడగు ఆ హిరణ్యాక్షుడు అడవిలో నుండి పుత్రార్థియై క్రోధాది దోషములను జయించి మహేశ్వరుని దర్శనము కొరకై స్తంభము వలె కదలిక లేకుండగా తపస్సును చేసెను (29). ఓ బ్రాహ్మణ శ్రేష్ఠా ! పినాకధారి, వృషభధ్వజుడు అగు మహేశ్వరుడు ఆతని తపస్సునకు ప్రసన్నుడై చక్కని వరమునీయగోరి ఆ స్థానమునకు వెళ్లి ఆ రాక్షస వీరునితో నిట్లనెను (30).

మహేశ ఉవాచ ।

హే దైత్యనాథ కురు నేంద్రియ సంఘపాతం కిమర్థమేతద్వ్రతమాశ్రితం తే

।

ప్రబ్రూహి కామం వరదో భవోఽహం యదిచ్ఛసి త్వం సకలం దదామి ॥

మహేశ్వరుడిట్లు పలికెను -

ఓ దానవవీరా! ఈ దేహేంద్రియ సంఘాతము కుప్పకూలునంతటి తపస్సును చేయకుము. నీవు ఈ దీక్షను స్వీకరించుటకు కారణమేమి? నీ కోర్కెను వెల్లడించుము. నేను వరములనిచ్చు శివుడను. నీవు కోరిన వరములనన్నిటినీ ఇచ్చెదను (31).

సనత్కుమార ఉవాచ ।

సరస్వతాకర్ణ్య మహేశవాక్యం హృతి ప్రసన్నః కనకాక్షదైత్యః ।

కృతాంజలిః పుశిరా ఉవాచ స్తుత్వా చ నత్వా వివిధం గీరీశమ్ ॥

సనత్కుమారుడిట్లు పలికెను -

మహేశ్వరుని ప్రీతి పూర్వకమగు ఈ పలుకులను విని హిరణ్యాక్షాసురుడు మిక్కిలి ప్రసన్నుడై చేతులు జోడించి శిరసు వంచి కైలాసవాసుని పరిపరి విధముల స్తుతించి ప్రణమిల్లి ఇట్లు పలికెను (32).

హిరణ్యాక్ష ఉవాచ ।

పుత్రస్థు మే చంద్రలలాట నాస్తి సువీర్యవాన్ దైత్యకులానురూపీ ।

తదర్థమేత ద్వ్రతమాస్థితోఽహం తం దేహి దేవేశ సువీర్యవంతమ్ ॥

యస్మాచ్చ మద్భ్రాతు రనంత వీర్యాః ప్రహ్లాదపూర్యా అపి పంచ పుత్రాః ।

మమేహ నాస్తీతి గతాన్యయోఽహం కో మామకం రాజ్యమిదం
బుభూషేత్ ॥

రాజ్యం పరస్య స్వబలేన హృత్వా భుంక్తేఽథవా స్వం వితురేవ దృష్టమ్ ।

చ ప్రోచ్యతే పుత్ర ఇహత్వముత్ర పుత్రీ స తేనాపి భవేత్పితౄతాసౌ ॥

ఊర్ధ్వం గతిః పుత్రవతాం నిరుక్తా మనీషిభిర్ధర్మభృతాం వలిష్ఠైః ।

సర్వాణి భూతాని తదర్థమేవమతః ప్రవర్తేత పశూన్ స్వతేజసః ॥

నిరన్యయస్యాథ న సంతి లోకాస్త దర్థమిచ్చంతి జనాస్సురేభ్యః ।

సదా సమరాధ్య సురాత్రి పంకజం యాచంత ఇత్థం సుతమేకమేవ ॥

హిరణ్యాక్షుడిట్లు పలికెను -

ఓ చంద్రశేఖరా! నాకు గొప్ప పరాక్రమశాలి, రాక్షస వంశమునకు తగినవాడు అగు కొడుకు లేడు. ఓ దేవదేవా! నేను పుత్రుని గోరి ఈ వ్రతమును చేబట్టితిని. గొప్ప పరాక్రమశాలియగు పుత్రుని ఇమ్ము (33). నా సోదరునకు గొప్ప పరాక్రమము గల అయిదుగురు కొడుకులు గలరు. వారిలో ప్రహ్లాదుడు పెద్దవాడు. నాకు పుత్రులు లేరు. ఈ లోకములో నా వంశము లేకుండా పోవును. నా ఈ

రాజ్యమునకు వారసులెవరు గలరు? (34) తన పరాక్రమముచే శత్రురాజ్యమును ఆక్రమించి అనుభవించినవాడు, లేదా తండ్రి నుండి లభించిన స్వీయ రాజ్యము ననుభవించువాడు పుత్రుడనబడును. అట్టి పుత్రుని వలన మాత్రమే వ్యక్తి తండ్రియను పదమునకు అర్హుడగును. అట్టి తండ్రి ఇహపరములలో సుఖించును (35). పుత్రుడు గలవారు ఊర్ధ్వలోకములను పొందెదరని ధర్మవేత్తలలో శ్రేష్ఠులగు మహర్షులు చెప్పుచున్నారు. సర్వప్రాణులు సంతానము కొరకు ప్రవర్తిల్లు చున్నవి. కావున వ్యక్తి తన తేజస్సును సంతానము రూపములో గాంచవలెను (36). వంశాంకురము లేని వానికి పుణ్యలోకములు లేవు. కావుననే జనులు సర్వదా దేవతల నారాధించి వారినుండి ఒక పుత్రుని కోరుచున్నారు (37).

సనత్కుమార ఉవాచ ।

ఏతద్భవస్తద్భవనం నిశమ్య కృపాకరో దైత్యన్మపస్య తుష్టః ।

తమాహ దైత్యాతపనాస్తి పుత్రస్త్వద్విర్యజః కింతు దదామి పుత్రమ్ ॥

మమాత్మజం త్వంధకనామధేయం త్వతుల్య వీర్యం త్వపరాజితం చ ।

వృణీష్య పుత్రం సకలం విహాయ దుఃఖం ప్రతీచ్ఛస్య సుతం త్వమేవ ॥

ఇత్యేవ ముక్త్యా ప్రదదౌ స తస్మై హిరణ్య నేత్రాయ సుతం ప్రసన్నః ।

హరస్తు గౌర్యా సహితో మహాత్మా భూతా భినాథస్తి పురారి రుగ్రః ॥

నతో హరా త్పాప్య సుతం స దైత్యః ప్రదక్షిణీ కృత్య యథా క్రమేణ ।

స్తోత్రైరనే కైరభిపూజ్య రుద్రం తుష్టస్త్వరాజ్యం గతవాన్మహాత్మా ॥

తతస్తు పుత్రం గీరిశాదవాప్య రసాతలం చండ పరాక్రమస్తు ।

ఇమాం ధరిత్రీ మనయత్స్య దేశం దైత్యో విజిత్యా త్రిదశానశేషాన్ ॥

తతస్తు దేవైర్మునిభిశ్చ సిద్ధై స్సర్వాత్మకం యజ్ఞమయం కరాలమ్ ।

వారాహమాశ్రిత్య వపుః ప్రధానమారాధితో విష్ణురనంతవీర్యః ॥

ఘోణా ప్రహరైర్వివిధైర్ధరిత్రీం విదార్య పాతాలతలం ప్రవిశ్య ।

తుండేన దైత్యాన్ శతశో విమార్జ్య దంష్ట్రాభిరగ్యాభిరఖండితాభిః ॥

సనత్కుమారుడిట్లు పలికెను -

దయానిధియగు శివుడు రాక్షస చక్రవర్తి యొక్క ఆ మాటను విని సంతసించి ఆతనితో నిట్లనెను. ఓ రాక్షస రాజా! నీ వీర్యము వలన పుత్రుడు జన్మించు అవకాశము లేదు. కాని నీకు పుత్రుని ఇచ్చెదను (38). అంధకుడను పేరు గల నా పుత్రుడు నీతో సమమగు పరాక్రమము గలవాడు, పరాజయము నెరుంగని వాడు. దుఃఖము నంతనూ వీడి నీవు వారిని పుత్రునిగా ఎన్నుకొని స్వీకరించుము (39). గౌరీ సమేతుడు, మహాత్ముడు, పశుపతి, త్రిపురాంతకుడు, ఉగ్రుడు, పాపహారి అగు శివుడు ప్రసన్నుడై ఇట్లు పలికి ఆ హిరణ్యాక్షునకు పుత్రుని ఇచ్చెను (40). మహాత్ముడగు ఆ రాక్షసుడు శివుని నుండి పుత్రుని పొంది వరుసగా పార్వతీపరమేశ్వరులకు ప్రదక్షిణము చేసి, ఆ రుద్రుని అనేక స్తోత్రములతో చక్కగా

పూజించి ఆనందముతో తన రాజ్యమునకు వెళ్లెను (41). భయంకరమగు పరాక్రమము గల ఆ రాక్షసుడు శివుని నుండి పుత్రుని పొంది, తరువాత దేవతలనందరినీ జయించి ఈ భూమిని తన రసాతల దేశమునకు గొనిపోయెను (42). అప్పుడు దేవతలు, మునులు, సిద్ధులు ఆరాధించగా అనంత శక్తిమంతుడగు విష్ణువు సర్వయజ్ఞాత్మకము, భయంకరము, శ్రేష్ఠము అగు వరాహ దేహమును దాల్చి (43), తన ముఖముతో భూమిని అనేక పర్యాయములు కొట్టి చీల్చి పాతాళ లోకములో ప్రవేశించి, తన ముఖముతో మరియు భయంకరములగు పదునైన కోరలతో చాలామంది దైత్యులను సంహరించెను (44).

పాద ప్రహరైరగని ప్రకాశైరున్మధ్య సైన్యాని నిశాచరాణామ్ ।
 మార్తండకోటి ప్రతిమేన పశ్చాత్పు దర్శనేనాద్భుతతుండ తేజాః ॥
 హిరణ్య నేత్రస్య శిరో జ్వలంతం చిచ్ఛేద దైత్యాంశ్చ దదాహ దుష్టాన్ ।
 తతః ప్రహృష్టో దితిజేంద్రరాజం స్వమంధకం తత్ర స చాభ్యషింపత్ ॥
 స్యస్థాన మాగత్య తతో ధరిత్రీం దంష్ట్రాంకురేణోద్ధరతః ప్రహృష్టః ।
 భూమిం చ పాతాల తలాన్మహాత్మా పుపోష భాగం త్వథ పూర్వకం తు ॥
 దేవైస్సమస్తైర్మునిభః ప్రహృష్టైరభిష్టుతః పద్మభువా చ తేన ।
 యయౌ స్వలోకం హరిరుగకాయౌ వరాహరూపస్తు సుకార్యకర్తా ॥
 హిరణ్యనేత్రే లథ హతేల సురేశే వరాహరూపేణ సురేణ దేవాః ।
 దేవాస్సమస్తా మునయశ్చ సర్వే పరే చ జీవాస్సుఖినో బభూవుః ॥
 ఇతి శ్రీ శివమహాపురాణే రుద్రసంహితాయాం యుద్ధఖండే హిరణ్యాక్ష
 వధో నామ ద్వివత్సారింశోఽధ్యాయః ॥

అద్భుతమగు తుండము యొక్క ప్రకాశము గల ఆ వరాహమూర్తి పిడుగుల వంటి పాదముల దెబ్బలతో రాక్షస సైన్యములను నశింపజేసి, తరువాత కోటి సూర్యుల కాంతి కలిగిన సుదర్శన చక్రముతో (45), హిరణ్యాక్షుని ప్రకాశించే తలను నరికి దుష్టులగు రాక్షసులను సంహరించెను. అప్పుడాయన సంతసించి వాని పుత్రుడగు అంధకుని పాతాళ రాజ్యమునందు రాక్షసచక్రవర్తిగా అభిషేకించెను (46). ఆయన భూమిని పాతాళము నుండి తన దంష్ట్రల అగ్రభాగములతో పైకి లేవనెత్తెను. ఆ మహాత్ముడు భూమిని పూర్వస్థానములో ప్రతిష్ఠించి ఆనందముతో స్యస్థానమును చేరుకొనెను (47). విష్ణువు వరాహముయొక్క భయంకరమగు దేహమును దాల్చి గొప్ప కార్యమును పూర్తిచేసెను. సర్వదేవతలు, మునులు ఆనందముతో ఆయనను స్తుతించిరి. బ్రహ్మకూడ స్తుతించుచుండగా ఆయన తన లోకమునకు వెళ్లెను (48). విష్ణువు వరాహరూపముతో రాక్షసేశ్వరుడగు హిరణ్యాక్షుని వధించగా, సర్వదేవతలు, మునులు, ఇతర సకల ప్రాణులు సుఖమును పొందిరి (49).

వధించుట

వ్యాస ఉవాచ ।

సనత్కుమార సర్వజ్ఞ హతే తస్మిన్ సురద్రుహి ।
కిమకాశ్చిత్తస్తస్య జ్యేష్ఠ భ్రాతా మహాసురః ॥
కుతూహలమితి శ్రోతుం మమా ఓతీహ మునీశ్వర ।
తవ్వావయ కృపాం కృత్వా బ్రహ్మపుత్ర నమో ఽస్తు తే ॥

వ్యాసుడిట్లు పలికెను -

ఓ సనత్కుమారా! నీవు సర్వజ్ఞుడవు. సురద్రోహియగు ఆ హిరణ్యాక్షుడు సంహరింపబడిన తరువాత వాని పెద్ద సోదరుడగు మహా రాక్షసుడు ఏమి చేసెను? (1) ఓ మహర్షీ! ఈ విషయమును వినవలెనని నాకు ఇప్పుడు చాల కుతూహలము గలదు. కావున దయచేసి వినిపించుము. ఓ బ్రహ్మపుత్రా! నీకు నమస్కారమగు గాక! (2)

బ్రహ్మోవాచ ।

ఇత్యాకర్ణ్య వచస్తస్య వ్యాసస్య స మునీశ్వరః ।
సనత్కుమారః ప్రోవాచ స్మత్త్వా శివపదాంబుజమ్ ॥

బ్రహ్మ ఇట్లు పలికెను -

ఆ వ్యాసుని ఈ మాటలను విని ఆ సనత్కుమార మహర్షి శివుని పాద పద్మములను స్మరించి ఇట్లు పలికెను (3).

సనత్కుమార ఉవాచ ।

భ్రాతర్యేవం వినిహతే హరిణా క్రోడమూర్తినా ।
హిరణ్య కశిపుర్వా స పర్వతస్య ద్రుషా శుచా ॥
తతః ప్రజానాం కదనం విధాతుం కదన ప్రియాన్ ।
నిర్దదేశాసురాన్ వీరాన్ హరివైర ప్రియో హి సః ॥
అథ తే భర్త సందేశమాదాయ శిరసాఽ సురాః ।
దేవ ప్రజానాం కదనం విధధుః కదనప్రియాః ॥
తతో విప్రకృతే లోకేఽ సురైస్తైర్గుప్తమానసైః ।
దివం దేవాః పరిత్యజ్య భువి చేరురలక్ష్మితాః ॥
హిరణ్య కశిపుర్భాతు స్సంపరేతస్య దుఃఖతః ।
కృత్వా కరోదకాదీని తత్కల ద్యసాంత్యయత్ ॥
తతస్సు దైత్య రాజేంద్రో హ్య జేయమజరామరమ్ ।
అత్మానమ ప్రతి ద్వంద్వ మేకరాజ్యం వ్యధిత్సత ॥

ఓ వ్యాసా! వరాహమూర్తిని దాల్చి విష్ణువు తన సోదరుని ఈ తీరున సంహరించగా, హిరణ్యకశిపుడు కోపముతో దుఃఖముతో పరితపించెను (4); విష్ణువుతో వైరమునందు మక్కువగల ఆతడు అపుడు యుద్ధ ప్రియులు పీరులు అగు అసురులను ప్రజలలో కలహములను సృష్టించమని ఆదేశించెను (5). అపుడు కలహప్రియులగు ఆ రాక్షసులు తమ రాజాయొక్క ఆజ్ఞను శిరసా వహించి దేవతలకు, ప్రజలకు కలహములను సృష్టించిరి (6). దుష్ట బుద్ధులగు ఆ రాక్షసులచే లోకము కల్లోలితము చేయబడగా దేవతలు స్వర్గమును వీడి అదృశ్య రూపముతో భూమిపై తిరుగాడిరి (7), హిరణ్యకశిపుడు సోదరుని మరణమునకు దుఃఖించి వాని భార్యను ఇతరులను ఓదార్చి తర్పణాదులను చేసెను (8). అపుడా రాక్షస చక్రవర్తి తనను జరామరణములు లేని వానినిగను, పరాజయములేని వానినిగను, తన ఏకచ్ఛత్రాధిపత్యమును నిష్కుంటకముగను చేసుకొనెను (9).

సతేపే మందర ద్రోణ్యాం తపః పరమదారుణమ్ ।

ఊర్వ బాహుర్నభోద్భుజిః పాదాంగుష్ఠా శ్రితావనిః ॥

తస్మిన్స్తపస్తప్యమానే దేవాసుర్యే బలాన్వితాః ।

దైత్యాన్ సర్వాన్ వినిర్జిత్య స్వాని స్థానాని భేజిరే ॥

తస్య మూర్ధ్న స్థముద్భూత స్పృహమో లగ్నీ స్తపోమయః ।

తిర్యగూర్ధ్వమధోలో కానతపద్విష్య గీరితః ॥

తేన తప్తా దివం త్యక్త్యా బ్రహ్మలోకం యయుస్సురాః ।

ధాత్రే విజ్ఞాపయామాసుస్తత్తపో వికృతాననాః ॥

అథ విజ్ఞాపితో దేవేర్వాస తైరాత్మ భూర్విభిః ।

పరీతో భృగు దక్షాద్వైర్యయౌ దైత్యేశ్వరా శ్రమమ్ ॥

ప్రతాప్య లోకానఖిలాంస్తతో లసౌ సమాగతం పద్మభువం దదర్శ ।

వరం హి దాతుం తమువాచ ధాతా వరం వృణీష్యేతి పితామహోఽపి ।

నిశమ్య వాచం మధురాం విధాతుర్వచోఽ బ్రవీదేవమమూఢ బుద్ధిః ॥

ఆతడు మందర పర్వతము నందలి కందరములో నేలపై కాలి బొటన వేలిపై నిలబడి ఆకాశము వైపునకు చూస్తూ చేతులను పైకెత్తి మిక్కిలి ఉగ్రమగు తపస్సును చేసెను (10). ఆతడు తపస్సును చేయుచుండగా బలవంతులైన దేవతలందరు రాక్షసుల నందరినీ జయించి తమ తమ స్థానములను కైవసము చేసుకొనిరి (11). వాని శిరస్సునుండి బయలుదేరిన, తపోరూపమైన, పాగతో గూడిన అగ్ని భూతలమునకు సమాంతరముగా క్రిందికి పైకి సర్వత్రా వ్యాపించి ప్రాణులను తపింపజేసెను (12). దానిచే తాపమును పొంది, ఆ తపస్సు యొక్క ప్రభావముచే వికృతములైన ముఖములు గల దేవతలు స్వర్గమును విడిచి బ్రహ్మలోకమునకు వెళ్లి బ్రహ్మకు విన్నవించిరి (13). ఓ వ్యాసా! అపుడు దేవతల విన్నపమును మన్నించి స్వయంభువుడగు బ్రహ్మ భృగుదక్షాదులు వెంట రాగా ఆ

రాక్షస రాజు యొక్క ఆశ్రమమునకు వెళ్లెను (14). ఆతడీ విధముగా ముల్లోకములను తపింపజేయుచూ, తనకు వరము నిచ్చుటకై విచ్చేసిన పద్మ సంభవుడగు బ్రహ్మను గాంచెను. పితామహుడగు బ్రహ్మ ఆతనితో 'వరమును కోరుకొనుము' అని పలుకగా, బ్రహ్మ యొక్క ఆ మధురమగు వాక్యమును విని ఋద్ధిమంతుడగు హిరణ్య కశిపుడు ఇట్లు పలికెను (15).

హిరణ్య కశిపురువాచ ।

మృత్యోర్భయం మే భగవన్ ప్రజేశ పితామహో భూన్న కదాపి దేవ ।
శస్త్రాస్త్ర పాశాశని శుష్క వృక్ష గిరింద్రతో యాగ్ని రిపు ప్రహరైః ॥
దేవైశ్చ దైత్యైర్మునిభిశ్చ సిద్ధైస్త్వత్పుష్పజే వైర్భహు వాక్యతః కిమ్ ।
స్వర్గే ధరణ్యాం దివసే నిశాయాం నైవోర్షతో నాప్యధతః ప్రజేశ ॥

హిరణ్య కశిపుడిట్లు పలికెను -

హే భగవన్! ప్రజాపతీ! పితామహా! దేవా! నాకు శత్రువులచే ప్రయోగింపబడే శస్త్రములు, అస్త్రములు, వజ్రము, ఎండు చెట్లు, పర్వతరాజములు, నీరు, నిప్పు ఇత్యాదులచే మరణ భయము లేకుండుగాక! (16) ఇన్ని మాటలేలే? ఓ ప్రజాపతీ! నాకు దేవతలు, దైత్యులు, మునులు, సిద్ధులు మరియు నీచే సృష్టింపబడిన జీవుల చేతిలో, స్వర్గమునందు గాని, భూమియందుగాని, పగలు గాని, రాత్రి గాని, పైన గాని, క్రింద గాని మృత్యువు లేకుండు గాక! (17)

సనత్కుమార ఉవాచ ।

తస్యైతదీదృగ్దృశనం నిశమ్య దైత్యేంద్ర తుష్టోఽస్మి లభస్య సర్వమ్ ।
ప్రణమ్య విష్ణుం మనసా తమాహ దయాన్వితోఽ సావతి పద్మయోనిః ॥
అలం తపస్తే పరిపూర్ణ కామస్సమాస్సహస్రాణి చ షణ్ణవత్య ।
ఉత్తిష్ఠ రాజ్యం కురు దానవానాం శ్రుత్వా గిరం తత్పుముఖో బభూవ ॥
రాజ్యాభిషిక్తః ప్రపితామహేన త్రైలో క్యనాశాయ మతిం చకార ।
ఉత్సాద్య ధర్మాన్ సకలాన్ ప్రమత్తో జిత్వాఽఽహవే సోఽపి సురాన్
సమస్తాన్ ॥
తతో భయాదింద్రముఖాశ్చ దేవాః పితామహోజ్ఞాం సమవాప్య సర్వే ।
ఉపద్రుతా దైత్యవరేణ జాతాః క్షీరోదధిం యత్ర హరిస్తు శేతే ॥
ఆరాధయా మాసురతీవ విష్ణుం స్తుత్వా వచో భిస్సుఖదం హి మత్స్యా ।
నివేదయామాసురభో ప్రసన్నం దుఃఖం స్వకీయం సకలం హి తేతే ॥
శ్రుత్వా తదీయం సకలం హి దుఃఖం తుష్టో రమేశః ప్రదదౌ వరాంస్తు ।
ఉత్థాయ తస్మాచ్ఛయనాదుపేంద్రో నిజానురూపైర్వివిధైర్వచోభిః ॥
ఆశ్వాస్య దేవానభిలాన్ మునీన్ వా ఉవాచ వైశ్వానర తుల్య తేజాః ।
దైత్యం హనిష్యే ప్రసభం సురేశాః ప్రయాత ధామాని నిజాని తుష్టాః ॥

ఆతని ఈ మాటను విని పద్మ సంభవుడగు బ్రహ్మ దయ గలవాడై మనస్సులో విష్ణువునకు ప్రణమిల్లి 'ఓ రాక్షసవీరా! నేను ప్రసన్నుడనైతిని ; నీవు కోరిన సర్వమును పొందుము' అని పలికెను (18). 'నీవు తపస్సును చాలించుము. నీ కోరిక పరిపూర్తిని చెందినది. నీవు తొంభై ఆరువేల సంవత్సరములు తపస్సును చేసితివి. లెమ్ము. దానవ రాజ్యము నేలుము' అను మాటను విని ఆతడు తపస్సు విరమించుటకు సుముఖతను గనబరచెను (19). బ్రహ్మచే రాజ్యమునందు అభిషిక్తుడైన ఆతడు ముల్లోకములను నాశనము చేయ నిశ్చయించుకొని గర్వించిన వాడై, సమస్త ధర్మముల నుల్లంఘించెను. ఆతడు సమస్త దేవతలను యుద్ధములో జయించెను (20). అప్పుడు ఆ రాక్షస వీరునిచే పీడింపబడిన ఇంద్రుని దేవతలందరు భయభీతులై ప్రజాపతి యొక్క అనుమతిని పొంది విష్ణువు నిబ్రిస్తున్న క్షీరసముద్ర ప్రాంతమునకు వెళ్లిరి (21). విష్ణువు తమకు సుఖమును ఈయగలడని భావించిన ఆ దేవతలు ఆయనను మిక్కుటముగా ఆరాధించి వచనములతో స్తుతించిరి. అప్పుడు ప్రసన్నుడైన విష్ణువునకు వారు తమ దుఃఖము నంతనూ వివరించిరి (22). వారి దుఃఖము నంతనూ విని ఇంద్రుని అనుజూడు, లక్ష్మీపతి యగు విష్ణువు సంతసించి ఆ తల్పముపై నుండి లేచి తన స్థాయికి తగిన వివిధ వచనములను పలికి వారికి వరముల నిచ్చెను (23). వైశ్వానరాగ్నితో సమానమగు తేజస్సు గల విష్ణువు సర్వదేవతలను, మునులను కూడ ఓదార్చి, ఓ దేవ వీరులారా! నేను బలమును ప్రయోగించి ఆ రాక్షసుని సంహరించెదను; మీరు సంతోషముతో మీ ధామములకు వెళ్లుడు' అని పలికెను (24).

శ్రుత్వా రమేశస్య వచస్సురేశాశ్చక్రాదికాస్తే నిఖలాస్సుతుష్టాః ।

యయుస్స్వధామాని హిరణ్య నేత్రానుజం చ మత్స్యా నిహతం మునీశ ॥

అశ్రిత్య రూపం జటిలం కరాలం దంష్ట్రాయుధం తీక్ష్ణ నఖం సునాసమ్ ।

సైంహం చ నారం సువిదారితాస్యం మార్తండకోటి ప్రతిమం సుఘోరమ్

॥

యుగాంత కాలాగ్ని సమప్రభావం జగన్మయం కిం బహుభర్తృచోభః ।

అస్తం రనౌ సోఽపి హి గచ్ఛతీశో గతోఽ సురాజాం నగరీం మహాత్మా ॥

కృత్వా చ యుద్ధం ప్రబలైస్సు దైత్యైర్హత్వాథ తాన్ దైత్య గణాన్ గృహీత్వా ।

బహ్రామ తత్రాద్భుత విక్రమశ్చ బభంజ తాంస్తానసురాన్సునింహః ॥

దృష్టస్సు దైత్యైరతుల ప్రభావస్తే రేఖరే తేహి తదైవ సర్వే ।

సింహం చ తం సర్వమయం నిరీక్ష్వ ప్రహ్లాదనామా దితిజేంద్రపుత్రః ।

ఉవాచ రాజానమయం మృగేంద్రో జగన్మయః కిం సముపాగతశ్చ ॥

ఓ మహర్షి! ఆ ఇంద్రాది దేవనాయకులందరు విష్ణువు యొక్క వచనములను విని, హిరణ్యాక్షుని సోదరుడు మరణించినట్లే యని భావించి, చాల సంతోషముతో తమ నెలవులకు వెళ్లిరి (25). జూలుతో ప్రకాశించునది, భయంకరమగు ఆకారము గలది, దంష్ట్రలే ఆయుధములుగా గలది, వాడి గోళ్లు గలది, సుందరమగు ముక్కు గలది, తెరచిన పెద్ద నోరు గలది, కోటి సూర్యుల కొంతి గలది, మిక్కిలి ఘోరమైనది, ప్రళయకాలాగ్నిని బోలిన ప్రభావము గలది, జగత్తును అధికముగా వ్యాపించిన రూపము గలది అగు నృసింహాకారమును విష్ణువు దాల్చెను. ఇన్ని మాటలేల? మహాత్ముడు, ఈశ్వరుడునగు ఆ విష్ణువు సూర్యాస్తమయకాలములో హిరణ్యకశిపుని నగరమునకు వెళ్లెను (26,27). అద్భుతమగు పరాక్రమముగల ఆ నృసింహుడు బలశాలురగు రాక్షసులతో యుద్ధమును చేసి ఆ రాక్షస గణములను ఒడిసి పట్టి సర్వత్రా తిరుగుతూ, ఆ రాక్షసులను మట్టు పెట్టెను (28). సాటిలేని ప్రభావము గల ఆ నృసింహుని రాక్షసులందరు చూచిరి. సర్వమును ఆక్రమించియున్న ఆ సింహమును గాంచి హిరణ్య కశిపుని పుత్రుడగు ప్రహ్లాదుడు రాజుతో నిట్లనెను : జగత్స్వరూపుడగు పరమాత్మ నృసింహరూపములో ఇట్లు వచ్చుటకు కారణమేమి? (29)

ప్రహ్లాద ఉవాచ ।

ఏష ప్రవిష్టో భగవాననంతో నృసింహమాత్రో నగరం త్వదంతః ।
 నివృత్త్య యుద్ధాచ్ఛరణం ప్రయాహి పశ్యామి సింహస్య కరాలమూర్తిమ్ ॥
 యస్మాన యోద్ధా భువనత్రయేఽపి కురుప్య రాజ్యం వినమన్మగేంద్రమ్ ।
 శ్రుత్వా స్వపుత్రస్య వచో దురాత్మా తమాహ భతోఽసి కిమత్ర పుత్ర ॥
 ఉక్త్యేతి పుత్రం దితి జాధినాథో దైత్యర్షభాన్ వీరవరాన్ స రాజా ।
 గృహ్లాంతు వై సింహమముం భవంతో వీరా విరూప భ్రుకుటీక్షణం తు ॥
 తస్యాజ్ఞయా దైత్య వరాస్తతస్తే గ్రహీతుకామా వివిశుర్ముగేంద్రమ్ ।
 క్షణేన దగ్ధాశ్వలభా ఇవాగ్నిం రూపాఖిలాషాత్ ప్రవివిక్షవో వై ॥
 దైత్యేషు దగ్ధేషుపి దైత్యరాజశ్చకార యుద్ధం స మృగాభిషేన ।
 శస్త్రైస్సమ గైరఖిలైస్త థాస్తై శక్త్యైర్ని పాశాంకుశపావ కాద్యైః ॥
 సంయుధ్య తోరేవ తయోర్థగామ బ్రాహ్మం దినం వ్యాస హి శస్త్రపాణ్యోః ।
 ప్రవీరయోర్వీర రవేణ గర్జతోః పరస్పరం క్రోధ సుయుక్తచేతసోః ॥
 తతస్సు దైత్యస్సహసా బహూంశ్చ కృత్వా భుజాన్ శస్త్ర యుతాన్నిరీక్ష్య ।
 నృసింహరూపం ప్రయయౌ మృగేంద్రం సంయుధ్యమానం సహసా
 సమంతాత్ ॥

ఈ అనంత భగవానుడు నృసింహరూపములో నీ నగరములోపల ప్రవేశించినాడు. కావున నీవు యుద్ధము నుండి విరమించి శరణు పొందుము. నాకు సింహము యొక్క భయంకరాకారము కానవచ్చుచున్నది (30). ఆయనతో పోరాడగల మొనగాడు ముల్లోకములలో లేడు. కావున నీవా నరసింహునకు ప్రణమిల్లి రాజ్యమును కాపాడుకొనుము. తన కొడుకు చెప్పిన ఈ మాటలను విని ఆ దుర్ముద్ది, 'ఓ పుత్రా! నీవిపుడు భయపడుచున్నావా ఏమి?' అని పలికెను (31). పుత్రునితో నిట్లు పలికి ఆ రాక్షస చక్రవర్తి కోపముతో ముడివడిన కనుబొమలు గలవాడై గొప్ప వీరులగు రాక్షస శ్రేష్ఠులను, 'ఈ సింహమును వీరులగు మీరు చెరబట్టుడు' అని ఆదేశించెను (32). అతని ఆజ్ఞను పొంది ఆ రాక్షస వీరులు నృసింహుని పట్టుకొనబోయి. అగ్నియొక్క రూప సౌందర్యమును ప్రేమించి దానిలో ప్రవేశించే మిడతల వలె క్షణకాలములో మాడి మసి అయిరి (33). ఆ వీరులు మరణించిననూ రాక్షస చక్రవర్తి నృసింహమూర్తితో యుద్ధమును చేసి, సమస్త- ఆయుధములను, ఆగ్నేయాద్యస్త్రములను, శక్తి, చురిక, పాశము, అంకుశము ఇత్యాది ఆయుధములను ప్రయోగించెను (34). ఓ వ్యాసా! మహావీరులగు వారిద్దరు సింహనాదములను గర్జనలను చేయుచూ పరస్పరము కోపముతో నిండిన హృదయములు గలవారై శస్త్రములను చేతులయందు ధరించి యుద్ధమును చేయుచుండగా బ్రహ్మ యొక్క ఒక పగలు కాలము గడిచి పోయెను (35). అప్పుడా రాక్షసుడు శస్త్రములను దాల్చిన అనేక భుజములు గలవాడై, యుద్ధము చేయుచున్న ఆ నృసింహుని మీదకు వేగముగా అన్ని వైపుల నుండి దాడిచేసెను (36).

తతస్సు యుద్ధం త్వతిదుస్సహం తు శస్తైస్సమస్తైశ్చ తథాఖిలాస్తైః ।

కృత్వా మహాదైత్యవరో నృసింహం క్షయం గతై శ్శూలధరోఽభ్యుపాయాత్

॥

తతో గృహీతస్సు మృగాధిపేన భుజైరనే కైర్లరిసారవద్భిః ।

నిధాయ జానౌ స భుజాంతరేషు నఖాంకురైర్దానవమర్కభిద్భిః ॥

నఖాస్త హృత్పద్మమస్పగ్న్యమిశ్రముత్పాట్య జీవాద్విగతః క్షణేన ।

త్వక్తస్తదానీం స తు కాష్ఠభూతః పునః పునశ్చుర్జిత సర్వగాత్రః ॥

తస్మిన్ హతే దేవరిపౌ ప్రసన్నః ప్రహ్లాదమామంత్ర్యా కృత ప్రణామమ్ ।

రాజ్యేఽభిషిద్యాద్భుతవీర్య విష్ణుస్తతః ప్రయాత్ గతిమ ప్రతర్క్వామ్ ॥

తతోక తిహ్వాష్టాస్సకలాస్సురేశాః ప్రణమ్య విష్ణుం దిశి విప్ర తస్యామ్ ।

యయుస్స్వధామాని పితామహాద్యాః కృతస్వకార్యం భగవంతమీడ్యమ్ ॥

ప్రవర్జితం త్వంధకజన్మ రుద్రాద్ధిరణ్య నేత్రస్య మృతిర్వరాహాత్ ।
 నృసింహతస్తత్సహజస్య నాశః ప్రహ్లాదరాజ్యాప్తిరితి ప్రసంగాత్ ॥
 శృణు త్వదానీం ద్విజవర్య మత్తోందక ప్రభావం భవకృత్య లబ్ధమ్ ।
 హరేణ యుద్ధం ఖలు తస్య పశ్చాద్గణాభిపత్యం గిరిశస్య తస్య ॥
 ఇతి శ్రీ శివమహాపురాణే రుద్ర సంహితాయాం యుద్ధఖండే
 హిరణ్యకశిపు వధవర్ణనం నామ త్రిచత్వారింశోఽధ్యాయః ॥

తరువాత ఆ రాక్షస శ్రేష్టుడు సమస్త శస్త్రములతో మిక్కిలి దుస్సహమగు
 యుద్ధమును చేసి అవి అన్నియు క్షీణించిన పిదప శూలమును ధరించి
 నృసింహుని పైకి ఉరికెను (37). అప్పుడా నృసింహుడు పర్వతములతో సమానమగు
 బలము గల అనేక భుజములతో ఆ రాక్షసుని పట్టుకొని మోకాలిపై పెట్టి గోళ్ల
 కొనలతో మర్మస్థానములను చీల్చివేసెను (38). గోళ్లు అనే ఆయుధములతో
 రక్తముతో నిండియున్న వాని హృదయ పద్మమును పీకివేయగా ఆతడు
 క్షణకాలములో ప్రాణములను గోల్పోయెను. పలుమార్లు చూర్ణము చేయబడిన
 సర్వావయవములు గల ఆ రాక్షసుని దేహము దుంగవలె ప్రాణ విహీనము కాగా,
 దానిని నృసింహుడు పరిత్యజించెను (39). అద్భుతమగు పరాక్రమముగల విష్ణువు
 ప్రసన్నుడై ఆ దేవ శత్రువు సంహరింపబడగానే ప్రహ్లాదుని పిలిచి రాజ్యాభిషిక్తుని
 చేసి ఊహింప శక్యము కాని స్వలోకమునకు వెళ్లెను (40). అప్పుడు బ్రహ్మ మొదలగు
 దేవనాయకులందరు మిక్కిలి ఆనందించి తమ కార్యమును నెరవేర్చిన
 కొనియాడదగిన విష్ణుభగవానుని ఆ దిక్కు వైపునకు నమస్కరించి తమ తమ
 ధామములకు వెళ్లిరి (41). రుద్రుని నుండి అంధకుడు పుట్టుట, వరాహరూపి యగు
 విష్ణువు హిరణ్యాక్షుని సంహరించుట, వాని సోదరుని నృసింహుడు సంహరించుట,
 ప్రహ్లాదుడు రాజ్యమును బడయుట అను వృత్తాంతములు చెప్పబడినవి (42). ఓ
 బ్రాహ్మణ శ్రేష్ఠ! ఇప్పుడు అంధకుని మహిమ, ఆతడు జన్మించుటతో డనే వరములను
 పొందియుండుట, శివునితో యుద్ధమును చేసి తరువాత ఆ కైలాసనాథునకు
 గణాధ్యక్షుడు అగుట అను విషయములను నేను చెప్పెదను. వినుము (43).

శ్రీ శివమహాపురాణములోని రుద్ర సంహితయందు యుద్ధ ఖండలో
 హిరణ్యకశిపు సంహారమనే నలుబది మూడవ అధ్యాయము ముగిసినది (43).

సంభాషణము

సనత్కుమార ఉవాచ|

తతో హిరణ్యాక్షసుతః కదాచిత్సంత్రావితో నర్మయుతైర్మదాందైః |
 తైర్భాత్యభిస్సంప్రయుతో విహారే కిమంధ రాజ్యేన తవాద్య కార్యమ్ ||
 హిరణ్య నేత్రస్సు బభూవ మూఢః కలి ప్రియం నేత్ర విహీనమేవ |
 యో లబ్ధవాంస్త్వాం వికృతం విరూపం ఘోరైస్తపో భిల్లిరిశం ప్రసాద్య ||
 స త్వం న భాగీ ఖలు రాజ్యకస్య కిమస్య జాతోఽపి లభేత రాజ్యమ్ |
 విచార్యతాం తద్భవతైవ నూనం వయం తు తద్భాగిన ఏవ సత్యమ్ ||
 తేషాం తు వాక్యాని నిశమ్య తాని విచార్య బుద్ధ్యా స్వయమేవ దీనః |
 తాన్ శాంతయిత్వా వివిధైర్వచో భగ్గతస్త్వరణ్యం నిశి నిర్జనం తు ||
 వర్షాయుతం తత్ర తపశ్చచార జజాప జాప్యం విధ్యతైకపాదః |
 ఆహారహీనో నియమోర్ద్వభాహుః కర్తుం న శక్యం హి సురాసురైర్యత్ ||
 ప్రజ్ఞాల్య వహ్నిం స్మ జాహోతి గాత్ర మాంసం సరక్తం ఖలు వర్షమాత్రమ్ |
 తీక్ష్ణేన శస్త్రేణ నికృత్య దేహాత్మమంత్రకం ప్రత్యహమేవ హుత్వా ||
 స్నాయుస్థి శేషం కుణపం తదాసౌ క్షయం గతం శోణితమేవ సర్వమ్ |
 యదాస్య మాంసాని న సంతి దేహే ప్రక్షేప్తుకామస్సు హుతాశనాయ ||

సనత్కుమారుడిట్లు పలికెను -

ఒకప్పుడు హిరణ్యాక్షుని కుమారుడగు అందకుని గర్వముతో కన్ను గానని ఆతని సోదరులు 'పరిహాసము చేయుచూ విహారవేళయందు ఆతనితో నిట్లనిరి : ఓరీ గ్రుడ్డివాడా! నీకీ రాజ్యముతో పనియేమి? (1) ఘోరమగు తపస్సును చేసి శివుని ప్రసన్నుని చేసుకొని, కలహాప్రియుడవు, అంధుడవు, వికృతరూపుడవు అగు నిన్ను పుత్రునిగా బడసిన హిరణ్యాక్షుడు నిశ్చయముగా మూర్ఖుడై నాడు (2). అట్టి నీవు రాజ్యమునకు అర్హుడవు కావు. హిరణ్యాక్షునకు జన్మించినవాడవు నీవు కావు. ఇతరుని సంతానమగు నీకు ఈ రాజ్యము ఎట్లు లభించును? నీవు స్వయముగా ఆలోచించుము. మేము యథార్థముగా నీకు భాగము నిచ్చెదము (3). ఆతడు పారి వచనములను విని తన బుద్ధితో ఆలోచించుకొని దీనుడై వారికి పలు వచనములతో నవ్వుజెప్పి రాత్రియందు నిర్జనమగు అడవికి వెల్లెను (4). ఆతడు అచట ఒంటి కాలిపై నిలబడి ఆహారమును విడనాడి నియమములను పాటిస్తూ చేతులను పైకెత్తి, దేవతలకు గాని రాక్షసులకు గాని చేయ శక్యము కాని తపస్సును పదివేల సంవత్సరములు చేసెను. ఆతడు మంత్రమును జపించెను (5). ఆతడు ఒక సంవత్సర కాలము ప్రతిదినము అగ్నిని ప్రజ్వలిల్ల జేసి పదునైన కత్తితో దేహమునుండి మాంసమును కోసి మంత్రపూర్వకముగా ఆ మాంసమును మరియు రక్తమును హోమము చేసెను (6). ఆతని దేహములోని రక్తమాంసములు పూర్తిగా హరించి పోయినవి. నరములు, ఎముకలు మాత్రమే మిగిలియుండెను. ఆ శవము వంటి శరీరమును ఆతడు అగ్నిలో హోమము చేయగోరెను (7).

తతస్స దృష్టస్త్రి దశాలయైర్జనైస్సువిన్మితైర్శ్రితియుతైస్సుమన్తైః ।
 అథామరై శ్రీఘ్రతరం ప్రసాదితో బభూవ ధాతా నుతిభిర్నుతో హి ॥
 నివారయిత్వాథ పితామహస్తం హ్యువాచ తం చాద్య వరం వ్యజీష్వ ।
 యస్యాప్తి కామస్తవ సర్వలోకే సుదుర్లభం దానవ తం గృహాణ ॥
 స పద్మయోనేస్తు వచో నిశమ్య ప్రోవాచ దీనః ప్రణతస్తు దైత్యః ।
 యైర్నిష్కరైర్దే ప్రహృతం తు రాజ్యం ప్రహ్లాదముఖ్యా మమ సంతు భృత్యాః
 ॥

అంధస్య దివ్యం హి తథాస్తు చక్షురింద్రాదయో మే కరదా భవంతు ।
 మృత్యుస్తు మా భూన్యమ దేవదైత్య గంధర్వయక్షోరగమానుషేభ్యః ॥
 నారాయణాద్వా దితిజేంద్ర శత్రోస్సర్వాజ్ఞనాత్పర్యమయాచ్చ శర్వాత్ ।
 శ్రుత్వా వచస్తస్య సుదారుణం తత్పుశంకితః పద్మభవస్తమాహ ॥

అప్పుడు స్వర్గమునందలి దేవతలందరు ఆశ్చర్యముతో మరియు భయముతో ఆతనిని గాంించి వెంటనే బ్రహ్మ వద్దకు వెళ్లి ఆయనను స్తుతించి ప్రసన్నుని చేసుకొనిరి (8). అప్పుడా బ్రహ్మ అంధకుని ఆ ప్రయత్నము నాపివేసి ఇట్లు పలికెను: ఓ దానవా! ఈ లోకములన్నింటిలో మిక్కిలి దుర్లభమగు ఏ వస్తువునైననూ నీవు కోరుచుంటివా ? అట్లైనచో వరమును కోరుకొనుము. నీ కోరిక ఈనాడే నీకు సిద్ధించగలదు (9). దీనుడగు ఆ దానవుడు బ్రహ్మ యొక్క మాటను విని ప్రణమిల్లి ఇట్లు పలికెను: పరుష వచనములను పలికి నా రాజ్యము నపహరించిన ప్రహ్లాదుడు మొదలగు నా సోదరులు నాకు సేవకులగుదురు గాక! (10) అంధుడనగు నాకు దివ్యమగు నేత్రము నిమ్ము. ఇంద్రుడు మొదలగువారు నాకు పన్నును కట్టెదరు గాక! నాకు దేవ, దానవ, గంధర్వ, యక్ష, నాగ, మనుష్యుల చేతిలో మృత్యువు కలుగకుండుగాక! (11) రాక్షస శత్రువగు నారాయణుని వలన గాని, సర్వరూపుడగు శివుని వలన గాని, లేక సర్వజనుల వలన గాని నాకు మృత్యువు కలుగకుండు గాక! అంధకుని దారుణమగు ఈ మాటలను విని బ్రహ్మ అధికమగు శంకను పొంది ఆతనితో నిట్లనెను (12).

బ్రహ్మోవాచ ।

దైత్యేంద్ర సర్వం భవితా తదేతద్విశాశహేతుం చ గృహాణ కించిత్ ।
 యస్మాన్న జాతో న జనిష్యతే వా యో న ప్రవిష్టో ముఖమంతకస్య ॥
 అత్యంత దీర్ఘం ఖలు జీవితం తు భవాద్యశా సత్పురుషాస్త్వజంతు ।
 ఏతద్వచస్సానునయం నిశమ్య పితామహో త్వాహ పునస్స దైత్యః ॥

బ్రహ్మ ఇట్లు పలికెను -

ఓ రాక్షస వీరా! నీవు కోరిన సర్వము అటులనే జరుగగలదు. కాని ఏదో ఒక మరణ కారణమును స్వీకరించుము. ఏలయనగా, మృత్యు ముఖమును చేరని ప్రాణి ఇంతవరకు, పుట్టలేదు; ఈ పైన పుట్టబోదు (13). నీ వంటి సత్పురుషులు

మిక్కిలి దీర్ఘమగు జీవితమును స్వీకరించక పోవుటయే శ్రేష్ఠము గదా! బ్రహ్మగారు అనునయ పూర్వకముగా చెప్పిన ఈ మాటను విని ఆ రాక్షసుడు మరల ఇట్లు పలికెను (14).

అంధక ఉవాచ ।

కాలత్రయే యాశ్చ భవంతి నార్య శ్రేష్ఠాశ్చ మధ్యాశ్చ తథా కనిష్ఠాః ।
తాసాం చ మధ్యే ఖలు రత్నభూతా మమాపి నిత్యం జననీవ కాచిత్ ॥
కాయేన వాచా మనసాప్య గమ్యా నారీ నృలో కస్య చ దుర్లభా యా ।
తాం కామయానస్య మమాస్తు నాశో దైత్యేంద్రభావాద్యగవాన్
స్వయంభూః ॥

వాక్యం తదాకర్ణ్య స పద్మయోనిస్సు విస్మిత శృంకరపాద పద్మమ్ ।
సస్మార సంప్రాప్య నిదేశమాశు శంభోస్తు తం ప్రాహ తతోందకం వై ॥

అంధకుడిట్లు పలికెను -

భూత భవిష్యద్వర్తమాన కాలములలో ఉత్తమ - మధ్యమ- అధమ స్వభావములు గల స్త్రీ లందరిలో సర్వశ్రేష్ఠురాలు, నాకు నిత్యము తల్లివలె పూజించ దగినది అగు ఒకానొక యువతి గలదు (15). ఆ యువతి మానవులకు మనో వాక్యాయములచే పొంద శక్యము గానిది. స్వయంభువుడవగు ఓ బ్రహ్మ భగవానుడా! ఆమెను నేను కామించినచో, రాక్షస చక్రవర్తి పదవినుండి వెంటనే బ్రష్టుడనగుదును గాక! (16) పద్మ సంభవుడగు ఆ బ్రహ్మ ఆ మాటలను విని మిక్కిలి విస్మయమును పొందినవాడై శంకరుని పాదపద్మమును స్మరించి వెంటనే శంభుని ఆదేశమును పొంది, అప్పుడా అంధకునితో నిట్లనెను (17).

బ్రహ్మోవాచ।

యత్కాంక్షసే దైత్యవరాస్తు తే వై సర్వం భవత్యేవ వచస్సకామమ్ ।
ఉత్తిష్ఠ దైత్యేంద్ర లభస్య కామం సదైవ వీరైస్తు కురుప్య యుద్ధమ్ ॥
శ్రుత్వా తదేతద్వచనం మునీశ విధాతురాశు ప్రణిపత్య భక్త్వా ।
లోకేశ్వరం హాటక నేత్రపుత్ర స్నాయ్య స్థితేషస్తు తమాహ దేవమ్ ॥

బ్రహ్మ ఇట్లు పలికెను -

ఓ రాక్షసవీరా! నీవు కోరిన కోరిక పూర్తిగా తథ్యము కాగలదు. ఓ రాక్షసరాజా! కోర్కెలు నీకు ఈడేరుగాక! సర్వదా వీరులతో యుద్ధమును చేయుము (18). ఓ మహర్షీ! నరములు, ఎముకలు మాత్రమే మిగిలియున్న ఆ హిరణ్యాక్ష పుత్రుడు లోకేశ్వరుడగు బ్రహ్మ యొక్క ఆ మాటను విని వెంటనే భక్తితో ప్రణమిల్లి ఆ భగవానునితో నిట్లు పలికెను (19).

అంధక ఉవాచ ।

కథం విభో వైరిబలం ప్రవిశ్య హ్యనేన దేహేన కరోమి యుద్ధమ్ ।

స్నాయ్యస్థితేషం కురు మాంసపుష్పం కరేణ పుణ్యేన చ మాం స్ఫుశాద్య ॥

అంధకుడిట్లు పలికెను-

ఓ విభూ! నేనీ దేహముతో శత్రు సైన్యమును చొరబడి యుద్ధమును చేయుట ఎట్లు సంభవమగును? నీ పవిత్రమగు చేతితో నా ఈ దేహమునిపుడు స్పృశించుము. ఎముకలు, నరములు మాత్రమే మిగిలియున్న ఈ దేహమును మాంసముతో నిండియుండునట్లు చేయుము (20).

సనత్కుమార ఉవాచ ।

శ్రుత్వా వచస్తస్య స పద్మయోనిః కరేణ సంస్పృశ్య చ తచ్ఛరీరమ్ ।
గతస్ఫురేంద్రైస్సహితస్యధామ సంపూజ్యమానో మునిసిద్ధసంఘైః ॥
సంస్పృష్టమాత్రస్య చ దైత్య రాజస్సంపూర్ణ దేహో బలవాన్ బభూవ ।
సంజాతనేత్ర స్సుభగో బభూవ హృష్టస్య మేవం నగరం వివేశ ॥
ఉత్పూజ్య రాజ్యం సకలం చ తస్మై ప్రహ్లాదముఖ్యావ్యథ దానవేంద్రాః ।
తమాగతం లబ్ధవరం చ మత్స్యా భృత్యా బభూవుర్యశగాస్తు తస్య ॥
తతోందక స్వర్గమగా ద్విజేతుం సేనాభయుక్త స్సహభృత్యవర్గః ।
విజిత్య లేఖాన్ ప్రదనే సమస్తాన్ కరప్రదం వజ్రధరం చకార ॥
నాగాన్ సుపర్ణాన్ వర రాక్షసాంశ్చ గంధర్వయక్షానపి మానుషాంస్తు ।
గిరింద్ర వృక్షాన్ సమరేషు సర్వాంశ్చతుష్పదస్సింహముఖాన్ విజిగ్యే ॥
త్రైలోక్యమేతద్ధి చరాచరం వై వశం చకారాత్మని సంనియోజ్య ।
తతో ఓను కూలాని సుదర్శనాని నారీసహస్రాణి బహూని గత్వా ॥
రసాతలే చైవ తథా ధరాయాం త్రివిష్టపే యాః ప్రమదాస్సురూపాః ।
తాభిర్యతో ఓన్యేషు స పర్యతేషు రరామ రమ్యేషు నదీతటేషు ॥
క్రీడాయమానస్స తు మధ్యవర్తీ తాసాం ప్రహర్షాదథ దానవేంద్రః ।
తత్ప్రీత శిష్టాని పిబన్ ప్రవృత్తైః దివ్యాని పేయాని సుమానుషాణి ॥

సనత్కుమారుడిట్లు పలికెను.

వాని ఈ మాటను విని ఆ పద్మ సంభవుడు వాని శరీరమును చేతితో బాగుగా స్పృశించి, ముని సిద్ధ గణములు పూజించుచుండగా దేవనాయకులతో గూడి తన లోకమును చేరెను (21). బ్రహ్మ స్పృశించిన వెంటనే ఆ రాక్షస రాజు పూర్ణదేహమును పొంది బలము గలవాడై చూపు గల సుందరాకారుడై ఆనందముతో తన నగరమును ప్రవేశించెను (22). ప్రహ్లాదుడు మొదలగు రాక్షస వీరులందరు ఆతడు వరములను పొంది వచ్చి యుండునని తలచి, రాజ్యమునంతనూ ఆతనికి అప్పజెప్పి సేవకులై ఆతని కనుసన్నలలో

మెలగుచుండిరి (23). అప్పుడు అందకుడు సేనలతో, పరిచారక వర్గముతో గూడి స్వర్గముపై విజయయాత్రకు వెడలెను. యుద్ధములో ఆతడు దేవతల నందరినీ జయించి ఇంద్రుడు పన్ను కట్టినట్లు చేసెను (24). ఆతడు నాగులను, గరుడులను, రాక్షసపీరులను, గంధర్వులను, యక్షులను మరియు మానవులను జయించి పర్వతములు, వృక్షములు, సింహము మొదలగు జంతువులతో గూడిన భూమికి ప్రభువు అయెను. యుద్ధములలో సర్వులు ఆతనిచే పరాజితులైరి (25). ఆతడు స్థావర జంగమాత్మకమగు ఈ జగత్తును తన వశము గావించుకొని, తరువాత చూడ చక్కని అనుకూలవంతులగు యువతులను వేలాది మందిని పొందెను (26). పాతాళ భూస్వర్గలోకములలో గల మిక్కిలి అందమైన స్త్రీలతో గూడి ఆతడు పర్వతములయందు, సుందరమగు నదీతీరముల యందు, ఇతర ప్రదేశముల యందు విహరించెను (27). వారి మధ్యలో నున్నవాడై ఆ రాక్షసరాజు ఆనందముతో రమిస్తూ మనుష్యలోక సంబంధి మరియు దేవలోక సంబంధి పానీయములను వారు త్రాగగా మిగిలిన వాటిని త్రాగి భోగముల ననుభవించెను (28).

అన్యాని దివ్యాని తు యద్రసాని ఫలాని మూలాని సుగంధివంతి ।
 సంప్రాప్య యానాని సువాహనాని మయేన సృష్టాని గృహోత్తమాని ॥
 పుష్పార్థ దూపాన్నవిలేపనైశ్చ సుశోభితాన్యద్భుత దర్శనైశ్చ ।
 సంక్రీడ మానస్య గతాని తస్య వర్షాయుతానీహ తథాంధకస్య ॥
 జానాతి కించిన్న శుభం పరత్ర యదాత్మన స్సౌఖ్యకరం భవేద్ధి ।
 సదాంధకో దైత్యవరస్స మూఢో మదాంధ బుద్ధిః కృత దుష్టసంగః ॥
 తతః ప్రమత్తస్తు సుతాన్ ప్రధానాన్ కుతర్క వాదైరభిభూయ సర్వాన్ ।
 చచార దైత్యైస్సహితో మహాత్మా వినాశయన్ వైదిక సర్వధర్మాన్ ॥
 వేదాన్ ద్విజాన్ విత్త మదాభిభూతో న మన్యతే స్సౌమ్యమరాన్ గురూంశ్చ

।

రేమే తథా దైవగతో హతాయుస్స్యస్యై రహో భర్గమయన్ వయశ్చ ॥
 తతః కదాచిధృతవాన్ ససైన్యో బహు ప్రయాతా పృథివీతలేఽస్మిన్ ।
 అనేకసంఖ్యా అపి వర్షకోట్యః ప్రహర్షితో మందరపర్వతం తు ॥
 స్యర్థోపమాం తత్ర నిరీక్ష్య శోభాంబ భ్రామ సైన్యైస్సహ మానమత్తః ।
 క్రీడార్థ మాసాద్య చ తం గిరీంద్రం మతం స వాసాయ చకార మోహాత్ ॥
 శుభం దృఢం తత్ర పురం స కృత్వా ముదా స్థితో దైత్యపతిః ప్రభావాత్ ।
 నివేశయామాస పునః క్రమేణ అత్యద్భుతం మందరశైలసానౌ ॥

ఇతరములగు దివ్యరసములను త్రాగి, పలములను పరిమళ భరితములగు దుంపలను భక్షించి, మంచి గుర్తములను పూన్చిన రథములపై విహరించి, మయునిచే నిర్మింపబడిన ఉత్తమ భవనములలో నివసిస్తూ (29), ఆ అంధకుడు పుష్పములతో, విలువైన ధూపములతో, ఆహారములతో, విలేపములతో రమిస్తూ అద్భుతములు, మిక్కిలి శోభగలవి అగు భోగముల ననుభవిస్తూ పదివేల సంవత్సరముల కాలమును గడిపెను (30). మూర్ఖుడు, గర్వముతో అంధమైన మనో నేత్రము గలవాడు, సర్వదా దుష్టుల సహవాసము గలవాడు, రాక్షస వీరుడు అగు ఆ అంధకుడు తనకు పరలోకములో సుఖము నిచ్చే శుభకర్మల గురించి లేశమైననూ జ్ఞానము లేక ఉండెను (31). అప్పుడు మిక్కిలి మదిలించిన. ఆ మహారాక్షసుడు కుమారులు, మంత్రిలు మొదలగు వారినందరినీ చెడు తర్కములతో విండిన వాదములతో పరాజితులను చేసి, రాక్షసులతో గూడి సకల వైదిక ధర్మములను పాడుచేయుచూ తిరిగెను (32). ధనమదాంధుడు, దుర్జైవప్రేరితుడు, నశించిన ఆయుషు గలవాడు అగు ఆతడు వేదములను, బ్రాహ్మణులను, దేవతలను, గురువులను తిరస్కరించి ఆయువును వ్యర్థము చేయుచూ అనేక దినములు ఆ విధముగా రమించెను (33). ఈ భూమండలములో కొన్ని కోట్ల సంవత్సరములు గడిచెను. అప్పుడాతడు విస్తారముగా తిరుగుతూ ఒకనాడు సైన్యముతో గూడి ఆనందముతో మందర పర్వతమునకు వెళ్లెను (34). అభిమానముతో గర్వింబియున్న ఆతడు క్రీడకొరకై ఆ పర్వతరాజము నెక్కి అచటి బంగరు శోభను తిలకించి సైన్యములతో గూడి తిరుగాడి, అజ్ఞానముచే అచట నివసింప నిశ్చయించెను (35), ఆ రాక్షసరాజు అచట సుందరమైన దృఢమగు నగరమును అత్యద్భుతముగా మందర పర్వతము యొక్క చరియయందు తన ప్రభావముచే కాలక్రమములో నిర్మించి ఆనందముతో అచట మకాము చేసెను (36).

**దుర్యోధనో వైధస హస్తి సంజ్ఞౌ తన్మంత్రిణౌ దానవసత్త మస్య ।
తే వై కదాదిబ్ధిరి సుస్థలే హి నారీం సురూపాం దదృశుస్త్వ యోఽపి ॥
తే శీఘ్రగా దైత్యవరాస్త్వ హర్షా ద్భుతం మహాదైత్యపతిం సమేత్య ।
ఊచుర్యథా దృష్టమతీవ ప్రీత్యా తథాంధకం వీరవరం హి సర్వే ॥**

ఆ రాక్షస వీరునకు దుర్యోధన, వైధస, హస్తి అను పేర్లు గల ముగ్గురు మంత్రిలు ఉండిరి. వారు ముగ్గురు ఒకనాడు ఆ పర్వత సుందర దేశములో సుందరియగు ఒక స్త్రీని గాంచిరి (37). ఆ ముగ్గురు రాక్షస వీరులు వెంటనే ఆనందముతో రాక్షస చక్రవర్తి, మహావీరుడు అగు అంధకుని వద్దకు వచ్చి తాము చూచిన దృశ్యమును మహా స్త్రీతితో వివరించి చెప్పిరి (38).

గుహాంతరే ధ్యానవిమీలితాక్షో దైత్యేంద్ర కశ్యపానిరత్ర దృష్టః ।
 రూదాన్విత శంద్రకలార్ధమాడః కటిస్థలే బద్ధ గజేంద్రకృత్తిః ॥
 నాగేంద్ర భోగావృత సర్వగాత్రః కపాలమాలాభరణో జటాలః ।
 స శూలహస్త శృరతూణధారీ మహాదనుష్ఠాన్ వివృతాక్ష సూత్రః ॥
 ఖడ్గీ త్రిశూలీ లకుటీ కపర్దీ చతుర్భుజో గౌరతరాకృతిర్హి ।
 భస్మానులిప్తో విలసత్పుతే జాస్తపస్వి వర్యోఽ ద్భుత సర్వవేశః ॥
 తస్యావిదూరే పురుషశ్చ దృష్ట స్స వానరో ఘోరముఖః కరాలః ।
 సర్వాయుధో రూక్షకరశ్చ రక్షన్ స్థితో జర ద్గోవృషభశ్చ శుక్లః ॥
 తస్యోపవిష్టస్య తపస్వినోఽపి సుచారురూపా తరుణీ మనోజ్ఞా ।
 నారీ శుభా పార్శ్వగతా హి తస్య దృష్టా చ కాబిద్భువి రత్నభూతా ॥
 ప్రవాల ముక్తామణి హేమరత్న వస్త్రావృతా మాల్యశుభోపగూడా ।
 సా యేన దృష్టా స చ దృష్టిమాన్ స్యాద్భుష్టేన చాన్యేన కిమత్ర కార్యమ్ ॥
 మాన్యా మహేశస్య చ వా దివ్యనారీ భార్యా మునేః పుణ్యవతః ప్రియా సా ।
 యోగ్యా హి ద్రష్టుం భవతశ్చ సమ్యగానాయక దైత్యేంద్ర సురత్నభోక్తః ॥

మంత్రిలు ఇట్లు పలికిరి -

ఓ రాక్షసరాజా! కన్నులను మూసి ధ్యానించువాడు, సుందరుడు, చంద్రకళను శిరముపై దాల్చినవాడు, నడుమునకు ఏనుగు చర్మమును కట్టినవాడు, పాము పడగలతో చుట్టుబడియున్న సర్వావయవములు గలవాడు, కపాలముల మాలయే ఆభరణముగా గలవాడు, జటాధారి, చేతిలో త్రిశూలమును దాల్చినవాడు, బాణములతో గూడిన అంబుల పొది గలవాడు, గొప్ప ధనుర్ధారి, స్పటికమాలను కనబరచు చున్నవాడు, ఖడ్గమును ధరించినవాడు, దండధారి, నాల్గు బాహువులు గలవాడు, పచ్చని దేహము గలవాడు, భస్మను పూసుకున్నవాడు, గొప్ప తేజస్సుతో ప్రకాశించువాడు, గొప్ప తపశ్శాలి, అద్భుతమగు విన్యాసము వేషము గలవాడు అగు ఒకానొక మునిని ఇచట గాంచితిమి (39, 40, 41). వానికి కొద్ది దూరములో వానరాకారుడు, భయంకరమగు ముఖము గలవాడు, వికృతరూపుడు, సర్వాయుధములను బలమగు చేతులతో దాల్చినవాడు అగు ఒక పురుషుడు రక్షకుడై నిలబడి యుండెను. ఇంతేగాక, తెల్లని ముసలి ఎద్దు ఒకటి గలదు (42). కూర్చుండియున్న ఆ తపశ్శాలికి సమీపమునందు మిక్కిలి అందమగు రూపము గలది, సుందరి, మనోహారిణి, మంగళ స్వరూపురాలు అగు ఒక శ్రేష్ఠయువతి నేలపై గూర్చుండి యున్నది (43). పగడములు, ముత్యములు, మణులు, రత్నములు పొదిగిన ఆభరణములను, శుభకరమగు మాలను, గొప్ప వస్త్రములను దాల్చియున్న ఆమెను కాంచిన కనులు సార్ధకమగును. ఆమెని చూడని కనులు వ్యర్థము (44). ఓ రాక్షస రాజా! శ్రేష్ఠవస్తువుల ననుభవించువాడా! గొప్ప సమర్థుడు, పుణ్యాత్ముడు అగు ఆ మునికి ప్రియురాలు, ఆదరణీయురాలు, భార్య, దివ్య స్త్రీ అగు ఆమెను నీవు చూడదగుదువు. మరియు, ఆమెను నీవు ఇచటకు రప్పించుము (45).

సనత్కుమార ఉవాచ ।

శ్రుత్వేతి తేషాం వచనాని తాని కామాతురో ఘూర్ణిత సర్వగాత్రః ।
విసర్జయామాస మునేస్సుకాశం దుర్యోధనాదీన్ సహసా స దైత్యః ॥
ఆసాద్య తే తం మునిమ ప్రమేయం బృహద్వ్రతం మంత్రివరా హి తస్య ।
సురాజనీతి ప్రవణా మునీశ ప్రణమ్య తం దైత్యనిదేశమాహుః ॥

సనత్కుమారుడిట్లు పలికెను

వారి ఈ మాటలను విని ఆ రాక్షసుడు కామపీడితుడై, కంపించుచున్న సర్వావయవములు గలవాడై వెంటనే దుర్యోధనుడు మొదలగు ఆ మంత్రిలను ముని వద్దకు పంపించెను (46). ఓ మహర్షి! రాజనీతి చతురులగు ఆతని ఆ మంత్రివర్యులు అంచనావేయ శక్యముగాని మహిమ గలవాడు, మహావ్రత నిష్ఠుడు అగు ఆ మహర్షిని సమీపించి దానవేంద్రుని ఆదేశములను వినిపించిరి (47).

మంత్రిణ ఉాచః ।

హిరణ్య నేత్రస్య సుతో మహాత్మా దైత్యాభిరాజోఽధక నామధేయః ।
తైలోక్యనాథో భవకృన్నిదేశా దిహోపవిష్టోఽద్య విహారశాలీ ॥
తన్మంత్రిణో వై వయమంగ వీరాస్తవోపకంఠం చ సమాగతాస్సుః ।
తత్రేషితాస్త్వాం యదువాచ తద్వై శృణుస్య సందత్తమనాస్తపస్వీన్ ॥
త్వం కస్య పుత్రోఽసి కిమర్థమత్ర సుఖోపవిష్టో మునివర్య భీమన్ ।
కస్యేయమీదృక్ తరుణీ సురూపా దేయా శుభా దైత్యపతేర్మునీంద్ర ॥
క్షేదం శరీరం తవ భస్మవిగ్ధం కపాలమాలాభరణం విరూపమ్ ।
తూణీరసత్కార్ముక బాణ ఖడ్గ భుశుండి శూలాశనితో మరాణీ ॥
క్య జాహ్నవీ పుణ్యతమా జటాగ్రే క్షాయం శశీ వా కుణపాస్థి ఖండమ్ ।
విషానలో దీర్ఘముఖః క్వ సర్పః క్వ సంగమః కీనపయోధరాయాః ॥
జరధ్వారోహణ మప్రశస్తం క్షమావతస్తస్య న దర్శనం చ ।
సంధ్యా ప్రణామః క్వబిదేష ధర్మః క్వ భోజనం లోక విరుద్ధ మేతత్ ॥
ప్రయచ్ఛ నారీం మమ సాంత్య పూర్వం స్త్రియా తపః కిం కురుషే విమూఢ

।

అయుక్త మేతత్స్వయి నానురూపం యస్మాదహం రత్నపతిస్త్రి లోకే ॥
విముంచ శస్త్రాణి మయాద్య చోక్తః కురుస్య పశ్చాత్తప ఏవ శుద్ధమ్ ।
ఉల్లంఘ్య మచ్ఛాసనమ ప్రదృష్యం విమోక్ష్యసే సర్వమిదం శరీరమ్ ॥
మత్స్వాంధకం దుష్టమతిం ప్రధానో మహేశ్వరో లౌకిక భావశీలః ।
ప్రోవాచ దైత్యం స్మితపూర్వమేవమాకర్ణ్య సర్వం త్వథ దూతవాక్యమ్ ॥

హిరణ్యాక్షుని కుమారుడు, మహాత్ముడు, అంధకుడను పేరు గలవాడు, ముల్లోకములకు ప్రభువు అగు రాక్షస చక్రవర్తి బ్రహ్మయొక్క ఆదేశముచే విహార ప్రియుడై ఇపుడు ఇచటకు సమీపములో మకాము చేసినాడు (48). ఓ మిత్రమా! ఆయన మంత్రిలగు మేము ఆయన పంపగా నీ వద్దకు వచ్చి యుంటిమి. మేము వీరులము. ఓ తపశ్శాలీ! ఆయన చెప్పిన వచనములను మనస్సు లగ్నము చేసి వినుము (49). నీవు ఎవని పుత్రుడవు? ఓ మహర్షి! బుద్ధిశాలివగు నీవు సుఖముగా ఇచట కూర్చుండుటకు కారణమేమి? ఇట్టి సుందరియగు ఈ యువతి ఎవరికి చెందినది? ఓ మహర్షి! ఈ శుభస్వరూపురా లిని రాక్షస చక్రవర్తికి సమర్పించుము (50). బూడిద అలమబడినది, పురైల మాలయే ఆభరణముగా గలది, వికృతరూపము గలది అగు నీ ఈ శరీరమెక్కడ? తూణీరము, గొప్ప ధనస్సు, బాణములు, ఖడ్గము, భుశుండి, శూలము, అశని (పిడుగు), తోమరము అను ఆయుధములు ఎక్కడ? (51) జటల అగ్ర భాగమునందు పరమ పుణ్యమగు గంగానది యెక్కడ? ఈ చంద్రుడు ఎక్కడ? శవముల ఎముకల ముక్కలు ఎక్కడ? పాడవైన పడగ కలిగి విషవాయువులను వెదజల్లు సర్పము ఎక్కడ? సుందరియగు ఈమె పాండు యెక్కడ? (52) ముసలి ఎద్దును ఎక్కుట ప్రశస్తమగు పని కాదు. భూమండలము నందెవ్వరైననూ అట్టి దృశ్యమును చూచియుండరు. సంధ్యాకాలములో ఈశ్వరునకు ప్రణమిల్లుట కొన్ని దేశములలో ధర్మమగుచున్నది. లోకమునకు విరుద్ధమగు ఈ భోజనము ఎక్కడిది? (53) నా అనునయ వచనములను విని మంచితనముతో ఈమెను అప్పజెప్పుము. ఓరీ మూర్ఖా! స్త్రీతో గూడి యుండి ఏమి తపస్సును చేసెదెవు? ఇది నీకు యోగ్యమైన పని కాదు. కాని నేను ముల్లోకములలో శ్రేష్ఠవస్తువులకు ప్రభువునై యున్నాను (54). ఈ క్షణములో నా మాటను ఆదరించి ఆయుధములను పారవేసి తరువాత శుద్ధమగు తపస్సును చేసుకొనుము. తిరుగులేని నా ఆజ్ఞను ఉల్లంఘించినచో, నీకు మృత్యువు తప్పదు (55). జగత్ప్రధానుడగు మహేశ్వరుడు దూతవాక్యమునంతయూ విని, అంధకుడు దుష్ట బుద్ధియని తలపోసి, లోకగతిని అనుసరించువాడై, చిరునవ్వుతో ఆ రాక్షసుని ఉద్దేశించి ఇట్లు పలికెను (56).

శివ ఉవాచ ।

యద్యస్మి రుద్రస్తవ కిం మయా స్యాత్ కిమర్థమేవం వదనీతి మిథ్యా ।
శృణు ప్రభావం మమ దైత్యనాథ న్యాయ్యం న వక్తుం వచనం త్వయైవమ్

॥

నాహం క్వచిత్ స్వం పితరం స్మరామి గుహంతరే ఘోరమనన్య చీర్ణమ్ ।
ఏతద్వ్రతం పాశుపతం చరామి న మాతరం త్వజ్జితమో విరూపః ॥
అమూలమేతన్మయి తు ప్రసిద్ధం సుదుస్వజం సర్వమిదం మమాస్తి ।
భార్యా మమేయం తరుణీ సురూపా సర్వం సహా సర్వగతస్య సిద్ధిః ॥
ఏతర్హి యద్యద్భుచితం తవాస్తి గృహాణ తద్వై ఖలు రాక్షస త్వమ్ ।
ఏతావదుక్త్యా విరరామ శంభుస్తపస్వి వేషః పురతస్తు తేషామ్ ॥

శివుడిట్లు పలికెను -

నేను రుద్రుడ నైనచో, నాతో నీకు పనియేమి? నీవు ఇట్లు అన్యతవచనముల నేల పలుకుచుంటివి? ఓ రాక్షసరాజా! నా ప్రభావమును గూర్చి వినుము. నీవు ఇట్లు పలుకుట తగదు (57). నేను ఏ కాలమునందైననూ నా తల్లిదండ్రులను స్మరించుట లేదు. అజ్ఞానిని, వికృతరూపుడను అగు నేను గుహ లోపల కూర్చుండి, ఇతరులెవ్వరూ చేయజాలని ఉగ్రమగు ఈ పాశుపత వ్రతముననుష్ఠించుచున్నాను (58). సర్వకారణుడనగు నాకు కారణము లేదను విషయము లోక ప్రసిద్ధము. నేనీ సర్వమును విడువలేకున్నాను. నా ఈ భార్య యౌవనములో నున్న రూపవతి, సర్వమును సహించునది. మరియు సర్వవ్యాపకుడనగు నా సిద్ధి ఈమెయే (59). ఓ రాక్షసా! ఈ సమయములో నీకు ఏది రుచించునో, దానిని తీసుకొనుము. తపశ్శాలి వేషములో నున్న శంభుడు వారి యెదుట ఇంతమాత్రమే పలికి విరమించెను (60).

సనత్కుమార ఉవాచ ।

గంభీరమేతద్వచనం నిశమ్య తే దానవాసం ప్రణిపత్య మూర్ఛా ।
జగ్ముస్తతో దైత్యవరస్య సూనుం త్రైలోక్యనాశాయ కృత ప్రతిజ్ఞమ్ ॥
బభాషిరే దైత్యపతిం ప్రమత్తం ప్రణమ్య రాజానమదీనసత్త్వాః ।
తే తత్ర సర్వే జయ శబ్దపూర్వం రుద్రేణ యత్తత్ స్మితపూర్వముక్తమ్ ॥

సనత్కుమారుడిట్లు పలికెను -

ఈ గంభీరమగు వచనములను విన్న పిదప ఆ దానవులు ఆయనకు తలవంచి ప్రణమిల్లి. ముల్లోకములను నశింపజేసెదనని ప్రతిజ్ఞను బూనియున్నవాడు, రాక్షసపీరుడగు హిరణ్యాక్షుని పుత్రుడు అగు అంధకుని వద్దకు వెళ్లిరి (61). దైన్యము నెరుంగని అంతఃకరణము గల వారు ముగ్గురు గర్వితుడై యున్న రాక్షస రాజునకు జయశబ్ద పూర్వకముగా ప్రణమిల్లి, రుద్రుడు చిరునవ్వుతో చెప్పిన సందేశమును ఆతని ఎదుట వినిపించిరి (62).

మంత్రిని ఊహించు : |

నిశాచరశృంగచల శౌర్యధైర్యః క్వ దానవః కృపణస్పృహీనః |
క్రూరః కృతఘ్నుశ్చ సదైవ పాపీ క్వ దానవ స్సూర్య సుతాద్భి భేతి ||
రాజత్వముక్తోఽ ఖిల దైత్యనాథస్తపస్వినా తన్మునినా విహస్య |
మత్స్యా స్వ బుద్ధ్యా తృణవత్త్రిలోకం మహాజనా వీరవరేణ నూనమ్ ||
క్వాహం చ శస్త్రాణి చ దారుణాని మృత్యోశ్చ సంత్రాసకరం క్వ యుద్ధమ్ |
క్వ వీరకో వానరవక్త్రతుల్యో నిశాచరో జరసా జర్జరాంగః ||
క్వాయం స్వరూపః క్వ చ మందభాగ్యః బలం త్వదీయం క్వచ వీరుధోవా |
శక్తోఽమి చేత్త్వం ప్రయతస్వ యుద్ధం కర్తుం తదా హ్యేహి కురుష్య కింబిత్
||

వజ్రాశనేస్తుల్య మిహాస్తి శస్త్రం భవాద్యశం నాశకరం చ ఘోరమ్ |
క్వ తే శరీరం మృదు పద్మతుల్యం విచార్య చైవం కురు రోచతే యత్ ||
ఇత్యేవమాదీని వచాంసి భద్రం తపస్వినోక్తాని చ దానవేశ |
యుక్తం న తే తేన సహాత్ర యుద్ధం త్వామాహ రాజన్ స్యయమాన ఏవ ||
వివస్తు శూన్యైర్వహుభిః ప్రలాపైరస్మాభిరుక్తైర్యది బుద్ధ్యసే త్వమ్ |
తపోభయైక్తేన తపస్వినా వై స్యరాసి పశ్యాన్ముని వాక్యమేతత్ ||

మంత్రులు ఇట్లు పలికిరి -

చంచలమగు శౌర్యధైర్యములు గలవాడు. దనువంశజుడు, దీనుడు, సత్త్వగుణము లేనివాడు అగు రాక్షసుడు ఎక్కడ? క్రూరుడు, కృతఘ్నుడు, సర్వకాలములలో పాపాచారి అగు ఆ దానవుడు యమునకు భయపడుతూ ఎక్కడనున్నాడు? (63) ఓ రాజా! తపశ్శాలి, గొప్ప శక్తి గలవాడు, నిశ్చయముగా వీరులలో శ్రేష్ఠుడునగు ఆ ముని తన బుద్ధిలో ములీకములను తృణప్రాయముగా భావించి బిరునవృత్తో సమస్త దైత్యులకు అధిశ్వరుడవగు నిన్ను ఉద్దేశించి ఇట్లు పలికినాడు (64). నేను ఎక్కడ? దారుణమగు శస్త్రములెక్కడ? మృత్యువునకైననూ భీతిని గొల్పు యుద్ధము ఎక్కడ? కోతి మోమువాడు, రాత్రులందు తిరుగాడువాడు, వయస్సు పైబడుటచే శిఖిలమైన అవయవములు గలవాడునగు వీరకుడెక్కడ? (65) మందభాగ్యుడగు ఈ వీరకుని స్వరూపమెక్కడ? నీ బలమెక్కడ? ఈ కోతి తిరుగాడు చెట్లు ఎక్కడ? నీవు సమర్థుడవైనచో, యుద్ధమును చేయుటకు ప్రయత్నించుము. అట్లైనచో రమ్ము ఏదో ఒకటి చేయుము (66). నీవంటి వారిని నశింపజేయగలది, భయంకరమైనది, వజ్రముతో పిడుగుతో సమమైనది అగు ఆయుధము ఇచట గలదు. మెత్తని పద్మముతో పోల్చదగిన నీ శరీరమెక్కడ? ఈ తీరున ఆలోచించి, నీకు తోచినట్లు చేయుము (67). ఓ దానవేశ్వరా! నీకు మంగళమగు గాక! ఆ తపశ్శాలి ఇటువంటి మాటలను పలికియున్నాడు. అతడు పాగరు గలవాడై

45 - దూత సంవాద వర్ణనం

పతివ్రతా శీలగుణోపపన్నా ఏకాకినీ నిత్యమథో విభీతా ।
గుహాంతరే దుఃఖపరా బభూవ సంరక్షితా సా సుతవీరకేణ ॥
తతస్సు దైత్యో వరదానమత్త సైర్యో ధముఖ్యై స్సహితో గుహం తామ్ ।
విభన్న దైర్యః పునరాజగామ శిలీముఖైర్భార సముద్భవైశ్చ ॥
అత్యద్భుతం తత్ర చకార యుద్ధం హిత్వా తదా భోజనపాననిద్రాః ।
రాత్రిం దివం పంచశతాని పంచ క్రుద్ధస్ససైన్యైస్సహ వీరకేణ ॥
ఖడ్గైస్సకుంతైస్సహ భందిపాలైర్గదా భుశుండీభరథో ప్రకాండైః ।
శిలీ ముఖైర్దశశిఖరుగైర్విశిఖైః కూర్మముఖైర్వృల్భిః ॥
నారాచముఖ్యైర్శిలైశ్చ శూలైః పరశ్వదైస్తోమర ముద్గరైశ్చ ।
ఖడ్గైర్ముఖ్యైః పర్వతపాదపైశ్చ దివ్యైర్భాస్ట్రై రపిదైత్యసంఘైః ॥
న దీధితిర్భిన్నతనుః పపాత ద్వారం గుహాయాః పిహితం సమస్తమ్ ।
తైరాయుధైర్దైత్య భుజ ప్రయుక్తై ర్గుహాముఖే మూర్ఖిత ఏవ పశ్చాత్ ॥

శివుడు వేయి సంవత్సరముల కాలము తపస్సును చేసెను. అట్టి తపస్సును చేయు శక్తి దేవతలకు గాని, రాక్షసులకు గాని లేదు. ఆ పార్వతి శివుని రాకకై ఎదురుచూస్తూ మందరపర్వతమునందుండెను. (15). పతివ్రత, శీలముతో గుణములతో విరాజిల్లు నది అగు ఆమె గుహ లోపల సర్వదా ఏకాంతములో ఉంటూ భయమును పొంది దుఃఖించెడిది. ఆమెను పుత్రుడగు వీరకుడు రక్షించెను (16), అప్పుడు కొముని బాణములచే గోల్పోయిన దైర్యము గలవాడు, వరదానముచే గర్వించిన వాడునగు ఆ రాక్షసుడు శ్రేష్ఠులగు యోధులతో గూడి ఆ గుహవద్దకు మరల వచ్చెను (17). క్రోధముతో గూడియున్న ఆ అంధకుడు నిద్రను, నీటిని, ఆహారమును విడనాడి సైన్యములతో గూడిన వాడై అయిదు వందల అయిదు రాత్రులు, పగళ్లు వీరకునితో అత్యద్భుతమగు యుద్ధమును అచట చేసెను (18). ఖడ్గములు, బలైములు, భందిపాలములు, గదలు, పెద్ద భుశుండులు, వాడి అర్ధచంద్రాకార బాణములు, ఇనుప కొక్కిములు గల బాణములు, మండే కూర్మాకార బాణములు (19), వాడియైన నారాచ బాణములు, శూలములు, గొడ్డళ్లు, తోమరములు, ముద్గరములు, శిలలు, వృక్షములు మరియు దివ్యాస్త్రములు మొదలగు వాటితో రాక్షసవీరులు యుద్ధమును చేసిరి (20). ఆ రాక్షసులు ప్రయోగించిన ఆయుధములచే గుహాద్వారము పూర్తిగా మూసివేయబడి చీకట్లు అలుముకొనెను. ఆయుధములచే గాయపరచబడిన దేహముగల వీరకుడు మూర్ఛిల్లి గుహాద్వారము వద్ద ప్రక్కన పడిపోయెను (21).

ఆచార్యునితం వీరకమస్త జాలైర్దైత్యైశ్చ సర్వైస్తు ముహూర్త మాత్రమ్ ।
 అపావృతం కర్తు మశక్యమాసీన్నిరీక్ష్య దేవీ దితిజాన్ సఘోరాన్ ॥
 భయేన సస్కార పితామహం తు దేవీ సఖీభ సృహితా చ విష్ణుమ్ ।
 సైన్యం చ మద్వీరవరస్య సర్వం సస్కారయామాస గుహాంతరస్థా ॥
 బ్రహ్మ తయా సంస్పృత మాత్ర ఏవ స్త్రీరూపధారీ భగవాంశ్చ విష్ణుః ।
 ఇంద్రశ్చ సర్వైస్సహ సైన్యకైశ్చ స్త్రీ రూపమాస్థాయ సమాగతాస్తే ॥
 భూత్వా స్త్రియస్తే వివిశుస్తదానీం మునీంద్ర సంఘాశ్చ మహానుభావాః ।
 సిద్ధాశ్చ నాగాస్త్వథ గుహ్యా కాశ్చ గుహాంతరం పర్వతరాజపుత్రాః ॥
 యస్మాత్పురాజ్యాసన సంస్థితానామంతః పురే సంగమనం విరుద్ధమ్ ।
 తతస్సహస్రాణి నితంజనీనా మనంత సంఖ్యాన్యపి దర్శయంత్యః ॥
 రూపాణి దివ్యాని మహద్భూతాని గౌర్యై గుహాయాం తు సవీరకార్యైః ।
 స్త్రియః ప్రహృష్టా గిరిరాజకన్యా గుహాంతరం పర్వతరాజపుత్రాః ॥
 స్త్రీ భస్మహ సైశ్చ శతైరనే కైర్నేదుశ్చ కల్పాంతరమేషు ఘోషాః ।
 భేర్యశ్చ సంగ్రామ జయ ప్రదాస్తు ధ్యాంతాస్సుశంఖాస్సు నితంజనీభః ॥

సర్వరాక్షసులు ప్రయోగించిన అస్త్ర సమూహములచే వీరకుడు కప్పివేయబడి యుండెను. ముహూర్త కాలము వరకు ఆతనిని రక్షించుట సంభవము కాలేదు. అప్పుడా ఆ దేవి మిక్కిలి భయంకరులగు రాక్షసులను గాంచి (22) భయముతో బ్రహ్మను స్మరించెను. సఖురాండ్రతో గూడి గుహలోపల నున్న ఆ దేవి వీరులలో శ్రేష్ఠుడగు అంధకుని సైన్యమునంతనూ చూచి విష్ణువును కూడ స్మరించెను (23). ఆమె స్మరించిన వెంటే బ్రహ్మ, విష్ణు భగవానుడు, ఇంద్రుడు స్త్రీరూపములను దాల్చి సర్వసైన్యములతో గూడి అచటకు విచ్చేసిరి (24). మరియు అప్పుడు మహర్షుల సమూహములు, మహానుభావులగు సిద్ధులు, నాగులు, గుహ్యకులు కూడ స్త్రీ రూపములను దాల్చి పార్వతి ఉన్న గుహ లోపలకి ప్రవేశించిరి (25). చక్రవర్తి పదము నభిష్ఠించియున్న పురుషులు అంతఃపురమును ప్రవేశించుట నియమమునకు విరుద్ధము గాన, వారందరు లెక్కలేనంతమంది సుందర స్త్రీ రూపములను దాల్చి లోపల ప్రవేశించిరి (26). వారు దివ్యములు, మహద్భూతములు అగు స్త్రీ రూపములను దాల్చి ఆనందముతో వీరకార్యములను ప్రకటిస్తూ పార్వతి ఉన్న గుహలోనికి ప్రవేశించిరి (27). ఈ వేలాది మంది స్త్రీలు కల్పాంతమునందలి మేషు గర్జనలను బోలిన నాదములను చేయుచుండిరి. ఆ సుందర స్త్రీలు సంగ్రామములో జయమును ఒసంగు భేరీలను మ్రోగించి, గొప్ప శంఖములను ఊదిరి (28).

మూర్ఖాం విహాయాద్భుత చండవీర్యస్స వీరకో వై పురతస్స్థితస్సు ।
 ప్రగృహ్య శస్త్రాణి మహారథానాం తైరేవ శస్త్రైర్నితిజం జఘాన ॥
 బ్రాహ్మీ తతో దండ కరా విరుద్ధా గౌరీ తదా క్రోధపరీత చేతాః ।
 నారాయణీ శంఖగదా సుచక్ర ధనుర్ధరా పూరిత బాహుదండా ॥
 వినిర్యయౌ లాంగల దండహస్తా వ్యోమాలకా కాంచనతుల్య వర్ణా ।
 ధారా సహస్రాకుల ముగ్రవేగం బైడౌజనీ వజ్రకరా తదానీమ్ ॥
 సహస్ర నేత్రా యుభి సుస్థిరా చ సుదుర్జయా దైత్యశతైరధృష్యా ।
 వైశ్వానరీ శక్తి రసౌమ్య వస్త్రా యామ్యా చ దండోద్యత పాణిరుగ్రా ॥
 సతీక్షణ్ణ ఖడ్గో ద్యతపాణిరూపా సమాయయౌ నైర్ఋతి ఘోరచాపా ।
 తోయాలికా వారుణ పాశహస్తా వినిర్గతా యుద్ధమభీష్పమానా ॥
 ప్రచండవాత ప్రభవా చ దేవీ క్షుధావపుస్త్వంకుశ పాణిరేవ ।
 కల్పాంతవహ్ని ప్రతిమాం గదాం చ పాణౌ గృహీత్వా ధనదోద్భవా చ ॥
 యాక్షేశ్వరీ తీక్షణ్ణ ముఖా విరూపా నఖాయుధా నాగభయంకరీ చ ।
 ఏతాస్తథాన్యాశ్చతతో హి దేవ్యస్సు నిర్గతా స్సంకులయుద్ధ భూమిమ్ ॥
 దృష్ట్వా చ తత్సైన్య మనంత పారం వివర్ణ వర్ణాశ్చ సువిస్మితాశ్చ ।
 సమాకులాస్సంచకితా భయాద్వై దైత్యా బభూవుర్చందదీన సత్వాః ॥

అద్యుతము, భయంకరము అగు పరాక్రమము గల వీరకుడు మూర్ఖునిండి తేరుకొని ఎదుట నిలబడి మహారథులు ప్రయోగించిన ఆయుధములను ప్రోగు చేసుకొని వాటితోనే ఆ రాక్షసుని కొట్టెను (29). అప్పుడు బ్రాహ్మీ (బహుశక్తి) చేతిలో దండమును దాల్చి రాక్షస సైన్యమునకు ఎదురుగా నిలబడెను. గౌరీదేవి యొక్క మనస్సు కోపముతో నిండిపోయెను. నారాయణి బాహుదండముల యందు శంఖ చక్రగదా ధనస్సులను ధరించి యుండెను (30). అప్పుడు బంగారు కాంతి కలిగిన ఇంద్రశక్తి నాగలి దండమును, వజ్రమును చేతులయందు ధరించి ముంగురులు ఆకసమునంటు చుండగా మహావేగముతో ముందుకు నడిచెను. ఆమె దాల్చిన వజ్రమునకు వేయి ధారలు ఉండెను (31). ఆ ఇంద్రశక్తి యుద్ధములో స్థిరముగా నిలబడియుండగా, అనేక దైత్యులైననూ ఆమెను జయించుటకు, కదుపుటకు సమర్థులు కాజాలరైరి. అగ్నిశక్తి భయంకరమగు ముఖమును కలిగి యుండెను. యమశక్తి దండమును చేతిలో ఎత్తి పట్టుకొని భీతిని గొల్పెను (32). నిర్ఋతిశక్తి వాడి ఖడ్గమును, ఘోరమగు ధనస్సును చేతులలో సిద్ధముగా పట్టుకొని ముందునకు సాగెను. వరుణ శక్తి జల ప్రవాహశక్తి గల పాశమును చేతబట్టి యుద్ధమును గోరి ముందునకు వచ్చెను (33). ప్రచండ మగు వాయుశక్తి ఆకలియే శరీరముగా గలదై చేతిలో అంకుశమును దాల్చియుండెను. కుబేరశక్తి కల్పాంతమునందలి అగ్నిని పోలియున్న గదను చేతిలో దాల్చియుండెను (34). యక్షశక్తి భయంకర వికృత ముఖము గలదై నఖములే ఆయుధములుగా కలిగియుండెను. నాగశక్తి భయంకరముగా నుండెను. వీరు మాత్రమే గాక ఇంకనూ అనేక దేవీ మూర్తులు కల్లోలితమైయున్న ఆ

★ ఇచ్చట కోన్ని శ్లోకములు మాకు లభించిన మూలాములో లేవు వీటిని ఇతర ములముల యందు పరిశీలించి త్వరలో పొందు పరచెదము ★

ఇతి శ్రీ శివ మహాపురాణే రుద్ర సంహితాయాం యుద్ధఖండే యుద్ధ ప్రారంభ దూత సంవాద వర్ణనం నామ పంచ చత్వారింశోఽధ్యాయః ॥

సనత్కుమారుడిట్లు పలికెను -

విమసుడు ఆ శివుని ఈ వచనములను విని ఆనందముతో బయటకు వచ్చెను. అప్పుడాతడు గర్జనలను, హుంకారములను చేయుచూ రాక్షసరాజు వద్దకు వెళ్లెను (54).

శ్రీ శివ మహాపురాణములోని రుద్ర సంహితయందు యుద్ధ ఖండలో యుద్ధ ప్రారంభ దూతసంవాద వర్ణనమనే నలుబది అయిదవ అధ్యాయము ముగిసినది (45).

చేయుట

సనత్కుమార ఉవాచ ।

తస్యేంగీతజ్ఞశ్చ స దైత్యరాజో గదాం గృహీత్వా త్వరితస్స సైన్యః ।
 కృత్వాథ సోఽగ్రే గిరినామధేయం సుదారుణం దేవవరైరభేద్యమ్ ॥
 గుహాముఖం ప్రాప్య మహేశ్వరస్య జభేద శస్తైరశని ప్రకాశైః ।
 అన్యే తతో వీరకమేవ శస్తైవాకిరన్ శైల సుతాం తథాన్యే ॥
 ద్వారం హి కేచి ద్రువిరం బభంజాః పుష్పాణి పత్రాణి వినాశయేయుః ।
 పలాని మూలాని జలం చ హృద్యముద్యాన మార్గానపి ఖండయేయుః ॥
 విలో డయేయుర్ముదితాశ్చ కేచిచ్ఛంగాణి శైలస్య చ భానుమంతి ।
 తతో హరస్సంస్పృతవాన్ స్యసైన్యం సమాహ్వయన్ కుపితశ్శూలపాణిః ॥
 భూతాని చాన్యాని సుదారుణాని దేవాన్ ససైన్యాన్ సహ విష్ణుముఖ్యాన్ ।
 ఆహూత మాత్రాను గణాస్ససైన్యా రథైర్గజైర్వాజి వృషైశ్చ గోభిః ॥
 ఉష్ఠైః ఖరైః పక్షివరైశ్చ సింహైస్తే సర్వదేవాస్సహ భూతసంఘైః ।
 వ్యాఘైర్మృగైస్సూకరసారసైశ్చ సమీనమత్స్యై శ్శిశుమార ముఖ్యైః ॥
 అన్యైశ్చ నానావిధ జీవ సంఘైర్విశీర్ణదంశా స్ఫుటితై స్స్పృశానైః ।
 భుజంగమైః ప్రేతశతైః పిశాచైర్దివ్యైర్విమానైః కమలాకరైశ్చ ॥
 నదీనదైః పర్వతవాహనైశ్చ సమాగతాః ప్రాంజలయః ప్రణమ్య ।
 కపర్దినం తస్మృరదీన సత్త్వాస్సేనాపతిం వీరకమేవ కృత్వా ॥

సనత్కుమారుడిట్లు పలికెను -

శివుని ఇంగీతము నెరింగిన ఆ రాక్షసరాజు గదను చేతబట్టి సైన్యముతో గూడి వెంటనే బయలుదేరెను. దేవశ్రేష్ఠులచే కూడ జయింపశక్యము కానివాడు, మిక్కిలి భయంకరుడు అగు గిరిని ఆతడు సైన్యమునకు అగ్ర భాగములో నిలబెట్టెను (1). ఆతడు మహేశ్వరుని గుహ యొక్క ద్వారము వద్దకు చేరి పిడుగు వంటి ప్రకాశముగల అస్త్రములతో దానిని పగులగొట్టెను. అప్పుడు కొందరు వీరకుని శస్త్రములతో ముంచెత్తగా, మరికొందరు పార్వతిపై దండెత్తిరి (2). కొందరు సుందరమగు ద్వారమును పగులగొట్టగా, మరికొందరు పుష్పములను, పత్రములను ధ్వంసము చేసిరి. కొందరు పరిమలమును, మూలములను, సుందరమగు జలాశయమును, ఉద్యానములోని దారులను చెడగొట్టిరి (3). కొందరు ప్రకాశించే పర్వత శిఖరములను ఆనందముతో పెకలించుచుండిరి. అప్పుడు శివుడు కోపించి శూలమును చేతబట్టి తన సైన్యమును స్మరించి ఆహ్వానించెను (4). భయంకరాకారులగు భూతములు, విష్ణువు మొదలగు

దేవతలు, వారి సైన్యములు, శివుని గణములు పిలువగానే విచ్చేసిరి. వారు రథములను, ఏనుగులను, గుర్రములను, ఎదులను, ఆవులను (5), ఒంటెలను, గాడిదలను, గొప్ప పక్షులను, సింహములను, పెద్ద పులులను, జింకలను, సూకరములను సారస పక్షులను, చేపలను, మొసళ్లను (6), ఇతరములగు నానా విధ ప్రాణులను అభిష్కించి విచ్చేసిరి. సర్వదేవతలు భూతగణములతో గూడి వచ్చిరి. దోమలు చెల్లా చెదురుగా నుండెను. సృశానములలో తిరుగాడు పాములు, వేలాది ప్రేతములు, పిశాచములు వచ్చినవి. దేవతలు దివ్య విమానములలో వచ్చిరి. సరస్సులు (7), నదీనదములు, పర్వతములు (అభిష్టాన దేవతలు) ఆయా వాహనములపై వచ్చి జటాజూటధారియగు శివునకు చేతులు జోడించి నమస్కరించి ఉత్సాహముతో నిండిన అంతఃకరణము గలవారై వీరకుని సేనాపతిగా చేసుకొని నిలబడిరి (8).

విసర్జయామాస రజాయ దేవాన్ విశ్రాంత వాహనథ తత్పినాకీ ॥
 యుద్ధే స్థిరం లబ్ధజయం ప్రధానం సంప్రేషితాస్తే తు మహేశ్వరేణ ॥
 చక్రర్యుగాంత ప్రతిమం చ యుద్ధం మర్యాదహీనం సగీలేన సర్వే ।
 దైత్యేంద్ర సైన్యేన సదైవ ఘోరం క్రోధాన్ని గీర్ణాన్తి దశాస్తు సంఖ్యే ॥
 తస్మిన్ క్షణే యుద్యమానాశ్చ సర్వే బ్రహ్మాంద్ర విష్ణుర్య శశాంక ముఖ్యాః ।
 ఆసన్ని గీర్ణా విఘనేన తేన సైన్యే నిగీర్ణేఽన్తి తు వీరకో హి ॥
 విహాయ సంగ్రామ శిరో గుహం తాం ప్రవిశ్య శర్వం ప్రణిపత్య మూర్ధ్నా ।
 ప్రోవాచ దుఃఖాభిహతస్సూరారిం సువీరకో వాగ్వివరోఽథ వృత్తమ్ ॥
 నిగీర్ణం తే సైన్యం విఘనవితిజేనాద్య భగవన్ నిగీర్ణోఽ సౌ విష్ణున్తి భువన
 గురురైత్యదలనః ।
 నిగీర్ణా చంద్రార్కౌ ద్రుహిణమఘవానౌ చ వరదౌ నిగీర్ణాస్తే సర్వే
 యమవరుణ వాతాశ్చ ధనదః ॥
 స్థితోఽ స్వేకః ప్రహ్వః కిమిహ కరణీయం భవతు మే ।
 అజేయౌ దైత్యేంద్రః ప్రముదితమనా దైత్యసహితః ॥
 అజేయత్యం ప్రాప్తః ప్రతిభయమనా మారుతగతిః స్వయం విష్ణుర్దేవః
 కనకకశిపుం కశ్యపసుతమ్ ।
 నభైస్త్రిక్షిర్భంక్త్వా తదపి భగవాన్ శిష్టవశగః ప్రవృత్త స్తైలోక్యం విధమతు
 మలిం వ్యాత్త వదనః ॥

దేవతల వాహనములకు తగిన విశ్రాంతిని ఇచ్చిన పిదప పినాకధారి యగు మహేశ్వరుడు యుద్ధమునందు జయమును పొందవలెననే స్థిరమగు నిర్ణయము గలవారై దేవతలను యుద్ధరంగమునకు పంపెను (9). ఆ దేవతలందరు గిలునితో గూడియున్న రాక్షస రాజుయొక్క సైన్యముతో ఊహకు అందనిది, ప్రళయకాలమును బోలినది అగు ఘోరయుద్ధమును నిరంతరముగా చేసిరి. కాని ఆ యుద్ధములో దేవతలు వారిచే కోపముతో ఘ్రింగి వేయబడిరి (10).

ఆ సమయములో యుద్ధమును చేయుచున్న బ్రహ్మ-ఇంద్ర- విష్ణు-సూర్య-చంద్రాది ప్రముఖులనందరినీ విఘ్నసుడు ఘ్రింగివేసెను. ఇట్లు సైన్యము ఘ్రింగివేయబడగా పీరకుడు మిగిలియుండెను (11). వక్తలలో శ్రేష్ఠుడగు పీరకుడు అపుడు యుద్ధభూమిని విడిచి పెట్టి దుఃఖముచే పీడింపబడినవాడై ఆ గుహలో ప్రవేశించి కామ దహనుడగు శివునకు శిరస్సుతో ప్రణమిల్లి జరిగిన వృత్తాంతము నిట్లు వివరించెను (12). హే భగవాన్! విఘ్నసురుడు ఈనాడు నీ సైన్యమును, ముల్లోకములకు ప్రభువు మరియు రాక్షస సంహారకుడు అగు విష్ణువును, సూర్యచంద్రులను, వరముల నొసంగు ఇంద్ర బ్రహ్మలను, యమ వరుణ వాయు కుబేరులను, అందరినీ ఘ్రింగి వేసెను (13). నేను ఒక్కడినే వినయముతో నిలబడి యున్నాను. నాకు ఇప్పుడు కర్తవ్యమేమి? రాక్షస సైన్యముతో గూడి మహానందముతో నున్న ఆ రాక్షస చక్రవర్తిని జయించుట అసంభవము (14). జయింప శక్యము కాని స్థితిలో నున్నవాడు, భయంకరమగు మానసిక స్థితిని కలిగియున్నవాడు, వాయువుతో సమానమగు వేగము గలవాడు, ప్రకాశ స్వరూపుడు, సత్పురుషుల అభీనములో నుండువాడు అగు విష్ణు భగవానుడు స్వయముగా కశ్యప పుత్రుడగు హిరణ్యకశిపుని వాడి గోళ్లతో చీల్చి చంపి, ఆ పిదప నోటిని తెరచి ముల్లోకములను ఊచివేయుటకు సంసిద్ధుడాయెను (15).

వసిష్ఠాద్వైతప్రో భువనపతిభిస్సప్త మునిభిస్తథా భూతే ।

భూయస్వమితి సుచిరం దైత్య సహితః ॥

**తతస్తేనో క్తాస్తే ప్రణయవచనైరాత్మని హితైః కదాస్మాద్వై ఘోరాద్భవతి
మమ మోక్షో మునివరాః ।**

**యతః క్రుద్ధైరుక్తో విఘ్నసహరణాద్యుద్ధ సమయే తతో ఘోరైర్వాణైర్విదలిత
ముఖే ముష్టిభరలమ్ ॥**

**బదర్యాఖ్యారణ్యే నను హరగృహే పుణ్యవనతౌ నిసంస్తభ్యాత్మానం
విగతకలుషో యాస్యసి పరమ్ ।**

**తతస్తేషాం వాక్యాత్ప్రతిదినమసౌ దైత్యగీలనః క్షుధార్త స్ఫంగ్రామాద్భవతి
పునరామోదముదితః ॥**

**తమస్వేదం ఘోరం జగదుదితయౌ స్పూర్యశశినోః యథా శుక్రస్తుభ్యం
పరమలిపురత్యంత వికరః ।**

**హతాన్ దేవైరైత్యాన్ పునరమృత విద్యాస్తుతి పదైః సువీర్యాన్
సంహృష్టాన్ ప్రణశత వియుక్తాన్ ప్రకురుతే ॥**

వరం ప్రాణాస్యాజ్ఞాస్తవ మమ తు సంగ్రామసమయే ।

భవాన్ సాక్షీ భూతః క్షణమపి వృతః కార్యకరణే ॥

**ఇతీదం సత్పుత్రాత్పుమథపతి రాకర్ణ్య కుపితః చిరం ధ్యాత్వా చక్రే
త్రిభువనపతిః ప్రాగనుపమమ్ । ప్రగాయత్పామాఖ్యం దినకర కరాకారవపుషా
ప్రహాసాత్తన్నామ్నా తదను నిహితం తేన చ తమః ॥**

**ప్రకాశోకస్థింలోకి పునరపి మహాయుద్ధమకరోత్ రణే దైత్యసార్థం
వికృతవదనైర్విరకమునిః ।**

**శిలా చూర్ణం భుక్త్వా ప్రవరమునినా యస్తు జనితః స కృత్వా సంగ్రామం
పురమపి పురా యశ్చ జితవాన్ ॥**

ఆ పరిస్థితిలో, భువనములకు ప్రభువులగు వసిష్ఠాది సప్తర్షులు ఆయనను 'నీవు మరల చిరకాలము రాక్షసులతో గూడి యుండుము' అని శపించిరి (16). అప్పుడా విష్ణువు తనకు హితకరములగు ప్రియవచనములతో వారిని ఇట్లు ప్రార్థించెను : ఓ మహర్షులారా! ఈ ఘోరశాపమునుండి నాకు విడుదల ఎప్పుడు లభించును? అప్పుడు వారు కోపముతో నిట్లనిరి : యుద్ధ సమయమునందు నీవు భయంకరములగు బాణములతో, మరియు ముష్టిపూతములతో పీడను పొందెదవు. విఘ్నము నోరు తెరిచి నిన్ను ఖింగివేయును (17). బదరికారణ్యములో పరమపవిత్ర నివాసమగు శివుని గృహములో జితేంద్రియుడవై పూర్ణమగు పాపవిముక్తిని పొందగలవు. తరువాత వారి శాప వచనము వలన ఆతడు ప్రతి దినము ఆకలిచే పీడింపబడినవాడై రాక్షసులను భక్షిస్తూ తిరుగాడెను. ఆతడా తీరున మరల ఆనందమును పొంద జొచ్చెను (18). సూర్య చంద్రులుదయించి ఈ ఘోరమగు చీకటి తొలగునట్లు చేయుము. నీకు ప్రబల శత్రువు, గొప్ప సమర్థుడు అగు శుక్రుడు దేవతలచే సంహరింపబడిన రాక్షసులను సంజీవిని విద్యకు సంబంధించిన స్తోత్ర పాఠములతో పునరుజ్జీవింప చేయుచున్నాడు. వారి గాయములన్నియు నివారణ యగుచుండగా, గొప్ప శక్తిని పొంది పరమానందము ననుభవించుచున్నారు (19). నీవు ఈ యుద్ధమును చేయు సమయములో నాకు ప్రాణ త్యాగము శ్రేష్ఠము. సర్వమునకు నీవే సాక్షివి. ఈ కార్యమును నిర్వహించుటలో నీవు నాయకునిగా ఎన్నుకొనబడితివి (20). తన కుమారులలో శ్రేష్ఠుడగు వీరకుని ఈ ప్రసంగమును విని, ప్రమథగణాధ్యక్షుడు, ముల్లోకములకు ప్రభువు అగు శివుడు కోపించి చాలా సేపు ఆలోచించి, సామగానమును చేయుచూ ముందెన్నడూ ఎరుంగని సాటిలేని అద్భుతమును చేసెను. సూర్యుని వలె కిరణములను వెదజల్లే శరీరమును దాల్చి ఆయన జగ్గరగా నవ్వెను. వెంటనే చీకటి అంతయూ తొలగిపోయెను (21). ఈ లోకమునందు ప్రకాశము నెలకొనెను. మహర్షియగు వీరకుడు వికృతమగు ముఖములు గల రాక్షసులతో మరల రణభూమిలో గొప్ప యుద్ధమును చేసెను. పూర్వము ఒక గొప్ప మహర్షి రాతి పాడిని భక్షించి ఆతనిని సృష్టించినాడు. పూర్వమాతడు యుద్ధమును చేసి (పురుని) శత్రువుల నగరమును జయించినాడు (22).

మహారుద్రస్సద్యస్స ఖలు దితిజేనాతి గిలితః తతశ్చసౌ నందీ

నిశితశరశూలాని సహితః ।

ప్రధానో యోధానాం మునివరశతానామపి మహాన్ నివాసో విద్యానాం

శమదమ మహాధైర్యసహితః ॥

నిరీక్ష్ణేవం పశ్చాద్వృషభవరమారుహ్య భగవాన్ కపర్ధి యుద్ధార్థి

విఘనదితిజం సముఖముఖః ।

జపన్ దివ్యం మంత్రం నిగలన విధానోద్ధిలనకం స్థితస్సజ్జం కృత్వా

ధనురశని కల్పానపి శరాన్ ॥

తతో నిప్యాంతోఽసౌ విఘన వదనాద్విరకమునిః గృహీత్వా తత్సర్వం
స్వబల మతులం విష్ణుసహితః । సముద్గిర్వాస్సర్వే కమలజ బలారీందుదినపాః

ప్రహృష్టం తత్సైన్యం పునరపి మహాయుద్ధమకరోత్ ॥

జితే తస్మిన్ శుక్రస్తదను దితిజాన్ యుద్ధ విహతాన్ యదా

విద్యావీర్యాత్పునరపి స జీవాన్ ప్రకురుతే ।

తదా బద్వా నీతః పశురివ గజైర్భూతపతయే నిగీర్ణస్త్రీనాసౌ త్రిపురలిపుణా

దానవగురుః ॥

వినష్టే శుక్రాణ్యే సురలిపు నివాసస్తదఖలో జితో ధ్వస్తో భగ్నీ భృశమపి

సురైశ్చాపి దలితమ్ ।

ప్రభూతై ర్భూతౌ ఘైర్దితిజ కుణపగ్రాస రసికైః సరుండై ర్భూత్యద్భి

ర్నిశితశర శక్తుద్భృతకరైః ॥

ప్రమత్తైర్వేతా లైస్సు దృఢకరతుండైరపి ఖగైః వృక్షైర్నానా భేదైశ్శవకుణప

పూర్ణాస్య కబలైః ।

వికీర్ణే సంగ్రామే కనక కశిపోర్వంశజనకః చిరం యుద్ధం కృత్వా హరిహర

మహేంద్రైశ్చ విజితః ॥

ప్రవిష్టే పాతాలే గిరి జలధిరంద్రాణ్యపి తథా తతస్సైన్యే క్షీణే దితిజ

వృషభశ్చాంధక వరః ।

ప్రకోపే దేవానాం కదనదవరో విశ్వదలనః గదాఘాతైర్హిరై

ర్విదలితమదశ్చాపి హరిణా ॥

తరువాత వాడి బాణములను శూలమును కత్తిని దరించి యున్నవాడు, యోధులలో ప్రముఖుడు, మహర్షులందరిలో గొప్పవాడు, విద్యలకు నిలయము, బాహ్య- అంతరింద్రియ నిగ్రహము ధైర్యము గలవాడు అగు నందని ఆ రాక్షసుడు ఖింగివేసెను. ఆ మహారుద్రుడు వెంటనే (23) ఆ దృశ్యమును గాంచెను. జటా జూటధారియగు ఆ భగవానుడు అపుడు వృషభమునధిష్టించి యుద్ధమును చేయగోరి విఘనాసురుని సముఖమునకు వెళ్లెను. ఖింగిన వస్తువులను గ్రక్కునట్లు చేయు దివ్యమంత్రమును జపిస్తూ ఆయన ధనస్సును, పిడుగుల వంటి బాణములను సిద్ధము చేసుకొని నిలబడెను (24). అపుడు విఘనాని నోటినుండి వీరకమహర్షి సాటిలేని తన సర్వసైన్యమును తీసుకొని విష్ణువుతో గూడి బయటకు

వచ్చెను. బ్రహ్మ, ఇంద్రుడు, చంద్రుడు, సూర్యుడు మరియు అందరు బయట పడిరి. అప్పుడా సైన్యము మహానందముతో మరల గొప్ప యుద్ధమును చేయ మొదలిడెను (25). ఈ విధముగా విషుసుడు జయింపబడెను. ఇంతలో శుక్రుడు యుద్ధములో మరణించిన రాక్షసులను విద్యా ప్రభావముచే మరల బ్రతికించుచుండగా, గణములు ఆతనిని పశువును వలె బంధించి భూతపతియగు శివుని ముందు నిలబెట్టిరి. త్రిపురాసుర సంహారకుడగు ఆ శివుడు రాక్షస గురువగు ఆ శుక్రుని మ్రింగివేసెను (26). శుక్రుడు అదృశ్యము కాగానే, రాక్షసులందరు జయింపబడిరి. దేవతలు వారి నివాసములను పూర్తిగా ధ్వంసము చేసి, సర్వమును నాశనము చేసిరి. భూత గణములు పెద్ద సంఖ్యలో రాక్షసుల శవములను, తలలు లేని మొండెములను, శక్తులను చేతులలో ఎత్తి పట్టుకొని నాట్యమును చేయుచుండెను (27). మదించియున్న పక్షులు, అనేక జాతుల తోడేళ్లు శవముల నుండి పీకిన మాంసపుముద్దలతో నిండిన నోళ్లు గలవై యుద్ధరంగమును చెల్లాచెదురు చేయుచుండెను. హిరణ్యకశిపుని వంశ పురుషుడగు రాక్షసుడు శివునితో విష్ణువుతో మరియు మహేంద్రునితో బిరకాలము యుద్ధమును చేసి పరాజయమును పొందెను (28). రాక్షసశ్రేష్ఠుడగు అంధకుని సైన్యము క్షీణించెను. వారందరు పాతాళములో, కొండగుహలలో, సముద్రపు లోతులలో ప్రవేశించిరి. తీవ్రమగు కోపముతో ఆతడు దేవతలతో యుద్ధమును చేసి వారికి పీడను కలిగించుటయే గాక బ్రహ్మాండమును పగులగొట్టగల సమర్థుడు. కాని విష్ణువు యొక్క భయంకరమగు గదాఘాతములచే ఆతని గర్వము అణిగెను (29).

న వై యస్సం గ్రామం త్యజతి వరలబ్ధః కిల యతః తదా తాదై ర్హోరైస్త్రి
దశపతినా పీడితతమః ।

తతశ్చస్తాస్తా మైస్తరు గిరి జలైశ్చాశు విబుధాన్ జిగాయోచ్చైర్గర్జన్
ప్రమథపతి మాహూయ శనక్తైః ॥

స్థితో యుద్ధం కుర్వన్ రణపతితశస్తైర్బహువిధైః పరిక్షీణైస్సర్వైస్తదను
గిరిజా రుద్రమతుదత్ ।

తథా వృక్షైస్సర్వై రశనినివ హైశ్చప్త పటలైః విరూపైర్కాయాః
కపటరచనాశంబరశక్తైః ॥

విజేతుం శైలేశం కుహకమపరం తత్ర కృతవాన్ మహాసత్క్యో వీరస్త్రీ
పురరిపుతుల్యశ్చ మతిమాన్ ।

న వధ్యో దేవానాం వరశత మనోన్మాదవివశః ప్రభూతైశ్చస్తాస్తైస్సపది
దితిజో జర్జరతమః ॥

తదీయాద్విష్యందాత్ క్షితితలగతైరందక గణైః అతివ్యాప్తం ఘోరం
వికృతవదనం స్వాత్మసదృశమ్ ।

దదత్కల్పాంతాగ్ని ప్రతిమవపుషా భూతపతినా
త్రిశూలేనోద్భిన్నస్త్రీపురరిపుజా దారుణతరమ్ ॥

యదా సైన్యాత్సైన్యం పశుపతిహతా దన్యదభవత్ ప్రణాత్తైరత్యుష్టైః
వీశితనిస్సత్తైర్బిందుభరలమ్ ।

తదా విష్ణుర్యో గాత్రమథపతి మాహూయ మతిమాన్ చకారోగ్రం రూపం
వికృతవదనం స్తైణమజితమ్ ॥

కరాలం సంశుష్కం బహుభుజలతా క్రాంతకుపితో వినిష్కాంతః
కర్ణాద్దణశిరసి శంభోశ్చ భగవాన్ ॥

రణస్థా సా దేవీ చరణయుగలాం కృతమహీ స్తుతా దేవైస్సర్వైస్సదను
భగవాన్ ప్రేరితమతిః ।

క్షుధార్తా తత్సైన్యం దితిజనిస్సతం తచ్చ రుధిరం పపౌ సాత్యుష్టం
తద్రణశిరసి స్సృక్యర్థమమలమ్ ॥

ఆతడు వరములను పొందినవాడగుటచే యుద్ధమును విడిచి పోలేడు. అప్పుడు ఇంద్రుడాతని దేహమునకు భయంకరమగు ఆఘాతములతో పీడను కలిగించెను. అప్పుడాతడు శస్తాస్త్ర పరంపరలతో, చెట్లతో, పర్వతములతో మరియు జలములతో వెంటనే దేవతలను జయించి, బిగ్గరగా గర్జిస్తూ ప్రమథగణాధిపతియగు శివుని ఆహ్వానించెను (30). యుద్ధరంగములో పడియున్న అనేక విధముల శస్త్రములతో ఆతడు యుద్ధమును నిలబడి చేయుచున్నవాడై గీరిజాపతియగు రుద్రుని బీకాకుపరిచెను. ఇంతలో ఆ శస్త్రములు క్షయమును చెందగా, అప్పుడాతడు వృక్షములను, సర్పములను, పిడుగుల సమూహములను, శస్త్ర పరంపరలను ప్రయోగించి యుద్ధమును చేసెను. మరియు ఆతడు వివిధరకముల మాయలను, కపటరచనలను, పలువిధములు శంఖరవిద్యలను ప్రయోగించెను (31). గొప్ప బలశాలి, వీరుడు, శివునితో సమమైన వాడు, బుద్ధిశాలి, దేవతలచే వధ్యుడు కానివాడు, వరములను పొంది గర్వముతో మదించి యున్నవాడు అగు ఆ రాక్షసుడు లెక్కలేనన్ని శస్త్రములచే శిఖిలమైన దేహముగలవాడై వెంటనే ఆ యుద్ధరంగములో కైలాసపతియగు శివుని జయించుటకై మరియొక కుట్రను పన్నెను (32). ఆతని దేహమునుండి ప్రవించిన రక్తము నేలపై బడి ఆతనిని పోలియున్నవారు, వికృతమగు ముఖము గలవారు, భయంకరాకారులు అగు అనేక అంధకులు పుట్టిరి. వారిచే యుద్ధరంగము నిండి యుండెను. ప్రళయకాలాగ్నిని బోలిన దేహము గలవాడు, భూతములకు ప్రభువు, త్రిపురారియగు శివుడు త్రిశూలముతో మరింత దారుణముగా ఆతనిని పాడిచెను (33). పశుపతియగు శివుడు ఆ అంధకసైన్యమును సంహరించెను. కాని వారి దేహములకు కలిగిన గాయములనుండి కాలిన వేడి రజందువులనుండి మరియొక సైన్యము ఉదయించెను. అప్పుడు విష్ణువు ప్రమథగణాధిపతియగు శివునితో సంప్రదించి తన బుద్ధిశక్తిని ఉపయోగించి యోగప్రభావముచే భయంకరమైనది, వికృతమగు ముఖముగలది, జయింప శక్యము గానిది అగు స్త్రీ రూపమును దాల్చెను (34). ఆ రూపము వికటముగను, మిక్కిలి శుష్కించినదిగను ఉండెను.

లతలవంటి అనేక భుజములు గల ఆ రూపమునందు క్రోధము కానవచ్చెను. శంభుని చెవినుండి విష్ణుభగవానుడు ఈ రూపములో బయల్పడెడి గణముల ముందు నిలబడెను (35). ఆ దేవి యుద్ధరంగ ప్రదేశమునంతనూ తన రెండు పాదములతో ఆక్రమించి యుండెను. ఆమె పాదములు భూమికి అలంకారమాయెను. దేవతలందరు ఆమెను స్తుతించు చుండగా శివభగవానుడు ఆమెకు ఉత్సాహమును కలిగించెను. ఆమె ఆకలిచే పీడింపబడినదై యుద్ధరంగములో ముందు ఉన్న దై రాక్షససైన్యమును సంహరించి వారి శరీరములనుండి ప్రవించిన వేడి రక్తమును త్రాగెను. రాక్షసుల దేహమాంసముచే ఆ ప్రదేశమంతయు బురదగా మారెను (36).

తతస్త్వేకో దైత్యస్తదపి యుయుధే శుష్కరుభిరః తలాఘాతైర్హిరైరశని
సదృశైర్జాను చరణైః ।

నఖైర్వజ్రాకారైర్ముఖభుజ శిరోభిశ్చ గిరిశం స్మరన్ క్షాత్రం ధర్మం స్వకుల
విహితం శాశ్వతమజమ్ ॥

రణే శాంతః పశ్చాత్ప్రమథపతినా భిన్నహృదయః త్రిశూలేన ప్రోతో నభసి
విదృతస్సౌణు సదృశః ।

అధః కాయశ్శుష్కస్తపనకిరణైర్బిర్ల తనుమాన్ జలాసారైర్మేఘైః
పవనసహితైః క్లేదితవపుః ॥

విశీర్ణస్త్రిగ్మాంశోస్తుహినశకలాకార శకలః తథాభూతః ప్రాణాంస్తదపి న
జహౌ దైత్యవృషభః ।

తదా తుష్టశృంభుః పరమకరుణా వారిభిరసౌ దదౌ తస్మై ప్రీత్యా
గణపతిపదం తేన వినుతః ॥

తతో యుద్ధస్యాంతే భువనపతయస్సార్థ రమణైః స్తవైర్నానా భేదైః
ప్రమథపతిమభ్యర్చ్య విభివత్ ।

హరి బ్రహ్మాద్యాస్తే పరమనుతిభిస్తుష్టువురలం నతస్కంధాః ప్రీతా
జయజయ గిరం ప్రోవ్య సుఖితాః ॥

హరస్తైస్తైస్సార్థం గిరివరగుహాయాం ప్రముదితో విస్మయైకానంశాన్
వివిధబలినా పూజ్యసునగాన్ ।

చకరాజ్ఞాం క్రీడాం గిరివరసుతాం ప్రాప్య ముదితాం తథా పుత్రం
ఘోరాద్విషుసవదనాన్ముక్త మనఘమ్ ॥

ఇతి శ్రీ శివమహాపురాణే రుద్రసంహితాయాం యుద్ధఖండే
అంధకయుద్ధవర్ణనం నామ షట్ చత్వారింశోఽధ్యాయః ॥

అంధకాసురుడు ఒక్కడు మాత్రమే మిగిలియుండెను. ఆతని రక్తమంతయూ స్రవించి దేహము ఎండిపోయెను. అయిననూ ఆతడు స్వకులమునకు విహితమైనది, శాశ్వతము, పుట్టుక లేనిదియగు క్షత్రియ ధర్మమును స్మరించి, భయంకరములు పిడుగు పాటువంటివి అగు దెబ్బలను అరచేతులతో పాదములతో మరియు మోకాళ్లతో కొడుతూ, వజ్రము వలె వాడియైన గోళ్లను ముఖమును భుజమును శిరస్సును ఆయుధముగా చేసుకొని శివునితో పోరాడెను (37). తరువాత ప్రమథపతియగు శివుడు త్రిశూలముతో ఆతనిని గుండెలలో పొడిచి పైకి ఎత్తి ఆకాశములో నిలబెట్టగా, ఆతడు శాంతించి కదలిక లేక యుండెను. అతని శరీరము యొక్క క్రింది భాగము సూర్యకిరణములచే ఎండిపోయెను. శిఖిలమైన ఆతని శరీరమును వాయుసహితములగు మేఘములు జలమును వర్షించి తడిపినవి (38). పూర్తిగా శిఖిలమైన ఆతని దేహము సూర్యకిరణములు పడి మంచుతునకల వలె ప్రకాశించుచుండెను. అయిననూ ఆ రాక్షసవీరుడు ప్రాణములను విడువలేదు. అపుడు పరమదయాసముద్రుడగు ఆ శంభుడు అపుడాతనిచేస్తుతించబడినవాడై ప్రేమతో ఆతనికి గణాధ్యక్ష పదవి నొసంగెను (39). అపుడు యుద్ధము ముగిసెను. విష్ణువు, బ్రహ్మ మొదలగు ఆ లోకపాలురు ప్రమథపతియగు శివునకు సాష్టాంగ ప్రణామముల నాచరించి గంభీరమగు అర్థము. గలవి, సుందరమైనవి, శ్రేష్ఠమైనవి అగు వివిధ స్తోత్రములను యథావిధిగా పఠించి ఆయనను తృప్తి కలుగునంత వరకు స్తుతించి జయజయధ్వానములను చేసి సుఖమును పొందిరి (40). శివుడు వారందరితో గూడి ఆ సుందరమగు పర్వతగుహలో మహానందముతో నుండెను. ఆయన తన అంశములగు వారినందరినీ పంపించివేసి, పూజింపదగిన పర్వతశ్రేష్ఠులకు ఉపహారములను సమర్పించెను. అపుడాయన ఆనందముతో నిండియున్న పార్వతితో గూడి భయంకరమగు విఘసాసురుని నోటినుండి ప్రాణములతో బయట పడిన పాపరహితుడగు పుత్రుని పొంది ఆనందముతో విహరించెను (41).

శ్రీ శివమహాపురాణములోని రుద్రసంహితయందలి యుద్ధ ఖండలో అంధక యుద్ధవర్ణనమనే నలుబది యారవ ఆధ్యాయము ముగిసినది (46).

ఘ్రింగివేయుట

వ్యాస ఉవాచ ।

తస్మిన్మహతి సంగ్రామే దారుణే లోమహర్షణే ।
 శుక్రో దైత్య పతిర్విద్యాన్ భక్షితస్త్రి పురాలిణా ॥
 ఇతి శ్రుతం సమాసాన్మే తత్పున ర్నూహి విస్తరాత్ ।
 కిం చకార మహాయోగీ జఠరస్థః పినాకినః ॥
 న దదాహ కథం శంభోశ్చుక్తం తం జఠరానలః ।
 కల్పాంతదహనః కాలో దీప్తతేజాశ్చ భార్గవః ॥
 వినిష్క్రాంతః కథం భీమాన్ శంభోర్జ్వలర పంజరాత్ ।
 కథమారాధయామాస క్రియత్కాలం స భార్గవః ॥
 అథ చ లబ్ధవాన్ విద్యాం తాం మృత్యుశమనీం పరామ్ ।
 కా సా విద్యా పరా తాత యథా మృత్యుర్హి వార్యతే ॥
 లేభేంద్రకో గాణపత్యం కథం శూలాద్వినిర్గతః ।
 దేవదేవస్య వై శంభోర్మునేర్హీలా విహారిణః ॥
 ఏతత్సర్వమశేషేణ మహాభీమన్ కృపాం కురు ।
 శివలీలామృతం తాత శృణ్వతః కథయస్య మే ॥

వ్యాసుడిట్లు పలికెను -

భయంకరము, రోమాంచమును కలిగించునది అగు ఆ మహాసంగ్రామములో విద్యాంసుడు, రాక్షసగురువు అగు శుక్రుని త్రిపురారియగు శివుడు ఘ్రింగివేసెను (1). ఈ విషయమును నేను సంగ్రహముగా వినియుంటిని. దానిని మరల విస్తరముగా చెప్పుము. పినాకదారియగు శివుని జఠరములో మహాయోగి యగు శుక్రుడు ఏమిచేసెను? (2) కల్పాంతమునందు సర్వమును సంహరించే అగ్నియే శంభుని జఠరాగ్ని. అది శుక్రుని దహించ వేయకుండుట ఎట్లు సంభవము? గొప్ప తేజశ్శాలి, బుద్ధిశాలి యగు శుక్రుడు శంభుని జఠరమనే కారాగారమునుండి ఎట్లు బయటపడెను? ఆ శుక్రుడు శివుని ఎంతకాలము ఎట్లు ఆరాధించెను? (3,4) మరియు ఆతడు మరణించిన వానిని బ్రతికించే గొప్ప విద్యను పొందియుండెను. తండ్రీ! మృత్యువును దూరము చేయు ఆ గొప్ప విద్య యొక్క స్వరూప మేమి? (5) దేవదేవుడు, తపశ్శాలి, లీలలను ప్రకటిస్తూ విహరించు వాడు అగు శంభుని శూలమునుండి బయటపడిన అంధకుడు గణాధ్యక్ష పదవిని ఎట్లు పొందెను? (6) తండ్రీ! నీవు మహా బుద్ధి శాలివి. ఆమ్మత తుల్యములగు ఈ శివలీలల వివరములనన్నిటిని నిశ్చేషముగా చెప్పుము. నేను వినుటకు సిద్ధముగా నున్నాను (7).

బ్రహ్మోవాచ ।

ఇతి తస్య వచశ్చత్వా వ్యాసస్యామితతేజసః ।

సనత్కుమారః ప్రోవాచ స్మత్వా శివపదాంబుజమ్ ॥

బ్రహ్మ ఇట్లు పలికెను -

సాటిలేని తేజస్సు గల ఆ వ్యాసుని ఈ మాటను విని సనత్కుమారుడు శివుని పాదపద్మములను స్మరించి ఇట్లు పలికెను (8).

సనత్కుమార ఉవాచ ।

శృణు వ్యాస మహాబుద్ధే శివలీలామృతం పరమ్ ।
ధన్యస్త్యం శైవ ముఖ్యోఽ న మమానందకరస్వతః ॥
ప్రవర్తమానే సమరే శంకరాంధకయోస్తయోః ।
అనిర్భేద్య పరివృహ గీరివృహాభినాథయోః ॥
పురా జయో బభూవాపి దైత్యానాం బలిశాలినామ్ ।
శివ ప్రభావాదభవత్ప్రమథానాం మునే జయః ॥
తచ్ఛ్రుత్వానీద్యుషణ్ణో హిమహాదైత్యోఽ ధకాసురః ।
కథం స్యాన్మే జయ ఇతి విచారణ పరోఽ భవత్ ॥
అపస్మత్య తతో యుద్ధాదంధకః పరబుద్ధిమాన్ ।
ద్రుతమభ్య గమద్వీర ఏకలశ్చక్ర సన్నిధిమ్ ॥
ప్రణమ్య స్వగురుం కామ్యమవరుహ్య రథాచ్చ సః ।
బభాషేదం విచార్యాథ సాంజలిర్హితి విత్తమః ॥

సనత్కుమారుడిట్లు పలికెను -

ఓ వ్యాసా ! నీవు మహాబుద్ధిశాలివి. ఉత్కృష్టము, అమృతతుల్యము అగు శివలీలను వినుము. నీవు ధన్యుడవు; శివభక్తులలో ఆగ్రేసరుడవు; నాకు సహజముగా ఆనందము కలిగించు వాడవు (9). ఆ శంకర- అంధకు లిద్దరు తమ సైన్యములను భేదింప శక్యముకాని వజ్ర-పర్వతవృహములలో నిలబెట్టి సర్వసేనాధ్యక్షులై యుద్ధమును కొనసాగించుచుండగా (10), ముందుగా బలివంతులగు రాక్షసులకే విజయము లభించెను. ఓ మునీ ! కాని శివుని ప్రభావముచే తరువాత ప్రమథ గణములకు జయము కలిగెను (11). ఆ విషయమును విని మహారాక్షసుడగు అంధకుడు దుఃఖితుడై, 'నాకు జయము కలుగు ఉపాయమేమి?' అని

★ ఇచ్చట కోన్ని శ్లోకములు మాకు లభించిన మూలాములో లేవు వీటిని ఇతర ములముల యందు పరిశీలించి త్వరలో పొందు పరచెదము ★

తుహుండహుండాదిక కుంభజంభవిపాక పాకాది మహాసురేంద్రాః ।

యమాలయాదద్య పునర్నివృత్తా విద్రావయంతః ప్రమథాంశ్వరంతి ॥

యది హ్యసౌ దైత్యవరాన్ని రస్తాన్ సంజీవయేదత్ర పునః పునస్తాన్ ।

జయః కుతో నో భవితా మహేశ గణేశ్వరాణాం కుత ఏవ శాంతిః ॥

ఇత్యేవముక్తః ప్రమథేశ్వరేణ స నందినా వై ప్రమథేశ్వరేశః ।

ఉవాచ దేవః ప్రహసంస్తదానీం తం నందినం సర్వగణేశరాజమ్ ॥

శ్రేష్ఠులగు ప్రమథులు ఆశ్వర్యకరమగు ఆ యుద్ధమనే యజ్ఞమును ఆ తీరున చేయుచుండగా, శుక్రుడు చేసిన పనిని సహింపజాలని వాడై, శిలాదపుత్రుడగు నంది మహేశ్వరుని వద్దకు వెళ్లెను (40). విజయమునకు కారణభూతుడు, బంగరు రంగు గలవాడు అగు శివుని ఉద్దేశించి నంది 'జయమగు గాక !' అని పలికి ఇట్లు వరించెను. ఇంద్రాది దేవ శ్రేష్ఠులకు కూడ సాధ్యము కొని యుద్ధమును గణాధ్యక్షులు చేయుచున్నారు (41). కాని మరణించిన శత్రువులను పునరుజ్జీవింపజేయు శుక్రుడు మా ఆ యుద్ధపరాక్రమమును వ్యర్థము చేయుచున్నాడు. ఓ ఈశా ! ఒక్కొక్క రాక్షసవీరుని ఉద్దేశించి ఆతడా విద్యను ఆవృత్తి చేసి వారిని అవలీలగా పునరుజ్జీవితులను చేయుచున్నాడు (42). తుహుండ, హుండ, కుంభ, జంభ, విపాక, పాకాది మహారాక్షసవీరులు యమనగరి నుండి మరలి వచ్చి ప్రమథులను తరిమిగొట్టుచూ సంచరించుచున్నారు (43). ఓ మహేశ్వరా! ఈతడు యుద్ధములో సంహరింపబడిన రాక్షసవీరులను మరల మరల బ్రతికించుచున్నచో, గణాధ్యక్షులకు జయము గాని, శాంతి గాని ఎట్లు లభించును? (44) ప్రమథగణాధిపతియగు శివదేవుడు ప్రమథగణాధ్యక్షుడు, సర్వగణాధ్యక్షులలో ప్రముఖుడు అగు నందీశ్వరునిచే ఈ విధముగా విన్నవించబడినవాడై నవ్వుతూ అపుడాతనితో నిట్లు పలికెను (45).

శివ ఉవాచ ।

నందిన్ ప్రయాహి త్వరితోఽతి మాత్రం ద్విజేంద్రవర్యం దితినందనానామ్

।

మధ్యాత్మముద్భుత్య తథానయాశు శ్యేనో యథా లావకమండజాతమ్ ॥

శివుడిట్లు పలికెను -

ఓ నంది! నీవు త్వరత్వరగా వెళ్లి బ్రాహ్మణ శ్రేష్ఠుడగు శుక్రుని రాక్షసుల మధ్యనుండి గ్రద్ద పక్షిపిల్లను వలె లేవదీసుకొని వెంటనే ఇచటకు గొనిరమ్ము (46).

సనత్కుమార ఉవాచ ।

స ఏవముక్తో వృషభధ్వజేన ననాద నందీ వృషసింహనాదః ।
జగామ తూర్ణం చ విగాహ్య సేనాం యత్రా భవద్భార్గవ వంశదీపః ॥
తం రక్ష్యమాణం దితిజైస్సమస్తేః పాశాసివృక్షోపల శైలహస్తైః ।
విక్షోభ్య దైత్యాన్ బలవాన్ జహోర కావ్యం స నందీ శరభో యథేభమ్ ॥
స్తస్తాంబరం విచ్యుత భూషణం చ విముక్త కేశం బలినా గృహీతమ్ ।
విమోచయిష్యంత ఇవానుజగ్ము స్సురారయస్సింహరవాంస్త్యజంతః ॥
దంహోలిశూలాసి పరశ్వధానా ముద్ధండ చక్రోపలకంపనానామ్ ।
నందీశ్వరస్యపరి దానవేంద్రా వర్షం వవర్షుర్జలదా ఇవో గ్రమ్ ॥
తం భార్గవం ప్రాప్య గణాధిరాజో ముఖాగ్నినా శస్త్ర శతాని దగ్ధ్వా ।
ఆయాత్ప్రవృద్ధేఽ సురదేవయుద్ధే భవస్య పార్శ్వే వ్యఖితా రిపక్షః ॥
అయం స శుక్రో భగవన్నితీదం నివేదయామాస భవాయ శీఘ్రమ్ ।
జగ్రాహ శుక్రం స చ దేవదేవో యథోపహారం శుబినా ప్రదత్తమ్ ॥
న కింబిదుక్త్వా స హి భూత గోప్తా బిక్షేప వక్త్రే ఫలవత్కవీంద్రమ్ ।
హోహారవస్తైసురైస్సమస్తైరుచ్చైర్విముక్తో హహ హేతి భూరి ॥
ఇతి శ్రీ శివమహాపురాణే రుద్రసంహితాయాం యుద్ధఖండే శుక్ర
నిగీర్ణనవర్ణనం నామ సప్తచత్వారింశోఽధ్యాయః ॥

వృషభధ్వజుడగు శివుడు ఇట్లు పలుకగా నందీశ్వరుడు ఎద్దు యొక్క ధ్వనిని సింహనాదమును చేసి శత్రు సేనల మధ్య గుండా దూసుకొని పోయి, భార్గవ వంశమునకు దీపము వంటి వాడగు శుక్రాచార్యుడు గల స్థానమునకు వెంటనే చేరుకొనెను (47). అనేక రాక్షసులు పాశములను ఖడ్గములను రాళ్లను పర్వతశిఖరములను చేతులలో ధరించి ఆ శుక్రుని రక్షించుచుండిరి. బలవంతుడగు నందీశ్వరుడు వారికి విశేషమగు క్రోభను కలిగించి శరభ మృగము ఏనుగును వలె ఆ శుక్రుని ఎత్తుకు వచ్చెను (48). ఆతని వస్త్రము జారుచుండగా, భూషణములు నేలబడగా, జుట్టు చెల్లాచెదురు కాగా బలశాలియగు నంది మోసుకు వచ్చెను. రాక్షసులు ఆతనిని విడిపించుట కొరకె సింహనాదములను చేస్తూ వెంటబడిరి (49). దానవ వీరులు నందీశ్వరునిపై పిడుగులను, శూలములను, ఖడ్గములను, గండ్రగొడ్డల్లను, కర్తలను, చక్రములను, రాళ్లను, ఇతర ఆయుధములను మేఘములు ఉగ్రజలధారలను వలె వర్షించిరి (50). ఈ దేవాసురయుద్ధము మరింత పెరుగుచుండెను. అప్పుడు గణాధ్యక్షుడగు ఆ నంది తన నోటినుండి అగ్నిని సృష్టించి అసంఖ్యాకములగు శస్త్రములను దహించి శత్రుపక్షమునకు పీడను కలిగించి ఆ శుక్రుని ఎత్తుకొని శివుని సన్నిధికి వచ్చి పడెను (51). ఓ భగవాన్ ! ఆ శుక్రుడు వీడేనని ఆతడు వెంటనే శివునకు విన్నవించగా, ఆ దేవదేవుడు ఆ శుక్రుని భక్తుడు సమర్పించిన ఉపహారమును వలె పట్టుకొనెను (52). ఆ భూతాభినాథుడు ఏమియూ పలుకకుండగా శ్రేష్ఠపురుషుడగు ఆ శుక్రుని పండును వలె నోటిలో వేసుకొనెను. అప్పుడా రాక్షసులందరు పలుమార్లు జిగ్గరగా 'అయ్యో! అయ్యో!' అని పలుకుతూ దుఃఖించిరి (53).

శ్రీ శివమహాపురాణములోని రుద్రసంహితయందలి యుద్ధఖండలో శుక్రుని భక్షించుట అనే నలుబది ఏడవ అధ్యాయము ముగిసినది (47).

48 - శివుడు శుక్రుని ఘ్రింగివేయుట

వ్యాస ఉవాచ ।

శుక్రే నిగీర్ణే రుద్రేణ కిమకారుశ్చ దానవాః ।

అంధకేశా మహావీరా వద తత్త్వం మహామునే ॥

వ్యాసుడిట్లు పలికెను -

ఓ మహర్షి! రుద్రుడు శుక్రుని ఘ్రింగివేసిన తరువాత, అంధకుని అనుయాయులు మహావీరులు అగు దానవులు ఏమి చేసిరి? ఆ విషయమును నీవు చెప్పుము (1).

సనత్కుమార ఉవాచ ।

కావ్యే నిగీర్ణే గిరిజేశ్వరేణ దైత్యా జయాశారహితా బభూవుః ।

హస్తైర్విముక్తా ఇవ వారణేంద్రా శ్చుంగైర్విహీనా ఇవ గోవృషాశ్చ॥

శిరో విహీనా ఇవ దేహసంఘా ద్విజా యథా చాద్యయనేన హీనాః ।

నిరుద్యమాస్సత్త్వగణా యథా వై యథోద్యమా భాగ్యవివర్జితాశ్చ ॥

పత్యా విహీనాశ్చ యథైవ యోషా యథా విపక్షాః ఖలు మార్గణౌఘాః ।

అయూంషి హీనాని యథైవ పుణ్యైర్ద్యతే ర్విహీనాని యథా శ్రుతాని ॥

వినా యథా వైభవశక్తి మేకాం భవంతి హీనాస్స్వపలైః క్రియౌఘాః ।

యథా విశూరాః ఖలు క్షత్రియాశ్చ సత్యం వినా ధర్మగణో యథైవ ॥

నందినా చాహ్వాతే శుక్రే గిరితే చ విషాదినా ।

విషాదమగమన్ దైత్యా యతమానరణోత్సవాః ॥

తాన్ వీక్ష్య విగతోత్సాహో నంధకః ప్రత్య భాషత ।

దైత్యాం స్తుహుండహుండాదీన్ మహావీర పరాక్రమః ॥

సనత్కుమారుడిట్లు పలికెను -

పార్వతీపతి శుక్రుని ఘ్రింగివేయగా, రాక్షసులు విజయమునందు గల ఆశను వదులు కొనిరి. తుండములు లేని ఏనుగులు వలె, కొమ్ములు లేని గోసంతతివలె (2) శిరస్సు లేని మొండెములు వలె, వేదాద్యయనము లేని బ్రాహ్మణులు వలె, ఉత్సాహశక్తి లేని ప్రాణి గణములు వలె, భాగ్యము తోడు గాని యోజనలు వలె (3), భర్తృవిహీనలగు స్త్రీలవలె, పక్షి రెక్కల ఈకలను కట్టిన తోకలు లేని బాణ సమూహములు వలె, వ్రతానుష్ఠానము లేని వేదములు వలె వారు నిర్వీర్యులైరి. ఎన్ని క్రియలను చేసిననూ వాటికి ధనబలము ఒక్కటి తోడుగానిచో ఆ క్రియాఫలములు ఉత్పన్నము గావు. వారి పని అట్లున్నది. వారు శౌర్యము లేని క్షత్రియులు వలె, సత్యము లేని ధర్మకార్యముల వలె నిరుత్సాహముగా నుండిరి (4,5). రాక్షసులు రణము అనే ఉత్సవము కొరకై యత్నించు చుండగా నందిచే

శుక్రుడు అపహరింపబడుటను, ఆ శుక్రుని శివుడు భక్షించుటను గాంచి దుఃఖమును పొందిరి (6). ఉత్సాహము మీరు గాలియున్న తుహుండహుండాది ఆ రాక్షసులను గాంచి గొప్ప ధైర్యపరాక్రమములు గల అంధకుడు వారితో నిట్లనెను (7).

అంధక ఉవాచ ।

కవిం విక్రమ్య నయతా నందినా వందితా వయమ్ ।
 తనూర్వినా కృతాః ప్రాణాస్సర్వేషామద్య నో నను ॥
 ధైర్యం వీర్యం గతిః కీర్తిస్సత్త్వం తేజః పరాక్రమః ।
 యుగపన్నో హృతం సర్వమేకస్మిన్ భార్గవే హృతే ॥
 భిగస్మాన్ కులపూజ్యో యైరేకోఽపి కులసత్తమః ।
 గురుస్సర్వసమర్థశ్చ త్రాతా త్రాతో న చాపది ॥
 తద్యాయమవిలంబ్యేహ యుద్యద్య మలిభిస్సహ ।
 వీరైస్తైః ప్రమథైర్విరాస్త్తుత్వా గురుపదాంబుజమ్ ॥
 గురోః కావ్యస్య సుఖదౌ స్త్తుత్వా చరణపంకజౌ ।
 సూదయిష్యామ్యహం సర్వాన్ ప్రమథాన్ సహ నందినా ॥
 అద్వైతాన్ వివశాన్ హత్యా సహ దేవైస్సవాసవైః ।
 భార్గవం మోచయిష్యామి జీవం యోగీవ కర్మతః ॥
 స చాపి యోగీ యోగేన యది నామ స్వయం ప్రభుః ।
 శరీరాత్తస్య నిర్గచ్ఛే దస్మాకం శేషపాలితా ॥

అంధకుడిట్లు పలికెను -

నంది తన పరాక్రమముతో శుక్రుని అపహరించి మనలను మోసగించినాడు. ఈ నాడు మన అందరి దేహములనుండి ప్రాణములు ఎగిరి పోయిన వనుట నిశ్చయము (8). ఒకే ఒక శుక్రుని అపహరించుటచే మన ధైర్య, పరాక్రమ, శక్తి, ఫల, కీర్తి, బల, తేజస్సులను ఒక్క మారుగా అపహరించినట్లైనది (9). కులములో శ్రేష్ఠుడు, కులమునకు పూజనీయుడు, గురువు, సర్వవిధములుగా సమర్థుడు, రక్షకుడు అగు ఒక్క వ్యక్తిని ఆపదలో రక్షించలేకపోయిన మనము నిందార్హులము (10). ఓ వీరులారా! కావున మీరు గురువు యొక్క పాదపద్మములను స్మరించి విలంబము లేకుండగా వీరులు, శత్రువులు అగు ఆ ప్రమథులతో యుద్ధమును చేయుడు (11). శుక్రాచార్యుని సుఖకరములగు పాదపద్మములను స్మరించి నేను నందితో సహా ప్రమథులనందరినీ సంహరించెదను (12). ఈనాడు ఇంద్రాది దేవతలతో కూడి యున్న వీరిని విర్విర్యులను చేసి సంహరించి, యోగి జీవుని కర్మ బంధమునుండి తప్పించు విధంబున, శుక్రుని విడిపించెదను (13). యోగి, సమర్థుడు అగు ఆ శుక్రుడు యోగశక్తిచే ఆయన శరీరమునుండి స్వయముగా బయట పడినచో, మిగిలియున్న మనమందరము రక్షింపబడెదము (14).

ఇత్యంధకవచశ్చత్వా దానవా మేఘనిస్సనాః ।
 ప్రమథాన్ నిర్దయాః ప్రాహుర్నర్తవ్యే కృతనిశ్చయాః ॥
 సత్యాయుషి న నో జాతు శక్తాస్యుః ప్రమథా బలాత్ ।
 అసత్యాయుషి కిం గత్యా త్యక్త్యా స్వామిన మాహవే ॥
 యే స్వామినం విహాయాతో బహుమానధనా జనాః ।
 యాంతి తే యాంతి నియతమంధ తామిస్త్ర మాలయమ్ ॥
 అయశస్తమసా ఖ్యాతిం మలినీకృత్య భూరిశః ।
 ఇహోముత్రాపి సుఖినో న స్యుర్భగ్నా రణాజరే ॥
 కిం దానైః కిం తపోభిశ్చ కిం తీర్థపరిమజ్జనైః ।
 ధారాతీర్థే యది స్నానం పునర్భవ మలాపహే ॥
 సంప్రధార్యేతి తద్వాక్యం దైత్యాస్తే దనుజాస్తథా ।
 మమంథుః ప్రమథానాజౌ రణభేరిం నినాద్య చ ॥
 తత్ర బాణాని వజ్రౌఘైః కఠినైశ్చ శిలామయైః ।
 భుశుండి ఖందిపాలైశ్చ శక్తి భల్ల పరశ్చదైః ॥
 ఖట్వాంగైః పట్టికై శ్చూలైర్ల కుటైర్ము సలైరలమ్ ।
 పరస్పరమభిఘ్నంతః ప్రచక్రః కదనం మహత్ ॥

సనత్కుమారుడిట్లు పలికెను -

అంధకుని ఈ మాటలను విని మరణించుటకు నిశ్చయించుకున్న దయావిహీనులగు ఆ రాక్షసులు ప్రమథులనుద్దేశించి మేఘగంభీర ధ్వనితో నిట్లనిరి (15). ఆయుర్దాయమున్నచో మమ్ములను ప్రమథులు ఎన్నటికైననూ బలముతో జయింపజాలరు. ఆయుర్దాయము లేనిచో ప్రభువును యుద్ధరంగములో విడిచి వెళ్లిననూ, ప్రయోజనమేమి గలదు? (16) ఎవరైతే మానమర్యాదలు, ధనము అధికమని తలంచి ప్రభువుని విడిచిపెట్టి యుద్ధరంగమునుండి నిర్గమించెదరో, వారు నిశ్చితముగా అంధతామిస్త్రమనే నరకలోకమును పొందెదరు (17). అపకీర్తి యను బీకటిచే కీర్తిని అధికముగా మలినము గావించి వారు ఇహపరలోకములలో సుఖమునైననూ పొందజాలరు. రణరంగములో మరణించుటయే మేలు (18). పునర్జన్మ దోషమును పోగొట్టే ఖడ్గధారయను తీర్థములో స్నానమును చేసినవానికి దానములతో గాని, తపస్సులతో గాని, తీర్థస్నానములతో గాని పని యేమున్నది? (19) ఆ దైత్య దానపులు అంధకుని వచనములను మనస్సులో స్థిరముగా నుంచుకొని రణభేరిని మ్రోగించి యుద్ధములో ప్రమథులను దునుమాడ జొచ్చిరి (20). అచట వారు బాణములు, కత్తులు, వజ్రముల సమూహములతో, కఠిన పాషాణములతో, భుశుండి క్రింది పాలములతో, శక్తి, బల్లెము, గొడ్డలి అను ఆయుధములతో (21),

ఖట్వాంగములతో, పట్టిసములతో, శూలములతో, లకుటములతో, రోకళ్లతో
ఒకరినొకరు గట్టిగా కొడుతూ గొప్ప యుద్ధమును చేసిరి (22).

కార్ముకాణాం వికృష్టానాం పతతాం చ పతిత్రిణామ్ ।
భందిపాలభుశుండీనాం క్షేడితానాం రవోఽ భవత్ ॥
రణతూర్య నినా దైశ్య గణానాం బహుబ్బంహితైః ।
హేషారవైర్హయానాం చ మహాన్ కోలాహలోఽ భవత్ ॥
అస్తి స్వనైరవాపూరి ద్యావా భూమ్యోర్యదంతరమ్ ।
అభీరూణాం చ భీరూణాం మహా రోమోద్ధమోఽ భవత్ ॥
గణవాజి మహారావ స్ఫుట శబ్ద గ్రహణీ చ ।
భగ్నధ్వజ పతాకాని క్షీణ ప్రహరణాని చ ॥
రుధిరోద్గారబిత్రాణి వ్యశ్యహస్తిరథాని చ ।
విపాసితాని సైన్యాని ముమూర్షు రుభయత్ర వై ॥
అథ తే ప్రమథా వీరా నంది ప్రభృతయస్తదా ।
బలేన జఘ్నురసురాన్ సర్వాన్ ప్రాపుర్ణయం మునే ॥
ధృష్ట్వా సైన్యం చ ప్రమథైర్భజ్యమానమితస్తతః ।
దుద్రావ రథమాస్థాయ స్వయమేవాంధకో గణాన్ ॥
శరావారప్రయుక్తైస్తైర్య జ్రపాతైర్నగా ఇవ ।
ప్రమథా నే శిరే చాస్తైర్నిస్తోయా ఇవ తోయదాః ॥
యాంత మాయాంత మాలోక్య దూరస్థం నికటస్థితమ్ ।
ప్రత్యేకం రోమ సంఖ్యాభివ్యవధేషుభిరంధకః ॥

ధనస్సుల నారిత్రాటిని లాగి ఎక్కు పెట్టుటలో, బాణములు పడుటలో,
భందిపాలభుశుండుల ప్రయోగములలో పుట్టిన శబ్దమునకు సింహనాదముల
శబ్దము తోడగుచుండెను (23). యుద్ధవాద్యముల ధ్వనులు, నినాదములు,
ఏనుగుల అతిశయించిన ఘోరములు, గుర్రముల సకిలింపు ధ్వనులు కలిసి పెద్ద
కోలాహలము చెలరేగెను (24). భూమ్మకాశముల మధ్య భాగము
వివిధశబ్దములతో నిండి యుండెను. భీరువులకు మరియు దైర్యవంతులకు కూడ
సమానముగా అధికమగు రోమాంచము కలిగెను (25). ఏనుగులు, గుర్రములు
పెద్ద ధ్వనులచే సైనికుల కర్ణభేరులు పగులు చుండెను. ధ్వజములు పతాకములు
విరిగి యుండెను. ఆయుధములు క్షీణించెను (26). రెండు పక్షముల
సైన్యములలోని సైనికులు, గుర్రములు, ఏనుగులు వివిధ పద్ధతులలో రక్తమును
గ్రక్కుచుండిరి. గుర్రములు, ఏనుగులు మరియు రథముల సంఖ్య క్షీణించెను.
సైనికులు దాహముతో మూర్ఛిల్లుచుండిరి (27). ఓ మునీ! అప్పుడు నంది మొదలగు
ప్రమథ వీరులు బలముగా రాక్షసులనందరినీ సంహరించి జయమును పొందిరి

(28). తన సైన్యము ప్రమథుల దెబ్బలకు తాళలేక చెల్లాచెదరగుటను గాంచి అంధకుడు స్వయముగా రథమునెక్కి గణములను తరుమ జొచ్చెను (29). వజ్రపు దెబ్బలకు పర్వతములు వలె, ఆతడు ప్రయోగించిన శస్త్ర పరంపరలకు ప్రమథులు తట్టుకొనజాలక, నీరులేని మేఘములు వలె నిర్విర్యులైరి (30). అంధకుడు తనకు వ్యతిరేకదిశలో వెళ్లుచున్న వానిని, అభిముఖముగా వచ్చుచున్న వానిని, దూరముగా నున్నవానిని, దగ్గరలో నున్న వానిని గాంచి ప్రతి ఒక్కనిని ఒక్కొక్క రోమమునకు ఒక్కొక్కటి చొప్పున బాణములతో కొట్టెను (31).

దృష్ట్వా సైన్యం భజ్యమాన మంధకేన బలీయసా ।
 స్కందో వినాయకో నంది సోమ నంద్యాదయః పరే ॥
 ప్రమథాః ప్రబలా వీరా శృంకరస్య గణా నిజాః ।
 మక్రుధుస్సమరం చక్రుర్విచిత్రం చ మహాబలాః ॥
 వినాయకేన స్కందేన నందినా సోమనందినా ।
 వీరేణ నైగమేయేన వైశాఖేన బలీయసా ॥
 ఇత్యాద్యైస్తు గజైరుగై రంధకోఽ ప్యంధకీకృతః ।
 త్రిశూలశక్తి బాణౌఘధారా సంపాతపాతిభః ॥
 తతః కోలాహలో జాతః ప్రమథాసురసైన్యయోః ।
 తేన శభ్దేన మహతా శుక్రశృంభూదరే స్థితః ॥
 చిద్రాన్వేషీ భ్రమన్ సోఽ ధ వినికేతో యథానిలః ।
 సప్తలోకాన్ సపాతాలాన్ రుద్రదేహీ వ్యలోకయత్ ॥
 బ్రహ్మనారాయణేంద్రాణాం సాదిత్యాప్సరసాం తథా ।
 భువనాని విచిత్రాణి యుద్ధం చ ప్రమథాసురమ్ ॥
 స వర్షాణాం శతం కుక్షౌ భవస్య పరితో భ్రమన్ ।
 న తస్య దద్యశే రంధ్రం శుచే రంధ్రం ఖలో యథా ॥
 శాంభవేనాథ యోగేన శుక్రరూపేణ భార్గవః ।
 ఇమం మంత్రవరం జప్త్వా శంఖోర్ధ్వతర పంజరాత్ ॥
 నిష్క్రాంతం లింగమార్గేణ ప్రణనామ తతశ్శివమ్ ।
 గౌర్యా గృహీతః పుత్రార్థం తదా విఘ్నేశ్వరీకృతః ॥
 అథ కావ్యం వినిష్క్రాంతం శుక్రమార్గేణ భార్గవమ్ ।
 దృష్ట్వావాచ మహేశానో విహస్య కరుణానిభః ॥

బలవంతుడగు అంధకుడు సైన్యమును వినాశము చేయుచుండుటను గాంచి కుమారస్వామి, వినాయకుడు, నంది, సోమనంది మొదలగు మహాబలశాలురైన వీరులు, శంకరుని స్వీయగణములగు ఇతర ప్రమథులు కోపించి విచిత్రమగు యుద్ధమును చేసిరి (32,33). వినాయకుడు, స్కందుడు, నంది, సోమనంది, వీరుడగు నైగమేయుడు, బలవంతుడగు వైశాఖుడు, మరియు

భయంకరులగు ఇతర గణములు త్రిశూల, శక్తి, బాణసమూహములను ధారాపాతముగా కురిపించి అంధకుని అంధుని చేసిరి (34, 35). అప్పుడు ప్రమథ, రాక్షస సేనల మధ్య పెద్ద కోలాహలము బయలుదేరెను. ఆ పెద్ద శబ్దమును విని, శంభుని ఉదరమునందున్న శుక్రుడు ఒక స్థిరమగు స్థానము లేని గాలివలె మార్గమును వెదుకుతూ తిరుగాడెను. అప్పుడాతడు శంభుని ఉదరములో ఏడు ఊర్ధ్వలోకములను, ఏడు అధోలోకములను గాంచెను (36, 37). మరియు బ్రహ్మ, విష్ణువు, ఇంద్రుడు, ఆదిత్యులు, అపసరులు, చిత్రములగు భువనములు మరియు ప్రమథాసుర యుద్ధము ఆతనికి కానవచ్చెను (38). పుణ్యాత్మునిలో దుష్టునకు వెదికిననూ దోషము కానరాదు. అటులనే, ఆతడు శివుని ఉదరములో సర్వత్రా తిరుగుతూ వంద సంవత్సరములు గడిపిననూ, బయట పడే మార్గము కానరాలేదు (39). అప్పుడా భార్గవుడు శాంభవయోగముచే శుక్రరూపమును పొంది ఈ శ్రేష్ఠమంత్రమును జపిస్తూ శంభుని ఉదరమనే కారాగారమునుండి (40) లింగమార్గము గుండా బయట పడి, తరువాత శివునకు ప్రణమిల్లెను. పార్వతి అప్పుడాతని తన పుత్రునిగా స్వీకరించి విఘ్నేశ్వరునితో సమమగు గణాధ్యక్షపదవి నొసంగెను (41). అప్పుడు శుక్రమార్గము గుండా బయటపడిన శుక్రాచార్యుని గాంచి కరుణాసముద్రుడగు మహేశ్వరుడు నవ్వి ఇట్లు పలికెను (42).

మహేశ ఉవాచ ।

శుక్రవన్నిస్సతో యస్మాలింగాన్యే భృగునందన ।

కర్మణా తేన శుక్రస్త్వం మమ పుత్రోఽసి గమ్యతామ్ ॥

మహేశ్వరుడిట్లు పలికెను -

ఓ భృగుపుత్రా! నా లింగమునుండి నీవు శుక్రమువలె నిర్గమించితివి. అందువలన, నీవు శుక్రుడవు. నీవు నా పుత్రుడవు. పామ్ము (43).

సనత్కుమార ఉవాచ ।

ఇత్యేవముక్తో దేవేన శుక్రోఽర్క సదృశద్యుతిః ।

ప్రణనామ శివం భూయస్తుష్టా వ విహితాంజలిః ॥

సనత్కుమారుడిట్లు పలికెను -

సూర్యునితో సమముగా వెలిగిపోవుచున్న శుక్రుడు శివునిచే ఇట్లు పలుకబడినవాడై, చేతులు జోడించి ఆ దేవునకు పలుమార్లు నమస్కరించి స్తుతించెను (44).

శుక్ర ఉవాచ ।

అనంత పాదస్వమనంతమూర్తి రనంత మూర్ధాంతకరశ్చివశ్చ ।
అనంతబాహుః కథమీ దృశం త్వాం సోష్యే హ నుత్యం ప్రణీపత్య
మూర్ధ్నా ॥

త్యమష్టమూర్తి స్వమనంతమూర్తి స్వమిష్టదస్పర్య సురాసురాణామ్ ।
అనిష్టదృష్టశ్చ విమర్దకశ్చ సోష్యే హ నుత్యం కథ మీదృశం త్వామ్ ॥

శుక్రుడిట్లు పలికెను -

నీకు అనంత సంఖ్యలో పాదములు, రూపములు, బాహువులు గలవు. నీవు సంహారకారకుడవగు శివుడవు. పొగడ దగిన ఇట్టి నిన్ను నేను ఎట్లు పొగడగలను? శిరసు వంచి నమస్కరించుచున్నాను (45). నీవు ఎనిమిది రూపములలో జగత్తును వ్యాపించి యున్నావు. జగత్తులోని రూపములన్నియూ నీవే. దేవతలకు రాక్షసులకు అందరికీ కోర్కెల నీడేర్చేవాడవు నీవే. ఆపదలయందు కనబడువాడవు; సంహారకుడవు నీవే. ఇట్టి స్తుతింపదగిన నిన్ను నేను ఎట్లు స్తుతించగలను? (46)

సనత్కుమార ఉవాచ ।

ఇతి స్తుత్వా శివం శుక్రః పునర్నత్వా శివాజ్ఞయా ।
వివేశ దానవానీకం మేఘమాలాం యథా శశీ ॥
నిగీర్ణనమితి ప్రోక్తం శంకరేణ కవే రణే ।

శృణు మంత్రం చతం జప్తా యశ్శంభోః కవినోదరే ॥

ఇతి శ్రీ శివమహాపురాణే రుద్రసంహితాయాం యుద్ధఖండే శుక్రనిగీర్ణనం
నామ అష్టా చత్వారింశోఽధ్యాయః ॥

సనత్కుమారుడిట్లు పలికెను -

శుక్రుడు ఇట్లు శివుని స్తుతించి మరల నమస్కరించి శివుని యాజ్ఞచే, చంద్రుడు మేఘపంక్తిలోనికి వలె, దానవసైన్యములోనికి ప్రవేశించెను (47). ఈ తీరున యుద్ధము జరిగిన సమయములో శంకరుడు శుక్రుని ఘ్రింగిన వృత్తాంతము చెప్పబడినది. శుక్రుడు శివుని ఉదరములోనున్న వాడై జపించిన శివమంత్రమును ఇప్పుడు వినుము (48).

శ్రీశివమహాపురాణములోని రుద్రసంహితయందు యుద్ధఖండలో శివుడు శుక్రుని ఘ్రింగివేయుట అనే నలుబది ఎనిమిదవ అధ్యాయము ముగిసినది (48).

లభించుట

సనత్కుమార ఉవాచ ।

ఓం నమస్తే దేవేశాయ సురాసురనమస్కృతాయ భూత భవ్యమహా
దేవాయ హరితపింగలలోచనాయ బలాయ బుద్ధిరూపిణే
వైయాఘ్రవసనచ్చదాయారణేయాయ తైలోక్య ప్రభవే ఈశ్వరాయ హరాయ
హరితనేత్రాయ యుగాంతకరణాయానలాయ గణేశాయ లోకపాలాయ
మహాభుజాయ మహాహస్తాయ శూరినే మహాదంష్ఠ్రిణే కాలాయ మహేశ్వరాయ
అవ్యయాయ కాలరూపిణే వీలగ్రీవాయ మహోదరాయ గణాధ్యక్షాయ సర్వాత్మనే
సర్వభావనాయ సర్వగాయ మృత్యుహంత్రే పారియాత్ర సువ్రతాయ బ్రహ్మచారిణే
వేదాంతగాయ తపోంతగాయ పశుపతయే వ్యంగాయ శూరిపాణయే వృషకేతవే
హరయే జటినే శిఖండినే లకుటినే మహాయశసే భూతేశ్వరాయ గుహావాసినే వీణా
పణవతాలవతే అమరాయ దర్శనీయాయ బాలసూర్యనిభాయ శృశానవాసినే
భగవతే ఉమా పతయే అలిందమాయ భగస్వాక్షిపాతినే పూష్ఠి దశననాశనాయ
కూరకర్తకాయ పాశహస్తాయ ప్రలయకాలాయ ఉల్కాముఖాయాగ్ని కేతవే మునయే
దీప్తాయ విశాంపతయే ఉన్నతయే జనకాయ చతుర్థకాయ లోకసత్తమాయ
వామదేవాయ వాగ్దాక్షిణ్యాయ వామతో భక్షవే భక్షురూపిణే జటినే స్వయం
జటిలాయ శక్రహస్త ప్రతిస్తంభకాయ క్రతవే క్రతుకరాయ కాలాయ మేధావినే
మధుకరాయ చలాయ వానస్పత్యాయ వాజసనేతి సమాశ్రమ పూజితాయ జగద్ధాత్రే
జగత్కర్తే పురుషాయ శాశ్వతాయ ద్రువాయ ధర్మాధ్యక్షాయ త్రివర్తనే
భూతభావనాయ త్రినేత్రాయ బహురూపాయ సూర్యాయుత సమప్రభాయ దేవాయ
సర్వతూర్యనినాదినే సర్వభాధా విమోచనాయ బంధనాయ సర్వధారిణే
దర్శిత్రమాయ పుష్పదంతాయావి భాగాయ ముఖ్యాయ సర్వహరాయ హిరణ్య
శ్రవసే ద్వారిణే భీమాయ
భీమపరాక్రమాయ ఓం నమో నమః ॥

సనత్కుమారుడిట్లు పలికెను -

ఓం దేవదేవుడు, దేవతలచే రాక్షసులచే నమస్కరింపబడువాడు, భూత
భవిష్యత్కాలములలోని ప్రాణులకు గొప్ప దైవము, పచ్చని మరియు తేనే రంగు గల
కన్నులు గలవాడు, బలశాలి, బుద్ధిస్వరూపుడు, వ్యాఘ్రచర్మమే ఉత్తరీయముగా
గలవాడు, అరణినుండి పుట్టిన యజ్ఞాగ్నియే స్వరూపముగా గలవాడు,
ముల్లోకములకు ప్రభువు, ఈశ్వరుడు, పాపహారి, పచ్చని కన్నులు గలవాడు,
ప్రళయకాలాగ్ని స్వరూపుడు, గణాధ్యక్షుడు, లోకములను పాలించువాడు, గొప్ప
భుజములు చేతులు గలవాడు, శూరిధారి, గొప్ప దంష్ట్రలు గలవాడు,
మృత్యుస్వరూపుడు, మహేశ్వరుడు, వినాశము లేనివాడు, నల్లని కంఠము
గలవాడు, గొప్ప ఉదరము గలవాడు, సర్వస్వరూపుడు, సర్వకారణుడు, సర్వవ్యాపి,

మృత్యుంజయుడు, పారియాత్ర పర్వతముపై గొప్ప తపస్సును చేసినవాడు, బ్రహ్మచారి, వేదాంత ప్రతిపాద్యుడు, తపస్సు యొక్క అవధులను దాటిన వాడు, జీవులకు పాలకుడు, నిరవయవుడు, వృషభము ధ్వజమునందు గలవాడు, జటాధారి, జుట్టుముడి గలవాడు, దండధారి, గొప్ప కీర్తి గలవాడు, భూతపతి, గుహాయందు ఉండువాడు, వీణపై మృదంగముపై తాళములను పలికించువాడు, అవినాశి, సుందరాకారుడు, బాలసూర్యుని వలె ప్రకాశించువాడు, శ్వశానమునందు నివసించు వాడు, భగవాన్ పార్వతీపతి, శత్రుసంహారకుడు, భగుని కన్నులను పూష దంతములను బెరికిన వాడు, దుష్టసంహారకుడు, పాశధారి, ప్రలయకాల మృత్యుస్వరూపుడు, ఉల్క నోటియందు గలవాడు, అగ్నియే ధ్వజముగా గలవాడు, మననశీలి, ప్రకాశస్వరూపుడు, మానవులకు ప్రభువు, ఎత్తైన దేహము గలవాడు, తండ్రి, త్రిమూర్తుల కతీతుడు, భువనములలో సర్వశ్రేష్ఠుడు, వామదేవుడు, వక్త్రలో శ్రేష్ఠుడు, భిక్షురూపధారియై వామార్థమునందున్న అన్నపూర్ణనుండి భిక్షను గోరువాడు, తెలియ శక్యము కాని స్వరూపము గలవాడు, ఇంద్రుని చేతులను స్తంభంప జేసినవాడు, యజ్ఞస్వరూపుడు, యజమానస్వరూపుడు, మృత్యుస్వరూపుడు, జ్ఞాననిధి, బ్రహ్మచర్య గృహస్థ వానప్రస్థ ఆశ్రమస్వరూపుడు, సర్వాశ్రమముల వారిచే వాజసన నామముతో పూజింపబడువాడు, జగత్తును సృష్టించి పోషించే శాశ్వత కూటస్థ పరబ్రహ్మ స్వరూపుడు, ధర్మమునకు అధ్యక్షుడు, ఉత్తర-దక్షిణ- అధో మార్గములు గలవాడు, ప్రాణులను సృష్టించువాడు, ముక్యంటి, అనేక రూపుడు, పదివేల సూర్యులతో సమమగు తేజస్సు గలవాడు, ప్రకాశస్వరూపుడు, సర్వవాద్యముల ధ్వనులు గలవాడు, బాధలనన్నింటి నుండియు విముక్తిని కలిగించువాడు, సంసారములో బంధించువాడు, ఉత్తమమగు ధర్మస్వరూపుడు, పుష్పదంతస్వరూపుడు, ద్వైతవర్ణితుడు, త్రిమూర్తులలో ముఖ్యుడు, సర్వమును హరించువాడు, బంగరు వర్ణముగల చెవులు గలవాడు, ద్వారదేవతా రూపుడు, భయంకరుడు, భయంకరమగు పరాక్రమము గలవాడు, ఓంకారస్వరూపుడు అగు శివునకు అనేక వందనములు (1).

ఇమం మంత్రవరం జప్త్వా శుక్రో జఠరపంజరాత్ ।
నిష్క్రాంతో లింగమార్గేణ శంఖోశ్చ క్రమివోత్కటమ్ ॥
గౌర్యా గృహీతః పుత్రార్థం విశ్వేశేన తతః కృతః ।
అజరశ్చామరశ్చమాన్ ద్వితీయ ఇవ శంకరః ॥
త్రిభిర్వర్ష సహస్రైస్తు సమతీతైర్మ హీతలే ।
మహేశ్వరాత్పునర్జాత శ్చుక్రోవేదనిధిర్మునిః ॥
దదర్శ శూలే సంశుష్కం ధ్యాయంతం పరమేశ్వరమ్ ।
అంధకం ధైర్యసంయుక్తం దానవేశం తపస్వినమ్ ॥

మహాదేవం విరూపాక్షం చంద్రార్థ కృతశేఖరమ్ ।
 అమృతం శాశ్వతం స్థాణుం నీలకంఠం పినాకినమ్ ॥
 వృషభాక్షం మహా జ్ఞేయం పురుషం సర్వకామదమ్ ।
 కామాలం కామదహనం కామరూపం కపర్దినమ్ ॥
 విరూపం గీరిశం భీమం ప్రగ్వీణం రక్త వాససమ్ ।
 యోగీనం కాలదహనం త్రిపురఘ్నం కపాలినమ్ ॥

శుక్రుడు ఈ గొప్ప మంత్రమును జపించి శివుని ఉదరము అనే పంజరమునుండి లింగమార్గము గుండా ఉత్పటమగు శుక్రమువలె నిష్క్రమించెను (2). పార్వతి ఆయనను పుత్రునిగా స్వీకరించగా, విశ్వేశ్వరుడు తరువాత ఆయనను రెండవ శంకరుని వలే జరామరణములు లేనివాడై శోభిల్లునట్లు చేసెను (3). భూలోకములో మూడు వేల సంవత్సరముల కాలము గడిచిన తరువాత వేదనిధియగు శుక్రమహర్షి శివునినుండి మరల జన్మించెను (4). శూలముపై ఎండిపోయిననూ దైర్యముతో తపస్సును చేయుచున్న రాక్షసరాజగు అంధకుని ఆయన గాంచెను. అతడు పరమేశ్వరుని ధ్యానించు చుండెను. (5). మహాదేవుడు, బేసి కన్నులవాడు, చంద్రవంకతో ప్రకాశించే శిరస్సు గలవాడు, అమృత స్వరూపుడు, నిత్యుడు, కూటస్థుడు, నల్లని కంఠము గలవాడు, పినాకధారి (6), వృషభముయొక్క కన్నులు వంటి కన్నులు గలవాడు, జేయబ్రహ్మ రూపుడు, చేతనుడు, కోర్కెలనన్నిటిని తీర్చు వాడు, కాముని దహించి సంహరించిన వాడు, యథేచ్ఛారూపము గలవాడు, జటాధారి (7), వికృతరూపుడు, కైలాసవాసి, భయంకరుడు, మాలను ధరించినవాడు, ఎర్రని వస్త్రములు గలవాడు, యోగి, కాలాంతకుడు, త్రిపురారి, కపాల ధారియగు శివుని అతడు ధ్యానించెను (8).

గూఢవ్రతం గుప్తమంత్రం గంభీరం భావగోచరమ్ ।
 అణిమాదిగుణాధారం త్రిలోక్యైశ్వర్య దాయకమ్ ॥
 వీరం వీరహణం ఘోరం విరూపం మాంసలం పటుమ్ ।
 మహామాంసాదమున్నతం భైరవం వై మహేశ్వరమ్ ॥
 త్రిలోక్య ద్రావణం లుబ్ధం లుబ్ధకం యజ్ఞసూదనమ్ ।
 కృత్తికానాం సుతైర్ముక్తమున్నతం కృత్తివాససమ్ ॥
 గజకృత్తి పరీధానం క్షుబ్ధం భుజగ భూషణమ్ ।
 దద్యాలంబం చ వేతాలం ఘోరం శాకిని పూజితమ్ ॥
 అఘోరం ఘోరదైత్యఘ్నం ఘోరఘోషం వనస్పతిమ్ ।
 భస్మాంగం జటిలం శుద్ధం భేరుండశతసేవితమ్ ॥
 భూతేశ్వరం భూతనాథం పంచభూతా శ్రితం ఖగమ్ ।
 క్రోధితం నిష్ఠురం చండం చండీశం చండికాప్రియమ్ ॥
 చండం తుంగం గరుత్మంతం నిత్యమాసవభోజనమ్ ।
 లేలిపానం మహారౌద్రం మృత్యుం మృత్యోరగోచరమ్ ॥

మృత్యోర్మృత్యుం మహాసేనం శృశానారణ్య వాసినమ్ ।

రాగం విరాగం రాగాంధం వీతరాగశతార్చితమ్ ॥

సత్త్వం రజస్తమోధర్మమధర్మం వాసవానుజమ్ ।

సత్త్వం త్వసత్త్వం సద్రూపమసద్రూప మహేతుకమ్ ॥

అర్ధనారీశ్వరం భానుం భాను కోటీశత ప్రభమ్ ।

యజ్ఞం యజ్ఞ పతిం రుద్రమీశానం వరదం శివమ్ ॥

అష్టోత్తరశతం హ్యేతన్నూర్తినాం పరమాత్మనః ।

శివస్య దానవో ధ్యాయన్ ముక్తస్తస్మాన్మహా భయాత్ ॥

దివ్యేనామృతవర్షేణ సోఽభిషిక్తః కపర్దినా ।

తుష్టేన మోచితం తస్మా చ్ఛూలాగ్రా దవరోపితః ॥

ఉక్తశ్చాథ మహాదైత్యో మహేశానేన సోఽ ధకః ।

అసురస్సాంత్యపూర్వం యత్ కృతం సర్వం మహాత్మనా ॥

రహస్యమగు వ్రతము మరియు మంత్రము గలవాడు, గంభీరమైన వాడు, మనస్సులో సాక్షాత్కరించువాడు, అణిమ మొదలగు అష్టసిద్ధులకు ఆధారమైన వాడు, ముల్లోకములకు ఐశ్వర్యము నిచ్చువాడు (9), వీరుడు, శత్రు వీరులను సంహరించువాడు, భయంకరాకారుడు, వికృతరూపుడు, బలిసి యున్నవాడు, సమర్థుడు, మాంసభక్షకుడు ఉన్నత్తునివలె నున్నవాడు అగు భైరవుడు, మహేశ్వరుడు (10), ముల్లోకములను సంహరించువాడు, లోభి, కిరాతుడు, యజ్ఞనాశకుడు, కార్తికేయునితో గూడి యున్నవాడు, ఉన్నత్తుడు, చర్మమే వస్త్రముగా గలవాడు (11), గజ చర్మ ఉత్తరీయముగా గలవాడు, క్షోభను పొంది సృష్టిని చేయువాడు, పాములే ఆభరణములుగా గలవాడు, సహకారము నిచ్చువాడు, వేతాళుడు, శాకినిచే పూజింపబడే భయంకరమగు ఆకారము గలవాడు (12), సౌమ్యరూపుడు, భయంకరులగు రాక్షసులను సంహరించువాడు, భయంకరమగు సింహనాదమును చేయువాడు, వృక్షములో నుండువాడు, భస్మను ధరించువాడు, జటాధారి, నిత్యశుద్ధుడు, అనేక భేరుండములచే సేవింపబడు వాడు (13), భూతములకు ప్రభువు, ప్రాణులకు తండ్రి, పంచభూతములకు కారణమైనవాడు, ఆకాశరూపుడు, కోపించి హానిని కలిగించే భయంకరుడు, చండీ దేవికి ప్రియుడగు భర్త (14), ఉన్నతమైన వాడు, గరుత్మంతుని రూపములో నున్నవాడు, నిత్యము అమృతమే భోజనముగా గలవాడు, ముల్లోకములను అవలీలగా సంహరించే మహారుద్రస్వరూపుడు, మృత్యు రూపుడు, మృత్యువునకు అతీతుడు (15), మృత్యువునకు మృత్యువు, మహాసేనానాయకుడు, శృశానమునందు అరణ్యమునందు నివసించువాడు, రాగము గలవాడు, విరాగి, రాగముచే వివేకమును గోల్పోయినట్లు కన్పట్టువాడు, అనేకులగు వైరాగ్య సంపన్నులైన జ్ఞానులచే అర్చింపబడువాడు (16), సత్త్వరజస్తమోగుణములకు

ధర్మాధర్మములకు అధిష్ఠానమైనవాడు, ఇంద్రుని తమ్ముడు (విష్ణువు), సత్య-
అసత్యములకు సత్ (కార్య) - అసత్ (కారణ) లకు అధిష్ఠానమైన వాడు, జన్మ
లేనివాడు (17), అర్ధనారీశ్వరుడు, సూర్యుడు, కాంతి గలవాడు, యజ్ఞరూపుడు,
యజమాన రూపుడు, రుద్రుడు, ఈశానుడు, వరములనిచ్చువాడు, మంగళకరుడు
(18) అగు పరమాత్మ యొక్క నూట ఎనిమిది రూపములను ధ్యానించి ఆ రాక్షసుడు
ఆ మహాభయమునుండి విముక్తుడయ్యెను (19). అప్పుడు జటాజూట ధారియగు
శివుడు సంతసించి శూలార్ధమునుండి క్రిందకు దింపి విముక్తుని చేసి దివ్యమగు
ఆమ్మత వర్షముతో ఆతనిని అభిషేకించెను (20). మహాత్ముడగు అంధకుడు
పూర్వములో చేసిన పనులనన్నిటినీ విస్మరించి మహేశ్వరుడు అనునయ
పూర్వకముగా ఆ మహారాక్షసునితో నిట్లనెను (21).

ఈశ్వర ఉవాచ ।

భోభో దైత్యేంద్ర తుష్టోఽస్మి దమేన నియమేన చ ।

శౌర్యేణ తవ దైర్యేణ వరం వరయ సువ్రత ॥

ఆరాధితస్త్వయా నిత్యం సర్వనిర్దూత కల్మషః ।

వరదోక హం వరార్హస్త్వం మహాదైత్యేంద్ర సత్తమ ॥

ప్రాణసంధారణా దస్మి యచ్చ పుణ్యపరిం తవ ।

త్రిభిర్వర్ష సహస్రైస్తు తేనాస్తు తవ నిర్వృతిః ॥

ఈశ్వరుడిట్లు పలికెను -

ఓయీ! రాక్షసరాజా! నీ ఇంద్రియనిగ్రహమునకు, నియమపాలనకు,
దైర్యశౌర్యములకు సంతసించితిని. ఓయీ! గొప్ప వ్రతము గలవాడా! వరమును
కోరుకొనుము (22). ఓ మహారాక్షసశ్రేష్ఠ! నీ సమస్త దోషములు తొలగిపోయినవి.
వరములకు యోగ్యుడవగు నీవు వరదుడనగు నన్ను నిత్యము ఆరాధించితివి (23).
నీవు మూడు వేల సంవత్సరములు ప్రాణములను (శూలముపై) ధరించి
యుండుటచే ఏ పుణ్యము లభించినదో, దాని వలన నీకు సుఖము కలుగు గాక!
(24)

సనత్కుమార ఉవాచ ।

ఏతచ్ఛ్రుత్వాంధకః ప్రాహ వేపమానః కృతాంజలిః ।

భూమౌ జానుద్యయం కృత్వా భగవంతముమాపతిమ్ ॥

సనత్కుమారుడిట్లు పలికెను -

ఈ మాటను విని అంధకుడు వణికి పోతూ చేతులు జోడించి
మోకాళ్ళపై నిలబడి భగవాన్ పార్వతీపతితో నిట్లనెను (25).

భగవన్ యన్మయోక్తోఽసి దీనో దీనః పరాత్పరః ।
 హర్షగద్గదయా వాచా మయా పూర్వం రణాజిరే ॥
 యద్యత్ప్రతం విమూఢత్వాత్కర్మ లోకేషు గర్హితమ్ ।
 అజానతా త్వాం తత్సర్వం ప్రభో మనసి మా కృథాః ॥
 పార్వత్యామపి దుష్టం యత్ కామదోషాత్ కృతం మయా ।
 క్షమ్యతాం మే మహాదేవ కృపణా దుఃఖితో భృశమ్ ॥
 దుఃఖితస్య దయా కార్యా కృపణస్య విశేషతః ।
 దీనస్య భక్తి యుక్తస్య భవతా నిత్యమేవ హి ॥
 సోఽహం దీనో భక్తియుక్త ఆగతశ్చరణం తవ ।
 రక్షా మయి విధాతవ్యా రచితోఽయం మయాంజలిః ॥
 ఇయం దేవీ జగన్మాతా పరితుష్టా మమోపరి ।
 క్రోధం విహాయ సకలం ప్రసన్నా మాం నిరీక్షతామ్ ॥
 క్వాస్యాః క్రోధః క్వ కృపణో దైత్యోఽహం చంద్రశేఖర ।
 తత్సీధా నాహ మర్థేందు చూడ శంభో మహేశ్వర ॥
 క్వ భవాన్సరమోదారః క్వ చాహం వివశీకృతః ।
 కామక్రోధాదిభిర్ద్వైషణ్యైర్మృత్యునా తథా ॥
 అయం తే వీరకః పుత్రో యుద్ధశౌండో మహాబలః ।
 కృపణం మాం సమాలక్ష్య మా మన్యువశమన్యగాః ॥
 తుషార హర శీతాంశు శంఖ కుందేందు వర్ణభాక్ ।
 పశ్యేయం పార్వతీం నిత్యం మాతరం గురు గౌరవాత్ ॥
 నిత్యం భవద్భ్యాం భక్తస్తు నిర్వైరో దేవతైస్సహ ।
 నివసేయం గణైస్సార్థం శాంతాత్మా యోగబింతకః ॥
 మా స్మరేయం పునర్జాతం విరుద్ధం దానవోద్భవమ్ ।
 త్వత్ప్రపాతో మహేశాన దేహ్యేతద్వర ముత్తమమ్ ॥

హే భగవన్! నేను పూర్వము యుద్ధరంగములో ఆనందాతిరేకముతో గద్గదమైన వచనములతో పరాత్పరుడవగు నిన్ను దీనులలో దీనునిగా భావించి ఏవేవో పలికితిని (26). ఓ ప్రభూ! నీ స్వరూపము నెరుంగక నేను పరమ మూఢుడనై లోకములలో నిందింపబడే ఏయే కర్మలను చేసితినో, ఆ సర్వమును నీవు మనస్సులో పెట్టు కొనవద్దు (27). ఓ మహాదేవా! పార్వతి విషయములో కామమనే దోషమువలన నేను ఏయే తప్పులనాచరించితినో, వాటిని కూడ క్షమించవలెను. నేను దీనుడను, మిక్కిలి దుఃఖించుచున్నాను (28). దుఃఖితుడు, దీనుడు అగు భక్తునియందు నీవు సర్వదా విశేషమగు దయను చూపదగును (29). నేను దీనుడను, భక్తుడను; నిన్ను శరణు వేడుచున్నాను. చేతులు జోడించి నమస్కరించుచున్నాను. నన్ను రక్షించుము (30). జగన్మాతయగు ఈ దేవి నాపై కోపమును విడనాడి సంతోషముతో ప్రసన్న వీక్షణములను నాపై బరపుగాక! (31) ఓ చంద్రశేఖరా! శంభో! మహేశ్వరా! ఆమె క్రోధమెక్కడ? దీనుడను, రాక్షసుడను అగు నేనెక్కడ? నేను ఆమె కోపమును భరించలేను (32). పరమదయామూర్తివగు నీవెక్కడ? కామక్రోధాది దోషములకు, జరామృత్యువులకు పూర్తిగా వశుడనై ఉండే నేనెక్కడ? (33) నీ పుత్రుడగు ఈ వీరకుడు మహాబలశాలి, యుద్ధములో దక్షుడు. దీనుడనగు నన్ను గాంచి ఈతడు క్రోధమును చేయకుండు గాక! (34) మంచు, ముత్యాలహారము, చంద్రుడు, శంఖము, మల్లెపువ్వు వలె స్వచ్ఛమగు వర్ణము గలవాడా! తల్లియగు పార్వతిని నేను సర్వదా మహాగౌరవముతో చూడగలను (35). నేను దేవతలతో వైరమును మాని, శాంతమగు మనస్సుతో యోగమును గురించి ఆలోచిస్తూ, మీ ఇద్దరితో మరియు గణములతో కలిసి భక్తి పూర్వకముగా జీవించెదను (36). ఓ మహేశ్వరా! నీ కృపచే నేను దానవవంశములో పుట్టుట వలన కలిగిన విరుద్ధ స్వభావమును పూర్తిగా మరచిపోయెదను. నాకీ ఉత్తమమగు వరము నిమ్ము (37).

సనత్కుమార ఉవాచ ।

ఏతావదుక్త్వా వచనం దైత్యేంద్రో మౌనమాస్థితః ।
ధ్యాయంస్త్రిలోచనం దేవం పార్వతీం ప్రేక్ష్య మాతరమ్ ॥
తతో దృష్ట్వా రుద్రేణ ప్రసన్నేనైవ చక్షుషా ।
స్మృతవాన్ పూర్వవృత్తాంత మాత్మనో జన్మ చాద్భుతమ్ ॥
తస్మిన్ స్మృతే చ వృత్తాంతే తతః పూర్ణమనో రథః ।
ప్రణమ్య మాతాపితరౌ కృతకృత్యోఽ భవత్తతః ॥
పార్వత్యా మూర్ఛ్యు పాపూతశ్శంకరేణ చ భీమతా ।
తథాభిలషితం లేభే తుష్టాద్భాలేందు శేఖరాత్ ॥
ఏతద్వస్పర్శమాఖ్యాత మంధకస్య పురాతనమ్ ।
గాణపత్యం మహాదేవ ప్రసాదాత్పర సౌఖ్యదమ్ ॥
మృత్యుంజయశ్చ కథితో మంత్రో మృత్యువినాశనః ।
పఠితవ్యః ప్రయత్నేన సర్వకామ ఫలప్రదః ॥

ఇతి శ్రీ శివమహాపురాణే రుద్రసంహితాయాం యుద్ధ ఖండే అంధకగణ
జీవిత ప్రాప్తి వర్ణనం నామ ఏకోన పంచాశత్తమోఽధ్యాయః ॥

సనత్కుమారుడిట్లు పలికెను -

ఆ రాక్షసరాజు ఇంతమాత్రము పలికి తల్లియగు పార్వతిని చూచి
ముక్కుంటి దేవుని ప్రార్థిస్తూ మిన్నకుండెను (38). అప్పుడు రుద్రుడు ప్రసన్నమగు
చూపులనాతనిపై ప్రసరింప జేయగా, ఆతడు అద్భుతమగు తన పూర్వజన్మ
వృత్తాంతమును స్మరించగల్గెను (39). అప్పుడాతడు ఆ వృత్తాంతము స్మరణకు
రాగానే పరిపూర్ణమైన మనో రథము గలవాడై తల్లిదండ్రులకు ప్రణమిల్లి
కృతార్థుడాయెను (40). పార్వతి ఆతనిని శిరస్సుపై ముద్దాడెను. చంద్రవంకను
శిరమున దాల్చిన భీశాలియగు శంకరుడు సంతసించి ఆతని కోర్కెను నెరవేర్చెను
(41). అంధకుడు మహాదేవుని అనుగ్రహముచే పూర్వము గణాధ్యక్ష స్థానమును
పొంది మహాసౌఖ్యముననుభవించిన వృత్తాంతమునంతనూ మీకీ తీరున చెప్పి
యుంటిని (42). మృత్యువును దూరము చేసి కోర్కెలనన్నిటినీ ఈడేర్చే
మృత్యుంజయ మంత్రమును కూడ చెప్పితిని. దీనిని ప్రయత్న పూర్వకముగా
పఠించుడు (43).

శ్రీశివమహాపురాణములోని రుద్రసంహితయందు యుద్ధఖండలో
అంధకునకు గణాధ్యక్ష పదవి లభించుట అనే నలుబది తొమ్మిదవ అధ్యాయము
ముగిసినది (49).

సంపాదించుట

సనత్కుమార ఉవాచ ।

శృణు వ్యాస యథా ప్రాప్తా మృత్యు ప్రశమనీ పురా ।
 విద్యా కావ్యేన మునినా శివాన్మృత్యుంజయా భధాత్ ॥
 పురాసౌ భృగుదాయాదో గత్వా వారాణసీం పురీమ్ ।
 బహుకాలం తపస్తేపే ధ్యాయన్ విశ్వేశ్వరం ప్రభుమ్ ॥
 స్థాపయామాస తత్రైవ లింగం శంభోః పరాత్మనః ।
 కూపం చకార సద్రమ్యం వేదవ్యాస తదగ్రతః ॥
 పంచామృతైర్దోణమితైర్లక్షకృత్వః ప్రయత్నతః ।
 స్థాపయామాస దేవేశం సుగంధస్పవనైర్బహు ॥
 సహస్రకృత్వో దేవేశం చందనైర్వక్ష కర్దమైః ।
 సమాఖిలింప సుప్రీత్యా సుగంధోద్వర్త నాన్యను ॥
 రాజ చంపకధత్తూరైః కరవీర కుశేశయైః ।
 మాలతీ కర్ణికారైశ్చ కదంబైర్బకులోత్పలైః ॥
 మల్లికాశతపత్రీజస్సిందువారైస్సుకింశుకైః ।
 బంధూకపుష్పైః పున్నాగైర్నాగకేశరకేశరైః ॥
 నవమల్లీ చిజిలికైః కుందైస్సుముచుకుందకైః ।
 మందారైర్బిల్వ పత్రైశ్చ ద్రోణైర్మరువకైర్వృక్షైః ॥
 గ్రంథిపర్వైర్దమనకైస్సురమ్యై శ్చూతపల్లవైః ॥
 తులసీ దేవగంధారీ బృహత్ప త్రీ కుశాంకురైః ।
 నంద్యావర్తై రగస్త్యైశ్చ సశాలైర్దేవ దారుభిః ॥
 కాంచనారైః కురవకై ర్దూర్వాంకుర కురుంటకైః ।
 ప్రత్యేకమేభిః కుసుమైః పల్లవైరపరైరపి ॥
 పత్రైస్సుహస్ర పత్రైశ్చ రమ్మైర్నానా విదైశ్చుభైః ।
 సావధానేన సుప్రీత్యా స సమానర్చ శంకరమ్ ॥

సనత్కుమారుడిట్లు పలికెను -

ఓ వ్యాసా! పూర్వము శుక్రమహర్షి మృత్యుంజయుడను పేరు గల శివుని వద్దనుండి మృతసంజీవనీ విద్యను సంపాదించిన వృత్తాంతమును వినుము (1). భృగువంశజుడగు ఈ శుక్రుడు పూర్వము కాశీనగర మునకు వెళ్లి విశ్వేశ్వరప్రభుని ధ్యానిస్తూ చిరకాలము తపస్సును చేసెను (2). ఓ వేదవ్యాసా! ఆతడచటనే పరమాత్మ యొక్క లింగము నొకదానిని స్థాపించి దానియెదుట ఒక మంచి అందమగు నూతిని నిర్మించెను (3). ఆతడు కుంచము పరిమాణముగా గల పంచామృతములతో శ్రద్ధాపూర్వకముగా ఆ దేవదేవుని లక్షసార్లు అభిషేకించెను.

మరియు పరిమళభరితములగు జలములతో పలుమార్లు అభిషేకించెను (4). ఆ దేవదేవునకు చందనముతో మరియు యక్ష కర్దమము (కర్పూరము, మృగనాభి, గంధపు చెక్క ఇత్యాదులతో చేసిన ముద్ద) తో వేయిసార్లు పరమ స్త్రీతితో సుగంధ లేపనములను చేసెను (5). రాజ చంపకములు, ధత్తూరములు, గన్నేరు పువ్వులు, పద్మములు, జాజి, కొండగోగు, కడప పువ్వుములు, బకుల పువ్వుములు, నల్లకలువలు (6), మల్లెలు, వావిలి పువ్వులు, కింశుకములు, మంకెనలు, సురపాన్నలు, నాగకేసరములు, పాగడలు (7), విరజాజులు, రక్తదళములు, కుందపువ్వుములు, ముచుకుందములు, మందారములు, మారేడు పత్రములు, నీలిచెట్టు పువ్వుములు, మరువము, ధూపము, మాచిపత్రి, దమనకము, మిక్కిలి అందమైన మామిడి బిగుళ్లు (8), తులసి, దేవగంధారి, వాకుడు వృక్షముల పత్రములు, దర్బబిగుళ్లు, నంద్యావర్తపువ్వుములు, అగస్త్య శాలదేవదారు పువ్వుములు (9), ములు గోరింటలు, దూర్వలు, బిగుళ్లు, పచ్చ గోరింటలు ఇత్యాది పువ్వుములన్నింటితో మరియు ఇతరములగు బిగుళ్లతో (10), పత్రములతో, సహస్రదళ పద్మములతో, నానావిధములైన శుభకరమగు పత్రపువ్వుములతో ఆతడు సావధానమనస్కుడై మహాస్త్రీతితో శంకరుని చక్కగా అర్చించెను (11).

గీతన్మతోపహారైశ్చ సంస్తుతస్సు తిభిర్భహు ।
 నామ్నాం సహస్రైరన్యైశ్చ స్తోత్రైస్తుష్టావ శంకరమ్ ॥
 సహస్రం పంచశరదామిత్యం శుక్రో మహేశ్వరమ్ ।
 నానా ప్రకార విధినా మహేశం స సమర్పయత్ ॥
 యదా దేవం నానులోకే మనాగపి వరోన్ముఖమ్ ।
 తదాన్యం నియమం ఘోరం జగ్రాహాతీవ దుస్సహమ్ ॥
 ప్రక్షాల్య చేతసోఽత్యంతం చాంచల్యాఖ్యం మహామలమ్ ।
 భావనావార్చిరసకృదింద్రియైస్సహితస్య చ ॥
 నిర్మలీకృత్య తచ్ఛేతో రత్నం దత్వా పినాకినే ।
 ప్రయయౌ కణధామౌషం సహస్రం శరదాం కవిః ॥
 కావ్యమిత్యం తపో ఘోరం కుర్వంతం దృఢమానసమ్ ।
 ప్రససాద స తం వీక్ష్య భార్గవాయ మహేశ్వరః ॥
 తస్మాల్లింగా ద్వినిర్గత్య సహస్రార్కాభికద్యుతిః ।
 ఉవాచ తం విరూపాక్ష స్సాక్షా దాక్షాయణీపతిః ॥

ఆతడు శంకరునకు నైవేద్యమును సమర్పించి గానమును వినిపించి నృత్యమును ప్రదర్శించి, అనేక స్తోత్రములతో మరియు సహస్రనామములతో బిరకాలము స్తుతించెడివాడు (12). ఆ శుక్రుడు ఈ తీరున పరిపరి విధములలో, ఆ మహేశ్వరుని అయిదు వేల సంవత్సరములు ఆరాధించెను (13). ఆ దేవుడు వరమునిచ్చే సూచన లేకమైననూ కానరాలేదు. అప్పుడు ఆతడు మిక్కిలి దుస్సహమగు మరియు భయంకర నియమమును చేపట్టెను (14). ఆతడు

ఇంద్రియములతో గూడి యున్న మనస్సు యొక్క చంచలత అనే మహాదోషమును భక్తి అను జలములతో నిశ్శేషముగా ప్రక్షాళన చేసెను (15). ఆ విధముగా పరిశుద్ధమైన మనస్సు అనే రత్నమును పినాకధారియగు శివునకు సమర్పించి ఆ శుక్రుడు కాలిన ఊకనుండి వచ్చే పాగను పీలుస్తూ వేయి సంవత్సరములు తపస్సును చేసెను (16). ఈ విధముగా దృఢచిత్తముతో భృగువంశజుడగు శుక్రుడు ఘోరమగు తపస్సును చేయుచుండుటను గాంచి మహేశ్వరుడు ప్రసన్నుడాయెను (17). సతీదేవికి పతి, ముక్యంటి అగు ఆ దేవుడు స్వయముగా ఆ లింగమునుండి వేయి సూర్యుల కంటే అధిక కాంతితో ఆవిర్భవించి ఆతనితో నిట్లనెను (18).

మహేశ్వర ఉవాచ ।

తపోనిధే మహాభాగ భృగుపుత్ర మహామునే ।
తపసానేన తే నిత్యం ప్రసన్నోఽహం విశేషతః ॥
మనోఽనిభిషితం సర్వం వరం వరయ భార్గవ ।
ప్రీత్యా దాస్యేఽనిలాన్ కామాన్నాదేయం విద్యతే తవ ॥

మహేశ్వరుడిట్లు పలికెను -

ఓ తపోనిధీ! మహాత్మా! భార్గవమహర్షీ! నీవు నిత్యము చేయుచున్న ఈ తపస్సుచే నేను చాల ప్రసన్నుడనైతిని (19). ఓ భార్గవా! నీ మనస్సులోని కోర్కెలనన్నిటినీ కోరుకొనుము. నేను నీ కోర్కెలనన్నిటినీ ప్రీతితో నెరవేర్చెదను. నీకు ఈ యదగనిది లేదు (20).

సనత్కుమార ఉవాచ ।

నిశమ్యేతి వచశ్శంభోర్మహాసుఖకరం వరమ్ ।
స బభూవ కవిస్తుష్టో నిమగ్నస్సుఖవారిధౌ ॥
ఉద్యదానందసందోహ రోమాంచాచిత విగ్రహః ।
ప్రణనామ ముదా శంభుమంభోజనయనో ద్విజః ॥
తుష్టావాప్స్తతనుం తుష్టః ప్రపుల్ల నయనాంచలః ।
మౌలావంజలిమాధాయ వదన్ జయ జయేతి చ ॥

సనత్కుమారుడిట్లు పలికెను -

శంభుని మహానందదాయకమగు ఈ శ్రేష్ఠవచనమును విని ఆ శుక్రుడు ఆనందసముద్రములో ఓలలాడుతూ సంతోషించెను (21). ఉప్పొంగు చున్న ఆనందప్రవాహముచే కలిగిన రోమాంచముతో నిండిన దేహము గలవాడు, పద్మముల వంటి నేత్రములు గలవాడు అగు ఆ బ్రాహ్మణుడు ఆనందముతో శంభుని ప్రణమిల్లెను (22). ఆయన సంతోషముతో వికసించిన కన్నులు గలవాడై శిరస్సుపై చేతులను జోడించి జయ జయ ధ్యానములను చేయుచూ అష్టమూర్తియగు శివుని స్తుతించెను (23).

భార్గవ ఉవాచ ।

త్వం భాభరాభరభూయ తమస్సుమస్తమస్తం నయస్యభి మతాని
నిశాచరాణామ్ ।

దేదీప్యసే దివమణీ గగనే హితాయ లోకత్రయస్య జగదీశ్వర తన్నమస్తే ॥
లోకేఽతి వేలమతి వేల మహామహో భర్నిర్హని కౌ చ గగనేఽ భిలలోక
నేత్రః ।

విద్రావితాభిల తమాస్సుతమో హిమాంశో పీయూషపూర పరిపూరిత
తన్నమస్తే ॥

త్వం పావనే పథి సదాగతిరప్యపాస్యః కస్త్వాం వినా భువనజీవన
జీవతీహ ।

స్తబ్ధప్రభంజనవివర్ధిత సర్వజంతోః సంతోషితాహికుల సర్వగ వై నమస్తే ॥
విశ్వైక పావక న తావకపావకైకశక్తేర్ ఋతే మృతవతామృత దివ్య
కార్యమ్ ।

ప్రాణిష్యదో జగదహో జగదంతరాత్మంస్త్వం పావకః ప్రతిపదం శమదో
నమస్తే ॥

పానీయరూప పరమేశ జగత్పవిత్ర చిత్రం విచిత్ర సు చరిత్ర కరోఽ సి
నూనమ్ ॥

విశ్వం పవిత్రమమలం కిల విశ్వనాథ పానీయగాహనత ఏతదతో
నతోఽస్మి ॥

ఆకాశరూప బహిరంతరుతావకాశ దానా ద్వికస్వరమిహేశ్వర విశ్వమేతత్
।

త్వత్తస్సదా సదయ సంశ్వనీతి స్వ భావాత్సంకోచమేతి భవతోఽస్మి
సతస్తతస్త్వామ్ ॥

విశ్వం భరాత్మక బభర్షి విభోఽ త్ర విశ్వం కో విశ్వనాథ భవతోఽన్య
తమస్తమోఽలిః ।

స త్వం వినాశయ తమో తమ చాహిభూష స్తవ్యాత్పరః పరపరం
ప్రణతస్తతస్త్వామ్ ॥

ఆత్మస్వరూప తవ రూపపరం పరాభరాభిస్తతం హర చరాచర
రూపమేతత్ ।

సర్వాంతరాత్మనిలయ ప్రతిరూపరూప నిత్యం నతోఽ స్మి
పరమాత్మజనోఽష్టమూర్తే ॥

ఇత్యష్ట మూర్తిభిరిమాభర బంధుబంధో యుక్తౌ కరోషి భలు
విశ్వజనీనమూర్తే ।

ఏతత్తతం సువితతం ప్రణత ప్రణీత సర్వార్థ సార్థపరమార్థ తతో నతోఽస్మి
॥

శుక్రాచార్యుడిట్లు పలికెను

నీవు ఈ కాంతులతో చీకట్లనన్నిటిని పారద్రోలి రాక్షసుల
 మనోరథములను ధ్వంసమొనర్చుచున్నావు. ఓ జగత్పతి! సూర్యరూపా! నీవు
 లోకహితము కొరకై ఆకాశమునందు వెలిగిపోవుచున్నావు. నీకు నమస్కారము
 (24). ఓ చంద్రా! నీవు జనులకు కన్ను వంటి వాడవు. నిన్ను చూచి భూమిపై గల
 సముద్రము పెద్ద పెద్ద కెరటములతో ఉప్పొంగి చెలియలి కట్టను దాట
 గోరుచున్నది. నీవు ఆకాశములో ప్రకాశిస్తూ నీ చల్లని కిరణములతో చీకట్లనన్నిటిని
 పారద్రోలి జగత్తును వెన్నెలలనే అమృత ధారలతో ముంచెత్తుచున్నావు. నీకు
 నమస్కారము (25). ఓ వాయూ! నీవు పవిత్రమగు అంతరిక్షమార్గములో సంచరిస్తూ
 సర్వమును వ్యాపించుచున్నావు. లోకుల ప్రాణశక్తి స్వరూపుడవగు నీవు లేనిదే ఏ
 జీవి బ్రతుకగలదు? నీవు ఒకప్పుడు కదలిక లేదా యన్నట్లు ఉండి మరుక్షణములో
 తుఫాను రూపమును దాల్చెదవు. సర్వప్రాణులను వర్షిల్లజేయు నీకు నమస్కారము.
 నీవు సర్ప సముదాయములకు భోజనమై వాటిని సంతోషపెట్టెదవు (26). జగత్తును
 పవిత్రము చేయు ఏకైక మూర్తివగు ఓ అగ్నీ! నీ పవిత్రీకరణ శక్తి లేనిచో ఈ లోకము
 మృతప్రాయమగును. జగత్తునకు అంతరాత్మవగు నీవు అమృతస్వరూపమగు
 హవిస్సును దేవతల కొసంగి వారికి ఉపకారములను చేయుచున్నావు. నిన్ను
 మ్రొక్కు ప్రాణులకు నీవు ప్రతి అడుగులో శాంతిని కలిగించెదవు. నీకు నమస్కారము
 (27). జలరూపములో నుండి సర్వమును శుద్ధి చేయు ఓ పరమేశ్వరా! నీ గొప్ప
 చరిత్రలు నిశ్చయముగా అద్భుతములు. ఓ విశ్వనాథా! ఈ జగత్తులోని సర్వము నీ
 స్వరూపమగు జలములో మునక వేసి పవిత్రమగుచున్నది. అట్టి ఈ
 జలరూపుడవగు నీకు నమస్కారము (28). ఆకాశరూపములో నున్న ఓ ఈశ్వరా!
 శబ్దము గుణముగా గల నీవు లోపల, బయట అవకాశము నిచ్చుట చేతనే ఈ
 జగత్తు మనగల్గుచున్నది. ఓ దయామూర్తి! నీకు నేను నమస్కరించుచున్నాను (29).
 స్వస్వరూపమగు విశ్వమును పాలించి పోషించువాడా! సర్వవ్యాపీ! ఈ విశ్వమును
 నీవే పృథివీ రూపములో ధరించియున్నావు. అజ్ఞానమును పోగొట్ట గల దైవము
 నీవు తక్కు మరియెవరు గలరు? సర్వములు అలంకారముగా గలవాడా! మా ఈ
 చీకట్లను నీవు పారద్రోలుము. సర్వాతీతుడవగు నీవు స్తోత్రములకు అతీతుడవు.
 అట్టి నీకు ప్రణమిల్లు చున్నాను (30). ఓయీ ఆత్మ స్వరూపుడవగు హరా! ఈ
 చరాచర జగత్తు అంతయు నీ ఈ రూపముల వరుసలచే నిండి యున్నది. ఓయీ
 అష్టమూర్తి! సర్వప్రాణుల అంతరాత్మ నీ నివాసస్థానము. పరమాత్మవగు నీకు
 భక్తుడనగు నేను నిత్యము నమస్కరించుచున్నాను (31); బంధువులు లేని వారికి
 బంధుడవు నీవే. ఈ జగత్తు సర్వము నీ స్వరూపమై యున్నది. నీవీ ఎనిమిది
 రూపములతో ఈ జగత్తు నంతనూ వ్యాపించి యున్నావు. నిన్ను నమస్కరించు
 భక్తుల కోర్కెల నన్నిటిని నీవు ఈడేర్చెదవు. పరమార్థము నీస్వరూపమే. అట్టి నీకు
 నమస్కరించు చున్నాను (32).

సనత్కుమార ఉవాచ ।

అష్ట మూర్త్యుష్టకేనేత్థం పరిష్టుత్యేతి భార్గవః ।
భర్గం భూమిమిలన్మోలిః ప్రణనామ పునః పునః ॥
ఇతి స్తుతో మహాదేవో భార్గవేణాతి తేజసా ।
ఉత్తాయ భూమేర్వాహుభ్యాం ధృత్వా తం ప్రణతం ద్విజమ్ ॥
ఉవాచ శ్లక్ష్యయా వాచా మేఘనా దగభీరయా ।
సుప్రీత్యా దశనజ్యోత్స్నా ప్రద్యోతి తదిగంతరః ॥

సనత్కుమారుడిట్లు పలికెను - .

భార్గవుడు ఈ విధముగా శివుని అష్టమూర్తి - అష్టకముతో చక్కగా స్తుతించి తలను నేలకు ఆర్చి పలుమార్లు ప్రణమిలెను (33). గొప్ప తేజశ్శాలి యగు భార్గవునిచే ఈ విధముగా స్తుతించ బడిన మహాదేవుడు సాష్టాంగ పడిన ఆ బ్రాహ్మణుని చేతులతో భూమినుండి పైకి లేవదీసి పట్టుకొని (34), మేఘధ్వని వలె గంభీరమైన మృదు వచనములతో ప్రేమ పూర్వకముగా ఇట్లు పలుకు చుండగా ఆయన దంత కాంతులచే దిక్కులన్నియు వెలిగి పోయెను (35).

మహాదేవ ఉవాచ ।

విప్రవర్య కవే తాత మమ భక్తోఽసి పావనః ।
అనేనాత్మ్యగతపసా స్వజన్యాచరితేన చ ॥
లింగస్థాపనపుణ్యేన లింగస్యారాధనేన చ ।
దత్త చిత్తోపహారేణ శుచినా నిశ్చలేన చ ॥
అవిముక్త మహాక్షేత్ర పవిత్రాచరణేన చ ।
త్వాం సుతాభ్యాం ప్రపశ్యామి తవాదేయం న కించన ॥
అనేనైవ శరీరేణ మమోదరదరిగతః ।
మధ్యరేంద్రియ మార్గేణ పుత్ర జన్మత్వ మేష్యసి ॥
యచ్ఛామ్యహం వరం తేఽద్య దుప్ప్రాప్యం పార్షధైరవి ।
హరేర్నిరణ్య గర్భాచ్చ ప్రాయశోఽహం జుగోప యమ్ ॥
మృతసంజీవనీ నామ విద్యా మమ యా నిర్మలా ।
తపోబలేన మహతా మయైవ పరినిర్మితా ॥
త్వాం తాం తు ప్రాపయామ్యద్య మంత్రరూపాం మహాశుచే ।
యోగ్యతా తేఽస్తి విద్యాయాస్తస్యాశ్చుభితపోనిధే ॥

మహాదేవుడిట్లు పలికెను -

ఓ బ్రాహ్మణ శ్రేష్ఠ! వత్సా! శుక్రా! నీవు భక్తుడవు. పవిత్రుడవు. నీ ఈ ఘోరమగు తపస్సు చేత, ఈ తపస్సును ఈ జన్మలో ఆచరించుట చేత (36), లింగమును స్థాపించిన పుణ్యము చేత, లింగము నారాధించుట చేత, పవిత్రము నిశ్చలము అగు మనస్సును నాకు ఉపహారముగా సమర్పించుట చేత (37),

కాశీమహాక్షేత్రములో పవిత్రముగా జీవించుట చేత, నిన్ను నా ఇద్దరు పుత్రులతో సమానముగా చూచుచున్నాను. నీకు ఈయదగని వరము లేదు. (38). నీవు ఇదే శరీరముతో నా ఉదరమనే గుహలో ప్రవేశించి నా ఇంద్రియ మార్గము గుండా పుత్రరూపములో జన్మించగలవు (39). నా కింకరులైననూ పాండ శత్రుముకాని వరమును నీకీనాడు ఇచ్చుచున్నాను. నేనీ వరమును విష్ణు బ్రహ్మలకు తెలియకుండగా రహస్యముగా నుంచితిని (40). నేను నా యొక్క తపోబలముచే స్వయముగా నిర్మించిన నిర్మలమైన మృతసంజీవనీ విద్య గలదు (41). మహాపవిత్రుడా! ఈ నాడు ఆ విద్యను నీకు నేర్పెదను. నీవు శుచిత్వమునకు, తపస్సునకు నిధివి. ఆ విద్యను పాండే అర్హత నీకు గలదు (42).

యం యముద్భిశ్చ నియతమేతామావర్తయిష్యసి ।
విద్యాం విద్యేశ్వరశ్రేష్ఠం సత్యం ప్రాణిష్యతి ద్రువమ్ ॥
అత్యర్కమత్యగ్ని చ తేజో వ్యోమ్ని చ తారకమ్ ।
దేదీప్యమానం భవితా గ్రహాణాం ప్రవరో భవ ॥
అపి చ త్వాం కరిష్యంతి యాత్రాం నార్యో నరోఽపివా ।
తేషాం త్వద్భృష్టిపాతేన సర్వం కార్యం ప్రణశ్యతి ॥
తవోదయే భవిష్యంతి వివాహోదీని సువ్రత ।
సర్వాణి ధర్మకార్యాణి ఫలవంతి నృణామిహ ॥
సర్వాశ్చ తిథయో నందాస్తవ సంయోగతశ్శుభాః ।
తవ భక్తా భవిష్యంతి బహుశుక్రా బహు ప్రజాః ॥
త్వయేదం స్థాపితం లింగం శుక్రేశమితి సంజ్ఞితమ్ ।
యేఽర్చయిష్యంతి మనుజాస్తేషాం సిద్ధిర్భవిష్యతి ॥
ఆవర్షం ప్రతిఘస్రాం యే నక్త వ్రత పరాయణాః ।
త్వద్ధీనే శుక్రకూపే యే కృతసర్వోదక క్రియాః ॥
శుక్రేశమర్చ యిష్యంతి శృణు తేషాం తు యత్ఫలమ్ ।
అవంధ్య శుక్రాస్తే మర్త్యాః పుత్రవంతోఽతిరేతసః ॥
పుంస్త్వ సౌభాగ్య సంపన్నా భవిష్యంతి న సంశయః ।
ఉపేత విద్యాస్తే సర్వే జనాస్సుస్సుఖ భాగినః ॥
ఇతి దత్వా వరాన్ దేవస్తత్ర లింగే లయం యయౌ ।
భార్గవోఽపి నిజం ధామ ప్రాప సంతుష్టమానసః ॥
ఇతి తే కథితం వ్యాస యథా ప్రాప్తా తపోబలాత్ ।

మృత్యుంజయాభధా విద్యా కిమన్య ప్రోప్రోతుమిచ్ఛసి ॥

ఇతి శ్రీ శిమహాపురాణే రుద్ర సంహితాయాం యుద్ధఖండే మృత్యు సంజీవనీ విద్యా ప్రాప్తి వర్ణనం నామ పంచాశత్తమోఽధ్యాయః ॥

నీవు ఏ జీవని ఉద్దేశించి యైననూ శ్రద్ధతో విద్యలలో కెల్లా గొప్పది యగు ఈ విద్యను పఠించినచో, ఆ జీవి నిశ్చయముగా మరల జీవించును. ఇది సత్యము (43). ఆకాశమునందు నీవు గ్రహరూపుడవైసూర్యుని, అగ్నిని అతిశయించిన ప్రకాశము గలవాడవై గొప్ప తేజస్సుచే గ్రహములలో శ్రేష్ఠుడవు కాగలవు (44). మరియు నీకు అభిముఖముగా పురుషులు గాని, స్త్రీలు గాని యాత్రను చేసినచో, నీ దృష్టి పడుటచే వారి కార్యమంతయు నాశము కాగలదు (45). ఓ గొప్ప వ్రతము గలవాడా! భూలోకములో నీవు ఉదయించిన కాలములో మానవులు వివాహాది సమస్త ధర్మకార్యములను చేసినచో, అవి సఫలము కాగలవు (46). నంద తిథులన్నియు నీ సంయోగముచే శుభకరములగును. నీ భక్తులు అధిక సంతానము గలవారగుదురు (47). నీచే స్థాపించబడిన ఈ లింగమునకు శుక్రేశ్వరుడని పేరు. దీనిని అర్చించు మానవులు సిద్ధిని బడయగలరు (48). ఒక సంవత్సరకాలము ప్రతి దినము రాత్రియందు వ్రతనిష్ఠ గలవారై నీ దినమునాడు శుక్ర కూపములో ఉదకక్రియలనన్నిటినీ చేసి (49), శుక్రేశుని అర్చించువారికి లభించు ఫలమును చెప్పెదను వినుము. పురుషులు బలశాలురై అధిక సంతానమును పొంది, పౌరష సంపన్నులగుదురనుటలో సందేహము లేదు. వారు విద్యావంతులై సుఖములను బడయుదురు (50, 51). ఆ దేవుడు. ఈ విధముగా వరములనిచ్చి అచటనే లింగములో విలీనమాయెను. శుక్రుడు కూడ సంతోషముతో నిండిన మనస్సు గలవాడై తన నివాసమునకు చేరుకొనెను (52). ఓ వ్యాసా! శుక్రుడు తపోబలముచే మృత్యుంజయ విద్యను సంపాదించిన వృత్తాంతమును ఇంతవరకు నీకు చెప్పియుంటిని. ఇంకనూ ఏమి వినగోరుచున్నావు? (53)

శ్రీ శివ మహాపురాణములోని రుద్రసంహితయందలి యుద్ధఖండలో మృత్యుసంజీవనీ విద్యను శుక్రుడు పొందుటను వర్ణించే ఏబదియవ అధ్యాయము ముగిసినది (50).

51 - ఉష పార్వతీ రూపమును దాల్చుట

వ్యాస ఉవాచ ।

సనత్కుమార సర్వజ్ఞ శ్రావితా సుకథాఽ ద్యుతా ।
భవతానుగ్రహోత్తీక్యా శంభునుగ్రహ నిర్భరా ॥
ఇదానీం శ్రోతుమిచ్ఛామి చరితం శశిమాలినః ।
గాణపత్యం దదౌ ప్రీత్యా యథా బాణాసురాయ వై ॥

వ్యాసుడిట్లు పలికెను -

ఓ సనత్కుమారా! నీవు సర్వజ్ఞుడవు. నీ అనుగ్రహముచే శంభుని ప్రసాదముతో తొణికిసలాడే అద్భుతమగు మంచి గాథను ప్రీతితో వింటిని (1). చంద్రశేఖరుడు బాణాసురునకు ప్రేమతో గణాధ్యక్ష పదవిని ఇచ్చిన వృత్తాంతమునిపుడు వినగోరుచున్నాను (2).

సనత్కుమార ఉవాచ ।

శృణు వ్యాసాదరాత్మాం వై కథాం శంభోః పరాత్మనః ।
గాణపత్యం యథా ప్రీత్యా దదౌ బాణాసురాయ హి ॥
అత్రైవ సుచరిత్రం చ శంకరస్య మహాప్రభోః ।
కృష్ణేన సమరోఽప్యత్ర శంభోర్బాణానుగృహ్లాతః ॥
అత్రానురూపం శృణు మే శివలీలాన్వితం పరమ్ ।
ఇతిహాసం మహాపుణ్యం మన శ్రోత్రసుఖావహమ్ ॥
బ్రహ్మపుత్రో మరీచిర్యో మునిరానీన్య హామతిః ।
మానసస్సర్వపుత్రేషు జ్యేష్ఠ శ్రేష్ఠః ప్రజాపతిః ॥
తస్య పుత్రో మహాత్మానీత్కశ్యపో మునిసత్తమః ।
సృష్టి ప్రవర్ధకోఽ త్యంతం వితుర్భక్తో విధేరపి ॥
తస్య త్రయోదశమితా దక్ష కన్యాస్సుశీలకాః ।
కశ్యపస్య మునేర్వాస పత్న్యశ్చాసన్ పతివ్రతాః ॥
తత్ర జ్యేష్ఠా దితిశ్చానీ దైత్యాస్తత్ర నయాస్త్మతాః ।
అన్యాసాం చ సుతా జాతా దేవా ద్యాస్సచరాచరాః ॥

సనత్కుమారుడిట్లు పలికెను -

ఓ వ్యాసా! శంభు పరమాత్మ ప్రేమతో బాణాసురునకు గణాధ్యక్ష పదవిని ఇచ్చిన ఆ గాథను శ్రద్ధగా వినుము (3). ఈ గాథలో మహా ప్రభుడు, మంగళకరుడు అగు శంభుడు బాణుని యందలి అనుగ్రహముచే కృష్ణునితో యుద్ధమును కూడా చేసిన వైనము గలదు (4). శివుని లీలలతో గూడినది, మహాపుణ్యప్రదము, చెవులకింపైనది, మనస్సునకు సుఖమునిచ్చునది, యోగ్యమైనది అగు ఈ చరిత్రను చెప్పెదను వినుము (5). బ్రహ్మగారికి మహా బుద్ధిశాలి, పుత్రులందరిలో జ్యేష్ఠుడు,

శ్రేష్టుడు, ప్రజాపతి అగు మరీచి మహర్షియను మానస పుత్రుడు గలడు (6). ఆయనకు మహాత్ముడు, తండ్రియందు తాతయగు బ్రహ్మయందు భక్తి గలవాడు, సృష్టిని అధికముగా వర్ణిల్ల జేసినవాడు అగు కశ్యపమహర్షి యను పుత్రుడు గలడు (7). ఓ వ్యాసా! ఆ కశ్యపమహర్షికి దక్షుని కుమార్తెలు, మంచి శీలము గలవారు, పతివ్రతలు అగు పదముగ్గురు భార్యలు గలరు (8). వారిలో బితి పెద్ద భార్య. ఆమె పుత్రులకు దైత్యులని పేరు. మిగిలిన భార్యలకు దేవతలు మొదలగు స్థావరజంగమాత్మకమగు సర్వప్రాణులు సంతానముగా కలిగిరి (9).

జ్యేష్ఠాయాః ప్రథమౌ పుత్రౌ బితేశ్వాస్తాం మహాబలౌ ।
 హిరణ్య కశి పుర్వేష్ఠౌ హిరణ్యాక్షోఽ నుజస్తతః ॥
 హిరణ్య కశిపాః పుత్రాశ్చత్వారో దైత్యసత్తమాః ।
 ప్రాదాను ప్రాద సంప్రాద ప్రప్రాదాశ్చేత్యను క్రమాత్ ॥
 ప్రప్రాదస్తత్ర హి మహాన్ విష్ణుభక్తో జితేంద్రియః ।
 యం నాశితుం న శక్తాస్తే భవన్ దైత్యాశ్చ కేఽ పి హ ॥
 విరోచనస్సుతస్తస్య మహాదాతృవరో భవత్ ।
 శక్తాయ స్వశిరో యోఽ దాద్యావమానాయ విప్రతః ॥
 తస్య పుత్రో బలిశ్చానీన్మహాదానీ శివస్త్రియః ।
 యేన వామనరూపాయ హరయేఽ దాయ మేదినీ ॥
 తస్యారసస్సుతో బాణశ్శివభక్తో బభూవ హ ।
 మాన్యో వదాన్యో భీమాంశ్చ సత్య సంధస్సహస్రదః ॥
 శోణితాభ్యే పురే స్థిత్యా స రాజ్యమకరోత్పురా ।
 త్రైలో క్యం చ బలాజ్ఞిత్యా తన్నాథానసురేశ్వరః ॥
 తస్య బాణాసురస్త్వేవ శివభక్తస్య చామరాః ।
 శంకరస్య ప్రసాదేన కింకరా ఇవ తే భవన్ ॥
 తస్య రాజ్యే మరాన్ హిత్యా నా భవన్ దుఃఖతాః ప్రజాః ।
 సాపత్న్యా దుఃఖతాస్తే హి పరధర్మ ప్రవర్తినః ॥
 సహస్రబాహువాద్యేన స కదాచిన్మహాసురః ।
 తాండవేన హి నృత్యనాతోషయత్తం మహేశ్వరమ్ ॥
 తేన నృత్యేన సంతుప్త స్సు ప్రసన్నో బ భూవ హ ।
 దదర్శ కృపయా దృష్ట్వా శంకరో భక్తవత్సలః ॥
 భగవాన్ సర్వలోకేశశశ్వరణ్యో భక్తకామదః ।
 వరేణ చృందయామాస బాలేయం తం మహాసురమ్ ॥

పెద్ద భార్యయగు బితికి మహాబలిశాలురగు ఇద్దరు పుత్రులు మొదటి సంతాన ముగా కలిగిరి. వారిలో హిరణ్యకశిపుడు పెద్దవాడు. హిరణ్యాక్షుడు రెండవవాడు (10). హిరణ్యకశిపునకు నల్లరు రాక్షసవీరులు పుత్రులై జన్మించిరి. వాళ్ళు, అనుష్టుడు, సంహ్నుడు, ప్రహ్లాదుడు అనునవి వారి పేర్లు (11). వారిలో

ప్రహ్లాదుడు గొప్ప విష్ణు భక్తుడు, జితేంద్రియుడు. ఆతనిని రాక్షసులలో అనేకులు సంహరించుటకు ప్రయత్నించి విఫలమయ్యారు (12). మహాదాతయగు విరోచనుడు ఆతని పుత్రుడు. బ్రాహ్మణ వేషములో వచ్చి యాచించిన ఇంద్రునకు ఆయన తన శిరస్సును ఇచ్చి వేసెను (13). ఆతని కుమారుడగు బలి మహాదాత, శివునకు ప్రీతిపాత్రుడు. వామన రూపములో వచ్చిన విష్ణువునకు ఆతడు భూమిని ఇచ్చి వేసెను (14). శివభక్తుడు, ఆదరణీయుడు, దాత, బుద్ధిశాలి, సత్య నిష్ఠ గలవాడు, అసంఖ్యాకములగు వస్తువులను దానము చేసినవాడు అగు బాణాసురుడు ఆతని పుత్రుడు (15). ఆ రాక్షస వీరుడు పూర్వము ముల్లోకముల ప్రభువులను తన శక్తిచే జయించి శోణితనగరమునందుండి రాజ్యము నేలెను (16). శివభక్తుడగు ఆ బాణాసురునకు శంకరుని అనుగ్రహముచే దేవతలు కింకరులవలె ఉండిరి (17). ఆతని ఏలికలో దేవతలు తప్ప ప్రజలు దుఃఖమునెరుంగరు. ఆతని జ్ఞాతులగు దేవతలు దుఃఖితులైరి. వారు ఆతని యందు శత్రుబుద్ధి గలవారై దుఃఖముల పాలైరి (18). ఆ మహారాక్షసుడు ఒకప్పుడు వేయి చేతులతో మృదంగమును వాయించి తాండవ నృత్యమును చేసి మహేశ్వరుని సంతోషపెట్టెను (19). భక్తవత్సలుడగు శంకరుడు ఆ నృత్యమునకు సంతసించి మిక్కిలి ప్రసన్నుడై ఆతనిని దయాదృష్టితో చూచెను (20). సర్వలోక ప్రభువు, శరణు పొంద దగినవాడు, భక్తుల కోర్కెల నీడేర్చువాడు అగు ఆ భగవానుడు బలిపుత్రుడగు ఆ మహారాక్షసుని వరమును కోరుకొనుమనెను (21).

బాలేయస్సు మహాదైత్యో బాణో భక్తవరస్సుభీః ।

ప్రణమ్య శంకరం భక్త్యా నునావ పరమేశ్వరమ్ ॥

బలి పుత్రుడు, గొప్ప భక్తుడు, గొప్ప బుద్ధిశాలి, మహారాక్షసుడు నగు ఆ బాణుడు మంగళకరుడగు పరమేశ్వరునకు భక్తితో ప్రణమిల్లి స్తుతించెను (22).

బాణాసుర ఉవాచ ।

దేవదేవ మహాదేవ శరణాగతవత్సల ।

సంతుష్టోఽసి మహేశాన మమోపరి విభో యది ॥

మద్రక్షకో భవ సదా మదుపస్థః పురాభిపః ।

సర్వథా ప్రీతికృన్మే హి ససుతస్సగణః ప్రభో ॥

బాణాసురుడిట్లు పలికెను

ఓ దేవదేవా! మహాదేవా! శరణు జొచ్చినవారియందు ప్రేమను జూపే ఓ మహేశ్వరా ! విభూ! నా విషయములో నీవు సంతుష్టుడవైనచో (23), సర్వదా నా సమీపమునందుండి ఈ నగరమునకు అధ్యక్షుడవై నన్ను రక్షించుము. ఓ ప్రభూ! నీవు నీ కుమారులతో మరియు గణములతో గూడి అన్ని విధములుగా నాకు ప్రీతిని కలిగించుము (24).

బలిపుత్రస్స నై బాణో మోహితశ్శివ మాయయా ।
 ముక్తి ప్రదం మహేశానం దురారాధ్యమపి ద్రువమ్ ॥
 స భక్త వత్సల శృంభుర్దత్వా తస్మై వరాంశ్చ తాన్ ।
 తత్రోవాస తథా స్త్రీత్యా సగణస్ససుతః ప్రభుః ॥
 స కదాబిద్వాణపురే చక్రే దేవాసురైస్సహ ।
 నదీతీరే హరః క్రీడాం రమ్యే శోణితకావ్యాయే ॥
 నన్యతుర్జహసుశ్చాపి గంధర్వాప్సరసస్తథా ।
 జేషుః ప్రణేముర్మునయ ఆనర్ముస్తుష్టువుశ్చ తమ్ ॥
 వవల్గుః ప్రమథాస్సర్వే ఋషయో జుహుస్తథా ।
 ఆయుయుస్సిద్ధసంఘాశ్చ దద్యశుశ్శాంకరీం రతిమ్ ॥
 కుతార్కికా వినేశుశ్చ మ్లేచ్ఛాశ్చ పరిపంథినః ।
 మాతరోఽభిముఖాస్త స్ఫుర్వినేశుశ్చ జభేషికాః ॥
 రుద్రసద్భావభక్తానాం భవదోషాశ్చ విస్తుతాః ।
 తస్మిన్ దృష్టే ప్రజాస్పర్వాస్సు స్త్రీతిం పరమాం యయుః ॥
 వవల్గుర్మునయస్సిద్ధాస్త్రీణాం దృష్ట్వా విచేష్టితమ్ ।
 పుపుషుశ్చాపి ఋతవస్సప్రభావం తు తత్ర చ ॥
 వపుర్వాతాశ్చ మృదవః పుష్పకేశసరధాసరాః ।
 చుకూజాః పక్షి సంఘాశ్చ శాఖనాం మధులంపటాః ॥
 పుష్ప భారావనద్ధానాం రారమ్యేరంశ్చ కోకిలాః ।
 మధురం కామజననం వనేషాపవనేషు చ ॥
 తతః క్రీడావిహారే తు మత్తో బాలేందుశేఖరః ।
 అనిర్జితేన కామేన దృష్టః ప్రోవాచ నందినమ్ ॥

సనత్కుమారుడిట్లు పలికెను -

బలిపుత్రుడగు ఆ బాణాసురుడు శివమాయచే మోహితుడై ముక్తిని
 ఇచ్చువాడును, మిక్కిలి క్లేశముతో ఆరాధించదగినవాడు, శాశ్వతుడు అగు
 మహేశ్వరుని ఇట్లు కోరెను (25). భక్తవత్సలుడగు ఆ శంభు ప్రభుడు ఆతనికి ఆ
 వరములనిచ్చి అచట గణములతో మరియు పుత్రులతో గూడి ప్రేమతో నివసించెను
 (26). ఒకనాడు ఆ శివుడు బాణుని నగరము అగు శోణితపురములో దేవతలతో
 మరియు రాక్షసులతో గూడి సుందరమగు నదీతీరమునందు విహరించెను (27).
 అప్పుడు గంధర్వులు, అప్సరసలు నాట్యమాడుతూ నవ్వుచుండిరి. మునులు
 జపమును చేయుచూ ఆయనకు నమస్కరించి పూజించి స్తుతించిరి (28).
 ప్రమథులందరు కేకలు వేయుచుండిరి. ఋషులు హోమములను చేయుచుండిరి.
 శంకరుని విలాసమును దర్శించుటకు సిద్ధుల గణములు వచ్చిరి (29).
 దుష్టతార్కికులు, మ్లేచ్ఛులు మరియు శత్రువులు వినాశమును పొందిరి.
 మాతృదేవతలు అభిముఖముగా నిలబడిరి. భయకారణములు నశించినవి (30).

రుద్రునియందు సద్భావము గల భక్తుల సంసారదోషములు విస్మరించబడినవి. ఆయనను దర్శించి ప్రజలందరు పరమానందమును పొందిరి (31). స్త్రీల చేష్టలను గాంచి మునులు, సిద్ధులు కేకలు వేసిరి. అచట ఋతువులు తమ ప్రభావమును పోషించినవి (32). పుష్పముల పుష్పాడితో నిండియున్న వాయువులు సుఖస్పర్శ కలుగునట్లు వీచినవి. వృక్షములయందలి మధువునందు తృష్ణగల పక్షుల సమూహములు కూసినవి (33). పుష్పముల బరువుతో వంగిన కొమ్మలు గల వృక్షములతో నిండియున్న వనములయందు, ఉద్యానవనములలో కోకిలలు మధురముగా కామోద్దీపనము కలుగునట్లుగా కూసినవి (34). పరాజితుడు గాని మన్మథునిచే చూడబడి విహారోత్సుకుడై యున్న చంద్ర శేఖరుడు అచట క్రీడలు, విహారములు కొనసాగుచుండగా అపుడు నందితో నిట్లనెను (35).

చంద్రశేఖర ఉవాచ |

వామా మానయ గౌరీం త్వం కైలాసాత్మతమండనామ్ ।

శీఘ్ర మస్మాద్వనాద్గత్వా హ్యుక్త్యా కృష్టా మిహానయ ॥

చంద్ర శేఖరుడిట్లు పలికెను -

నీవు వెంటనే ఈ వనమునుండి కైలాసమునకు వెళ్లి సుందరి, కృష్ణవర్ణము గలది, అలంకరించుకున్నది యగు పార్వతిని ఈ విషయము చెప్పి ఇచటకు తీసుకొని రమ్ము (36).

సనత్కుమార ఉవాచ ।

స తథేతి ప్రతిజ్ఞాయ గత్వా తత్రాహ పార్వతీమ్ ।

సుప్రణమ్య రహో దూతశృంకరస్య కృతాంజలిః ॥

సనత్కుమారుడిట్లు పలికెను -

శివుని ఆ రహస్య దూత చేతులు జోడించి ప్రణమిల్లి 'చిత్తము' అని పలికి, అచటకు వెళ్లి పార్వతితో నిట్లు పలికెను (37).

నందీశ్వర ఉవాచ ।

ద్రష్టుమిచ్ఛతి దేవి త్వాం దేవదేవో మహేశ్వరః ।

స్వవల్లభాం రూపకృతాం మయోక్తం తన్ని దేశతః ॥

నందీశ్వరుడిట్లు పలికెను -

ఓ దేవీ! దేవ దేవుడగు మహేశ్వరుడు తన ప్రియురాలగు నీవు అలంకరించు కొని యుండగా చూడ గోరుచున్నాడు. ఆయన ఆదేశముచే నేనీ సందేశమును చెప్పుచున్నాను (38).

తతస్తద్వచనాద్గౌరీ మండనం కర్తు మాదరాత్ ।
 ఉద్యతా భూన్ముని శ్రేష్ఠ పతివ్రత పరాయణా ॥
 ఆగచ్ఛామి ప్రభుం గచ్ఛ వద తం త్వం మమాజ్ఞయా ।
 ఆజగామ తతో నందీ రుద్రాసన్నం మనోగతిః ॥
 పునరాహ తతో రుద్రో నందినం పరవి భ్రమః ।
 పునర్గచ్ఛ తతస్తాత క్షిప్రమానయ పార్వతీమ్ ॥
 బాధముక్త్యా సతాం గత్వా గౌరీమాహ సులోచనామ్ ।
 ద్రష్టుమిచ్ఛతి తే భర్తా కృతవేషాం మనోరమామ్ ॥
 శంకరో బహుధా దేవి విహర్తుం సంప్రతీక్షతే ।
 ఏవం పతౌ సుకామార్తే గమ్యతాం గిరినందిని ॥
 అప్పురో బిస్మయగ్రాభరన్యోన్య మభిమంత్రి తమ్ ।
 లబ్ధ భావో యథా సద్యః పార్వత్యా దర్శనోత్సుకః ॥
 అయం పినాకీ కామారిః వృణుయాద్వాం నితంజనీమ్ ।
 సర్వాసాం దివ్య నారీణాం రాజ్ఞీ భవతి వై ద్రువమ్ ॥
 వీక్షణం గౌరి రూపేణ క్రీడయేన్మ నృధైర్గజైః ।
 కామోఽయం హంతి కామారి మూచురన్యోన్య మాదృతాః ॥
 పృష్ఠం శక్నోతి యా కాబిద్యతే దాక్షాయజీం స్త్రియమ్ ।
 సా గచ్ఛేత్తత్ర నిశ్చంకం మోహయే త్పార్వతీ పతిమ్ ॥
 కుంభాండ తనయా తత్ర శంకరం పృష్ఠముత్సహే ।
 అహం గౌరీ సురూపేణ చిత్తలేఖా వచోఽబ్రవీత్ ॥

సనత్కుమారుడిట్లు పలికెను -

ఓ మహర్షీ! ఆతని ఆ మాటను విని పాతివ్రత్యనిష్ఠ గల ఆ గౌరి అలంకరించు కొనుటకు ఉద్యక్తురాలయ్యెను (39). 'నీవు నా ఆజ్ఞచే వెళ్లి ప్రభుని తో నేను వచ్చుచున్నానని చెప్పుము' అని ఆమె పలుకగా నంది అప్పుడు మనోవేగముతో రుద్రుని సన్నిధికి వచ్చెను (40). అప్పుడు రుద్రుడు మిక్కిలి కంగారు పడు చున్నవాడై నందితో 'వత్సా! మరల వెళ్లి పార్వతిని వెంటనే దోడ్కొనిరమ్ము' అని మరల ఆదేశించెను (41). ఆతడు సరేనని పలికి సుందరియగు పార్వతి వద్దకు వెళ్లి ఆమెతో నిట్లనెను: అలంకరించుకొని మనోహర ముగానున్న నిన్ను నీ భర్త చూడగోరుచున్నాడు (42). ఓ దేవి ! శంకరుడు పలుభంగుల విహరించుటకై ఎదురు చూచుచున్నాడు. ఓ పార్వతీ! భర్త ఇట్లు మిక్కిలి ఉత్కంఠ గలవాడై యుండ వెడలుట యుక్తము (43). అప్పురసలు అందరు తమలో తాము ఇట్లు చర్చించు కొనిరి : ఈ శివుడు మనస్సులో ఉదయించిన విహరేచ్ఛ గల వాడై వెనువెంటనే పార్వతిని చూడవలసిన ఉత్కంఠతో నున్నాడు (44). పినాక ధారి, కామవిజేతయగు

ఈ శివుడు ఏ సుందరిని ఎన్నుకొనునో, ఆమె దేవతా స్త్రీ లందరిలో నిస్సందేహముగా రాణి యగును (45). అట్టి స్త్రీ పార్వతీ రూపములో మన్మథుని గణములతో గూడి ఈయనను దర్శించవచ్చును. అప్పుడు ఈ మన్మథుడు కామ విజేతయగు శివునిపై విజయమును పొందునని వారు తమలో తాము ఆదరముతో పలుకు చుండిరి (46). పార్వతి తక్కు ఇతర స్త్రీలు ఆయనను స్పృశించలేరు. కాని ఎవరైననూ అట్లు చేయగలమనుకున్నచో వారు ఆయన వద్దకు నిశ్చంకగా వెళ్లి పార్వతీ ప్రియుడగు ఆయనను మోహింప జేయవచ్చునని వారు పలికిరి (47). అప్పుడు కుంభాండుని కుమార్తెయగు చిత్రలేఖ ఇట్లు పలికెను : నేను సుందరియగు పార్వతి రూపమును దాల్చి శంకరుని స్పృశించుటకు ఉత్సాహపడు చున్నాను (48).

యదధాన్యోహినీరూపం కేశవో మోహనేచ్ఛయా ।
పురా త ద్వైష్ణవం యోగమాశ్రిత్య పరమార్థతః ॥
ఉర్వశ్యాశ్చ తతో దృష్ట్వా రూపస్య పరివర్తనమ్ ।
కాలీ రూపం ఘృతాబీ తు విశ్వాబీ చండికం వపుః ॥
సావిత్తీరూపం రంభా చ గాయత్రం మేనకా తథా ।
సహజన్యా జయారూపం వైజయం పుంజికస్థలీ ॥
మాతృణామప్యనుక్తానామనుక్తా శ్శాస్సరో వరాః ।
యత్నా ద్రూపాణి తాశ్చ క్రు స్సృవిద్యాసంయుతా అను ॥
తతస్తాసాం తు రూపాణి దృష్ట్వా కుంభాండ నందినీ ।
వైష్ణవాదాత్మయోగాచ్చ విజాతార్థా వ్యడంబయత్ ॥
ఉషా బాణా సుర సుతా దివ్యయోగ విశారదా ।
చకార రూపం పార్వత్యా దివ్యమత్యద్భుతం శుభమ్ ॥
మహారక్తాబ్జ సంకాశం చరణం చోత్తమ ప్రభమ్ ।
దివ్య లక్ష్మణసంయుక్తం మనోఽ భీష్టార్థ దాయకమ్ ॥
తస్యా రమణ సంకల్పం విజ్ఞాయ గిరిజా తతః ।
ఉవాచ సర్వవిజ్ఞానా సర్వాంతర్యామినీ శివా ॥

పూర్వము విష్ణువు దానవులను మోహింప జేయ గోరి తన వైష్ణవశక్తిని ఆశ్రయించి యథార్థమగు మోహినీరూపమును దాల్చెను గదా! అని చిత్ర లేఖ పలికెను (49). అప్పుడు ఊర్వశి యొక్క రూపపరివర్తనమును గాంచి ఘృతాబి కాలీ రూపమును, విశ్వాబి చండికారూపమును దాల్చిరి (50). రంభ సావిత్తీరూపమును, మేనక గాయత్రీరూపమును, సహజన్య జయారూపమును, పుంజికస్థలీ విజయారూపమును దాల్చిరి (51). ఇంకనూ ఇతర అపురసలు ఇతర మాతృమూర్తుల రూపములను తమ విద్యల ప్రభావముచే ప్రయత్నపూర్వకముగా దాల్చిరి (52). కుంభాండుని కుమార్తె అప్పుడు వారి రూపములను గాంచి విష్ణువు యొక్క ఆరాధనచే సిద్ధించిన స్వీయ యోగ శక్తిచే వారి యథార్థ స్వరూపములను

తెలుసుకొని, తాను కూడ వారిని అనుకరించెను (53). బాణాసురుని కుమార్తె యగు ఉష దివ్యశక్తులలో సమర్థురాలు. మిక్కిలి అద్భుతమైనది, శుభకరమైనది అగు పార్వతీ దేవి యొక్క రూపమును ఆమె దాల్చెను (54). ఉత్తమమగు కాంతులను వెదజల్లే ఆమె పాదములు పెద్ద ఎర్రని పద్మమును పోలి, దివ్యలక్షణములతో గూడినవై భక్తుల అభీష్టముల నీడేర్చు చుండెను (55). ఆపుడు విహరించవలెననే ఆమె యొక్క సంకల్పమునెరింగి సర్వజ్ఞురాలు, సర్వాంతర్యామిని, శివుని ప్రియురాలు అగు పార్వతి ఇట్లు పలికెను (56).

గీరిజోవాచ ।

యతో మమ స్వరూపం వై ధృతమూషే సఖ త్వయా ।

సకామత్వేన సమయే సంప్రాప్తే సతి మానిని ॥

అస్మింస్తు కార్తికే మాసి ఋతు ధర్మాస్తు మాధవే ।

ద్వాదశ్యాం శుక్లపక్షే తు యస్తు ఘోరే నిశాగమే ॥

కృతోపవాసాం త్వాం భోక్తా సుప్తా మంతాపురే నరః ।

సతే భర్తా కృతో దేవైస్తేన సార్థం రమిష్యసి ॥

ఆ బాల్యాద్విష్టు భక్తాని యతోఽ నిశమతంద్రితా ।

ఏవమన్యైతి సా ప్రాహ మనసా లజ్జితాననా ॥

అథ సా పార్వతీ దేవీ కృతకౌతుక మండనా ।

రుద్రసన్నిధిమాగత్య చిక్రీడే తేన శంభునా ॥

తతో రతాంతే భగవాన్రుద్రశ్చా దర్శనం యయౌ ।

సదారస్స గణశ్చాపి సహితో దైవతైర్మునే ॥

ఇతి శ్రీ శివమహాపురాణే రుద్రసంహితాయాం యుద్ధ ఖండే ఉషాచరిత్ర

వర్ణనం నామ ఏకపంచాశత్త మోఽధ్యాయః ॥

పార్వతి ఇట్లు పలికెను -

ఓ ఉషా! సఖీ ! నీవు సలియగు సమయములో కామనతో గూడిన మనస్సు గలదాననైనా రూపమును దాల్చితివి. ఓ అభిమానవతీ ! కావున (57), నీవు ఈ కార్తీక మాసములో ఋతుధర్మమును కలిగియుందువు. వైశాఖ శుక్ల ద్వాదశినాడు భయంకరమగు అర్ధరాత్రియందు (58), ఉపవసించి అంతాపురములో నివసించియున్న నిన్ను ఒక నరుడు భోగించగలడు. వాడే నీకు భర్తయని దేవతలు నిర్దేశించినారు. నీవు వానితో రమించగలవు (59). నీవు చిన్నదనమునుండియు పారపాటు లేకుండగా విష్ణువును ఆరాధించియుంటివి. ఈ మాటను విని ఉష సిగ్గుతో నిండిన మోముగలదై మనస్సులో అటులనే యగుగాక ! అనుకొనెను (60). అప్పుడా పార్వతి చక్కగా అలంకరించుకొని మంగళస్వరూపుడగు రుద్రుని సన్నిధికి వచ్చి ఆయనతో కలిసి విహరించెను (61). ఓ మహర్షీ! ఆ విహారము ముగిసిన తరువాత రుద్రభగవానుడు భార్యతో, గణములతో మరియు దేవతలతో గూడి అంతర్ధానమును చెందెను (62).

52 - ఉషా - అనిరుద్ధుల సమాగమము

సనత్కుమార ఉవాచ|

శృణుష్వాన్యచ్ఛరిత్రం చ శివస్య పరమాత్మనః ।
భక్తవాత్సల్యసంగర్భి పరమానందదాయకమ్ ॥
పురా బాణాసురో నామ దైవదోషాచ్చ గర్వితః ।
కృత్వా తాండవనృత్యం చ తోషయామాస శంకరమ్ ॥
జ్ఞాత్వా సంతుష్టమనసం పార్వతీవల్లభం శివమ్ ।
ఉవాచ చాసురో బాణో నతస్కంధః కృతాంజలిః ॥

సనత్కుమారుడిట్లు పలికెను -

భక్తులయందు భగవానునకు గల వాత్సల్యముతో నిండియున్నదై మహానందమును కలిగించే శివపరమాత్మ యొక్క మరియొక చరిత్రమును కూడ వినుము (1). పూర్వము బాణుడను రాక్షసుడు తాండవనృత్యమును చేసి శంకరుని సంతోషపెట్టెను, కాని అతడు దైవము యొక్క దోషముచే గర్వము కలవాడాయెను (2). పార్వతీపతియగు శివుని మనస్సు సంతోషమును పొందియున్నదని గ్రహించి ఆ బాణాసురుడు శిరసును వంచి చేతులను జోడించి ఇట్లు పలికెను (3).

బాణ ఉవాచ ।

దేవదేవ మహాదేవ సర్వదేవ శిరోమణే ।
త్వత్తసాద్భవీ చాహం శృణు మే పరమం వచః ॥
దోష్సహస్రం త్వయా దత్తం వరం భారాయ మేఽభవత్ ।
త్రిలోక్యాం ప్రతియోద్ధారం న లభే త్వద్భతే సమమ్ ॥
హే దేవ కిమనేనాపి సహస్రేణ కరోమ్యహమ్ ।
బాహూనాం గీరితుల్యానాం వినా యుద్ధం వృషధ్వజ ॥
కండాత్వా నిభృతైర్దోర్భిర్యుయుత్సుర్నిగ్ధ జానహమ్ ।
పురాన్యాచూర్ణయన్నద్రీన్ భీతాస్తేఽపి ప్రదు ద్రువుః ॥
మయా యమః కృతో యోద్ధా వహ్నిశ్చ కృతకో మహాన్ ।
వరుణశ్చాపి గోపాలో గవాం పాలయితా తథా ॥
గజాధ్యక్షః కుబేరస్తు సైరంద్రీ చాపి నిర్ముతిః ।
జితశ్చాఖండలో లోకే కరదాయీ సదా కృతః ॥
యుద్ధస్యా గమనం బ్రూహియత్రైతే బాహవో మమ ।
శత్రుహస్త ప్రయుక్తైశ్చ శస్త్రాస్తైర్జర్జరీకృతాః ॥
పతంతు శత్రుహస్తాద్వా పాతయంతు సహస్రధా ।
ఏతన్ననోరథం మే హి పూర్ణం కురు మహేశ్వర ॥

బాణుడిట్లు పలికెను -

ఓ దేవదేవా ! మహాదేవా! నీవు దేవతలందరిలో తలమారికము వంటివాడవు. నీ అనుగ్రహముచే నేను బలవంతుడనైనాను. నా శ్రేష్ఠమగు ఈ వచనమును వినుము (4). నీవు అనుగ్రహించిన ఈ వేయి చేతులు నాకు బరువు అగుచున్నవి. ముల్లోకములలో నీవు తక్కు నాతో సమానమగు ప్రతిద్యుంధిని మరియొకరిని కానరాకున్నాను (5). ఓ దేవా ! వ్యషభధ్వజా ! యుద్ధము లేనిదే కొండవలె కలినమైన ఈ వేయి బాహువులతో నేను ఏమి చేయవలెను ? (6) ఈ బాహువులకు తీట పుట్టినప్పుడు నేను నగరములను కొండలను పిండి చేయుచూ, దిగ్గజములతో యుద్ధమును చేయబోగా, అవి భయపడి పారిపోయినవి (7). నేను యమునితో మరియు అగ్నితో యుద్ధమును చేసితిని. వరుణుని నా ఆవులను కాసే గోపాలుని చేసితిని (8). కుబేరుని ఏనుగులపై కాపలాదారునిగను, నిర్ముతిని సంరక్షకునిగా చేసితిని. ఇంద్రుని జయించి స్వర్గలోకములో సర్వదా పన్ను కట్టునట్లు చేసితిని (9). యుద్ధములో నా ఈ బాహువులు శత్రువుల చేతులనుండి ప్రయోగించబడిన శస్త్రములచే శిథిలము కావలెను. అట్టి యుద్ధము యొక్క రాకను గురించి నాకు చెప్పుము (10). ఈ బాహువులు శత్రువుల చేతిలో వేయి ముక్కలు కావలెను. లేదా, శత్రువును పడగొట్టవలెను. ఓ మహేశ్వరా! నా ఈ కోర్కెను తీర్చుము (11).

సనత్కుమార ఉవాచ ।

తప్సుత్వా కుపితో రుద్రస్త్వట్టహాసం మహాద్భుతమ్ ।

కృత్వా బ్రహ్మహామన్యు ర్భక్తబాధాపహరకః ॥

సనత్కుమారుడిట్లు పలికెను -

భక్తుల బాధలను పోగొట్టే రుద్రుడు ఆ మాటను విని కోపించి మిక్కిలి అద్భుతమగు అట్టహాసమును చేసి గొప్ప కోపము గలవాడై ఇట్లు పలికెను (12).

రుద్ర ఉవాచ ।

ధిక్ ధిక్ త్వాం సర్వతో గర్విన్ సర్వదైత్య కులాధమ ।

బలిపుత్రస్య భక్తస్య నోభితం వచ ఈదృశమ్ ॥

దర్శస్యాస్య ప్రశమనం లప్స్యనే చాశు దారుణమ్ ।

మహాయుద్ధమకస్మాద్వై బలినా మత్సమేన హి ॥

తత్ర తే గిరిసంకాశా బాహవోఽ నలకాష్ఠవత్ ।

భిన్నా భూమౌ పతిష్కంతి శస్త్రాస్తైః కదలీకృతాః ॥

యదేష మానుషశిరో మయూరసహితో ధ్వజః ।

వర్తతే తవ దుష్టాత్మంస్తస్య స్యాత్పాతనం యదా ॥

స్థాపితస్యాయుధాగారే వినా వాతక్యతం భయమ్ ।
 తదా యుద్ధం మహాఘోరం సంప్రాప్తమితి చేతసి ॥
 నిధాయ ఘోరం సంగ్రామం గచ్ఛే థాస్పర్శసైన్యవాన్ ।
 సాంప్రతం గచ్ఛ తద్వేశ్య యతస్తద్విద్యతే శివః ॥
 తథా తాన్ స్వమహోత్పాతాంస్తత్ర ద్రష్టాసి దుర్మతే ।
 ఇత్యుక్త్వా విరరామాథ గర్వహృద్భక్తవత్సలః ॥

రుద్రుడిట్లు పలికెను -

ఓ గర్వహీన్ ! రాక్షసవంశమునకంతకూ అధముడవగు నీకు అన్ని విధములుగా నింద యగుగాక! బలిచక్రవర్తి యొక్క కుమారుడవు మరియు భక్తుడవు అగు నీవు ఇట్టి వచనములను పలుకుట తగదు (13). నీవు ఈ దర్పమునకు తగిన భయంకరమగు ఫలితమును తొందరలోనే పొందగలవు. నీకు హఠాత్తుగా నాతో సముడగు బలిశాలితో గొప్ప యుద్ధము సంప్రాప్తము కాగలదు (14). ఆ యుద్ధములో కొండలవంటి నీ బాహువులు శస్త్రముల ప్రభావముచే కాలిన కట్టెలవలె, అరటి బోదెలవలె నేలగూలును (15). ఓరీ దురాత్మా! మనిషి తలతో గూడిన నెమలి బిహ్నముగా గల నీ ఈ ధ్వజము ఆయుధాగారములో భద్రపరుచబడి యుండగా ఏనాడైతే గాలి యొక్క ఉపద్రవము లేకున్ననూ నేలగూలునో, ఆనాడు మిక్కిలి భయంకరమగు యుద్ధము మీద బడినదని మనస్సులో నిశ్చయించుకొని సైన్యములన్నిటినీ వెంటనిడుకొని ఆ భయంకర యుద్ధమునకు వెడలుము. ప్రస్తుతము శివుడు నివసించియున్న నీ నివాసమునకు వెళ్ళుము (16-18). ఓరీ దుర్ముద్ధ! అప్పుడు నీవచట నీకు విపత్తును సూచించే దుష్టశకునములను గాంచెదవు. ఇట్లు పలికి భక్తవత్సలుడు, గర్వమును పోగొట్టువాడునగు శివుడు అప్పుడు మిన్నకుండెను (19).

సనత్కుమార ఉవాచ ।

తప్సుత్వా రుద్రమభ్యర్చ్య దివ్యైరంజలికుడ్మలైః ।
 ప్రణమ్య చ మహాదేవం బాణశ్చ స్వగృహం గతః ॥
 కుంభాండాయ యథావృత్తం పృష్టః ప్రోవాచ హర్షితః ।
 పర్వైశ్చిష్టాసురో బాణస్తం యోగం హ్యుత్పాదకస్తదా ॥
 అథ దైవాత్మదాబిత్స స్వయం భగ్నం ధ్వజం చ తమ్ ।
 దృష్ట్వా తత్రాసురో బాణో హుయే యుద్ధయ నిర్యయౌ ॥
 సస్వసైన్యం సమాహూయ సంయుక్తస్సాష్టభిర్గజైః ।
 ఇన్ద్రిం సాంగ్రామికాం కృత్వా దృష్ట్వా సాంగ్రామికం మధు ॥
 కకుభాం మంగలం సర్వం సంప్రేక్ష్య ప్రస్థితోఽభవత్ ।
 మహోత్సాహో మహావీరో బలిపుత్రో మహారథః ॥

ఇతి హృత్కమలే కృత్వా కః కస్మాదా గమిష్యతి ।
 యోద్ధారణ ప్రియో యస్మి నానాశస్త్రాస్త పారగః ॥
 యస్మి బాహుసహస్రం మే చింత్యనలకాష్టవత్ ।
 తథా శస్తైర్మహాతీక్షణైశ్చినద్భి శతశస్త్రిహ ॥

సనత్కుమారుడిట్లు పలికెను -

బాణుడు ఆ మాటను విని దివ్యములగు మొగ్గలవంటి దోసిళ్లను ఒగ్గి మహాదేవుడగు శివుని పూజించి, ప్రణమిల్లి తన గృహమునకు వెళ్లెను (20). బాణాసురుడు జరిగిన వృత్తాంతమును కుంభాండుడు ప్రశ్నించగా వివరించి చెప్పెను. ఆతడు సర్వకాలములయందు ఉత్సాహముతో మరియు ఆనందముతో ఆ యుద్ధమనే యోగము కొరకు ఎదురు చూచుచుండెను (21). అప్పుడు ఒకనాడు దైవవశముచే అచట ధ్వజము తనంత తానుగా విరిగియుండగా గాంచి ఆ బాణాసురుడు ఆనందముతో యుద్ధమునకు బయలుదేరెను (22). ఆతడు తన సైన్యమును యుద్ధమునకు సిద్ధము చేసెను. ఎనిమిది మంది గణాధ్యక్షులు అతనికి తోడుగా వచ్చిరి. ఆతడు యుద్ధములో విజయము కొరకై ఇష్టిని నిర్వహించి, యుద్ధములో వినియోగించే మధువును స్వయముగా పర్యవేక్షించెను (23). గొప్ప ఉత్సాహము గలవాడు, మహావీరుడు, మహారథుడు అగు ఆ బలి పుత్రుడు దిక్కులలో మంగళచిహ్నములను పరికించి ప్రయాణమాయెను (24). అతడు తన హృదయపద్మములోనిట్లు తలపోసెను: అనేకశస్త్రములలో దిట్ట, రణమునందు స్త్రీతిగలవాడు అగు ఏ యుద్ధవీరుడు ఎక్కడనుండి రాగలడు? ఆతడు నా బాహువులను మిక్కిలి వాడియైన తన ఆయుధములతో చొప్పుదంటులవలె ఛేదించవలెను. లేదా, నేనాతనిని ఈ యుద్ధరంగములో వంద ముక్కలు చేసెదను (25, 26).

ఏతస్మిన్నంతరే కామస్సం ప్రాప్తశృంకరేణ హి ।
 యత్ర సా బాణదుహితా సుజాతా కృతమంగలా ॥
 మాధవం మాధవే మాసి పూజయిత్వా మహానిశి ।
 సుప్తా చాంతఃపురే గుప్తే స్త్రీ భావముపలంభితా ॥
 గౌర్యా సం ప్రేక్షితేనాపీ వ్యాకృష్టా దివ్యమాయయా ।
 కృష్ణాత్మజాత్మజేనాథ రుదంతీ సాహ్యానాథవత్ ॥
 సచాపి తాం బలాద్యుక్త్యా పార్వత్యాస్పృఖాభః పునః ।
 నీతస్మి దివ్యయోగేన ద్వారకాం నిమిషాంతరాత్ ॥
 మృదితా సా తదోత్థాయ రుదంతీ వివిధా గీరః ।
 సఖీభ్యః కథయిత్వా తు దేహత్యాగే కృతక్షణా ॥
 సఖ్యా కృతాత్మనో దోషం సా వ్యాస స్మరితా పునః ।
 సర్వం తత్సూర్యవృత్తాంతం తతో దృష్ట్వా చ సా భవత్ ॥

అబ్రహీమీత్రలేఖాం చ తతో మధురయా గీరా ।

ఉషా బాణస్య తనయా కుంభాండతనయాం మునే ॥

ఇంతలో బాణుని కుమార్తె మంగళస్నానము నాచరించి చక్కగా అలంకరించుకొనెను. ఆమె వైశాఖమాసములో మాధవుని పూజించి రక్షణ కలిగిన అంతఃపురమునందు రాత్రియందు స్త్రీ ధర్మమును పాంది యున్నదై నిద్రించెను. ఆ సమయములో అచటకు శంకరునితో గూడి కాముడు విచ్చేసెను (27, 28). దివ్యమాయయగు పార్వతిచే పంపబడిన శ్రీకృష్ణుని మనుమడు ఆమెను గట్టిగా లాగెను. ఆమె అనాధవలె రోదించెను (29). ఆతడు ఆమెను బలాత్కారముగా భోగించెను. అప్పుడు పార్వతియొక్క అనుచరులు ఆతనిని తమ దివ్యశక్తిచే క్షణకాలములో ద్వారకకు చేర్చిరి (30). ఈ విధముగా పీడకు గురిచేయబడిన ఆమె అప్పుడు నిద్ర లేచి ఏడ్చుచున్నదై సఖురాండ్రతో వివిధములగు మాటలను పలుకుతూ ఆత్మహత్యకు పూనుకొనెను (31). ఓ వ్యాసా! ఆమె పూర్వమునందు ఆచరించిన దోషమును ఆమెకు చెలికత్తై గుర్తుచేయగా, అప్పుడామె ఆ పూర్వవృత్తాంతమునంతనూ తన మదిలో తెలుసుకొనెను (32). ఓ మునీ! అప్పుడు బాణుని పుత్రికయగు ఉష కుంభాండుని కుమార్తె యగు చిత్రలేఖతో మధురమగు వచనమును ఇట్లు పలికెను (33).

ఉషోవాచ ।

సఖ యద్యేష మే భర్తా పార్వత్యా విహితః పురా ।

కేనోపాయేన తే గుప్తః ప్రాప్యతే విధివన్మయా ॥

కస్మిన్ కులే సవా జాతో మమ యేన హృతం మనః ।

ఇత్యాషావచనం శ్రుత్వా సఖే ప్రోవాచ తాం తదా ॥

ఉష ఇట్లు పలికెను -

ఓ సఖీ! పూర్వము పార్వతి ఈ రహస్యపురుషుని నాకు భర్తగా విధించియున్నచో, వానిని నేను యథావిధిగా వివాహమాడుటకై నీవు ఏమి ఉపాయమును చేసెదవు ? (34) నా మనస్సును దోచిన ఆ పురుషుడు జన్మించిన వంశము ఏదియో? ఉషయొక్క ఈ మాటను విని ఆ చెలికత్తై అప్పుడు ఆమెతోనిట్లనెను (35).

చిత్రలేఖోవాచ ।

త్వయా స్యషే చ యో దృష్టః పురుషో దేవి తం కథమ్ ।

అహం సమానయిష్యామి న విజ్ఞాతస్తు యో మమ ॥

దైత్యకన్యా తదుక్తే తు రాగాంధా మరణోత్సకా ।

రక్షితా చ తయా సఖ్యా ప్రథమే దివసే తతః ॥

పునః ప్రోవాచ సోషాం వై చిత్తలేఖా మహామతిః ।

కుంభాండస్య సుతా బాణతనయాం మునిసత్తమ ॥

చిత్తలేఖ ఇట్లు పలికెను -

ఓ దేవీ! స్వప్నములో నీవు చూచిన పురుషుడు ఎవరో నాకు తెలియదు. నేను అతనిని ఎట్లు తీసుకొని రాగలను? (36) ఆ మాటను విని ఆ బాణాసురుని పుత్రిక గుడ్డి ప్రేమలో పడి ఆత్మహత్యకు పూనుకొనగా, ఆ చెలికత్తె మొదటి రోజున ఆమెను రక్షించెను (37). కుంభాండుని పుత్రికయగు చిత్తలేఖ గొప్ప బుద్ధిమంతురాలు. ఓ మహర్షీ! ఆమె బాణుని పుత్రికయగు ఉషతో మరల నిట్లనెను (38).

చిత్తలేఖోవాచ ।

వ్యసనం తేఽపకర్షామి త్రిలోక్యాం యది భాష్యతే ।

సమానే ష్యే నరం యస్తే మనోహర్తా తమాదిశ ॥

చిత్తలేఖ ఇట్లు పలికెను -

నీ మనస్సును దోచిన పురుషుని గురించి నీవు వివరించి చెప్పినచో, అతడు ముల్లోకములలో ఎక్కడనున్ననూ తీసుకువచ్చి నీ దుఃఖమును పోగొట్టగలను. కాన వానిని గురించి చెప్పుము (39).

సనత్కుమార ఉవాచ ।

ఇత్యుక్త్యా వప్త పుటకే దేవాన్ దైత్యాంశ్చ దానవాన్ ।

గంధర్వసిద్ధనాగాంశ్చ యక్షాదీంశ్చ తదాలిఖత్ ॥

తథా నరాంస్తేషు వృష్టీన్ శూరమానకదుందుభిమ్ ।

వ్యలిఖద్రామకృష్ణౌ చ ప్రద్యుమ్నం నరసత్తమమ్ ॥

అనిరుద్ధం విలిఖతం ప్రద్యుమ్నిం వీక్ష్య లజ్జితా ।

అనీదవా జ్ఞాభో చోషా హృదయే హర్షపూరితా ॥

ఉషా ప్రోవాచ చోరోఽ సౌ మయా ప్రొప్తస్తు యో నిశి ।

పురుషస్సఖి యేనాశు చేతో రత్నం హృతం మమ ॥

యస్య సంస్పర్శనాదేవ మోహితాహం తథా భవమ్ ।

తమహం జ్ఞాతుమిచ్ఛామి వద సర్వం చ భామిని ॥

కస్యాయమన్వయే జతో నామ కిం చాస్య విద్యతే ।

ఇత్యుక్తా సాబ్రవీన్నామ యోగీనీ తస్య చాన్వయమ్ ॥

సర్వమాకర్ణ్య సౌ తస్య కులాది మునిసత్తమ ।

ఉత్సుకా బాణతనయా బభాషే సౌ తు కామినీ ॥

సనత్కుమారుడిట్లు పలికెను -

ఇట్లు పలికి ఆమె వస్త్ర శకలముపై దేవతలను, దానవులను, దైత్యులను, గంధర్వులను, సిద్ధులను, నాగులను మరియు యక్షులు మొదలగు వారిని చిత్రించెను (40). ఇంతేగాక ఆమె మానవులను, వారిలో వృష్ణ వంశీయులను, శూరుడగు వసుదేవుని, బలరాముని, శ్రీకృష్ణుని, నరేంద్రముడగు ప్రద్యుమ్నుని, ఆతని కుమారుడగు అనిరుద్ధుని కూడ చిత్రించెను. ఉష అనిరుద్ధుని గాంచి సిగ్గుతో తల వంచుకొనెను. ఆమె హృదయము ఆనందముతో నిండిపోయెను (41, 42). రాత్రియందు నన్ను పొందిన చోరుడు ఈ పురుషుడే. నా శ్రేష్ఠమగు మనస్సును వెంటనే దొంగిలించిన వాడు వీడే. ఓ సఖీ! (43) వీని స్పర్శ మాత్రముచే నేను మోహమును పొందితిని. ఓ భామినీ! ఆతనిని గురించి సర్వవృత్తాంతమును నేను తెలియగోరుచున్నాను, చెప్పుము అని ఉష పలికెను (44). ఈతడు జన్మించిన వంశము ఏది? వీని పేరు ఏమి? ఉష ఇట్లు ప్రశ్నించగా యోగవిద్యలలో నిష్ణాతురాలగు ఆమె ఆతని వంశమును మరియు పేరును చెప్పెను (45). ఓ మహర్షీ! బాణుని కుమార్తెయగు ఆ ఉష వాని కులము మొదలగు వివరముల నన్నిటినీ విని ప్రేమ, ఉత్సాహము పెల్లుబుకుచుండగా ఇట్లు పలికెను (46).

ఉషోవాచ |

ఉపాయం రచయ స్త్రీత్యా తత్ప్రాప్త్యై సఖ తత్క్షణాత్ |
యేనోపాయేన తం కాంతం లభేయ ప్రాణవల్లభమ్ ||
యం వినాహం క్షణం నైకం సఖ జీవితముత్సహే |
తమానయేహ సద్యత్సాత్పుణినీం కురు మాం సఖ ||

ఉష ఇట్లు పలికెను -

ఓ సఖీ! వెంటనే నేను వానిని పొందే ఉపాయమును ప్రేమతో అనుష్ఠించుము. ప్రాణ ప్రియుడగు ఆ సుందరుని నేను పొందే ఉపాయమేమి? (47) ఓ సఖీ! అతడు లేనిదే క్షణమైననూ జీవించుటకు నాకు ఉత్సాహము లేదు. ఓ సఖీ! నీవు మంచి ప్రయత్నమును చేసి వానిని ఇచ్చటకు గొని వచ్చి నాకు సుఖమును కలిగించుము (48).

సనత్కుమార ఉవాచ |

ఇత్యుక్తా సా తథా బాణాత్కజయా మంత్రికస్యకా |
విన్మీతా భూన్మునిశ్రేష్ఠ సువిచారపరాఽ భవత్ ||
తతస్సఖీం సమాభాష్య చిత్రలేఖా మనోజవా |
బుద్ధ్యా తం కృష్ణపౌత్రం సా ద్వారకాం గంతుముద్యతా ||
జ్యేష్ఠకృష్ణచతుర్దశ్యాం తృతీయే తు గతేఽహని |
ఆ ప్రభాతాన్ముహూర్తే తు సంప్రాప్తా ద్వారకాం పురీమ్ ||

ఏకేన క్షణమాత్రేణ నభసా దివ్యయోగినీ ।
 తతశ్చాంతః పురోద్ధానే ప్రాద్యుమ్నిర్వద్యశే తయా ॥
 క్రీడన్నారీజనై స్సార్థం ప్రబిబన్ మాధవీ మధు ।
 సర్వాంగసుందరశ్శామ స్సుస్మితో నవయౌవనః ॥
 తతః ఖట్యాం సమారూఢ మంధకారపటేనసా ।
 ఆచ్ఛాదయిత్వా యోగేన తామసేన చ మాధవమ్ ॥
 తతస్సా మూర్ధ్ని తాం ఖట్యాం గృహీత్వా నిమిషాంతరాత్ ।
 సంప్రాప్తా శోణితపురం యత్ర సా బాణనందినీ ॥

సనత్కుమారుడిట్లు పలికెను -

ఓ మహర్షీ ! బాణుని కుమారైయగు ఉష ఇట్లు పలుకగా మంత్రిపుత్రికయగు ఆ చిత్రలేఖ ఆశ్చర్యమును పొంది లోతుగా ఆలోచించ మొదలిడెను (49). ఆ యువకుడు శ్రీకృష్ణుని మనుమడు అని తెలిసిన చిత్రలేఖ తన సఖ వద్ద సెలవు తీసుకొని ద్వారకకు వెళ్లుటకు సిద్ధమాయెను (50). ఆమె జేష్ఠ కృష్ణ చతుర్దశి నుండి మూడవనాడు సూర్యోదయమునకు ముందు మంచి ముహూర్తములో ద్వారకకు చేరెను (51). దివ్యములగు యోగశక్తులు గల ఆమె ఒక క్షణకాలములో ఆకాశమార్గముగుండా అచటకు చేరి అచట అంతఃపురోద్ధానవనములో అనిరుదుని గాంచెను (52). ఆతడు స్త్రీ జనముతో గూడి విహరించి మధువును సేవించి తరువాత మంచముపై శయనించెను. సర్వావయవసుందరుడు, శ్యామలవర్ణము గలవాడు, చక్కని బిరునవ్వు గలవాడు, నూతన యౌవనములో నున్నవాడు అగు ఆ అనిరుద్ధుని ఆమె తామస యోగ ప్రభావముచే అంధకారముతో కప్పివేసి (53,54), ఆ మంచమును శీరముపై నిడుకొని ఒక నిముషములో శోణితపురమునకు వచ్చెను. అచట బాణుని పుత్రిక వేది యుండెను (55).

కామార్తా వివిధాన్ భావాన్ చకారోన్మత్త మానసా ।
 ఆనీతమథ తం దృష్ట్వా తదా భీతా చ సాభవత్ ॥
 అంతః పురే సుగుప్తే చ నవే తస్మిన్ సమాగమే ।
 యావత్ క్రీడి తుమారబ్ధం తావత్ జ్ఞాతం చ తత్ క్షణాత్ ॥
 అంతః పురద్వారగతై ర్వేత్ర జర్జర పాణి భః ।
 ఇంగీతై రనుమానైశ్చ కన్యా దౌశ్శీల్యమాచరన్ ॥
 స చాపి దృష్టస్తైస్తత్ర నరో దివ్యవపుర్ధరః ।
 తరుణో దర్శనీయస్తు సాహసీ సమరస్త్రియః ॥
 తం దృష్ట్వా సర్వమాచఖ్యుర్భాణాయ బలిసూనవే ।
 పురుషార్ మహావీరాః కన్యాంతః పురరక్షకాః ॥

కామపీడితురాలైన ఆమె పిచ్చిదానివలె అనేక భావ ప్రకటనలను చేసెను. అచటకు గొనిరాబడిన ఆ అనిరుద్ధుని గాంచి ఆమె అప్పుడు భయపడెను (56). దృఢమగు రక్షణ కలిగిన ఆ అంతఃపురములో ఆ ప్రేమికులిద్దరు మొదటి సమాగమములో విహరించుట నారంభించగానే ఆ విషయము బయటకు పాక్కిను (57). బెత్తములను ధరించుటచే శిథిలమైన చేతులు గల అంతఃపురద్వారపాలకులు కన్యతో దుర్వ్యవహారమును నడుపుచున్న పురుషుని గురించి ఆయా చిహ్నములను బట్టి ఊహించిరి (58). చివ్యమగు దేహమును ధరించియున్నవాడు, మానవుడు, యువకుడు, సుందరుడు, సాహసి, యుద్ధమునందు ప్రీతిగలవాడు అగు అనిరుద్ధుని వారు అచట కళ్లారా గాంచిరి (59). మహావీరులు, కన్యాంతఃపురమును రక్షించువారు అగు ఆ పురుషులు వానిని చూచి ఆ వృత్తాంతమునంతనూ బలిపుత్రుడగు బాణునకు విన్నవించిరి (60).

ద్వారపాలా ఊమః ।

దేవ కశ్చిన్న జానీతే గుప్తశ్చాంతఃపురే బలాత్ ।
స కస్తు తవ కన్యాం వై స్వయంగ్రాహోదధర్షయత్ ॥
దానవేంద్ర మహాబాహో పశ్య పశ్యేనమత్ర చ ।
యద్యుక్తం స్యాత్తత్కురుష్య న దుష్టా వయమిత్సుత ॥

ద్వారపాలకులిట్లు పలికిరి-

ఓ మహారాజా ! ఇది ఎట్లు జరిగినదో ఎవ్వనికీ తెలియదు. ఒకానొక పురుషుడు రహస్యముగా అంతఃపురములో ప్రవేశించి నీ కుమార్తెను బలాత్కారముగా తన వశము చేసుకొనినాడు (61). ఓ రాక్షస రాజా! గొప్ప బాహువులు గలవాడా! వానిని అచట నీవు స్వయముగా చూచి నీకు ఏది యోగ్యమని తోచునో, అట్లు చేయుము. మా దోషమేమియు లేదు (62).

సనత్కుమార ఉవాచ ।

తేషాం తద్యచనం శ్రుత్వా దానవేంద్రో మహాబలః ।
విస్మితోఽ భూ న్ముని శ్రేష్ఠ కన్యాయా శ్శృతదూషణః ॥
ఇతి శ్రీ శివమహాపురాణే రుద్ర సంహితాయాం యుద్ధఖండే
ఉషాచరిత్రవర్ణనం నామ ద్విపంచాశత్తమోఽ ధ్యాయః ॥

సనత్కుమారుడిట్లు పలికెను -

ఓ మహర్షి! వారి ఆ మాటలను విని మహాబలశాలియగు ఆ రాక్షసరాజు తన కుమార్తె యొక్క శీలము చెడినందులకు ఆశ్చర్యమును పొందెను (63).

శ్రీ శివమహాపురాణములోని రుద్రసంహితయందు యుద్ధఖండలో ఉషాచరిత్రవర్ణనమనే ఏబది రెండవ అధ్యాయము ముగిసినది (52).

53 - ఉషా అనిరుద్ధుల వివాహము

సనత్కుమార ఉవాచ ।

అథ బాణాసురః క్రుద్ధస్తత్ర గత్వా దదర్శ తమ్ ।
దివ్య లీలాత్తవపుషం ప్రథమే వయసి స్థితమ్ ॥
తం దృష్ట్వా విస్మితం వాక్యం కిం కారణమథా బ్రవీత్ ।
బాణః క్రోధపరీతాత్మా యుధి శౌండో హసన్నివ ॥
అహో మనుష్యో రూపాఢ్య స్సాహసీ ధైర్యవానితి ।
కోయమాగతకాలశ్చ దుష్టభాగ్యో విమూఢభీః ॥
యేన మే కులచారిత్రం దూషితం దుహితా హితా ।
తం మారయ ధ్వం కుపితాశ్శీఘ్రం శస్త్రైస్సుదారుజైః ॥
దురాచారం చ తం బద్ధ్వా ఘోరే కారాగృహే తతః ।
రక్షధ్వం వికటే వీరా బహుకాలం విశేషతః ॥
న జానే కోఽ యమభయః కో వా ఘోరపరాక్రమః ।
విచార్యేతి మహాబుద్ధి స్సందిగ్ధోఽ భూచ్ఛరాసురః ॥
తతో ధైత్యేన సైన్యం తు దశసాహస్రకం శనైః ।
వధాయ తస్య వీరస్య వ్యాబిష్టం పాపబుద్ధినా ॥
తదాదిష్టాస్తు తే వీరాస్సర్వతోంతః పురం ద్రుతమ్ ।
ఛాదయామాసురత్యు గ్రాశ్చింది ఖిందీతి వాదినః ॥
శత్రుసైన్యం తతో దృష్ట్వా గర్జమానస్సు యాదవః ।
అంతఃపురద్వారగతం పరిఘం గృహ్య చాతులిమ్ ॥
నిష్క్రాంతో భవనాత్తస్మాద్వజ్రహస్త ఇవాంతకః ।
తేన తాన్ కింకరాన్ హత్వా పునశ్చాంతః పురం యయౌ ॥

సనత్కుమారుడు ఇట్లు పలికెను -

అప్పుడు బాణాసురుడు మిక్కిలి కోపించి అచటకు వెళ్లి, దివ్య లీలాదేహమును దాల్చి యౌవనములోనున్న అనిరుద్ధుని గాంచెను (1). వానిని చూచి యుద్ధవిశారదుడగు బాణుడు కోపముతో మండిపడే మనస్సు గలవాడై, ఈతడు ఇట్లు చేయుటకు కారణమేమియో అని విస్మయమును పొంది, చిరునవ్వును ప్రదర్శించుచున్నట్లు ఉన్నవాడై ఇట్లు పలికెను (2). ఆశ్చర్యము! రూపవంతుడగు ఈ మానవుడు ధైర్యసాహసములు గలవాడు. దురదృష్టవంతుడు, మోహితమైన బుద్ధిగలవాడు మరియు చావు మూడినవాడు అగు ఈతడు ఎవడై యుండును? (3) నాకు ప్రీతిపాత్రమగు నా కుమార్తెను చెడగొట్టి వంశమర్యాదను పాడు జేసిన వీనిని శీఘ్రముగా మిక్కిలి భయంకరములగు శస్త్రములతో క్రోధపూర్వకముగా కొట్టుడు. (4). ఓ వీరులారా! ఈ దుర్మార్గుని భయంకరమగు కారాగారములో బంధించి చిరకాలము ప్రత్యేకముగా రక్షించుడు (5).

భయంకరమగు పరాక్రమముగల వీనికి భయము లేకున్నది. వీడెవడో నాకు అర్థమగుట లేదని మహాబుద్ధిశాలియగు ఆ బాణాసురుడు ఆలోచించి ఒక నిర్ణయమునకు రాలేకపోయెను (6). అప్పుడా పాపాత్ముడగు రాక్షసుడు ఆ వీరుని వధించుటకై క్రమముగా పదివేలమంది సైన్యమును ఆదేశించెను (7). వానిచే ఆదేశించబడిన మిక్కిలి భయంకరులగు ఆ వీరులు నరుకుడు, చంపుడు అని పలుకుతూ అంతఃపురమునంతనూ వెంటనే చుట్టుముట్టిరి (8). యదువంశీయుడగు ఆ అనిరుద్ధుడు అప్పుడా సైన్యమును గాంచి గర్జిస్తూ అంతఃపురద్వారమువద్ద గల సాటిలేని పరిఘాయుధమును చేతబట్టి (9), వజ్రమును పట్టుకొనియున్న యమునివలె ఆ భవనమునుండి బయటకు వచ్చి దానితో ఆ కింకరులను సంహరించి మరల అంతఃపురములోనికి వెళ్లెను (10).

ఏవం దశసహస్రాణి సైన్యాని మునిసత్తమ ।

జఘాన రోషరక్తాక్షో వర్జిత శ్చివతేజసా ॥

లక్ష్మీ హతేఽథ యోధానాం తతో బాణాసురో రుషా ।

కుంభాండం స గృహీత్వా తు యుద్ధే శౌడం సమాప్తయత్ ॥

అనిరుద్ధం మహాబుద్ధిం ద్వంద్వయుద్ధే మహాహవే ।

ప్రాద్యుమ్నిం రక్షితం శైవతేజసా ప్రజ్వలత్తనుమ్ ॥

తతో దశసహస్రాణి తురంగాణాం రథోత్తమాన్ ।

యుద్ధ ప్రాప్తేన ఖడ్గేన దైత్యేంద్రస్య జఘాన సః ॥

తద్వదాయ తతశ్చక్తిం కాలనైశ్చానరోపమామ్ ।

అనిరుద్ధో గృహీత్వా తాం తయా తం నిజఘాన హి ॥

రథోపస్థే తతో బాణస్తేన శక్త్యా హతో దృఢమ్ ।

స సాశ్వత్తత్ క్షణం వీరస్తత్రైవాంతరభీయత ॥

తస్మిన్స్వదర్శనం ప్రాప్తే ప్రాద్యుమ్నిరపరాజితః ।

ఆలోక్య కకుభస్పర్వాస్తస్థా గిరిలివాచలః ॥

అదృశ్యమానస్తు తదా కూటయోధస్స దానవః ।

నానా శస్త్ర సహస్రైస్తం జఘాన హి పునః పునః ॥

చద్యనా నాగపాశైస్తం బబంధ సమహాబలః ।

బలిపుత్రో మహావీర శ్చివభక్తశ్శరాసురః ॥

తం బద్ధ్వా పంజరాంతస్థం కృత్వా యుద్ధాదుపారమత్ ।

ఉవాచ బాణస్సంక్రుద్ధ స్సూతపుత్రం మహాబలిమ్ ॥

ఓ మహర్షీ ! శివుని అనుగ్రహముచే వర్జిల్లిన తేజస్సుగల ఆ అనిరుద్ధుడు కోపముతో ఎర్రనైన కన్నులు గలవాడై ఈ విధముగా పదివేల సైన్యమును సంహరించెను (11). లక్ష్మ యోధులు మరణించిన పిదప బాణాసురుడు క్రోధముతో కుంభాండుడు వెంటరాగా, యుద్ధవిశారదుడు, మహాబుద్ధిశాలి, ప్రద్యుమ్నపుత్రుడు,

శివుని తేజస్సుచే రక్షింపబడువాడు, గొప్పగా ప్రకాశించే దేహము కలవాడు అగు అనిరుద్ధుని ఆ మహాసంగ్రామములో ద్వంద్వయుద్ధమునకు ఆహ్వానించెను (12, 13). అపుడాతడు యుద్ధములో లభించిన కత్తితో పదివేల గుర్రములను సంహరించి, బాణాసురుని శ్రేష్ఠమగు రథములను ద్వంసమొనర్చెను (14). తరువాత అనిరుద్ధుడు ప్రళయకాలాగ్నివంటి శక్తిని చేతబట్టి బాణాసురుని సంహరించగోరి, దానితో వానిని కొట్టెను (15). వీరుడగు బాణుడు రథములో కూర్చునియుండగా ఆ శక్తిచే గట్టిగా కొట్టబడినవాడై గుర్రములతో సహా వెనువెంటనే అంతర్ధానమాయెను (16). పరాజయమునెరుంగని ఆ ప్రద్యుమ్నపుత్రుడు ఆతడు అంతర్ధానము కాగానే పర్వతమువలె కదలకుండా నిలబడి దిక్కులనన్నిటినీ పరికించెను (17). మాయాయుద్ధ విశారదుడగు ఆ రాక్షసుడు కనబడకుండగనే అతనిని వేలాది ఆయుధములతో పలుమార్లు కొట్టెను (18). బలిపుత్రుడు, మహావీరుడు, శివభక్తుడు, మహాబలుడు అగు బాణాసురుడు మాయను ప్రయోగించి అతనిని నాగపాశములతో బంధించెను (19). అతనిని బంధించి పంజరమునందు ఉంచి, ఆ తరువాత బాణుడు యుద్ధమును విరమించి, మహాకోపముతో గొప్ప బలశాలియగు సూతపుత్రునితో నిట్లనెను (20).

బాణాసుర ఉవాచ ।

సూతపుత్ర శిరశ్చింది పురుషస్యాస్య వై లఘు ।
 యేన మే దూషితం పూతం బలాద్దుష్టేన సత్కులమ్ ॥
 భిత్త్వా తు సర్వగా త్రాణీ రాక్షసేభ్యః ప్రయచ్ఛ భోః ।
 అథాస్య రక్తమాంసాని క్రవ్యాదా అపి భుంజతామ్ ॥
 అగాధే తృణసంకీర్ణే కూపే పాతకినం జహి ।
 కిం బహుక్త్యా సూతపుత్ర మారణీయో హి సర్వథా ॥

బాణాసురుడిట్లు పలికెను -

ఓయీ! సూతపుత్రా! నాయొక్క పవిత్రమగు వంశమును బలప్రయోగముచే కలుషితము చేసిిన ఈ దుష్టపురుషుని శిరస్సును వెంటనే నరికి వేయుము (21) ఓయీ! వీని శరీరమును ముక్కలు ముక్కలుగా నరికి రాక్షసులకు పంచిపెట్టుము. రాక్షసులు వీని రక్త మాంసములను భక్షించెదరు గాక! (22) ఈ పాపాత్ముని పిచ్చిమొక్కలతో నిండియున్న లోతైన నూతిలో పారవేయుము. ఓ సూతపుత్రా! ఇన్ని మాటలేల? వీనిని ఏ విధముగ నైననూ సంహరించుము (23).

సనత్కుమార ఉవాచ ।

తస్య తద్యచనం శ్రుత్వా ధర్మబుద్ధిర్నిశాచరః ।

కుంభాండస్త్వబ్రహ్మీద్వాక్యం బాణం సన్మంత్రిసత్తమః ॥

సనత్కుమారుడిట్లు పలికెను -

కాని గొప్ప మంత్రులలో అగ్రేసరుడు, ధర్మబుద్ధి గలవాడు అగు కుంభాండాసురుడు బాణుని ఆ మాటను విని అతనితో నిట్లనెను (24).

కుంభాండ ఉవాచ ।

నైతత్కర్తుం సముచితం కర్మ దేవ విచార్య తామ్ ।

అస్మిన్ హతే హతో హ్యేత్యా భవేదితి మతిర్కమ ॥

అయం తు దృశ్యతే దేవ తుల్యో విష్ణోః పరాక్రమైః ।

వర్జితశ్చంద్రచూడస్య త్వద్దృష్టస్య సు చేతసా ॥

అథ చంద్రలలాటస్య సాహసేన సమస్త్వయమ్ ।

ఇమామవస్థాం ప్రాప్తోఽపి పౌరుషే సంవ్యవస్థితః ॥

అయం శివ ప్రసాదాద్వై కృష్ణపాత్రో మహాబలః ।

అస్మాంస్తణోపమాన్ వేత్తి దప్తోఽపి భుజగైర్పలాత్ ॥

కుంభాండుడు ఇట్లు పలికెను

ఓ దేవా! మీరు ఆలోచించుడు. ఈ పనిని చేయుట తగదు. వీనిని సంహరించుట ఆత్మహత్యతో సమమగునని నా అభిప్రాయము (25). ఓ దేవా! ఈతడు పరాక్రమములో విష్ణువుతో సమమైనవానివలె కన్పట్టుచున్నాడు. నీయందు కినుక పూనిన శివుని అనుగ్రహముచే ఈతడు వర్జిల్లుచున్నాడు (26). ఈతడు సాహసములో శివునితో సమమైనవాడు. ఈ అవస్థను పొందియు, ఈతడు పౌరుషమును విడనాడకున్నాడు (27). శ్రీ కృష్ణుని మనుమడు, మహాబలశాలి అగునీతడు పాములచే బలముగా కరువబడిననూ, మనలను గట్టి పోచలతో సమముగా పరిగణించుచున్నాడు (28).

సనత్కుమార ఉవాచ ।

ఏతద్వాక్యం తు బాణాయ కథయిత్వా స దానవః ।

అనిరుద్ధమువాచేదం రాజనీతివిదుత్తమః ॥

సనత్కుమారుడిట్లు పలికెను -

రాజనీతివేత్తలలో శ్రేష్ఠుడగు ఆ రాక్షసుడు బాణునితో నిట్లు పలికి, అనిరుద్ధునితో నిట్లనెను (29).

కుంభాండ ఉవాచ ।

కోఽపి కస్యాసి రే వీర సత్యం వద మమగ్రతః ।

కేన వా త్వమిహానీతో దురాచార నరాధమ ॥

దైత్యేంద్రం స్తుహి వీరం త్వం నమస్కరు కృతాంజలిః ।

జితోఽస్మీతి వచో దీనం కథయిత్వా పునః పునః ॥

ఏవం కృతే తు మోక్షస్వాదన్యథా బంధనాది చ ।

తచ్ఛ్చుత్వా వచనం తస్య ప్రతివాక్యమువాచ సః ॥

కుంభాండుడిట్లు పలికెను

ఓరీ వీరా ! నీవు ఎవరివి? ఎవరి వాడవు? నా యెదుట సత్యమును పలుకుము. ఓరీ మానవాధమా! దుష్టమగు శీలము గలవాడా! నిన్ను ఇచటకు ఎవరు తీసుకువచ్చిరి? (30) నీవు చేతులను జోడించి వీరుడగు ఈ రాక్షసరాజును నమస్కరించి స్తుతించుము. దీనుడవై పలుమార్లు జయింపబడితి నని పలుకుము (31). ఇట్లు చేసినచో, నీకు విడుదల లభించును. లేనిచో, నీకు బంధము ఇత్యాదులు తప్పవు. ఆతని ఆ మాటను విని, అనిరుద్ధుడు ఇట్లు బదులు చెప్పెను (32).

అనిరుద్ధ ఉవాచ ।

రేరే దైత్యాఽ ధమసఖే కరహిండోపజీవక ।

నిశాచర దురాచార శత్రుధర్మం న వేత్సి భోః ॥

దైన్యం పలాయనం చాథ శూరస్య మరణాభికమ్ ।

విరుద్ధం చోపశల్యం చ భవేదితి మతిర్మమ ॥

క్షత్రియస్య రణే శ్రేయో మరణం సన్ముఖే సదా ।

న వీరమానినో భూమౌ దీన స్యేవ కృతాంజలిః ॥

అనిరుద్ధుడిట్లు పలికెను-

. ఓరీ! నీచుడగు దైత్యుని మిత్రుడా! చేతితో విదల్చిన మెతుకులను తిని జీవించువాడా! ఓయీ! దుష్టమగు శీలము గల రాక్షసా! నీవు శత్రువుల ధర్మములను ఎరుంగవు (33). శూరునకు దీనముగా పలుకుట, పారిపోవుట అనునవి మరణముకంటె అభికమగు దుఃఖమును కలిగించును. ఇట్టి విరుద్ధమగు చర్య హృదయములో శల్యము అగునని నా అభిప్రాయము (34). క్షత్రియునకు ఎన్నడైననూ యుద్ధరంగములో శత్రువునకు యెదుట మరణము శ్రేయస్కరము. ఈ లోకములో వీరుడననే అభిమానము గలవాడు దీనునివలె చేతులను జోడించడు (35).

సనత్కుమార ఉవాచ ।

ఇత్యాది వీరవాక్యాని బహుని స జగాద తమ్ ।
తదాకర్ణ్య సబాణోఽ సౌ విన్మితోఽ భూచ్చకోప చ ॥
తదోవాచ నభోవాణీ బాణస్యాశ్వాసనాయ హి ।
శృణ్వతాం సర్వవీరాణామనిరుద్ధస్య మంత్రిణః ॥

సనత్కుమారుడిట్లు పలికెను

అనిరుద్ధుడు ఈ విధముగా ఆతనితో వీరవాక్యములను పలికెను. బాణునితో సహా ఆతడు ఆ మాటలను విని విస్మయమును, కోపమును పొందెను (36). అప్పుడు ఆకాశవాణీ బాణుని ఓదార్చుటకొరకై, అనిరుద్ధుడు, మంత్రి మరియు సర్వవీరులు వినుచుండగా ఇట్లు పలికెను (37).

వ్యోమవాణ్యువాచ ।

భో భో బాణ మహావీర న క్రోధం కర్తుమర్హసి ।
బలిపుత్రోఽ సి సుమతే శివభక్త విచార్యతామ్ ॥
శివస్సర్వేశ్వరస్సాక్షీ కర్మణాం పరమేశ్వరః ।
తదభీనమిదం సర్వం జగద్వై సచరాచరమ్ ॥
స ఏవ కర్తా భర్తా చ సంహర్తా జగతాం సదా ।
రజస్సత్త్వతమోధారీ విధివిష్ణుహరాత్మకః ॥
సర్వస్యాంతర్గతస్సామీ ప్రేరకస్సర్వతః పరః ।
నిర్వికార్యవ్యయో నిత్యో మాయాభీశోఽపి నిర్గుణః ॥
తస్యేచ్ఛయాఽ బలో జ్ఞేయో బలీ బలివరాత్మజ ।
ఇతి విజ్ఞాయ మనసి స్వస్థో భవ మహామతే ॥
గర్వాపహరీ భగవాన్నానాలీలా విశారదః ।
నాశయిష్యతి తే గర్వమిదానీం భక్తవత్సలః ॥

ఆకాశవాణీ ఇట్లు పలికెను -

ఓయీ బాణా ! మహావీరుడవగు నీవు కోపించుట తగదు. నీవు బలి యొక్క పుత్రుడవు. గొప్ప బుద్ధిమంతుడవు. శివభక్తుడవు. ఆలోచించుము (38). సర్వేశ్వరుడు, పరమేశ్వరుడు అగు శివుడు కర్మసాక్షి. స్థావరజంగమాత్మకమగు ఈ జగత్తు అంతయు నిశ్చయముగా ఆయన ఆధీనములో నున్నది (39). ఆయనయే సర్వదా రజస్సత్త్వతమోగుణాత్మకుడై బ్రహ్మవిష్ణురుద్రరూపములను దాల్చి ఈ జగత్తులను సృష్టించి, పాలించి పోషించి, ఉపసంహరించుచున్నాడు (40). పరమాత్మ, వికారములు లేనివాడు, వినాశము లేనివాడు, నిత్యుడు, మాయను వశము చేసుకున్నవాడు, నిర్గుణుడు అగు ఆ ప్రభుడు సర్వప్రాణుల హృదయములలోనుండి అన్ని విధములుగా ప్రేరణనిచ్చుచున్నాడు (41). ఓయీ

బలియొక్క శ్రేష్ఠపుత్రుడా ! ఆయన ఇచ్చచే బలహీనుడైననూ బలవంతుడగును. ఓ గొప్ప బుద్ధిగలవాడా ! ఇట్లు మనస్సులో తలపోసి స్వస్థుడవు కమ్ము (42). అనేకలీలలను ప్రకటించుటలో దక్షుడు, భక్తవత్సలుడు, గర్వమును హరించువాడు అగు ఆ భగవానుడు నీ గర్వమును ఇప్పుడు నాశము చేయగలడు (43).

సనత్కుమార ఉవాచ ।

ఇత్యా భాష్య నభవాణీ విరరామ మహామునే ।
 బాణాసురస్తద్వచనాదనీరుద్ధం న జఖ్నివాన్ ॥
 కిం తు స్వాంతఃపురం గత్యా పపౌ పానమనుత్తమమ్ ।
 తద్వాక్యం చ విసస్మార విజహార విరుద్ధభిః ॥
 తతోఽనిరుద్ధో బద్ధస్తు నాగభోగైర్విషోల్బితైః ।
 ప్రియయాఽ తృప్తచేతాస్తు దుర్గాం సస్మార తత్క్షణాత్ ॥

సనత్కుమారుడిట్లు పలికెను -

ఓ మహర్షీ ! ఆకాశవాణి ఇట్లు పలికి విరమించెను. ఆ మాటను విని బాణాసురుడు అనిరుద్ధుని సంహరించలేదు (44). కాని దుష్టబుద్ధియగు ఆతడు తన అంతఃపురమునకు వెళ్ళి విలువైన పానీయమును సెవించి ఆ మాటలను విస్మరించి విహరించెను (45). ప్రియురాలియందు ఇంకను తనివి తీరని ఆ అనిరుద్ధుడు భయంకరమగు విషమును గ్రక్కే పాముల పడగలచే బంధింపబడినవాడై అప్పుడు వెంటనే దుర్గను స్మరించెను (46).

అనిరుద్ధ ఉవాచ ।

శరణ్యే దేవి బద్ధోఽస్మి దహ్యామానస్తు పన్నగైః ।
 ఆగచ్ఛ మే కురు త్రాణం యశోదే చండరోషిణి ॥
 శివభక్తే మహాదేవి సృష్టిస్థితితకారిణి ।
 త్వాం వినా రక్షకో నాన్యస్తస్మాద్రక్ష శివే హి మామ్ ॥

అనిరుద్ధుడిట్లు పలికెను -

శరణు పొందినవారియందు సాధువగు ఓ దేవీ! పాములచే బంధింపబడియున్నాను. విషము దహించుచున్నది. కీర్తిని ఇచ్చు ఓ దేవీ! భయంకరమగు కోపము గలదానా ! వచ్చి నన్ను రక్షించుము (47). శివుని భక్తురాలవగు ఓ గొప్ప దేవీ! సృష్టిస్థితి లయములను చేయుదానవు నీవే. నీవు తక్కు రక్షించువారు మలియొకరు లేరు. ఓ శివపత్నీ ! కావున నన్ను రక్షించుము (48).

సనత్కుమార ఉవాచ ।

తేనేత్థం తోషితా తత్ర కాళీ భిన్నాంజన ప్రభా ।
జ్యేష్ఠ కృష్ణచతుర్దశ్యాం సంప్రాప్తాసీన్మహానిశి ॥
గురుభిర్ముష్టి నిర్వాతైర్దారయామాస పంజరమ్ ।
శరాంస్తాన్ భస్మసాత్త్వా సర్పరూపాన్ భయానకాన్ ॥
మోచయిత్వానిరుద్ధం తు తతశ్చాంతఃపురం తతః ।
ప్రవేశయిత్వా దుర్గా తు తత్రైవా దర్శనం గతా ॥
ఇత్థం దేవ్యాః ప్రసాదాత్తు శివశక్తేర్మునీశ్వర ।
కృష్ణముక్తోఽనిరుద్ధో భూత్సుఖే చైవ గతవ్యథః ॥
అథ లబ్ధజయో భూత్వానిరుద్ధశ్శివశక్తితః ।
ప్రాద్యుమ్నిర్భాణతనయాం ప్రియాం ప్రాప్య ముమోద చ ॥
పూర్వవద్విజహారాసౌ తయా స్వప్రియయా సుఖే ।
పీతపానస్పృశక్తాక్షస్స బాణసుతయా తతః ॥
ఇతి శ్రీ శివమహాపురాణే రుద్రసంహితాయాం యుద్ధఖండే అనిరుద్ధోషో
వివాహ వర్ణనం నామ త్రిపంచాశత్తమోఽధ్యాయః ॥

సనత్కుమారుడు ఇట్లు పలికెను-

ఆ సమయములో జ్యేష్ఠ కృష్ణచతుర్దశి అర్ధరాత్రమునందు ఈ విధముగా వానిచేత స్తుతించ బడినదై మెత్తని కాటుకవంటి కాంతులు గల కాళి అచటకు విచ్చేసెను (49). ఆమె బలమైన పిడికిలి దెబ్బలతో పంజరమును పగులగొట్టి సర్పరూపములగు ఆ భయంకర బాణములను భస్మము చేసెను (50). అప్పుడా దుర్గ అనిరుద్ధుని విడిపించి అంతఃపురములో ప్రవేశపెట్టి అచటనే అంతర్ధానమాయెను (51). ఓ మహర్షీ ! ఈ విధముగా దేవీ శివశక్తి యొక్క అనుగ్రహముచే అనిరుద్ధుడు ఆపదనుండి విముక్తుడై భయము తొలగి సుఖమును పొందెను (52). అప్పుడు ప్రద్యుమ్నపుత్రుడగు అనిరుద్ధుడు శివశక్తివలన విజయమును పొంది ప్రియురాలగు బాణపుత్రికను చేరి ఆనందించెను (53). అప్పుడతడు తన ప్రియురాలగు బాణపుత్రికతో గూడి మధుపానముచే ఎర్రని నేత్రములు గలవాడై పూర్వమునందువలెనే సుఖముగా విహరించెను (54).

శ్రీ శివమహాపురాణములోని రుద్రసంహితాయందు యుద్ధఖండలో అనిరుద్ధోషా వివాహవర్ణనమనే ఏబది మూడవ అధ్యాయము ముగిసినది (53).

54 - శ్రీ కృష్ణ బాణాసురుల యుద్ధము

వ్యాస ఉవాచ ।

అనిరుద్ధే హృతే పౌత్రే కృష్ణస్య మునిసత్తమ ।
కుంభాండసుతయా కృష్ణః కిమకాశ్చిద్భి తద్వద ॥

వ్యాసుడు ఇట్లు పలికెను -

ఓ మహర్షీ ! కృష్ణుని మనుమడు అగు అనిరుద్ధుని కుంభాండుని కుమార్తె అపహరించుకొని పోగా, శ్రీ కృష్ణుడు ఏమి చేసినో చెప్పుము (1).

సనత్కుమార ఉవాచ ।

తతో గతే నిరుద్ధేతు తత్ స్త్రీణాం రోదనస్వనమ్ ।
శ్రుత్వా చ వ్యథితః కృష్ణో బభూవ మునిసత్తమ ॥
అపశ్యతాం చానిరుద్ధం తద్భంధూనాం హరేస్తథా ।
చత్వారో వార్షికా మాసా వ్యతీయురనుశోచతామ్ ॥
నారదాత్తదుపాకర్త్య వార్తాం బద్ధస్య కర్మ చ ।
ఆసన్ సువ్యథితాస్సర్వే వృష్టయః కృష్ణదేవతాః ॥
కృష్ణసదృష్టతమణిలం శ్రుత్వా యుద్ధాయ చాదరాత్ ।
జగామ శోణితపురం తార్జ్యమాహూయ తత్తణాత్ ॥
ప్రద్యుమ్నో యుయుధానశ్చ గతస్సాంబోధ సారణః ।
నందోపనందభద్రాద్యా రామకృష్ణా నువర్తినః ॥
అక్షౌహిణీ భర్వాదశభిస్సమేతాస్సర్వతో దిశమ్ ।
రురుధుర్బాణనగరం సమంతాత్సాత్వతర్షభాః ॥
భజ్యమానపురో ద్యావ ప్రాకారాట్టాలగోపురమ్ ।
వీక్ష్యమాణో రుషావిష్టస్తుల్య సైన్యోభినిర్యయౌ ॥

సనత్కుమారుడు ఇట్లు పలికెను -

ఓ మహర్షీ ! అనిరుద్ధుడు అపహరింపబడిన తరువాత వారి స్త్రీల ఏడ్పులను విని శ్రీ కృష్ణుడు మిక్కిలి దుఃఖితుడాయెను (2). అనిరుద్ధుడు అదృశ్యమైన తరువాత ఆతని బంధువులు మరియు శ్రీ కృష్ణుడు దుఃఖించుచుండగా వర్షాకాలము నాలుగు మాసములు గడిచిపోయెను (3). అనిరుద్ధుడు బంధితుడగుట, ఆ తరువాత జరిగిన ఘటనలు ఇత్యాది వృత్తాంతమును నారదుడు చెప్పగా విని శ్రీ కృష్ణుడే దైవముగా గల వృష్ణులు అందరు దుఃఖితులైరి (4). శ్రీ కృష్ణుడు ఆ వృత్తాంతమునంతను విని వెంటనే గరుత్మాంతుని పిలిచి యుద్ధమునందు బద్ధాదరుడై శోణితపురమునకు వెళ్లెను (5). బలరామకృష్ణుల అను యాయులగు ప్రద్యుమ్నుడు, యుయుధానుడు, సాంబుడు, సారణుడు, నందుడు, ఉప నందుడు, భద్రుడు మొదలగు వారందరు కూడా వెళ్లిరి

(6). ఆ యదువంశవీరులు పన్నెండు అక్షౌహిణీల సైన్యమును తీసుకొని బాణుని నగరమును అన్ని వైపులనుండి పూర్తిగా ముట్టడించిరి (7). ప్రాకారములు, నగరమునందలి ఉద్యానవనములు, బురుజులు, గోపురములు పగులగొట్టబడుటను గాంచిన బాణుడు క్రోధముతో నిండినవాడై సమానమగు సైన్యము తోడు రాగా వారికి ఎదురు వెళ్లెను (8).

బాణార్థే భగవాన్ రుద్రస్ససుతః ప్రమథైర్వృతః ।

ఆరుహ్య నంది వృషభం యుద్ధం కర్తుం సమాయయౌ ॥

ఆసీత్సుతుములం యుద్ధమద్భుతం లోమహర్షణమ్ ।

కృష్ణాదికానాం తైస్తత్ర రుద్రాద్వైర్బాణరక్షణైః ॥

కృష్ణశంకరయోరాసీత్ప్రద్యుమ్న గుహయోరపి ।

కూష్మాండకూపకర్ణాభ్యాం బలేన సహ సంయుగః ॥

సాంబస్య బాణపుత్రేణ బాణేన సహ సాత్యకేః ।

నందినా గరుడస్యాపి పరేషాం చ పరైరపి ॥

బ్రహ్మాదయస్సురాధీశా మునయస్సిద్ధచారణాః ।

గంధర్వావృరసో యానైర్విమానైర్ద్రష్టుమాగమన్ ॥

ప్రమథైర్వివిధాకారై రేవత్యంతైస్సుదారుణమ్ ।

యుద్ధం బభూవ విప్రేంద్ర తేషాం చ యదువంశినామ్ ॥

బ్రాత్రా రామేణ సహితః ప్రద్యుమ్నేన చ భీమతా ।

కృష్ణశృకార సమరమతులం ప్రమథైస్సహ ॥

బాణునికొరకై రుద్రభగవానుడు నందియనే వృషభమునదిరోహించి తమ కుమారులతో మరియు ప్రమథగణములతో కూడినవాడై యుద్ధమును చేయుటకు విచ్చేసెను (9). అప్పుడు కృష్ణుడు మొదలగు వారికి బాణుని రక్షించే రుద్రుడు మొదలగు వారితో రోమాంచమును కలిగించే అద్భుతమగు తుములయుద్ధము జరిగెను (10). కృష్ణునకు శంకరునితో, ప్రద్యుమ్నునకు కుమారస్వామితో, బలరామునకు కూష్మాండకూపకర్ణులతో, సాంబునకు బాణుని పుత్రునితో, సాత్యకికి బాణునితో, గరుడునకు నందితో మరియు ఇతరులకు ఇతరులతో ద్వంద్వయుద్ధము జరిగెను (11, 12). బ్రహ్మ మొదలగు దేవ నాయకులు, మునులు, సిద్ధులు, చారణులు, గంధర్వులు మరియు అప్పరసలు తమ తమ వాహనములపై మరియు విమానములలో చూచుటకు వచ్చిరి (13). ఓ బ్రాహ్మణ శ్రేష్ఠా! ఆ యదువంశీయులకు రేవతీగణము వరకు గల వివిధ ప్రమథ గణములతో దారుణమగు యుద్ధము జరిగెను (14). శ్రీకృష్ణుడు సోదరుడగు బలరామునితో మరియు బుద్ధిశాలియగు ప్రద్యుమ్నునితో గూడి ప్రమథగణములతో సాటిలేని యుద్ధమును చేసెను (15).

తత్రాగ్నినాఽ భవద్యుద్ధం యమేన వరుణేన చ ।
 విముఖేన త్రిపాదేన జ్వరేణ చ గుహేన చ ॥
 ప్రమథైర్వివిధాకారైస్తేషామత్యంత దారుణమ్ ।
 యుద్ధం బభూవ వికటం వృష్టీనాం రోమహర్షణమ్ ॥
 విభేషికా భర్షహీణః కోటరీణః పదే పదే ।
 నిర్లజ్జాభిశ్చ నారీణః ప్రబలాభర దూరతః ॥
 శంకరానుచరాన్ శౌరిర్భూత ప్రమథగుహ్యకాన్ ।
 ద్రావయామాస తీక్ష్ణగై శ్వరైశ్చార్థ నుశ్చ్యుతైః ॥
 ఏవం ప్రద్యుమ్న ప్రముఖా వీరా యుద్ధమహోత్సవాః ।
 చక్రుర్యుద్ధం మహాఘోరం శత్రుసైన్యం వినాశయన్ ॥
 విశీర్యమాణం స్వబలం దృష్ట్వా రుద్రోఽ త్యమర్షణః ।
 క్రోధం చకార సుమహన్ననాద చ మహోల్బణమ్ ॥
 తప్నుత్వా శంకరగణా వినేదుర్యుయుదుశ్చ తే ।
 మర్దయన్ ప్రతియోద్ధారం వర్షితాశ్శంభుతేజసా ॥

అప్పుడు అగ్నియమవరుణులకు విముఖ త్రిపాద జ్వర గుహులతో
 యుద్ధము జరిగెను (16). ఆ యాదవులకు వివిధములగు ఆకారములు గల
 ప్రమథులతో, భయమును గొల్పు అనేక కోటరీ గణములతో మరియు సిగ్గును
 విడచిన బలవంతులగు స్త్రీల యొక్క దట్టమగు సైన్యముతో ప్రతి అడుగునందు
 మిక్కిలి భయంకరము, జేభత్వము అగు యుద్ధము జరిగెను (17, 18). శ్రీకృష్ణుడు
 శార్ఙ్గధనస్సునుండి ప్రయోగించబడిన వాడియగు బాణములతో శంకరుని
 అనుచరులగు భూతములను, ప్రమథులను మరియు గుహ్యకులను
 తరుమణిచ్చెను (19). ఈ విధముగా యుద్ధమును గొప్ప ఉత్సవముగా పరిగణించే
 ప్రద్యుమ్నాది వీరులు మహాభయంకరమగు యుద్ధములో శత్రుసైన్యమును
 వినాశమొనర్చిరి (20). చెల్లాచెదరగుచున్న తమ సైన్యమును గాంచిన రుద్రుడు
 సహనమును గోల్పోయి అతిభయంకరమగు క్రోధమును పొంది పెద్ద
 సింహనాదమును చేసెను (21). శంభుని తేజస్సుచే వృద్ధిని పొందిన
 శంకరగణములు దానిని విని తాము కూడ నినదించి శత్రువులను సంహరిస్తూ
 యుద్ధమును చేసిరి (22).

పృథగ్విధాని చాయుంక్త శార్ఙ్గ స్త్రాణి వినాకినే ।
 ప్రత్యక్షైశ్చమయామాస శూలపాణిరవిస్మితః ॥
 బ్రహ్మోస్తుస్య చ బ్రహ్మోస్తుం వాయుశ్చస్య చ పార్వతమ్ ।
 ఆగ్నేయస్య చ పార్థన్యం నైజం నారాయణస్య చ ॥
 కృష్ణసైన్యం విదుద్రావ ప్రతివీరేణ నిర్జితమ్ ।
 న తస్మా సమరే వ్యాస పూర్ణరుద్రసు తేజసా ॥

విద్రావితే స్యసైన్యే తు శ్రీ కృష్ణశ్చ పరంతపః ।

స్వం జ్వరం శీతలాఖ్యం హి వ్యసృజద్ధారుణం మునే ॥

విద్రావితే కృష్ణ సైన్యే కృష్ణస్య శీతలజ్వరః ।

అభ్యపద్యత తం రుద్రం మునే దశ దిశో దహన్ ॥

మహేశ్వరోఽథ తం దృష్ట్వాఽఽ యాంతం స్వం విసృజన్ జ్వరమ్ ।

మాహేశ్వరో వైష్ణవశ్చ యుయుధాతే జ్వరాపుభౌ ॥

వైష్ణవోఽథ సమాక్రందన్మాహేశ్వరబలార్దితః ।

అలబ్ధ్వాఽ భయమన్యత్ర తుష్టావ వృషభధ్వజమ్ ॥

అథ ప్రసన్నో భగవాన్ విష్ణు జ్వరనుతో హరః ।

విష్ణుశీతజ్వరం ప్రాహ శరణాగతవత్సలః ॥

శ్రీకృష్ణుడు తన శార్ఙ్గమునుండి వివిధములగు అస్త్రములను శివునిపై ప్రయోగించెను. కాని శూలమును చేతిలో ధరించియుండే శివుడు విస్మయమును పొందకుండగనే వాటిని ప్రత్యక్షములగు ఆయుధములతో శాంతింపజేసెను (23). ఆయన బ్రహ్మాస్త్రమును బ్రహ్మాస్త్రముతో, వాయువ్యాస్త్రమును పార్వత్యాస్త్రముతో, ఆగ్నేయమును పర్వనాస్త్రముతో మరియు నారాయణాస్త్ర మును పాశుపత్యాస్త్రముతో, శమింపజేసెను (24). ఓ వ్యాసా! యుద్ధములో రుద్రుని పూర్ణతేజస్సు ముందు నిలబడజాలక శ్రీకృష్ణుని సైన్యము ప్రతిపక్షముచే జయించబడి పారిపోయెను (25). ఓ మునీ! శత్రువులను తపింపజేయు శ్రీకృష్ణుడు తన సైన్యము చెల్లాచెదరు అగుటను గాంచి శీతలము అను పేరు గల తన భయంకరమగు జ్వరమును విడిచిపెట్టెను (26). ఓ మునీ! శ్రీకృష్ణుని సైన్యము పారిపోగా, ఆయన ప్రయోగించిన శీతలజ్వరము పది దిక్కులను దహింపజేయుచు రుద్రుని మీదకు వచ్చెను (27). అప్పుడు తన మీదకు వచ్చుచున్న ఆ జ్వరమును గాంచి మహేశ్వరుడు తన జ్వరమును విడిచిపెట్టెను. ఆ మాహేశ్వర-వైష్ణవజ్వరములు రెండు యుద్ధమును చేసినవి (28). అప్పుడు మాహేశ్వరజ్వరము యొక్క బలముచే పీడించబడిన వైష్ణవజ్వరము ఇతరత్రా అభయమును పొందజాలక వృషభధ్వజుని స్తుతించెను (29). అప్పుడు శరణాగతవత్సలుడగు శివుడు విష్ణుజ్వరము యొక్క సోత్తముచే ప్రసన్నుడై ఆ శీతలజ్వరముతో నిట్లనెను (30).

మహేశ్వర ఉవాచ ।

శీతజ్వర ప్రసన్నోఽహం వ్యేతు తే మజ్జిరాధ్యయమ్ ।

యో నౌ స్మరతి సంవాదం తస్య న స్యాజ్జిరాధ్యయమ్ ॥

మహేశ్వరుడు ఇట్లు పలికెను -

ఓ శీతజ్వరమా ! నేను నీ విషయములో ప్రసన్నుడనైతిని. నీకు నా జ్వరము వలని భయము తొలగిపోయినది. మన ఇద్దరి సంభాషణను ఎవడైతే స్మరించునో, వానికి జ్వరభయము ఉండదు (31).

ఇత్యుక్తో రుద్రమానమ్య గతో నారాయణజ్వరః ।
 తం దృష్ట్వా చరితం కృష్ణో విసిస్సాయ భయాన్వితః ॥
 స్కందః ప్రద్యుమ్నబాణౌ ఘైరర్థ్యమానోఽథ కోపితః ।
 జఘాన శక్త్యా ప్రద్యుమ్నం దైత్య సంఘాత్యమర్షణః ॥
 స్కందశక్తిహతస్తత్ర ప్రద్యుమ్నః ప్రబలోఽపి హి ।
 అస్యగ్నిముంచన్ గా త్రేభ్యో బలేనాపాక్రమద్రణాత్ ॥
 కుంభాండకూపకర్ణాభ్యాం నానాస్త్వైశ్చ సమాహతః ।
 దుద్రావ బలభద్రోఽపి న తస్థేఽపి రణే బలీ ॥
 కృత్వా సహస్రం కాయానాం పీత్వా తోయం మహార్థవాత్ ।
 గరుడో నాశయత్యర్థావరైర్వేషూర్ధవాంబుజః ॥
 అథ క్రుద్ధో మహేశస్య వాహనో వృషభో బలీ ।
 వేగేన మహతారం వై శృంగాభ్యాం నిజఘాన తమ్ ॥
 శృంగఘాతవిశీర్ణాంగో గరుడోఽతీవ విస్మితః ।
 విదుదైవ రణాత్కూర్ణం విహాయ చ జనార్ధనమ్ ॥
 ఏవం జాతే చరిత్రం తు భగవాన్ దేవకీసుతః ।
 ఉవాచ సారథిం శీఘ్రం రుద్రతేజోతివిస్మితః ॥

సనత్కుమారుడిట్లు పలికెను -

రుద్రుడిట్లు పలుకగా నారాయణజ్వరము ఆయనకు ప్రణమిల్లి నిష్క్రమించెను. ఆ ఘటనను గాంచి శ్రీ కృష్ణుడు చకితుడై భయమును పొందెను (32). అప్పుడు రాక్షస సంహారకుడగు కుమారస్వామి ప్రద్యుమ్నుని బాణపరంపరలచే పీడింపబడినవాడై దానిని సహించనివాడై కోపించి ప్రద్యుమ్నుని కొట్టెను (33). కుమారస్వామియొక్క శక్తిచే బలముగా కొట్టబడిన ప్రద్యుమ్నుడు గొప్ప బలశాలియే అయిననూ శరీరావయవములనుండి రక్తము ప్రవించుచుండగా అప్పుడు రణరంగమునుండి పారిపోయెను (34). కుంభాండకూపకర్ణులచే వివిధములగు అస్త్రములచే గట్టిగా కొట్టబడిన బలరాముడు బలశాలియే అయినా యుద్ధమునందు నిలబడలేక పారిపోయెను (35). గరుడుడు వేయి దేహములను దాల్చి మహాసముద్రమునుండి నీటిని త్రాగి ప్రళయకాలమేఘముల జలధారలతో శత్రువులను ముంచెత్తి నశింపజేసెను (36). అప్పుడు బలవంతుడు, మహేశుని వాహనము అగు నంది మహావేగముతో ఆతనిని కొమ్ములతో పొడిచెను (37). కొమ్ముపోట్లచే శిథిలమైన అవయవములు గల గరుడుడు మిక్కిలి ఆశ్చర్యమును పొంది జనార్ధనుని విడిచిపెట్టి రణరంగమునుండి వెంటనే పారిపోయెను (38). దేవకీనందనుడగు శ్రీ కృష్ణ భగవానుడు ఈ ఘటనలను గాంచి రుద్రుని తేజస్సును స్మరించి అత్యాశ్చర్యమును పొందినవాడై వెంటనే సారథితోనిట్లు పలికెను (39).

శ్రీ కృష్ణ ఉవాచ ।

హే సూత శృణు మద్వాక్యం రథం మే వాహయ ద్రుతమ్ ।

మహాదేవసమీపస్థో యథా స్యాం గదితుం వచః ॥

శ్రీ కృష్ణుడు ఇట్లు పలికెను -

ఓ సూతా! నా మాటను వినుము. నా రథమును వెంటనే మహాదేవుని సమీపమునకు గొనిపొమ్ము. నేను ఆయనతో మాటలాడవలసియున్నది (40).

సనత్కుమార ఉవాచ।

ఇత్సుక్త హరిణా సూతో దారుకస్స్వగుణాగ్రణీః ।

ద్రుతం తం వాహయామాస రథం రుద్రసమీపతః ॥

అథ విజ్ఞాపయామాస నతో భూత్వా కృతాంజలిః ।

శ్రీ కృష్ణశృంకరం భక్త్వా ప్రపన్నో భక్తవత్సలమ్ ॥

సనత్కుమారుడు ఇట్లు పలికెను -

శ్రీకృష్ణుడు ఇట్లు పలుకగా, రథమును నడుపుటలో అగ్రేసరుడగు దారుకుడు ఆ రథమును వెంటనే రుద్రుని సమీపమునకు తోలుకొని వెళ్లెను (41). అప్పుడు శ్రీకృష్ణుడు చేతులను జోడించి సమస్కరించి, భక్తవత్సలుడగు శంకరుని శరణు పొంది భక్తితో ఇట్లు విన్నవించు కొనెను (42).

శ్రీ కృష్ణ ఉవాచ ।

దేవ దేవ మహాదేవ శరణాగతవత్సల ।

నమామి త్వాఽ నంతశక్తిం సర్వాత్మానం పరేశ్వరమ్ ॥

విశ్వోత్పత్తి స్థాననాశహేతుం సద్ జ్ఞప్తి మాత్రకమ్ ।

బ్రహ్మలింగం పరం శాంతం కేవలం పరమేశ్వరమ్ ॥

కాలో దైవం కర్మ జీవస్వభావో ద్రవ్యమేవ చ ।

క్షేత్రం చ ప్రాణ ఆత్మా చ వికారస్తత్సమూహకః ॥

జీజరోహప్రవాహస్తు త్వన్మాయైషా జగత్ప్రభో ।

తన్ని బంధం ప్రపద్యేహం త్వామహం పరమేశ్వరమ్ ॥

నానా భావైర్లీలయైవ స్వీకృతైర్నిర్ధరాదికాన్ ।

నూనం జభర్ని లోకేశో హంస్యన్మార్గాన్ స్వభావతః ॥

త్వం హి బ్రహ్మ పరం జ్యోతిర్గాఢం బ్రహ్మణి వాఙ్మయే ।

యం పశ్యంత్యమలాత్మానమాకాశమివ కేవలమ్ ॥

త్వమేవ చాద్యః పురుషోఽ ద్వితీయస్తుర్య ఆత్మద్భక్ ।

ఈశో హేతురహేతుశ్చ సవికారః ప్రతీయసే ॥

స్వమాయయా సర్వగుణ ప్రసిద్ధ్యై భగవన్ ప్రభో ।

సర్వాన్వితః ప్రబిన్నశ్చ సర్వతస్త్వం మహేశ్వర ॥

ఓ దేవ దేవా! మహాదేవా! శరణాగతవత్సలుడు, అనంతశక్తి గలవాడు, సర్వమునకు ఆత్మ ఆయినవాడు, పరమేశ్వరుడు (43), జగత్తు యొక్క ఉత్పత్తి స్థితిలయములకు కారణమైన వాడు, సర్దనుడు, కేవలజ్ఞానఘనుడు, లింగరూపములో వెలిసిన పరబ్రహ్మ, నిర్వికారుడు, అద్యయుడు అగు నీకు నమస్కరించుచున్నాను (44). ఓ జగత్ప్రభూ! కాలము, అదృష్టము, కర్మ, జీవుడు, అజ్ఞానము, ద్రవ్యము, పంచభూతాది క్షేత్రము, ప్రాణము, దేహము, ప్రకృతివికారముల సముదాయము, జీజాంకురప్రవాహము అను ఈ సర్వము నీ మాయయే సుమా! పరమేశ్వరుడవగు నీవు ఈ సర్వమునకు కారణమగుచున్నావు. నిన్ను నేను శరణు పొందుచున్నాను (45,46). లోకేశ్వరుడవగు నీవు లీలచే వివిధ రూపములలో ప్రకటమై దేవతలను మొదలగు వారిని నిశ్చయముగా రక్షించి, అజ్ఞానముచే అధర్మమార్గములో ఉన్నవారిని దండించుచున్నావు (47). వేదవాఙ్మయమునందు దాగియున్న పరంబ్రహ్మవు, పరంజ్యోతివి నీవే. ఆకాశమువలే శుద్ధము, అద్యయము, ఆత్మస్వరూపము అగు నిన్ను జ్ఞానులు దర్శించెదరు (48). సృష్ట్యాదియందు ఉన్న అద్యయపురుషుడవు నీవే. జాగ్రత్స్వప్నసుషుప్తులకు ఆతీతమైన తులీయసాక్షి చైతన్యము నీవే. నిర్గుణుడవగు నీవు మాయాసహితుడవై జగత్కారణమగుచున్నావు; వికారములు లేకున్ననూ, ఉన్నట్లు కన్పట్టుచున్నావు (49). హే భగవన్ ! ప్రభూ ! ప్రకృతిగుణములు జగద్రూపముగా పరిణమించుటకొరకై నీవు నీ మాయతో గూడి జగత్తులోని విభిన్న వస్తువుల రూపములో భాసిస్తూ సర్వమునకు అధిష్టానమై సర్వము కలవాడువలె కన్పట్టుచున్నావు (50).

యథైవ సూర్యోఽపిహితశ్చాయారూపాణి చ ప్రభో ।

స్వచ్ఛాయయా సంచకాన్తి హ్యయం పరమద్యగ్భవాన్ ॥

గుణేనాపిహితోఽపి త్వం గుణేనైవ గుణాన్ విభో ।

స్వప్రదీపశ్చకాన్తి త్వం భూమన్ గిరిశ శంకర ॥

త్వన్యాయామోహితధియః పుత్రదారగృహాదిషు ।

ఉన్మజ్జంతి నిమజ్జంతి ప్రసక్తా వృజినార్థవే ॥

దైవదత్తమిమం లబ్ధ్వా నృలోకమజితేంద్రియః ।

యో నాద్రియేత త్వత్పాదౌ స శోచ్యో హ్యేత్యవంచకః ॥

త్వదాజ్ఞయాహం భగవన్ బాణదోశేత్తుమాగతః ।

త్వయైవ శప్తో బాణోఽయం గర్వతో గర్వహారిణా ॥

నివర్తస్య రణార్ద్రేవ త్వచ్ఛాపో న వృథా భవేత్ ।

అజ్ఞాం దేహి ప్రభో మే త్వం బాణస్య భుజకృంతనే ॥

సూర్యుడు తన ప్రకాశముచే సర్వవస్తువులను, మరియు సూర్యుని కప్పివేయు మేఘాదులను కూడ ప్రకాశింపజేయును. అటులనే, పరమాత్మవగు నీవు సాక్షివై సర్వమును ప్రకాశింపజేయుచున్నావు (51). ఓ కైలాసవాసా! శంకరా! నీవు గుణములచే బంధింప బడకపోయిననూ, గుణములచేతనే గుణములను ప్రకాశింప జేయుచున్నావు. స్వయంప్రకాశస్వరూపుడవగు నీవు పరబ్రహ్మవు (52). నీ మాయచే మోహమును పొందిన బుద్ధి గలవారు సంతానము, భార్య, ఇల్లు, మొదలగు వాటియందు ఆసక్తి గలవారై పాపమనే సముద్రమునందు మునుగుతూ, తేలుతూ ఉందురు (53). మానవుడు ఈశ్వరునిచే అనుగ్రహించబడిన ఈ దేహమును పొందియు, ఇంద్రియములను జయించలేక నీ పాద పద్మములయందు ఆదరము లేనివాడై అత్మవంచనను చేసుకొని, శోచింప దగినవాడు అగుచున్నాడు (54). హే భగవన్! నీ ఆజ్ఞచే నేను బాణుని చేతులను నరుకుటకు వచ్చియుంటిని. గర్వమును పోగొట్టే నీవు మాత్రమే గర్వితుడైన ఈ బాణుని శపించియున్నావు (55). ఓ దేవా! ఈ యుద్ధమునుండి నీవు తప్పుకొనుము. నీ శాపము వృథా కారాదు. ఓ ప్రభూ! బాణుని భుజములను నరుకుటకు నాకు ఆజ్ఞను ఇమ్ము (56).

సనత్కుమార ఉవాచ ।

ఇత్యాకర్ణ్య వచశ్శంభుః శ్రీ కృష్ణస్య మునీశ్వర ।

ప్రత్యువాచ ప్రసన్నాత్మా కృష్ణస్తుత్యా మహేశ్వరః ॥

సనత్కుమారుడు ఇట్లు పలికెను...

ఓ మహర్షీ! శ్రీ కృష్ణుని ఈ మాటను విని ఆయన చేసిన స్తుతిచే ప్రసన్నమైన మనస్సుగల మహేశ్వరుడగు శంభుడు ఇట్లు బదులిడెను (57).

మహేశ్వర ఉవాచ ।

సత్యముక్తం త్వయా తాత మయా శప్తో హి దైత్యరాట్ ।

మదాజ్ఞయా భవాన్ ప్రాప్తో బాణదోర్ధ్వంధక్యంతనే ॥

కిం కరోమి రమానాథ భక్తా భీనస్సదా హరే ।

పశ్యతో మే కథం వీర స్యాద్బాణభుజక్యంతనమ్ ॥

అతస్త్వం జ్యంభణాస్త్రేణ మాం జ్యంభయ మదాజ్ఞయా ।

తతస్త్వం కురు కార్యం స్వం యథేష్ఠం చ సుఖే భవ ॥

మహేశ్వరుడిట్లు పలికెను -

ఓ కుమారా! నీవు సత్యమును పలికితివి. రాక్షసరాజును శపించినది నేనే. నీవు నా ఆజ్ఞ చేతనే బాణుని చేతులను నరుకుటకు వచ్చియుంటివి (58). ఓ లక్ష్మీపతి! నేను ఏమి చేయగలను ? నేను సర్వదా భక్తులకు అభీనుడనై యుందును. ఓ వీరా! నేను చూచు చుండగా బాణుని చేతులను నరుకుట ఎట్లు సంభవమగును? (59) కావున నీవు నా ఆజ్ఞచే జ్యంభణాస్త్రమును ప్రయోగించి నేను స్పృహను కోల్పోవునట్లు చేసి, ఆ తరువాత నీ పనిని యథేచ్ఛగా పూర్తి చేసుకొని సుఖమును పొందుము (60).

సనత్కుమార ఉవాచ ।

ఇత్సుక్తశ్చంకరేణాథ శార్ఙ్గపాణిస్సు విస్మితః ।

స్వరణస్థానమాగత్య ముమోద స మునీశ్వర ॥

జ్యంభణాస్త్రం ముమోచాడ సంధాయ ధనుషి ద్రుతమ్ ।

వినాకపాణయే వ్యాస నానాస్త్ర కుశలో హరిః ॥

మోహయిత్వా తు గిరిశం జ్యంభణాస్త్రేణ జ్యంభితమ్ ।

బాణస్య పృతనాం శౌరిర్జఘానాసిగదర్ ప్లిఖః ॥

ఇతి శ్రీ శివమహాపురాణే రుద్రసంహితాయాం యుద్ధఖండే బాణాసుర

కృష్ణ యుద్ధవర్ణనం నామ చతుఃపంచాశత్తమోఽధ్యాయః ॥

సనత్కుమారుడు ఇట్లు పలికెను -

ఓ మహర్షీ! శంకరుడిట్లు పలుకగా శార్ఙ్గ ధారియగు ఆ విష్ణువు మిక్కిలి విస్మయమును పొంది యుద్ధరంగములో తన స్థానమునకు వచ్చి ఆనందించెను (61). ఓ వ్యాసా! - అప్పుడు వివిధములగు అస్త్రములలో సమర్థుడగు హరి ధనుస్సునందు వెంటనే జ్యంభణాస్త్రమును సంధించి వినాకధారియగు శివునిపైకి వదిలిపెట్టెను (62). జ్యంభణాస్త్రముచే శివుడు ఆవులిస్తూ మోహితుడగునట్లు చేసి శ్రీకృష్ణుడు బాణుని సైన్యమును కత్తులు, గదలు, శక్తులు అను అయుధములతో సంహరించెను (63).

వ్యాస ఉవాచ ।

సనత్కుమార సర్వజ్ఞ బ్రహ్మపుత్ర నమోస్తు తే ।
అద్భుతేయం కథా తాత శ్రావితా మే త్వయా మునే ॥
జ్యంభతే జ్యంభణాస్తేణ హరిణా సమరే హరే ।
హతే బాణబలే బాణః కిమకార్తిచ్చ తద్వద ॥

వ్యాసుడిట్లు పలికెను -

ఓ సనత్కుమారా! బ్రహ్మపుత్రుడవగు నీవు సర్వజ్ఞుడవు. నీకు నమస్కారమగుగాక! ఓ తండ్రీ! మహర్షీ! నీవు నాకు ఈ అద్భుతమగు గాథను వినిపించితివి (1). యుద్ధములో విష్ణువు ప్రయోగించిన జ్యంభణాస్త్ర ప్రభావముచే శివుడు ఆవులిస్తూ మోహితుడై యుండగా బాణుని సైన్యము సంహరించబడగా బాణుడు ఏమి చేసినో చెప్పుము (2).

సూత ఉవాచ ।

ఇత్యాకర్ణ్య వచస్తస్య వ్యాసస్యామితతేజసః ।
ప్రత్యువాచ ప్రసన్నాత్మా బ్రహ్మపుత్రో మునీశ్వరః ॥

సూతుడిట్లు పలికెను -

సాటిలేని తేజస్సు గల ఆ వ్యాసుని ఈ మాటలను విని బ్రహ్మపుత్రుడగు ఆ మహర్షి ప్రసన్నుడగు అంతఃకరణము గలవాడై ఇట్లు బదులిడెను (3).

సనత్కుమార ఉవాచ ।

శ్శబ్దా వ్యాస మహాప్రాజ్ఞ కథాం చ పరమాద్భుతామ్ ।
కృష్ణశంకరయోస్తాత లోకవీలానుసారిణోః ॥
శయితే లీలయా రుద్రే సపుత్రే సగణే సతి ।
బాణో వినిర్గతో యుద్ధం కర్తుం కృష్టేన దైత్యరాట్ ॥
కుంభాండసంగృహీతాశ్వో నానాశస్త్రాస్త ధృక్ తతః ॥
దృష్ట్వా నిజబలం నష్టం స దైత్యేంద్రోఽతిమర్శితః ।
చకార యుద్ధమతులం బలిపుత్రో మహాబలః ॥
శ్రీ కృష్ణోఽపి మహావీరో గిరిశాప్తమహాబలః ।
ఉచ్చైర్జగర్జ తత్రాజౌ బాణం మత్వా తృణోపమమ్ ॥
ధనుష్పంకారయామాస శార్ జ్ఞాఖ్యం నిజమద్భుతమ్ ।
త్రాసయన్ బాణసైన్యం తదవశిష్టం మునీశ్వర ॥
తేన నాదేన మహతా ధనుష్పంకారజేన హి ।
ద్యావాభూమ్యో రంతరం వై వ్యాప్తమాసీదనంతరమ్ ॥

చిక్షేప వివిధాన్ బాణాన్ బాణాయ కుపితో హరిః ।
 కర్ణాంతం తద్వికృష్టాథ తీక్ష్ణానాశీ విషోపమాన్ ॥
 ఆయాతాన్స్తాన్నిరీక్ష్యాథ స బాణో బలినందనః ।
 అప్రాప్తానేవ చిచ్ఛేద స్వశరైస్సృధనుశ్చ్యుతైః ॥

సనత్కుమారుడిట్లు పలికెను -

ఓ వ్యాసా! నీవు గొప్ప బుద్ధిశాలివి. ఓ వత్సా! లోకలీలలను అనుసరించే శ్రీకృష్ణుశంకరుల పరమాద్భుతగాథను వినుము (4). రుద్రుడు లీలచే పుత్రులతో మరియు గణములతో గూడి మోహితుడై యుండగా రాక్షసరాజగు బాణుడు శ్రీకృష్ణునితో యుద్ధమును చేయుటకై బయలు దేరెను (5). కుంభాండుడు రథమును తోలుచుండగా, అనేకవిధములగు శస్త్రాస్త్రములను ధరించియున్నవాడు, మహాబలశాలి, బలికుమారుడు అగు ఆ రాక్షసరాజు తన సైన్యము నప్పమగుటను గాంచి మిక్కిలి కోపించినవాడై సాటిలేని యుద్ధమును చేసెను (6,7). మహావీరుడు, శివుని అనుగ్రహముచే పొందబడిన గొప్ప బలము గలవాడు అగు శ్రీకృష్ణుడు కూడ బాణుని తృణప్రాయముగా భావించి అపుడా యుద్ధరంగమునందు జగ్గరగా గర్జించెను (8). ఓ మహర్షీ! ఆయన అద్భుతమగు తన శార్ఙ్గమునే ధనస్సునుండి నారిత్రాటి ద్వనిని చేసి మిగిలియున్న ఆ బాణుని సైన్యమునకు భేతిని కలిగించెను (9). ధనుష్టంకారమువలన పుట్టిన ఆ పెద్ద ద్వనిచే స్వర్గలోకభూలోకములకు మధ్యగల ఆకాశమంతయు నిండెను (10). హరి కోపించి నారిత్రాటిని చెవివరకు లాగి సర్పములవలె భయమును గొల్పు వివిధములగు వాడి బాణములను ప్రయోగించెను (11). బలిపుత్రుడగు బాణుడు ఆ బాణములు దూసుకొని వచ్చుచుండగా చూసి, అవి తనను చేరుటకు ముందే వాటిని తన ధనస్సునుండి ప్రయోగించబడిన బాణములచే ముక్కలుగా చేసెను (12).

పునర్ణగర్హ స విభుర్బాణో వైరిగణార్ధనః ।
 తత్రసుర్వష్టయస్సర్వే కృష్ణాత్కానో విచేతనః ॥
 స్మత్వా శివపదాంభోజం చిక్షేప నిజసాయకాన్ ।
 స కృష్ణాయాతిశూరాయ మహాగర్వో బలేస్సుతః ॥
 కృష్ణోఽపి తానసంప్రాప్తానభినత్వశరైర్దుతమ్ ।
 స్మత్వా శివపదాంభోజమసురారిర్యహోబలః ॥
 రామాదయో వృష్టయశ్చ స్వం స్వం యోద్ధారమాహవే ।
 నిజఘ్నూర్భులిసస్సర్వే కృత్వా క్రోధం సమాకులాః ॥
 ఇష్టం చిరతరం తత్ర బలినోశ్చ ద్వయోరపి ।
 బభూవ తుములం యుద్ధం శృణ్వతాం విస్మయావహమ్ ॥
 తస్మిన్నవసరే తత్ర క్రోధం కృత్వాఽతిపక్షిరాట్ ।
 బాణాసురబలం సర్వం పక్షాఘాతైరమర్దయత్ ॥

మర్దితం స్వబలిం దృష్ట్వా మర్దయంతం చ తం బలీ ।
 చుకోపాతి బలేః పుత్రశ్చైవరాడ్ దితిజేశ్వరః ॥
 స్మృత్వా శివపదాంభోజం సహస్రభుజవాన్ ద్రుతమ్ ।
 మహాత్పరాక్రమం చక్రే వైరిణాం దుస్సహం సవై ॥
 చిక్షేప యుగపద్మాణానమితాంస్తత్ర వీరహా ।
 కృష్ణాదిసర్వయదుషు గరుడే చ పృథక్ పృథక్ ॥

శత్రుసమూహములను పీడించే సమర్థుడగు ఆ బాణుడు మరల గర్జించగా, యాదవులు శ్రీ కృష్ణుని స్మరిస్తూ నిరుత్సాహితులై భయపడిరి (13). బలియొక్క పుత్రుడు, గొప్ప గర్విష్టి అగు ఆ బాణుడు శివుని పాదపద్మములను స్మరించి గొప్ప శూరుడగు శ్రీకృష్ణునిపై తన బాణములను ప్రయోగించెను (14). రాక్షసశత్రువు, మహాబలశాలి అగు శ్రీకృష్ణుడు కూడ ఆ బాణములను తన మీదికి రాకుండగనే శీ ప్రుముగా తన బాణములతో చేదించెను (15). బలవంతులగు బలరామాది యాదవులందరు ఆ యుద్ధములో కంగారు పడి కోపమును పొంది తమ తమ ప్రతిద్యుంధులను కొట్టజొచ్చిరి (16). ఈ విధముగా బలశాలురగు ఆ రెండు సైన్యముల మధ్య వినుటకైననూ ఆశ్చర్యమును గొల్పే సంకుల సమరము బిరకాలము జరిగెను (17). ఆ సమయములో గరుడుడు మిక్కిలి కోపించి తన రెక్కల దెబ్బలతో బాణాసురుని సైన్యమునంతనూ హింసింపజొచ్చెను (18). బలి యొక్క కుమారుడు, శివభక్తులలో శ్రేష్ఠుడు, బలశాలి అగు ఆ రాక్షసరాజు తన సైన్యము సంహరింపబడుటను గాంచి మిక్కిలి కోపించెను (19). వేయి భుజములు గల ఆతడు శివుని పాదపద్మములను స్మరించి శత్రువులకు సహించ శక్యము కాని గొప్ప పరాక్రమమును శీఘ్రముగా ప్రదర్శించెను (20). శత్రువీరులను సంహరించే ఆ బాణుడు ఆ యుద్ధములో శ్రీకృష్ణుడు మొదలగు యాదవులందరిపై మరియు గరుడునిపై వేరు వేరుగా ఒక్కసారిగా బాణములను గుప్పించెను (21).

జఘానైకేన గరుడం కృష్ణమేకేన పత్రిణా ।
 బలమేకేన చమునే పరానపి తథా బలీ ॥
 తతః కృష్ణో మహావీర్యో విష్ణురూపస్సూరిహా ।
 చుకోపాతి రణే తస్మిన్ జగర్ణ చ మహేశ్వరః ॥
 జఘాన బాణం తరసా శార్ఙ్గానిస్సతసచ్చరైః ।
 అతి తద్బలమత్యుగ్రం యుగపత్ స్తుతశంకరః ॥
 చిచ్ఛేద తద్దనుశ్శీఘ్రం చత్రాదికమనాకులః ।
 హయాంశ్య పాతయామాస హత్వా తాన్ స్వశరైర్హరిః ॥
 బాణోఽపి చమహావీరో జగర్ణాతి ప్రకుష్మహా ।
 కృష్ణం జఘాన గదయా సోఽపతద్దరణీతలే ॥

ఉత్థాయారం తతః కృష్ణో యుయుధే తన శత్రుజా ।

శివభక్తేన దేవర్షే లోకలీలానుసారతః ॥

ఏవం ధ్యయోశ్చిరం కాలం బభూవ సుమహాన్ రణః ।

శివరూపో హరిః కృష్ణస్థు చ శైవోత్తమో బలీ ॥

కృష్ణోఽథ కృత్వా సమరం చిరం బాణేన వీర్యవాన్ ।

శివాజ్ఞయా ప్రాప్తబలశ్చుకోపాతి మునీశ్వర ॥

తతస్సుదర్శనేనాశు కృష్ణో బాణభుజాన్ బహూన్ ।

చిచ్ఛేద భగవాన్ శంభుశాసనాత్మరవీరహా ॥

అవశిష్టా భుజాస్తస్య చత్వారోఽతీవ సుందరాః ।

గతవ్యథో బభూవాశు శంకరస్య ప్రసాదతః ॥

గతస్త్వతిర్యదా బాణశిరశ్చేత్తుం సముద్యతః ।

కృష్ణో వీరత్వమాపన్నస్తదా రుద్రస్సముత్థితః ॥

ఓ మునీ! బలవంతుడగు ఆ బాణుడు ఒక బాణముతో గరుడుని, ఒక బాణముతో శ్రీకృష్ణుని, మరియుక బాణముతో బలరాముని, అదే విధముగా ఇతరులను కూడ కొట్టెను (22). అప్పుడు గొప్ప సమర్థుడు, మహాపరాక్రమశాలి, విష్ణువు యొక్క అవతారము మరియు రాక్షససంహర్త అగు శ్రీకృష్ణుడు ఆ యుద్ధములో గొప్ప కోపమును పొంది గర్జించెను (23). ఆయన వెంటనే శంకరుని స్మరించి శార్ఙ్గ ధనస్సునుండి ఒక్కసారిగా ప్రయోగించబడిన గొప్ప బాణములచే బాణుని మరియు వాని సైన్యమును దారుణముగా హింసించెను (24). శ్రీ కృష్ణుడు కంగారు లేనివాడై వాని ధనస్సును విరుగగొట్టి ఛత్రము మొదలగు వాటిని మరియు గుర్రములను తన బాణములతో కొట్టి వాటిని శీఘ్రముగా నేలగూల్చెను (25). మహావీరుడగు బాణుడు కూడా బాగా కోపించి పెద్దగా గర్జించి శ్రీకృష్ణుని గదతో కొట్టగా ఆయన క్రిందపడెను (26). ఓ దేవర్షి ! లోకలీలను అనుసరించే శ్రీకృష్ణుడు తరువాత వెంటనే లేచి, తనకు శత్రువు మరియు శివభక్తుడు అగు బాణునితో యుద్ధమును చేసెను (27). ఈ విధముగా వారిద్దరికి చిరకాలము చాల గొప్ప యుద్ధము జరిగెను. శివస్వరూపుడగు హరియే శ్రీకృష్ణుడు కాగా, బలశాలియగు ఆ బాణుడు శివభక్తులలో ఉత్తముడు (28). ఓ మహర్షి! అప్పుడు పరాక్రమవంతుడగు శ్రీకృష్ణుడు చిరకాలము బాణునితో యుద్ధమును చేసి, శివుని ఆజ్ఞచే లభించిన బలము గలవాడై అతిశయించిన కోపమును చేసెను (29). ఆ తరువాత శత్రువీరులను సంహరించే శ్రీ కృష్ణ భగవానుడు శివుని ఆజ్ఞచే వెంటనే సుదర్శనచక్రముతో బాణుని అనేకభుజములను ఛేదించెను (30). అతనికి మిక్కిలి సుందరమైన నాల్గు భుజములు మాత్రమే మిగిలియుండెను. అతనికి శివుని అనుగ్రహముచే వెంటనే నొప్పి తగ్గిపోయెను (31). అప్పుడు శ్రీకృష్ణుడు స్పృతిని గోల్పోయి శౌర్యమును పొందినవాడై బాణుని శిరస్సును నరుకుటకు ఉద్యుక్తుడగుచుండగా రుద్రుడు తెలివిని తెచ్చుకొనెను (32).

భగవన్ దేవకీపుత్ర యదాజ్ఞప్తం మయా పురా ।
తత్త్వతం చ త్వయా విప్ర మదాజ్ఞాకారిణా సదా ॥
మా బాణస్య శిరశ్చింభి సంహరస్య సుదర్శనమ్ ।
మదాజ్ఞయా చక్రమిదం స్యాన్మోఘం మజ్జనే సదా ॥
దత్తం మయా పురా తుభ్యమనివార్యం రణే తవ ।
చక్రం జయం చ గోవింద నివర్తస్య రణాత్తతః ॥
దభీచే రావణే వీరే తారకాదిపురేష్యహి ।
వినా మదాజ్ఞాం లక్ష్మీశ రథాంగం నాముచః పురా ॥
త్వం తు యోగీశ్వరస్సాక్షాత్ పరమాత్మా జనార్ధన ।
విచార్యతాం స్వమనసా సర్వభూతహితే రతః ॥
వరమస్య మయా దత్తం న మృత్యు భయమస్తి వై ।
తస్మై వచస్సదా సత్యం పరితుష్టోఽస్మహం తవ ॥
పురాయం గర్వితో మత్తో యుద్ధం దేహీతి మేఽబ్రవీత్ ।
భుజాన్ కంఠాయమానస్తు విస్మృతాత్మగతిర్హరే ॥
తదాహమశపం తం వై భుజచ్ఛేత్తాఽఽ గమిష్యతి ।
అభిరేణాతికాలేన గతగర్వో భవిష్యసి ॥
మదాజ్ఞయా హరిః ప్రాప్తో భుజచ్ఛేత్తా తవాఽథ వై ।
నివర్తస్య రణాద్గచ్ఛ స్వగృహం సవధూవరః ॥
ఇత్సుక్తస్స తయోర్మై త్రీం కారయిత్వా మహేశ్వరః ।
తమనుజ్ఞాప్య సగణస్సపుత్రస్సోలయం యయౌ ॥

రుద్రుడిట్లు పలికెను -

ఓ భగవాన్ దేవకీనందనా ! విష్ణో ! నేను పూర్వము ఆజ్ఞాపించిన పనిన సర్వదా నా ఆజ్ఞాను పాటించే నీవు పూర్తి చేసితివి (33). నీవు బాణుని శిరస్సును చేదించవద్దు. నా ఆజ్ఞచే ఈ చక్రమును ఉపసంహరించుము. ఈ చక్రము సర్వకాలములయందు నా భక్తులయందు మొక్కిబోవును (34). ఓ గోవిందా! యుద్ధములో నివారింప శక్యము కాని ఈ చక్రమును మరియు విజయమును నేను పూర్వము నీకు ఇచ్చియుంటిని. కావున, యుద్ధమును విరమించుము (35). ఓ లక్ష్మీపతీ! నా ఆజ్ఞ లేకుండగా పూర్వము ఈ చక్రమును నీవు దధీచునియందు, వీరుడగు రావణునియందు, మరియు తారకుని మొదలగు వారి నగరముల యందు ప్రయోగించియుండలేదు (36). ఓ జనార్దనా ! యోగీశ్వరుడవగు నీవు సాక్షాత్తుగా పరమాత్మవు. సర్వప్రాణుల హితమును గోరే నీవు నీ మనస్సులో ఆలోచించుము (37). నీకు మృత్యుభయము లేదని నేను వీనికి వరమునిచ్చి యుంటిని. ఆ నామాట సర్వదా సత్యమగును. నేను నీ విషయములో సంతసించితిని (38). ఓ హరీ! పూర్వము ఈతడు తన మర్యాదను మరచి భుజముల తీటతో గర్వించినవాడై నాకు యుద్ధముననుగ్రహించుడని నన్ను కోరెను (39). తొందరలోనే నీ భుజములను నరుకువాడు రాగలడు. అప్పుడు నీ గర్వము తొలగగలదు అని అప్పుడు నేను వానిని శపించితిని (40). ఓయీ! ఈ హరి నా ఆజ్ఞ చేతనే వచ్చి నీ భుజములను నరికినాడు. నీవు ఈ యుద్ధమును విరమించి, వధూవరులతో గూడి నీ ఇంటికి పొమ్ము (41). ఇట్లు పలికి ఆ మహేశ్వరుడు వారికి స్నేహమును కలిపి బాణునకు నచ్చజెప్పి, తన గణములతో మరియు పుత్రులతో గూడి తన నివాసమునకు వెళ్లెను (42).

సనత్కుమార ఉవాచ ।

ఇత్యాకర్ణ్య వచశ్చంభోస్సంహృత్య చ సుదర్శనమ్ ।
అక్షతాంగస్తు విజయీ తత్ కృష్ణోఽతఃపురం యయౌ ॥
అనిరుద్ధం సమాశ్వాస్య సహితం భార్యయా పునః ।
జగ్రాహ రత్నసంఘాతం బాణదత్తమనేకశః ॥
తత్సఖీం చిత్రలేఖాం చ గృహీత్వా వరయోగినీమ్ ।
ప్రసన్నోఽభూత్తతః కృష్ణః కృతకార్యశ్శివాజ్ఞయా ॥
హృదా ప్రణమ్య గిరిశమామన్త్య చ బలేస్సుతమ్ ।
పరివారసమేతస్తు జగామ స్వపురీం హరిః ॥
పథి జిత్వా చ వరుణం విరుద్ధం తమనేకధా ।
ద్వారకాం చ పురీం ప్రాప్తస్సముత్సవ సమన్వితః ॥
విసర్జయిత్వా గరుడం సఖీన్ వీక్ష్యోపహస్య చ ।
ద్వారకాయాం తతో దృష్ట్వా కామచారీ చచార హ ॥
ఇతి శ్రీశివమహాపురాణే రుద్రసంహితాయాం యుద్ధఖండే
బాణభుజకృతనం నామ పంచపంచాశత్తమోఽధ్యాయః ॥

సనత్కుమారుడిట్లు పలికెను -

శ్రీకృష్ణుడు శంభుని ఈ మాటలను విని సుదర్శనమును ఉపసంహరించెను. ఆయన దేహమునకు దెబ్బలు ఏమియు తగులలేదు. ఆయన విజయమును పొంది ఆ అంతఃపురమునకు వెళ్లెను (43). ఆయన భార్యసమేతుడైయున్న అనిరుద్ధుని ఓదార్చి బాణునిచే ఈయబడిన అనేకములగు శ్రేష్ఠవస్తువులను స్వీకరించెను (44). తరువాత శ్రీకృష్ణుడు కృతార్థుడై శివుని ఆజ్ఞను పొంది ఉషయొక్క చెలికత్తై, గొప్ప యోగిని అగు చిత్రలేఖను దోడ్కొని వెళ్లి ప్రసన్నుడాయెను (45). హరి మనస్సులో కైలాసవాసియగు శివునకు ప్రణమిల్లి బలియొక్క పుత్రుడగు బాణునివద్ద సెలవు తీసుకొని కుటుంబసమేతముగా తన నగరమునకు వెళ్లెను (46). ఆయన తనకు అనేకవిధములుగా విరోధియైన వరుణుని మార్గమధ్యములో జయించి, ద్వారకానగరమును చేరి గొప్ప ఉత్సవమును చేసుకొనెను (47). అపుడాయన గరుడుని పంపించివేసి, ద్వారకానగరములోని మిత్రులను గాంచి ఆనందించి, యథేచ్ఛగా విహరించెను (48).

శ్రీ శివమహాపురాణములోని రుద్రసంహితయందలి యుద్ధఖండలో బాణుని బాహువులను ఖండించుట అనే ఏబది ఐదవ అధ్యాయము ముగిసినది (55).

పాండుట

నారద ఉవాచ|

కృష్ణే గతే ద్వారకాయామనిరుద్ధేన భార్యయా ।
అకారీత్సిం తతో బాణస్తత్త్వం వద మహామునే ॥

నారుదుడిట్లు పలికెను -

ఓ మహర్షీ! భార్యసమేతుడగు అనిరుద్ధునితో గూడి శ్రీకృష్ణుడు ద్వారకకు చేరిన తరువాత బాణుడు ఏమి చేసెను? నీవా విషయమును చెప్పుము (1).

సనత్కుమార ఉవాచ|

కృష్ణే గతే ద్వారకాయామనిరుద్ధేన భార్యయా ।
దుఃఖతోఽభూత్తతో బాణస్సాజ్ఞానం సంస్కరన్ హృదా ॥
తతో నందీ శివగణో బాణం ప్రోవాచ దుఃఖతమ్ ।
దైత్యం శోణితదిగ్గంగమనుతాపసమన్వితమ్ ॥

సనత్కుమారుడిట్లు పలికెను -

భార్యసమేతుడగు అనిరుద్ధునితో గూడి శ్రీకృష్ణుడు ద్వారకకు చేరెను. అప్పుడు బాణుడు మనస్సులో తన అజ్ఞానమును స్మరించి దుఃఖితుడాయెను (2). అప్పుడు శివుని గణాధ్యక్షుడగు నంది రక్తముతో తడిసిన దేహము గలివాడు, పశ్చాత్తాపదుఃఖముతో గూడినవాడు అగు బాణునితో నిట్లనెను (3).

నందీశ్వర ఉవాచ ।

బాణ శంకరసద్భక్త మానుతాపం కురుష్య భోః ।
భక్తానుకంపీ శంభుర్యై భక్తవత్సలినామధ్యక్ ॥
తదిచ్ఛయా చ యజ్ఞాతం తజ్ఞాతమితి చేతసా ।
మన్యస్య భక్తశార్దూల శివం స్మర పునః పునః ॥
మన ఆద్యే సమాధాయ కురు నిత్యం మహోత్సవమ్ ।
భక్తానుకంపనస్యాస్య శంకరస్య పునః పునః ॥
నందివాక్యాత్తతో బాణో ద్విషాం శీర్షకమాత్రకః ।
శివస్థానం జగమాశు ధృత్వా దైర్యం మహామనాః ॥
గత్వా తత్ర ప్రభుం నత్వా రురోదాతీవ విహ్వలాః ।
గతగర్వప్రణో బాణః ప్రేమాకులితమానసః ॥
సంస్తువన్ వివిధైః స్తోత్రైస్సంనమన్నుతిత స్తథా ।
యథోచితం పాతఘాతం కుర్వన్ విక్షేపయన్ కరాన్ ॥

ననర్త తాండవం ముఖ్యం ప్రత్యావీడా దిశోభతమ్ ।

స్థానకైర్వివిధాకారైరావీడ ప్రముఖైరపి ॥

నందీశ్వరుడిట్లు పలికెను-

ఓ బాణా ! నీవు శంకరుని గొప్ప భక్తుడవు. ఓయీ ! దుఃఖించకుము. భక్తులయందు దయగల శంభునకు భక్తవత్సలుడను పేరు గలదు (4). ఓ భక్తశ్రేష్ఠా ! ఏది జరుగవలెనో, అది ఆయన ఇచ్చచేతనే జరిగినదని మనస్సులో నిశ్చయించుకొనుము. శివుని మరల మరల స్మరించుము (5). మనస్సును ఆ ఆదిపురుషునియందు నిలిపి, భక్తానుగ్రాహకుడగు ఆ శంకరుని మహోత్సవమును నిత్యము పలుమార్లు అనుష్ఠించుము (6). అప్పుడు గొప్ప స్వాభిమానముగల వాడు, శత్రువులకు రాహువువంటివాడు అగు బాణుడు నంది యొక్క సలహాను పాటించి ధైర్యమును చిక్క బట్టుకొని, వెంటనే శివుని స్థానమునకు వెళ్ళెను (7). గర్వము పూర్తిగా తొలిగినవాడు, ప్రేమతో నిండిన హృదయము గలవాడు అగు బాణుడు అచటకు వెళ్లి ప్రభునకు నమస్కరించి దుఃఖమును పట్టజాలక భోరున ఏడ్చెను (8). అతడు వివిధస్తోత్రములతో ఆయనను స్తుతించి ప్రణమిల్లి ఆయనను పూజించెను. మరియు అతడు పాదముల కదలికలను, చేతుల త్రిప్పుటలను యథాశాస్త్రముగా చేయుచూ, ఆవీడ- ప్రత్యావీడ-స్థానకాది ప్రముఖ నాట్య విన్యాసములతో తాండవమును చేసెను (9, 10).

ముఖవాదసహస్రాణి భూక్షేపసహితాన్యపి ।

శిరఃకంప సహస్రాణి ప్రాప్తానీకస్సహస్రశః ॥

వారీశ్చ వివిధాకారా దర్శయిత్వా శనైశ్చనైః ।

తథా శోణితధారాభస్మించయిత్వా మహీతలమ్ ॥

రుద్రం ప్రసాదయామాస శూలినం చంద్రశేఖరమ్ ।

బాణాసురో మహాభక్తో విస్మృతాత్మగతిర్నతః ॥

తతో నృత్యం మహత్పత్వా భగవాన్ భక్తవత్సలః ।

ఉవాచ బాణం సంహృష్టో నృత్య గీత ప్రియో హరః ॥

అతడు కనుబొమలను త్రిప్పుతూ నోటినుండి పలురకముల శబ్దములను సృజించి వేయి విధముల తలను ఆడించుచూ వేయిమంది పరిచారకులను సిద్ధముగా నుంచెను (11). అతడు వివిధ భంగిమలను మెల్లమెల్లగా ప్రదర్శించుచుండగా రక్తధారలతో నేల తడిసి పోయెను (12). మహాభక్తుడగు బాణాసురుడు తన దేహమును విస్మరించి నమస్కరించి, శూలధారి, చంద్రశేఖరుడు అగు రుద్రుని సంతోషపెట్టెను (13). అప్పుడు భక్తవత్సలుడు, నృత్యగానములయందు ప్రీతి గలవాడు అగు హరభగవానుడు గొప్ప నృత్యమును చేసి సంతోషముతో బాణునితో నిట్లనెను (14).

రుద్ర ఉవాచ ।

బాణ తాత బలేః పుత్ర సంతుష్టా నర్తనేన తే ।
వరం గృహాణ దైత్యేంద్ర యతే మనసి వర్తతే ॥

రుద్రుడిట్లు పలికెను -

ఓ వత్సా ! బాణా! బలికుమారా ! నీ నర్తనమునకు సంతోషించితిని. ఓ రాక్షసరాజా ! నీ మనస్సులో గల కోరికను వరముగా స్వీకరించుము (15).

సనత్కుమార ఉవాచ ।

ఇత్యాకర్ణ్య వచశ్చంభోరైత్యేంద్రేణ తదా మునే ।
బాణేన సంవృణీతోఽ భూధ్వరస్తు ప్రణరోపణే ॥
బాహుయుద్ధస్య చోద్ధత్తిర్గాణపత్య మథాక్షయమ్ ।
ఉషాపుత్రస్య రాజ్యం తు తస్మిన్ శోణితకాహ్వయే ॥
నిర్వైరతా చ విబుధైర్విష్టునా చ విశేషతః ।
న పునరైత్యతా దుష్టా రజసా తమసా యుతా ॥
శంభుభక్తిర్విశేషేణ నిర్వికారా సదా మునే ।
శివభక్తేషు చ స్నేహో దయా సర్వేషు జంతుషు ॥
ఇతి కృత్వా వరాన్ శంభోర్భవిపుత్రో మహాసురః ।
ప్రేమా శ్రునయనో రుద్రం తుష్టావ సుకృతాంజలిః ॥

సనత్కుమారుడు ఇట్లు పలికెను--

ఓ మునీ! శంభుని ఈ వచనములను విని అప్పుడా రాక్షసరాజు ఈ వరములను కోరెను: గాయములు మానుట, బాహుయుద్ధములో ప్రాగల్భ్యము, వినాశములేని గణాధ్యక్ష స్థానము, ఉషయొక్క పుత్రుడు శోణితపురమునకు రాజు అగుట, దేవతలతో మరియు ప్రత్యేకించి విష్ణువుతో వైరము లేకుండుట, రజస్తమోగుణములతో కూడియున్న ఈ రాక్షసజన్మ మరల కలుగకుండుట, సర్వకాలములయందు వికారములు లేని విశేష శివభక్తి, శివభక్తులతో మైత్రి, సర్వప్రాణులయందు దయ (16-19). బలిపుత్రుడగు ఆ మహారాక్షసుడు శంభునినుండి ఈ వరములను కోరి, చక్కగా చేతులను జోడించి, కన్నులనుండి ప్రేమా శ్రువులు జారుచుండగా రుద్రుని స్తుతించెను (20).

బాణ ఉవాచ ।

దేవ దేవ మహాదేవ శరణాగతవత్సల ।
త్వాం నమామి మహేశాన దీనబంధో దయానిధే ॥
కృతా మయి కృపాతీవ కృపాసాగర శంకర ।
గర్వోఽ పహరితస్సర్వః ప్రసన్నేన మమ ప్రభో ॥
త్వం బ్రహ్మ పరమాత్మా హి సర్వవ్యాప్య ఖలేశ్వరః ।
బ్రహ్మాండతనురు గ్రేశో విరాట్ సర్వాన్వితః పరః ॥

నాభిర్నభోఽగ్నిర్వదనమంబు రేతో దిశశ్చుతిః ।
 ద్యౌశ్శీర్షమంఘ్రిరుల్వీ తే మనశ్చంద్రస్తవ ప్రభో ॥
 ద్యుగర్కో జఠరం వార్ధిర్భుజేంద్రో భిషణా విభిః ।
 ప్రజాపతిర్విసర్గశ్చ ధర్మో హి హృదయం తవ ॥
 రోమాణ్యోషదయో నాథ కేశా జలముచస్తవ ।
 గుణాస్తయస్త్రినే త్రాణి సర్వాత్మా పురుషో భవాన్ ॥
 బ్రాహ్మణం తే ముఖం ప్రాహూర్బాహుం క్షత్రియమేవ చ ।
 ఊరుజం వైశ్యమాహుస్తే పాదజం శూద్రమేవ చ ॥
 త్వమేవ సర్వదోషాస్సస్పర్శైర్జన్మైర్మ హేశ్వర ।
 త్వాం భజన్ పరమాం ముక్తిం లభతే పురుషో ధ్రువమ్ ॥
 యస్త్వాం విసృజతే మర్త్య ఆత్మానం ప్రియమీశ్వరమ్ ।
 విపర్యయేంద్రియార్థార్థం విషమత్వమ్మతం త్యజన్ ॥
 విష్ణుర్భువోధ విబుధా మునయశ్చామలాశయాః ।
 సర్వాత్మనా ప్రపన్నాస్త్వాం శంకరం ప్రియమీశ్వరమ్ ॥

బాణుడిట్లు పలికెను -

ఓ దేవదేవా ! మహాదేవా ! శరణాగతవత్సలా ! మహేశ్వరా ! దీనబంధూ !
 దయానిధి ! నీకు నమస్కారము (21). ఓ దయాసముద్రా! శంకరా ! నీవు నాయందు
 గొప్ప దయను చూపితివి. ఓ ప్రభూ ! నీవు ప్రసన్నుడవై నా గర్వమునంతను
 అడంబితివి (22). పరమాత్మ, సర్వవ్యాపి, సర్వేశ్వరుడు, బ్రహ్మాండములే దేహముగా
 గలవాడు, భయంకరుడగు ఈశ్వరుడు, విరాట్ స్వరూపమునందు అనుగతమైన
 సర్వజగత్తు గలవాడు అగు పరంబ్రహ్మ నీవే (23). ఆకాశము నీ నాభి. అగ్ని నోరు.
 జలము రేతస్సు. దిక్కులు చెవులు. స్వర్గ లోకము శిరస్సు, భూమి నీ పాదము. ఓ
 ప్రభూ ! చంద్రుడు నీ మనస్సు (24). సూర్యుడు నీ కన్ను. సముద్రము నీ జఠరము.
 ఇంద్రుడు నీ భుజము. నీ బుద్ధి బ్రహ్మ. ప్రజాపతి విసర్గము. విసర్గమనగా
 వివిధరూపములలో నున్న సృష్టి, ధర్మము నీ హృదయము (25). వృక్షలతాదులు నీ
 రోమములు. ఓ నాథా ! మేఘములు నీ కేశములు. మూడు గుణములు నీకన్నులు.
 సర్వస్వరూపడవగు పురుషుడవు నీవే (26). బ్రాహ్మణుడు నీ ముఖమనియు,
 బాహువులు క్షత్రియుడనియు, వైశ్యుడు ఊరువులనియు, శూద్రుడు పాదమనియు
 చెప్పెదరు (27). ఓ మహేశ్వరా! సర్వజీవులచే సర్వకాలములయందు
 ఉపాసించదగినవాడవు నీవే. మానవుడు నిన్ను సేవించి నిశ్చయముగా శ్రేష్ఠమగు
 ముక్తిని పొందును (28). ఆత్మరూపుడు, ప్రియుడు, ఈశ్వరుడు అగు నిన్ను
 ఏమానవుడైతే విరుద్ధములగు ఇంద్రియభోగములకొరకై విడనాడునో, వాడు
 అమృతమును పరిత్యజించి విషమును భక్షించుచున్నాడు (29). ప్రియుడు,

ఈశ్వరుడు, శంకరుడు అగు నిన్ను విష్ణువు, బ్రహ్మ, దేవతలు మరియు పరిశుద్ధమగు అంతఃకరణము గల మునులు సర్వ విధములుగా శరణు పొందియున్నారు (30).

సనత్కుమార ఉవాచ ।

ఇత్యుక్త్వా బలిపుత్రస్తు విరరామ శరాసురః ।

ప్రేమ ప్రపుల్లితాంగశ్చ ప్రణమ్య సమహేశ్వరమ్ ॥

ఇతి శ్రుత్వా స్వభక్తస్య బాణస్య భగవాన్ భవః ।

సర్వం లభిష్య నీత్యుక్త్వా తత్రైవాంతరధీయత ॥

తతశ్చంభోః ప్రసాదేన మహాకాలత్వమాగతః ।

రుద్రస్యానుచరో బాణో మహా ప్రముదితోఽ భవత్ ॥

ఇతి కిల శరనామ్నశ్చంకరస్యాపి వృత్తం సకలగురు జనానాం

సద్గురోశ్శూలపాణేః ।

కథితమిహ వలిష్ఠం శ్రోత్రరమ్యైర్వచోభిస్సుకలభువనమధ్యే క్రీడమానస్య
నిత్యమ్ ॥

ఇతి శ్రీ శివమహాపురాణే రుద్రసంహితాయాం యుద్ధఖండే

బాణాసురగణత్వ ప్రాప్తి వర్ణనం నామ షట్ పంచాశత్తమోఽ ధ్యాయః ॥

సనత్కుమారుడిట్లు పలికెను -

బలిపుత్రుడగు బాణాసురుడు ఇట్లు పలికి ప్రేమతో పులకరించిన అవయవములు గలవాడై మహేశ్వరునకు ప్రణమిల్లి విరమించెను (31). శివభగవానుడు తన భక్తుని ఈ వచనములను విని నీకు సర్వము లభించగలదని పలికి వెంటనే అంతర్ధానమును చెందెను (32). తరువాత శంభుని అనుగ్రహముచే రుద్రుని అనుచరుడగు బాణుడు మహా కాలపర్యంతము చిరంజీవియై గొప్ప ఆనందమును పొందెను (33). గురుజనులందరికీ సద్గురువు, శూలపాణి, సమస్త బ్రహ్మాండముల మధ్యలో నిత్యము క్రీడించువాడు అగు శంకరుని శ్రేష్ఠమగు గాఢ మరియు బాణుని వృత్తాంతము చెవులకు ఇంపైన వచనములలో ఈ విధముగా ఇచట చెప్పబడినది (34).

శ్రీశివమహాపురాణములోని రుద్రసంహితయందు యుద్ధఖండలో బాణాసురుడు గణత్వమును పొందుట అనే ఏబది యారవ అధ్యాయము ముగిసినది (56).

సనత్కుమార ఉవాచ ।

శృణు వ్యాస మాహాప్రేమ్ణా చరితం శశిమౌలిनః ।
 యథాఽవధీత్తి శూలేన దానవేంద్రం గజాసురమ్ ॥
 దానవే నిహతే దేవ్యా సమరే మహిషాసురే ।
 దేవానాం చ హితార్థాయ పురా దేవాస్సుఖం యయుః ॥
 తస్య పుత్రో మహావీరో మునీశ్వర గజాసురః ।
 పితుర్వధం హి సంస్మృత్య కృతం దేవ్యా సురార్థనాత్ ॥
 స తద్వైరమనుస్మృత్య తపోర్థం గతవాన్ వనే ।
 సముద్ధిత్య విధిం స్త్రీత్యా తతాప పరమం తపః ॥
 అవధ్యోఽహం భవిష్యామి స్త్రీ పుంసైః కామనిర్జితైః ।
 సంవిచార్యేతి మనసాఽ భూత్త పోరతమానసః ॥
 స తేపే హిమవద్దోఽన్యాయ తపః పరమదారుణమ్ ।
 ఊర్ధ్వబాహుర్నభోద్భుష్టిః పాదాంగుష్ఠా శ్రితావనిః ॥
 జటాభారస్స వై రేజే ప్రలయార్క ఇవాంశుభః ।
 మహిషాసురపుత్రోఽసౌ గజాసుర ఉదారభీః ॥
 తస్య మూర్ధ్నస్సముద్భూతస్సదూమోఽ గ్నిస్తపోమయః ।
 తిర్యగూర్ధ్వమధోలో కాంస్తాపయన్ విష్యగీరితః ॥
 చుక్షుభురద్యుదన్యంతశ్చాగ్నేర్మూర్ధ సముద్భవాత్ ।
 నిపేతుస్సగ్రహస్తారా జజ్వలుశ్చ దితో దశ ॥
 తేన తప్తాస్సు రాస్సర్వే దివం త్యక్త్యా సవాసవాః ।
 బ్రహ్మలోకం యయుర్విజ్ఞాపయామాసుశ్చచాల భూః ॥

సనత్కుమారుడిట్లు పలికెను -

ఓ వ్యాసా! చంద్రశేఖరుని చరితమును మాహాప్రేమతో వినుము. ఆయన త్రిశూలముతో గజాసురుని వధించిన వృత్తాంతమును చెప్పెదను (1). పూర్వము దేవతల హితమును గోరి దేవి యుద్ధములో మహిషాసురుని సంహరించగా దేవతలు సుఖమును పొందిరి (2). ఓ మహర్షి! వాని పుత్రుడు, మహావీరుడు అగు గజాసురుడు దేవతలు కోరగా దేవి తన తండ్రిని సంహరించిన విషయమును స్మరించి (3), ఆమెపై వైరమును బూని తపస్సును చేయుటకై వనమునకు వెళ్లి, బ్రహ్మను ఉద్దేశించి గొప్ప తపస్సును శ్రద్ధతో చేసెను (4). 'కామమునకు దాసులైన స్త్రీ పురుషులచే నేను వధింపబడరాదు' అని మనస్సులో తలపోసి మనస్సును తపస్సుపై లగ్నము చేసెను (5). అతడు చేతులను పైకెత్తి నేలమీద కాలిబొటన వేలిపై నిలబడి పైకి చూస్తూ హిమవత్పర్వతమునందలి లోయలో మిక్కిలి

దారుణమగు తపస్సును చేసెను (6). మహిషాసురుని పుత్రుడు, విశాలమగు హృదయము గలవాడునగు ఆ గజాసురుడు జటలతో, ప్రలయకాలసూర్యుడు కిరణములతో వలె ప్రకాశించెను (7). వాని శిరస్సునుండి పుట్టిన తపోమయమగు అగ్ని పాగతో గూడి భూమియందు మాత్రమే గాక, ఊర్ధ్వలోకములయందు మరియు అధోలోకములయందు కూడ వ్యాపించెను (8). వాని శిరస్సునుండి పుట్టిన ఆ అగ్నిచే నదులు, సముద్రములు క్షోభను పొందినవి. గ్రహములు, నక్షత్రములు నేల రాలినవి. పది దిక్కులు మండినవి (9). దానిచే పీడించబడిన ఇంద్రాది దేవతలు అందరు స్వర్గమును వీడి బ్రహ్మలోకమునకు వెళ్లి మొర పెట్టుకొనిరి. భూమి కంపించెను (10).

దేవా ఊచుః ।

విధే గజాసురతపస్తప్తా వయమథాకులాః ।

న శక్నుమో దివి స్థాతుమతస్తే శరణం గతాః ॥

విధే హ్యుపశమం తస్య చాన్యాన్ జీవయితుం కృపా ।

లోకా సంక్షత్యన్యథా హి సత్యం సత్యం బ్రువామహే ॥

ఇతి విజ్ఞాపితో దేవైర్వాసవాద్వైస్స ఆత్మభూః ।

భృగుదక్షాదిభర్తృహ్యో యయౌ దైత్యవరా శ్రమమ్ ॥

తపంతం తపసా లోకాన్యథాఽ బ్రవిహితం దివి ।

విలక్ష్య విస్మితః ప్రాహ విహసన్ సృష్టికారకః ॥

దేవతలు ఇట్లు పలికిరి -

ఓ బ్రహ్మా! గజాసురుని తపస్సుచే తపింపచేయబడుచున్న మేము మిక్కిలి దుఃఖమును పొంది యున్నాము. మేము స్వర్గములో నిలబడలేక నిన్ను శరణు జొచ్చినాము (11). ఓ బ్రహ్మా! దయచేసి వాని తపస్సును ఆపించి ఇతరులు జీవించునట్లు చేయుము. లేనిచో, లోకములు నశించుట ముమ్మాటికీ సత్యము (12). ఇంద్రాది దేవతలు, భృగువు, దక్షుడు మొదలగు వారు ఇట్లు విన్నవించగా స్వయంభువుడగు బ్రహ్మ ఆ రాక్షసశ్రేష్ఠుని ఆశ్రమమునకు వెళ్లెను (13). ఆతడు తన తపస్సుచే లోకములను తపింప జేయుచుండెను. ఆకాశము మేఘములచే ఆచ్ఛాదించబడినదా యన్నట్లు ఉండెను. సృష్టికర్త వానిని చూసి విస్మితుడై నవ్వుతూ ఇట్లు పలికెను (14).

బ్రహ్మోవాచ।

ఉత్తిష్తోత్తిష్ట దైత్యేంద్ర తపస్విద్యోఽ నీ మాహిషే ।
ప్రాప్తోహం వరదస్తాత వరం వృణు యథేచ్ఛితమ్ ॥

బ్రహ్మ ఇట్లు పలికెను -

ఓ రాక్షసరాజా ! లెమ్ము, లెమ్ము. ఓ మహిషపుత్రా! నీ తపస్సు సిద్ధించినది. ఓ కుమారా! నీకు వరమును ఇచ్చుటకొరకై వచ్చియుంటిని. నీకు నచ్చిన వరమును కోరుకొనుము (15).

సనత్కుమార ఉవాచ ।

ఉత్థాయోత్థాయ దైత్యేంద్ర ఈక్షమాణో దృశా విభుమ్ ।
గిరా గద్గదయా ప్రీతోఽ గృణ ద్వేవం స మాహిషిః ॥

సనత్కుమారుడిట్లు పలికెను -

మహిషపుత్రుడగు ఆ రాక్షసవీరుడు మెల్లగా లేచి, కన్నులతో ఆ దేవ ప్రభుని గాంచి సంతోషించి గద్గదమగు వాక్కుతో ఇట్లు స్తుతించెను (16).

గజాసుర ఉవాచ ।

నమస్తే దేవదేవేశ యది దాస్యసి మే వరమ్ ।
అవధ్యోఽహం భవేయం వై స్త్రీ పుంసైః కామనిర్జితైః ॥
మహాబలో మహావీర్యోఽ జేయో దేవాదిభిషదా ।
సర్వేషాం లోకపాలానాం నిఖిలర్థసు భుగ్వీభో ॥

గజాసురుడిట్లు పలికెను -

ఓ దేవదేవా ! ఈశ్వరా ! నీకు నమస్కారము. నీవు నాకు వరమును ఈయగోరుచున్న నేను కామనిర్జితులైన స్త్రీ పురుషులచే వధించబడకూడదు (17). ఓ విభూ ! నేను మహాబలవంతుడను, గొప్ప పరాక్రమము గలవాడను, ఏ కాలమునందైననూ దేవాదులచే జయింపశక్యము కానివాడను, లోకపాలకులందరి యొక్క సమస్తసమృద్ధులను అనుభవించు వాడను కావలెను (18).

ఏవం వృతశ్చతదృతర్థానవేన స తేన వై ।
 ప్రాదాత్తత్తవసా నీతో వరం తస్య సుదుర్లభమ్ ॥
 ఏవం లబ్ధవరో దైత్యో మాహిషిశ్చ గజాసురః ।
 సుప్రసన్నమనాస్సోఽథ స్వధామ ప్రత్యపద్యత ॥
 న విజిత్య దిశస్సర్వా లో కాంశ్చ త్రిన్మహాసురః ।
 దేవాసురమనుష్యేంద్రాన్ గంధర్వగరుడోరగాన్ ॥
 ఇత్యాదీన్నిభలాన్ జిత్యా వశమానీయ విశ్వజిత్ ।
 జహోర లోకపాలానాం స్థానాని సహ తేజసా ॥
 దేవోద్వాన శ్రియా జుష్టమధ్యాస్తే స్మ త్రివిష్టపమ్ ।
 మహేంద్రభవనం సాక్షాన్నిర్మితం విశ్వకర్మణా ॥
 తన్నిన్మహేంద్రస్య గృహే మహాబలో మహామనా నిర్జితలోక ఏకరాట్ ।
 రేమేఽభవంద్యాంఘ్రియుగస్సూరాదిభః ప్రతాపితై రూర్జితచండశాసనః ॥
 స ఇత్థం నిర్జితకకుభేకరాడ్ విషయాన్ ప్రియాన్ ।
 యథోపజోషం భుంజానో నాత్యవ్యదజితేంద్రియః ॥
 ఏవమైశ్వర్యమత్తస్య దృష్టస్యోచ్చాస్త్ర వర్తినః ।
 కాలే వ్యతీతే మహతి పాపబుద్ధిరభూత్తతః ॥
 మహిషాసురపుత్రోఽసౌ సంబిక్షేశ ద్విజాన్ వరాన్ ।
 తాపసాన్నితరాం పృథ్వ్యాం దానవస్సురమర్దనః ॥
 సురాన్నరాంశ్చ ప్రమథాన్ సర్వాన్ బిక్షేశ దుర్మతిః ।
 ధర్మాన్వితాన్విశేషేణ పూర్వవైరమనుస్మరన్ ॥

సనత్కుమారుడిట్లు పలికెను-

ఆ రాక్షసుడు బ్రహ్మను ఈ విధమైన వరములను కోరగా వారి తపస్సుచే
 సంతోషించిన బ్రహ్మ మిక్కిలి దుర్లభమగు ఆ వరమును వానికి ఇచ్చెను (19).
 మహిషాసురపుత్రుడగు ఆ గజాసురుడు ఈ తీరున వరమును పొంది మిక్కిలి
 ప్రసన్నమగు మనస్సు గలవాడై తరువాత తన నివాసమును చేరుకొనెను (20). ఆ
 మహా రాక్షసుడు సర్వదిక్కులను, మూడు లోకములను, దేవతలను, రాక్షసులను,
 మనుష్యులను, ఇంద్రుని, గంధర్వులను, గరుడుని, నాగులను, ఇతరులను
 సర్వులను జయించి తన వశములోనికి తెచ్చుకొనెను. అతడు ఈ విధమున
 విశ్వమును జయించి లోకపాలకుల స్థానములను వారి తేజస్సులతో సహా
 అవహరించెను (21, 22). నందనోద్వానశోభతో గూడియున్న స్వర్గములో
 సాక్షాత్తుగా విశ్వకర్మచే నిర్మించబడిన మహేంద్రభవనములో అతడు నివసించెను
 (23). మహా బలశాలి, గొప్ప స్వాభిమానము గలవాడు, లోకములను జయించిన
 ఏకచ్ఛత్రాధిపతి, అతని ప్రతాపమును చవిచూచిన దేవతలు మొదలగు వారిచే

నమస్కరింపబడే పాదములు గలవాడు, చండశాసనుడు అగు ఆ గజాసురుడు ఆ మహేంద్రభవనములో రమించెను (24). ఈ విధమ ఏకచ్ఛత్రాధిపతియగు గజాసురుడు అభీష్టములగు ఇంద్రియసుఖములను హద్దు లేకుండగా అనుభవించియు, ఇంద్రియజయము లేని వాడగుటచే తృప్తిని పొందలేకపోయెను (25). ఈ విధముగా ఐశ్వర్యమదమత్తుడు, శాస్త్రమును ఉల్లంఘించి ప్రవర్తించువాడు అగు ఆ రాక్షసునకు చాల కాలము గడిచిన తరువాత పాపబుద్ధి కలిగెను (26). మహిషాసురపుత్రుడు, దేవపీడకుడు అగు ఆ రాక్షసుడు భూలోకములో బ్రాహ్మణ శ్రేష్ఠులను, ఋషులను అధికమగు కష్టములకు గురిచేసెను (27). ఆ దుర్బుద్ధియగు గజాసురుడు పూర్వమునందలి వైరమును స్మరించి దేవతలను, మానవులను, మరియు సర్వప్రమథులను, విశేషించి ధర్మానుయాయులను ఇడుముల పాలు చేసెను (28).

ఏకస్మిన్ సమయే తాత దానవోఽసౌ మహాబలః ।

ఆగచ్ఛ ద్రాజధానం వై శంకరస్య గజాసురః ॥

సమాగతేఽ సురేంద్రే హి మహాన్ కలకలో మునే ।

తాత త్రాతేతి తత్రాసీదానందవనవాసినామ్ ॥

మహిషాసురపుత్రోఽసౌ యదా పుర్యాం సమాగతః ।

ప్రమథన్ ప్రమథాన్ సర్వాన్నిజవీర్యమదోద్ధతః ॥

తస్మిన్నవసరే దేవాశ్చక్రాద్యాస్తత్పరాజితాః ।

శివస్య శరణం జగ్ముర్నత్వా తుష్టువురాదరాత్ ॥

న్యవేదయన్ దానవస్య తస్య కాశ్యాం సమాగమమ్ ।

క్షేశాధిక్యం తత్రత్యానాం తన్నాథానాం విశేషతః ॥

ఓ కుమారా! ఒకప్పుడు మహాబలశాలియగు ఈ గజాసురుడు శంకరుని రాజధానికి వచ్చెను (29). ఓ మునీ ! ఆ రాక్షసవీరుడు రాగానే అచట ఆనందవనములో నివసించు జనులు రక్షించుడు, రక్షించుడు అని పెద్ద కలకలమును చేసిరి (30). మహిషాసురుని పుత్రుడగు ఈ రాక్షసుడు తనకు గల పరాక్రమముచే మిక్కిలి గర్వించినవాడై ఈ నగరమునకు వచ్చిన సమయంలో ప్రమథులనందరినీ హింసించును (31). అదే సమయములో వానిచే పరాజితులైన ఇంద్రుడు మొదలగు దేవతలు శివుని శరణుపొంది ఆయనకు నమస్కరించి శ్రద్ధతో స్తుతించిరి (32). ఆ రాక్షసుడు కాశీ నగరమునకు వచ్చుట, అచటనున్నవారికి ప్రత్యేకించి శివుని నమ్ముకున్నవారికి అధికమగు క్షేతము కలుగుచుండుట అను విషయమును ఆయనకు విన్నవించిరి (33).

దేవ దేవ మహాదేవ తవ పుర్యాం గతోఽసురః ।
 కష్టం దత్తే త్వజ్జనానాం తం జహి త్వం కృపానిధే ॥
 యత్ర యత్ర ధరాయాంచ చరణం ప్రమిణోతి హి ।
 అచలాం సచలాం తత్ర కరోతి నిజభారతః ॥
 ఊరువేగేన తరవః పతంతి శిఖరైస్సహ ।
 యస్య దోర్ధండఘాతేన చూర్ణాస్సుశ్చ శిలోచ్ఛయాః ॥
 యస్య మౌలిజసంఘర్షాద్ధనా వ్యోమ త్యజంత్యహి ।
 నీలిమానం న చాద్యాహి జహ్యుస్తత్కేశసంగజమ్ ॥
 యస్య నిశ్శ్వాససంభారైరుత్తరంగా మహాబ్ధయః ।
 సద్యోఽప్యమందకల్లోలా భవంతి తిమిభిస్సహ ॥
 యోజనానాం సహస్రాణి నవ యస్య సముచ్చయః ।
 తావానేవ హి విస్తారస్తనోర్మా యావినోఽస్య హి ॥
 యన్నేత్రయోః పింగలిమా తథా తరలిమా పునః ।
 విద్యుతః నోహ్యతేఽద్యాహి సోఽయం స్కాయాతి సత్వరమ్ ॥
 యాం యాం దిశం సమభ్యేతి సోయం దుస్సహ దానవః ।
 అవధ్యోఽహం భవామీతి స్త్రీ పుంసైః కామనిర్జితైః ॥
 ఇత్యేవం చేష్టితం తస్య దానవస్య నివేదితమ్ ।
 రక్షస్య భక్తాన్ దేవేశ కాశీ రక్షణతత్పుర ॥

దేవతలు ఇట్లు పలికిరి-

ఓ దేవదేవా! మహాదేవా! దయానిధీ! నీ నగరమునకు వచ్చి ఈ రాక్షసుడు
 నీ భక్తులకు కష్టమును కలిగించుచున్నాడు. వీనిని నీవు సంహరించుము (34).
 మహాభారముగల వీడు భూమిపై ఎక్కడ కాలిడిననూ, అచట భూమి కంపించును
 (35). వీడి పాదముల వేగమునకు వృక్షములు కొమ్మలతో సహా నేలగూలును. వీడు
 తన భుజస్కంధములతో కొట్టి పర్వతములను చూర్ణము చేయును (36). వీని
 శిరస్సు యొక్క రాపిడికి మేఘములు కూడ ఆకాశమును వీడి పోవుచున్నవి. అవి
 వీని కేశముల సంగమువలన కలిగిన నీలివర్ణమును ఇంకనూ వీడకున్నవి (37).
 వీని విశ్వాసవాయువులచే నదులలో మరియు సముద్రములలో పెద్ద తరంగములు
 లేచి తిమింగలములతో సహా సర్వప్రాణులు గొప్ప కల్లోలమును పొందుచున్నవి
 (38). ఈ మాయావియొక్క శరీరము తొమ్మిది వేల యోజనముల ఎత్తు, మరియు
 అంతే నిడివి కలిగియున్నది (39). వీని నేత్రముల పింగలివర్ణము మరియు
 చంచలత విద్యుత్తునకు ఇంకనూ అబ్బలేదు. అట్టి రాక్షసుడు వేగముగా
 వచ్చుచున్నాడు (40). నేను కామపరాజితులైన స్త్రీ పురుషులచే వధింపబడననే
 ధైర్యముగల ఈ దానవుడ ఏయే స్థలములకు వెళ్లిననూ, వీనిని సంహించుట

అసంభవము (41). ఆ దానవుని చేష్టలను ఈ తీరున విన్నవించితిమి. ఓ దేవేశా !
కాశీ నగరమును రక్షించుటలో తత్పరుడవగు నీవు భక్తులను రక్షించుము (42).

సనత్కుమార ఉవాచ ।

ఇతి సంప్రార్థితో దేవైర్భక్తరక్షణతత్పరః ।
తత్రాజగామ సోఽరం తద్యధకామనయా హరః ॥
ఆగతం తం సమాలోక్య శంకరం భక్తవత్సలమ్ ।
త్రిశూలహస్తం గర్జంతం జగర్జ స గజాసురః ॥
తతస్తయోర్మహానాసీత్సమరో దారుణోఽ ద్భుతః ।
నానాస్త శస్త్ర సంపాతైర్వీరారావం ప్రకుర్వతోః ॥
గజాసురోఽ తితేజస్వీ మహాబలపరాక్రమః ।
వివ్యాధ గిరిశం బాటైస్తీక్ష్ణేష్టైర్దానవఘాతినమ్ ॥
అథ రుద్రో రౌద్రతనుస్సుశరైరతిదారుభైః ।
తచ్ఛరాంశ్చిచ్ఛిదే తూర్ణమ ప్రాప్తాంస్త్రిలశో మునే ॥
తతో గజాసురః క్రుద్ధోఽ భ్య ధావత్తం మహేశ్వరమ్ ।
ఖడ్గహస్తః ప్రగర్హ్యచ్చైర్హతోఽ సీత్యద్య వై మయా ॥
తతస్త్రి శూలహేతిస్తమాయాంతం దైత్యపుంగవమ్ ।
విజ్ఞాయావద్యమన్యేన శూలేనా భజఘాన తమ్ ॥
ప్రోతస్తేన త్రిశూలేన స చ దైత్యో గజాసురః ।
చత్రీకృతమివాత్మానం మన్యమానో జగౌ హరమ్ ॥

సనత్కుమారుడు ఇట్లు పలికెను -

వారు ఇట్లు విన్నవించగా భక్తులను రక్షించుటలో తత్పరుడైన శివుడు
వానిని వధించగోరి వెంటనే అచటకు వచ్చెను (43). భక్తవత్సలుడు, త్రిశూలమును
చేతియందు ధరించినవాడు అగు శంకరుడు గర్జిస్తూ అచటకు వచ్చుటను గాంచిన
ఆ గజాసురుడు కూడ గర్జించెను. (44). అప్పుడు వారిద్దరు వీరవచనములను
పలుకుతూ అనేకశస్త్రములను ప్రయోగిస్తూ అద్భుతము, భయంకరము అగు
యుద్ధమును చేసిరి (45). మహాతేజశ్శాలి, గొప్ప బలపరాక్రమములు గలవాడు
అగు గజాసురుడు దానవసంహారకుడు, కైలాసవాసి అగు శివుని వాడి
బాణములతో కొట్టెను (46). ఓ మహర్షీ! అప్పుడు భయంకరాకారుడగు రుద్రుడు
మిక్కిలి దారుణమగు తన బాణములతో ఆ బాణములు తనను చేరకమునుపే
వాటిని శీఘ్రముగా ముక్కలు ముక్కలుగా చేదించెను (47). అప్పుడు గజాసురుడు
కోపించి కత్తిని చేతబట్టి నీవీనాడు నా చేతిలో మరణించితివి అని జగ్గరగా గర్జిస్తూ
ఆ మహేశ్వరుని మీదకు ఉరికెను (48). అప్పుడు త్రిశూలధారియగు శివుడు తన
మీదకు వచ్చుచున్న ఆ రాక్షసవీరుని గాంచి, ఈతడు ఇతరులచే వధింపబడడని

తెలుసుకొని, వానిని శూలముతో పొడిచెను (49). త్రిశూలముచే పొడువబడిన ఆ గజాసురుడు తాను శూలముపై గొడుగు వలెనున్నట్లు భావించి శివుని మహిమను గానము చేసెను (50).

గజాసుర ఉవాచ ।

దేవదేవ మహాదేవ తవ భక్తోఽస్మి సర్వథా ।
జానే త్వాం త్రిదేవేశానం త్రిశూలిన్ స్మరహారిణమ్ ॥
తవ హస్తే మమ వధో మహా శ్రేయస్కరో యతః ।
అంధకారే మహేశాన త్రిపురాంతక సర్వగ ॥
కించిద్విజ్ఞప్తుమిచ్ఛామి తచ్ఛృణుస్వ కృపాకర ।
సత్యం బ్రవీమి నాసత్యం మృత్యుంజయ విచారయ ॥
త్వమేకో జగతాం వంద్యో విశ్వస్యోపరి సంస్థితః ।
కాలేన సర్వైర్మర్త్యం శ్రేయ సే మృత్యురీదృశః ॥

గజాసురుడు ఇట్లు పలికెను-

ఓ దేవదేవ ! మహాదేవా! నేను అన్ని విధములుగా నీ భక్తుడను. ఓ త్రిశూలధారీ ! త్రిమూర్తులకు శాసకుడు, మన్మథసంహారి అగు నిన్ను నేను ఎరుంగుదును (51). ఓ అంధకాసురసంహారా ! మహేశ్వరా! త్రిపురనాశకరా! సర్వవ్యాపీ! నీ చేతిలో మృత్యువు గొప్ప శ్రేయస్సును కలిగించును (52). ఓ దయానిధి ! నేను ఒక చిన్న విన్నపమును చేసెదను. దానిని వినుము. ఓ మృత్యుంజయా ! నేను సత్యమును పలుకుచున్నాను. అసత్యమును పలుకను. నీవే ఆలోచించుము (53). సర్వలోకములకు వందనీయుడవు నీవే. నీవు జగత్తునకు అతీతుడవై ఉన్నావు. ఏదో ఒక సమయములో అందరు మరణించవలసిన వారే. కాని ఇట్టి మృత్యువు మోక్షహేతువు అగును (54).

సనత్కుమార ఉవాచ ।

ఇత్యాకర్ణ్య వచస్తస్య శంకరః కరుణానిధిః ।
ప్రహస్య ప్రత్యువాచేశో మాహిషేయం గజాసురమ్ ॥

సనత్కుమారుడు ఇట్లు పలికెను-

కరుణాసముద్భుడు, పాలకుడు అగు శంకరుడు మహిషాసురపుత్రుడగు గజాసురుని ఈ మాటలను విని నవ్వి ఇట్లు బదులిడెను (55).

ఈశ్వర ఉవాచ ।

మహాపరాక్రమనిధే దానవోత్తమ సన్మతే ।

గజాసుర ప్రసన్నోఽస్మి స్వానుకూలం వరం వ్యజు ॥

ఈశ్వరుడు ఇట్లు పలికెను-

ఓ దానవశ్రేష్ఠా ! నీవు గొప్ప పరాక్రమనిధివి. నీవు సద్బుద్ధి గలవాడవు. ఓ గజాసురా! నేను ప్రసన్నుడనైతిని. నీకు నచ్చిన వరమును కోరుకొనుము (56).

సనత్కుమార ఉవాచ ।

ఇత్యాకర్ణ్య మహేశస్య వచనం వరదస్య హి ।

ప్రత్యువాచ ప్రసన్నాత్మా దానవేంద్రో గజాసురః ॥

సనత్కుమారుడు ఇట్లు పలికెను -

వరములనిచ్చే మహేశ్వరుని ఈ మాటలను విని దానవశ్రేష్ఠుడగు గజాసురుడు ప్రసన్నమైన మనస్సు గలవాడై ఇట్లు బదులిడెను (57).

గజాసుర ఉవాచ ।

యది ప్రసన్నో దిగ్వాసస్తదా నిత్యం వసాన మే ।

ఇమాం కృత్తిం మహేశాన త్యక్తిశూలాగ్నిపావితమ్ ॥

స్వప్రమాణాం సుఖస్పర్శాం రణాంగణపణీకృతామ్ ।

దర్శనీయాం మహాదివ్యాం సర్వదైవ సుఖావహామ్ ॥

ఇష్టగంధిస్సదైవాస్తు సదైవాస్త్వతికోమలా ।

సదైవ నిర్మలా చాస్తు సదైవాస్త్వతిమండనమ్ ॥

మహాతపోనలజ్వాలాం ప్రాప్యాహి సుచిరం విభో ।

న దగ్ధా కృత్తిరేషా మే పుణ్య గంధనిధిస్తతః ॥

యది పుణ్యవతీ నైషా మమ కృత్తిర్దిగంబర ।

తదా త్వదంగసంగోఽస్యాః కథం జాతో రణాంగణే ॥

అన్యం చ మే వరం దేహి యది తుష్టోఽసి శంకర ।

నామాస్తు కృత్తివాసాస్తే ప్రారభ్యాద్యతనం దినమ్ ॥

ఓ దిగంబరా ! మహేశ్వరా ! నీవు ప్రసన్నుడవైనచో, నీ త్రిశూలము యొక్క అగ్నిచే పావనమైన ఈ నా శరీరచర్మమును నిత్యము ధరించుము (58). ఇది నీ శరీరపరిమాణమునకు తగినట్లున్నది. యుద్ధభూమిలో పణముగా పెట్టబడిన ఈ సుందరమగు చర్మము సుఖమగు స్పర్శ గలది. మహాదివ్యమగు ఈ చర్మము సర్వకాలములయందు సుఖమును ఈయగలదు (59). ఇది సర్వదా అభీష్టమగు గంధమును కలిగియుండుగాక! ఇది సర్వదా మిక్కిలి కోమలముగా నుండుగాక! ఇది సర్వదా నిర్మలముగానుండి నీకు సర్వకాలములలో అలంకారమగుగాక ! (60)

ఓ విభూ! ఈ నా చర్మము గొప్ప తపస్సునుండి పుట్టిన అగ్నిజ్వాలలో చిరకాలము ఉండియూ దగ్ధము కాలేదు. కావున ఇది పుణ్య గంధముయొక్క నిధి (61). ఓ దిగంబరా! ఈ నా చర్మము పుణ్యము కలది కానిచో, దీనికి యుద్ధభూమిలో నీ శరీరముతోడి సంపర్కము ఎట్లు కలిగినది ? (62) ఓ శంకరా ! నీవు సంతోషించినచో, నాకు మరియొక వరమునిమ్ము. ఈ నాటినుండియూ నీకు కృత్తివాససుడు అను పేరు కలుగుగాక ! (63)

సనత్కుమార ఉవాచ ।

శ్రుత్వేతి స వచస్తస్య శంకరో భక్తవత్సలః ।
తథేత్యువాచ సుప్రీతో మహిషాసురజం చ తమ్ ॥
పునః ప్రోవాచ ప్రీతాత్మా దానవం తం గజాసురమ్ ।
భక్తప్రియో మహేశానో భక్తి నిర్మలమానసమ్ ॥

సనత్కుమారుడు ఇట్లు పలికెను -

భక్తవత్సలుడగు ఆ శంకరుడు మహిషాసురపుత్రుడగు వాని ఈ మాటలను విని మిక్కిలి సంతోషించి వానితో అటులనే యగుగాక ! అని పలికెను (64). భక్తప్రియుడగు మహేశ్వరుడు సంతసించిన మనస్సు గలవాడై భక్తిచే నిర్మలమైన మనస్సు గల ఆ గజాసురునితో నిట్లనెను (65).

ఈశ్వర ఉవాచ ।

ఇదం పుణ్యం శరీరం తే క్షేత్రేఽస్మిన్నుక్తిసాధనే ।
మమ లింగం భవత్వత్త సర్వేషాం ముక్తిదాయకమ్ ॥
కృత్తివాసేశ్వరం నామ మహాపాతకనాశనమ్ ।
సర్వేషామేవ లింగానాం శిరోభూతం విముక్తిదమ్ ॥
కథయిత్వేతి దేవేశస్తత్త్వతిం పరిగృహ్య చ ।
గజాసురస్య మహతీం ప్రావృణోద్ధి దిగంబరః ॥
మహామహోత్సవో జాతస్తస్మిన్నహి మునీశ్వర ।
హర్షమాపుర్ణనాస్సర్వే కాశిస్థాః ప్రమథాస్తథా ॥
హరిబ్రహ్మాదయో దేవా హర్షనిర్భరమానసాః ।
తుష్టువుస్తం మహేశానం నత్యా సాంజలయస్తతః ॥

హతే తస్మిన్ దానవేశే మాహిషే హి గజాసురే ।
 స్వస్థానం భేజిరే దేవా జగత్స్వాస్థ్యమవాప చ ॥
 ఇత్సుక్తం చరితం శంభోర్భక్తవాత్సల్యసూచకమ్ ।
 స్వర్గం యశస్యమాయుష్యం ధనధాన్య ప్రవర్ధనమ్ ॥
 య ఇదం శృణుయాత్ప్రీత్యా శ్రావయేద్వా శుభివ్రతః ।
 స భుక్త్వా చ మహాసౌఖ్యం లభేతాంతే వరం సుఖమ్ ॥
 ఇతి శ్రీ శివమహాపురాణే రుద్రసంహితాయాం యుద్ధఖండే
 గజాసురవధో నామ సప్తపంచాశత్తమోఽధ్యాయః ॥

ఈశ్వరుడిట్లు పలికెను -

ముక్తి సాధనమగు ఈ క్షేత్రమునందు ఈ నీ పుణ్యశరీరము సర్వులకు
 ముక్తినిచ్చే నా లింగము అగుగాక! (66) కృత్తివాసేశ్వరుడను పేరు గల ఈ లింగము
 అన్ని లింగములలో శ్రేష్ఠమైనది కాగలదు. ఇది మహాపాపములను పోగొట్టి
 మోక్షమునీయ గలదు (67). దిగంబరుడగు ఆ దేవదేవుడు ఇట్లు పలికి ఆ
 గజాసురుని గొప్ప చర్మమును స్వీకరించి ధరించెను (68). ఓ మహర్షీ ! ఆ నాడు
 గొప్ప ఉత్సవము జరిగెను. కాశీనగరవాసులు అందరు మరియు ప్రమధులు
 ఆనందమును పొందిరి (69). అపుడు విష్ణువు, బ్రహ్మ మొదలగు దేవతలు
 ఆనందముతో నిండిన మనస్సులు గలవారై చేతులను జోడించి నమస్కరించి ఆ
 మహేశ్వరుని స్తుతించిరి(70). మహిషాసురపుత్రుడు, రాక్షసశ్రేష్ఠుడనగు ఆ
 గజాసురుడు సంహరింపబడిన తరువాత దేవతలు తమ స్థానములకు చేరుకొనిరి.
 జగత్తు స్వస్థతను పొందెను (71). శంభుని భక్తవాత్సల్యమును సూచించునది,
 స్వర్గమును యశస్సును ఆయుర్దాయమును ఇచ్చునది, ధనధాన్యములను
 వర్ధిల్లజేయునది అగు ఆ చరితమును చెప్పియుంటిని (72). ఎవడైతే పవిత్రమగు
 వ్రతనిష్ఠ గలవాడై దీనిని వినునో, లేక వినిపించునో, అట్టి వాడు ఇచట
 మహాసౌఖ్యముననుభవించి, మరణించిన తరువాత మోక్షమును పొందును (73).

శ్రీ శివమహాపురాణములోని రుద్రసంహితాయందలి యుద్ధఖండలో
 గజాసుర వధ అనే ఏబది ఏడవ అధ్యాయము ముగిసినది (57).

58 - దుందుభ నిర్వాదుని సంహారము

సనత్కుమార ఉవాచ ।

శృణు వ్యాస ప్రవక్ష్యామి చరితం శశిమౌలిनః ।
యథా దుందుభనిర్వాదమవభీద్భితిజం హరః ॥
హిరణ్యాక్షే హతే దైత్యే దితిపుత్రే మహాబలే ।
విష్ణు దేవేన కాలేన పాప దుఃఖం మహద్భితిః ॥
దైత్యో దుందుభనిర్వాదో దుష్టః ప్రహ్లాదమాతురః ।
సాంత్యయామాస తాం వాగ్ధిర్గుణతాం దేవదుఃఖదః ॥
అథ దైత్యస్స మాయావీ దితిమాశ్వాస్య దైత్యరాట్ ।
దేవాః కథం సుజేయాస్సురిత్యు పాయమచింతయత్ ॥
దేవైశ్చ ఘాతితో వీరో హిరణ్యాక్షో మహాసురః ।
విష్ణునా చ సహ బ్రాత్రా సచ్చలైరైత్యవైరిభః ॥
కింబలాశ్చ కిమాహారా కిమాధారా హి నిర్ధరాః ।
మయా కథం ను జేయాస్సురిత్యుపాయమ చింతయత్ ॥
విచార్య బహుశో దైత్యస్తత్త్వం విజ్ఞాయ నిశ్చితమ్ ।
అవశ్యమగ్రజన్మానో హేతవోఽ త్ర విచారతః ॥

సనత్కుమారుడిట్లు పలికెను-

ఓ వ్యాసా! చంద్రశేఖరుడగు హరుడు దుందుభనిర్వాదుడనే రాక్షసుని సంహరించిన వృత్తాంతమును చెప్పెదను, వినుము (1). దితిపుత్రుడు, మహాబలశాలి అగు హిరణ్యాక్షుని విష్ణుదేవుడు సంహరించిన తరువాత దితి చాలకాలమువరకు మహాదుఃఖమును పొంది యుండెను (2). ప్రహ్లాదుని మేనమామ, దుష్టుడు, దేవతలకు దుఃఖమును కలిగించువాడు అగు దుందుభనిర్వాదుడనే రాక్షసుడు ఆమెను మంచిమాటలతో ఓదార్చెను (3). మాయావి యగు ఆ రాక్షసేశ్వరుడు దితిని ఓదార్చిన తరువాత దేవతలను జయించే ఉపాయమును గూర్చి ఆలోచించెను (4). వీరుడు, మహారాక్షసుడు అగు హిరణ్యాక్షుని రాక్షసశత్రువులగు దేవతలు ఇంద్రుని, ఉపేంద్రుని ముందిడుకొని మోసముతో సంహరించిరి (5). దేవతల బలమేది? వారి ఆహారమేది? వారి ఆధారమేది? వారిని నేను తేలికగా జయించు ఉపాయమేది? అని ఆతడు ఆలోచించెను (6). ఆ రాక్షసుడు పరిపరివిధముల ఆలోచించి దీనికి బ్రాహ్మణులు మాత్రమే కారణమని నిశ్చయించెను (7).

బ్రాహ్మణాన్ హంతు మసక్యదన్యధావత వై తతః ।
 దైత్యో దుందుభినిర్హ్వాదో దేవవైరీ మహాఖిలః ॥
 యతః క్రతుభుజో దేవాః క్రతవో వేదసంభవాః ।
 తే వేదా బ్రాహ్మణాధారాస్తవ దేవబలం ద్విజాః ॥
 నిశ్చితం బ్రాహ్మణాధారాస్సర్వే దేవాస్సవాసవాః ।
 గీర్వాణా బ్రాహ్మణబలా నాత్ర కార్యా విచారణా ॥
 బ్రాహ్మణా యది నష్టాస్సర్వేదా నష్టాస్తతస్స్వయమ్ ।
 అతస్తేషు ప్రణస్తేషు వినష్టాస్తతతం సురాః ॥
 యజ్ఞేషు నాశం గచ్ఛత్సు హతాహారాస్తతస్సురాః ।
 నిర్బలాస్సుఖజయ్యాస్సుర్నిర్జితేషు సురేష్వర ॥
 అహమేవ భవిష్యామి మాన్యస్త్రి జగతీపతిః ।
 ఆహరిష్యామి దేవానామక్షయాస్సర్వసంపదః ॥
 నిర్వేక్ష్యామి సుఖాన్యేవ రాజ్యే నిహతకంటకే ।
 ఇతి నిశ్చిత్వ దుర్బుద్ధిః పునశ్చింతితవాన్ ఖిలః ॥

తరువాత దేవశత్రువు, పరమ దుర్మార్గుడు అగు
 దుందుభినిర్హ్వాదాసురుడు బ్రాహ్మణులను సంహరించుటకై పలుమార్లు వారి వెనుక
 పడెను (8). యజ్ఞములలో ఈయబడిన హవిస్సును దేవతలు భుజింతురు.
 యజ్ఞములకు వేదములు ఆధారము. ఆ వేదములు బ్రాహ్మణులపై
 ఆధారపడియున్నవి. కావున, దేవతల బలము బ్రాహ్మణాధీనమై యున్నది (9).
 ఇంద్రుని దేవతలందరు నిశ్చయముగా బ్రాహ్మణులపై మాత్రమే
 ఆధారపడియున్నారు. వారి బలము బ్రాహ్మణలే. దీనిలో సందేహము లేదు (10).
 బ్రాహ్మణులు నశించినచో, వేదములు వాటంతట అవి నశించును. ఆ వేదములు
 నశించినచో, దేవతలు నిశ్చయముగా నశించెదరు (11). యజ్ఞములు నశించినచో,
 తరువాత దేవతలకు తిండి లేక నిర్బలులగుదురు. అప్పుడు వారిని తేలికగా
 జయించవచ్చును. దేవతలను జయించిన తరువాత (12), ముల్లోకములకు నేనే
 అధిపతిని మన్ననలను పొందగలను. అప్పుడు నేను దేవతల
 అక్షయసంపదలనన్నిటినీ లాగుకొనేదను (13). అప్పుడు నిష్కంటకముగా
 రాజ్యమునేలుతూ దుఃఖసంపర్కము లేని సుఖములను అనుభవించెదను. ఆ
 దుర్మార్గుడు ఇట్లు నిశ్చయించుకొని, మరల ఇట్లు తలపోసెను (14).

ద్విజాః క్వ సంతి భూయాంసో బ్రహ్మతేజోతిబ్బంహితాః ।

శ్రుత్యధ్యయనసంపన్నాస్తపో బలసమన్వితాః ॥

భూయాసాం బ్రాహ్మణానాం తు స్థానం వారాణసీ ఖలు ।

తామాదాపుపసంహృత్య యాయాం తీర్థాంతరం తతః ॥

యత్ర యత్ర హి తీర్థేషు యత్ర యత్రా శ్రమేషు చ ।

సంతి సర్వేఽగ్రజన్మానస్తే మయాధ్యాస్యమంతతః ॥

ఇతి దుందుభినిర్వాదో మతిం కృత్వా కులో బితామ్ ।

ప్రాప్యాహి కాశీం దుర్వృత్తో మాయావీ వ్యవధీద్విజాన్ ॥

సమిత్కుశాన్ సమాదాతుం యత్ర యాంతి ద్విజోత్తమాః ।

అరణ్యే తత్ర తాన్ సర్వాన్ స భక్షయతి దుర్మతిః ॥

యథా కో ల్లభి న వేత్త్యేవం తథా ల్లభ్యంతోఽభవత్పునః ।

వనే వనేచరో భూత్వా యాదోరూపో జలాశయే ॥

అదృశ్యరూపీ మాయావీ దేవానామప్య గోచరః ।

దివా ధ్యానపరనీప్తేన్ము నివన్ముని మధ్యగః ॥

ప్రవేశముటజానాం చ నిర్గమం హి విలోకయన్ ।

యామిన్యాం వ్యాఘ్రరూపేణాభక్షయ ద్బ్రాహ్మణాన్ బహూన్ ॥

నిశ్చంకం భక్షయత్యేవం న త్యజత్యహి కీకశమ్ ।

ఇత్థం నిపాతితాస్తేన విప్రా దుష్టేన భూరిశః ॥

అతిశయించిన బ్రహ్మతేజస్సుతో వర్ణిల్లువారు, వేదాధ్యయనసంపన్నులు, తపోోబలముతో గూడిన వారు అగు బ్రాహ్మణులు అధికసంఖ్యలో ఎక్కడ ఉన్నారు? (15) బ్రాహ్మణులు అధిక సంఖ్యలో నివసించు నగరము వారాణసి గదా! దానిని ముందుగా వినాశము చేసి తరువాత మరియొక తీర్థమునకు వెళ్లగలను (16). ఏయే తీర్థములలో, ఏయే ఆశ్రమములలో బ్రాహ్మణులు గలరో వారినందరినీ నేను భక్షించవలెను (17). ఈ విధముగా దుష్టాచారుడు, మాయావి అగు దుందుభినిలాడుడు తన వంశమునకు దగిన నిశ్చయమును చేసుకొని, కాశీ నగరమును చేరు కొని, బ్రాహ్మణులను సంహరించెను (18). బ్రాహ్మణులు ఏ కాలములో సమిధలను, దర్బలను తెచ్చుకొనుటకై అరణ్యమునకు వెళ్లెదరో, ఆ సమయములో ఆ దుర్మార్గుడు వారినందరినీ భక్షించెడివాడు (19). తరువాత ఆతడు ఇతరులకు కంటబడకుండగా దాగియుండెడివాడు. అడవిలో వనచరుని రూపములో, మరియు జలములలో జలజంతువు రూపములో నుండెడివాడు (20). ఆమాయావి యొక్క మాయారూపము దేవతలకైననూ గుర్తుపట్ట శక్యము కాదు. ఆతడు పగటి సమయములో మునివేషములో మునుల మధ్యలో ధ్యానమగుచుండె యుండెడివాడు. (21). బ్రాహ్మణులు కుటీరములలోనికి వచ్చుటను, పోవుటను గమనించి రాత్రియందు ఆతడు పెద్దపులి రూపములో అనేకమంది బ్రాహ్మణులను భక్షించెను (22). ఆతడీ తీరున ఏ విధమైన శంక లేకుండగా ఎముకలను విడువకుండగా భక్షించెడివాడు. ఈ విధముగా ఆ దుష్టుడు పెద్ద సంఖ్యలో బ్రాహ్మణులను సంహరించెను (23).

ఏకదా శివరాత్రౌ తు భక్తస్త్వేకో నిజోటజే ।
 సపర్యాం దేవదేవస్య కృత్యా ధ్యానస్థితోఽ భవత్ ॥
 స చ దుందుభినిర్వాదో దైత్యేంద్రో బలదర్శితః ।
 వ్యాఘ్రరూపం సమాస్థాయ తమాదాతుం మతిం దధే ॥
 తం భక్తం ధ్యానమాపన్నం దృఢచిత్తం శివేక్షణే ।
 కృతాస్త్ర మంత్రవిన్యాసం తం క్రాంతుమశకన్న సః ॥
 అథ సర్వగతశ్శంభుర్ జ్ఞాత్వా తస్యాశయం హరః ।
 దైత్యస్య దుష్టరూపస్య వధాయ విదధే భయమ్ ॥
 యావదాచిత్పతి వ్యాఘ్రస్తావదావిరభూద్ధరః ।
 జగద్రక్షామణిస్త్వజ్ఞో భక్తరక్షణదక్షభీః ॥
 రుద్రమాయాంతమాలోక్య తద్భక్షార్చితలింగతః ।
 దైత్యస్తేనైవ రూపేణ వవృధే భూదరోపమః ॥
 సావజ్ఞమథ సర్వజ్ఞం యావత్పశ్యతి దానవః ।
 తావదాయాతమాదాయ కక్షాయంత్రే న్యపీడయత్ ॥
 పంచాస్యస్తృథ పంచాస్యం ముష్ట్యా మూర్ధస్యతాడయత్ ।
 భక్తవత్సలనామాసౌ వజ్రాదపి కఠోరయా ॥
 స తేన ముష్టిపూతేన కక్షానిష్ఠేషణేన చ ।
 అత్వార్తమారటద్వ్యాఘ్రో రోదనీం పూరయన్మతః ॥
 తేన నాదేన మహతా సంప్రవేపితమానసాః ।
 తపోధనాస్సమాజగ్ముర్నిశి శబ్దానుసారతః ॥
 అత్రేశ్వరం సమాలోక్య కక్షీకృతమ్మగేశ్వరమ్ ।
 తుష్టువుః ప్రణతాస్సర్వే శర్యం జయజయాక్షరైః ॥

ఒక శివరాత్రినాడు ఒక భక్తుడు తన కుటీరములో దేవదేవుడగు శివుని
 అర్చించి ధ్యానమునందు మగ్నుడయ్యెను (24). బలముచే గర్వించియున్న
 దుందుభినిలాడుడనే ఆ రాక్షసవీరుడు వ్యాఘ్రరూపమును దాల్చి వానిని
 భక్షించుటకు నిశ్చయించుకొనెను (25). అస్త్ర మంత్రమును న్యాసము చేసి
 ఏకాగ్రచిత్తముతో శివుని ధ్యానించుచున్న ఆ భక్తునిపై దాడి చేయుటకు వానికి
 సామర్థ్యము లేకపోయెను (26). అప్పుడు సర్వవ్యాపకుడు, పాపహారియగు
 శంభుడు వాని అభిప్రాయమునెరింగి క్రూరమృగరూపములోనున్న ఆ రాక్షసుని
 వధించవలెనని నిర్ణయించెను (27). జగత్తును రక్షించే చింతామణి, ముక్యంటి,
 భక్తుని రక్షించే సామర్థ్యముతో నిండిన బుద్ధిగలవాడు అగు హరుడు ఆ భక్తుని
 రాక్షసుడు లాగబోవుచుండగా ప్రత్యక్షమయ్యెను (28). ఆ భక్తుడు అర్చించిన
 లింగమునుండి రుద్రుడు ఆవిర్భవించుటను గాంచి ఆ రాక్షసుడు అదే రూపములో
 పర్వతాకారముగా పెరిగెను (29). ఆ రాక్షసుడు సర్వజ్ఞుడగు శివుని తిరస్కా

రద్యష్టితో చూచుచుండగనే, వానిని ఆయన పట్టుకొని తన భుజబంధములో నొక్కి పెట్టెను (30). భక్తవత్సలుడని పేరు గాంచిన ఆ అయిదు మోముల దైవము వజ్రముకంటె అధిక ఘోరమగు పిడికిలితో ఆ పులిని తలపై కొట్టెను (31). ఆ విధముగా బాహువుతో నొక్కి పెట్టి పిడికిలితో కొట్టగానే ఆ పెద్దపులి భయంకరమగు ఆర్తనాదముతో దిక్కులను పూరించుచూ మరణించెను (32). ఆ నాదమును విని భయముతో కంపించిన మనస్సులు గల తపశ్శాలురగు ఋషులు ఆ చీకటిలో శబ్దముననుసరించి అచటకు విచ్చేసిరి (33). అచట వారు అందరు తన భుజబంధములో పెద్దపులిని నొక్కి పెట్టియున్న జగత్సంహారకుడగు ఈశ్వరుని గాంచి ప్రణమిల్లి జయజయధ్వానములతో స్తుతించిరి (34).

బ్రాహ్మణా ఉాచుః ।

పరిత్రాతాః పరిత్రాతాః ప్రత్యూహాద్ధారుణాదితః ।

అనుగ్రహం కురుష్యేశ తిష్ఠాత్తైవ జగద్గురో ॥

అనేనైవ స్వరూపేణ వ్యాఘ్రేశ ఇతి నామతః ।

కురు రక్షాం మహాదేవ జ్యేష్ఠస్థానస్య సర్వదా ॥

అన్యే భ్యో హ్యుపసర్గేభ్యో రక్ష నస్తీర్థవాసినః ।

దుష్టానపాస్య గౌరీశ భక్తే భ్యో దేహి చాభయమ్ ॥

బ్రాహ్మణులిట్లు పలికిరి-

ఈ భయంకరమగు విఘ్నమునుండి మేము రక్షింపబడితిమి, రక్షింపడితిమి. ఓ ఈశా! జగద్గురూ ! నీవు అనుగ్రహము గలవాడవై ఇచటనే నిలచి యుండుము (35). ఓ మహాదేవా ! నీవు ఇదే రూపములో ఇచట వ్యాఘ్రేశ్వరుడు అను పేర నిత్యము ఉండి ఈ స్థానమును పవిత్రము చేయుము (36). ఓ గౌరీపతీ! నీవు నీ భక్తులకు అభయమునిచ్చి దుష్టులను శిక్షించి పుణ్యక్షేత్రవాసులమగు మమ్ములను ఇతర విఘ్నములనుండి కూడ రక్షించుము (37).

సనత్కుమార ఉవాచ ।

ఇత్యాకర్ణ్య వచస్తేషాం భక్తానాం చంద్రశేఖరః ।

తథేత్యుక్త్యా పునః ప్రాహ స భక్తాన్ భక్తవత్సలః ॥

సనత్కుమారుడు ఇట్లు పలికెను-

భక్తవత్సలుడగు ఆ చంద్రశేఖరుడు ఆ భక్తుల ఈ మాటలను విని అటులనే యని పలికి వారితో మరల నిట్లనెను (38).

మహేశ్వర ఉవాచ ।

యో మామనేన రూపేణ ద్రక్ష్యతి శ్రద్ధయాత్ర వై ।
తస్యోపసర్గసంధానం పాతయిష్యామ్య సంశయమ్ ॥
మచ్చరిత్రమిదం శ్రుత్వా స్మత్వా లింగమిదం హృది ।
సంగ్రామే ప్రవిశన్మర్త్యో జయమాప్నోత్య సంశయమ్ ॥
ఏతస్మిన్నంతరే దేవాస్సమాజగ్ము స్సవాసవాః ।
జయేతి శబ్దం కుర్వంతో మహోత్సవపురస్కరమ్ ॥
ప్రణమ్య శంకరం ప్రేక్ష్య సర్వే సాంజలయస్సురాః ।
నతస్కంధాస్సువాగ్భీస్తే తుష్టువుర్భక్త వత్సలమ్ ॥

మహేశ్వరుడిట్లు పలికెను -

ఎవడైతే నన్ను ఈ రూపములో ఇచట శ్రద్ధతో దర్శించునో, వానికి ఉపద్రవములతో గల సంసర్గమును నేను నిశ్చయముగా తొలగించగలను (39). నా ఈ చరితమును విని ఈ లింగమును హృదయములో స్మరించి యుద్ధములో ప్రవేశించు వ్యక్తి నిస్సంశయముగా విజయమును పొందును (40). ఇంతలో ఇంద్రాది దేవతలు పెద్ద ఉత్సాహముతో జయ శబ్దమును చేయుచూ వచ్చిరి (41). ఆ దేవతలు భక్తవత్సలుడగు శంకరునకు ప్రేమతో చేతులను జోడించి తలలను వంచి నమస్కరించి చక్కని వచనములతో స్తుతించిరి (42).

దేవా ఊచుః ।

జయ శంకర దేవేశ ప్రణతార్తిహర ప్రభో ।
ఏతద్దుందుభినిర్వాదవధాత్మాతా వయం సురాః ॥
సదా రక్షా ప్రకర్తవ్యా భక్తానాం భక్తవత్సల ।
వధ్యాః ఖలాశ్చ దేవేశ త్వయా సర్వేశ్వర ప్రభో ॥
ఇత్యాకర్ణ్య వచస్తేషాం సురాణాం పరమేశ్వరః ।
తథేత్యుక్త్యా ప్రసన్నాత్మా తస్మింల్లింగే లయం యయౌ ॥
సవిస్మయాస్తతో దేవాస్సం స్వం ధామ యయుర్ముదా ।
తేఽపి విప్రా మహాహర్షాత్పునర్యాతా యథాగతమ్ ॥
ఇదం చరిత్రం పరమం వ్యాప్రేశ్వర సముద్భవమ్ ।
శృణుయాచ్ఛ్రావయే ద్వాపి పఠేద్వా పాఠయేత్తదా ॥
సర్వాన్ కామానవాప్నోతి నరస్యమన సేఖితాన్ ।
పరత్ర లభతే మోక్షం సర్వదుఃఖ వివర్జితః ॥

ఇదమాఖ్యానమతులం శివలీలామృతాక్షరమ్ ।

స్వర్గం యశస్యమాయుష్యం పుత్రపౌత్ర ప్రవర్ధనమ్ ॥

వరం భక్తి ప్రదం ధన్యం శివ ప్రీతికరం శివమ్ ।

పరమజ్ఞానదం రమ్యం వికారహరణం పరమ్ ॥

ఇతి శ్రీ శివమహాపురాణే రుద్రసంహితాయాం యుద్ధఖండే

దుందుభినిర్వాద వధవర్ణనం నామ అష్టపంచాశత్తమోఽధ్యాయః ॥

దేవతలు ఇట్లు పలికిరి -

ఓ శంకరా! దేవదేవా! నమస్కరించిన వారి కష్టములను బాపువాడా! ప్రభూ! నీకు జయమగుగాక! నీవీ దుందుభినిర్వాదుని సంహరించి దేవతలమగు మమ్ములను రక్షించితివి (43). ఓ భక్తవత్సలా! దేవదేవా! సర్వేశ్వరా ! ప్రభూ! నీవు సర్వదా దుష్టులను వధించి భక్తులను రక్షించదగును (44). పరమేశ్వరుడు ఆ దేవతల ఈ మాటలను విని ప్రసన్నమగు మనస్సు గలవాడై అటులనే యని పలికి ఆ లింగమునందు విలీనమాయెను (45). అప్పుడు దేవతలు ఆశ్చర్యమును పొంది ఆనందముతో తమ తమ ధామములకు వెళ్లిరి. ఆ బ్రాహ్మణులు కూడ మహానందముతో వచ్చిన దారిని మరలి వెళ్లిరి (46). వ్యాఘ్రేశ్వరుని ఉద్యవమును వర్ణించే ఈ శ్రేష్ఠమగు వృత్తాంతమును ఎవరైతే వినెదరో, వినిపించెదరో, పఠించెదరో, లేదా పఠింపజేయుదురో (47), అట్టివారు మనస్సులో తలచిన కోర్కెలన్నియు ఈడేరుటయే గాక, వారు దేహత్యాగానంతరము సర్వదుఃఖవినిర్ముక్తమైన మోక్షమును పొందెదరు (48). శివలీలను అమృతాక్షరములలో వర్ణించే ఈ సాటి లేని గాథ స్వర్గమును, యశస్సును, ఆయుర్దాయమును ఇచ్చి, పుత్రపౌత్రాభివృద్ధిని కలిగించును (49). ఈ గాథ పరమ భక్తిని ఇచ్చి మంగళములను కలిగించును. ధన్యము, శివునికి ప్రీతిని కలిగించునది, పరమజ్ఞానము నిచ్చునది, సుందరమైనది అగు ఈ శ్రేష్ఠగాథ వికారములను పోగొట్టును (50).

శ్రీ శివమహాపురాణములోని రుద్రసంహితయందు యుద్ధఖండంలో దుందుభినిర్వాద వధవర్ణనమనే ఏబది ఎనిమిదవ అధ్యాయము ముగిసినది (58).

59 - విదలోత్పలదైత్యవధ

సనత్కుమార ఉవాచ ।

శృణు వ్యాస సుసంప్రీత్యా చరితం పరమేశితుః ।
యథావధీత్స్వప్రియయా దైత్యముద్దిశ్య సంజ్ఞయా ॥
ఆస్తాం పురా మహాదైత్యౌ విదలోత్పలసంజ్ఞకౌ ।
అపుంవధ్యా మహావీరౌ సదృష్టౌ వరతో విధేః ॥
తృణీకృత త్రిజగతీ పురుషాభ్యాం స్వదోర్భలాత్ ।
తాభ్యాం సర్వే సురా బ్రహ్మన్ దైత్యాభ్యాం నిర్జితా రణే ॥
తాభ్యాం పరాజితా దేవా విధేస్తే శరణం గతాః ।
నత్యా తే విభవత్సర్వే కథయామాసురాదరాత్ ॥
ఇతి బ్రహ్మ హ్యవోచత్తాన్ దేవ్యా వధౌ చ తౌ ధ్రువమ్ ।
ధైర్యం కురుత సంస్మృత్య సశివం శివమాదరాత్ ॥
భక్తవత్సలనామాసౌ సశివశృంకరశ్శివః ।
శం కరిష్యత్య దీర్ఘేణ కాలేన పరమేశ్వరః ॥

సనత్కుమారుడు ఇట్లు పలికెను-

ఓ వ్యాసా! పరమేశ్వరుడు ఒక రాక్షసుని పేరుతో సూచించి తన ప్రియురాలిచే సంహరింపజేసిన వృత్తాంతమును మిక్కిలి ప్రీతితో వినుము (1). పూర్వము విదలుడు, ఉత్పలుడు అను పేరు గల మహావీరులగు ఇద్దరు గొప్ప రాక్షసులు ఉండెడివారు. వారు బ్రహ్మానుండి పురుషునిచే వధ లేని విధముగా వరమును పొంది మిక్కిలి గర్వించియుండిరి (2). ఓ మహర్షీ ! జగత్తును గడ్డిపోచవలె చూచే ఆ రాక్షసులు ఇద్దరు తమ భుజబలముచే యుద్ధములో దేవతలనందరినీ జయించిరి (3). వారి చేతిలో పరాజయమును పొందిన దేవతలు అందరు బ్రహ్మను శరణు జొచ్చి యథావిధిగా నమస్కరించి శ్రద్ధతో విన్నవించుకొనిరి (4). అప్పుడు బ్రహ్మ వారితో ఇట్లు చెప్పెను : వారు దేవిచే నిశ్చయముగా సంహరింపబడెదరు. మీరు పార్వతీపరమేశ్వరులను భక్తితో స్మరించి ధైర్యమును అవలంబించుడు (5). భక్తవత్సలుడను పేరు గలవాడు, పార్వతీసమేతుడు, మంగళకరుడు, మంగళ స్వరూపుడు అగు పరమేశ్వరుడు అల్పకాలములోనే శుభమును చేయగలడు (6).

సనత్కుమార ఉవాచ ।

ఇత్యుక్త్యా తాంస్తతో బ్రహ్మ తూష్టి మాసిచ్ఛివం స్మరన్ ।
తేఽపి దేవా ముదం ప్రాప్య స్వం స్వం ధామ యయుస్తదా ॥
అథ నారదదేవర్షిశ్చివ ప్రేరణయా తదా ।
గత్వా తదీయభవనం శివాసౌందర్యమాజగౌ ॥
శ్రుత్వా తద్వచనం ధైత్యావాస్తాం మాయావిమోహితౌ ।
దేవీం పరిజహీర్షంతౌ విషమేషు ప్రవీడితౌ ॥
విచారయామాసతుస్తౌ కదా కుత్ర శివా చ సా ।
భవిష్యతి విధేః ప్రాప్తోదయాన్నావితి సర్వదా ॥
ఏకస్మిన్ సమయే శంభుర్విజహార సులీలయా ।
కౌతుకేనైవ చిక్రీడే శివా కందుకలీలయా ॥
సఖీభస్మహ సుప్రీత్యా కౌతుకాచ్ఛివసన్నిధౌ ॥
ఉదంచంత్యంచదంగానాం లాఘవం పరతన్వతీ ।
నిశ్వాసామోదముదిత భ్రమరాకులితేక్షణా ॥

సనత్కుమారుడు ఇట్లు పలికెను -

బ్రహ్మ వారితో నిట్లు పలికి శివుని స్మరించి మిన్నకుండెను. అప్పుడు ఆ దేవతలు కూడ ఆనందమును పొంది తమ తమ ధామములకు వెళ్లిరి (7). అప్పుడు దేవర్షియగు నారదుడు శివుని ప్రేరణచే వారి భవనమునకు వెళ్లి పార్వతియొక్క సౌందర్యమును వర్ణించెను (8). ఆయన మాటలను వినిన ఆ రాక్షసులు మాయచే మోహితులై కామబాణములచే పీడితులై ఆ దేవిని అపహరించగోరిరి (9). పార్వతి ఎప్పుడు ఎక్కడ లభించునో ! మన భాగ్యము ఎప్పుడు ఉదయించునో ! అని వారిద్దరు సర్వదా చింతించుచుండిరి (10). ఒకనాడు శివుడు లీలచే విహరించుచుండెను. పార్వతి ఉత్సాహముతో సఖురాండ్రతో గూడి శివుని సన్నిధిలో బంతి ఆటను లీలగా ఆడుచుండెను. (11, 12). ఆమె పైకి చూచుచూ శరీరావయవములలోని లాఘవమును ప్రదర్శించుచూ, నిశ్వాససుగంధముచే ఆకర్షితములైన భ్రమరములు కన్నులకు ఇబ్బందిని కలిగించుచుండగా క్రీడించెను (13).

భ్రశ్యద్ధమ్మిల్లసన్మాల్యస్య పురీకృత భూమికా ।
 స్విద్యత్కపోలపత్రాలీప్రవదంబుకణోజ్జ్వలా ॥
 స్ఫుటచ్ఛోలాంశుకపథతిర్యదంగ ప్రభావృతా ।
 ఉల్లసత్కందుకాస్ఫాలాతిశ్రోణీతకరాంబుజా ॥
 కందుకానుగసద్భృష్టినర్తిత భూలతాంచలా ।
 మృడానీ కిల ఖేలంతీ దదృశే జగదంబికా ॥
 అంతరిక్షచరా భ్యాం చ దితిజాభ్యాం కటాక్షితా ।
 క్రోడీకృతాభ్యామివ వై సముపస్థితమృత్యునా ॥
 దివ ఉత్తేరతుః క్షిప్రం మాయాం స్వీకృత్య శాంబరీమ్ ॥
 ధృత్వా పారిషదీం మాయామాయాతావంజ కాంతికమ్ ।
 తావత్సంతం సుదుర్ఘ్నావతిచంచలమానసా ॥
 అథ దుష్టనిహంత్రా వై సావజ్ఞేన హరేణ తౌ ।
 విజ్ఞాతౌ చ క్షణాదాస్తాం చాంచల్యాల్లో చనోద్భవాత్ ॥

ఆమె కేశములనుండి జారిన పుష్పములు ఆమె యెదుటనే నేలపై
 బడుచుండెను. చెఁమట బిందువులు ఆమె చెక్కిళ్ల మీదనున్న అలంకారరేఖలను
 చెరపివేసి క్రిందకు జారినవి (14). రవికె యొక్క ఆచ్ఛాదన లేని భాగములనుండి
 ఆమె దేహకాంతులు సర్వత్ర వ్యాపించుచుండెను. బంతిని కొట్టుటలో పద్మమువంటి
 ఆమె హస్తము మరింత రక్తవర్ణమును పొందెను (15). ఆమె చూపు బంతితో బాటు
 తిరుగుచుండగా లతలవంటి కనుబొమలు నాట్యమును చేయుచుండెను. ఈ
 విధముగా క్రీడలోనున్న ఆ జగన్మాతయగు భవానిని (16) అంతరిక్షములో
 సంచరించుచున్న ఆ రాక్షసులిద్దరు చూచిరి. వారిని దగ్గర పడిన మృత్యువు తన
 ఒడిలోనికి తీసుకొనుచున్నదా యన్నట్లు ఉండెను (17). వారు శంఖరమాయా
 ప్రభావముచే వెంటనే ఆకాశమునుండి క్రిందకు దిగిరి (18). మిక్కిలి దురాచారులు,
 అతి చంచలమగు మనస్సు గలవారు అగు ఆ రాక్షసులిద్దరు శివకింకరుల
 వేషములో పార్వతి సమీపమునకు వచ్చిరి (19). దుష్టశిక్షకుడగు శివుడు వారి
 కన్నులలోని అతిశయించిన చపలత్వమునుబట్టి వారిని క్షణములో గుర్తు పట్టెను
 (20).

కటాక్షితాథ దేవేన దుర్గా దుర్గతిఘాతినీ ।
 దైత్యావిమావితి గణౌ నేతి సర్వస్వరూపిణా ॥
 అథ సా నేత్రసంజ్ఞాం స్వస్వామినస్తాం బుభోధ హ ।
 మహా కౌతుకినస్తాత శంకరస్య పరేశితుః ॥
 తతో విజ్ఞాయ సంజ్ఞాం తాం సర్వజ్ఞార్థ శరీరిణీ ।
 తేనైవ కందుకేనాథ యుగపన్నిర్ణఘాన తౌ ॥
 మహాబలౌ మహాదేవ్యా కందుకేన సమాహతౌ ।
 పరిభ్రమ్య పరిభ్రమ్య తౌ దుష్టౌ వినిపేతతుః ॥
 వృంతా దివ ఫలే పక్వే తాలేనానిలలో వితే ।
 దంభోలినా పరిహతే శృంగే ఇవ మహాగిరేః ॥
 తౌ నిపాత్య మహాదైత్యావ కార్య కరణోద్యతౌ ।
 తతః పరిణతిం యాతో లింగరూపేణ కందుకః ॥

అపుడు సర్వస్వరూపుడగు ఆ దేవుడు వీరు రాక్షసులే గాని గణములు కాదని సాభిప్రాయముగ భక్తుల దుర్గతిని పోగొట్టే ఆ దుర్గవైపునకు చూచెను (21). ఓ వత్సా ! అపుడు మహాత్సాహము గలవాడు, పరమేశ్వరుడు, తన భర్త అగు శంకరుని ఆ కన్నుల సంజ్ఞను ఆ దేవి తెలుసుకొనెను (22). తరువాత సర్వజ్ఞురాలు, శివుని అర్ధాంగి అగు ఆ దుర్గ శివుని నేత్రసంజ్ఞను తెలుసుకొని, అదే బంతితో వారినిద్దరినీ ఒకేసారి కొట్టెను (23). మహాబలశాలురగు ఆ దుష్టులిద్దరు మహాదేవిచే బంతిచే కొట్టబడినవారై గిరగిర తిరిగి క్రింద పడిరి (24). గాలికి ఊగిన తాటి చెట్టు యొక్క తొడిమనుండి రాలిన ముగ్గిన పండ్లవలె, వజ్రముచే కొట్టబడిన పెద్ద పర్వతశిఖరములవలె (25), తప్పు పనిని చేయబూనిన ఆ మహాదైత్యులిద్దరు నేలగూల్చబడగా, ఆ బంతి లింగరూపములోనికి మారిపోయెను (26).

కందుకేశ్వరసంజ్ఞం చ తల్లింగమభవత్తదా ।
 జ్యేష్ఠేశ్వరసమీపే తు సర్వదుష్టనివారణమ్ ॥
 ఏతస్మిన్నేవ సమయే హరిబ్రహ్మదయస్పూరాః ।
 శివావిర్భావ మాజ్ఞాయ ఋషయశ్చ సమాయయుః ॥
 అథ సర్వే సురాశ్చంభోర్వరాన్ ప్రాప్య తదాజ్ఞయా ।
 స్వధామాని యయుః ప్రీతాస్తథా కాశీ నివాసినః ॥
 సాంజకం శంకరం దృష్ట్వా కృతాంజలిపుటాశ్చ తే ।
 ప్రణమ్య తుష్టుపుర్భక్త్యా వాగ్మీరిష్ఠా భరాదరాత్ ॥
 సాంజకోఽపి శివో వ్యాస క్రీడిత్వా సువిహారభిత్ ।
 జగామ స్వాలయం ప్రీతస్సగణో భక్తవత్సలాః ॥
 కందుకేశ్వరలింగం చ కాశ్యాం దుష్టనిబర్హణమ్ ।
 భుక్తిముక్తి ప్రదం సర్వకామదం సర్వదా సతామ్ ॥
 ఇదమాఖ్యానమతులం శృణుయాద్యో ముదాన్వితః ।
 శ్రావయేద్వా పరేద్యశ్చ తస్య దుఃఖభయం కుతః ॥
 ఇహ సర్వసుఖం భుక్త్యా నానావిధమనుత్తమమ్ ।
 పరశ్ర లభతే దివ్యాం గతిం వై దేవదుర్లభామ్ ॥

అప్పుడా లింగము కందుకేశ్వరమను పేరిట ప్రసిద్ధిని గాంచెను. జ్యేష్ఠేశ్వరలింగమునకు సమీపములోనున్న ఈ లింగము దోషములనన్నిటిని పోగొట్టును (27). ఇదే సమయములో శివుడు ఆవిర్భవించిన వార్త తెలిసి విష్ణువు, బ్రహ్మ మొదలగు దేవతలు మరియు ఋషులు విచ్చేసిరి (28). తరువాత సర్వదేవతలు మరియు కాశీనివాసులు శంభునినుండి వరములను పొంది సంతసించి ఆయన అ తమ స్థానములకు వెళ్లిరి (29). వారు పార్వతీపరమేశ్వరులను గాంచి చేతులను జోడించి ప్రణమిల్లి శ్రద్ధాభక్తిపూర్వకముగా అభీష్టములగు వచనములతో స్తుతించిరి (30). ఓ వ్యాసా! భక్తవత్సలుడు, లీలావిహారవేత్త అగు శివుడు పార్వతీసమేతుడై విహరించి గణములతో కూడినవాడై తన ధామమునకు వెళ్లెను (31). కాశీలోని కందుకేశ్వరలింగము దుష్టులను నశింపజేసి సత్పురుషులకు సర్వకాలములలో భుక్తిని, ముక్తిని ఇచ్చి కోర్కెలనన్నిటిని ఈడేర్చును (32). సాటి లేని ఈ ఉపాఖ్యానమును ఎవరైతే ఆనందముతో గూడి వినిపించునో, లేదా పఠించునో, వారికి దుఃఖ భయము ఎక్కడిది? (33) అట్టివాడు ఇహలోకములో నానావిధములైన సర్వోత్కృష్టములగు సకలసుఖములను అనుభవించి పరలోకములో దేవతలకైననూ దుర్లభమైన దివ్యగతిని పొందును (34).

ఇతి తే వర్ణితం తాత చరితం పరమాద్భుతమ్ ।

శివయోర్భక్త వాత్సల్య సూచకం శివదం సతామ్ ॥

ఓ వత్సా ! ఈ విధముగా పార్వతీపరమేశ్వరుల భక్తవాత్సల్యమును సూచించునది, సత్పురుషులకు మంగళముల నొసంగునది, పరమాద్భుతమైనది అగు వృత్తాంతమును నీకు వర్ణించి చెప్పితిని (35).

బ్రహ్మోవాచ ।

ఇత్యుక్త్యామంత్రి తం వ్యాసం తన్నతో మద్వరాత్మజః ।

యయౌ విహాయసౌ కాశీం చరితం శశిమౌలినః ॥

యుద్ధఖండమిదం ప్రోక్తం మయా తే మునిసత్తమ ।

రౌద్రీయ సంహితామధ్యే సర్వకామ ఫలప్రదమ్ ॥

ఇయం హి సంహితా రౌద్రీ సంపూర్ణా వర్ణితా మయా ।

సదాశివ ప్రియతరా భుక్తిముక్తి ఫలప్రదా ॥

ఇమాం యశ్చ పఠేన్నీత్యం శత్రుబాధానివారకమ్ ।

సర్వాన్ కామానవాప్నోతి తతో ముక్తిం లభేత నా ॥

బ్రహ్మ ఇట్లు పలికెను-

నా పుత్రులలో శ్రేష్ఠుడగు సనత్కుమారుడు ఇట్లు చంద్రశేఖరుని వృత్తాంతమును వర్ణించి వ్యాసునిచే స్తుతింపబడినవాడై ఆయనవద్ద సెలవు తీసుకొని ఆకాశమార్గములో కాశీ నగరమునకు వెళ్లెను (36). ఓ మహర్షీ! రుద్రసంహితలో అంతర్భాగమైన ఈ యుద్ధఖండను నీకు చెప్పి యుంటిని. ఇది సకలకామనలను, ఫలములను ఇచ్చును (37). సదాశివునకు మిక్కిలి ప్రియమైనది, భుక్తి మరియు ముక్తి అను ఫలములను ఇచ్చునది అగు ఈ రుద్రసంహితను నేను పూర్తిగా చెప్పితిని (38). శత్రుబాధను పోగొట్టే దీనిని ఏ మానవుడైతే నిత్యము పఠించునో, వాడు కోర్కెలనన్నిటినీ అనుభవించి, దేహత్యాగానంతరము మోక్షమును పొందును (39).

సూత ఉవాచ ।

ఇతి బ్రహ్మసుతః శ్రుత్వా పిత్రా శివయశః పరమ్ ।
శతనామాపి శంభోశ్చ కృతార్థోఽభూచ్ఛివానుగః ॥
బ్రహ్మనారదసంవాదస్సంపూర్ణః కథితో మయా ।
శివస్సర్వ ప్రధానో హి కిం భూయోశ్రోతుమిచ్ఛసి ॥
ఇతి శ్రీ శివమహాపురాణే రుద్రసంహితాయాం యుద్ధఖండే
విదలోత్పలదైత్య వధవర్ణనం నామ ఏకోనషష్ఠితమోఽధ్యాయః॥

సూతుడు ఇట్లు పలికెను-

బ్రహ్మపుత్రుడగు నారదుడు ఈ విధముగా తండ్రి చెప్పగా శివుని కీర్తిని మరియు శివుని శతనామములను విని శివభక్తుడై కృతార్థుడాయెను (40). నేను బ్రహ్మనారదసంవాదమునంతనూ చెప్పియుంటిని. శివుడు సర్వులలో ప్రధానుడు. ఇంకనూ ఏమి వినగోరుచున్నావు? (41)

శ్రీ శివమహాపురాణములోని రుద్రసంహితయందలి యుద్ధఖండలో విదలోత్పలదైత్య వధను వర్ణించే ఏబది తొమ్మిదవ అధ్యాయము ముగిసినది (59).

యుద్ధఖండము ముగిసినది.

రుద్రసంహిత ముగిసినది.

శ్రీకృష్ణార్పణమస్తు

★★★★★